




તામરકંઠમકરપાસુખોધિનીનો

ગુજરાતી અનુવાદ



શ્રી શ્રી ગુજરાતી ગ્રંથાલય

ગુજરાત વિદ્યાપીઠ ગ્રંથાલય

[ગુજરાતી નવપ્રાચીન વિભાગ]


અનુક્રમાંક

૨૧૮૪૦ નિમલ

ગ્રંથનામ લામસમલપ્રકરણ સુબોધિતના
ગુજરાતી અનુવાદ

વર્ગિક

૪૬૮૮૨: ૭૩.૧



આતેરડી પ્રીન્ડરી, ગુલાબવાડી, મું'બઈ ૪.

વેળાંકું'નન

પ્ર. શ્રી વેળાંકું'ન સેવા મંડળ, ૪૭૮, ડંડન રોડ, મું'બઈ ૪.

श्रीमधुरेयजी कोटा.



નિત્યલીલાસ્થપ્રથમપીઠધીશ્વર
ગોસ્વામી શ્રીરણુછોડલાલજીમહારાજ, કોટા.



ગોલોકવાસી, અ. સૌ. ગંગાબાઈ (બચુબાઈ).
હા. પરસોતમ મૂલજ ચીખલની પુત્રી; હા. ગોવર્ધનદાસ વૃંદાવનદાસ ચપરની ધર્મપત્ની.



જન્મ—

સં. ૧૯૬૧ માર્ગશીર્ષ શુદ્ધ ૧૨
તા. ૧૯-૧૨-૧૯૦૪

ગોલોકવાસ—

સં. ૧૯૯૫ કાર્તિક શુદ્ધ ૧૩
તા. ૫-૧૧-૧૯૩૮

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ
૨૧૮૪૮

Printed by Ramchandra Yesu Shedge, at the Nirnaya Sagar Press,
26-28, Kolbhat Street, Bombay.

Published by Gordhandas Vandravandas Walji, Vithalwadi Bombay.

શ્રીકૃષ્ણાય નમઃ
શ્રીગોપીજનવલ્લભાય નમઃ
શ્રીમદાચાર્યચરણકમલેભ્યો નમઃ

બહાદી માતાજી ગંગાબાઈ—

આપ અમને અતિ બાદ્યાવસ્થામાં છોડી ગયાં તે માટે અમે આપને
દોષ ન દઈ શકીએ, કેમકે મનુષ્ય જીવવામાં સ્વતંત્ર નથી પણ
ઈશ્વરની ઇચ્છાને અધીન છે. ઈશ્વર જીવનું અનિષ્ટ વિચારે
નહિ એમ આસ્તિકે માનવું જોઈએ તેથી પ્રભુને ગમ્યું
તે ખરું. આપની યાદ સતત રહેવા માટે આ
લઘુ પુસ્તક આપના સ્મરણાર્થ તૈયાર
કરાવી અમો આપના ચરણમાં સવિનય
નિવેદન કરીએ છીએ તે પુષ્ટિનું ફલ
છે. તે ફલભાગી આપ થાઓ
એવી અમો આશા
રાખીએ છીએ.

અમે છીએ આપનાં બાળકો,
દામોદર ગોરધનદાસ
રણજીતસિંહ ગોરધનદાસ
લીલીબેન ગોરધનદાસ
સુશીલાબેન ગોરધનદાસ

कोटास्थतिलकायितगोस्वामिनां श्रीवल्लभाचार्यत
आरभ्य अद्यावधि वंशः



- १ श्रीवल्लभाचार्यचरणाः.
- २ श्रीविट्ठलनाथगोस्वामिनः
- ३ श्रीगिरधरजी.
- ४ श्रीगोपीनाथजी, दीक्षितजी.
- ५ श्रीवल्लभजी.
- ६ श्रीरणछोडलालजी.
- ७ श्रीजीवनलालजी.
- ८ विट्ठलनाथजी.
- ९ श्रीवल्लभलालजी.
- १० श्रीकनैयालालजी.
- ११ श्रीरणछोडलालजी.
- १२ श्रीजीवनलालजी.
- १३ श्रीगिरिधरलालजी. (श्रीद्वारकेशलालजी)
- १४ चि. श्रीरणछोडलालजी.



શ્રીકૃષ્ણાય નમઃ ।

શ્રીગોપીજનવલ્લભાય નમઃ ।

શ્રીમદ્વલ્લભાચાર્યચરણકમલેભ્યો નમઃ ॥

પ્રસ્તાવના

શ્રીમદ્ભાગવત એ વ્યાસકૃત ૧૮ પુરાણમાં ૨૯૩૫ છે. તે આપણે નહિ પણ વ્યાસજી પોતે શ્રીભાગવતના આરંભમાં નિગમકલ્પતરોર્ગલિતં ફલં એ શ્લોકથી કહે છે. શ્રીમદાચાર્યચરણ પણ શ્રીસુખો-ધિનીજીમાં આજ્ઞા કરે છે કે ગાયત્રી બીજં વેદો વૃક્ષઃ શ્રીભાગવતં ફલમ્. વૃક્ષમાં ફલ ભોગ્ય છે. તેમ અહિં પણ સમજવાનું છે. શ્રીમદાચાર્યચરણનું પ્રાકટ્ય તો શ્રીભાગવતના યથાર્થ આશયનું સમર્થન કરવા માટે છે. તે પોતેજ આજ્ઞા કરે છે કે અર્થ તસ્ય વિવેચિતું નહિ વિમુવેશ્વાનરદ્વાકપતેરન્યસ્તત્ર વિધાય માનુષતનું માં વ્યાસવચ્છીપતિઃ । દત્ત્વાજ્ઞાં ચ કૃપાવલોકનપટુઃ ઇત્યાદિ. શ્રીભગવાને વ્યાસરૂપે પ્રકટ થઈને શ્રીભાગવત કર્યું તેનો ખરો અર્થ કરવા માટે મને (વાકપતિને) પ્રભુએ આજ્ઞા કરી તેથી હું ભાગવતનું વ્યાખ્યાન કરું છું. વ્યાસ પણ ભાગવતના કર્તા નહિ પણ દ્રષ્ટા છે. એથી તે પૌરુષેય છે એમ કોઈ સમજે તો તેની તે મોટામાં મોટી ભૂલ ગણાય. વાણી પણ પતિવ્રતા છે. પતિવ્રતાના હાર્દને તેના પતિ વિના કોઈ જાણી ન શકે એ વાત વેદમાં ઉત્ત્ત્વઃ પશ્યન્નદર્શ વાચં એ મંત્રમાં વાણીનું નિરાવરણ સ્વરૂપ તેના પતિ વિના બીજે કોઈ જોઈ શકતો નથી એ સિદ્ધ કર્યું છે. એટલે બીજા ટીકાકારો તો પોતાનો અભિપ્રાય કહે પણ સરસ્વતીનો અભિપ્રાય તો વાકપતિ જ જાણે. તે શ્રીઆચાર્યચરણની ટીકા વાંચતાં વિદ્વાનોને હાર્દાનુભવ થયા વિના રહેતો નથી. શ્રીઆચાર્ય-ચરણ તો શ્રીભાગવત ઉપર નિર્ભર છે. તે તો આજ્ઞા કરે છે કે ‘અન્પ્રવાહિર્મુખ્યે શ્રીભાગવતપાઠઃ’ ‘પઠનીયં પ્રયત્નેન શ્રીભાગવતમાદરાત્’ ઇત્યાદિકારિકાઓથી તેનો મહિમા અપૂર્વ વર્ણવે છે. અન્યત્ર આજ્ઞા કરે છે કે શ્રીભાગવતં સન્સંગશ્ચ આધિમૌલિકૌ મગવતશ્ચરણૌ એમને આધિભૌતિક ચરણમાં ગણે છે. પુરુષની જેમ તેના દ્વાદશ અંગ પણ કહ્યાં છે. તે દ્વાદશસ્કન્ધરૂપ છે. તેમાં પણ દશમસ્કન્ધ હૃદયરૂપ છે. પુરુષ શરી-રમાં હૃદયમાં જીવનો નિવાસ છે તેમ શ્રીભાગવતના હૃદયરૂપ દશમસ્કન્ધમાં ભગવતપ્રાકટ્ય છે. એમના પાઠથી પણ તે પુરુષોત્તમ હૃદયાવિષ્ટ થાય છે. શ્રીઆચાર્યચરણે તેના શાસ્ત્ર સ્કન્ધ પ્રકરણ અધ્યાય શ્લોક વાક્ય અને પદના ભેદથી સાત અર્થોની એકવાક્યતા કરી શ્રીપુરુષોત્તમરૂપ શ્રીભાગવતનો અર્થ સિદ્ધ કર્યો છે. તેમાં પ્રભુની દશ લીલા વર્ણન કરી છે. તે સર્ગાદિ લીલા દ્વાદશસ્કન્ધમાં લક્ષણ સહિત કહી છે. તેમાં નિરોધ મહાફલરૂપ છે. એ નિરોધલક્ષણ નામના ગ્રંથમાં કહ્યું છે, ‘પ્રપન્નવિસ્મૃતિપૂર્વકમગવદાસક્તિઃ’ નિરોધ કહેવાય છે. તે ભક્તનો ભગવાનમાં અને ભગવાનનો ભક્તમાં થાય ત્યારે નિરોધ સિદ્ધ થયો કહેવાય. એ અહિં ભગવાન ન પધારે તો ન થાય માટે આપનું દશમના પ્રથમ પ્રકરણમાં પ્રાકટ્ય છે તેનું નામ જન્મપ્રકરણ છે. પુરુષોત્તમ ઇચ્છાથી પ્રકટે છે. જન્મપ્રકરણમાં ચતુર્મૂર્તિનો જન્મ કહ્યો છે. તે તે વ્યૂહના પ્રયોજનો તે તે લીલામાં કહ્યાં છે તેમ પુરુષોત્તમનો પ્રાદુર્ભાવ પણ રસાનુભવાર્થ છે. રસો વૈ સઃ એમ તે પુરુષોત્તમ રસ સ્વરૂપ છે. તે આનંદ માત્રકરપા-દમુખોદરાદિ છે. તે કૃપા કરે તો સ્વરૂપરસથી પોતાના ભક્ત ને પૂર્ણ કરે છે. છતાં પોતે પૂર્ણ રહે છે. દશમસ્કન્ધમાં બીજું તામસ પ્રકરણ છે. તેના પ્રમાણ પ્રમેય સાધન ફલ એ ભેદ છે. છ ધર્મ અને એક ધર્મને લઈને દરેક ૭ અધ્યાયના ચાર અવાંતર પ્રકરણો છે. તેમાં પ્રમાણમાં ભગવાનની આળલીલા છે. તેને સાંભળવાથી પ્રેમ થાય છે. બીજા પ્રમેયપ્રકરણમાં વૃન્દાવનમાં ગોચારણાદિ કરે છે તેના શ્રવણથી ભક્તોને આસક્તિ થાય છે. બાલલીલાનામપાઠાત્ શ્રીકૃષ્ણે પ્રેમ જાયતે ઇત્યાદિથી ત્રિવિધનામ-

વલીમાં કહ્યું છે. ત્રીજા સાધનપ્રકરણના ભક્તોને સ્વરૂપમાં વ્યસન કરાવ્યું છે તેના શ્રવણથી પણ પ્રેમ આસક્તિ વ્યસન થાય છે. ચતુર્થપ્રકરણમાં ભક્તોને વેણુનાદદ્વારા બોલાવી તેને ભજનનાં દનો અનુભવ કરાવે છે. તે ભક્તોની પ્રત્યાપત્તિ થાય છે. એટલે મુખ્યાધિકારવાળાને ફક્ત અત્ર પૂર્ણ થાય છે. બીજા રહે છે તેનો રાજસભાવ થાય છે તેની તે જ વ્યવસ્થા થઇને સાત્ત્વિક અને નિર્ગુણ ભાવ થયા બાદ તેની મુક્તિ થાય છે પુનઃ આશ્રય સિદ્ધ થાય છે. તેજ કહ્યું છે કે દશમસ્ય વિશુદ્ધ્યર્થ નવાનામિહ લક્ષણમ્ એમ શ્રી ભાગવત સર્વજનોદ્ધારક છે. વૈદ ત્રૈવર્ણિકનો ઉદ્ધાર કરે છે ત્યારે શ્રીભાગવત સ્ત્રી શૂદ્રથી લઇને બ્રહ્માદિ અને પશુથી લઇને યમદાર્જુનાદિ સ્થાવરનો પણ ઉદ્ધાર કરવામાં અસહાયશૂર છે. મોક્ષના સંબંધમાં ભિન્નભિન્ન વિચાર છે તેમાં કેટલાક નિઃસંબોધ મોક્ષ માને છે. કેટલાક સસંબોધ મોક્ષ માને છે. નિઃસંબોધમાં તો જન્મમરણના ચક્રથી છુટવાનું ખરું પણ તે તો પથ્થર જેવા જડ થઈ જાય તેની તેને દરકાર નથી. વેદબાહ્યો, જૈનો, અર્ધવૈનાશિકો એ બધા નિઃસંબોધ મોક્ષને માનનારા છે. પરંતુ ભક્તિમાર્ગીયોને મોક્ષમાં પણ સેવા રહે છે. તેથી કોઈ શૈવ કહે છે કે

વ્રજેમ ભવદન્તિકં પ્રકૃતિમેત્ય પૈશાચિકીં કિમિત્યમરસંપદઃ પ્રમથનાથ નાથામહે ।

ભવદ્ભવનદેહર્ણાવિકટતુણ્ડદણ્ડાહતિવ્રુટન્મુકુટકોટિભિર્મઘવદાદિભિર્ભૂયતે ॥

આ તેમના મોક્ષમાં તેમને પોતાના ઇષ્ટની સેવા કરવી ઇષ્ટ છે એમ સમજાય છે. આ તો તામસ દેવ અને તામસ ભક્તોની વાત થઈ પણ નિર્ગુણ દેવ અને તેવા ભક્તોનો અપવર્ગ તેની સેવામાં હોય તે કાંઈક આનંદજનક ગણાય. વૈષ્ણવ પણ કહે છે કે.

અપિ વૃન્દાવને શૂન્યે શૃંગાલત્વં સ ઇચ્છતિ । ન તુ નિર્વિષયં મોક્ષં ગન્તુમર્હતિ ગૌતમ ॥ ૧ ॥

શ્રીવલ્લભાચાર્યચરણના મતમાં મોક્ષ મર્યાદા અને પુષ્ટિના ભેદથી ભિન્ન છે. પુષ્ટિમાં પણ મર્યાદા પ્રવાહથી ભેદ છે. તેમ શુદ્ધપુષ્ટિ પણ જૂદી છે. તેના ફલોમાં પણ તેવા ભેદો કહ્યા છે. મુક્તિ દદાતિ કર્હિ-ચિત્સ ન મક્તિયોગમ્ એ વાક્યમાં સાધારણ રીતે ભગવાન મુક્તિ આપે છે. ભક્તિનું ફળ દુર્લભ ગણાય છે. ભક્તિના પણ અનેક ભેદ છે. મર્યાદાભક્તિમાં સાયુજ્ય ફલ છે. જ્ઞાનિનું અક્ષરમાં સાયુજ્ય થાય છે. શુદ્ધપુષ્ટિભક્તોની વ્યવસ્થા આ ફલપ્રકરણમાં શ્રીમદાચાર્યચરણ કરે છે. પુષ્ટિ એટલે કૃપા તેમાં તામસ રાજસ સાત્ત્વિક ભાવો ખરા પણ તે પ્રાકૃત નથી તેથી તો દ્વિતીયસ્કન્ધમાં કહ્યું છે કે ભગવાનના સત્ ચિત્ અને આનંદના પણ ભગવદ્દિચ્છાથી સત્માંથી સાત્ત્વિક ભાવ ચિત્તમાંથી રાજસ અને આનંદમાંથી તામસભાવ થાય છે. જ્યાં જ્યાં ભક્તના ભાવો કહ્યા હોય ત્યાં પ્રાકૃતભાવ લેવાના નથી કેમકે મન્નિષ્ઠં નિર્ગુણં સ્મૃતમ્ એમ ભગવાન કહે છે જો ભગવન્નિષ્ઠ નિર્ગુણ હોય તો ભક્ત સગુણ કેમ હોય? ભગવાન ભક્તસાથે લીલા કરે છે તે ભક્ત લીલામાં કાંઈ સેવા કરતો હોય તેના પણ ગુણો હોય ન હોય તો રસ પેદા ન થાય તે ગુણો માયાના નહિ પણ ભગવાનના સમજવા. નિર્ગુણસ્ય ગુણાસ્ત્રયઃ એમ કહ્યું છે. તે નિર્ગુણના ગુણો છે. પ્રકૃતિના નથી.

પુષ્ટિમાં તામસભાવવાળાં ભક્તો દૃઢપ્રતિજ્ઞ હોઇને ભગવાનને અધિકપ્રિય છે તેથી સાત્ત્વિક રાજસની પહેલાં તામસપ્રકરણની વાત દશમસ્કન્ધમાં લીધી. તામસે કાયિકં મુખ્યમ્ માટે ભગવાન સાક્ષાત્ તેમના સાધનરૂપ થયા છે. રાજસમાં ઉદ્ભવજી ગોપીઓ પાસે ગયા ત્યાં તેમ ચાલે, તામસમાં ચાલે નહિ, તેથી તામસનું ફલ મુખ્ય ગણાય છે. તે તામસફલમાં શ્રીઆચાર્યચરણ આજ્ઞા કરે છે કે સ્વભાવસ્યાન્યથાભાવો ન વૈ શક્યઃ કથંચન એટલે ભગવાનજી ગોપજાતિમાં પધારી તેને અનુકૂલ ચરિત્રો કરી તેમનો નિરોધ સિદ્ધ કરે છે. મર્યાદામાં જીવ ભગવત્પ્રાપ્તિમાટે યત્ન કરે છે. સંસારને છોડી જીવ ભગવાન પાસે પહોંચે ત્યારે કૃતાર્થ થાય છે. શુદ્ધપુષ્ટિમાં જીવને આત્મનિવેદનશિવાય બીજું કાંઈ ભગવાન માટે કરવું નથી પરંતુ પણ ભગવાન પોતે જ તેને યોગ્ય બનાવી તેના અધિકાર પ્રમાણે તેને ફલ આપે છે. સાધનરૂપપણ પોતે થાય છે માટે આ નિઃસાધન-માર્ગ કહેવાય છે. ‘નિઃસાધનફલાત્માયં પ્રાદુર્ભૂતોસ્તિ ગોકુલે ।

‘અતો વયં સુનિશ્ચિન્તા એહિકે પારલૌકિકે.’ ભગવાન્ પોતે લોકમાં પધારે છે ત્યારે વરસાદમાં જેમ સર્વત્ર જળ સુલભ હોય છે તેમ જીવ કોઈ પ્રકારે ભગવાનને પહોંચ્યો તે કૃતાર્થ થાય પછી તે ઉપાય ક્રોધ કામ ગમે તેવો હોય પણ તે અન્તઃસુધી ભગવાનમાં કરવો પડે. એ વાત કામ ક્રોધ મયં સ્નેહમૈત્ર્યં સૌહાર્દમેવ વા । નિત્યં હરૌં દિદધતો યાન્તિ તન્મયતાં હિ તે । એ શ્લોકથી કહી છે. શ્રીમદાચાર્યચરણ આજ્ઞા કરે છે કે અસાધનં સાધનં કરોતિ. કામ એ મોક્ષનો દ્વેષી છે પણ જો જીવ ભગવાનમાં તેનો વિનિયોગ કરે તો તેનાથી મુક્તિ તો સહજમાં થાય. કંસ શિશુપાળ કુબ્જ પાંડવો નારદવગેરે કામાદિના ઉદાહરણમાં આવે છે. ભગવાન્ જો જીવને સ્વીય કરે છે તેને બીજું કંઈ કરવું પડતું નથી પણ ભગવાન્ અનુગ્રહીતનું સર્વશ્રેય વિચારી તેને તે રસ્તો બતાવી પોતાનો કરે છે. જે ગોપીઓને આ મુખ્ય ફલ મળ્યું છે તે શ્રુતિરૂપાઓ છે. તેની વાત બૃહદ્વામનપુરાણમાં બ્રહ્મસનકાદિના સંવાદરૂપે છે. બ્રહ્માએ પોતાના પુત્રોને કહ્યું ન સ્ત્રિયો વ્રજસુંદર્યઃ પુત્ર તાઃ શ્રુતયઃ ઇત્યાદિથી આરંભી ‘તેમના ચરણની રજ માટે મેં સાઠ હજાર વર્ષ તપ કર્યું તો પણ તેથી પ્રાપ્તિ મને ન થઈ’ ઇત્યાદિ કથા છે. શ્રુતિઓએ ભગવાનનું ગાન કર્યું ત્યારે ભગવાને તેમને દર્શન આપ્યાં તેથી તેમને કામભાવ થયો ત્યારે તેમણે યાચના કરી તો ભગવાને વરદાન આપ્યું કે ‘તમે વ્રજમાં ગોપીઓ થશો ત્યારે હું તમારો મનોરથ પૂર્ણ કરીશ’ એવી કથા છે. આ શ્રુતિરૂપાઓ મુખ્ય ફલના અધિકારવાળાં છે, આમની સમાનતા કોઈ ન કરી શકે. બીજા પ્રકારનાં ગોપીઓ સોળહજાર ઋષિઓ દંડકારણ્યમાં તપ કરતા હતા તેમની પાસથી શ્રીરામચંદ્રજી નીકળ્યા તેમના દર્શનથી મુનિઓને સ્ત્રીભાવ થયો તેમણે રમવાની ઇચ્છા કરી પણ શ્રીરામચંદ્ર મર્યાદાપુરુષોત્તમ તે મર્યાદાથી વિરુદ્ધ ન કરે તેથી તેમણે વરદાન આપ્યું એટલે આ ભક્તો પ્રથમ કરતાં કંઈક જૂદાં તેથી તેના ફલમાં પણ ભેદ, તેના સાધનમાં પણ ભેદ છે. તેમણે મદ્રકાલી તથા કાત્યાયનીનું વ્રત કર્યું. તે જો કે ભગવદ્રૂપજ હતાં છતાં ભિન્નતા તો ખરીજ તેથી સાધનપ્રકરણમાં શ્રીઆચાર્યચરણ આજ્ઞા કરે છે કે તાસ્તુ અન્યથૈવ કૃતસંસ્કારાઃ એમ કહી શ્રુતિરૂપાઓના સાધનનો પ્રકાર ભિન્ન કહ્યો. કુમારિકાઓના સંસ્કાર માટે ભગવાન ત્યાં પધાર્યા અને તેને સંસ્કૃત કર્યાં તેને ફલ પણ વરદાનની રાત્રિઓમાં રમણ થયું તેટલું જ, વિશેષ નહિ, તે પ્રસિદ્ધ છે. એક અન્તર્ગૃહગતાઓનો વર્ગ છે. તે કામભાવવાળાં હતાં તેથી તેવાં ભક્તો તેજ દેહથી ભગવાન્ સાથે કીડામાં ન આવી શકે. તેઓએ દેહ છોડ્યા અને તે ભગવાનમાં મળ્યાં. બલદેવની સાથે રમનાર ગોપીઓ પણ ભિન્ન છે એમ ગોપીઓના પણ અનેક ભેદ છે. કૃષ્ણાધીના તુ મર્યાદા સ્વાધીના પુષ્ટિરુચ્યતે એ ન્યાયથી શ્રુતિરૂપાઓને ભગવાન્ અધીન છે. તેને વિકલ્પત્વં તથાસ્વાસ્થ્યં પ્રકૃતિઃ પ્રાકૃતં નહિ. તેને ફલરૂપ વિયોગ છે સાધનરૂપ નથી. તેની એ જ દશા, બીજી કોઈ દશા નહિ. કુમારિકાઓને ફલ સંયોગ છે. વિયોગ એ મહાફલ ગણાય છે. એનાથી બીજું ફલ નથી. ભગવાને મયેમા રસ્યથ ક્ષપાઃ એ વર આપેલો તે પ્રમાણે કુમારિકાઓની સાથે રમણ કર્યું. આપણે તો શુદ્ધભક્તના ફલનો વિચાર કરવાનો છે. તે ફલ તો શ્રીકૃષ્ણ છે. ભગવાનેન હિ ફલં સ યથાવિર્ભવેદ્ ભુવિ । ગુણસ્વરૂપમેદેન તથા તેષાં ફલં ભવેત્ । તેમાં શ્રીકૃષ્ણ પ્રકટ થાય તે ફલ. આનંદ ધર્મ અને સ્વરૂપના ભેદથી એ પ્રકારનો છે. તે જીવના અધિકાર પ્રમાણે ભગવાન્ વિચારે તેટલો મળે.

હવે તેને પ્રાપ્ત કરવાના સાધનનો વિચાર કરીએ તો તે પ્રભુ સાધનસાધ્ય નથી. નાયમાત્મા પ્રવચનેન લભ્યઃ ન મેધયા ન બહુના શ્રુતેન । યમેવૈષ વૃણતે તેન લભ્યસ્તસ્યૈષ આત્મા વિવૃણતે તનું સ્વામ્ એ શ્રુતિથી ભગવાન્ કેવળ વરણેકલભ્ય છે; તે સ્વયં સાધનરૂપ થાય છે તેને તે લભ્ય છે.

‘શ્રીવલ્લભાચાર્યમતે ફલં તત્પ્રાકલ્પ્યમેવાભ્યભિચારિહેતુઃ ।

પ્રેમૈવ તસ્મિન્ નવધોક્તમક્તિસ્ત્રોપયોગોસ્વિકસાધનાનામ્ ॥’

આ પ્રાચીન પદ્ય પણ તેનું સમર્થન કરે છે. શ્રીમહાપ્રભુજીના માર્ગના ફલસાધન વગેરેની બધી આખત એક પદ્યમાંજ સૂચવી છે. ભગવાનનું પ્રાકટ્ય જ ફલ, નિત્ય પ્રેમ સાધન, તેનું સાધન નવધા ભક્તિ, તેમાં બધા લૌકિક સ્ત્રીપુત્રાદિનો વિનિયોગ પણ આવી જાય. એટલે બધાની કૃતાર્થતા થાય છે.

લિજ્ઞમૂયસ્ત્વાત્તદિ બલીયસ્તદપિ એ બ્રહ્મસૂત્રના લાખ્યમાં શ્રીમદાચાર્યચરણ, છાંદોગ્યસ્થ નારદ-સનકાદિના સંવાદમાં સર્વાત્મભાવૈકલ્ય કહે છે. એ સર્વાત્મભાવ તે નિરૂપણિ પ્રેમ છે તે પ્રેમ પણ શ્રીભગવાનનો કરેલો હોવો જોઈએ. કોઈ નિમિત્તજન્ય પ્રેમ ભગવત્સ્વરૂપસાધક નથી થતો તેથી તે વેણુગીતકારિકામાં શ્રીમદાચાર્યચરણ કહે છે કે પ્રેમાપિ હરિણા કૃતમ્ એ પ્રેમનું સ્વરૂપ પણ વાણીમાં આવે તેવું નથી છતાં તેના કૃપાપાત્રો તેને વાણીમાં ઉતારવાનો ચલ તો કરે છે.

શ્રીગુંસાધજી પ્રેમામૃતની ટીકામાં આ શ્લોકથી પ્રેમનું સ્વરૂપ વ્યક્ત કરે છે.

આવિર્ભાવદિને ન ચેન ગણિતો હેતુસ્તનીયાનપિ ક્ષીયેતાપિ ન ચાપરાધવિધિના નત્યા ન વૈ વર્ધતે ।

પીયૂષપ્રતિવાદિનસ્ત્રિજગતાં દુઃસ્વદ્રુહઃ સાંપ્રતં પ્રેમ્ણસ્તસ્ય ગુરોઃ કિમદ્ય કરવૈ વાહ્નિષ્ઠતાલાઘવમ્ ॥

રૂપગોસ્વામી નીચેના પદ્યમાં પ્રેમનું સ્વરૂપ વર્ણવે છે.

સ્તોત્રં યત્ર તદસ્થતાં પ્રકટયશ્ચિત્તસ્ય ધત્તે વ્યથાં નિન્દાપિ પ્રમુદં પ્રયચ્છતિ પરીહાસશ્રિયં ચિન્નતી ।

દોષેણાગુરુતાં ગુણેન ગુરુતાં કેનાપ્યનાતન્વતી પ્રેમ્ણઃ સ્વારસિકસ્ય કસ્યચિદિયં નૈસર્ગિકી પ્રક્રિયા ।

ખીજા કોઈ કવિ કહે છે કે

પર્વાન્કસ્થિતિરેવ યત્ર ભવતિ પ્રત્યુદ્ગમપ્રક્રિયા રેશબ્દોપિ ભવત્પદપ્રતિનિધિર્યત્ર પ્રસજ્જોદિતઃ ।

ચેત્તસ્તુષ્યતિ યત્ર લામત દ્વ દ્રવ્યસ્ય ભૂરિવ્યયાત્ અદ્વૈતપ્રતિપાદકાય હરયે સ્નેહાય તસ્મૈ નમઃ ॥

શ્રીમદાચાર્યચરણ પણ શ્રીફલપ્રકરણ પાંચમા અધ્યાયના ૨ જા શ્લોકમાં સુખોધિનીમાં લખે છે કે ‘નનુ એતે જીવાઃ ભગવાનાનન્દમયઃ કથં વૈષમ્યાદ્રસોત્પત્તિરિતિ ચેત્તત્રાહ પ્રીતૈરિતિ તાઃ અપિ ભગવત્સદૃશ્યો જાતાઃ સવતઃ પ્રીતાઃ’ એટલે પ્રીતિ અધિકાર આપનાર છે. કવિ દયારામ કહે છે કે ‘સ્વાધીનને પરાધીન કરી નાખે એહ બળ સ્નેહવિના કેહમાં ? સખી હું તો જાણતી જે સુખ હશે સ્નેહમાં’ ‘ઓધવજી છે અળગીરે વાત એક પ્રેમ તણી’ ‘જે કોઈ પ્રેમ અંશ અવતરે પ્રેમરસ તેના ઉરમાં ઠરે’ ઇત્યાદિ અનેક ગરબી-ઓમાં પ્રેમનો પ્રપંચ કરે છે તે વાંચવાની હું ભલામણ કરું છું. તે બધાનું મુખ્ય તાત્પર્ય ભગવ-દનુશ્ચહમાં છે. અન્યથા એ કાંઈ વાત બને તેવી નથી તેથીજ નિબંધસર્વનિર્ણયાન્તર્ગત ભક્તિપ્રકરણમાં વિશિષ્ટરૂપં વેદાર્થઃ ફલં પ્રેમ ય સાધનં ૨૧૭ એમ કહ્યું છે. આગળ ચાલતાં કહે છે કે સર્વથા ચેદ્ધરિકૃપા ન ભવિષ્યતિ યસ્ય વૈ । તસ્ય સર્વમશક્યં સ્યાન્માર્ગેસ્મિન્ સુતરામપિ । કૃપાયુક્તસ્ય તુ યથા સિદ્ધેત્ કારણમુ-ચ્યતે. સર્વ. નિ. કા. ૩૨૪. એટલે કૃપાવાલાને માટે ફલરૂપ છે પણ કૃપા નથી તેણે આ માર્ગના ફલની આશા છોડીને જ્ઞાનાદિ વિહિતભક્ત્યાદિમાર્ગોના અવલંબનવડે યથાશક્ય ફલમાં સંતોષ માનવો એજ ઉત્તમ છે. પ્રેમમાં પણ હરિકૃત પ્રેમજ અત્ર ચાલ્ય છે. કામાદિજન્ય પ્રેમ હેય છે તે તો આ ફલમાં અન્તર્ગૃહગતાઓએ દેહત્યાગ કર્યા ત્યાં સ્પષ્ટ કર્યું છે. માટે જ શ્રુતિરૂપાઓએ કહ્યું છે કે સંત્યજ્ય સર્વવિષયાન્ તવ પાદમૂલં પ્રાપ્તાઃ—ત્યાં કામની ગંધ પણ નથી. ‘ગોપ્યઃ કામાત્’, ‘કામાન્તા ચ કૃતિઃ સ્ફુટા’ ઇત્યાદિમાં કામશબ્દ ઇચ્છાવાચક છે, વિષયવાચક નથી એમ સમજવું. ભગવાનની ફલદિત્સા છે. તેથી ભગવાને ઘેર જવાની આજ્ઞા કરી તો પણ તે જેસી રહ્યા અને બધા વચનોના ઉત્તર આપી પુષ્ટિનું સ્થાપન દશશ્લોકીથી પહેલા અધ્યાયમાં કર્યું છે તે મનનીય છે. માટે જ સન્યાસનિર્ણયમાં કૌણ્ડિન્યો ગોપિકાઃ પ્રોક્તા ગુરવઃ સાધનં ચ તત્ । ભાવો ભાવનયા સિદ્ધઃ સાધનં નાન્ય દિવ્યતે. કીર્તનમાં પણ કહે છે કે પ્રીતમ પ્રીત હિ તેં પૈયે યદ્યપિ રૂપગુણશીલસુઘરતા ઇન વાતન ન રિદ્ધૈયે. એજ સર્વ આ ફલપ્રકરણનો વિષય છે. આ ફલના સાત અધ્યાય છે તેમાં સ્વરૂપથી પાંચ અધ્યાયથી લીલા છે. નામથી બે અધ્યાયમાં લીલા છે. સંયોગમાં સ્વરૂપથી લીલા હોય અને વિયો-ગમાં નામથી નિર્વાહ હોય. નામ એટલે વેદ. એના પ્રવૃત્તિ-નિવૃત્તિ નામના બે ભેદ છે. પ્રવૃત્તિમાં વિદ્ય હોવાનો સંભવ છે. નિવૃત્તિ પરમ ફલરૂપ હોવાથી ત્યાં આ પ્રકરણની સમાપ્તિ છે.

હું લેખક નથી. આ ગ્રંથોના ઉપોદ્ઘાત કોઈ વિદ્વાનના હાથે લખાવા જોઈએ. તેનો અનુ-વાદ પણ વે. શા. સં. મગનલાલ શાસ્ત્રી જેવાએ કરવો જોઈતો હતો પણ તે તો આ સમયે નથી. સમય પ્રમાણે અકરણાન્મન્દકરણં શ્રેયઃ એ ન્યાયે મારે માથે તે કરવાનું પ્રભુધચ્છાથી આવ્યું તેથી મેં

અનુવાદ કર્યો અને બે અક્ષરો પ્રસ્તાવનામાં પણ લખ્યા. તેમાં સિદ્ધાન્તમાં વિરોધ આવે એવું લખાણ હોય તો તે અપરાધ મારો છે. જો અનુકૂલ અક્ષર આવ્યો હોય તો શ્રીમદાચાર્યચરણનો અનુગ્રહ સમજવો. હું વૃદ્ધ અને રોગગ્રસ્ત છું છતાં આ કાર્ય શીઘ્ર કર્યું છે. પ્રેસમાં આટલું જલદિ કાર્ય થયું તેનો બધો યશ શ્રીમાન્ શેઠ જમનાદાસભાઈને છે. કેમકે તેમની સૂચના ન હોત તો આ કાર્ય આટલું જલદી ન થતે તે વિષે પ્રકાશક તેમને ધન્યવાદ આપે છે. શીઘ્રતામાં ભૂલો રહે તે સંભવિત છે. રાસલીલા માટે લોકો હાલમાં ઊહાપોહ કરે છે તેનો ખુલાસો શુકદેવજીએ પરીક્ષિતની શંકાના સમાધાનમાં કર્યો છે તે આસ્તિકોને બસ છે, નાસ્તિકોને સમજાવવાનું મારામાં સામર્થ્ય નથી. મારા પ્રમાદોમાં ૧૩-૧૯ પેજ ઉપર ચાર કારિકાઓના અર્થો આપ્યા છે પણ તે મૂળ કારિકાઓ નોટમાં લખવાનું રહી ગયું છે તેને માટે મને વાચકો ક્ષમા કરશે.

હવે આ પ્રકરણના મુદ્રણની વ્યવસ્થા કેમ થઈ તે સંબંધે બે અક્ષર લખવાની જરૂર છે. શ્રીમાન્ શેઠ ગોરધનદાસના પત્નીનો ગોલોકવાસ થતાં તેઓના સ્મરણમાં કાંઈ ગ્રંથ બહાર પાડવો એવો તેમનો વિચાર થતાં કોઈએ તેમને સાધારણ કીર્તનો, અષ્ટસખાનાં સ્થાનો, સેવામાં તેમના સમયો વગેરેની હકીકત આપી પણ એટલાથી ગ્રંથ વાંચવા લાયક ન થાય તેથી તેમણે કોઈ છપાયેલી પંચાધ્યાયી છપાવી નાખવાનો વિચાર કર્યો ત્યારે પુષ્ટિમાર્ગીયો (વાડીલાલભાઈ વગેરે) તો તેની હા ન પાડે કેમકે સંપ્રદાયમાં મુદ્રણાર્હ સાહિત્ય ન બહાર પડે અને એવાં છાપેલાં છાપવાનો અર્થ શું? એટલે વાડીલાલભાઈવગેરેએ ફલપ્રકરણનો અનુવાદ પ્રકટકરવાની તુલસીદાસ ભાઈને લલામણ કરી અને મારી પાસે અનુવાદ કરાવવા કહ્યું. મુદ્રણ માટે જમનાદાસભાઈને કહેતાં તેમણે પ્રેસનો બંદોબસ્ત કર્યો. આમાં મૂળ સુબોધિનીજીનો જ અનુવાદ માત્ર આપ્યો છે. બનતાં સુધી તો સરલતાનો અને સાધારણના મનમાં લાવ આવી જાય એવો પ્રયાસ કરવામાં આવ્યો છે છતાં વિષયની ગહનતાને લઈને વાંચનારના ધ્યાનમાં ન આવે તો વધારે ધ્યાન આપી વાંચવું જેથી સમજશે. અધિકારી લક્તોને માટે પ્રાકૃત ભાષાની કવિતાનાં બે ફાર્મ છેલ્લાં દાખલ કર્યા છે તે નિત્ય સ્મરણ કરવા યોગ્ય છે.

આ ગ્રંથના મુદ્રણનો પ્રબંધ તો શ્રીમાન્ ગોવર્ધનદાસ શેઠ કરેલ છે. તેમનો વાચકવૃન્દ ઉપર આ એક ઉપકાર થયો ગણાય કેમકે આવાં ઉપયોગી પુસ્તકો વિના મૂલ્યે આપે એનાથી બીજો ઉપકાર વિશેષ શું હોઈ શકે. અમારા મિત્રો શેઠ, જમનાદાસભાઈ, વાડીલાલભાઈ હીરાભાઈ ધીરજલાલભાઈ વગેરેએ આ કાર્યમાં મને નિયુક્ત કર્યો તે ખાતે તેનો ઉપકાર માનું તેટલો થોડો છે. તુલસીદાસભાઈ અને ગોરધનદાસભાઈનો પણ હું ઋણી છું. નિર્ણયસાગર પ્રેસમાં મેનેજર, શાસ્ત્રીઓ તથા કંપોઝીટરો બધાએ આ ગ્રંથ તૈયાર કરવામાં સહાયતા કરી છે તે કોઈરીતે વિસ્મરણીય નથી. તેનો ઉપકાર મારી ગોલોકસ્થ આઈ ગંગાબાઈ નાની ઉમરે નાના બાળકો અને યુવાન પતિને છોડી પરલોક સિદ્ધાવ્યાં તેમના આત્માનું શ્રેય સર્વ ગ્રંથવાંચનારે ઇચ્છવું જોઈએ. તેમના આત્માને પ્રભુ શાંતિ આપે કે જેના તરફથી આપણે સુંદર ફલપ્રકરણનું સરળ ગુર્જર ભાષાન્તર વગર મૂલ્યે મેળવી શક્યા. તેનું કલ્યાણ ઇચ્છતા વૈષ્ણવવૃન્દની સાથે હું પણ તેમનું શ્રેયશ્ચિન્તન કરતો પરમકૃપાલુ પરમેશ્વરના ચરણમાં આ ગ્રંથને પુષ્પાંજલિ તરિકે અર્પણ કરવામાં સામેલ થાઉં છું.

૧૯૯૫ ના અ. શ્રાવણ શુ. ૧૫

મુંબઈ.

સ્નેહાધીન—

અનુવાદક.

श्रीभागवतदशमपूर्वार्धयफलप्रकरणस्थश्लोकानां वर्णानुक्रमेण सूचीपत्रम् ।

श्लोकाः	पृष्ठाङ्काः	श्लोकाः	पृष्ठाङ्काः
अटति यद्भवानहि ...	९०	एवं कृष्णं पृच्छमाना ...	६२
अत्र प्रसूनावचयः ...	६७	एवं मदर्थोज्झितलोक—	१११
अथ वा मदभिज्ञेहात् ...	२३	एवं परिष्वङ्गकराभिमर्श	१२५
अनया राधितो नूनम् ...	६४	एवं शशाङ्कांशुविराजिता	१३१
अनुग्रहाय भूतानाम् ...	१३८	एवं विक्रीडतोः स्वैरम्	१५३
अनुचरैः समनुवर्णितवीर्यैः ...	१६४	एवं व्रजस्त्रियो राजन्	११९
अन्तर्गृहगताः काश्चित् ...	८	कच्चित्तुलसि कल्याणि	५३
अन्तर्हिते भगवति ...	४८	कदाचिदथ गोविन्दः	१५०
अन्विच्छन्त्यो भगवतः ...	७१	कर्णोत्पलालकविटङ्क	१२४
अपरानिमिषदग्भ्याम् ...	९८	कच्चित्कुरवकाशोक ...	५३
अप्येणपद्मयुपगतः ...	५६	कश्चिन्महानहिस्तस्मिन्	१४२
अलातैर्दह्यमानोपि ...	१४३	कस्याश्चित्पूतनायन्त्याः	५९
अविदूर इवाभ्येत्य ...	१५६	कस्यांचित्स्वभुजं न्यस्य	६०
अस्वर्ग्यमयशस्यम् ...	२५	कस्याः पदानि चैतानि	६४
आप्तकामो यदुपतिः ...	१३३	कस्याश्चिन्नाय्यविक्षिप्त	१२२
आरुह्यैकां पदाक्रम्य ...	६१	काचित्कराम्बुजं शौरेः	९६
आहूय दूरगा यद्वत् ...	६०	काचिदञ्जलिनागृह्णात्	९७
इति गोप्यः प्रगायन्त्यः ...	९४	काचित्समं मुकुन्देन...	१२०
इति विप्रियमाकर्ण्य ...	२६	काचिद्रासपरिश्रान्ता	१२१
इति विक्लवितं तासाम् ...	४३	कामं क्रोधं भयं स्नेहम्	१२
इत्थं भगवतो गोप्यः ...	११३	काव्यज्ञ ते कलपदा	४१
इत्यनुज्ञाप्य दाशार्हम् ...	१४९	किमुताखिलसत्त्वानाम्	१३५
इत्युन्मत्त वचो गोप्यः ...	५८	किं ते कृतं क्षितितपः	५५
इत्येवं दर्शयन्त्यस्ताः ...	६८	कुन्ददामकृतकौतुक	१७४
ईश्वराणां वचः सत्यम् ...	१३५	कुर्वन्ति हि त्वयि रतिम्	३२
उक्तं पुरस्तादेतत्ते ...	१०	कुशलाचरितेनैषां ...	१३६
उच्चैर्जगुर्नृत्यमानाः ...	१२०	कृत्वा मुखान्यवशुचः	२७
उत्सवं श्रमरुचापि...	१७५	कृत्वा तावन्तमात्मानं	१२८
उपगीयमान उद्गायन् ...	४५	कृष्णं विदुः परं कान्तं	९
उपगीयमानौ ललितम् ...	१५१	कृष्णरामायिते द्वे तु	६०
ऊषुः सरस्वती तीरे ...	१४२	कृष्णविक्रीडितं वीक्ष्य	१२७
ऋषीन् विरूपनाङ्गीरसः ...	१४६	केशप्रसाधनं त्वत्र...	६७
एकदा देवयात्रायाम् ...	१४०	को भवान् परया लक्ष्म्या	१४५
एका भ्रुकुटीमाबध्य ...	९७	कोशन्तं कृष्ण रामेति	१५४
एवमुक्तः प्रियामाह...	७०	कणितवेणुरवचंचितः	१७२
एवं भगवतः कृष्णात् ...	४६	गतिस्मितप्रेक्षण ...	५०

श्लोकाः	पृष्ठाङ्काः
गत्यानुरागस्मित ४९
गायन्त्य उच्चैरमुमेव ५१
गावो हिरण्यं वासांसि १४१
गोपीनां तत्पतीनां च १३८
गोप्यः स्फुरत्पुरटकुण्डल १२९
गोप्यो लब्ध्वाच्युतम् १२४
गोप्यः कृष्णे वनं याते १५८
गोप्यस्तद्गीतमाकर्ण्य १५१
चलसि यद्व्रजात् ९६
चित्तं सुखेन भवता ३४
चूतप्रियालपनसा ५४
जगतुः सर्वभूतानाम् १५१
जयति तेधिकं जन्म ७५
ततश्च कृष्णोपवने १३१
ततो गत्वा वनोद्देशम् ६९
ततोऽविशन् वनम् ७२
ततो दुन्दुभयो नेदुः ११७
तत्रैकोवाच हे गोपाः ६१
तत्रोपविष्टो भगवान् १०४
तत्रारभत गोविन्दः ११४
तत्रातिशुशुमे ताभिः ११८
तत्रैकांसगतं बाहुम् १२२
तत्र स्नात्वा सरस्वत्यां १४१
तदङ्गसङ्गप्रमदा १२६
तद्दर्शनाद्वादविधूत १०२
तदोडुराजः ककुभः ३
तद्यात मा चिरम् २२
तन्नः प्रसीद वृजिनार्दन ३८
तन्मनस्कास्तदा ७३
तमपृच्छदृषीकेशः १४४
तमन्वधावद्गोविन्दः १५५
तमेव परमात्मानम् ९
तया कथितमाकर्ण्य ७२
तयोर्निरीक्षतो राजन् १५३
तर्हि भग्नगतयः सरि १६३
तव कथामृतम् ८४
तस्य चाक्रन्दिनं १४३
तस्याः अमूनि नः ६६
ता दृष्ट्वान्तिकमायाताः १८

श्लोकाः	पृष्ठाङ्काः
ता वार्यमाणाः पतिभिः ७
ताभिः समेताभिरुदार ४४
ताभिर्विधूतशोकाभिः १००
ताभिर्युतः भ्रममपो १२९
तासामाविरभूच्छौरिः ९५
तासामतिविहारेण १२८
तासां तत्सौभगमदम् ४७
ताः समादाय कालिन्द्या १०१
तैस्तैः पदैस्तत्पदवीम् ६२
तं काचिन्नेत्ररन्ध्रेण ९९
त्वं त्वाहं भवमीतानाम् १४७
तं विलोकयागतं प्रेष्ठम् ९६
दर्शनीयतिलको वन १६६
दिनपरिक्षये ८७
दुहन्त्योभिययुः ५
दुःशीलो दुर्भगो २४
दुःसह प्रेष्ठ विरह ८
दैत्यायित्वा जहारान्याम् ५९
दृष्टं वनं कुसुमितम् २२
दृष्टो वः कच्चिदश्वत्थः ५२
दृष्ट्वा कुमुद्वन्तमखण्ड ४
धर्मव्यतिकरो दृष्टः १३४
धन्या अहो अमी ६५
न खलु गोपिका ७९
न चैवं विस्मयः १३
नद्याः पुलिनमाविश्य ४५
न पारयेहं निरवद्य ११२
न लक्ष्यन्ते पदान्यत्र ६६
नाहं तु सख्यः ११०
नासूयन् खलु १३८
निजपदाब्जदलैः १७१
निशम्य गीतं ५
निशम्य कृष्णस्य १४९
निशामुखं मानयन्तौ १५१
नैतत्समाचरेत् १३५
नृत्यती गायती १२३
नृणां निःश्रेयसार्थाय ११
पतिसुतान्वयभ्रातृ ९१
पदानि व्यक्तमेतानि ६२

श्लोकाः	पृष्ठाङ्काः
परिवेषयन्त्यस्त ...	६
पादन्यासैर्भुज ...	११९
पुनः पुलिनमाविश्य ...	७३
पृच्छतेमा लताः ...	५७
प्रपन्नोस्मि महायोगिन् ...	१४८
प्रणतदेहिनाम् पा ...	८२
प्रणतकामदं ...	८८
प्रहसितं प्रिय ...	८५
प्रेष्ठं प्रियेतरमिव ...	२७
बद्धान्यया स्रजा ...	६२
बर्हिणस्तबकधातु ...	१६३
बाहुप्रसारपरिरम्भ ...	४६
बाहुं प्रियांस उपधाय ...	५७
ब्रह्मरात्र उपावृत्ते ...	१३९
भगवानपि ता रात्रिः ...	१
भजतोनु भजन्येके ...	१०६
भजन्यभजतो ये वै ...	१०८
भजतोपि न वै केचित् ...	१०८
भर्तुः शुश्रूषणं स्त्रीणां ...	२४
मणिधरः क्वचिदागणयन् ...	१७२
मदविघूर्णितलोचन ...	१७८
मधुरया गिरा वल्गु ...	८३
मन्दवायुरुपवात्य ...	१७४
महदतिक्रमणशङ्कित ...	१६८
मातरः पितरः पुत्राः ...	२१
मा भैष्ट वातवर्षाभ्याम् ...	६१
मालत्यदर्शि वः ...	५४
मिथो भजन्ति ये सख्यः ...	१०७
मैवं विभोर्हति भवान् ...	२९
यत्ते सुजातचरणा ...	९३
यत्पत्यपत्यसुहृदां ...	३०
यत्पादपङ्कजपराग ...	१३७
यदुपतिर्द्विरदराज ...	१७८
यन्नामगृह्णन्खिलान् ...	१४८
यत्सम्बुजाक्ष तव ...	३६
यं मन्येरन्नभस्तावत् ...	११५
रजन्येषा धोररूपा ...	२०
रहसि संविदम् ...	९२
रासोत्सवः संप्रवृत्तः ...	११५

श्लोकाः	पृष्ठाङ्काः
रेमे तथा चात्मरतः ...	६८
लिम्पन्त्यः प्रमृजन्त्योन्याः ...	६
वत्सलो ब्रजगवाम् ...	१७५
वनलतास्तरवः ...	१६४
वलयानां नूपुराणाम् ...	११७
बामबाहुकृतवाम ...	१५९
विक्रीडितं ब्रजवधूभिः ...	१३९
विरचिताभयम् ...	८०
विविधगोपचरेणेषु ...	१७०
विषजलाप्ययात् ...	७८
वीक्ष्यालकावृतमुखम् ...	३९
वृन्दशो ब्रजवृषाः ...	१६१
व्यक्तं भवान् ब्रजः ...	४२
व्योमयानवनिताः ...	१५९
ब्रजति तेन वयम् ...	१७१
ब्रजजनार्तिहन् ...	८१
ब्रजवनौकसाम् ...	९२
शङ्खचूडं निहत्यैवं ...	१५७
शरदुदादशये ...	७६
शरच्चन्द्रांशुसंदोह ...	१०२
शापो मेऽनुग्रहायैव ...	१४६
श्रवणाद्दर्शनाद्भ्यानात् ...	२५
श्रीर्यत्पदाम्बुजरजः ...	३७
स कथं धर्मसेतूनाम् ...	१३३
स चुकोशाहिना प्रस्तः ...	१४३
सभाजयित्वा तम ...	१०५
सरसि सारसहंस ...	१६६
सर्वास्ताः केशवा ...	१००
सवनशस्तदुपधार्य ...	१७०
सवीक्ष्य तावन्तु ...	१५५
स वै भगवतः ...	१४४
सहबलः स्रगवतंस ...	१६८
सा च मेने तदा ...	६८
सिञ्चाङ्गनस्त्वधरा ...	३५
सुरतवर्धनम् ...	८९
सोमभस्यलं युवति ...	१३०
संस्थापनाय ...	१३२
स्वागतं वो महाभागाः ...	९
हन्त चित्रमबलाः ...	१६१
हा नाथ रमण प्रेष्ठ ...	७०

फलप्रकरणकारिकाणां वर्णानुक्रमेण सूची ॥

श्लोकाः	पत्राङ्काः	श्लोकाः	पत्राङ्काः
अतो न कापि मर्यादा	... ४४	त्रयोत्र त्रिविधाप्रोक्ताः	... १५९
अतोत्र धर्मिधर्माणाम्	... ५१	त्रिंशत्तमे हरिः प्रीतः	... ११३
अतोत्र मासयुग्माहि	... १५७	देवास्त्रियस्तथा गावः	... १५९
अतोत्र भगवांश्चक्रे	... ११३	दोषोभिमानवचनम्	... ६९
अथवा प्रार्थनाद्यायाः	... ७४	द्वात्रिंशेन्तर्गोपिकानाम्	... १५७
अनन्यपूर्वा द्विविधा	... ७४	नहिसाधनसंपत्त्या	... ९४
अनुभावस्तु नादस्य	... १५९	पुनस्ता एव त्रिविधा	... ७४
अन्तःस्थितो रसः पुष्टः	... ७८	पूर्वोक्तमपि सर्वं हि	... ८३
अन्तःप्रविष्टो भगवान्	... १५९	बलभद्रेण सहितः	... १४०
अष्टाविंशे हरेर्गान्	... ७४	बाह्याभ्यन्तरभेदेन	... १
अस्याः सर्वोपकाराय	... ११३	ब्रह्मानन्दात्समुद्भूत्य	... १
आत्मा यावत्प्रपन्नोभूत्	... २	भक्त्यातिमतास्तद्भाव	... ५९
एकत्रिंशे सर्वभावात्	... ९४	रसात्मकस्तु यः कामः	... ११३
एकोनत्रिंशकेध्याये	... ९४	राजसीतामसीचैव	... ७४
एकोनविंशतिधा गोप्यः	... ७४	लौकिकस्त्रीषु संसिद्धः	... १
एवमुद्धृतभक्तास्तु	... १४०	वाक्प्राणस्तुतृतीया स्यात्	... २
एवं स्वयं भगवतः	... ५१	वाक्यं हास्यमुरश्चैव	... ९२
एवं रूपप्रपञ्चस्य	... १४०	वाक्यानां बाधवाक्यानि	... २८
एवं वेणुर्द्वादशधा	... १५९	शब्दार्थयोर्भुख्यतात्र	... १५७
कामेन पूरितः कामः	... ४४	शब्दो हि धूमवह्नौके	... ५१
कृष्णभावनया सिद्धा	... ७४	श्रीकृष्णगोपिकास्तवत्र	... ७४
क्रिया सर्वापि सैवात्र	... ४४	षड्विंशे तु हरिः पूर्वम्	... २
गर्वाभावश्च तत्रादौ	... ४८	षड्गुणैश्चर्यभावेन	... ४३
जलं वायुश्च सामग्री	... ११३	सत्त्वादिगुणभावेन	... ५९
जानाति भगवानेव	... १५९	सन्तुष्टः सर्वदुःखानि	... ९४
जीवेन्तःकरणे चैव	... १३	सप्तविंशे तिरोधानात्	... ४८
तत्तदाक्यानुसारेण	... ७४	सर्वत्र हरिबुद्ध्या वा	... ५९
ततो हि भजनानन्दः	... १	सर्वोत्तमा हरेर्लीला	... १५९
ततो रूपप्रपञ्चस्य	... १	सात्विकी तामसीचैव	... ७४
ततोनाकाविलासेन	... ४३	सामान्यरमणं पूर्वम्	... ४३
ततोविशेषविज्ञानात्	... ५१	स्त्रिय एव हि तं पातुम्	... १
तथैवानन्यपूर्वाश्च	... ७४	स्वयं त्वयुक्तकरणात्	... ६९
तदर्थं भगवांस्तासु	... ४८	स्वानन्दस्थापनार्थाय	... ४८
तमोरजःसत्त्वभेदाः	... १९	हरिण्यो देवगन्धर्वाः	... १५९
तादृशीं भावनां कुर्यात्	... १३	हरेर्गानं प्रियं मत्वा	... ७४
तिरोभावस्ततश्चापि	... ४२	हस्तेन च स्वरूपेण	... ८३

શ્રીકૃષ્ણાય નમઃ ।

શ્રીગોપીજનવલ્લભાય નમઃ ।

શ્રીમદ્વલ્લભાચાર્યચરણકમલેભ્યો નમઃ ॥

અથ દશમસ્કન્ધીય દ્વિતીયતામસપ્રકરણમાં ચતુર્થ ફલપ્રકરણનાં

શ્રીમદ્વલ્લભાચાર્યજીકૃત

શ્રીસુબોધિનીજીનો ગુજરાતીમાં અનુવાદ



શ્રીવલ્લભાચાર્યજીના પ્રાકટ્યનો મુખ્ય ઉદ્દેશ શ્રીભાગવતનો ખરો અર્થ પ્રકટ કરવાનો છે તે તેમણે પોતેજ શ્રીભાગવતના પ્રથમસ્કન્ધસુબોધિનીના આરંભમાં અર્થ તસ્ય એ શ્લોકથી કહ્યું છે એટલે તે વિષે વધારે લખવાની જરૂર નથી. શ્રીસુબોધિની નામની શ્રીભાગવતની ટીકામાં આચાર્યચરણે એવો ક્રમ રાખ્યો છે કે જે અધ્યાયમાં વાત આવતી હોય તેને પ્રથમ કારિકાદ્વારા કહી દેવી પછી તે વાત ક્રમશઃ ચાલે એટલે સાંભળનારના મનમાં તે કથાનું અનુસંધાન રહ્યા જ કરે. તે પ્રમાણે શ્રીમદ્વાચાર્યચરણે ફલપ્રકરણનું વ્યાખ્યાન કરતાં પ્રથમ તે પ્રકરણનો અર્થ નવ કારિકાઓમાં વર્ણવે છે.

બ્રહ્માનંદથી બહાર કાઢી ભજનાનંદમાં જોડવામાં જે લીલા ઉપયોગી છે તે આ ચોથા^૧ પ્રકરણમાં કહેવાય છે.^૧ લૌકિકસ્ત્રીમાં^૨ ભજનાનંદ સારીરીતે સિદ્ધ થયા છે. પછી તે સ્ત્રીદ્વારા તે આનંદ ભગવાનમાં આવે છે. એ કહેવાથી ભજનાનંદના અનુભવની યોગ્યતા કહેવામાં આવી.^૩ તેથીજ ભજનાનંદ સ્ત્રીઓમાં સારીરીતે ધારણ કરાય છે. પુરુષોમાં પણ એ આનંદ સ્ત્રીદ્વારા પ્રાપ્ત થશે. બીજીરીતે તે મળી શકે નહિ.^૪ તે ભજનાનંદનો અનુભવ કરવાને સ્ત્રીઓજ સમર્થ છે. તે સ્ત્રીઓમાં ઉતરેલો ભજનાનંદ ભગવાન લે છે મારે જ કૃષ્ણ રાતદિવસ સ્ત્રીઓમાં રમી રહ્યા છે.^૫ એ કૃષ્ણની સ્ત્રીઓ સાથેની લીલા બાહ્ય^૬ અને અંદર એવા ભેદથી બે પ્રકારની છે તેમાં આંતર લીલા પરમ ફલરૂપ છે. પછી શબ્દાત્મિકા લીલા છે તેમાં કોઈ દોષ નથી એમ કહ્યું છે.^૭ પછી રૂપપ્રપંચવડે પાંચ પ્રકારે ભક્તોસાથે ભગવાનનું રમણું છે. તેમાં પ્રથમ આત્માથી રમણું છે.

બ્રહ્માનન્દાત્સમુદ્ભૂત્ય ભજનાનન્દયોજને । યા લીલા યુજ્યતે સમ્યક્ સા તુર્યે વિનિરૂપ્યતે ॥ ૧ ॥

લૌકિકસ્ત્રીપુ સંસિદ્ધઃ તદ્વારા પુરુષે ભવેત્ । સ્વાનન્દનુભવાર્થં હિ યોગ્યતાપિ નિરૂપિતા ॥ ૨ ॥

તતો હિ ભજનાનન્દઃ સ્ત્રીપુ સમ્યગ્વિધાર્યતે । તદ્વારા પુરુષાણાં ચ ભવિષ્યતિ ન ચાન્યથા ॥ ૩ ॥

સ્ત્રિય ઇવ હિ તં પાતું શક્તાસ્તાસુ તતઃ પુમાન્ । અતો હિ ભગવાન્ કૃષ્ણઃ સ્ત્રીપુ રેમે હ્યર્હર્નિશમ્ ॥ ૪ ॥

બાહ્યાભ્યન્તરભેદેન આન્તરં તુ પરં ફલમ્ । તતઃ શબ્દાત્મિકા લીલા વિશિષ્ટા સા નિરૂપ્યતે ॥ ૫ ॥

તતો રૂપપ્રપંચસ્ય પંચધા રમણં મતમ્ । આત્મના પ્રથમા લીલા મનસા તુ તતઃ પરા ॥ ૬ ॥

૧. તામસ પ્રકરણમાં. પ્રથમ પ્રમાણ, બીજું પ્રમેય, ત્રીજું સાધન, અને ચોથું ફલપ્રકરણ પ્રક્ષિપ્ત ત્રણ-અધ્યાય બાદ કરતાં ૨૬ થી ૩૨ સુધીના સાત અધ્યાય ફલપ્રકરણ છે. ૨ ભગવાન શિવાય બીજાની સાથે લગ્ન સંબંધવાળી સ્ત્રી લૌકિક સ્ત્રી કહેવાય છે. તે અહિં શ્રુતિરૂપાઓ છે. એમનાથી ભગવાન રમ્યા છે. ૩ રમણું બે પ્રકારનું તે સંયોગ અને વિપ્રયોગરૂપે. સંયોગમાં બાહ્ય પદાર્થોથી

બીજું મનથી રમણ છે^૧ વાણી તથા પ્રાણથી ત્રીજું રમણ છે ઇન્દ્રિયોથી ચોથું રમણ છે અને શરીરથી પાંચમું રમણ છે એમ રૂપની પ્રતિષ્ઠા આત્માથી શરીર સુધીના પાંચ પદાર્થોમાં છે^૨. આ છવીશમા અધ્યાયમાં ભગવાન જીવોને આનંદયુક્ત કરે છે. તે જીવો પણ આત્મસમર્પણ કરનાર હોય તો તેને આનંદના અનુભવમાં ઉપાય કહે છે.^૩ આત્મા જ્યાં સુધી ભગવાનમાં પ્રપત્તિયુક્ત હોય ત્યાં સુધી તેની સાથે ભગવાન ખેલે છે. તે ભગવાન જ્યારે ભક્તના અન્તઃકરણના સંબંધી થાય છે ત્યારે બહાર દેખાતા નથી કેમકે તે દુઃખને હરનાર છે.^૪

પ્રથમ ભજનાનંદને નિરૂપણ કરવા સાડ સ્ત્રીઓમાં આનંદ સ્થાપન કરવો જોઈએ તેથી સ્ત્રીઓ સાથે રતિ કરવાની ભગવાને ઇચ્છા કરી તે વાત નીચેના શ્લોકથી કહે છે.

શ્રીશુક ઉવાચ—

ભગવાનપિ તા રાત્રીઃ શરદોત્ફુલ્લમલ્લિકાઃ ।

વીક્ષ્ય રન્તું મનશ્ચક્રે યોગમાયામુપાશ્રિતઃ ॥ ૧ ॥

શુકદેવજીએ કહ્યું—શરદને લઈને જેમાં મલ્લિકા પ્રકુલિત થઈ છે એવી (તે વરદાનમાં આપેલી) રાત્રીઓને બુદ્ધિપૂર્વક જોઈને યોગમાયાનો આશ્રય કરીને ભગવાને પણ રમવાનું મન કર્યું.

સુબોધિની—સાધન પ્રકરણમાં કુમારિકાના વ્રતથી પ્રસન્ન થઈ ભગવાને તેને કહ્યું છે કે “મયેમાઃ રંસ્યથ ક્ષણાઃ” આ રાત્રિઓમાં તમે મારી સાથે રમશો. તે રાત્રિઓનો ભગવાને સ્વીકાર કર્યો પછી સર્વરાત્રિઓમાં તે આધિદેવિકીને મૂકીને તેને પૂર્ણ કરી એટલે તે પૂર્ણિમારૂપ બની. ઋતુ પણ શરદ કરી તે શરદનું કાર્ય પુષ્પ તેને કરીને રસને ઉદ્દીપન કરનાર સર્વ સામગ્રી તૈયાર કરીને પછી સ્ત્રીઓ સાથે રમણ કરવા માટે કામના પિતામહરૂપ મનને ઉત્પન્ન કર્યું. સર્વના સંકલ્પને પ્રબુદ્ધ કરે ત્યારે પોતાનો સંકલ્પ પણ જાગવો જોઈએ. સંકલ્પને જગાડવામાં વેણુ સહાયક થશે. તેથી કામનું વર્ણન થશે. માટે પહેલાં રમવાનું મન કર્યું. ભગવાન પોતાનો આનંદ ગોપીઓમાં બીજીરીતે પણ મૂકી શકે તો પણ ભગવાનને રસની મર્યાદા રાખવી છે તેથી તે મર્યાદાના ક્રમવચ્ચે પ્રથમ પોતે મન કર્યું. ભગવાન સ્વરૂપાનંદને ગોપીઓમાં પથરાવે તો આનંદ એક સ્થાનથી બીજે સ્થાને જતાં તેમાં ફેર પડી જાય. અને તે સ્વરૂપથી વ્યુત થાય તો પછી ભગ-

વાકપ્રાણૈસ્તુ તૃતીયા સ્યાત્ ઇન્દ્રિયૈસ્તુ તતઃ પરા । શારીરી પચ્ચમી વાચ્યા તતો રૂપં પ્રતિષ્ઠિતમ્ ॥૭॥

ષાઙ્ગિશે તુ હરિઃ પૂર્વં જીવાનાનન્દયત્સ્વયમ્ । તે ચેત્સમર્પિતાત્માનસ્તત્રોપાયશ્ચ રૂપ્યતે ॥ ૮ ॥

આત્મા ચાવત્પ્રપન્નોભૂત્ તાવદ્વૈ રમતે હરિઃ । સોન્તઃકરણસંબન્ધી તિરોધત્તે હરિશ્ચ સઃ ॥ ૯ ॥

રમણ થાય વિપ્રયોગમાં હૃદયમાં ભાવાત્મક સામગ્રી હોય છે તેને પરમ ફલ માન્યું છે. તેથીજ ધર્મરૂપ સંયોગને અને ધર્મિરૂપે વિયોગને કહ્યો છે. શ્રીમદાચાર્યચરણનું સ્વરૂપ પણ ધર્મિરૂપ વિપ્રયોગાત્મક છે. ૪ રૂપમાં આત્મા, મન, વાકપ્રાણ, ઇન્દ્રિયો અને શરીર એ પાંચ છે તે પાંચ લીલા એક એક અધ્યાયથી કહી છે. અથવા તે પાંચેમાં પાંચ પાંચ પ્રકારની ભગવદ્લીલા છે. એમ બંને પક્ષ શ્રીટીપણીજીમાં કહ્યા છે.

વાન નિશનંદ કાં ન થાય ? એવી શંકા ન થવા માટે એઓ આનંદ સ્થાપન કરતાં પહેલાં યોગમાયાને પોતાની પાસે લઇને કામ કરે છે. યોગમાયાનું કામ એટલુંજ કે જે સ્વરૂપ જેવું હોય તેવુંજ તે બીજે મૂકી શકે. જેમ દેવકીના ઉદરમાં રહેલા સંકર્ષણને રોહિણીના ઉદરમાં મૂકતાં તેને કાંઈ અડચણ ન પડી એમ અહિં પણ તે યોગમાયા કરશે માટે પ્રથમ તેનો આશ્રય કર્યો એમ કહ્યું. જેમ પ્રમાણમાં અને મર્યાદામાં બલદેવનો ઉપયોગ છે તેમ કાર્યમાં યોગમાયાનો ઉપયોગ ભગવાનની લીલામાં સમજવો. તેમાં પણ આ યોગમાયા તો અન્તરક્ષા છે તેથી બીજે રહેલ પ્રમાણને બીજે લઈ જઈ શકે છે. તેમ બીજે રહેલો આનંદ બીજે મૂકવામાં નિપુણ છે. તેથી પ્રમાણથી જૂદો માર્ગ અને ભક્તિમાર્ગ આગળ વિસ્તારથી કહેવામાં આવશે. ભગવાને જે રાત્રિઓ રમણાર્થ નિર્માણ કરેલી તેનોજ પરિગ્રહ અહિં છે. જે સાધારણ રાત્રિનો સ્વીકાર કરે તો તે સર્વત્ર હોવાથી સર્વત્ર ભગવદાનંદ પ્રકટ થાય. તેમ ન થવા માટે વરમાં આપેલી રાત્રિઓનો પરિગ્રહ કર્યો તેથી જેને વરદાન મળ્યું છે તેનેજ આનંદનો અનુભવ થશે. શરદઋતુમાં મલ્લિકાનાં ફુલ ખીલે છે તે ફુલવાળી રાત્રિઓને જોઈને ભગવાને રમવાનું મન કર્યું અને યોગમાયાનો પોતાની પાસે આશ્રય કરીને રહ્યા. ૧

મનને કરવું પડતું નથી છતાં અહિં મન કર્યું એમ કહ્યું છે તેથી ભગવાન પોતે રમણની સામગ્રી રમણ સમયેજ સિદ્ધ કરે છે એમ કહ્યું. હવે તે મનનો દેવ મનમાં ન આવે ત્યાં સુધી મન કાંઈ કરી શકે નહિં માટે મનના અધિષ્ઠાતા ચંદ્રને ભગવાન પ્રકટ કરે છે તે નીચેના શ્લોકથી કહે છે.

તદોદુરાજઃ કકુભઃ કરૈર્મુખં પ્રાચ્યા વિલિમ્પન્નરુણેન શંતમૈઃ ।

સ ચર્ષણીનામુદગાચ્છુચો મૃજન્ પ્રિયઃ પ્રિયાયા ઇવ દીર્ઘદર્શનઃ ॥

ઘણા કાલે જેને દર્શન થયું છે એવો પ્રિય પ્રિયાના મુખને મંડન કરે તેમ અહિં પણ ભગવાને જ્યારે મન કર્યું ત્યારેજ ચંદ્ર પોતાના સુખરૂપ કિરણોવડે પ્રાચી દિશાના મુખને રંગતો ચર્ષણીઓના શોકને દૂર કરતો ઉદય પામ્યો.

સુબોધિની—ભગવાને રમણનું મન કર્યું ત્યારે જ મનનો અધિષ્ઠાતા ચંદ્ર પૂર્વદિશામાં ઉઘ્યો. જે કે રાત્રિઓ બધી એક વખતે જોઈ છે તથાપિ તે ક્રમથી એક પછી એક રહેલી છે. ભગવાનના મનનો આધિદૈવિક ચંદ્ર પૂર્ણ છે નિષ્કલંક છે મનના પ્રાકટ્યમાં તેનું પ્રાકટ્ય છે. ભગવત્કીડાની સમાપ્તિમાં તેની સમાપ્તિ છે. તે આકાશના મધ્યભાગ સુધીજ ઉઘ્યો જાય છે તે કોઈ દિવસ અસ્ત થતો નથી. તે ચંદ્રમા સ્ત્રીઓના નક્ષત્રરૂપ મનનો રક્ષક છે. ભગવાનનું મન પહેલુંજ થયું છે તેથી તેનો પૂર્વ દિશામાં ઉદય થયો છે. પૂર્વ દિશા દેવોની છે તેનો અધિષ્ઠાતા દેવ ઈન્દ્ર છે. અત્યારે તો ભગવાન જ ઈન્દ્ર છે. તેના રેતોરૂપ ચંદ્ર પૂર્વદિશામાં પ્રકટ્યો છે. માટે પ્રાચી દિશાના મુખ (મધ્યભાગ)ને પોતાના કિરણોથી લિપિતો ઉગે છે. પ્રાચી દિશામાં રંગ ન હતો કેમકે પ્રતીચીમાં સૂર્યનો સંબંધ થતાં રાગ થયો હતો તેથી આ પ્રાચીના મુખને ચંદ્રે પોતાના કિરણો કેસર જેવા છે તેનાથી રંજિત કર્યું છે. જે ચંદ્ર પોતાની દિશાના મુખને રંજિત ન કરે તો ભગવાનનું મન પણ સ્ત્રીઓના મનને રંગી ન શકે. ચંદ્રના કિરણો દિવસનો તાપ મટાડે છે તેથી સુખરૂપ છે. ઠંડા છે. તેમાં અરણ્યગુણ છે. તેથી તે મંગળરૂપ છે. અરણ્યરંગ મુખ્ય છે. પુરુષ પણ જે અનુરાગથી

સ્પર્શ કરે તો મુખ થાય. આહિં કહે છે કે આ ચંદ્ર મનનો અધિષ્ઠાતા જ હોય તો તેનો મનમાં ઉદય થવો જોઈએ. જો આ ચંદ્ર અંધારૂં મટાડે તો તો ભગવાન જ અંધારૂં મટાડનાર હોઈને તેની જરૂર નથી. જો ચંદ્રને કામોદીપક ગણીએ તો ઉદીપકતા ભગવાનથીજ સંભવશે. ચંદ્રથી તે કાંઈ થવાનું નથી. માટે આહિં ચંદ્રનું વર્ણન કર્યું તેનું અસાધારણ કાર્ય શું છે તે કહેવું જરૂરી છે. એમ કહે તેના ઉત્તરમાં કહે છે કે તે ચંદ્ર ચર્ચણીઓના શોકને મટાડનાર છે. ચર્ચણીઓ એટલે સર્વત્ર પરિભ્રમણ કરનારી શક્તિઓ. તે સર્વત્ર ફરી પણ તેને ક્યાંય પણ પરમાનંદનો સંબંધ થયો નહિં. કોઈ જીવ મુક્ત થાય તે પહેલાં તો ચર્ચણી તેમાંથી નિકળી જાય એટલે ભગવત્સંબંધ તેને આજ મુધી થયો નહિં તેનો શોક તેના મનમાં હતો. અથવા સચર્ચણી શબ્દ સાથે લઈએ તો ચર્ચણી સહિત જીવો તેનો શોક હુમણાં જ મટવાનો કેમકે તે ભક્તો નૃત્યમાં ભ્રમણ કરતાં પરમાનંદનો અનુભવ કરશે એમ કહેવાનું છે. ઘણું કરીને તે વખતના જીવો ચર્ચણી શક્તિવાળા જ હતા. તેમણે ચંદ્રને ઊગતો જોયો ત્યારે જરૂર પરમાનંદ પ્રાપ્ત થશે એમ તેઓને લાગ્યું તેથી તેમના મનનો શોક નિવૃત્ત થયો એમ કહ્યું છે. આહિં ચંદ્ર ઉદય થયો તેના કારણ ત્રણ જણાય છે. દિગ્દેવતાના મુખને સાફ કરવું, ચર્ચણીનો શોક દૂર કરવો, અંધારૂં મટાડવું વગેરે. કંઈથી કહેલાં બે કાર્ય તે ચંદ્રજ કરી શકે એમ કહેવા માટે દૃષ્ટાન્ત કહે છે. ઘણાદિવસે દર્શન કરતો પ્રિય જેમ પ્રિયાના મુખને મંડન કરી તેનો શોક મટાડે તેમ. પતિવ્રતાના મુખને મંડન કરવાનું કાર્ય બીજા કોઈથી બને નહિં તેનો પતિજ તેનું સાન્તવન કરી શકે. તેથી સુબોધિનીમાં પતિવ્રતા એનું પ્રિયાને વિશેષણ આપ્યું છે. ૨

એમ મન અને તેના દેવતાની ઉત્પત્તિ કહીને હવે સંકલ્પને ઉત્પન્ન કરવા માટે તે શબ્દયોનિ (શબ્દનું કારણ) છે એમ કહીને હવે વેણુનાદ થયો તેનું વર્ણન કરે છે.

દૃષ્ટ્વા કુમદ્રન્તમખણ્ડમણ્ડલં રમાનનામં નવકુંકુમારુણમ્ ।

વનં ચ તત્કોમલગોભિરજિતં જગૌ કલં વામદશાં મનોહરમ્ ॥

પૃથ્વીમાં સર્વત્ર હર્ષ ઉત્પન્ન કરનાર અખંડિત મંડળવાળા લક્ષ્મીના મુખ જેવા મુખવાળા નવકેસર જેવા લાલ ચંદ્રને અને તે ચંદ્રના કિરણોથી રંગાયેલા વનને જોઈને સુંદર દૃષ્ટિવાળી સ્ત્રીઓના મનને હરનાર ગાયન ભગવાને ગાયું.

સુબોધિની—કુમુદાન એટલે ચંદ્રે પૃથિવીમાં સર્વત્ર હર્ષ ઉત્પન્ન કર્યો. તેમ કરવાનું તેનામાં સામર્થ્ય છે કેમકે તે ચંદ્રનું મંડળ અખંડિત છે. એ ચંદ્રને રસમાં વિભાવપાત્રું પણ છે. એમ કહેવા માટે લક્ષ્મીના મુખ જેવા મુખવાળો તે છે એમ કહ્યું છે. તેનું કારણ કે ચંદ્ર લક્ષ્મીનો ભાઈ છે. તેથી તેના મુખનું સાદૃશ્ય છે. વળી તે મુખ નવા કેસરથી અરુણરંગવાળું છે. તેથી લક્ષ્મીના લગ્ન વખતે તેણે કુંકુમથી મુખને રંજીત કરેલું હતું તેવો આ ચંદ્ર છે તેથી જેમ લક્ષ્મી લગ્ન વખતે નવીન કામજનિકા હતી તેમ આ પણ નૂતન કામજનક છે. વન કામને પુષ્ટ કરે છે. તે ચંદ્રના કોમલકિરણોથી વન પણ ચારે તરફ રંગવાળું થયું છે. કિરણો રસનું દોહન કરે છે. વનમાં તેનું પાલન થાય છે તેથી કિરણોને ગોશબ્દથી ઓળખાવ્યાં છે. તેને રમાના મુખ જેવો કહ્યો છે. તેથી રમાના નવીન કટાક્ષો ભગવદ્ભાવના કારણરૂપ છે તેમ આ કિરણો પણ નૂતન ભાવને પેદા કરનાર છે. ગોપદ આહિં ઇન્દ્રિયોને પણ કહી શકે તેથી ઇન્દ્રિયોમાં અત્યારે તો શૃંગારના ભાવો ઉત્પન્ન થયા છે તેનું

પોપણ તો સ્વામિનીઓના આવ્યા પછી થવાનું છે. એમ કહેવા માટે કોમલગોમિઃ એ કિરણનું વિશેષણ કહ્યું છે. જ્યારે આ ચંદ્ર આખા વનને રંગી દે છે તો જેનેમાટે તે ઉદય પામ્યો છે તેને કેમ રંગે નહિં? હવે સંકલ્પદ્વારા કામને ઉત્પન્ન કરી સર્વ કાર્ય ભગવાન સિદ્ધ કરશે માટે અવ્યક્તમધુર ગાન કરવા લાગ્યા. તે ગાન પણ બધાને સાંઝે નથી લાગતું પણ જેની ભગવાનમાં સુંદર દૃષ્ટિ છે તેનેજ મનોહર લાગે છે. શ્રુતિ પણ કહે છે કે સ્ત્રીઓ ગાનારને ઈચ્છે છે. એટલે ભગવાને ગાન કરી બધીને બોલાવી. જે વ્યક્તમધુર ગીત ભગવાન ગાય તો ઘર બેઠાં જ સાંભળ્યા કરે પણ અહિં આવે નહિં માટે અવ્યક્તમધુર ગાન ભગવાને કર્યું તેનો નિશ્ચય કરવાને તે ઘરમાંથી નીકળી. જેની દૃષ્ટિ સુંદર નહોતી તેને તો ભગવાને બોલાવ્યાંજ નહિં. ૩

ત્યારે બધી સ્ત્રીઓ ત્યાં આગળ આવી. તે કહે છે.

निशम्य गीतं तदनङ्गवर्धनं व्रजस्त्रियः कृष्णगृहीतमानसाः ।

आजगमुरन्योन्यमलक्षितोद्यमाः स यत्र कान्तो ज्वलोलकुण्डलाः ४

કામને વધારનાર તે ભગવદ્ગીતને સાંભળતાં કૃષ્ણ જેના મનને ખેંચ્યાં છે એવાં વ્રજભક્તો એક બીજાના જાણવામાં ન આવે એવી ગુપ્તરીતે વનમાં જ્યાં કાન્ત વિરાજે છે ત્યાં ઉતાવળાં ચાલતાં વેગને લઇને કુંડળો હલાવતાં આવી પહોંચ્યાં.

સુવોધિની—જે કે ભગવાને તો કુમારિકાઓને બોલાવ્યા હતાં પરંતુ નોતરૂં સમાન હતું વિરોધ પણ કરવાનો હતો તેથી બધાં તે નાદને સાંભળીને આવ્યાં. વળી જે ભગવાને વનમાં ગાયું તે અનફૂને વધારનારૂં ગાયું. અંગનો તો નાશ કરનાર તે ગાન હતું. તેથી નવા ઉત્પન્ન થએલા કામને લઇને તે ભગવાન પાસે આવ્યાં. તે તો વ્રજની સ્ત્રીઓ હતી. પ્રથમ પણ તે ભગવાનનાં જ હતાં તેથીજ કૃષ્ણ જેનું મન ગ્રહણ કર્યું હતું તે જલદી ચાલ્યાં અને જ્યાં પોતાના કાન્ત હતા ત્યાં આવી પહોંચ્યાં. આ કહેવાથી બોલાવ્યાં હતાં તેજ પ્રથમ આવ્યાં એમ કહેવામાં આવ્યું. તે ભક્તોને તો કાન્ત મુગ્ધ હતા તેથી તેની પાસે જવામાં કોઈને જાણવામાં ન આવે એવીરીતે ઉદ્યોગ કરવા લાગ્યાં. તે દરેકે ભગવાનને પોતાના પ્રિય પતિ માન્યા છે. જે તેમણે પહેલાં ઘણી કરેલા તેના શરીરનો વિચાર પણ તેણે ન કર્યો તેજ કહે છે કે એવા વેગથી આવ્યાં કે તેના કુંડલો હલાતાં કાન દુઃખી ગયા તેનું તેને ભાન રહ્યું નહિં. તે સ્ત્રીઓ ગૌડ દેશની હતી તે કુમારિકાઓજ પ્રથમ ત્યાં આવી. પહેલાં મથુરા દેશમાં પણ જે નગરમાં ન રહેતી ગામડામાં રહેતી તે કુણ્ડલ પહેરતી અથવા તો ઘોડીને કુંડળ કહ્યાં છે. ૪

પ્રસંગને લઇને જેને નહોતાં બોલાવ્યાં તે પણ અહિં આવ્યાં એ કહે છે.

दुहन्त्योभिययुः काश्चित् दोहं हित्वा समुत्सुकाः ।

पयोधिશ्रित्य संयावमनुद्रास्यापरा ययुः ॥ ૫ ॥

કેટલીક ગાયોનું દૂધ કાઢતી હતી તે ગાન સાંભળતાં દોહન કર્મ છોડીને ભગવાનમાં ઉત્કંઠા વધતાં ભગવાનપાસે આવી કેટલીક સ્ત્રીઓ દૂધ ગરમ કરતી હતી કેટલીકે ખીર ચૂલાઉપર મૂકેલી તેને નીચે મૂક્યા વગર ત્યાંની ત્યાંજ છોડી ભગવાન પાસે આવ્યાં.

સુબોધિની—જે બધી ઘરના કામ કરનારી છે. તે સોળ હજારથી જૂદી છે. તે નવ પ્રકાર અથવા દશ પ્રકારનાં ભક્તો ભગવાન પાસે આવ્યાં. ગુણોના મિશ્ર-ણથી નવ પ્રકાર થાય. નિર્ગુણ એક પ્રકાર મળી દસવિધભક્તો કહ્યા. કેટલીક જાતિધર્મ, લોકધર્મ, કુલધર્મ પરાયણ છે તે ત્રણ ત્રણ કહી છે. તેમાં ગોપની જાતની સ્ત્રીઓનો દૂધનો ધંધો છે. તે દૂધને ઉત્પન્ન કરે છે, દૂધને સાચવે છે અને દૂધને બાળીને ખોવા વગેરે કરે છે. તે પ્રથમ ત્રણ કહી છે એવી પણ સમૂહરૂપે છે, એમ કહેવામાટે શ્લોકમાં બહુવચન કહ્યું છે. કેટલીક દોહન કરતી હતી. તે કર્મ છોડાય એવું નથી છતાં વયમાં છોડીને ભગવાન પાસે પહોંચી. ગાય અને વાછડું બાંધેલું તેમજ દોહન-પાત્ર પણ ત્યાંજ રહ્યું તેમાં અર્ધું દૂધ પડ્યું છે તેને છોડવું એ અશક્ય જેવું છે. છતાં તેમ કરી તે કાન્તપાસે પહોંચી કારણ કે અત્યારે તેણે વનમાં હું એવો સંકેત કર્યો. ક્ષણ પછી ક્યાં હોય તેની શું ખાતરી? માટે દોહ છોડી તે કાન્ત પાસે પહોંચી. બીજી કેટલીક હતી તેણે દૂધ ગરમ કરવા ચૂલાઉપર ધરેલ તેને ત્યાંજ રહેવા દધને ચાલી નીકળી. ખાવાને માટે દૂધમાં ઘઉંનો રવો પકાવે તેને સંચાવ કહેવાય. તે જો વધારે આંચથી પાત્રને લાગી જાય તો તેમાં એક જાતની દુર્ગન્ધ ફેલાય કે ખાવાના કામનો ન રહે તેથી તેને ધ્યાનપૂર્વક પકાવવો જોઈએ. તેને નીચે ઉતાર્યા વગરજ બીજીઓ ભગવાનપાસે પહોંચી ગઈ. આહિં કાશ્વન, અપરા વગેરે શબ્દોથી જૂદા જૂદા ગુણ-વાલી એટલે એકત્ર થઈને નથી ગઈ પણ જેને મનમાં આવ્યું તે ચાલતી થઈ છે. ૫

એમ ત્રણ રાજસી કહી હવે સાત્ત્વિકીને કહે છે.

પરિવેષયન્ત્યસ્તદ્ધિત્વા પાયયન્ત્યઃ શિશૂન્ પયઃ ।

શુશ્રૂષન્ત્યઃ પતીન્ કાશ્ચિદશ્નન્ત્યોપાસ્ય ભોજનમ્ ॥ ૬ ॥

કેટલીક પીરસતી હતી તે પીરસવાનું છોડી દધને ગઈ. કેટલીક બાલકને સ્તનપાન કરાવતી હતી તે બાલકને છોડીને ગઈ. પતિની સેવા કરનારી પતિને છોડીને ગઈ અને પોતે જન્મતી હતી તે જન્મવાનું છોડીને પોતાના કાન્તપાસે વનમાં પહોંચી.

સુબોધિની—સ્વામિની અને બાળકોની સેવા કરવી એ સ્ત્રીનો ધર્મ છે. તેમાં ઘણીની સેવા ભોજન વખતે અને શયન વખતે કરવાની તે સ્ત્રીઓનો સ્વધર્મ છે. નાનાં બચ્ચાને ધવરાવવું એ સ્ત્રીઓનો ધર્મ છે. પીરસવું એ રેતસ ઉત્પન્ન કરનાર હોવાથી સૃષ્ટિરૂપ છે. બાળકને સ્તન આપવું તેમાં તેનું પાલન થાય છે. ખાવાનું છોડીને ચાલી ગઈ તેમાં પ્રલય છે. તે તે કર્મ છોડી કાન્તની સમીપમાં ગઈ. બીજી તામસીને કહે છે. ભોજન કરતી હતી તે નાદ સાંભળ્યો કે ભોજન છોડીને ગઈ. ૬

લિમ્પન્ત્યઃ પ્રમૃજન્ત્યોન્યાઃ અઞ્જન્ત્યઃ કાશ્ચ લોચને ।

વ્યત્યસ્તવસ્ત્રાભરણાઃ કાશ્ચિત્કૃષ્ણાન્તિકં યયુઃ ॥ ૭ ॥

કેટલીક શરીરને તેલ વગેરે લગાડતી હતી, કેટલીક ઉબરણો કરતી હતી, કેટલીક આંખો આંજતી હતી. કેટલીક અવળાં સવળાં લુગડાં ઘરેણાં પહેરી કૃષ્ણની પાસે જઈ પહોંચી.

સુવોધિની—શરીરને આંમલાં વગેરે ચોળતી હતી. કેટલીક લગાડેલું તેલ કાઢવા માટે ઉખટણો કરી રહી હતી અથવા ઘરેણાં અથવા દહી જમાવવાનાં વાસણો સાફ કરતી હતી. આમાં પણ પહેલાંનો ક્રમ લેવો. શરીરસેવા કરતાં ગાયની સેવા મુખ્ય તેના કરતાં પતિની સેવા મુખ્ય સમજવાની છે. તેમાં કેટલીક નેત્રમાં અંજન કરતી હતી તે ગુણાતીત કહી. એમાં ‘કેટલીક’ એમ કહ્યું છે તે અધિકારની દુર્લભતા બતાવવા માટે છે. તે નેત્ર આંજનારી જ્ઞાનમાર્ગને શુદ્ધ કરનારી હોવાથી નિર્ગુણ છે. તેને ભગવાનની પાસે આવવામાં તેના દેહનો વિચાર પણ તેના મનમાં ન આવ્યો તો દેહના ધર્મો તો તેને ક્યાંથીજ બાધક થાય. તે કહેવા માટે વસ્ત્ર અને ભૂષણનો વ્યત્યાસ કહ્યો છે. અવળાં સવળાં ઘરેણા અને લુગડાં પહેર્યાં છે. પગનું આભરણ ગળામાં અને ગળાનું પગામાં એ વ્યત્યાસ કહેવાય. તેમજ ઘાઘરો ઓઢી લેવો અને ચોલીની ચડી કરવી એ વસ્ત્રવ્યત્યાસ કહેવાય. એમ બધાંનો સાધારણ ઉદ્યમ કહેવામાં આવ્યો. કેટલાકનું કથન છે કે કપડાં ઘરેણાં તો પહેર્યાં પણ માર્ગમાં ચાલતાં વનમાં જવાનો માર્ગ છોડી મનમાન્યે માર્ગે ચાલ્યાં. તેમાંથી કેટલીક કૃષ્ણપાસે પહોંચી કેટલીક ન પહોંચી શકી. તેમાં જે શબ્દપરાયણ થઈ તેણે તૈયારી કરી પણ પહોંચી નહિ. પણ જેણે શબ્દની અપેક્ષા ન કરી તેને કોઈ શું કહેશે તેની પરવા ન રહી તેથી તે ભગવાનપાસે પહોંચી; તેના આવશ્યક દેહધર્મો પણ વિપરીત થયા છતાં ભગવાનપાસે આવી ગઈ. ૭

બધાં આવ્યાં તેનું કારણ કહે છે.

તા વાર્યમાणाः पतिभिः पितृभिः पुत्रबन्धुभिः ।

गोविन्दापहृतात्मानो न न्यवर्तन्त मोहिताः ॥ ૮ ॥

પિતા પતિ પુત્ર અને બાંધવોએ જવાની ના કહી તો પણ ગોવિંદે મન ખેંચવાથી મોહિત થએલી તે સ્ત્રીઓ તેમની રોકી રહી નહિ.

સુવોધિની—‘કન્યા’ હોય ત્યાં સુધી બાપ રક્ષા કરે. પરણી એટલે પતિ રક્ષા કરે, વૃદ્ધાવસ્થામાં પુત્રો રાખે; કોઈ ન હોય તેની રક્ષા નાતિલાઓ કરે; પણ સ્ત્રીઓને કોઈ વખતમાં સ્વતંત્રતા ન જોઈએ’ એ શ્લોકમાં સ્ત્રીઓની રક્ષા કરનાર ચાર કહ્યા. તેથી તે બધાએ તેમને જતી અટકાવી. કેટલીકને બાપે કેટલીકને દિકરાઓએ કેટલાકને બંધુઓએ અટકાવી. તે પિતા પુત્ર બંધુ વગેરે ભગવાનમાં વિરોધવાળા હતા. ફક્તમાં શું રસ છે તેને જાણતા નહોતા. પણ સાધનમાં નિષ્ઠાવાળા હતા. તે પોતાની માર્ફત સ્ત્રીઓની ગતિને માનનાર હતા. સ્ત્રી સ્વતંત્ર ભક્તિ કરી શકે એવું તેમનું માનવું નહોતું. પરંતુ ગોવિંદે જેના અન્તઃકરણને આકર્ષ્યું તે રોક્યાં રહ્યાં નહિ કારણ નિવારણ કરનાર તો શબ્દ હતો. મુખથી બોલ્યા કે રાતમાં તમારાથી જવાય નહિ એ તો કાને સાંભળ્યું પણ પ્રવર્તક તો ભગવાન છે તેણે પ્રવૃત્ત કર્યો. અન્તઃકરણમાં પુરુષો છે. તે બહાર કાંઈ કરી શક્યા નહિ. હોડી પવનના વેગથી ચાલતી હોય તેને આપણે કહીએ, ‘ઉભી રહે,’ તેથી તે ઉભી ન રહે. તેમ ભગવાને વેગ આપ્યો તેના કહેવાથી ઉભી ન રહી, તેને સ્વધર્મ કે ભય નહોતો તે કહે છે કે તેને મોહ થયો. જે તે કૃષ્ણપાસે ન જાત તો મૂર્છિત થઈ

ને પ્રાણને છોડી દેતે. આ ભક્તોને સર્વાત્મભાવ છે એ બતાવવા માટે પ્રજવાસીઓને આ ભક્તો ભગવાનપાસે આવ્યાં તેનું જ્ઞાન કરાવ્યું છે. એમ જો ન હોય તો આગળ મન્યમાનાઃ સ્વપાર્શ્વસ્થાન્ એ વાક્યથી જેમ તેમને વનમાં ગયાનું પણ જ્ઞાન નથી તેમ આહિં તેને અજ્ઞાન કેમ ન કરાવે? પ્રજ્ઞાલિનપંકન્યાયવટે તેને બોલાવીને તેમાં દોષની સંભાવના થાય. તેના દોષને કહાડી શુદ્ધ કરવા કરતાં તેમાં કોઈ દોષ ન દે એમ કરવું એજ ઉત્તમ ગણાય. ૮

એમ દસવિધ ભક્તો ભગવાન પાસે આવ્યાં પણ જેને કાળે પ્રતિબંધ કર્યો તે પ્રથમથી ભક્તિવાળાં હતાં તેણે ભજનનંદનો લાભ ન લીધો પણ તેને પ્રતિબંધ થતાં તે ભગવત્સાયુજ્યને પામ્યાં તે વાત આગળના શ્લોકથી કહે છે.

અન્તર્ગૃહગતાઃ કાશ્ચિત્ ગોપ્યોઽલબ્ધવિનિર્ગમાઃ ।

કૃષ્ણં તદ્ભાવનાયુક્તાઃ દધ્યુર્મીલિતલોચનાઃ ॥ ૯ ॥

કેટલીક ગોપીઓ ઘરની અંદર હતી તેને ઘર બહાર નીકળવાનો રસ્તો ન મળતાં તેણે કૃષ્ણની ભાવનાથી આંખો ધોતીને તેનું ધ્યાન કર્યું.

સુબોધિની—દૈવગતિથી કેટલીક અંદરના ઘરના ભાગમાં હતી. તે ગોપની સ્ત્રીઓ એટલે એનામાં ચાતુર્ય તો નહોતુંજ. બહુ મોટી નહોતી પતિઓની રક્ષામાં રહેનારી હતી તે ઘરમાંથી બહાર નીકળી શકી નહિ પરંતુ પોતાને પ્રતિબંધ થયો તેથી તેમણે કૃષ્ણનુંજ ધ્યાન કર્યું. પણ તેનો ભાવ એવો હતો કે ભગવાન આપણા જર છે આપણે તેની પાસે જવુંજ જોઈએ. તે ભાવ હોઈને તેને ભગવાનને મળવામાં પ્રતિબંધ થયો. જો તેનો સર્વાત્મભાવ હોત તો પ્રતિબંધ ન થાત પણ તેનો કામભાવ હતો તેથી પ્રતિબંધ થયો. પ્રતિબંધમાં પણ તેણે આંખો બંધ કરીને ભગવાનનું ધ્યાન કર્યું તેથી તેમની મુક્તિ થઈ. ૯

ત્યાં શંકા કરે છે કે તેને જ્ઞાન તો નહોતું તેમ વિહિતભક્તિ નહોતી ભગવાનનું સાનિધ્ય નહોતું ત્યારે તેની મુક્તિ કેમ થાય.

એ શંકાના ઉત્તરમાં કહે છે કે તેના કર્મનો ક્ષય થતાં તે મુક્ત થયાં તેના કર્મક્ષયનો પ્રકાર બતાવે છે.

દુઃસહપ્રેષ્ટવિરહતીવ્રતાપધૂતાશુભાઃ ।

ધ્યાનપ્રાપ્તાચ્યુતાશ્લેષનિર્વૃત્ત્યા ક્ષીણમઙ્ગલાઃ ॥ ૧૦ ॥

દુઃસહ એવા પ્રિયતમના વિરહતાપમાં તેનાં બધાં અશુભ કર્મો બળી ગયાં અને ધ્યાનમાં પધારેલા અચ્યુત ભગવાનનો આશ્લેષ થતાં તેનું સુખ એટલું બધું થયું કે બધાં શુભ કર્મો તેમાં ભોગવાઈ ગયાં એટલે ભોગ શેષ ન રહેતાં તે મુક્ત થયાં એમ આગળના શ્લોકમાં સંબંધ છે.

સુબોધિની—દુઃખથી પણ સહન ન થઈ શકે એવા અત્યંત પ્રિય ભગવાનનો વિરહ મોટા અગ્નિ જેવો ઉત્પન્ન થયો તેમાં બધાં પોતાના પાપો બળીને ભસ્મ થયાં ફલનો ભોગ થાય ત્યારે કર્મ ક્ષીણ થાય એવો નિયમ છે. તેમાં કરોડો બ્રહ્માના કદ્યોમાં કુંભી-પાકાદિ નરકમાં જેટલાં દુઃખ છે તેટલાં ભગવાનના એક ક્ષણના વિયોગમાં તે દુઃખો ભોગવાયાં તેથી બધાં પાપનાં ફલ તો ભોગવાઈ ગયાં એમજ પુણ્યભોગનો પ્રકાર હવે

કહે છે. સર્વ પાપનો જ્યારે ક્ષય થયો ત્યારે ધ્યાનમાં ભગવાન પધાર્યા. તે પોતે પર-
માત્મા અચ્યુત આવ્યા એ વખતે આ મારા જર છે એવી તેની ભાવના નહોતી. જે
ધ્યાનમાં પણ જરભાવ હોત તો તે કર્મ પણ ભોગવવું પડત. પણ તે તો ધ્યાનમાં
અચ્યુત ભગવાન આવ્યા તેણે પરિરંભ કરતાં જે સુખ થયું તેનાવડે જન્મજ-મનાં
શુભકર્મનાં ફલ ભોગવાઈ ગયાં. કોટિશ્રદ્ધકલ્પમાં સ્વર્ગાદિલોકમાં જે સુખનો ભોગ
થાય છે તે ક્ષણમાત્ર ભગવાનના આલિંગનથી સુખભોગ થઈ ગયો તેથી પુણ્ય બધાં
ભોગવાઈ ગયાં એટલે પુણ્ય કે પાપ ભોગવવાનાં બાકી ન રહ્યાં. તેથી તેની મુક્તિ
ન થાય તો બીજું થાય શું ? પરમાત્માથી જૂદાં કરનાર તો પાપ કે પુણ્ય હોય. તે
ન રહેતાં તે જીવ ભગવાનમાં મળી ગયો. ૧૦

तमेव परमात्मानं जारबुद्ध्यापि संगताः ।

जहुर्गुणमयं देहं सद्यः प्रक्षीणबन्धनाः ॥ ११ ॥

જે કે અંતર્ગૃહગતાઓએ ભગવાનને પોતાના જર સમજીને હૃદયમાં આવેલા
ભગવાનનો આશ્લેષ કર્યો પણ જીવને પુણ્ય અને પાપ બંધન કર્યા હોય છે તે ભોગ-
વાઈ જતાં ભગવદ્દાષિષ્ટ જીવને જૂદો કરનાર કોઈ ન રહેતાં તેનો ગુણમયદેહ પડી
ગયો, જીવ ભગવાનમાં રહી ગયો.

સુવોધિની—બહુદિવસથી ભગવાનને ભેટવાનું મન હતું તે સુખને માટે ભગવાનને
ભેટ્યાં તેને ભગવાનથી જૂદું પાડનાર પાપ ન રહેવાથી તે ભગવાનમાંજ રહી ગયાં.
શરીર તો ભોગ ભોગવવા માટે બન્યું હતું તે ભોગ ભોગવાઈ જતાં પડી ગયું. તેણે
ધ્યાનમાં ભગવાનનો આશ્લેષ ન કર્યો હોત તો તેને ધર્મ અને અધર્મનું ફલ ભોગવવું
પડત પણ ભગવાન હૃદયમાં પધાર્યા તેના આશ્લેષથી તેનાં પુણ્ય પાપ ભોગવાઈ જતાં
જીવને ભગવાનથી જૂદું પાડનાર કર્મ ન હોવાથી તે ભગવાનમાં મળી ગયાં. તેઓ
જ્યારે ધ્યાન કરવા લાગ્યાં ત્યારે તેને પ્રથમ જરભાવ હતો પણ જ્યારે કર્મ ભોગવાઈ
ગયાં ત્યારે ગુણમયદેહને તેણે છોડી દીધો. અજ્ઞાન અથવા અન્યથાજ્ઞાન તો ત્રણ
ક્ષણ રહે એટલે તે પ્રતિબંધ કરી ન શક્યાં ત્યારે ભગવાનથી જીવને જૂદો કરનારો કોઈ
ન રહેતાં બીજું શરીર પેદા કરનાર પણ પુણ્ય પાપ ન હોવાથી બીજું શરીર ન
થયું માત્ર તેને અવિદ્યા રહી હતી પણ તે તો ભગવાનની શક્તિ છે તે ભગવાનને
ઓટલ હોય તેને છુટું કરી શકતી નથી. તેમ તેને મોહ કરી શકતી નથી.
અવિદ્યાનિવૃત્ત થતાં તેઓ મુક્ત થઈ ગયાં. ૧૧

આહિં રાજા શ્રુતિનો વિરોધ બતાવીને શંકા કરે છે.

राजोवाच—

कृष्णं विदुः परं कान्तं न तु ब्रह्मतया मुने ।

गुणप्रवाहोपरमस्तासां गुणधियां कथम् ॥ १२ ॥

રાજાએ કહ્યું અંતર્ગૃહગતાઓ કૃષ્ણને પોતાનો જર માનતી હતી. કૃષ્ણ
પરબ્રહ્મ છે એવી તેની માન્યતા નહોતી. ત્યારે તો તે ગુણબુદ્ધિવાળાં કહેવાય તેના
ગુણ-પ્રવાહનો ઉપરમ કેમ સંભવે ?

સુબોધિની—‘તે બ્રહ્મને જાણવાથી મૃત્યુ તરાય છે કોઈ બીજો માર્ગ મૃત્યુને તરવાનો નથી.’ એ શ્રુતિમાં મોક્ષનું સાધન જ્ઞાન છે એમ કહ્યું ‘વિષ્ણુ ભક્તિથીજ સંતુષ્ટ થાય છે કોઈ બીજાવાતથી પ્રસન્ન થતા નથી’ ‘તેજ વિષ્ણુ મુક્તિ આપનાર છે તે મુક્તિનું કારણ ભક્તિ જ છે’ બન્ને વાત કહી તેનો નિર્ણય ભાગવત કરે છે. માર્ગ નિર્ગુણ જ્ઞાન અને નિર્ગુણ ભક્તિ તે બન્નેથી ભગવત્પ્રાપ્તિ થાય છે. ‘ભક્તિથી માર્ગ જ્ઞાન થાય છે.’ એમ પણ ભગવાન કહે છે. તેથી મર્યાદામાં જ્ઞાનથી મુક્તિ થાય. પુષ્ટિમાં જ્ઞાન અથવા ભક્તિથી મુક્તિ થાય. આ અન્તર્ગૃહ્યતાઓને ભક્તિ કે જ્ઞાન બન્ને નહોતા. ભક્તિ તેને હુતી એમ કહો તો તે સગુણ હુતી જ્ઞાન પણ સગુણ હતું. તે બન્ને તામસ હતાં તેથી તેની મુક્તિ આપે કહી તે કેમ સંભવે? તે તો કૃષ્ણને કાન્ત માનતાં કાન્ત તો ધણી અથવા જ્વર કહેવાય. પણ તે કૃષ્ણને બ્રહ્મ માનનાર ન હતાં. હે મુનિ આપ બંધુ જાણો છો મારે મને આનો નિર્ણય આપો એમ કહેવા મારે ‘મુને’ એ સંબોધન છે. વિરોધ તો સ્પષ્ટ છે તેમને ભગવાનમાં તથા પોતાનામાં ગુણબુદ્ધિ હતી. ગુણબુદ્ધિ ગુણપ્રવાહ (જન્મમરણ)નું મૂળ ગણાય. જો એમ ન માનો તો ગુણબુદ્ધિ ન રાખવાનું કહેનારાં શાસ્ત્રો નકામાં થઈ જાય. વૈદિક પક્ષ તો આહિં સંભવતો જ નથી. તો પછી ગુણબુદ્ધિવાળાને ગુણપ્રવાહ બંધ કેમ થયો? તે આપ મને કહો. ૧૨

શ્રીશુક ઉવાચ—

उक्तं पुरस्तादेतत्ते चैद्यः सिद्धिं यथा गतः ।

द्विषन्नपि हृषीकेशं किमुताधोक्षजप्रियाः ॥ ૧૩ ॥

શુકદેવ બોલ્યા—પહેલાં શિશુપાલ ભગવાનનો દ્વેષી હતો છતાં તે ભગવાનમાં પ્રવિષ્ટ થયો તે વાત પહેલાં તને કહી છે તો આ તો ભગવત્પ્રિય હતાં તેનું ભગવત્સાયુજ્ય થાય તેમાં આશ્ચર્ય શું છે.

સુબોધિની—શિશુપાલની મુક્તિ વખતે સપ્તમસ્કન્ધમાં એ વાત કહી છે. જેમ ભક્તિ અને જ્ઞાન મુક્તિ આપનાર છે તેમ ભગવત્સ્વરૂપ પણ મુક્તિ આપનાર છે. ભગવાન આત્મીયોને મુક્તિ આપવા મારે અવતરે છે. એટલે સત્ ચિત્ અને આનંદરૂપે પ્રકટે છે. ત્યારે કોઈ પણ જીવ કોઈ પ્રકારે તે ભગવાનના સંબંધમાં આવે તો તે મુક્ત થાય છે. જ્ઞાન અને ભક્તિનો ઉપયોગ તો ભગવાનને ભૂતળ ઉપર પ્રકટાવવાનાં સાધન તરીકે થઈ શકે છે. આહિં તો ભગવાન પોતાની ઈચ્છાથી પધાર્યા છે. સર્વને સાધારણ-રીતે મુક્તિ આપવાની તેની ઈચ્છા છે. કેમકે ઈશ્વર કોઈના નિયમ્ય નથી તેથી એવી ઈચ્છા કેમ કરે એમ આપણે પૂછી ન શકીએ. ભગવાનનું પ્રાકટ્ય ત્રણ રીતે થાય એક તો ઈચ્છાથી બીજું જ્ઞાનથી અને ત્રીજું ભક્તિથી. ભગવાન ભૂતળને અસંકૃત ન કરતા હોય ત્યારે જ્ઞાન અથવા ભક્તિથી ભગવત્સાક્ષાત્કાર થઈ શકે. પણ જ્યારે સ્વેચ્છાથી આપ ભૂતળઉપર પધારે ત્યારે જ્ઞાન અને ભક્તિ પ્રાકટ્યમાં ઉપયોગી નથી એટલે જેમ વર્ષાકાળમાં જળ સર્વત્ર મળી શકે મારે કૂપાદિનો ઉપયોગ નથી એમ ન કહેવાય. તે વાત સપ્તમસ્કન્ધમાં શિશુપાલ ભગવાનમાં પ્રવિષ્ટ થયો તે દ્વેષ કરતો હતો છતાં તેને દ્વેષ પ્રતિબંધ કરનાર ન થયો. ભગવદ્દ્વેષ પ્રતિબંધક થયો જોઈએ પણ તે દ્વેષની સાથે નિરંતર સ્મરણ કરતો હતો તેથી તેનાં પાપનો નાશ થતાં તેનું સાયુજ્ય થયું

ખરીરીતે તો તેમાં તેનો દોષ નથી કેમકે દ્વેષાદિ પણ ભગવાનેજ ઉત્પન્ન કર્યા છે કેમ કે ઇન્દ્રિયોને પ્રેરણા કરનાર ભગવાન છે. તે મનમાં આવે તેના ઇન્દ્રિયોમાં ભાવોને ઉત્પન્ન કરે છે. જ્યાં દ્વેષ પણ મોક્ષ આપનાર થાય તો ભગવાનનાં પ્રિયાઓની મુક્તિ થાય તેમાં શું કહેવાનું હોય વારુ? ૧૩

આહિં મુખ્ય યુક્તિને બતાવે છે.

નૃणां निःश्रेयसार्थाय व्यक्तिर्भगवतो नृप ।

अव्ययस्याप्रमेयस्य निर्गुणस्य गुणात्मनः ॥ ૧૪ ॥

હે રાજન્ અવ્યય, અપ્રમેય, નિર્ગુણ છતાં લોકના કલ્યાણને માટે ભગવાન ભૂતગઉપર ગુણાત્મા પ્રકટ થાય છે.

સુબોધિની—પ્રાણિમાત્રને મોક્ષનું દાન આપવા માટે ભગવાન જગતમાં પ્રકટ થાય છે. માટે આ પ્રાકટ્ય તો લોકકલ્યાણાર્થ છે એમ સમજો. લોકકલ્યાણરૂપ અસાધારણ કાર્ય ન હોય તો તે આહિં પધારે નહિં. ભૂભારહરણાદિ ભગવત્કાર્યો તે બીજીરીતે પણ કરી શકે છે. માટે નિઃસાધનના નિઃશ્રેયસાર્થ તેમનું લોકમાં પ્રાકટ્ય છે. હે નૃપ એમ રાજાને સંબોધન આપીને એમ બતાવ્યું કે રાજા પણ કોઈ વખતે કોઈ અસાધારણ કાર્ય માટેજ અન્યત્ર જાય છે, તેની પેઠે ભગવાનનું પણ સમજો. બીજીરીતે તેમનું અત્ર આવવું સંભવતું નથી. એમ કહેવા માટે ભગવાનને બીજાં વિશેષણો આપે છે કે ભગવાન સર્વ ઐશ્વર્ય યુક્ત છે કોઈને આધીન નથી. કાળ કર્મ સ્વભાવને નિયમમાં રાખનાર છે, નિરપેક્ષ છે, તે આહિં શામાટે પધારે? એમ ધારો કે ભગવાન પોતાને માટે ન પધારે પણ બીજાને માટે તો જરૂર પધારે એમ તમે કહી ન શકો કેમ કે તે અવ્યય છે ઇત્યાદિ ચાર પદથી તેનો ઉત્તર આપે છે, જે કૃતિસાધ્ય હોય અથવા જ્ઞાનસાધ્ય હોય તે બીજાના કામનું થાય છે. ભગવાન તો કૃતિ કે જ્ઞાન સાધ્ય નથી કેમ કે તે અવ્યય એટલે અવિકારી છે. અવિકૃત હોય તે નિત્ય હોઈને કોઈના કરવાથી થતો ન હોય. વળી અપ્રમેય એટલે કોઈરીતે પ્રમાણ વગેરેથી જાણી શકાય નહિં તેવા હોવાથી તે જ્ઞાન સાધ્ય નથી. તેને આપણી જેમ દેહ હોય તો તેની આપણે સેવા કરીએ પણ તેવું દેહાદિ પણ તેને નથી. કેમ કે તે ગુણથી પર છે. સગુણ હોય તેને પાર્થિ-વાદિ શરીરરૂપ ઉપાધિ હોય તેવું આને છે નહિં એટલે તે બીજાના જ્ઞાનનો વિષય ન થઈ શકે. જેમ ભૂખ હોય તેને અન્નનું દાન કરાય. કામ હોય તે સ્ત્રીનો ઉપયોગ કરી શકે ઇન્દ્રિયો હોય તો તે તે ઇન્દ્રિયદ્વારા તે તે વિષયનો ભોગ કરી શકે તેથી ભગવાનમાં સેવક પૂરી શકે એવો કોઈ વિષય નથી. તેથી ભગવાન ભજન કરવા યોગ્ય પણ નથી. આપણે એમ માનો કે તેને લીલા કરવી અપેક્ષિત છે તેને માટે બધું તેને જોઈએ તો ત્યાં કહે છે કે એમ કહેતા હો તો બધું તેનુંજ છે. કેમ કે સર્વ ગુણના આત્મારૂપ તેજ છે. તેથી તેને સાધન રૂપે બીજાનો ઉપયોગ નથી. તેથી પોતાને માટે કે બીજાને માટે તેને કાંઈ અપેક્ષિત ન હોવાથી જો સાધન જોયા વગર ભગવાન મુક્તિ ન આપે તો તેનું આહિં પ્રકટ થવું પ્રયોજનરહિત ગણાય. ૧૪

એથી એમ નકી થયું કે કોઈ પણ જીવ કોઈ પ્રકારે તેના સંબંધમાં આવે તે મુક્ત થાયજ તે નીચેના શ્લોકથી કહે છે.

કામં ક્રોધં ભયં સ્નેહમૈક્યં સૌહૃદમેવ ચ ।

નિત્યં હરૌ વિદધતો યાન્તિ તન્મયતાં હિ તે ॥ ૧૫ ॥

કામ, ક્રોધ, ભય, સ્નેહ, એક્ય અને સૌહૃદ એ જો નિત્ય ભગવાનમાં રાખે તો તે ભગવદ્રૂપ બની જાય છે.

સુબોધિની—કામાદિ છ સાધન ભગવાનનો સંબંધ જોડવામાં ઉપયોગી છે. તેમાં કામ તો સ્ત્રીમાં હોય, ક્રોધ શત્રુમાં હોય, જેને મારવો ધાર્યો હોય તેમાં ભય હોય. સંબંધીમાં સ્નેહ હોય. જ્ઞાનિઓમાં એકતા હોય. ભક્તોમાં સૌહાર્દ હોય. તેજ મિત્રતાને સિદ્ધ કરનાર છે. તેમાં પ્રથમ કહી જ્ઞાન ભક્તિનો અત્રે ઉપયોગ નથી. તે જ્ઞાન અને ભક્તિ બન્ને મર્યાદાભક્તને ભગવત્સ્વરૂપને પ્રકટ કરવામાં ઉપયોગી છે. કેમ કે ભગવાન પ્રકટ હોય તે વખતે પણ કેટલાક તેને ન માને અને ભક્તિથી ભગવાનના દર્શન કરે છે. એકમાં બન્ને હોય ત્યાં 'સંયોગપૃથક્ત્વન્યાય' સમજવો. મૂળશ્લોકમાં વા કહ્યો છે તે અનાદરના અર્થમાં છે એટલે આ ગણાવ્યા કામાદિથી બીજો કોઈ ઉપાય કરો તેમાં હરકત નથી પરંતુ જે ભગવાનમાં કામાદિ જોડો તે નિત્ય કરો જો તેમ ન કરો તો અન્તે યા મત્તિઃ સા ગતિઃ દેહ છોડતી વખતે જેવી બુદ્ધિ થાય તેવી જીવની ગતિ થાય એ ન્યાયથી કામક્રોધાદિ ભગવાનમાંથી છુટી બીજામાં જાય તો તેવી ગતિ થાય. માટે ભગવાનમાં જે કરવું તે મરણસુધી કરવું. વચમાં બીજું કરો તો અન્તે ભગવત્સમરણ ન થાય કેમ કે ભગવાન પ્રપંચના વિરોધી છે. પ્રપંચમાં મન હોય તેનું ભગવાનમાં ન હોય ભગવાનમાં મન હોય તેનું પ્રપંચમાં ન હોય એવી વ્યાપ્તિ છે. તેથી ભગવાન

૧ જૈમિનીયન્યાયમાલાના ચોથા અધ્યાયના ત્રીજા અધિકરણમાં આ પાંચમું સૂત્ર છે. 'एकस्य तूभयत्वे संयोगपृथक्त्वम्' અગ્નિહોત્રમાં કહે છે કે દધ્મા इन्द्रियकामस्य जुहुयात् । જેને ઇન્દ્રિયની કામના હોય તે દહીંનો હોમ કરે માટે નિત્ય હોમમાં દહીં ન જોઈએ એ શંકાના ઉત્તરમાં કહે છે કે દધ્મા जुहोति એવું બીજું વાક્ય છે તેમાં કામનો ઉપન્યાસ નથી તેથી નિત્ય હોમમાં પણ તેનું વિધાન સંભવે તેથી એકજ દહીં નિત્ય અને કામ્ય એવા બન્નેમાં વિરૂદ્ધ નથી. આનું નામ સંયોગ પૃથક્ત્વન્યાય છે.

શ્રીટિપણીમાં કહે છે કે—જેમ હોમમાં જુદાને પર્ણમયી કહી છે. તેથી તેનાથી હોમ કરનાર પાપશ્લોકને સાંભળે નહિ અને હોમ પણ તેનાથી સિદ્ધ થાય એમ બે કાર્ય થાય તે સંયોગપૃથક્ત્વન્યાય. તેમ અહિં ભગવાન પૃથ્વીનો કલેશ દૂર કરવાને પધાર્યા છે તે બીજાભક્તના ભજનના ફલને તે રૂપથીજ આપી શકે છે. તેથી ભક્તને માટે તેને બીજું સ્વરૂપ પ્રકટ કરવાની અપેક્ષા રહેતી નથી. અહિં એટલો વિશેષ પણ જાણવાનો છે, ભક્તો બે પ્રકારના છે તે પુષ્ટિ અને મર્યાદારૂપે જૂદા ગણાય. છતાં પૂર્ણશક્તિયુક્ત પુરુષોત્તમ ભૂતળ ઉપર પધારે તો બન્ને ભક્તના મનોરથો પૂર્ણ કરે. પણ જો કેવળ મર્યાદાના સ્થાપનાર્થ ભગવાન ભૂતળપર પધાર્યા હોય તો તે પુષ્ટિ-ભક્તનું ઇષ્ટ પૂર્ણ નહિ કરે તેમજ કેવળ પુષ્ટિમાટે પ્રકટ થયા હોય તે ભગવાન મર્યાદાનું કાર્ય નહિ કરે જેમ કે દંડકારણ્યના ઋષિઓનું કામ શ્રીરામચંદ્રજીએ ન કર્યું. શ્રીગોકુલચંદ્રે યજ્ઞપત્નીઓના મનોરથને પૂર્ણ ન કર્યો કેમ કે પુષ્ટિલીલામાં તેમનો અધિકાર નહોતો. આગળ મથુરા પધાર્યા ત્યારે પ્રદુષ્પ્રાદિરૂપે લીલા કરતાં જેને જેવું યોગ્ય હતું તેવું ફલ આપ્યું છે. પ્રકાશકાર વિશેષ શંકા કરી સમાધાન કરે છે વિશેષ જ્ઞાસુએ પ્રકાશાદિથી જ્ઞાસાપૂર્તિ કરવા વિનંતિ છે.

જે કરવું તે નિત્ય કરવું તો તે ભગવન્મય થાય અન્યથા નહિ. ત્યાં શંકા કરે છે કે કામ ક્રોધાદિ કરતાં શરીરને બીજાં દુઃખ થાય તેથી તે નિત્ય કેમ બની શકે એના ઉત્તરમાં કહે છે કે ભગવાન હરિ છે. તે પોતાના ભક્તના દુઃખને હરનાર હોવાથી તેને વિદ્ય આપતુંજ નથી તેથી ભક્તો ભગવાનની સેવા નિત્ય કરી શકે છે. તેની નિરંતર ભાવના કરવાથી જગત ભગવદ્રૂપ દેખાય છે દૃષ્ટિજ કામમાં રંગાય તો આત્મા રંગાય તેમાં શું કહેવાનું હોય. તે કામોદિ ભગવાનમાં નિત્ય રાખો તો ભગવદ્રૂપ જરૂર થઈ શકો કેમ કે સર્વત્ર ભગવદ્દાવેશ દેખાય છે. ‘જીવ, અન્તઃકરણ, પ્રાણ, ઇન્દ્રિય, દેહ, વિષય, ઘર, દ્રવ્ય અને પુત્રાદિમાં પણ ભગવદ્દાવેશનો અનુભવ થાય છે. તેથી કામ ક્રોધાદિથી પણ એવી ભાવના કરવી કે પૂર્વ પ્રપંચનો લય થાય જેમ જ્ઞાનિને જ્ઞાનથી થાય તેમ ભક્તને કામોદિથી થાય.’ ૧૫

પ્રથમ તો ગોપીઓ મુક્ત થઈ એમાં આશ્ચર્ય પામવાનું શું છે? આગળ ઘણા મુક્ત થશે તે વાત નીચેના શ્લોકથી કહે છે.

न चैवं विस्मयः कार्यो भवता भगवत्यजे ।

योगेश्वरेश्वરે कृष्णे यत एतद्विमुच्यते ॥ ૧૬ ॥

કૃષ્ણ—સદાનંદ, યોગેશ્વરોના ઈશ્વર, ઐશ્વર્યાદિ છ ભગવાણા અજન્મામાં આપે વિસ્મય કરવો ન જોઈએ જેનાથી આ જગત મુક્તિ મેળવી રહ્યું છે.

સુવોધિની—આ ભગવાનથી ન થાય એમ ભગવાનમાં અસંભાવનારૂપ વિસ્મય ન કરવો. જેની અસંભાવનાવાળી બુદ્ધિ હોય છે તેને અન્યથા ભાસે છે. એવો નિયમજ છે. કેમકે તે ભગવાન ઐશ્વર્ય, વીર્ય, યશ, શ્રી, જ્ઞાન અને વૈરાગ્ય એ ધર્મો ધારણ કરીને રહે છે તેથી ભક્તને મોક્ષમાં જ્ઞાનાદિની જરૂર પડે તો પોતે તેને તે જ્ઞાનાદિ આપી તેનો મોક્ષ કરે છે. વળી જેણે ભગવાનનો પ્રભાવ ન જાણ્યો હોય તે સંદેહ કરે પણ તમો તો ભગવાનના માહાત્મ્યનો ગર્ભમાં અનુભવ લઈને બેઠા છો, તેથી તમારે વિસ્મય ન કરવો. નિર્દોષમાં બધું સંભવે. દોષોનું મૂળ જન્મ છે. જે જન્મે નહિ તો તેમાં દોષ પણ ન આવે. તેથી જ ભગવાન અજ છે. તેથી તેમાં દોષ નથી. બીજા બધા જગતમાં ઉત્પન્ન થાય છે તે બીજાને મુક્તિ આપી શકતા નથી. કેમકે તે બધા જન્મવાળા હોવાથી સરખા-તુલ્ય-ખરોખરીયા છે. વળી જે સાધન પર હોય તેની મુક્તિ થાય. તેમાં સર્વથી મનને રોકવું એ સાધન ગણાય, તે મન તો યોગથી રોકાય. તે યોગના નિયામક ભગવાન છે. જે બીજાનો મોક્ષ થાય તો પણ તે ભગવાનની ઇચ્છાથી થાય. કેમકે યોગાદિસાધનોના નિયામક ભગવાન છે. ફલરૂપ સદાનંદ ભગવાન છે. જે કોઈ મુક્ત થાય તે તેનેજ મળે તેથી સાધનથી પણ મળે. તે પોતેજ સંબંધમાં આવે. તેમાં કાંઈ ન સંભવે એવું નથી. આ દેખાતું જગત તેનાથી જ વિશેષમુક્તિને મેળવશે. શુકદેવજી ભાવનાથી ગોકુલમાં રહીને કહે છે અથવા જ્ઞાનદૃષ્ટિથી કહે છે. સાક્ષાત્ અથવા પરંપરાથી સર્વને તેજ મુક્ત કરશે. એ વાત આગળ ઉપર એકદશસ્કન્ધમાં સ્વમૂર્ત્યા ઇત્યાદિ શ્લોકથી કહેવામાં આવશે.

આ શ્લોક ઉપર શ્રીગુસાંઈજીના એક-બે સ્વતંત્ર લેખો છે તે બધા સુવોધિની સાથે છપાયેલા છે. તેનો અહિં અનુવાદ આપવો ઉચિત સમજીને લખ્યો છે કૃષ્ણ વિદુઃ

પરં કાન્તમ્ ૧૦૨૬।૧૨ થી લઈ ન ચૈવં વિસ્સયઃ કાર્યઃ ૧૦૨૬।૧૬ એ પાંચ શ્લોકને લઈને સગુણ ગોપીઓની મુક્તિ કેમ થાય એ રાજા પરીક્ષિતની શંકાનો શુકદેવજીનો ઉત્તર છે તે ઉપર આ લેખ સમજવો.

અથવા અંતર્ગૃહગતાઓ કૃષ્ણને પોતાના જાન મારે છે તે પરબ્રહ્મ છે એમ માનતી નથી તો તેને ગુણના પ્રવાહની શાંતિ કેમ સંભવે? આ રાજાનો પ્રશ્ન છે. અહિં આ અભિપ્રાય છે. બ્રહ્મપણાથી જાણવું એ શાસ્ત્રથી જણાય બ્રહ્મપણાથી જાણવું તે જ્ઞાન કહેવાય. તે સાત્ત્વિક છે. ગીતામાં ‘સત્ત્વાત્ સંજાયતે જ્ઞાનમ્’ એમ કહ્યું છે. આ ગોપીઓ તો ગુણાતીત—આનંદમાત્રકરપાદમુખોદરાદિ પ્રકટ થએલ અનન્તગુણપૂર્ણ શ્રીકૃષ્ણના સૌંદર્યાદિ ગુણમાં નિષ્ઠાવાળાં છે. તેથી તે નિર્ગુણ છે તો આપે ગુણપ્રવાહની નિવૃત્તિ કેમ કહી? નિવૃત્તિ તો જે ભાવ પહેલો હોય તે જાય ત્યારે તે નિવૃત્ત થયો એમ કહેવાય. આ ગોપીઓને એવો ભાવ હતો જ નહિં. અભાવ પ્રતિયોગિ સાપેક્ષ હોવો જોઈએ. અહિં પ્રતિયોગીરૂપ ગુણપ્રવાહ આ ગોપીઓમાં હતોજ નહિં તો આપે એની નિવૃત્તિ કેમ કહી? એ રાજાની શંકા છે. ‘મુને’ એમ સંબોધન શુકદેવજીનું છે. શુદ્ધ સત્ય પ્રકટ થાય ત્યારે જ્ઞાન થાય એ વાત અનુભવસિદ્ધ છે એમ બતાવવા મુનિને સંબોધ્યા છે. આ શંકાનો ઉત્તર આપે છે કે તમને આનો ઉત્તર સપ્તમસ્કન્ધમાં ગોપ્યઃ કામાત્ એ શ્લોકમાં આપી દીધો છે. અહિં એટલું સમજવું ગુણાતીતમાં પરિનિષ્ઠિત બુદ્ધિવાલો શિશુપાળ હતો છતાં તે બુદ્ધિ દ્વેષથી થઈ તેથી શિશુપાલ વગેરેને તામસ કહ્યા છે તેમ આ ગોપીઓની નિર્ગુણ-ભગવાનમાં નિષ્ઠા હોવા છતાં તેની બુદ્ધિમાં જરભાવ હોવાથી તેને સગુણ કહ્યાં છે એમ લક્ષણ-વૃત્તિથી જણાય છે. આ ભગવદ્રસ સર્વભાવથી શરણે આવ્યાં હોય તેને જ એકલાને મળે તેવો છે. જરભાવમાં સર્વાત્મભાવ આવતો નથી કેમ કે કામના પૂર્ણ કરવાથી જર ભાવ નિવૃત્ત થાય છે અહિં સગુણપણું પ્રતિબંધક છે. જેમ શિશુપાલ વગેરેને પોતાના અધિકારને અનુસારે તે શરીર પડ્યા પછી ભગવત્પદની પ્રાપ્તિ થઈ તેમ પોતાના અધિકારને અનુસારે આ ગોપીઓને પણ દેહ પડ્યા પછી પોતાના પતિ ભગવાનનું સર્વભાવથી ભજન છે. એટલે કોઈ પ્રકારે શંકા રહેતી નથી તેથી સર્વ લીલા શુદ્ધ છે. એમ ન માનીએ તો યે યથા માં પ્રવચન્તે તાંસ્તથૈવ મજામ્યહમ્ એ ભગવદ્વાક્ય વ્યર્થ થઈ જાય એટલે ભગવાને બાંધેલી મર્યાદાનો નાશ થાય. એ વાત મનમાં રાખીને શુકદેવજીએ રાજાને કહ્યું કે તને સપ્તમસ્કન્ધમાં આ વાતનો ઉત્તર આપી દીધો છે. ત્યાં બીજી શંકા કરે છે કે તમે કહ્યું તે બધું તો ઠીક પણ એવીરીતની તેની પ્રપત્તિ છે તો સર્વભાવસાધ્ય ફલ તેને કેમ સંભવે? ત્યાં કહે છે કે દ્વિષન્નપિ હૃષીકેશં એ તેનો ઉત્તર છે. અહિં એટલું ધ્યાન દો કે મોક્ષની જેને દરકાર નથી પણ તેની વિરુદ્ધમાં દ્વેષ કરનાર શિશુપાલ છે. તેને જ્ઞાનિને દુર્લભ એવી મુક્તિ ભગવાને આપી એવીરીતે જરભાવથી ભગવાનપાસે આવનાર આ ગોપીઓને સર્વભાવ પ્રપત્તિલભ્ય ફલ શ્રીકૃષ્ણે આપ્યું. એથી જેમ દ્વેષ અને મુક્તિમાં તફાવત છે તેમ અન્યા શેષભજન અને સર્વભાવપ્રપત્તિથી લભ્ય રસમાં ભેદ છે. એમ સૂચના કરી છે. ત્યાં બીજી શંકા કરે છે કે ગોકુલ તો પોતાની કીડામાં ઉપયોગી હોઈને ભગવાને સર્વથા અંગીકૃત કર્યું છે. તેથી તેમાં રહેનાર તો બધાં નિર્ગુણ છે. તો તેમાં રહેતાં આ ગોપીઓ સગુણ કેમ કહેવાય. વળી આગળ પણ તેને સર્વાત્મભાવથી લભ્ય ફલ

આપવાનું છે તો પ્રથમથી તેનો સર્વાત્મભાવ ભગવાને કેમ ન આપ્યો ? એના ઉત્તરમાં કહે છે કે જેને સાક્ષાત્ ભગવાનનો સંબંધ છે તે બધાં નિર્ગુણ છે. તે રાસમંડલમાં આવેલાં બધાં ગોપીઓના શરીર પણ ગુણાતીત છે એમ બતાવવા માટે ભગવાને કેટલીક ગોપીને સગુણદેહવાદી બનાવી તેના ભાવ પણ નિર્ગુણ છે એમ બતાવવા માટે આનો સગુણ ભાવ કયો એ ભાવને દૂર કરનાર પણ પોતે થયા. બીજે કોઈ એ ભાવ દૂર કરાવી ન શકે એ બતાવવા માટે તેનો તે ભાવ દૂર કર્યો આગળ થનાર પોતાના વિરહનું દુઃખ અને પોતાના સંગમનું સુખ કર્મથી થએલ નથી એમ બતાવવા માટે કર્મક્ષયના નિયમથી પોતાની પ્રાપ્તિ તેને કરાવી. તેથી તે બધું ભગવાનેજ કર્યું છે એ આ પ્રસંગનો સંપૂર્ણ તાત્પર્યાર્થ છે. અહિં ભગવાને પુષ્ટિમાર્ગનો અંગીકાર કર્યો છે એમાં મર્યાદામાર્ગની શંકાને અવકાશ નથી તેથી શુકદેવે પણ જહુર્ગુણમયં દેહમ્ એમ કહ્યું પણ આગળ ગુણાતીતની તેને પ્રાપ્તિ થઈ તેનો સ્પષ્ટતાથી ઉલ્લેખ તેણે કર્યો નહિ એ અભિપ્રાય ન હોય તો ગુણમયપદ વ્યર્થ થાય. આ બધું ભગવત્સ્વરૂપ સર્વાત્મભાવ પ્રપત્તિસાધ્ય છે એમ બતાવવા માટેજ કહ્યું છે. અહિં કહે છે કે તમારા કહેવા માત્રથી અમે કેમ માનીએ તેમાં કોઈ યુક્તિ તો તમે કહેતા નથી ? આ શંકાના ઉત્તરમાં હવે કહે છે કે નૃણાં નિઃશ્રેયસાર્થાય અહિં આટલું ધ્યાન રાખો લીલાસ્થ ભક્તોમાં અથવા રાસમાં આવેલાં ગોપીઓમાં સાધારણ મનુષ્ય જેવી બુદ્ધિ રાખવી એ મોટો અપરાધ છે કેમ કે તે નિર્ગુણ છે તેને સાધારણ ગણો ત્યારે તો તે સગુણ થાય. અને તેની સાથે ભગવાન લીલા કરે ત્યારે તો ભગવાનમાં અને તેની લીલામાં સગુણતા આવી જાય જો એમ માનીએ તો આ લીલા જીવને મુક્તિમાં પ્રતિબંધિકા થાય. પણ મુક્તિ આપનારી ન હરે. તેમ અને તો ભગવાન ભૂતળ ઉપર પધાર્યા તે પ્રયોજન સિદ્ધ થયું ન ગણાય. તેથી અન્યથાનુપપત્તિથી અમે સર્વને નિર્ગુણ કહીએ છીએ. તેથી તે લીલાસંબંધી બધું નિર્ગુણ સમજવું. ત્યાં બીજી શંકા કરે છે કે અત્યાર સુધી કરેલી લીલા તો સગુણ થશે જ કેમકે તેમાં તેનો ભાવ જરૂર છે એ તો સ્પષ્ટ છે. એ શંકાના ઉત્તરમાં કહે છે કે કામં ક્રોધમ્ એ સાધારણ રીતે કહેવામાં આવે છે કે કામાદિ પણ જો ભગવાનમાં છેવટસુધી રહે તો તે તન્મય થાય છે. એમ ગોપભાર્યાજ કેવળ નથી પણ જેનો ઠઠ સુધી ભાવ ભગવાનમાં રહે પછી તે ભલે કામ ક્રોધવાળો હોય છતાં તે ઠઠ સુધી રહેવો જોઈએ તેથી તો ‘ક્રોધ’ શબ્દ અહિં કહ્યો છે. પ્રકૃતમાં ક્રોધનું દૃષ્ટાન્ત કોઈ અહિં નથી તેથી જો એમ સામાન્ય અર્થ ન માનીએ તો ક્રોધાદિ પદ વ્યર્થ થાય છે. તે ઉપરથી એમ સિદ્ધ થાય છે કે સગુણભાવથી ભજનારને પણ ભગવાન તો પોતાની યોગ્યતા પ્રમાણે ઉત્તમ ફલ આપે છે. એમ બતાવવા માટે અન્તર્ગૃહગતાની કથા છે. એમ ન માનો તો મુખ્ય અધિકારીનેજ ભગવાન ફલ આપે છે બીજને નથી આપતા એમ લોકમાં નકી થાય તો મુખ્યાધિકારી વિના બીજ ભજનનો પ્રયાસ ન કરે તો મુક્તિનો ઉચ્છેદ થાય. એટલે મુક્તિનું શાસ્ત્રપણ વ્યર્થ થાય. અને મુખ્યાધિકારી તો શાસ્ત્ર ન હોય તો પણ મુક્ત થાય જ. સ્વરૂપ અને લીલા તો કોઈ દિવસ સગુણ નથી થતી. લીલાના વિષયો સગુણ હોય તે પણ લીલામાં દાખલ થયા કે તે નિર્ગુણ થાય છે. દોષને મટાડનાર ઔષધ રોગીના પેટ માં ગયું તે રોગ મટાડે જ તે જો રોગને વધારતું હોય તો તે નિવર્તક ન કહેવાય. લીલા જો લોકના જેવી માનો તો એક વેચુનાદથી સગુણનિર્ગુણ ભક્તો આવ્યાં તેનો

નિરોધ ન થવો જોઈએ કોધાદિની જેમ કામાદિભાવ પણ હલકા છે એમ બતાવવા બધા સાથે ગણાવ્યા છે. તન્મયતા એટલે નિર્ગુણતા કહી છે. ત્યાં હવે બીજી શંકા કરે છે કે જરભાવવાળીને પણ ભગવાનના અંગનો સંગ તો ખરો. જ્યારે ભગવાનના શ્રીઅંગને અડક્યાં ત્યારે તે સગુણ કેમ રહી શકે? અગ્નિનો સંબંધ '૩' કરે તો તે '૩' કેમ રહી શકે એ એક વિસ્મય.^૧ લૌકિકરીતિ પ્રમાણે ગોપી કામભાવવાળી છે તેની સાથે ભગવાન અલૌકિક છે તેનું રમણ કેમ સંભવે? એ બીજો સંદેહ.^૨ ભગવાનમાં કોધાદિ-ભાવવાળાં હોય તેને કોધાદિનું ફલ ભોગાવ્યાવિના ભગવાન મળી જાય એ ત્રીજો સંદેહ.^૩ સ્નેહ સમાન ફલ કોધાદિવાલાને મળે એ પણ સંદેહ.^૪ ગોપીઓ યશોદાના પુત્રમાં ભાવવાળાં હતાં તે યશોદાનંદન વનમાં હતા તેને આ ગોપીઓ ઘરમાં હતી તે ધ્યાનથી કેમ મેળવી શકે? તેને નિર્ગુણ દેહવિના તત્કાલ ભગવાન મળે એ પણ એક સંદેહ.^૫ પ્રથમ કહ્યું છે કે જે લીલા કરવાની છે તે ભજનાનંદનો અનુભવ સર્વાત્મભાવ-વાળાને થઈ શકે બીજાને ના થાય. બીજી લીલાનો અનુભવ બીજાઓને થાય એવા અનેક વિસ્મય રાજના મનમાં ભરાયા છે તેને શુકદેવ જાણી ગયા અને ક્રમેથી તેના ઉત્તર આપતાં પહેલા શ્લોકમાં કહેલ ભાવવાળાને ભગવાન મળવાનું કારણ પણ કહે છે. કે રાજાજી તમે વિસ્મય ન કરો. પ્રથમ સંદેહનો ઉત્તર આપે છે. તમારું આ શ્લોકમાં કામ હતું તો તમને બ્રહ્માસ્ત્ર કે જે પોતાનું કામ કર્યાવિના નિવૃત્ત ન થાય છતાં તમને તેનાથી બચાવ્યા. તેમાં પણ ગર્ભમાં રક્ષા કરી. અત્યારે તમારી જરૂર નથી એમ જાણ્યું ત્યારે એક બ્રાહ્મણના છોકરાના શાપથી તમને બચાવતા નથી એ અનુભવ તો તમારો છે. તેનાથી ભગવાનમાં શક્તિ ઓછીવધારે ગણાય નહિં બધી શક્તિઓ ઇચ્છા શક્તિને આધીન છે ત્યારે તેવી ઇચ્છા હતી અત્યારે વિપરીત ઇચ્છા છે. મંત્રથી પ્રતિ-બંધ કર્યો હતો તે વખતે અગ્નિ બાળે નહિં તેથી તેમાં બાળવાની શક્તિ નથી એમ કેમ કહેવાય. ચાલતા પ્રસંગમાં પણ ભગવાને જેના સગુણ ભાવ કર્યા તેના દેહ ગયા એમાં તમારે તો વિસ્મય ન કરવો જોઈએ કેમ કે ભગવાનનો અનુભવ તમને થયો છે. બીજો કહે તો ઠીક. તમારે તો નજ કરવો. બીજા અને ત્રીજા સંદેહનો ઉત્તર આપે છે કે ભગવાન સર્વ રસના ભોક્તા છે. કેમ કે શ્રુતિ તેને સર્વરસ કહે છે તો કામનો રસ તેવીમાં સારીરીતે ભોગવાય. કામશાસ્ત્રમાં તેવીને મુખ્ય માની છે. તેથી ભગવાન ઐશ્વર્યવાળા છે તેમાં એ વિસ્મય ન કરવો. ભગવાનનું વીર્ય એવું અસહ્ય છે કે કોધાદિ દોષ બીજાથી ન મરે તેવા છે છતાં તેને ભગવાન પોતાના બળથી નિવારણ કરી શકે તેથી વીર્યવાળામાં એ વિસ્મય ન કરવો. યશ પણ અસાધારણ તો એવું અસા-ધારણ કર્મ કરે તો મળે. જો સ્નેહવાળાનેજ સ્વરૂપાનંદ આપે કોધવાળાને ન આપે તો તેનું અસાધારણ યશ ન થાય. પણ જ્યારે ભયદ્રેષાદિવાળાને પણ સ્નેહવાળાના જેવુંજ ફલ આપે ત્યારે તેનું યશ અસાધારણ કહેવાય. તેવું ભગવાનનું સહજ યશ છે તેના જ્ઞાપક ધર્મો પણ ભગવાનમાં સહજ છે તેથી તે ખાતે શંકામાં ન ઉતરવું. ભગવાનમાં ચોથો ગુણ લક્ષ્મી છે તેને હૃદયમાં સ્થાન આપ્યું છે છતાં તે ચરણમાં તુલસીનું સાપત્ય સહન કરીને પણ ચરણરજની કામના કરે છે. દરેક વખતે ભગવાન અવતરે ત્યારે પોતે પણ સેવા કરવા આવે છે. તેને લીધે તો ભગવાન સ્નેહરસના જાણકાર થયા છે. તે લક્ષ્મીવાળીઓમાં સ્વરૂપ દાન કરે તે ભગવાનને યોગ્ય છે. ઐક્ય જ્ઞાનમાર્ગમાં હોય છે. ભગવાનમાં જ્ઞાન ગુણ છે. તેથી એવાની સાથે

ભગવાન ઐક્ય કરે તે યોગ્ય છે. સૌહાર્દ, મૈત્રી હોય ત્યાં રહે છે. તે તો સમાનશીળ-
વ્યસનમાં થઈ શકે છે. તેથીજ ભગવાને કહ્યું છે કે 'મારા ભક્તો શિવાય હું મારા
આત્માને પણ ઈછતો નથી મારી સ્ત્રી લક્ષ્મી જેની ગતિ હું હું તેને પણ ભક્તની
અપેક્ષાએ હું ગૌણ ગણું છું. સાધુઓ મારું હૃદય છે સાધુનું હૃદય હું હું મારા શિવાય તે કંઈ
જાણતા નથી હું તેનાશિવાય બીજાને જાણતો નથી' એવા અનેક વાક્યોથી ભગવાનને
ભક્તશિવાયમાં રાગ નથી તેનું નામ વૈરાગ્ય, એ ભગવાનનો છો ગુણ કે ભક્તમાંજ
પ્રીતિ. ભક્તને પણ ભગવાનમાં પ્રીતિ હોય છે સ્ત્રી પુત્રાદિમાં નથી હોતી એવામાં
સૌહાર્દ કરે તો તે યોગ્ય છે. યશોદાનંદનવનમાં હતા તે ઘરમાં રહેલી ગોપીને હૃદ-
યમાં ધ્યાન કરતાં કેમ મદ્યા ઇત્યાદિના ઉત્તરમાં કહે છે કે જે અજન્મ હોય તે બધું
કરી શકે દોષનું મૂળ જન્મ છે. ભગવાનનો મનુષ્ય જેમ જન્મ હોય તો અન્યત્ર હોય
તે અન્યત્ર ન જઈ શકે તે તો સ્વેચ્છાથી જ્યાં માયાને દૂર કરે ત્યાં દેખાય તે સર્વત્ર
છે છતાં માયા તેને આછાદન કરે છે. જેમ વનમાં છે તેમ હૃદયમાં છે તેને પ્રકટ થતાં
શીવાર? મારે ભગવાન અજમાં તે વિસ્મય ન કરો. તેની પછીના વિસ્મયનો ઉત્તર
આપે છે કે તે યોગેશ્વરોના પણ ઇશ્વર છે. યોગીઓ ભોગ મારે યોગના બળથી અનેક
શરીરો ઉત્પન્ન કરે છે. તેનો યોગ એ આગંતુક ધર્મ છે. ભગવાન તે ધર્મ આપનાર છે.
ફલ આપનાર છે. સહજ તેની અનંત શક્તિઓ છે. તે અલૌકિક દેહ કરી દે તો તેમાં
વિસ્મય કરવાનું કંઈ કારણ નથી. છેલ્લા વિસ્મયનો ખુલાસો કરે છે કે તે કૃષ્ણ છે. તે
સદાનંદ છે નિર્દોષ પૂર્ણ ગુણ છે. કૃષ્ણ શિવાયની બધી સ્ત્રીજ સદોષ છે. આ લીલા
સ્વરૂપના આનંદરૂપ જેવી વર્ણન કરી છે તેવીજ છે. સર્વાત્મભાવરહિતને તેનો
અનુભવ ન થાય તેથી તેમાં વિસ્મય પણ ન કરવો. આને તો પહેલાં સ્નેહ હતો તે સાધ-
નરૂપ હતો ગોકુલ તો નિઃસાધન છે ક્ષણ ક્ષણમાં મુક્ત થાય છે. આગળ આગળ
લીલા રસનો અનુભવ કરાવવા ભગવાન તેને મુક્તિમાંથી બહાર કાઢી અનુભવ કરાવે
છે એવા અર્થિત્યાનંતશક્તિવાળા ભગવાનમાં વિસ્મય ન કરવો. શુકદેવજી હુમણાં લીલા-
વિના બીજાનું અનુસંધાન ન રહેવાથી ભાવનાથી ગોકુલમાં બેઠા આ બોલે છે તેથી
'આ મુક્ત થાય છે' એમ કહે છે તેથી સર્વ નિષ્કલંક છે. ત્યાં છેવટ શંકા કરે છે કે
તમો કહો છો તેથી વિપરીત પણ સંભવે. કેમ સંભવે તે હવે બતાવે છે. આ અન્ત-
ર્ગૃહગતાઓ પણ શ્રુતિરૂપાઓ જેવીજ માનો મારે પૂર્વશ્લોકમાં તે ઘરમાં રહ્યાં નહિ
એમ કહી તેવી લોકમાં ન જ હોય. એમ કહી આ શ્લોક લખ્યો છે. ત્યાં આવો ભાવ છે
પ્રથમ તેના પતિ વગેરે વાણીથી તેને પાછાંવાળે છે. તે તો બને તેમ નથી. કેમકે કેટલી-
કને તેના ધણીએ રોકી તો તે દેહને છોડીને પણ આત્માથી ભગવાનને મળી
તેથી આ બધી એકજ છે. તદ્ભાવનાયુક્તા એમાં તચ્છબ્દ પૂર્વ પરામર્શિ છે. પહેલાં
શ્રુતિરૂપાઓ કહી છે. તેથી આમાં છે તે બધા ધર્મો તેમાં પણ છે. આને મુક્તિ આપી.
તે દેહ છોડે નહિ ત્યાં સુધી મુક્તિ ન મળે જેણે દેહ છોડ્યા તે મુક્ત થયાં જેના દેહ
છે તેને મુક્ત થવાનું દેહ છોડ્યા પછી થશે. એમ કહે તો ત્યાં શ્રીગુસાંઈજી કહે છે કે
તારી મૂઠતા તો બધાથી વધી જાય. તારામાં જ્ઞાનશક્તિનો અભાવ છે તું બહિર્મુખ
છો તું પર્વત ઉપરથી પડે છે છતાં તને ભાન નથી કે હું કેવી શંકા કરું છું. તેજ કહે
છે કે જે શંકાને મારે આ કથા કહી તેનો ભાવ તો તે વર્ણવ્યો. તેમાં તને પૂછીએ
છીએ કે આ કથા સાચી છે કે કલ્પના છે. સાચી હોય તો તેમાં પણ અમે પૂછીએ

છીએ કે આને પ્રતિબંધ નહોતો તેનું કારણ શું? પોતાની પ્રિયાઓમાં સગુણપણુ બતાવવા ભગવાને તેને પ્રતિબંધ કર્યો એમ જો તું બોલતો હોય તો તારા હૃદયના સો કટકા કેમ નથી થતા એનું કારણ અમે સમજતા નથી કેમ કે મર્યાદા-ભક્તિમાર્ગ-વિષયક શ્રદ્ધાને પણ નિર્ગુણ કહી છે. તો આ તો સાક્ષાત્ અંગનાં સંગવાળાં છે. તેને તું સગુણ કેમ કહી શકે? ભગવાને પણ તા મન્મનસ્કા એ શ્લોકથી પોતે વખાણ્યાં છે. ઉદ્ભવજ્ઞ યતાઃ પરમ્ ઇત્યાદિથી વખાણે છે. ભગવાન ઉદ્ભવને પોતાનાથી જરાપણુ ન્યૂન નથી એમ કહે છે. તેણે ગોપીઓના ચરણરજની પ્રાર્થના કરી છે તો ત્યાં તારી તેને સગુણ કહેવાની શંકા ક્યાં છે. ત્યાં કદાચ એ કહે કે તેનો સ્નેહ કામવાળો હતો એટલે મેં સગુણ કહ્યાં તો તેના ઉત્તરમાં કહે છે કે જો તેને કામોપાધિસ્નેહ હોય તો ભગવાન પણ જર બને તેને ‘સર્વવિષય છોડીને અમે આપના ચરણમાં આગ્યાં છીએ’ એવી પ્રાર્થના ગોપીઓ ન કરે. કેમકે એમ હોય તો તે વિષયને માટે આવ્યાં છીએ એમ કહે. ભગવાનમાં વિષયરૂપતા છે પણ તે શિવાયમાં ત્યાગ છે એમ સંત્યજ્ય નો અર્થ કરે તો ત્યાં કહે છે કે ‘તમારા ચરણના મૂળમાં અમે આવ્યા છીએ’ એ બોલતું કામીને માટે વિરુદ્ધ કહેવાય. કામવાદી સ્ત્રી એમ ન બોલે પણ ભક્ત હોય તેજ એમ બોલે. આ વાત તો અત્યારની છે તેને જવા દો પણ ભગવાન છ દિવસના હતા તેને પૂતના મારવા આવી તેના પ્રાણનું ભગવાન પાન કરી ગયા ત્યારે ગોપીઓએ રક્ષા કરી છે. ત્યાં ઇતિ પ્રણયબદ્ધામિઃ ગોપીભિઃ એમ કહ્યું છે. એવા બાળકમાં કોઈને કામોપાધિક સ્નેહ નજ હોય. કામિનીઓ હોય તે એક આંખ આંજે ને બીજી ન આંજે એવી સ્થિતિમાં પ્રિય પાસે ન જાય. પરંતુ તે તો ઠાઠ માઠ કરીને જ જાય. કુખ્જની પેઠે. ત્યારે તેને કામ નહોતો તો છેલ્લે ભગવાનથી કેમ રમ્યાં એમ જો શંકા કરે તો તેના ઉત્તરમાં કહેવાનું કે ભગવાનનું સ્વરૂપ રસાત્મક છે વેદ પણ રસો વૈ સઃ એમ તેને રસરૂપ કહે છે. તે રમણ તો રસરીતિથી સ્વરૂપનું દાન કર્યું છે. આત્માનું સુખ સાત્ત્વિક છે, વિષયનું સુખ રાજસ છે. મોહ દૈન્યથી મળેલું સુખ તામસ છે, મારા આશ્રયથી મળેલું સુખ નિર્ગુણ છે. એમ ભગવાન કહે છે. તેથી ભગવત્સંબંધી સુખ ગુણાતીત છે. તેમાં સગુણનો ગંધ ક્યાંય નથી. ૧૬

એમ પ્રસંગપ્રાપ્ત શંકા દૂર કરીને ચાલતા વિષય ઉપર આવે છે.

તા દૃષ્ટાન્તિકમાયાતા ભગવાન્ વ્રજયોષિતઃ ।

અવદદ્વદતાં શ્રેષ્ઠો વાચઃ પેશૈર્વિમોહયન્ ॥ ૧૭ ॥

ભગવાને વ્રજની સ્ત્રિયોને પોતાની પાસે આવતાં જોયાં. પછી તેને વાણીના રૂપ-વિશેષથી મોહ ઉપજાવતા બોલનારમાં શ્રેષ્ઠ એવા ભગવાન બોલ્યા—

સુબોધિની—ભગવાને જેને બોલાવ્યાં તે આવ્યાં છે તેને પાછા જવાનું ભગવાન નથી કહેતા પણ જે સગુણસ્ત્રીઓ આવી છે બીજાના સંબંધવાળી જે શબ્દ સાંભળીને આવી છે તે શબ્દથી પાછી જશે એમ ધારી ભગવાન તેને ઘર જવાનો ઉપદેશ કરે છે. કેમકે અન્યશેષતાથી ભજન અયોગ્ય ગણાય. એટલે ભગવાનના સ્વરૂપ શિવાયમાં જેની ઈચ્છા હોય તે ભક્તિ અન્યશેષ કહેવાય તે ભગવાનને ગમે નહિં ભગવાનને આહિં ભજનાનંદનું દાન કરવાનું છે તે તો સર્વાત્મભાવવાળાં ભક્તોનેજ

કરવાનું છે તેથી તેને ઘેર જવાનો પ્રયત્ન કરતા ભગવાન કહે છે. તે બધીને પાસે આવેલી જોઈને આ બધી પોતાના સ્વાર્થમાટે આવી છે એમ વિચારીને ભગવાન સર્વ સમર્થ છે સર્વજ્ઞ છે તે વ્રજની સ્ત્રીઓ જે ખુદી ફરનાર છે તેમાં તેને કાંઈ વાંધો આવતો નથી. એને જોઈને ભગવાન ધર્મનું જ્ઞાન કરાવવા માટે હવે કહેવાનું છે તે બોલ્યા. ત્યાં શંકા થાય કે તેને તેના રક્ષકોએ રોકી તો પણ તેનું માન્યુ નહિં અને આહિં આવી છે તે ભગવાનના કહેવાથી કેમ પાછી ફરશે. તેથી ભગવાને આને જવાનું કહેવું ફોફર છે. ત્યાં કહે છે કે ભગવાન બોલનારમાં શ્રેષ્ઠ હોવાથી તેમનું વચન હૃદયમાં પેસી જાય તેવું હોઈને જ્યાં સુધી વાક્યથી પાછાં જાય ત્યાં સુધી તેને કૃતિમાં જોડવાં નહિં એવા વિચારથી શ્રી ભગવાન તેને કહે છે. બીજીરીતે પણ ભગવાન તેને પાછાં મોકલી શકે એવું સામર્થ્ય ભગવાનમાં છે તે વાત હવે કહે છે કે તે એવી વાણી બોલે છે કે તેની મીઠાશને લઈને સાંભલનારને મોહ થાય છે અથવા તેના હૃદયનો ખરો ભાવ આ છે એમ નકી કરવાને માટે ભગવાન તેમને ‘રાત વખતે તમારે વનમાં ન આવવું જોઈએ આવ્યાં તે ઠીક થયું પણ હવે તમે પાછાં જાઓ’ એવા શબ્દો કહેવા લાગ્યા પણ ભગવાનના હૃદયમાં એમને પાછાં મોકલવાનો વિચાર નથી જો ભગવાન એવો વિચાર કરે તો તેને જવું જ જોઈએ તેથી ભગવાન પાછા જવાનું તેમને કહે છે ખરા પરંતુ છેવટમાં તેમને મોકલવા ઇચ્છતા નથી. ૧૭

હવે દસશ્લોકથી ભગવાને તેમને કહ્યું તે કહે છે.

શ્રીભગવાનુવાચ—

સ્વાગતં વો મહાભાગાઃ પ્રિયં કિં કરવાણિ વઃ ।

વ્રજસ્યાનામયં કચ્ચિત્ બ્રૂતાગમનકારણમ્ ॥ ૧૮ ॥

શ્રી ભગવાન બોલ્યા હે મહાભાગાઓ તમે આવ્યાં તે બહુ ઠીક કર્યું તમારું પ્રિય હું શું કરું તે તમેજ કહો. વ્રજમાં કુશળ તો છોને? તમારે આહિં આવવાનું શું કારણ છે તે કહો.

સુબોધિની—દશપ્રકારના ગોપીઓ ભગવાન પાસે આવ્યાં છે એમ પ્રથમ કહ્યું છે તેને પાછા જવાનું કહેનારાં ભગવાનનાં વાક્યો પણ તેટલાં છે તે પણ તામસ રાજસ અને સાત્વિકભેદવાળાં છે. તે ભાવો તામસાદિભાવનિવર્તક હોવાથી આહિં કહે છે તેમાં પ્રથમ તામસસાત્વિકીઓનું નિવારણ કરે છે. પછી તામસરાજસીઓનું અને તે પછી તામસતામસીઓને કહ્યું છે તે વચનના ભાવના ભેદથી ભેદ સમજી લેવા. આવેલાં ભક્તોનું પહેલાં તો લોકરીતિને અનુસરીને સ્વાગત કરે છે. તમે આવ્યાં તે કુશળ તો છોને એટલું પૂછી હવે સ્તુતિ કરે છે કે તમે મોટાં ભાજ્યવાળા છો કે આહિં સુધી આવ્યાં લોકમાં આમ પૂછવાનો રીવાજ છે. ખરીરીતે તો નિર્વિદ્ધે ભગવાનસુધી પહોંચવું એ મોટા ભાજ્ય ન હોય તો બને નહિં. હવે તે આવેલાઓને કહે છે કે હું તમારું પ્રિય શું કરું તમે મને કાંઈ કહેવા આવ્યાં હો એમ જણાય છે તો ખુશીથી તે મને કહો. એથી ભગવદ્વચનનું એ તાત્પર્ય છે કે તમો સ્વાભાવિક સ્નેહને લઈને મારી પાસે નથી આવ્યાં પણ તમારી ઇચ્છા પૂરી કરવા આવ્યાં છો તો તે તમો બોલો

એટલે હું તમારું કામ કરી આપું. કેમકે મારી પાસેથી કામ લેનાર છે મને પોતાને આહુનાર તમે નથી. એ મારીપાસે તમારે શું કામ હોય તેના ભેદ બતાવે છે કે તમારી ઈચ્છા પૂરી કરવાનું હોય, તમને અનિષ્ટ હોય તે દૂર કરવાનું હોય. અને દેશકાળના વ્યવધાનથી કામ કરવાનું હોય. તેના ઉત્તરરૂપે ભગવાને ત્રણ વાક્યો કહ્યાં કે તમે દોડતાં અહિં આવ્યાં તેથી વ્રજમાં કાંઈ ઉપદ્રવ થયો છે કે શું? તેને કહેવા તમે આવ્યાં છો? એ વાત ન હોય તો તમારે મારી પાસેથી તમારું ભલું ન કરાવવું હોય અને વ્રજમાં એવો ભય ન હોય તો આ રાતના વખતે આવું સાહસ કરી અહિં આવવાનું કારણ તમે બોલો. ૧૮

આટલું પૂછતાં ઉત્તર ન મળ્યો ત્યારે પોતેજ કલ્પના કરીને બોલે છે. ભક્તો એમ કહે કે જેમ તમે વનમાં આવ્યા એમ અમે પણ આવ્યાં તો તેના ઉત્તરમાં હવે કહે છે.

રજન્યેષા ઘોરરૂપા ઘોરસત્ત્વનિષેવિતા ।

પ્રતિયાત વ્રજં નેહ સ્થેયં સ્ત્રીભિઃ સુમધ્યમાઃ ॥ ૧૯ ॥

આ ભય ઉત્પન્ન કરે એવી રાત છે તેમાં ભય કરનાર પ્રાણિઓ બહાર નીકળે છે. તેથી તમે વ્રજમાં પાછાં જાઓ હે સુમધ્યમાઓ ! સ્ત્રીઓએ રાતના વખતે અહિં ન રહેવું જોઈએ.

સુબોધિની—તમે આવ્યાં પરંતુ અત્યારે તો રાત છે દિવસ નથી. લોક અરણ્યમાં કામ હોય તો દિવસમાં જાય પણ રાતમાં ન જાય. આ આકાશમાં દેખાય છે તે સૂર્ય નથી પણ ચંદ્ર છે. ત્યાં ભક્તો કહે કે ભલે રાત હોય અમે તો પ્રકાશ હોતો એટલે આદ્યાં આવ્યાં તો તેના ઉત્તરમાં કહે છે કે રાત અજવાલી હોય તો પણ તે રાત એટલે ભયંકર તો ગણાય. કેમ કે રાતમાં પ્રકાશ હોય છતાં પુરુષ તેમાં ચાલતાં ભય પામે છે. કારણ કે તેમાં ભયકરનાર પ્રાણિઓ બહાર ફેરે છે. એટલે સોમ્યપ્રાણિઓને તેવા ભયંકર પ્રાણિઓ રાતના વખતે મારી નાખે. તેથી તમે તમારો ભાવ વિચારો તમારા સંસર્ગિઓનો વિચાર કરો અને પાછાં વ્રજમાં જાઓ. આના ઉત્તરમાં ભક્તો એમ કદાચ કહે કે અહિં સુધી આવ્યાં અને આપ રાતનું સ્વરૂપ ભયકરનાર કહો છો તો આપ તો અમારા પરિચિત છો એટલે આ રાત તો આપની પાસેજ ગાળશું અને દિવસે ઘર પહોંચી જઈશું તો તેના ઉત્તરમાં કહે છે કે તમે સ્ત્રીઓ છો માટે તમારે રાતે બીજાની પાસે ન રહેવાય. કેમ કે અમે પુરુષ છીએ સમય રાત્રિનો છે. તેથી સ્ત્રીઓ પુરુષની સાથે રાત્રિમાં ન રહી શકે કારણ કે સ્ત્રીપુરુષ એકાન્તમાં ભેગા રહે તો જરૂર તેના મનમાં વિકાર થયા વગર ન રહે તેથી તમે જાઓ. તમે વૃદ્ધ અથવા બાળક હોત તો કદાચ અહિં રહેવાનું બની શકત પણ તમે તો સુંદર કટિતટવાળાં છો એટલે રસાત્મા છો તેથી જો તમને દહુનો અધ્યાસ હોય તો અહિંથી તમારે જવુંજ જોઈએ. ભગવાને બોલવામાં ચતુરાઈ કરી છે એટલે ભગવાનને રોકવાં હોય એવો પણ અર્થ આમાં નકારનો પ્રશ્લેષ કરવાથી (ઘોરપદ અને પ્રતિયાતપદને નકાર લગાડવાથી) તમે ન જાઓ એવો અર્થ પણ નીકળી શકે છે. ૧૯

અમે તો અલિસાર કરનારી અલિસારિકાઓ આપની પાસે બુદ્ધિપૂર્વક આવ્યાં છીએ શામાટે અમને પાછાં મોકલવાનો આપ પ્રયાસ કરો છો? એમ ભક્તો કહે તો તેના ઉત્તરમાં કહે છે.

માતરઃ પિતરઃ પુત્રા ભ્રાતરઃ પતયશ્ચ વઃ ।

વિચિન્વન્તિ હ્યપદ્યન્તો મા કૃદ્વં બન્ધુસાધ્વસમ્ ॥ ૨૦ ॥

તમારા માતા, પિતા, પુત્રો, ભાઈઓ પતિઓ તમારી શોધમાં છે. તે તમને નહિં જુએ તો કાંઈ કરી બેસસે માટે તમે તેમને ભયમાં ન મૂકો અને હુમણાંજ બ્યાંથી આવ્યા હો ત્યાં પાછાં કરો.

સુબોધિની—તમારે માતાના કહ્યામાં રહેવું જોઈએ તેઓની સાથે તમે આવ્યા નથી એકલાં આવ્યાં છો તેથી તે તમો ક્યાં ગયાં તેની તપાસ કરશે. તમે નહિં મળો તો તેને ભય થશે એ ભય એને ન થવું જોઈએ. કદાચ આપ એમ કહો કે તે પણ સ્ત્રીઓ છે. તે સમયને જાણનાર છે આવા સમયનો ઉપયોગ કરતાં અમને જાણી તે અમારી શોધ ન કરે તો તે ઠીક પણ તમારા પિતા છે તેને તો કુળને કલંક લાગવાની શંકા થતાં જરૂર તપાસ કરશે. અને વખતે અહિં પણ આવી પહોંચે. માટે તમારે અહિંથી જરૂર જવું જોઈએ. તેના ઉત્તરમાં કહે છે કે શોધશે ખરા પણ તેને અહિં આવવાનો માર્ગ તો નહિં મળે કારણ કે ગોકુલથી નીકળતાં આપની પાસે પહોંચવામાં ઘણા માર્ગો છે. તે બધા માર્ગોની વચ્ચે માયા રહે છે. તેમાં કોઈ ભગવાનપાસે જઈ ન શકે તેવો રસ્તો તે બતાવે છે એટલે અમારા પિતા શોધમાં નીકળશે તો પણ અહિં તો નહિંજ આવી શકે એટલે તે આમ તેમ કર્યા કરશે. તેથી અમો અહિં રહીએ તો તે અમારી પાછળ અહિં આવીને અમને લઈ જાય એ શંકા કરવા જેવું કાંઈ નથી. આપે બંધુવર્ગને ભયમાં ન મૂકવાનું કહ્યું પણ તેઓ પણ અમારા માતા પિતાની જેમ આ સ્થાન સુધી પહોંચી ન શકે તેમ તેઓ પણ વિશેષ શોધમાં ન ઉતરે વધારે કરે તો તેના કુળને પણ લાંછન લાગે. કદાચ એમ કહો કે સ્ત્રીસ્વભાવને બધા જાણતા હોયને તે આટલી બારિક તપાસમાં ન ઉતરતાં સવારે આવશે એમ માની ઉદ્યોગ ન કરે અથવા ભગવાનના દર્શનાર્થ ગયાં છે એમ જાણી તે વધારે શોધમાં ન ઉતરે એ સંભવિત છે ત્યાં કહે છે કે તે તો કદાચ એમ મનનું સમાધાન કરે પણ પુત્રો તો માતાઓની ઉપેક્ષા ન જ કરે. તે તમારા રક્ષક હોવાથી તમો ન મળો તો તેને લજ્જાસ્પદ થાય માટે તેને ખાતર તમારે અહિંથી જવું જોઈએ. એમ કહે તેના ઉત્તરમાં કહે છે કે તે તો લાજને લઈને અમને શોધવા નીકળશેજ નહિં કદાચ ભાઈઓ મોટા હોય તેમને બેન ભાગી જાય તેને ગોતવાની લાજ આવે અને તમને આવતાં વાર લાગે તો સાહસ કરીને શરીર છોડી દે એ અનિષ્ટ ન થવા માટે તમારે અહિંથી જલદી જવું જરૂરનું છે. ત્યાં કહે છે કે તે તો પોતાની અપકીર્તિના ભયથી શોધમાંજ નહિં નીકળે. રાતના વખતે જુવાન ભાઈબેનને સાથે જોઈને પણ કોઈ બહેમમાં પડે એવો બહેમ ન થવા માટે તેઓ તો ઘરથી બહાર નહિં જાય. ત્યાં કહે છે કે જે સ્ત્રીઓ અહિં આવી છે તેના પતિઓ તો તેની શોધ જરૂર કરશે. કેમકે તેમને તો ભોગની અપેક્ષા હોય વળી તમારો રસ તેનો જ ગણાય. તેથી બીજાની વસ્તુ બીજાને ન આપવી જોઈએ તમારે તો અહિં પણ ભોગ કરવો છે તે ત્યાં જશે

તો પણ તમારા પતિઓ તમારો ભોગ કરશે. તે જ્યાં સુધી ઘરમાં તમને નહિં જુએ ત્યાં સુધી બહાર તપાસ કરશે ઘણાવખત સુધી તમે નહિં જાઓ તો કાં તો મરી ગઈ અથવા કોઈ ઉપાડી ગયું એમ શંકા કરી ભયનો અનુભવ કરશે તેથી તમારે જવું જોઈએ. કદાચ તમે કહો કે અમે તેને છોડ્યાં હવે ગમે તેમ તેનું થાય એમાં અમારે શું? એમ તમારે ન કહેવાય કેમકે તે તમારા બાંધવો છે તેને ભયમાં મૂકવાનું કામ તમારું ન હોય પણ તેની સાથે તમારે રહેવું એજ ઠીક ગણાય માટે અહિં આવ્યા પહેલાં તમારે વિચાર કરવાનો હતો તે ન કર્યો અને સાહસ કરીને આવ્યાં તો હવે જલદી જઈને તેને શાંત કરવાં એજ તમારું કર્તવ્ય છે. તેથી જલદી તમે તેમની પાસે જાઓ. ૨૦

ભગવાને એટલું કહ્યું જ્યારે તે બધી સ્ત્રીઓ આમ તેમ જોવા લાગી તેને જોઈને ભગવાન પાછા તેને કહેવા લાગ્યા.

दृष्टं वनं कुसुमितं राकेशकररञ्जितम् ।

यमुनानिललीलैजत्तरुपल्लवशोभितम् ॥ ૨૧ ॥

યમુનાના પવનની લીલાથી હલતા પત્રોવાળાં વૃક્ષો શોભાયમાન દેખાય છે, ચંદ્રના કિરણવડે જેને રંગ લાગી ગયો છે. ફુલ જેમાં ઉઘડી ગયાં છે એવું વન તો તમે જોઈ લીધું એટલે અહિં કર્તવ્યાન્તર નથી તેથી તમે જાઓ.

સુબોધિની—ભગવાન જેને ઉદ્દેશીને કહે છે તે રાજસરાજસી છે આગળ કહેવાઈ ગઈ તે રાજસતામસી હતી તેને કહે છે કે વન જોવા માટે તમે આવ્યાં હો તો તે તો જોવાઈ ગયું એટલે હવે તો તમારે જવું જોઈએ. અહિં ભગવાનના બોલવાનો બીજો પણ અર્થ એવો થાય કે આ વન તો તમોએ બહુવાર જોયેલ છે એટલે એમાં ભય રાખવાનું કાંઈ કારણ નથી. તો અહિંજ રહો જો ઘર જવાની જરૂર હોય તોજ જાઓ. તે વનનું વર્ણન કરે છે. કે જેના વર્ણનથી તેની આસક્તિ વધે. કુસુમિત કહેવાથી હજી તો ફુલ આવ્યાં છે ફલ તો બાકી છે તે ફલ મળ્યાવગર ક્યાં જશો. વનમાં ફુલ ખીલ્યાં હોય તેમાં તો રતિ કરવી જોઈએ. ભગવાન બધાને મોહ વધારતા વધારતા ઘર મોકલવાનો પ્રયત્ન પણ કરતા જાય છે. આ વન ચંદ્રના કિરણોથી રંગાયું છે. ચંદ્ર, વનવગેરે, શૃંગારને ઉદ્દીપન કરનાર ભાવો છે. વન તામસ, પુષ્પો રાજસ, ચંદ્રના કિરણો સાત્ત્વિક છે. આ ચંદ્ર પણ પૂર્ણિમાનો એટલે પૂર્ણ છે અધુરો નથી. માટે તમે પણ પૂર્ણ હો તો રહો અપૂર્ણ હો તો જાઓ. એટલે આજ તો પૂનમનું પર્વ છે એમાં રતિનો ધર્મશાસ્ત્રોમાં નિષેધ છે એવો વિચાર હોય તો જલદી ઘર જવું. ત્યાં વાયુની પણ અનુકૂલતા છે. યમુનાના સંબંધવાળો વાયુ ચાલતાં વૃક્ષના પત્રો હલે છે તેથી વાયુમાં શીત મંદ અને સુગંધ એ ત્રણ ગુણ આવી ગયા છે એ વાયુનો પણ રસના ઉદ્બોધનમાં ઉપયોગ છે. ૨૧

એમ વનનું વર્ણન કરી પ્રજાભક્તોને અતિ આસક્તિ ઉત્પન્ન કરાવીને ભગવાન કહે છે કે હવે જાઓ.

तद्यात मा चिरं गोष्ठं शुश्रूषध्वं पतीन् सतीः ।

क्रन्दन्ति वत्सा बालाश्च तान् पाययत दुह्यत ॥ ૨૨ ॥

માટે તમે ગોષ્ઠ ભણી જાઓ વાર ન લગાડો તમારા પતિઓને જાહેર સેવો. બાળકો અને વાછડાં આક્રન્દ કરે છે તેને ધવરાવો અને ગાયોનું દૂધ કહાડો.

સુબોધિની—તમે વન તો જોયું એટલે જે કામ માટે આવ્યાં હતાં તે સિદ્ધ થયું તેથી હવે તમે પાછાં જાઓ. વન આવું ઉદ્દીપક છે તો ન જાઓ એવો પણ આ વાક્યમાંથી ધ્વનિ નિકળે છે. વિલંબન કરો. અને ઘણો વખત અહિં રહો એવો પણ અર્થ થાય છે. કોઈ ભગવાનને છોડીને ગોષ્ઠમાં ન જાય. અથવા ગાયો બાંધવાની ગોષ્ઠમાં જાઓ તો ત્યાં ગાયોની સેવા મળશે. વળી ત્યાં જશો તો તમારો ધર્મ સિદ્ધ થશે. સ્ત્રીનો ધર્મ પતિની સેવા કરવાનો છે. તેમાં પણ તમે સતીઓ છો. અથવા તે પુરુષનું વિશેષણ કરવું કેમકે તમારા પતિઓ પૂર્વ જન્મમાં સ્ત્રીઓ હતા તેમણે પુરુષનું ધ્યાન કર્યું તેથી તે તમારા પુરુષો થયા. તમે પુરુષો હતા તેણે સ્ત્રીની ભાવના કરી તેથી તમે સ્ત્રીઓ થયાં છો. આગળ પણ આમ વિપરીત ભાવ થશે એનો વિચાર કરી તમારે અહિંથી જવું. ત્યાં તમારો ધર્મ સિદ્ધ થાય છે જ્યારે અહિં રસ છે. વળી પતિ-શબ્દમાં બહુવચન છે. તેથી એવા તો અનેક પતિઓ તમે કર્યા છે. તેથી તમારા તે ધર્મ પણ નથી. અથવા તમે આવ્યા છો તેમાં જે પતિના વ્રતવાદી હોય તે જાય. જેને એવું વ્રત ન હોય તે રહે. જે બધી પતિવ્રતા ન હોય તો બધાં અહિંજ રહો. કેમકે પતિના વ્રતવાદી હોય તે પતિને છોડીને અહિં આવે નહિ કેમકે તે તો લૌકિક-ધર્મપરાયણ હોય છે. તેથી ભગવાનનું વાક્ય રસવાલું છે તેનો અર્થ એવો થાય છે કે કોઈ પતિવ્રતા તો તમે નથી તો અહિંજ રહોને! વળી વાછડા તમે બાંધ્યા છે તે સ્થિતિમાં જ છે છોકરાં ભૂખ લાગવાથી રડે છે તેને રોતા મટાડવા માટે તેને સ્તનપાન કરાવો ગાયોનો દોહ કરો. તમારું જીવન સ્વાર્થ માટે નથી તેથી પરાયાં કામ કર્યા કરો. તેથી સુખ ઈચ્છનારે દુઃખી માણસ પાસે ન જવું જોઈએ. એ ભગવાને કહ્યું. ૨૨

એમ ભગવાન બોલ્યા ત્યારે કેટલીકના નેત્રમાં સ્નેહ દેખાણો તેને ભગવાન પુનઃ કહે છે.

अथ वा मदभिस्नेहात् भवन्त्यो यन्त्रिताशयाः ।

आगता ह्युपपन्नं वः प्रीयन्ते मम जन्तवः ॥ ૨૩ ॥

અથવા મારામાં ચોતરફથી તમારો સ્નેહ હોઈને તમારું મન મારામાં ચોટલ તેથી તમે આવ્યાં હો તો તે તમે યોગ્યજ કર્યું કેમકે મારા જીવો મારામાં પ્રીતિ રાખે છે.

સુબોધિની—મેં અનેક પક્ષ વૃથા કર્યા કેમ કે તમે તો મારામાં સ્નેહને લઈને મને જોવા આવ્યાં છો. આ સિદ્ધાન્તને પૂર્વપક્ષરૂપે અનુવાદ કરે છે કે જે 'ભાવ ભગવાનમાં હોય તે ગુણાત્મક અથવા દોષાત્મક હોય તો તે લૌકિક થતાં ફલ આપતો નથી. તેથી અહિં તે ભાવનો અનુવાદ કર્યો છે. કે તમને મારામાં સ્નેહને લઈને તમારું ચિત્ત

૧ નિરુક્તો ભાવઃ ગુણાત્મકો દોષાત્મકો વા ન ફલં પ્રયચ્છતિ લૌકિકો ભવતિ અતઃ અનૂચતે. આ પંક્તિનો અર્થ શ્રીગુસાંધજીએ ટીપણીમાં કાંઈ કર્યો નથી પણ પ્રકાશકાર આવીરીતે અર્થ કરે છે. નિરુક્તભાવઃ સ્નેહાત્સર્વત્યાગપૂર્વકમાગમનરૂપભાવઃ મગવત્ત્વેન કામપૂરકતાં ગાહમાનો ગુણાત્મકઃ જારત્વ-સંકીર્ણતયા તાં ગાહમાનો દોષાત્મક ઇતિ ફલં મગવદાત્મકં ન પ્રયચ્છતિ તત્ર હેતુલૌકિકો ભવતિ અતઃ તદુભયરૂપતાં તત્રાપાદ્ય પૂર્વપક્ષીક્રિયતે. નિરુક્ત ભાવ એટલે ભગવત્સ્નેહને લઈને લૌકિકવૈદિકત્યાગ-

મારામાં બંધાઈ ગયું તેથી તમે મારીપાસે આવ્યાં તે બહુ યોગ્ય કર્યું. અમારું આગમન તમને સમયસરનું લાગતું હોય તો હવે વિલંબ કેમ થાય છે? એમ ગોપીઓ કહે તો તેના ઉત્તરમાં કહેવાનું કે લોકો મારી ઉપર પ્રીતિ રાખે છે. મારા સંબંધવાળા તો મારી ઉપર પ્રેમ રાખેજ તેથી મારે તેમની પ્રત્યે કંઈ કરવાનું રહેતું નથી. મારામાં સ્નેહ છે ક્રિયા નથી. તેથી તમે મારી આશા બીજી ન કરતાં ઘર તરફ પ્રયાણ કરો. સ્થિતિ કરવાનું તો વાક્યમાં સ્પષ્ટ છે કેમકે મા યાત એમ બોલે તો સ્થિતિ પક્ષ સિદ્ધ થાય છે. સ્નેહને લઇને આવ્યાં હોય તેને જાઓ એમ કહીએ તો પણ તે ન જઈ શકે તેમાં તમે તો અન્તઃકરણથી વશ થયાં છો પછી બાકી શું રહ્યું જે તમને કહેવું પડે. તેથી અહિં તો બન્નેએ નિષ્કપટ ભાવથી પ્રીતિ કરવી એજ કર્તવ્ય છે. ૨૩

મર્તુઃ શુશ્રૂષણં સ્ત્રીणां परो धर्मो ह्यमायया ।

तद्वन्धूनां च कल्याण्यः प्रजानां चानुपोषणम् ॥ २४ ॥

પતિની સેવા કરવી તેમાં કપટ ન કરવું એ સ્ત્રીઓનો પરમ ધર્મ છે. પતિના બંધુઓની સેવા, તથા બાળકોની પોષણ ક્રિયા, એ પણ સ્ત્રીનો ધર્મ છે.

સુબોધિની—એમ રાજસીને કહીને હવે સાત્વિકીને કહે છે. સત્ત્વવાદીને કહીને પછી રાજસીને કહેશે. તેમાં સ્ત્રીનો મુખ્ય ધર્મ તેના ઘણીની સેવા કરવાનો છે જે કે સ્વભાવથી જીવમાત્રના ભર્તા-ભગવાન છે. તેની સેવા કરવી જોઈએ પરંતુ સ્ત્રી એટલે જેને સ્ત્રી દેહ મળ્યો છે. તેને અન્યત્ર વ્યભિચાર ન થાય એ હેતુથી ભગવાનની સેવા કરવી મુખ્ય છે. પરંતુ લોકમાં લગ્ન થયું હોય તેને પતિ મળે તેને ભર્તા માનવો અને તેને સેવવો. તેજ તેનો ઉત્તમ ધર્મ તેમાં કપટ ન રાખવું જે કપટ રાખે તો સેવાનું ફલ ન મળે. બીજા બધા ધર્મો સ્ત્રીને મારે આના કરતાં નીચા છે. તેમજ પતિના બાપ ભાઈ વગેરેની પણ યોગ્ય સેવા કરવી. કલ્યાણી એવું સંબોધન આપી એ બતાવ્યું કે તમારે તો બધાં છે. પુત્રાદિને અન્નાદિ આપીને પોષણ કરવું. નાનાં હોય તેને ધવરાવવાં અથવા તેના બાપ પ્રભૃતિ તેને સાંચવે તેમ સ્ત્રીએ પણ બાળકોને સંભાળવાં. ૨૪

પતિ કરે પણ તે લાયક ન હોય તો શું કરવું ત્યાં કહે છે.

दुःशीलो दुर्मगो वृद्धो जडो रोग्यधनोपि वा ।

पतिः स्त्रीभिर्न हातव्यो लोकेप्सुभिरपातकी ॥ २५ ॥

ખરાબ સ્વભાવનો, ભાગ્ય રહિત, વૃદ્ધ, મૂર્ખ, મહારોગી ધનવગરનો એમ છ દોષવાળો પણ પતિ હોય તેને લોકભાજવાળી સ્ત્રીએ છોડવો નહિ પણ પતિતને છોડી દેવો.

પૂર્વક ભગવત્સમીપાગમનરૂપભાવ. તે ભાવમાં પણ જે ભગવાન આપણા કામપૂરક થશે એવો ગુણ અથવા તે આપણા જીવ છે તેથી કામશાન્તિ કરશે એવા દોષવાળો થાય તો તે ભાવ લૌકિક થતાં ભગવદ્રૂપ ફલ આપનાર થતો નથી. તેથી તમે સ્નેહને લીધે આવ્યાં તેમાં એવા ભાવનો અનુવાદ કરીને ભગવાન ઉત્તર આપે છે એટલે સિદ્ધાન્તને પૂર્વપક્ષ કયો છે. લેખકાર લાલુભટજી વગેરેએ આ પંક્તિને લગાવી છે. તેનો વિસ્તાર કરતાં ગ્રન્થ વધી જાય તેથી વિશેષજ્ઞે ત્યાં બોધ લેવું.

સુબોધિની—ખરાબ શીળવાળો એટલે જુગારી અથવા એવી ટેવવાળો હોય, ભાગ્યવગરનો હોય એટલે દારિદ્ર્યવાળો. વૃદ્ધ એટલે જેનાં ઇન્દ્રિયો કાર્યક્ષમ ન હોય. મૂર્ખ હોય. ક્ષયાદિ રોગથી પીડાતો હોય, ધન વગરનો હોય, ધનવગરનો પણ ભાગ્યવાળો હોય તો ધનવાળો થશે એવી સંભાવનાથી સ્ત્રી તેને ન છોડે. એમ છ દોષવાળો પતિ હોય છતાં અનન્યગતિવાળી સ્ત્રીએ એવા પતિને મૂકી ન દેવો. ભગવાન છ ગુણવાળા છે જ્યારે લૌકિક-પતિમાં ઉપર ગણાવેલા છ દોષો છે છતાં તેને છોડવાની મનાઈ છે. પાતકીને તો છોડી દેવો. ધર્મશાસ્ત્ર કહે છે કે ‘પતિ’ પતિત ન થાય ત્યાં સુધી તેની સેવા કરવી.’ તેમાં પણ આ લોકમાં સારા કહેવરાવનું હોય મર્યાપછી સ્વર્ગાદિમાં જવાની ઇચ્છા હોય તેણે પતિ ગમે તેવો હોય છતાં છોડવો નહિં જો છોડી દે તો લોકમાં અપકીર્તિ થાય એટલે પરલોક પણ ન મળે. ૨૫

જેને કામરસ લાગ્યો છે તે ધર્મને બાધક ગણતા નથી કેમકે રસ તો પારકામાં જ સિદ્ધ થાય છે. એના ઉત્તરમાં હવે કહે છે.

अस्वर्ग्यमयशस्यं च फल्गु कृच्छ्रं भयावहम् ।

जुगुप्सितं च सर्वत्र ह्यौપपत्यं कुलस्त्रियः ॥ ૨૬ ॥

હું કુલીન સ્ત્રીઓ બીજો પતિ એટલે જાર કરવો તેથી સ્વર્ગનો નાશ થાય, યશનો ક્ષય થાય, તે કામ તુચ્છ છે, દુઃસાધ્ય છે, ભય કરનાર છે, લોકમાં નિંદા છે, તેથી તે ન કરવું.

સુબોધિની—હું કુલસ્ત્રીઓ ઉપપતિનો સંબંધ એટલે જાર સંબંધ એ જ કે રસાલ છે છતાં એમાં દોષો ઘણા છે. તેમાં છ દોષ છે તેને ગણાવે છે. તે પ્રથમ તો સ્વર્ગનો નાશ કરે છે. પૂર્વે ધર્મ કર્યા હોય તેનાથી સ્વર્ગ સિદ્ધ થયો હોય છતાં જાર-કર્મથી સ્વર્ગમાં જવાનું બંધ થાય છે. આ લોકમાં તે કામ અપકીર્તિ કરાવનાર છે. ચકાર છે તેથી નરકમાં પણ જવું પડે એ સૂચન છે. તે છતાં તેમાં મોટો રસ નથી કેમકે તે તુચ્છ ક્ષણિક સુખવાળો છે. તે સુખના સ્વરૂપનો વિચાર કરીએ તો તેના જેવું બીજું કોઈ ન હોય પણ તેનો સમય બહુ થોડો છે. તેથી તે દુઃખરૂપ છે. થોડી મહેનતે મળી શકતું નથી. તેમાં ઘણા મોટાં અનિષ્ટોનો સમાવેશ હોય છે. તેના અનુભવના વખતમાં પણ તેમાં રસ નથી કેમકે બીજાનો ભય તે વખતે પણ મનમાં રહે છે એટલે તે રસનો વિરોધી હોવાથી તેમાં રસ આવતો નથી. ભયાનક રસ શૃંગાર રસનો વિરોધી છે. તેથીજ તેને લોકમાં વ્યભિચાર કહેવામાં આવે છે. વળી સર્વત્ર તે કર્મ નિંદાને પાત્ર ગણાય છે. સર્વ દેશ અને સર્વ કાળમાં તેની નિંદા થાય છે. એવું કર્મ કરનાર પાછલથી સત્કર્મ કરે તો પણ લોકો તેની નિંદાજ કરે છે. સ્તુતિ કરતા નથી. ધર્મ-બુદ્ધિમાં સંદેહ જ રહે છે. તે બહુ દોષવાળું હોઈને ઉત્તમ સ્ત્રીએ તે કરવાનું નથી. ૨૬

એમ સગુણાઓને સમજાવીને હવે નિર્ગુણને સમજાવે છે.

श्रवणाद्दर्शनाद्भ्यानान्मयि भावोनुकीर्तनात् ।

न तथा सन्निकर्षेण प्रतियात ततो गृहान् ॥ ૨૭ ॥

મારું શ્રવણ કરવાથી મારાં દર્શનથી મારા ધ્યાનથી અને મારા કીર્તનથી મારામાં ભાવ થાય છે તેવો ભાવ મારી પાસે રહેવાથી થતો નથી તેથી તમે પરોક્ષમાં મારી ભક્તિ કરજો હુમણાં તો ઘર પાછાં જાઓ.

સુબોધિની—અહિં શંકા કરે છે કે લૌકિકમાં તેની નિંદા છે તેથી લૌકિક દૃષ્ટિથી તે દોષ ભલે ગણાય ભક્તિમાર્ગમાં તે દોષ નથી તેમજ પરમાર્થ દૃષ્ટિથી જોઈએ તો તેમાં દોષ જણાતો નથી તેમાં પણ અમે જેનીપાસે આવ્યાં છીએ તે આપ તો પુરુષોત્તમ છો તેથી અમને એ કહેવાનું ન હોય. ત્યાં ભગવાન કહે છે કે ભક્તિમાર્ગમાં સંબંધ કરવો એમ શાસ્ત્ર કહેતું નથી. ભક્તિ તો નવપ્રકારે શ્રવણાદિરૂપે છે. પ્રેમરૂપા પણ છે. સ્વતંત્રપક્ષમાં તો કોઈની જરૂરજ નથી. ભગવાનમાં સ્નેહ તે તો અલૌકિક છે. તે સર્વથી અધિક છે. લૌકિકમાં સ્નેહ તો કામરૂપે ફલિત થાય છે તેથી તે હીન ગણાય છે. અલૌકિક સ્નેહના ત્રણ કારણ છે. શ્રવણ દર્શન અને ધ્યાન. તેમાં પહેલું શ્રવણ એટલે ભગવાનને કહેનાર પદ અને વાક્યોનો ભગવાનમાં તાત્પર્ય સમજવો એ શ્રવણ એ વિષય કહેવાય નહિં એમ ન માનો તો બીજાની વાત સાંભળવામાં પણ સ્નેહ કહેવાશે. ત્યાર પછી દર્શન એટલે એ અર્થનો અનુભવ કરવો અથવા ભગવદ્દૃષ્ટાથી તેનો સાક્ષાત્કાર, જેમ ભગવદ્દામનાવાળા નારદાદિને થાય છે. પછી ધ્યાન એટલે મનને સ્થિર કરી હૃદયમાં ચિન્તન કરવું. એ ભાવ ઉત્પન્ન થયો તેનું અનુકીર્તન કરવાથી તે સ્થિર થાય છે. જેમ આ ઉપાય શાસ્ત્રમાં કહ્યો છે તેટલોજ તે સારો છે, પરંતુ તમે નિરંતર મારી પાસે રહો તો તે ભાવ તો લૌકિક થઈ જાય. તો તો તે ભાવ કામરૂપે પરિણત થાય જ એમ શ્રી આચાર્યચરણ કહે છે કે અમારું કથન છે. તેથી તમે ઘર તરફ રવાના થાઓ. તેથી પરમાર્થ વિચાર કરો તો પણ અહિં રહેવાનું કરતું નથી. તથા કહ્યું છે એટલે ભેગા રહેતાં કામનો સંભવ છે એમ પ્રકારનો નિષેધ છે તેથી ભગવત્સ્વરૂપની મોટાઈમાં કાંઈ ન્યૂનતા નથી. ઘરમાં રહેશો તો વેદમાં કહેલા ધર્મો પળાશે એમ ધારી ઘર જવાનું કહ્યું છે. ૨૭

એમ જ્યારે ભગવાને ઘર જવાનું કહ્યું ત્યારે તો ભક્તોએ વિચાર કર્યો કે આપણું ઘર છોડીને વનમાં આવ્યાં હવે પાછું ઘર જવું તે તો વાંતાશન જેવું ગણાય. વળી ભગવાન કહે તે માનવું તો જોઈએ બન્ને સાખીત રાખતાં વિરોધ આવે છે માટે છોડેલું ઘર વસાવાય નહિં તેમ ભગવાનની આજ્ઞાનું ઉલ્લંઘન પણ ન કર્યું ગણાય તેવો રસ્તો તો દેહ ત્યાગનો છે. તે કામ કરવાનો નિશ્ચય કરીને પાછું વિચાર્યું કે ભગવદ્દાનંદ તો ન મળ્યો તે મરતાં પણ નહિં જ મળે ત્યારે હવે શું કરવું તેથી મૂઠ જેવાં બની ગયા એ વાત શુકદેવજી પરીક્ષિત રાજાને કહે છે.

શ્રીશુક ઉવાચ—

इति विप्रियमाकर्ण्य गोप्यो गोविन्दभाषितम् ।

विषण्णा भग्नसंकल्पाश्चिन्तामापुर्दुरत्ययाम् ॥ ૨૮ ॥

શુકદેવજીએ કહ્યું એ રીતે ગોવિંદનું અપ્રિય ભાષણ સાંભળતાં ગોપીઓ ખિન્ન થઈ તેના બધા સંકલ્પો તુટી પડ્યા અને જેનો અંત નહિ એવી ચિંતામાં પડી ગયાં.

સુબોધિની—શુકદેવજી બોલ્યા. જેમાં પોતાનું પ્રિય નથી અર્થાત્ પોતે કર્યું તેનું કાંઈ ફલ ન મળ્યું તેમ ભગવાને કહ્યું તેમ કરતાં પણ કાંઈ ફલ મળવાનું નથી તેમ

ભગવાન પરીક્ષા માટે કહે છે કે ખરીજ આજ્ઞા કરે છે એનો નિર્ધાર ન થતાં વાક્ય-તાત્પર્યનો વિચાર કરી અમને ઘર પાછા જવાનું કહે છે એમ જાણીને તે પોતાને ગમતું નથી છતાં ભગવાનને મોકલવાનું શું કારણ હશે તે જાણતાં પોતે ગોપીઓ ચતુર નહિં તેથી પોતાના સ્વામિદેવ ભગવાનના વાક્યને ખરૂં માન્યું અને કાંઈ નિર્ધાર ન થતાં બેઠવાળાં થયાં કેમકે તેમણે આવતી વખતે જે સંકલ્પ કરેલ તેમાં તે ફાવ્યાં નહિં એટલે બધા સંકલ્પો ભાંગી પડ્યા. અને એ વિચારમાં પડ્યાં કે અમારા મનમાં છે અને ભગવાન બોલે છે તે બંનેની એક વાક્યતા કેમ થાય. તે બાબતની ચિંતા એટલી વધી કે ત્રણ લોક અને જન્મ જન્માન્તરમાં પણ તે ચિંતાનો અંત દેખાયો નહિં. ૨૮ તે ચિંતા કરતાં જે થયું તે હવે કહે છે.

કૃત્વા મુખાન્યવશુચઃ શ્વસનેન શુષ્યદ્-

વિમ્બાધરાણિ ચરણેન ભુવં લિખન્ત્યઃ ।

અસ્ત્રૈરુપાત્તમષીભિઃ કુચકુઙ્કુમાનિ

તસ્થુર્મૃજન્ત્ય ઉરુદુઃસ્વમરાઃ સ્મ તૂષ્ણીમ્ ॥ ૨૯ ॥

શોકવાળાં મોઢાં નીચાં કરીને બેઠાં. શ્વાસ લેતાં ઘોડાં જેવા લાલ ઓષ્ઠ સૂકાય છે જેના, પગવડે પૃથ્વીને ખોદતી, આંખોથી ટપકતા અશ્રુખિન્દુથી કુચપર આલેપેલા ચંદનને ઘોઢ નાખતી, ઘણા દુઃખને લીધે ગોપીઓ ચૂપચાપ બેસી ગઈ.

સુવોધિની—પહેલાં તો તેને એટલી ચિંતા થઈ કે તેથી મૂર્છા આવી ગઈ પછી ભાન આવતાં મોઢાં નીચાં કરી દીધાં કોઈને હવે મોઢું દેખાડવા જેવાં ન રહ્યાં એટલે નીચું બેઠાં બેઠાં. શોક જેણે ધારણ કર્યો છે તેથી જ હૃદયમાંથી ગરમશ્વાસ નિકળતાં બિંબરૂપ અંધર સૂકાવા લાગ્યા. ચરણવડે પૃથ્વીને ખોદવા લાગ્યા. જાણે પૃથ્વી જગ્યા આપે તો તેમાં સમાઈ જઈએ એમ તેને થયું. આંખો આંજેલી તેમાં જ્યારે અશ્રુ આંધ્યાં ત્યારે કાજલ આંસુમાં મલી છાતી ઉપર પડ્યું તેથી ચંદનનો લેપ સ્તન ઉપરથી લુપ્ત થવા લાગ્યો. પોતે બોધ્યાવગર નીચું મોઢું બેસી ગઈ મુખમાંથી વાણી ન નીકળી તેથી ભક્તિનો તિરોભાવ કહ્યો. શ્વાસ ચાલવાથી પ્રાણને પીડા થઈ, શાકથી અન્તઃકરણ ને દુઃખ થયું, બિંબરૂપ અંધર સૂકાતાં કામરસને આઘાત થયો, પગથી પૃથ્વીને ખોદતાં શરીરને દુઃખ થયું, આંસુથી ધન્દ્રિયોને દુઃખ થયું, કેસર સ્તન ઉપરથી ઉડી જતાં કાંતિ ઝાંખી થઈ ગઈ, દુઃખ થતાં આનંદ તિરોહિત થઈ ગયો. બોધ્યાવગર બેસતાં ચૈતન્યને આઘાત થયો. તેથી કેવલ કષ્ટવત્ રહ્યાં. ૨૯

એવી દશા બેતાં પણ ભગવાન કાંઈ ન બોધ્યા ત્યારે કાંઈક તેમણે વિનતિ કરી તે હવે કહે છે.

પ્રેષ્ટં પ્રિયેતરમિવ પ્રતિભાષમાણં

કૃષ્ણં તદર્થવિનિવર્તિતસર્વકામાઃ ।

નેત્રે વિમૃજ્ય રુદિતોપહતે સ્મ કિંચિત્

સંરમ્ભગદ્ગિરો બ્રુવતાનુરક્તાઃ ॥ ૩૦ ॥

જેને માટે ભક્તોએ સર્વ કામો છોડ્યા છે એવા સદાનંદ કૃષ્ણ અત્યંત પ્રિય છે છતાં બોલે છે તેમાં પ્રિય હોય એમ જણાતું નથી. તે વખતે ભક્તોએ રોએલી આંખોને સાફ કરીને કાંઈક કોપવડે જેના ચોખ્ખા શબ્દો નિકળતા નથી એવી વાણીવડે પ્રેમથી ભગવાનને કહેવા લાગ્યા.

સુબોધિની—ભગવાન ભક્તની આ દશામાં પણ ભાષણ તો ઘર જવાનું જ કરે છે. શા માટે રુદન કરો છો સાવધાન થઈ ઘર તરફ રવાના થાઓ એમ બોલે છે પણ તેમનું મુખારવિંદ હસતું દેખાય છે. તે જોતાં ભક્તોના હૃદયમાં વાક્યામૃતો પ્રવિષ્ટ થયાં તેણે ભગવાનના વાક્યના જવાબરૂપ વાક્યો ઉત્પન્ન કર્યા ત્યારે ભગવાનના ઉદ્બોધનથી ભગવાનના વાક્યને પૂર્વપક્ષરૂપે ગણી તેના સિદ્ધાન્તરૂપ વાક્યો કહેવા લાગ્યાં. ભગવાન છે તો પ્રેષ તેને જોતાં તેમાં મન તૃપ્ત થતું નથી પણ બોલે છે તે આપણું અપ્રિય કરે તેવું લાગે છે. તે અપ્રિય નથી પણ અપ્રિય જેવું છે. ભગવાન કોઈ દિવસ અપ્રિય જેવા ન થાય. તે પ્રિય થાય અને ઇતર પણ થાય. કેમ કે તેમાં સર્વ થવાનું સામર્થ્ય છે. ઇતર થાય તેથી પ્રિયતાનો બાધ થતો નથી જેમ ભગવાન જગદરૂપ થાય છે જગતથી જૂદા પણ છે તેમ પ્રિય છે છતાં પ્રિયતાના અંશને છુપાવ્યા વગર ઇતર થાય છે. પણ વાક્ય તે રૂપે બોલતા નથી. પણ બીજાંરૂપે કહે છે તેથી તેની સાથે લડવું જોઈએ. કેમ કે જે ફલ હોય તે કોઈ દિવસ સાધન થતું નથી. અને મારી માગણી કરો એમ ફલ કોઈને કહેતું નથી. પરંતુ બલાત્કારે પણ તેમાં પ્રતિબંધક હોય તેને દૂર કરી તે ફલ લેવુંજ જોઈએ. તે જ કહે છે કે તે કૃષ્ણ એટલે સદાનંદ એટલે તે ફલરૂપ હોવાથી તેને કેમ છોડાય. અહિં શંકા થાય કે આવો આગ્રહ શું કે તમારે કૃષ્ણજ જોઈએ. તે ન મળે તો બીજાથી કામ લેવું. તેના ઉત્તરમાં કહે છે કે તેને માટે તો અમે બધા કામ ઘરમાં સિદ્ધ હતા છતાં તેને છોડી દીધા અને એની જ ઈચ્છા રાખી છે. સિદ્ધ હતા તે કામોને કૃષ્ણની ઈચ્છા કરતાંજ છોડી દીધા. પુરુષ કામમય છે એમ શ્રુતિ કહે છે. અમે જેને છોડ્યાં તેને પાછા લઈએ તો ભગવાને કહેલું ઘર કેમ લઈએ નહિં માટે હવે અમારે ઘર વગેરેમાંથી કામ ગયો હવે તો કૃષ્ણમાં માત્ર કામ રહ્યો છે. તે જો ન મળે તો અમારું જન્મ વૃથા થાય. એમ નિશ્ચય કરી ફલમાં માન ન કરતાં પોતે દૃઢ બન્યાં રોયેલાં નેત્રોને ધોઈને બધું બરાબર કરીને કંઈક વાદ કરવાને માટે કોપ કરીને સામાં થયાં તેણે વિચાર્યું કે ભગવાન વાણીથી નિષેધ કરે છે સ્વરૂપથી નિષેધ કરતા નથી. વાણીનો તો અર્થ કરીને તેને બાંધી શકાય. તેથી તેમણે વાદને માટે તૈયારી કરી બધા અન્તસુધી પહોંચીને પાછા વળે તેમ ભગવાનના વાક્યનો ઉત્તર આપતાં વાણી ડરે છે તેથી સ્ફુટ નીકળતી નથી પણ ગદગદ કંઠે બોલી. વાણીને ભય લાગ્યો પણ ભક્તોને ભય નથી. કેમ કે તેને તો ભગવાનમાં પ્રેમ છે. રાગ ભયનો શત્રુ છે આપણે જેનામાં સ્નેહ હોય તેનો આપણને ભય ન હોય. તેથી કહેવા લાગી. ૩૦

‘વાક્યો’ ભગવાનના દશ છે તે બધાના ઉત્તર આપ્યા એટલે દશ થયા એક શ્લોકથી પ્રાર્થના કરી એમ અચાર શ્લોકથી ભક્તોના વાક્યો સર્વોત્કર્ષથી વર્તે છે’.

પહેલાં ભગવાને કહ્યું હતું કે 'તમારું હું સ્વાગત કરું છું, તમે મોટાં ભાજ્યવાલાં છો' તેમાં ભગવાને અમારી પ્રશંસા કરી છે. તથાપિ તેણે ઘર મોકલવા માટે અમારી સ્તુતિ કરી છે નહિં કે અહિં રાખવા માટે, તે અમારી સ્તુતિ ન કહેવાય. પણ તે તો ક્રૂર વચન કહેવાય. કેમ કે આપનાથી જૂદા પડતાં અમારું અનિષ્ઠ થાય એવો આપે ઉપદેશ કર્યો કદાચ કહો કે મારાથી જેટલું બને તેટલું હું કરી શકું મારાથી જે ન થઈ શકે તેને માટે મારે તમને રસ્તો જ બતાવવો રહ્યો એમ કહે તો તેના ઉત્તરમાં ભક્તો કહે છે.

गोप्य ऊचुः—

मैवं विभोऽर्हति भवान् गदितुं नृशंसं

संत्यज्य सर्वविषयांस्तव पादमूलम् ।

भक्ता भजस्व दुरवग्रह मा त्यजास्मान्

देवो यथादिपुरुषो भजते मुमुक्षून् ॥ ૩૧ ॥

ગોપીઓએ કહ્યું હે દુરાગ્રહી ! આતું આપે ક્રૂર વચન અમને કહેવું ન જોઈએ અમે આપની પાસે બધા વિષયોને છોડીને આપ્યાં છીએ એટલે આદિ દેવ મુમુક્ષુને ભજે છે તેમ આપ પણ અમને ભજો છોડો માં.

સુવોધિની—આપ બધું કરવાને સમર્થ છો સમર્થ હોય છતાં મારાથી નહિં થાય એમ કહે તે વચન ક્રૂર ગણાય. જો બોલનારના હૃદયમાં દયા હોય તો એવું તે બોલે જ નહિં. વળી ભગવાને પ્રજને ઉદ્દેશીને કુશળ પ્રશ્ન કર્યો તે અમને ઉદ્દેશીને ન બોલવું જોઈએ કેમ કે અમે તો લૌકિક સર્વવિષયોને છોડીને આપના ચરણના મૂળમાં આપ્યા છીએ. તેથી હવે તેને પાછું અમારે યાદ કરવું એ તો પાછું તેનો પરિગ્રહ કર્યા જેવું ગણાય, છોડીને પાછું તેને લેવું એ બોટું ગણાય. આથી આપની પાસે અમારું આવવું કામભાવ કે જનભાવથી નથી પણ સર્વાત્મભાવથી છે એમ બતાવ્યું. અગ્યારે ઇન્દ્રિયોના વિષયો તેની વાસનાઓ સાથે અમે છોડ્યા છે. તેને બતાવનાર આપનું ચરણ છે. જો અમારા મનમાં સ્વાર્થ હોત તો આપના ચરણ સુધી અમે પહોંચી ન શકતે. આપે કહ્યું કે આવવાનું કારણ બોલો તો તેના ઉત્તરમાં કહેવાનું કે આપ અમને ભજો. બીજી વાત કરો એમ કહેતા હો તો આપ દુરાગ્રહવાળા છો કેમકે ભજન જ ન કરવું અને બીજું બધું કરવું એ દુરાગ્રહ કહેવાય. કેમ કે બીજું કરવું ગમે છે ભજન કરવું ગમતું નથી. જેમ જીવનો એ આગ્રહ દુષ્ટ છે તેમ આપને ભજન નથી કરવું એ પણ આગ્રહ દુષ્ટ છે. 'જે' જેવા ભાવથી આવે તેને તેવા ભાવથી હું ભજું છું' એમ તો અહિં દેખાતું નથી. જો અમારા ભાવને અનુસરતા હો તો અમને ન છોડો અમે આપને નહિં છોડીએ. અમે જે ભજનની માગણી કરીએ છીએ તે ભજન વિષય જેવું નથી પણ તેનો પ્રકાર જૂદો છે. એ પ્રકારને વિશેષરૂપમાં અમે કહી શકતાં નથી પણ એને સમજવાને અમે દૃષ્ટાન્ત રજી કરીએ કે જેમ આદિ દેવ

મુમુક્ષુને ભજે તેમ આપ અમને ભજો. કેમ કે દેવ સર્વને ભજે છે એમ ન હોય તો શાસ્ત્ર કયો તે વૃથા થાય, તેમાં પણ આદિપુરુષ દેવ. પૂર્વકાણ્ડમાં ભજન સફલ છે ઉત્તરકાંડમાં તેથી પણ વધારે સાર્યક છે. આદિપુરુષ સેવાકરવા લાયક છતાં દેવ છે. દેવનું ભજન વ્યભિચાર જનક ન ગણાય. પુરુષાન્તરના ભજનમાં પણ પહેલો પર-ભેલો ધણી અભજનીય ન થાય. તે સ્ત્રીનો ત્યાગ કરી શકે પણ તે તેને ન ભજે એમ તો બને નહિ તે જેમ પોતાના શિવાય બીજનું ભજન કરે તો તેને સહન નથી કરતો પણ બીજથી રક્ષણ કરી પોતેજ ભોગવે છે તેમ આપે પણ અમારી સાથે વર્તવાનું છે. તેથી તમે પણ કહો છો કે તમારા ધણીઓ પાસે જાઓ પણ અમારા તો ધણી મુખ્ય આપ છો આપ અમારો ત્યાગ કરી શકો પણ અમારું ભજન ન કરો એ તો ન બને તેથી તમે અમને બીજ પાસે જવાનું કહો તે આપને ઉચિત ન ગણાય. જેમ ભગવાન મુમુક્ષુને પોતાના આત્મારૂપ માને છે તે તેમનું ભજન છે, આત્મરૂપે તેમને ભગવાન સ્ફુરે છે સ્વાનંદ ભક્તને આપે છે. શ્રુતિ પણ કહે છે કે તે ભગવાન જ આનંદ આપે છે. સ્વાપ્યયસંપત્યોરન્યતરંગેક્ષમાવિષ્કૃતં હિ એ ન્યાયથી ભગવાન તેને માટે પોતાના આત્માને પ્રકટ કરે છે. તેથી કહ્યું છે કે મુમુક્ષુને ભગવાન ભજે છે જો એમ ન હોય તો મુમુક્ષુઓજ ભગવાનને ભજત ભગવાન કોઈને ભજત નહિ તેથી ભગવાન તેને ફલ આપે તે જ ભગવાનનું ભજન છે. જેમ મુમુક્ષુને કોઈ દિવસ સંસારી નથી કરતા પણ પોતાના સ્વરૂપમાં રાખે છે. તેમ આપ અમારે માટે પ્રકટી અમને આનંદમાં જોડી દો એ આપનું કર્તવ્ય છે. તેથી અમે પ્રાર્થના કરી એટલે એકવાર અમારો અંગીકાર કરી પછી ઓલખતા પણ ન હો એવી ઉદાસીનતા દેખાડવાની વાત આ બાબતમાં નથી. ત્યાં શંકા થાય કે ભગવાન ગોપીઓ સાથે રાસ રમ્યા પછી પાછાં ગોપીઓ તેમને ઘર ગયાં છે. બ્રહ્મરાત્ર ઉપાવૃત્તે વાસુદેવાનુમોદિતાઃ । અનિચ્છન્ત્યો યયુર્ગોપ્યઃ સ્વગૃહાન્ મગવત્પ્રિયાઃ ઈત્યાદિ શ્લોકથી એ સ્પષ્ટ વાત છે તેને ઘરમાં રહેવાની ભગવાને અનુકૂલતા કરી આપી છે વગેરે બાબતો રસને પુષ્ટ કરવા માટે છે એમ જાણવું. પણ તેને પાછા ઘરમાં રાખ્યાં છે કે તેમણે પાછો લૌકિકપતિનો પરિગ્રહ કર્યો છે એમ ન સમજવું. ૩૧

યત્પત્યપત્યસુહૃદામનુવૃત્તિરઙ્ગ

સ્ત્રીणां स्वधर्म इति धर्मविदा त्वयोक्तम् ।

अस्त्येवमेतदुपदेशपदे त्वयीशे

प्रेष्ठो भवांस्तनुभृतां किल बन्धुरात्मा ॥ ૩૨ ॥

ધર્મને જાણનાર આપે કહ્યું કે ધણી ટિકરા સુહૃદ વગેરેની સેવા કરવી એ સ્ત્રી-ઓનો ધર્મ છે. એ વાત અમે માની પણ તે ઉપદેશના કરનાર તો આપ તેની પ્રથમ અમારે સેવા કરવી જોઈએ કેમ કે બધાની સેવા જૂદી કરવા કરતાં જીવમાત્રના આપ પ્રિયતમ આત્મા અને બન્ધુ છો તેથી પણ આપની સેવામાં આપે સ્ત્રીધર્મ સમ-જાવ્યો તે બધી સેવા આવી જાય છે તેથી પ્રથમ આપની સેવા કરવાથી આપનો ઉપદેશ અમને હૃદયાર્થ થશે તેથી આપની સેવા અમને આપો.

સુબોધિની—ભગવાને કહ્યું કે ‘સ્ત્રીઓએ પોતાનો ધર્મ ન છોડવો જોઈએ. જે ધર્મ છોડે તો અયોગ્ય ગણાય.’ તેથી ‘આ ભયંકર રાત છે અહિં સ્ત્રીઓએ આવવું ન જોઈએ’ પછી કહ્યું કે ‘ધણી દિકરા અને સુદ્દતોની અનુવૃત્તિ કરવી એ સ્ત્રીઓનો ધર્મ છે.’ તેમ ધર્મને જાણનાર આપે કહ્યું પણ અમારું કથન છે કે ધર્મશાસ્ત્ર કરનાર બહિર્મુખો છે કેમ કે તેમણે દેહને ઉદ્દેશીને ધર્મો કહ્યા અને તેને સ્વધર્મ ઠરાવ્યા. પણ તેણે આત્માના કે ભગવાનના ધર્મો શું છે તે કહ્યું જ નથી. કેમ કે તે પોતેજ આત્માવગરને (અનાત્મને) જાણનાર છે. તેમ ધર્મને જાણનાર આપે પણ કહી દીધું પણ અમારો વિચાર કે આત્માનો વિચાર કરીને કહ્યું નહિં તેનો પણ અમે નિર્ધાર કરીએ છીએ આપના બોલતું ખંડન કરતાં નથી. આપે કહ્યું કે સ્ત્રીએ પોતાનો ધર્મ બળવવો જોઈએ તે બરાબર છે. પણ પતિ પુત્ર વગેરે સ્વધર્મનું સ્વરૂપ નથી. સ્વધર્મના આધાર-રૂપ નથી પણ તે ધર્મમાં નિમિત્ત માત્ર છે તે ધર્મ અનુષ્ઠાનરૂપ અને જ્ઞાનરૂપ હોય છે ધર્મનું અનુષ્ઠાન કરવું તેમાં પુત્રાદિ નિમિત્ત છે. ધર્મનું જ્ઞાન મેળવવામાં ગુરુ નિમિત્ત છે. તેથી આપે ઉપદેશ કર્યો તે અમારા મનમાં ઉગાડવું હોય તો પ્રથમ આપની સેવા અમારે કરવી જોઈએ ગુરુની સેવા ન થાય તો સ્વધર્મ સમજાય જ નહિં. કોઈ કહે કે ભગવાને તો શાસ્ત્રોમાં કહેલ વાક્યનો ઉચ્ચાર માત્ર કર્યો છે તેના મૂળ ઉપદેશકો બીજા છે. તો તે બીજા ભલે હો પણ આ જ્ઞાન પ્રથમ અમને આપે કરાવ્યું તેથી આપજ અમારા ગુરુ તેની સેવા અમો ન કરીએ ત્યાં સુધી તે વાક્ય અમને સમજાય નહિં જે એમ સમજતું હોત તો અમે પ્રથમથી સેવા ન કરી હોત. તેથી ગુરુસેવા કરવાથી ઉપદેશ દ્વયમાં દૃઢ થાય તે ઉપદેશ કરનાર આપ છો હે અંગ ! એમ સ્નેહથી સંબોધન છે. અમે આપથી પ્રતિકૂળ નથી પણ ધર્મોના અનેક ભેદ હોય છે. કેટલાક આપણા કરતાં ચઢતા, કેટલાક સમાન અને કેટલાક હીન હોય છે. તેમાં પૂર્વ પૂર્વ ધર્મો પ્રબળ ગણાય જેમ સ્ત્રીને પોતાના સમાન પતિ પુત્રાદિની સેવા કરવાનો ધર્મ છે તેમ તેના નિયામક ઈશ્વરની સેવા કરવાનો પણ તેનો ધર્મ છે. જે એ ધર્મ ન હોય તો તે ઈશ્વરની પ્રેરણા ન થાય તો તે પતિ પુત્રાદિની સેવા પણ ન કરે તેથી આપણી ચાલતી વાતમાં આપ અમારા ઈશ્વર અમારા અંતરાત્મા છો તેથી અમને પતિ પુત્રની સેવામાં પ્રેરતા નથી પણ આપની સેવા કરવામાં જ આપ અમને પ્રેરો છો. તેથી આપે કહેલ ધર્મ સિદ્ધ કરાવવા માટે આપની સેવા પ્રથમ કરાવો. ધર્મનું મૂળ ધર્મો છે. તે ધર્મ ધર્મિની વિરુદ્ધ ન જવો જોઈએ ફક્તે માટે કરવો જોઈએ એમ ન માનીએ તો વેદ અનિષ્ટમાં પ્રવર્તાવે તો તે અનાત્મ ગણાય. તેથીજ ધર્મશાસ્ત્રમાં શરીરને પ્રિય ગણ્યું છે તેથી શરીરમાં પ્રીતિ કરવાનું કહ્યું છે. દ્રવ્ય અને સંસ્કારમાં દ્રવ્ય બળવત્ ગણાય છે. એવો ન્યાય છે. તેથી કોઈકને દેહ પ્રિય હોય કોઈકને આત્મા પ્રિય હોય. કોઈકને પરમાત્મા પ્રીતિના વિષય હોય. કોઈકને નિર્વાણક પ્રિય હોય છે. તેમાં આપ તો સર્વરૂપ છો એટલે અત્યંત પ્રિય છો પરમ પ્રેમના સ્થાન એટલે આનંદરૂપ છો દેહના નિર્વાણક બંધુરૂપ આપ છો તે કેવલ અમારા જ નહિં પણ પ્રાણિમાત્રના. આપના આપેલા શરીરથી આપ કરાવો તે કામ તે કરે છે. તે તો આપના નિયમનમાં રહી આપની ઈચ્છાને અનુસરે છે તે સ્વતંત્ર નથી. તે દેહ ભગવાનનો છે ભગવાને ટકાવ્યો છે તે એને નિવેદન કરવો જોઈએ પછી ભગવાનને જરૂર નહિં હશે ત્યારે તે બીજાને દેવાશે. કેમ કે ચેતન-ને પ્રેરણા થાય છે. તેથી ભગવાનને ઉપયોગ છે એમ જાણશે ત્યાં સુધી તે બીજામાં

તેનો વિનયોગ નહિ કરે. તેને બીજા ભલે ઉપદેશ આપે તેને કોઈનો ઉપદેશ લાગરે નહિ. તમે પ્રાણિમાત્રના વહાલા છો વહાલી વસ્તુ આપણી પાસે હોય તે આપણે જેમ આપણા વહાલાને આપશું તેથી નિશ્ચયાત્મક કિલ શબ્દ મૂળશ્લોકમાં મૂક્યે છે. આપ દેહનું દાન કરનાર છો. એટલુંજ નહિ પણ આપ તે દેહના નિર્વાહક પણ છો એટલે પ્રાણિમાત્રના બંધુ છો. શરીરને પોષે તે બંધુ કહેવાય. આત્માન ધારક છો તેથી અન્તરંગબહિરંગન્યાયથી પણ ભગવત્સેવા એ જ સ્વધર્મ છે—મુખ્ય છે. જ્યારે આપને લાયક નહિ રહે ત્યારે પણ આપ પ્રેરણા કરશો તો બીજાને તેનો ઉપયોગ કરવા દઈશું ધર્મનો વિચાર ધર્મ કરતાં વધારે છે તેથી અમારી વિનતિ આપ નથી સ્વીકારતા તેથી અમે આ પ્રાર્થના કરીએ છીએ કેમકે આપ અંગીકાર ન કરો તો સ્વરૂપથી નષ્ટ થઈ જવાય. તેથી સર્વરૂપ આપની સેવા કરવી યોગ્ય છે. પતિની સેવા વળતે પુત્રની સેવા બાધિત થાય. એમ બીજાની સેવામાં ત્રીજાની સેવા ન થાય. આપની સેવામાં પ્રીયતમ—આત્મા પરમાત્મા નિર્વાહક બંધુ વગેરેની સેવા થઈ જાય. વળી કાળાદિથી જેનો બાધ થાય તે ધર્મ ન કહેવાય. ધર્મ કરીએ પણ બની ન શકે તે પણ ધર્મ ન કહેવાય. પ્રમાણ હોય તે વિરુદ્ધ વિધાન ન કરે તેથી પતિની સેવા કરવાનું શાસ્ત્ર આપની સેવા કરવાનું વિધાન કરે છે. કેમકે નિત્ય-સેવ્ય આપ છો. પતિ પુત્રાદિને તો કાળ બાધા કરે માટે તેની સેવામાં નિયમ ન રહી શકે માટે આપ અનુવાદ અથવા સ્વતંત્ર વિધાન કહો પણ તે સેવા ભગવાનની જ હોવી જોઈએ પતિપુત્રાદિની સેવા ન હોય. ૩૨

એમ રાજસી બોલી રહી ત્યારે સાત્વિકીનાં વાક્યો પ્રકટ્યા તે કહે છે.

कुर्वन्ति हि त्वयि रतिं कुशलाः स्वआत्मन्

नित्यप्रिये पतिसुतादिभिरार्तिदैः किम् ।

तन्नः प्रसीद वरदेश्वर मा स्म छिन्द्या

आशां धृतां त्वयि चिरादरविन्दनेत्र ॥ ૩૩ ॥

હું કમળદલસંયત્ન કુશળ પુરુષો નિત્ય પ્રિય અનં આત્મરૂપ આપના સ્વરૂપમ પ્રીતિ કરે છે. પતિ પુત્ર વગેરે તો દુઃખ દેનાર છે તેની સેવાથી શું વળવાનું હું તે વરદેશ્વર આપ અમારી ઉપર પ્રસન્ન હો ઘણા દિવસથી ધારણ કરેલી અમાર આશાને આપ ન છોડો.

સુબોધિની—આપે કહ્યું ‘આપ, મા, બંધુ વગેરેની અનુવૃત્તિ કરવી જોઈએ’ ‘બંધુ બોને ભયમાં ન પડકો’ શું પ્રથમ અમે જ એ કરીએ છીએ કે આગળ પણ કોઈએ એવું કર્યું છે. તેમાં પણ અધમ એવું કરે છે કે ઉત્તમ આપની સેવા કરે છે. ઉત્તમ કરત હોય તો તે પણ આપની સેવામાં અશક્ત હોય તે કરે છે કે સશક્ત કરે છે. આ બધું બાબત વિચારવી જોઈએ. આ વાતનો નિર્ણય કરનાર મોટાઓનાં ચરિત્રને કહે છે કે જે આત્મામાં કુશળ છે આત્માના અર્થ છે દેહના અર્થ નથી. તે તો આપનામાં પ્રીતિ કરે છે. સ્નેહથી સેવા (ક્રિયા) થાય. ભગવાનમાં જે કરીએ તે કરનારને તેનો લાભ મળે

તે વાત તજ્ઞાત્મને પ્રતિમુખસ્ય યથા મુસ્સશ્રીઃ એ શ્લોકમાં કહી છે. સેવા તો પ્રીતિ હોય તો થાય. જો પુત્રાદિની સેવા ધર્મ ગણાતી હોય તો તો તે પુરુષાર્થરૂપે આત્માનું કલ્યાણ કરનારી થાય. કુશળ કહેવાનું કારણ કે તે ડાહ્યા તે એટલાજ અંશમાં કે પ્રવૃત્તિ કરતાં નિવૃત્તિને તેણે શ્રેષ્ઠ માની. આપણે ઇન્દ્રિયને વશ ન રાખી શકીએ તો તેનો ખીજમાં ઉપયોગ થાય. એ વાત યતો યતો નિવર્તેત એ શ્લોકમાં કહી છે. ઇન્દ્રિયોને આપણે રોકી શકીએ તો તે આત્માની તરફ વળે છે. તેમાં પણ તે આત્માતરફ વળ્યાં ત્યારે જ ગણાય કે તે જ્યારે તે આપના વિનિયોગમાં આવે. તેથી કેવળ ઇન્દ્રિયોને કેદ કરે તેના કરતાં તેનાથી આપની સેવા કરે તે ઉત્તમ ગણાય. અથવા આપની પ્રીતિ સંપાદન કરે તે કુશળ એટલે ડાહ્યો ગણાય. તમારામાં એમ એક વચન વાપર્યું એટલે તમારામાં બધું આવી જાય છે એમ પહેલાં કહ્યું તે આહિં પણ સમજવું. આપ આત્મારૂપ છો આપ અધ્યાસથી તેવા બન્યા નથી. પ્રિય હોય તેની સેવા કરવી જોઈએ તે પ્રિય કાલાધીન ન હોવો જોઈએ. તેવા તો પ્રિય આપ જ છો એમ ન માનીએ તો કોઈને જરૂરમાં પ્રીતિ હોય અને તેની સેવા કરે તો તે પણ આત્મપર્યવસાયિની થવી જોઈએ પણ તેમ થતું નથી. કેમકે જેમ જન્મ પરિચ્છેદક છે તેમ દિવસ પણ પરિચ્છેદક છે. પતિ પુત્ર વગેરે ધર્મના કારણ નથી કેમ કે તે તો દુઃખ આપનાર છે ધર્મના નિમિત્ત દુઃખ આપનાર નહોય. જો ધર્મનિમિત્ત દુઃખ હોય તો સંસાર ન થવો જોઈએ. તેથી અમારે તેનાથી કાંઈ કામ લેવાનું નથી તેને ભય થયો તેની અમને દરકાર નથી. પરંતુ આપની પ્રસન્નતા માટે જ એક પ્રાર્થના કરવાની છે જેના વિના બધું વૃથા છે તેથી આપ પ્રસન્ન થાઓ. આપની પ્રસન્નતાના અભાવે જ લોકો ભ્રાન્તિમાં પડીને દુઃખના કારણરૂપ કાર્યો કરે છે. તમે એવું શું સાધન કર્યું કે મારે તમારી ઉપર પ્રસન્ન થવું પડે એમ ભગવાન કહે તેના ઉત્તરમાં કહે છે આપ વરદાન દેનારમાં સર્વથી મોટા છો જે વર આપનાર છે તે લોકોના કલેશ જોઈને આપે છે તેથી વરદ લોકો દયાળુ હોય છે. જો તેમાં દયા ન હોય તો તપ ગમે તેટલું કરે તો પણ તે વર ન આપે તે વરદાન આપનાર દેવાદિના પણ આપ ઈશ્વર છો એટલે અતિદયાળુ છો તે આપ દેવદ્વારા પણ બધાનાં દુઃખ દૂર કરો છો. અમે પણ કલેશયુક્ત છીએ એ કલેશ પણ તપની જેમ સાધન છે તેમાં જે કાંઈ નિષિદ્ધ પ્રકાર હોય તે આપે ન કરવો. કદાચ ભગવાન કહે કે આટલો વખત તમે પતિની સેવા કરી એમ આગળ પણ તેની સેવાજ કરો કેમ કે ગૌણ કર્મ પણ આરંભ્યું તો તેને સમાપ્ત કરવું જોઈએ તેથી ખીજો વિચાર ન કરતાં પતિનેજ તમો સેવો. ત્યાં કહે છે કે અમો આપની આશા રાખીને આવ્યાં છીએ તો આપ અમારી આશાને ન કાપો. અમે પતિની સેવા કરી નથી તેમ તેને માટે અમે તેમની પાસે રહ્યાં નથી. પરંતુ આપ પધારવાના છો એ આશાએ આપને માટે અમે ત્યાં રહેલાં ત્યાં આપ પધારો તેટલો વખત અમારી રક્ષા કોઈએ કરવી જોઈએ તેથી અમે તેનો સ્વીકાર કરેલાં. આપની પાસે અમે આવ્યા છતાં અમારો મનોરથ આપ પૂરો ન કરો તો અમારી આશા નષ્ટ થશે આશા ગઈ એટલે પ્રાણ જશે તેથી કોઈ સ્ત્રીના દૃઢ્યને જાણનાર કવિએ કહ્યું છે કે આશારૂપી બંધ દૃઢ્યને રોકે છે. એ વાક્યનું મૂળ પણ કોઈ સ્ત્રીના શાસ્ત્રમાં હશે. એ આશાએ અમને તમારામાં ઘણા દિવસ સુધી રોક્યાં હતા તે આશા નષ્ટ થઈ તો અમને કોઈ આધાર ન રહેતાં અમે નીચે પડી જશું. મૂળમાં સ્ત્ર અવ્યય પ્રસિદ્ધિને કહેનારો છે. અરવિન્દનેત્ર શબ્દથી ભગવાનને

સંબોધવાનું કારણ એટલું જ કે ભગવાન નેત્રવડે જુએ તો પણ જીવના તાપને દૂર કરે છે. અને પોપણ પણ દૃષ્ટિવડે જ આપે છે. તે દૃષ્ટિને લઇને આપની આશા અમે રાખી શકીએ છીએ. કેમ કે આપ એવીરીતે જુઓ છો કે અમારા તાપ દૂર થાય છે તેથી આશા રહે છે કે આપની કૃપા છે તે આપ અમને છોડશો નહિં. દૃઢ-યના સારા ભાવને સૂચવનારી દૃષ્ટિ જ છે. એ દૃષ્ટિના ભાવને જાણીને અમે આજ-સુધી જીવનને ટકાવી રહ્યાં છીએ. ૩૩

આપે કહ્યું વન જોવા આવ્યા છો અને વનનું વર્ણન આપે કર્યું એ બાબત હવે કહે છે.

चित्तं सुखेन भवतापहृतं गृहेषु
यन्निर्विशत्युत करावपि गृह्यकृत्ये ।

पादौ पदं न चलतस्तव पादमूलाद्

यामः कथं ब्रजमथो करवाम कि वा ॥ ૩૪ ॥

ઘરના કામમાં અમારું ચિત્ત હતું તે ચિત્ત તો આપે ચોરી લીધું એટલે આપની પાસે આવી ગયું તેથી ઇન્દ્રિયોને કોઈ કહેનાર ન રહ્યું એટલે એ હાથ ઘરના કામમાં લાગતા નથી અમારા પગ આપના ચરણના મૂળથી એક પગલું પણ વધતા નથી એટલે અમે ઘર પહોંચી કેમ શકીએ? અથવા પહોંચ્યાં તો ત્યાં જઈ ગૃહકાર્ય કેમ કરી શકીએ ?

સુવોધિની—આપે કહ્યું કે વન જોવા આવ્યાં પણ જોવાની ઇચ્છા તો ત્યારે થાય જ્યારે મન પોતાને સ્વાધીન હોય. તે તો આપે ચોર્યું છે આપને ચોરવામાં મહેનત પડે તેવું નથી જે મહેનત પડી હોત તો થોડું અમારી પાસે રહેત થોડું આપ લઈ જાત પણ તેને તો આપે સુખથી હરણ કર્યું આપે આનંદવડે તેને ખેંચી લીધું કારણ કે આનંદને જોઈ કોઈ આનંદના સાધનને શોધવા ન જાય. અમારે વન જોવાનું તો રહી ગયું પણ ઘર પણ છેડું પડી ગયું તેથી અમારી જ્ઞાનશક્તિ પણ આપે ચોરી લીધી. આપે એમ ન માનવું કે અમે કાંઈ અમારા કામ માટે વનમાં આવ્યાં હતાં તેથી આપે અમારી ક્રિયાશક્તિ પણ ખેંચી લીધી છે. તેથી હાથ ઘરનાં કામ કરે એવા ન રહ્યા તો વનમાં જઈને અમે શું કરવાનાં હતાં કેમ કે કામ કરવામાં બળ જોઈએ એ તો આપની પાસે પહોંચ્યું આપનો સ્પર્શ થાય તો હાથમાં જીવ આવે નહિં તો તે મરેલા સમજો. જ્યારે હાથ ગયા ત્યારે ઘરની સેવા પણ ન બને. વળી જેને હાથ ન હોય એને કામ કરવાનું કોણ કહે. આપે કહ્યું: વન તમે જોયું હવે જ્યાંથી આવ્યાં હતાં ત્યાં પાછાં જાઓ. પણ આપનું તે કહેવું સંભવતું નથી. અમારા બન્ને પગ આપના જ્યાં ચરણ છે એ સ્થાનથી એક પણ પગલું આગળ ચાલતા નથી. અમારા પગને પાવર આપનાર આપના ચરણ છે તે અમારા પગ આપના ચરણપાસે પહોંચ્યા તે હવે કેમ જૂદા પડે. જે પગો ફરી શક્તા હોય તો વૃક્ષના પણ પગ મૂળરૂપ હોય છે તે પણ અન્યત્ર જઈ શકે. એ પગો આપ ચલાવો તો ચાલી શકે આપ ગતિ કરો તો આપની શક્તિથી તે પણ ચાલે પણ એકલા સ્વતંત્ર ચાલે એવા રહ્યા નથી. માટે

અમને આપ ઘર જવાનું કહ્યું છે તે પગ વગર અમે કેમ જઈ શકીએ ? પગ ન ચાલતા હોય તો વાહનમાં બેસીને પહોંચો. એના જવાબમાં કહેવાનું કે ત્યાં ગાડામાં પડીને જઈએ પણ ત્યાંનું કર્તવ્ય તે કોણ કરે વાહન તો ત્યાં પહોંચવામાં સાધન થાય પણ વાહન ધરતું કામ ન કરી દે મારે જવાથી કાંઈ કામ ન થઈ શકે પણ ત્યાં તો આપ વગેરેની સેવા કરવાની અને તેટલા મારે જવાનું હતું તે ન બને તો જવું વૃથા છે. જઈને શું કરવું હાથ વગર તો ભાવથી કામ થાય તે ભાવ તો આપનામાં આવ્યો એટલે ભાવથી પણ ઘરમાં પ્રયોજન નથી. છોકરાં ધરાવવાનું તો ધાવણુ ન આવે એટલે છોકરાં શું પીએ આશા છુટતાં અમારા રસરક્તાદિ સૂકાઈ ગયા તેથી સ્તનમાંથી પણ પ્રવાહી પદાર્થ ન નીકળે તો છોકરાં તૃપ્ત ન થાય એટલે આપે અશક્યોપદેશ કર્યો. ૩૪

ભગવાને કહ્યું જલદી ઘર પહોંચો તેના ઉત્તરમાં કહે છે.

સિચ્ચાક્ષ્ણ નસ્ત્વદધરામૃતપૂરકેણ

હાસાવલોકકલગીતજહ્ચ્છયાગ્નિમ્ ।

નો ચેદ્વયં વિરહજામ્યુપયુક્તદેહા

ધ્યાનેન યામ પદયોઃ પદવીં સખે તે ॥ ૩૫ ॥

હૈ મિત્ર—આપના અધરામૃતના મોટા પૂરવડે અમને સીંચો હાસપૂર્વક અવલોકન કરી અમારા હૃદયમાં છુપાયેલા કામને બુઝાવો અમો કહીએ છીએ છતાં આપ તેમ નહિં કરો તો અમે આપના વિરહના અગ્નિમાં દહોને બાલી આપના ધ્યાનવડે આપના ચરણમાં પહોંચશું.

સુબોધિની—જો આપ પ્રતિબંધ નહિં કરો તો અમે જલદી આપની પાસે પહોંચશું. આથી એમ બતાવ્યું કે આપની પાસે પહોંચતાં આપ ન બોલાવો તો પણ અમારું મરણ છે. ઘર જવામાં તો કાંઈ કહેવાનું નથી. હૈ અક્ષ આપના અધરામૃતના પૂરથી અમારા હૃદયમાં રહેલા કામાગ્નિને આપ બુઝાવી દો. અમારા હૃદયમાં તે અગ્નિ આપેજ પેદા કર્યો છે તે હવે કહે છે. આપે અમારી તરફ હસીને જોયું અને અવ્યક્ત મધુર ગાન કર્યું તેનાથી અમારા હૃદયમાં કામાગ્નિ પ્રકટ્યો તે અગ્નિ જ છે તેનો ઉત્પાદક આપનો હાસ છે. આપનું ભાવપૂર્વક જોવું એ તેને વધારનાર વાયુનું કામ કરે છે. કલગાન ચોતરફનો પવન છે તે હૃદયસુધી પહોંચે છે. તે ગીત વેણુદ્વારા અધરામૃતનેજ હૃદયમાં લાવનાર અધરામૃત જ છે. નદીઓમાં પૂર આવે ત્યારે બધું તાણીને તે જલ ચાલ્યું જાય છે તેવો અધરામૃતનો પૂર તો અહિં સિંચનરૂપ બનશે એમ કહેવાથી અગ્નિ ઘણો મોટો છે એમ કહ્યું તે મોટા અગ્નિમાં તો તે પૂર સિંચન જેવું થશે. આ અગ્નિ અલૌકિક છે તે અલૌકિકરીતેજ શાન્ત થશે. કામ જો મરે તો બાળે છે. તે જીવતો હોય ત્યાં સુધી અગ્નિરૂપ થતો નથી એટલે બાળતો નથી. તે અમૃતથી જીવતો થાય તેમાં પણ આપની દેવભોજ્ય સુધાથી તે જીવતો થશે નહિં. એ સુધાથી તે જીવતો થતે તો દેવો સુધા આપીને તેને જીવતો કરતે કેમકે જગતને કરનાર તે છે. તેનો મોક્ષ થતો નથી તે તો અતિગુપ્ત અમૃતથી જીવશે તેથી અધરામૃતનું આપ સિંચન કરો એમ કહ્યું. એમ એના મનમાં ન હોત તો કામાગ્નિને ઠારી

નાખો એમ કહેત. તેથી ભક્તોના મનમાં એમ છે કે કામ જીવતો હશે તો અમે જીવશું તે મરશે તો પોતે બળશે અને બીજાને બાળશે. તેથી જેમ મંત્રથી સાંકે કરનાર પાણિ છાંટી સાંકે કરે છે તેમ આપ અમને અધરામૃત સિંચન કરી જીવતાં નહિ રાખો તો આપના વિરહથી ઉત્પન્ન થએલ અગ્નિ અમારા દેહને બાળી દેશે અમારો આત્મા આપનું ધ્યાન કરશે અને આપની પાસે પહોંચશે, કેમ કે આત્માને સ્વતંત્ર ક્યાં જવું છે તેની ખબર નથી. આપ આત્માના મિત્ર છે તેથી તે આપની પાસે પહોંચશે આપ જે માર્ગે જશો તે માર્ગે અમે પણ જશું જેમ અત્યારે આપ અમને દુઃખ આપો છો તેમ અમારા મર્યા પછી આપને પણ દુઃખ થશે. આપના શોકનું કારણ અમે બનશું એમ તે બોલનારીનું કહેવું છે. દેહ ગયા પછી અન્તર્યામિએ ક્યાંક રહેવું જોઈએ. બીજો દેહ તો થવાનો નથી કેમ કે બીજા દેહનું બીજા વાસના તે તો આપના વિરહાગ્નિમાં બળી ગઈ છે. હરે (શિવજીએ) કામને બાળ્યો ત્યારથી તે પાછો પેદા થતો નથી પણ તે વિપરીત થાય છે એટલે હર=રહ થાય છે. તેમાં વિશિષ્ટ રહ એટલે એકાન્તના અભાવરૂપ થાય છે એથી એમ કહ્યું કે આપ એકાન્તમાં ન મળો ત્યાં સુધી અમને આપનો વિરહ છે. જે કે પહેલે વિરહને અગ્નિ કહ્યો તે અગ્નિમાં સાક્ષાત્ ભસ્મ કરવાની શક્તિ નથી તે તો સર્વ અંગમાં સૂક્ષ્મ અવયવમાં પણ પહોંચીને બાળે ત્યારે દેહને ભસ્મ કરે જેમ અગ્નિમાં સૂકું કાષ્ટ બળે કેમ કે તેમાં ભીનાશ ન હોય. તેથી અમારામાં આપનો સ્નેહ છે ત્યાં સુધી અમને ભસ્મસાત્ તે નહિ કરી શકે આપના ચરણમાં આવવાનો અમે મનોરથ કરીએ છીએ પણ અત્યારે તો અમારા મરણનો સમય આવ્યો છે તેથી બને તો બચાવવાનો ઉપાય જલદી કરો. ૩૫

આપે કહ્યું કે મારામાં સ્નેહને લઇને તમે આહિં આવ્યાં એ હીક કર્યું તેમાં અમારા સ્નેહની આપે સ્તુતિ કરી તેનો ખરો અર્થ સાંભળો.

यह्यम्बुजाक्ष तव पादतलं रमायाः

दत्तक्षणं कचिदरण्यजनप्रियस्य ।

अस्પ्राक्षમ तत्प्रभृति नान्यसमक्षमङ्ग

स्थातुं त्वयाभिरमिता वत पारयामः ॥ ૩૬ ॥

હે કમળનયન લક્ષ્મીને સુખ આપનાર આપનું ચરણ જે અરણ્યવાસિઓને પ્રિય છે તેનો અમે સ્પર્શ કર્યો અને આપે અમારીસાથે રમણ કર્યું ત્યારથી અમે બીજાની પાસે ઉભાં પણ રહી શકતાં નથી.

સુબોધિની—હે કમલનેત્ર આપ દૃષ્ટિ કરો ત્યાં ભક્તના તાપ જતા રહે છે. અમે જ્યારથી આપના ચરણતળનો સ્પર્શ કર્યો ત્યારથી અમે સંપૂર્ણરીતે બીજાની પાસે ઉભા રહેવાને લાયક રહ્યાં નથી. સાક્ષાત્ચરણસ્પર્શ તો દુર્લભ છે. પણ જ્યાં આપનું પગલું પડ્યું હોય તે પાદતળ કહેવાય, રમા પણ તે પાદતળવડે જીવે છે. તે વાત 'નાગપત્નીઓએ કહી છે. તે રમાના સુખને આપનાં પાદતળ ફલરૂપ છે. તે કોઈ વખતે હૃદયમાં આવેલ ત્યારે રમાને સુખ થયું. સુખનો અનુભવ હૃદયમાંજ થાય તે

પાદતળ પૃથ્વીમાં હોવાથી અમને તો તેનો સ્પર્શ થાય છે લક્ષ્મીની પેઠે તે અમારા દૃઢ્યને લાગતું નથી. અમે વિચાર કર્યો કે લક્ષ્મીએ ચંચળતા છોડીને તપ કર્યું તો ભગવચ્ચરણ તેને મળ્યું. અમે પણ ચંચળતા છોડીને તેમાં દૃઢતા રાખશું તો તે અમને પણ મળશે. આપને અરણ્યમાં રહેનાર પ્રિય છે તેથી અમે ધાર્યું કે બધાંનો સંગ છોડે તે ભગવાનને ગમે છે. અરણ્ય સાત્ત્વિક છે વૈષ્ણવ છે. તેથી પુલિન્દીઓનું પણ સ્મરણ થયું પુલિન્દીઓને ભગવાનનું ચરણ મળ્યું નહોતું પણ ચરણને લાગેલ કુંકુમ ઘાસમાં પડેલ મળ્યું હતું તેને સ્તન ઉપર લગાડીને તેણે ભગવાનની પ્રીતિ મેળવી એ ઉપરથી જણાય છે કે પાદતળ ફલ આપનાર છે પ્રભુમાં પ્રીતિ કરાવે છે તેને અમે પણ તેવારૂપે જાણીએ છીએ. આથી વધારે સ્પષ્ટ ભાષામાં ન કહી શકવાથી અટલુંજ કહ્યું છે. તેથી આપ મળો એ માટે અમે બીજાની પાસે ઉભવાને યોગ્ય નથી. આપને શરણે ન આવ્યો હોય તે બીજા જીવનો આશ્રય કરે. આપના ધર્મો અમારામાં આવતાં તેણે બીજા પાસે બેસવાને અશક્ત બનાવ્યા. જે જેને મારનાર હોય તેની પાસે તે ઉભો રહી ન શકે જેમ દેહના અભિમાનવાળો વાઘપાસે ઉભો ન રહે. તેમ ભગવદ્દીય લૌકિક જન પાસે ઉભો ન રહી શકે. જે ઉભો રહે તો તે ભગવદ્દીયના ભાવનો નાશ કરી દે, જ્યાં આવો સૂક્ષ્મવિચાર સંગ કરવામાં છે ત્યાં બીજાપાસે જવું તેને દેવ માનવાં એ વાત તો ક્યાંથી બને માટે આપે અમારા ભાવની સ્તુતિ કરી તે તો બહુ અધૂરી જણાય અમારો તો લક્ષ્મીની જેમ આપમાં અનન્ય ભાવ છે જેમ બધાને છોડીને લક્ષ્મી આપને શરણે આવી તો આપે તેની સાથે રમણ કર્યું એમ અમારી સાથે પણ થયું છે. અમે પણ હમેશાં સ્વપ્નમાં આપનો સંબંધ કરીએ છીએ એમ ન હોય તો અમે જીવી ન શકીએ. આથી એમ કહ્યું કે આપે પ્રથમ ભોગવ્યાં છે તેને આપ બીજાની પાસે મોકલી ન શકો. મોકલો તો આપની યોગ્યતામાં ખામી આવે. ૩૬

લક્ષ્મીની સાથે દૈવગતિથી અમારે સંબંધ થયો પણ તે પ્રથમથી જ થયો તમે તો પ્રથમથી બીજાના સંબંધી છો તેથી તેનું દૃષ્ટાન્ત ન સંભવે એમ ભગવાન કહે તો ત્યાં કહે છે.

શ્રીર્યત્પદામ્બુજરજશ્ચકમે તુલસ્યાઃ

લબ્ધ્વાપિ વક્ષસિ પદં કિલ મૃત્યુજુષ્ટમ્ ।

યસ્યાઃ સ્વવીક્ષણકૃતેન્યસુરપ્રયાસ-

સ્તદ્વદ્યં ચ તવ પાદરજઃપ્રપન્નાઃ ॥ ૩૭ ॥

બીજા દેવો ઇચ્છે છે કે જે લક્ષ્મી અમારી તરફ એકવાર નજર કરે તો ઠીક એવી મોટી લક્ષ્મીને આપે વક્ષસ્થળમાં સ્થાન આપ્યું છે છતાં તે સેવકોએ સેવેલ ચરણરજને તુલસીની સાથે સેવે છે તેમ અમે પણ આપના ચરણની રજની પ્રપત્તિ કરનાર છીએ.

સુબોધિની—લક્ષ્મી કાંઈ દૈવગતિથી આપને મળી નથી. પણ તેણે આપના ચરણને માટે મોટું તપ કરેલું તે સ્ત્રી તરીકે આપની ઘરવાલી નથી પણ તે આપની ભક્ત છે જે સ્ત્રી હોય તો તેને વક્ષસ્થળમાં સ્વતંત્રરીતે આપે સ્થાન આપ્યું તેને છોડી તુલસી સાથે સોક્યપણું કબુલીને ચરણરજની કામના કેમ રાખે એવી ઇચ્છા ભક્તવિના બીજા

ન શખે. ચરણની રજ તો તુલસીની છે. તે ભક્તોની સાથે રહેતાં ભક્ત થઈ છે. તે વાત પ્રથમસ્કન્ધમાં કહી છે. તે ચરણરજનું માહાત્મ્ય કહે છે કે તે રજને સેવનાર ભગવાનના દાસો છે. તે ચરણની રજમાંથી જ ભક્તના શરીરો બને છે. બધા આપના સેવકોના શરીરો આપની ચરણરજમાંથી બનેલાં છે. માટે તુલસી પણ ચરણમાં ભક્તરૂપે રહે છે. તે રજ જેને મળે તે આપની સેવા કરનાર સેવક થાય. તેથી લક્ષ્મી અન્તાઃકરણમાં સ્થાન મેળવ્યા છતાં કોઈ બીજો ભગવાનને ભેટો તો લક્ષ્મીને સ્પર્શ થઈ જાય તેથી તેણે ચરણરજની ઇચ્છા કરી. તે રજ મળે એટલે તો અન્ય શંકાજ ન રહી. લક્ષ્મીને બીજાથી ભય કેમ થાય છે એમ શંકા થાય તેના ઉત્તરમાં કહે છે કે લક્ષ્મીને બીજા બ્રહ્માદિ દેવતા તપ કરીને પણ મળવા ઇચ્છે છે બ્રહ્માદિ તપ કરે તેનો ઉદ્દેશ એજ હોય કે લક્ષ્મી અમને કયાક્ષથી જુએ. કારણ કે લક્ષ્મીના કયાક્ષ ન પડે ત્યાં સુધી બ્રહ્માદિ દેવનો કોઈ પુરુષાર્થ સિદ્ધ ન થાય. એટલે બહુ દેવો પ્રાર્થના કરવા લાગ્યા તેથી લક્ષ્મીને ભય થયો કે આ બધા તપ કરીને મને બાંધી કાં ન લે? માટે હું ચરણ રજમાં જ રહું તો મને કોઈ બોલાવે નહિં ચરણરજ મળવામાં કાંઈ વાંધો નથી. એમ ચરણરજ અનન્ય ગમ્ય છે એમ કહીને હવે વ્રજભક્તો પોતાને પણ તેવાં ગણે છે. અમારી પણ ઘણા પ્રાર્થના કરે છે માટે અમે પહેલાં ચરણરજને અડક્યાં તેથી અમારો દેહ ચરણરજમાંથી બન્યો તેથી સર્વરીતે આપના ચરણની રજમાં પ્રપત્તિ કરી. ચકાર છે તેથી જે અત્યારે આહિં આવી શક્યાં નથી અથવા મહિષ્યાદિ છે તે બધાં ચરણરજના દેહવાળાં છે તેથી આપ અમારે માટે પૃથ્વી ઉપર અવતર્યા છો તે પોતાને ગુપ્ત નહિં રાખી શકો તેથી હવે વધારે આગ્રહ ન કરાયો. ૩૭

એમ અમો ભગવદ્દેહભોજ્યશરીર છીએ એ વાત કહીને હવે બીજી રીતે પ્રાર્થના કરે છે.

તન્નઃ પ્રસીદ્ વૃજિનાર્દન તેંઽગ્નિમૂલં

પ્રાપ્તા વિસૃજ્ય વસતીસ્ત્વદુપાસનાશાઃ ।

ત્વત્સુન્દરસ્મિતનિરીક્ષણતીવ્રકામ-

તસાત્મનાં પુરુષભૂષણ દેહિ દાસ્યમ્ ॥ ૩૮ ॥

હે પાપદૂરકરનાર આપની સેવા કરવાની આશાએ અમે ઘર છોડી આપના ચરણ કમળમાં આવ્યાં છીએ આપનું સુંદર સ્મિતવાળું મુખારવિંદ જોતાં અમારો કામ તીવ્ર બનતાં તેણે અમને તપાવ્યાં છે માટે હે પુરુષભૂષણ આપ દાસ્યનું દાન કરો.

સુબોધિની—પહેલા ૨લોકથી જ લૌકિકપતિની સેવાનો વિધિ અમારે માટે નથી એ વાત સિદ્ધ કરી ત્યારે તે પતિઓને ન છોડવાની વાત પણ અમારા અધિકાર બહારની છે. આ ૨લોકથી પણ તેનું જ નિરાકરણ કરે છે. જેને ભગવાનની કૃપા ન હોય તે લૌકિક પતિઓની સેવામાં રહે. માટે બધાથી મોટી કૃપા છે. તેથી આપ પ્રસન્ન થાઓ. આપ પ્રસન્ન થાઓ તો બધું સિદ્ધ થાય. ત્યાં કહે છે કે તમારું ભાગ્ય પ્રતિકૂલ છે તેથી તમે દુઃખ ભોગવો અમે કેમ પ્રસન્ન થઈએ. ત્યાં કહે છે કે પાપને તો આપ દૂર કરનાર છો દુઃખ આપનાર પાપનું નામ વૃજિન. તેને તો આપ કોઈ પણ રીતે દૂર કરશોજ. પ્રસન્ન થવામાં સાધન શું છે? ત્યાં કહે છે કે આપના ચરણમાં અમે

હાજર છીએ એજ આપને પ્રસન્ન થવાનું સાધન સમજો. જે ચરણતલને પામે તેને પ્રસાદ પણ મળે. તે પ્રસાદ પશુપુત્રાદિરૂપ ન હોવો જોઈએ કેમ કે અમારો અધિકાર જૂદો છે. એટલે ગૃહસ્થ ધર્મ અમે જોડ્યો છે કેવલ ઘર નહિ પણ તેની વાસના સુધાં છોડી એટલે પશુપુત્રાદિરૂપ પ્રસાદની આશા અમારે ન હોય. અમે ઘરખાર જોડ્યાં તે આપની સેવાની આશાથી જોડ્યાં. સેવા કરશું એટલી આશા પેદા થતાંની સાથે સસાધન ઘર સિદ્ધ હતાં તેને છોડી દીધાં અહિં તેને છોડીને આવ્યાં એટલે છોડેલમાં તો મન ન જ રહે તેથી હવે પોતાને જોઈતું માગે છે. આપનું મુખ સુંદર હોઈને મોહની સાથે આનંદ પેદા કરે છે. આપના સંબંધથી પરમાનંદને પેદા કરે છે એવા મુખમાંથી મંદહાસ્યવાળી ભાવાત્મક દૃષ્ટિ અમારી ઉપર પડતાં અમને તીવ્ર કામ પેદા થાય છે તેથી અમારું અંતઃકરણ ભડકી ઉઠે છે તેથી હું પુરુષભૂષણ દોટિકંદર્પ-લાવણ્યરૂપ સ્વતઃ પુરુષાર્થરૂપ દાસ્ય આપો. અધિકારના ભેદથી દાસ્યના ભેદ હોય છે તે માટે દેવાનું દાસ્ય પોતાના તાપને બુઝાવનાર હોવું જોઈએ. પ્રભુને જે જોઈતું હોય તે તેને આપવું એ પણ એક દાસ્ય ગણાય છે. તેથી જેમ અમને અમારા તાપમાં આપની ઘણી જરૂર છે તેમ આપને અમારી જરૂર હોય તો સ્વયં અમારી પાસે આવી અમારો ઉપયોગ કરો એવો તે દાસ્યનો અર્થ થાય છે. નહિ તો દાસ્ય તો હાથ પગથી કામ કરવું, તેમાં દાન કરવાનું કંઈ તે કેમ સંભવે ? તેથી સંબોધન પણ તેવુંજ કંઈ છે આપ પુરુષરૂપ થઈને અમારા ભૂષણરૂપ થાઓ. ભૂષણ તો કંઠાદિ બધાં અંગોમાં ધારણ થાય તેમ પુરુષરૂપે આપ અમારા સર્વોગમાં ધારણ થાઓ એવી જાતનું દાસ્ય આપો. આપ ભૂષણરૂપ થવાથી આપ સ્વતઃ પુરુષાર્થરૂપ છો એમ કંઈ. તે ઘરેણું મણિથી જડેલું હોય તેમાં લાખ પણ મણિને ચોટાડવામાં જોઈએ. મોટા લોકો મણિને શરીરમાં રાખવા માટે લાખને પણ સાથે રાખે છે. તે જો કે તુચ્છ છે છતાં તે વગર મણિ સ્થિર ન થાય તેથી એને પણ ધારણ કરવી પડે છે. તેમ આપ પણ સ્નેહને ધારણ કરવા માટે તુચ્છ લાખ જેવા કામને ઉપયોગમાં લો. કેવલ અમારું દાસ્ય કામ માટે નથી પણ સ્નેહ માટે છે તેથી અમે આપની સાથે વિવાહ માટે નથી આવ્યાં પણ દાસ્ય કરવા આવ્યાં છીએ. તેથી જનોઈ દીધા વગર વિવાહ ન થાય પણ દાસ્યમાં ઉપનયન નથી થયું તેનો બાધ આવવાનો નથી એવી લોક-વ્યવહારની પ્રતિકૂલતા નથી. ૩૮

તમે બધાં દાસ્ય માગો છો તે કરતાં સાલોક્યાદિ પણ ફલરૂપ ગણાય છે તે જ માગો ત્યાં હવે કહે છે.

વીक्ष्याલकावृतमुखं तव कुण्डलश्री-

गण्डस्थलाधरसुधं हसितावलोकम् ।

दत्ताभयं च भुजदण्डयुગं विलोक्य

वक्षःश्रियैकरमणं च भवाम दास्यः ॥ ૩૯ ॥

અલકથી વિઘાયલું, કુંડલની શોભાવાળા ગાલ અને અધરસુધા જેમાં છે એવું હાસ્યયુક્ત અવલોકનવાળું આપનું શ્રીમુખ, અભય આપતી બે ભુજઓ અને લક્ષ્મીના રમણસ્થાનરૂપ વક્ષસ્થળને જોઈ અમે આપની દાસીઓ બન્યાં છીએ.

સુબોધિની—આથી એમ કહેવામાં આવ્યું કે લોકની અપેક્ષા હોય તેણે ધણીને ન છોડવો એમ ભગવાને કહેલું તેનો ઉત્તર અપાયો. લોકમાં ધર્મ અર્થ અને કામ એ ત્રણ પુરુષાર્થ છે મોક્ષ સાલોક્ય, સાષ્ટિ, સામીપ્ય, સારૂપ્ય, એમ ચાર પ્રકારનો છે. ઇન્દ્રાદિના ઐશ્વર્ય સાથે સ્વર્ગ પ્રાપ્તિ, આ લોકમાં પરમલક્ષ્મી તેમાં દાસ્યમાં એ ત્રણે શ્રેષ્ઠ છે. તે બતાવે છે. મોક્ષના ચાર ભેદ છે તે દાસ્ય પાસે વ્યર્થ છે. કેમ કે મુખ્યારવિંદનાં દર્શન કરતાં તેની કામના મટી જાય છે. તેથી ભક્તિરૂપ મુખ્યારવિંદ એના કરતાં ઉચ્ચધર્મવાળું છે. અલક સ્વારૂપ્ય પામેલ ભમરા તે બહુ છે મુખની ચારે તરફ વિરાળને રહ્યા છે. તે ઉપરથી જણાય છે કે સ્વારૂપ્યને પામ્યા પછી પણ ભક્તિની અપેક્ષા રહે તો તે સ્વારૂપ્ય શા કામનું? શ્રીમુખ કુંડલની શોભાવાળું છે. સામીપ્ય-મુક્તિમાં પાસે રહેવાય છે. અત્યંત પાસે રહે તે પણ કુંડલ કરતાં નજીક નહિ રહી શકે તે કુંડળ સાંખ્યયોગરૂપ છે તે પણ ભગવાનના કાનનો આશ્રય કરે ભગવાન જેમ ચલાવે તેમ ચાલે અને ભગવાનનું મુખ જોયા કરે તો પછી સામીપ્ય મુક્તિ શું કામની. ગાલ સ્થલરૂપ વિશાલ છે. સ્થળમાં બેસીને રસ પીવાય છે. અધરમાં રહેલી સુગંધગંધસ્થળમાં રહીને પીવાય છે. સાલોક્યમાં આનંદ એકલો એટલે અક્ષરરૂપ અમૃતનું પાન છે તે કરતાં ગાલ પાસે રહેવું ઉત્તમ છે કેમકે ચુંબન કરવું હોય તો દૂર જવું ન પડે. અહિં અધરરસ ત્યાં અક્ષરરસ તેના કરતાં અધરરસ ઉત્તમ, મોટે સાલોક્ય ન જોઈએ. કુંડલની શોભાવાળા ગાલ એ પક્ષમાં સામીપ્ય કરતાં ભક્તિમાં શાસ્ત્રીય રસ વિશેષ છે પરસ્પર ગુણગાનરૂપ અક્ષર કરતાં અધરરસમાં ઉત્તમતા સ્પષ્ટ છે અહિં તો ભગવાન હસીને સામું જુએ છે. બ્રહ્માનંદમાં મધ્યા તેને તો વિલાસમાત્ર ન હોય. અહિં હાસ છે તે બધા રસનો ઉદ્બોધક છે. જ્ઞાન પણ પ્રકટ થાય છે બ્રહ્માનંદમાં રસ ગુપ્ત અને જ્ઞાન પણ અપ્રકટ છે. જેમ જલમાં ડુબેલો જલ પીએ તેને જલનો સ્વાદ ન આવે તેવું બ્રહ્માનંદના આનંદનું છે. જૂદાઈથી અનુભવ થાય છે એકરૂપતામાં અનુભવવાનું શું હોય. તેથી ભગવાનનું શ્રીમુખ જોતાં તેનું દાસ્યજ ફલ છે. મોક્ષ ફલરૂપ નથી. ઇન્દ્ર-ભાવે સ્વર્ગમાં જવું તે પણ ફલરૂપ નથી. કારણ કે સ્વર્ગમાં ઇન્દ્ર મોટો પણ તે દૈત્યોથી હુમેશાં ભયવાળો રહે છે. તે ઇન્દ્રાદિ ભગવાનપાસે આવે ત્યારે ભગવાનના ભુજદંડ તેને અભય આપે તે ભુજદંડ તો ભક્તિમાં છે. તો ઇન્દ્રાદિરૂપે સ્વર્ગમાં જવું કોઈ કામનું નથી. ભગવાન કેવળ દૈત્યોથી અભય આપીને બેસી રહેતા નથી પણ ક્રિયા-શક્તિથી યજ્ઞ વગેરેનું ફલ પણ આપે છે જેનાવડે ઇન્દ્રનો અધિકાર પૂરો થયા પછી તે મુક્ત થઈ શકે. ભુજને દંડ કહ્યા એટલે તેનો કોઈ અનાદર ન જ કરી શકે એમ કહ્યું. દંડપદ પણ યુગ સાથે છે. તેથી દૈત્યનો સર્વથા નાશ કરે છે. વક્ષસ્થળને પણ જોઈને એમ કહ્યું. લોકમાં રમણ લક્ષ્મીથી થાય છે પણ ભગવાનના વક્ષસ્થળમાં તો શ્રી રમે છે. ચકાર કહ્યો છે તેથી ધર્મની પણ સ્થિતિ વક્ષસ્થળમાં છે. ધર્મઃ સ્તનઃ ઇત્યાદિ વાક્યો તેનું સમર્થન કરે છે. (અહિં એક શ્રીગુણાંકજીનો સ્વતંત્ર લેખ સુબોધિનીમાં મલી ગયો છે.) [ભગવાન એવી રીતે જોતા નથી ત્યાં દાસ્ય પણ તે ભક્તો માગતાં નથી. ભગવાનને તેવો ભાવ ન આપવો હોય તો તેમ જુએ પણ નહિ તે યોગ્ય છે. વળી ઔપપત્યમાં છ દોષ કહ્યા તે અમે જેની સાથે તે કરવા માગીએ છીએ તેમાં તો છ ગુણ છે એટલે તે દોષ નથી. જે પરમ પુરુષાર્થ આપે તે પાપ ન કહેવાય. ફલથી પાપ નિહાને પાત્ર છે. જેનું ફલ સાંઝે તે પાપ નહિ તેની નિંદા પણ ન હોય.] ૩૮

કાશ્ચયજ્ઞ તે કલપદામૃતવેણુગીત-

સંમોહિતાર્યચરિતાન્ન ચલેન્નિલોક્યામ્ ।

ત્રૈલોક્યસૌભગમિદં ચ નિરીક્ષ્ય રૂપં

યદ્દોદ્વિજદ્રુમમૃગાઃ પુલકાન્યવિભ્રન્ ॥ ૪૦ ॥

હે અંગ ! આપના અવ્યક્ત મધુર પદામૃતવાળા વેણુગીતથી મોહિત થતી ત્રિલો-
કીમાં કઈ સ્ત્રી એવી છે કે જે આર્યચરિતથી ચલિત ન થાય ? ત્રિલોકીમાં સુંદર
આપનું રૂપ જોઈને ગાયો પક્ષિઓ વૃક્ષો પશુઓ પણ પુલકિત થયાં છે.

સુબોધિની—હે અંગ, આપે અમને જે ધર્મ કહ્યા તે આપે પુરુષોને કહેવા
જોઈએ, સ્ત્રીઓ તે ધર્મો પાળી ન શકે. જે અસંભવિત હોય તે ધર્મ ન કહેવાય. એમ
અમારા ધર્મનો નાશ કરનાર ધર્મને સ્થાપનકરનાર આપનું સ્વરૂપજ છે આપ
અદ્ભુત કર્મા છો, જેનાથી સ્થાપન કરો તેનાથી નાશ પણ આપ કરી શકો. ખરી-
રીતે તો સ્વરૂપના સંબંધવાળા ભક્તોનો ધર્મ આપ સ્વરૂપથી રાખો છો તે એટલું જ
કે વિજયતીય ભાવથી તેને રક્ષણ આપો છો. સ્વીયભાવનું પોષણ કરો છો. જે ધર્મના
સંબંધવાળો છે તેના ધર્મને ધર્મથીજ રક્ષો છો. સ્વરૂપથી નહિ. એમ આપ અમારા
પોતાના અંતરંગ છો એમ બતાવવા માટે હે અંગ એમ સંબોધ્યા છે. એટલે આપ અમારા
છો એ બતાવવા માટે આ વાત નથી પણ ખરું કહીએ છીએ. ત્રણ લોકમાં જે સ્ત્રીજાતિમાં
ઉત્પન્ન થઈ તે તો આર્યચરિતથી કેમ ન ચળે ? ત્રિગુણોનું કાર્ય ત્રિલોકી તેમાં તામસી
મૂઠ હોય. તે મૂઠાથી ધર્મમાં રહે તેને આપ મોહ કરી ચલિત કરો. રાજસી સ્વભાવ-
થીજ ચળે, સાત્વિકી જ્ઞાનથી ધર્મમાં રહે તેને આપ ચળાવો. આર્યમાર્ગને છોડવાનું
કારણ કહે છે કે મોહ થાય તે આર્યચરિતથી ચળે. પાંચ પર્વવાળી અવિદ્યામાં પણ
ભગવાનનો સંબંધ થાય તેથી અવિદ્યા બાધક ન થાય પણ બીજાજ બાધક થાય છે.
તેને આપનાથી બળ મળે છે. આપ વેણુમાંથી મધુરપદ કાઢો છો તેની સાથે અમૃત
હોય તે વેણુદ્વારા ગવાય તે કાનદ્વારા સ્ત્રીઓના હૃદયમાં જાય તેને સારીરીતે મોહ કરે
'ગાનારની, 'સ્ત્રી કામના કરે છે' એમ શ્રુતિ કહે છે. સ્ત્રી તો દેહ છે. ઇન્દ્રિયોને મોહ
કરનાર વેણુ છે. રસરૂપ છે તેથી, અમૃત પ્રાણને મોહ કરે, પદો અંતઃકરણને, અવ્યક્તતા
આત્માને મોહ કરે ત્યારે સારીરીતે મોહ થાય. આર્યો એટલે પ્રમાણબળને વિચાર-
નાર પ્રમાણમાં ઇન્દ્ર મહેન્દ્રમાં પણ ભેદ મનાય છે. એવી જુદાઈ ન હોય તો ઇન્દ્રના
યજ્ઞ કરનારને વર્ષાન્તે પ્રાયશ્ચિત્ત ન કરવું પડે તેથી દેહ શિવાય સ્વરૂપથી આવ્યો
હોય તો પણ પ્રમાણ માર્ગમાં તેનો વિરોધ થાય. પ્રમંથ બળના વિચારથી વસ્તુ વિચાર
કરવો ઘટે એમ ન થાય તો વિધિ તથા નિષેધાખ્ય વિધિઓ વૃથા થાય. તે વાત
આગળ એકાદશસ્કંધમાં કહેવાશે. માટે માર્ગાન્તરનો વિરોધ માર્ગાન્તરમાં ઉપયોગી
નથી તેથી અહિં મર્યાદાભંગનો દોષ નથી કેમ કે અહિં પુષ્ટિમાર્ગ છે. આનો ઉત્તર
આગળ પરીક્ષિતના પ્રશ્નના ઉત્તરરૂપે શુકદેવજી આપશે. તેથી અહિં ફલ સિદ્ધ છે.
સાધનરૂપે અપકીર્તિ આપણને પ્રતિબંધિકા નથી. કેવળ નામથી મર્યાદા ભંગ કરો છો

એટલુંજ નહિ પણ આપનું સ્વરૂપ પણ મર્યાદાનો ભંગ કરે છે ત્રણ લોકનું સૌંદર્ય એકત્ર થએલ હોય એવું રૂપ છે જેમ દિવસનું રૂપ સૂર્યથી રાતનું રૂપ ચંદ્રથી દેખાય તેમ જગતમાં સુંદરતા ભગવાનના રૂપથી ગણાય. તે આ પ્રત્યક્ષ છે. ચકાર તે રૂપ અનુભૂત પણ છે. તેને જોઈને અને વેણુંને સાંભલીને કંઈ સ્ત્રી આર્યચરિતથી ન ચળે. આ તો પ્રમાણની વાત દુર્બલ છે એમ કહ્યું પણ બીજીરીતે પણ આપને જોઈને મર્યાદા રહેતી નથી. સ્વરૂપની મર્યાદા પણ ચાલી જાય છે. જે કોઈ દિવસ ફરવી ન જોઈએ. તેજ કહે છે કે ગાયો તો નીતિ ધર્મને જાણનાર નથી તે પોતાની માતાને પણ ગમન કરે છે. પક્ષિઓ સર્વ ભક્ષણ કરનાર છે. વૃક્ષો સ્થાવર છે તેને બહારનું જ્ઞાન હોતું નથી કેટલાક તો વૃક્ષોને ઇન્દ્રિયો નથી એમ કહે છે. મૃગો બીકણ છે. તે પણ ભગવાનનું રૂપ અને તેનું ગીત સાંભલી રસમાં લીન થઈ પુલકિત થાય છે રસિક મનુષ્યના જેવા ધર્મો ધારણ કરે છે. જેને ભગવાને રસના અનભિજ્ઞ બનાવ્યા છે. સ્ત્રીઓનો તો ચળવાનો સ્વભાવ છે તે સ્વધર્મને ભૂલે એમાં આશ્ચર્ય જેવું કંઈ નથી. ૪૦

એમ ભગવાને કહેલા વાક્યોના ઉત્તરરૂપે પુષ્ટિનો સિદ્ધાન્ત પ્રજ્ઞભક્તો એ બતાવ્યો પણ તે પુષ્ટિસિદ્ધાન્ત હૃદયમાં ક્યારે આવે કે જ્યારે પ્રભુ કૃપા કરે. તેથી કૃપાની પ્રાર્થના કરે છે.

व्यक्तं भवान् ब्रजभयार्तिहरोभिजातो

देवो यथादिपुरुषः सुरलोकगोप्ता ।

तन्नो निधेहि करपङ्कजमार्तबन्धो

तप्तस्तनेषु च शिरःसु च किंकरीणाम् ॥ ૪૧ ॥

હું આર્તબન્ધુ આદિ પુરુષ વિષ્ણુ જેમ દેવલોકની રક્ષા કરે છે તેમ આપ પ્રજના દુઃખને દૂર કરવા પધાર્યા છો તેથી અમે આપની દાસીઓ હોવાથી આપના કરકમળ અમારા તપેલાં સ્તન તથા મસ્તક ઉપર ધારણ કરો.

સુબોધિની—આપે અમને કહ્યું અમે આપને કહ્યું એમાં કોના કેટલા મુદ્દા બળવાન નિર્બલ છે તે વાત જોવાની નથી પણ આપને પધારવાનું કારણ સમજી અમારા ઉપર આપે કૃપા કરવી જોઈએ. કેમ કે આપ પ્રજના દુઃખને દૂર કરવા પધાર્યા છો. પ્રજની આર્તિ અને ભય આપે દૂર કરવાં રહ્યાં. નહિ તો સાક્ષાત્ ભગવાનને ભૂતળ ઉપર ઉતરવાનું પ્રયોજન બીજું કંઈ હોય એમ અમે સમજતાં નથી. પૃથ્વી ઉપર ભાર થયો હોય તેને દૂર કરવો હોય તો સંકર્ષણથી તે થઈ શકે. વસુદેવ વગેરેનું ભલું પ્રધુમ્ન કરે, ધર્મની રક્ષા અનિરુદ્ધ કરે. જે પ્રજનો ભય અને દુઃખ આપ ન દૂર કરો તો આપને તે શિવાય બીજું શું કરવાનું છે તે બતાવો. તેથી અમે તો આપનું તે જ કાર્ય છે એમ માનીએ છીએ. અત્યારે અમને જે દુઃખ છે તેવું કદિ થયું નથી. અમે જો દહુ છોડીએ તો આખા પ્રજ ઉપર મોટું દુઃખ આવી પડે તેથી અમારું દુઃખ પ્રથમદૂર કરો. અહિં શંકા થાય કે તે બને ત્યાંસુધી મર્યાદાથી જ દૂર થાય તો ઠીક ગણાય. પણ મર્યાદા મૂકવી પડે તે તો ઠીક ન ગણાય. તેથી બે ઉપાય છે તમને કામ થયો છે તે શાન્ત થાય અથવા તમને જ્ઞાન થાય કે તમે કામાદિના ખરા સ્વરૂપને સમજો એટલે તેની ઉપર

તમને વૈરાગ્ય થાય. એમ કહે તો ત્યાં કહે છે કે ભગવાન બ્રહ્મરૂપ સર્વને સરખા છે છતાં ઇન્દ્રાદિ ઉપર કૃપા કરી દૈત્યોને મારે છે અને સમતા ગુણને થોડીવાર છોડી દે છે. પણ તે દેવને જ્ઞાન આપવા બેસતા નથી. ભગવાન સ્વરૂપને તો બદલે છે તો વાણીને બદલવામાં શું વાંધો છે. તેથી જેમ આદિ પુરુષ દેવ થઇને દેવના લોકની રક્ષા કરે છે તેમ આપ ધર્મની મર્યાદાના રક્ષક છો છતાં અમારો સંબંધ કરો. તે જ મિષ કરીને કહે છે કેમ કે રસની સાક્ષાત્ વાત ન થાય પણ બીજાના મિષથી કહેવાની રીતિ છે. તેથી કહે છે કે પ્રથમ અમારા મસ્તક ઉપર શ્રીહસ્ત સ્થાપન કરો. તેનાથી અમને અભય થાય. પછી અમારા હૃદયનો તાપ મટાડવા માટે સ્તન ઉપર અમૃતને સ્તવનાર કરકમળ તાપનાશક હોઇને ધારણ કરો. તેમાં કાંઈ અયોગ્ય નથી કેમ કે અમે આપની દાસીઓ છીએ. અથવા અમારી પરીક્ષા કરવા તો એટલો પ્રયોગ કરી જુઓ. એ અભિપ્રાયથી ભક્તો રસની ભાષામાં બોલ્યાં છે. ૪૧

એ પ્રાર્થના કરી ત્યારે ભગવાને જે કંઈ તે કહે છે.

શ્રીશુક ઉવાચ—

इति विह्वलितं तासां श्रुत्वा योगेश्वरेश्वरः ।

प्रहस्य सदयं गोपीरात्मारामोप्यरीरमत ॥ ૪૨ ॥

યોગેશ્વરના ઇશ્વર કૃષ્ણ ગ્રજભક્તોના વિલાપને સાંભલીને હસ્યા પોતે આત્મામાં રમનાર છે છતાં દયાવાળા થઇને ગોપી સાથે રમ્યા.

સુબોધિની—‘છ ગુણરૂપ ઐશ્વર્ય ભગવાનમાં છે તેને સાથે રાખીને હરિ પોતે સ્વયં રમ્યા. સ્વરૂપથી પણ ભગવાન શૃંગારરૂપ છે. તે સંયોગ અને વિપ્રયોગ ભેદથી બે પ્રકારનો છે. પ્રથમ સામાન્ય રમણ છે બીજામાં મિશ્ર રમણ છે. પ્રથમ બાહ્ય રમણ કંઈ પછી આંતર રમણ કંઈ પછી જાતકેલિના ભેદથી નાના વિલાસથી રમ્યા. વિપ્રયોગ તે ભક્તોને સિદ્ધ થવા માટે ભક્તોના હૃદયમાં માન પ્રકટ કર્યું ત્યારે ભગવાને સ્વરૂપનું તિરોધાન કર્યું કારણ કે તે લૌકિક કામુક નથી.’ પ્રથમ તેનો તાપ દૂર કરવા માટે તેની સાથે સામાન્ય લીલા કરી તે કહે છે એ પ્રમાણે તેના વિલાપને સાંભલીને પોતે હસ્યા પછી રમ્યા.

ભગવાનને ઇન્દ્રિયો નથી કેમકે તે આનંદધન છે ઇન્દ્રિયોવગર રમણ કેમ થાય. તેના ઉત્તરમાં કહે છે કે યોગેશ્વરોના પણ તે ઇશ્વર છે. યોગવડે બધા પદાર્થો સ્ફુરે છે. અણિમા વગેરે સિદ્ધિઓ પણ તેજ વખતે પ્રત્યક્ષ થાય છે. તેથી ઇન્દ્રિયાદિયુક્ત સ્વરૂપ જ પ્રકટ કરીને રમ્યા પોતે કામને લઇને રમ્યા નથી. કામનો નિયમ છે કે બીજ પડે એટલે કામ નિવૃત્ત થાય. ભગવાને તો એવું રમણ કર્યું કે તેનો ભાવ કોઈ સમયે શિથિલ ન થાય. તેથી પ્રથમ વિશેષરૂપે હસ્યા. હાસ્યમાં તેના ઉદ્ધારનો જ વિચાર

કારિકા:

૧ પङ्गुणैश्वर्यभावेन षोढा रेमे हरिः स्वयम् । स्वरूपेणापि शृङ्गारो द्विविधोपि निरूपितः ॥ ૧ ॥

સામાન્યરમણં પૂર્વ વિશેષે મેલનં પુરા । બાહ્યેન રમણં પશ્ચાદાન્તરં ચ તતઃ પરમ્ ॥ ૨ ॥

તત્તો નાનાવિલાસેન જાતકેલિવિમેદતઃ । વિપ્રલમ્ભસ્ય સિદ્ધ્યર્થ તાસાં માનમુદીર્યતે ॥ ૩ ॥

તિરોભાવસ્તતશ્ચાપિ નાયં લૌકિકકામુકઃ ॥ ૩૩ ॥

કર્યો પછી પોતાનાથી જૂદાં ગણી મર્યાદામાં પડકવા માટે હુસ્યા નથી તે જ કહે છે કે દયા બતાવીને રમ્યા. ગોપીને રમાડ્યાં પોતે તો આત્મારામજ રહ્યા. તે રસના આધાર બને એ હેતુથી ભગવાને દયા બતાવી.

‘ભગવાનના રમણમાં ક્રિયા કામના જેવી છે છતાં તેમાં કામ નથી. તે ગોપીઓના કામની પૂર્તિ નિષ્કામવડે કરી અટલે ગોપીઓમાં પણ કામ નથી અન્યથા નિષ્કામથી તે કામની પૂર્તિ ન થાય કેમકે સજાતીય કામજ પૂર્તિલાયક છે. જો ગોપીમાં લૌકિક કામ હોય તો તે સંસારનું કારણ બને. જો નિષ્કામથી તેનો કામ પૂર્ણ થાય તો તે પણ નિષ્કામ સમજવાં. તેથી મોક્ષ ફલવાદી મર્યાદાનો અહિં ભંગ થતો નથી. તેમ આ ભગવાન અને ગોપીની કીડાને સાંભળનાર પણ નિષ્કામ થશે એમાં કોઈ સંદેહ નથી. કારણ કે ભગવાનનાં બધાં ચરિત્રો નિષ્કામ છે. તેથી તેના સાંભળનારને કામ વધશે નહિ પણ તે નિષ્કામ થશે. ભગવાન આત્મારામ છે તેથી આત્મામાં રમણ કર્યું એમ કોઈ ન સમજે તેથી અપિ શબ્દ મૂળમાં છે. એમ અનેક પ્રકારથી રમ્યા. ઉત્તરોત્તર અધિક રસ પ્રકટ કર્યો. ૪૨

એમ સામાન્ય લીલા કહીને વિશેષ લીલા હવે કહે છે.

તાભિઃ સમેતાભિરુદારચેષ્ટિતઃ

પ્રિયેક્ષણોત્ફુલ્લમુખીભિરચ્યુતઃ ।

ઉદારલીલાદ્વિજકુન્દદીધિતિ-

વર્યોચતૈનાઙ્ક ઇવોહુભિર્વૃતઃ ॥ ૪૩ ॥

પ્રિયને જોવા માટે પ્રકુલિત નેત્રવાળાં બધાં એકત્ર થએલા ગોપીઓની સાથે ઉદાર ચેષ્ટા કરતા અચ્યુત ઉદાર લીલાવાળા દાંતરૂપ કુંદના કિરણોથી નક્ષત્રની સાથે ચંદ્ર શોભે તેમ ભગવાન શોભવા લાગ્યા.

સુબોધિની—જેને કામકેલિ ઉત્પન્ન થઈ નથી એવી નાયિકાઓની સાથે પરિચયમાં ભગવાન પ્રથમ આવ્યા. તે પ્રથમ ભયથી જૂદાં ઉભાં હતાં. ઉદાર ચેષ્ટાવાળા ભગવાનને કહ્યા તે ઉદારતા રસની સમજવી. જેમ તેને મોટો રસ પેદા થાય તેવી ચેષ્ટા ભગવાને કરી. તે પણ કામશાસ્ત્રમાં સિદ્ધ એવી સર્વલીલા કરી તેથી અંતરમાં તે પૂર્ણ થયાં. ભગવાનને જોવા માટે તેના નેત્રો રૂંદ્યાં. જેમ સૂર્યના કિરણથી કમળ ખીલે તેમ ભગવાનના નેત્રસંબંધથી તે ખીલ્યાં. ખરીરીતે તો લોભમાં રહેલ રસને માટે તે તત્પર હતા. તેમ કરે તો રસ ખલાસ થાય એ શંકાના ઉત્તરમાં કહે છે કે ભગવાન અચ્યુત છે. તેને પણ રસની સમાધિ ન થવા માટે ઉદાર હાસ પૂર્ણકામ આપનાર તેથી જે મોહ એ મોહ સ્નેહ વધાર્યો ત્યારે હાસમાં ભગવાનના દાંત દેખાયા તે કુંદના પુષ્પ જેવા ઘોળા હતા તેના કિરણોવડે તે લાલ થયા. હાસ થેત હોય. કુંદ પણ સ્નેહને લીધે

કારિકા:

૧ ક્રિયા સર્વાપિ સૈવાત્ર પરં કામો ન વિદ્યતે । તાસાં કામસ્ય સંપૂર્તિર્નિષ્કામેનેતિ તાસ્તથા ॥ ૧ ॥

કામેન પૂરિતઃ કામઃ સંસારં જનયેત્ સ્ફુટમ્ । કામાભાવેન પૂર્ણસ્તુ નિષ્કામઃ સ્યાન્ન સંશયઃ ॥ ૨ ॥

અતો ન કાપિ મર્યાદા મમ્મા મોક્ષફલાપિ ચ । અત એવ શ્રુતો લોકો નિષ્કામઃ સર્વથા ભવેત્ ॥ ૩ ॥

છે. પ્રથમ ભગવાનનો નિરુપધિ સ્નેહ હતો પરંતુ રસશાસ્ત્ર પ્રમાણે સ્વરૂપાનંદ આપવાને થોડો તેના જેવો કામરસ પણ પેદા કર્યો તે બતાવવા માટે સ્નેહરૂપ દાંતને દ્વિજ કહ્યા છે. તેમ જો ફલનો ભોગ થાય તો કાંતિ ઝાંખી પડે એ શંકા ન થવા માટે કિરણને દીધિતિ કહી છે. જો કે ભગવાન ભક્તોના આગ્રહથી રમ્યા છે જગતના દોષને મટાડવા માટે પણ રમ્યા છે છતાં તે પૂર્ણમનોરથ નથી. તેથી લૌકિક દૃષ્ટાન્ત દે છે. નક્ષત્રની સાથે ચંદ્ર શોભે તેમ શોભ્યા. એથી બંધશિવાય બધી લીલા ભગવાને કરી. ૪૩

એમ આ લીલા ભગવાને કરી તેથી બાધકકામ નિવૃત્ત થયો. બીજી લીલાને ઉદ્બોધવા માટે પૂર્વ સામગ્રી કહે છે.

उपगीयमान उद्गायन् वनिताशतयूथपः ।

मालां बिभ्रद्वैजयन्तीं व्यचरन् मण्डयन् वनम् ॥ ૪૪ ॥

હજારો યુવતીઓના યૂથના પતિ ભગવાન વૈજયન્તી માળા કુંઠમાં ધરીને ગોપીઓ જેનું ગાન કરે છે એવા પોતે વનની શોભામાં વૃદ્ધિ કરતા અને ઉચ્ચસ્વરે ગાન કરતા ફરવા લાગ્યા.

સુબોધિની—સમીપમાં રહેલી ગોપીઓ ગાન કરે છે. પોતે ભગવાન ઉચ્ચસ્વરે ગાય છે પછી અનેકભેદભિન્ન સ્ત્રીઓના યૂથના પોતે પતિ થયા. જેટલી સ્ત્રીઓની સાથે રસ ઉત્પન્ન થાય તેટલાનું એક યૂથ કહેવાય. અનેક ભક્તો માટે અનેક રૂપ પ્રભુએ કર્યો તેના રક્ષક એટલે દૂરથી આશ્વાસન આપનાર થયા તે વખતે ગાન કરતા ચાલતા જાય છે તે વખતનું રૂપ બતાવે છે. નવરત્નની જડાઉ માળા વૈજયન્તી કહેવાય. કેમકે તે દંખતાંજ ઐશ્વર્યબ્યાપિકા છે માળા કીર્તિરૂપ છે તેને કુંઠમાં ધારણ કરી છે. તેનાથી બધું વન શોભાવાળું થઈ ગયું તેમાં લીલાવિલાસથી ચાલતા ગાવા લાગ્યા. એ પણ એવીરીતે ચાલ્યા કે ભક્તના કામને ઉદ્દીપન કરે એટલે એક વનમાંથી બીજા વનમાં ગયા. ૪૪

એમ જ્યારે કામોદ્બોધ ગોપીઓમાં જોયો ત્યારે તેની સાથે કામશાસ્ત્રમાં કહેલા બંધાદિથી લીલા કરી તે કહે છે.

नद्याः पुलिनमाविश्य गोपीभिर्हिमवालुकम् ।

रेमे तत्तरलानन्दिकुमुदामोदवायुना ॥ ૪૫ ॥

યમુનામાં ફરતા રાત્રિવિકાસી કમળમાંથી સંચરતા વાયુથી પ્રસન્ન થએલા ભગવાન શિતળ રેતીવાળા યમુનાજીના પુલિનમાં ગોપીઓની સાથે રમ્યા.

સુબોધિની—નદીનું પુલિન સ્વચ્છ ઠંડી રેતીવાળું જોઈ ત્યાં જઈ તેને બંધાદિવડે રતિને લાયક કોમળ કરીને અનેકભેદભિન્ન ગોપવધૂ સાથે રમ્યા. જેમાં રેતી ઠંડી લાગે છે. તેથી રેતીની નીચેના ભાગમાં પણ ગરમી નથી. બહારથી ઠંડી છે. તે નદીના તરંગોથી આનંદ આપનાર પુલિન છે અથવા આનંદ આપનાર પવન છે અથવા આનંદ આપનાર કુમુદનો સારો ગંધ છે. તે આનંદ આપે છે માટે મંદ છે. તેથી શિત મંદ સુગંધ વાયુ કહ્યો કેમકે મોટા બંધોમાં વાયુની પણ જરૂર હોય છે. ૪૫

એમ બધાં ભક્તોનું સર્વભાવથી જાતરમરકેલિપણું કહીને હવે આઠ પ્રકારના આલિંગન પૂર્વક કામાદિચેષ્ટાપૂર્વક રસવિલાસનું ચરિત્ર કહે છે.

વાહુપ્રસારપારિરમ્ભકરાલકોરુ-

નીવીસ્તનાલભનનર્મનચાગ્રપાતૈઃ ।

ક્ષ્વેલ્યાવલોકહસિતૈર્વ્રજસુન્દરીणां

उत्तम्भयन् रतिपतिं रमयांचकार ॥ ૪૬ ॥

ભુજાને લંબાવે છે, આલિંગન કરે છે, હાથ, અલક, સાથળ, નાડીની ગાંઠ, સ્તનનો સ્પર્શ, મજકરી, નખદંતક્ષત, સ્તોભવાક્ય, દૃષ્ટિ કરવી, હસવું વગેરે લીલાથી તેના કામને પ્રબુદ્ધ કરતા કૃષ્ણ ગોપીઓને રમાડવા લાગ્યા.

સુબોધિની—દૂર રહેલ ભક્તના અવયવોના સ્પર્શ માટે હસ્ત લંબાવે છે. પછી તેને બલાત્કારે પરિરંભ કરે છે. પછી તેના હાથથી ગોપીઓ અલક ઉર નીવી સ્તન વગેરેનો સ્પર્શ કરે છે. હાથમાં હાથ મેલાવે છે. તે પુરુષાયિત લીલામાં હાથમાં હાથ મેળવાય છે. અથવા વાળને ડિંચા કરવા અલકનો સ્પર્શ કરે છે. ઉરનો સ્પર્શ બાહુ બાંધવા માટે. રસ પુષ્ટ થતાં નીવી (વસ્ત્ર)ની ગાંઠ ખોલવા તેનો સ્પર્શ કરે છે. રસ વધવા માટે સ્તનનો સ્પર્શ કરે છે. એમ પાંચ જાતના સ્પર્શ કહ્યા. તે કામશાસ્ત્રમાં કહેલ છે. નર્મ, પરિહાસ અને વચન એ રસને ટકાવવા માટે છે. પછી નખ મારવાનું દાંત બેસાડવાનું અને તાડનકરવાનું એ કામ યુદ્ધમાં ઉપયોગી છે. તે તે અવયવમાં રહેલો કામ તેમ કરવાથી ત્યાંથી ઉભો થાય છે. જેમ સેનાને મારો ત્યારે રાજા આવે તેમ સ્ત્રીરૂપ કામની સેના મુઘ્ધ થાય ત્યારે કામ જાગે અને લડે. ક્ષ્વેલી એટલે એ રસ વધારનારા અર્થ વગરના વાક્યો. તે પૂર્વક અવલોકન અને હસવું એ રસને સ્થિર કરનાર છે. એમ બાર પ્રકારનો કામ સ્ત્રીના બાર અંગમાં રહ્યો છે તેને પ્રબુદ્ધ કરીને તેને હરાવ્યો તે કહે છે કે રતિપતિને જગાડીને રમ્યા. સંયોગમાં કામ રતિપતિ છે. વિયોગમાં કામ અગ્નિરૂપ છે. એમ આદિદેવિક કામને જગાડીને તે ગોપીઓ સાથે ભગવાને રમણ કર્યું તેમાં પણ ગોપીઓને સુખજ આપ્યું કામના અંતમાં વૈરાગ્ય થાય છે તેમ ન કર્યું. ૪૬

એમ સંભોગશૃંગાર કહીને વિપ્રલંભશૃંગાર કહેવા માટે તેમને માન થયું એ વાત કહે છે.

एवं भगवतः कृष्णाल्लब्धमाना महात्मनः ।

आत्मानं मेनिरे स्त्रीणां मानिन्योभ्यधिकं भुवि ॥ ૪૭ ॥

મહાભનવાળા ભગવાનથી માન મળ્યું ત્યારે ગોપીઓ માન કરીને પોતાના આત્માને પૃથ્વીની સ્ત્રીઓમાં વધારે શ્રેષ્ઠ ગણવા લાગી.

સુબોધિની—પૂર્વે કહ્યાપ્રકારે સર્વરીતે રસદાનમાં સમર્થ સદાનંદ ફલાત્મા કૃષ્ણથી જેને માન મળ્યું છે એવી ગોપીઓ પોતાને પૂર્ણ સમજવા લાગ્યા. ભગવાન પૂર્ણ છે તેનાથી બીજા પૂર્ણ થાય છે એમ ન સમજી. ત્યાં કોઈ કહે કે ભગવાને તેને

માનવાળી કેમ કરી થોડી અધૂરી કેમ ન રાખી તેના ઉત્તરમાં કહે છે કે ભગવાન મહાત્મા છે. મોટા જલમાં ઉતરે તે કુબ્યા વગર ન રહે. અથવા તેવા જલાશયમાં ઘડે બોળ્યો હોય તો તે અપૂર્ણ ન રહે તેથી તેઓ પૂર્ણ થયાં એટલુંજ નહિ પણ સ્ત્રીઓમાં પોતાને અધિક અથવા પૃથ્વીમાં અમારા જેવી કોઈ નથી એમ માનવા લાગ્યાં તે બાબતનો તેના મનમાં ગર્વ પણ થયો. અમારા જેવી જગતમાં બીજી સ્ત્રીઓ નથી. માટે ભગવાન પણ જો પ્રાર્થના કરશે તો આપણો રસ તેને આપશું એવા માનવાળી થઈ. તેથી ભગવાનને ભેટતાં ભગવદ્ધર્મો તેમાં આવ્યા. તેથી જેમ પ્રથમ ભગવાન પાસે પ્રાર્થના કરી ત્યારે તે આપણે વશ થયા તેમ હવે એ આવીને આપણને પ્રાર્થના કરશે તો આપણો રસ આપણે તેને આપશું આવો ભાવ રસને માટે તેનામાં પ્રકટ થયો. તેથી ભગવાનમાં દોષરૂપ ભાવ નથી કેમકે તે ભગવાનમાં ભાવવાળાં છે. ૪૧

ભગવાને વિચાર્યું કે બહાર રહી રસ તેને ન આપવો પણ તેની સાથે એકતા કરીને રસ આપવો એ વિચારી બહારથી તિરોહિત થયા તે કહે છે.

તાસાં તત્સૌભગમદં વીક્ષ્યમાનં ચ કૈશવઃ ।

પ્રશમાય પ્રસાદાય તત્રૈવાન્તરધીયત ॥ ૪૮ ॥

इति श्रीभागवतदशमस्कन्धपूर्वार्द्धे तामसफलप्रकरणे(प्रथमः)षड्विंशोऽध्यायः ॥

કૈશવ ભગવાને તે ગોપીઓને સૌભાગ્યનો ગર્વ થયો અને તેમાં પોતાનામાં મોટાઈ આવી તેને બરાબર જોઈને તેને શાન્ત કરવા અને તેની ઉપર કૃપા કરવા પોતે ત્યાં દેખાતા હતા તે ન દેખાયા.

સુબોધિની—માન થયો તે તેને પૂર્ણ કરનાર થયો દોષને માટે નથી. સ્ત્રીઓમાં અને પૃથ્વીમાં પોતાની શ્રેષ્ઠતાનું જ્ઞાન તે દોષરૂપ છે તેનો અનુવાદ કરી તે દોષ દૂર કરવા માટે ત્યાં દર્શન દેતા બંધ થયા. તે કહે છે કે તે ગોપીઓને સૌભાગ્યનો ગર્વ થયો તેને શાન્ત કરવા ભગવાન તિરોહિત થયા. ભગવાને રમણ કર્યું તેથી તેને એવો ભાવ થયો તે તો ભગવાનનો કરાવ્યો થયો તેમાં તિરોધાન થવાનું શું જરૂર હતું? એ શંકાના ઉત્તરમાં કહે છે કે તેનામાં માન જોયું તેથી તેની ઉપર પ્રસાદ કરવા તિરોહિત થયા. પહેલાં પોતે માન કર્યું હતું પાછળથી ભક્તોને માન થયું તેથી ગોપીઓના યોગામાં જ છે છતાં ન દેખાણા. તે બે વાતો ભગવાને નહોતી કરવી જોઈતી પણ તેની ઉપેક્ષા કરી હોત તો ગોપીઓ પોતાનો દોષ સમજી જાત. તેના ઉત્તરમાં કહે છે કે ભગવાન કૈશવ છે. રજોગુણી બ્રહ્મા તમોગુણી શિવના રજોગુણતમોગુણને નિવારણ કરી તેને મુક્તિ આપી તેમ એ ગોપીઓના મદ અને માનને દૂર કરી તેને મુક્તિ આપવા પોતે તિરોધાનલીલા દેખાડી. આ ગોપીઓ તામસાધિકારવાળાં છે તેથી કાયિકં તામસે મુદ્ધયમ્ એ ન્યાયથી ભગવાને કાયિક તિરોભાવ બતાવ્યો છે. ૪૮

એમ ભાગવતદશમસ્કન્ધના બીજા તામસપ્રકરણના અવાંતર-ફલપ્રકરણનો શ્રીવલ્લભાચાર્યવિરચિત-સુબોધિનીટીકાના ગુજરાતીભાષાન્તરનો પહેલો અધ્યાય સમાપ્ત થયો.

અધ્યાય બીજો.

‘પોતાનો’ આનંદ ગોપીઓમાં સ્થાપનાર્થ ભગવાને લીલા કરી છે તેમાં બાહ્ય-આનંદ પુષ્ટ એવો થયો કે તેણે ફરીને અંતરમાં પ્રવેશ કર્યો. એમ કરવા માટે ભગવાન લીલાસહિત ભક્તોના હૃદયમાં પ્રવિષ્ટ થયા. આ અધ્યાયમાં ચાર અર્થ કહેવાના છે તેમાંથી રસાસક્તિ,^૧ હરિની ક્રિયા^૨ ગર્વનો અભાવ^૩ એ ત્રણ આ અધ્યાયમાં કહેવાય છે. તેનો ઉદ્દેશ તેનું લક્ષણ અને તેનું ફલ એમ ત્રણ પ્રકારે કહેવામાં આવશે. દશમસ્કન્ધના આરંભથી ત્રણ ક્ષેપકને ગણીએ નહિ તો આ ૨૭ મો અધ્યાય છે તેમાં ભગવાન તિરોહિત થયા તેને શોધવામાં ભક્તો તત્પર છે તેમને જે રસ અત્યારસુધી બહાર હતો તે હમણાં હૃદયમાં ગયો છે આ વાત આ અધ્યાયથી કહેવામાં આવે છે’.

પૂર્વાધ્યાયસમાપ્તિ વખતે ભગવાનનું તિરોધાન કહેવામાં આવ્યું ત્યારે ભક્તો તે વખતે રસમાં આસક્તચિત્ત હતાં તેને ઉપરથી એમ લાગ્યું કે ભગવાન અમારી પાસે નથી ત્યારે તેને મોટું દુઃખ થયું તે વાત કહે છે.

શ્રીશુક ઉવાચ—

અન્તર્હિતે ભગવતિ સહસૈવ વ્રજાઙ્ગનાઃ ।

અતપ્યંસ્તમચક્ષાણાઃ કરિણ્ય ઇવ યૂથપમ્ ॥ ૧ ॥

શુકદેવ બોલ્યા—ભગવાન તિરોહિત થતાં જ્યારે વ્રજસ્ત્રીઓએ તેને ન જોયા ત્યારે યૂથનિર્વાહકહાથીને ન જોતાં હાથણીઓ અકળાય તેમ ગોપીઓ હૃદયમાં તાપ કરવા લાગ્યાં.

સુબોધિની—છ ગુણની સાથે ભગવાન ગોપીઓના હૃદયમાં પ્રવિષ્ટ થયા તેને હૃદયમાં ન જોયા ત્યાં સુધી ભગવાનને બહાર ન જોવાથી એકદમ તાપ કરવા લાગી. તેનું કારણ કે અત્યાર સુધી તેનાં દર્શન થતા હતાં તે અત્યારે નથી થતાં તેથી હૃદય માં સહજ તાપ કામરૂપ હતો પણ તે તાપ ભગવાનના દર્શન સ્પર્શનથી શાંત પડ્યો હતો જ્યારે દર્શન ન થયા લાગ્યું ત્યારે તાપશાન્તિકરનાર કૃષ્ણ ન હોવાથી તેને તાપ થવો યોગ્યજ ગણાય. તે ભક્તોને સ્પર્શવિષય મુખ્ય છે તેમાં દૃષ્ટાન્ત કહે છે કે હાથીને ન જોવાથી તેના રક્ષણ નીચે રહેતી હાથણીઓ દુઃખી થાય તેમ ગોપીઓ દુઃખી થયાં. હાથણીના યુથનો પતિ મદોન્મત હાથી હોય છે. વાત્સ્યાયન કહે છે કે ‘રતિ તો હાથીજ જાણે છે’ ‘રત્યાં વિમર્દે ગજઃ’ સંભોગમાં મર્દનનું કામ હાથીનું છે. એમ વાત્સ્યાયનશાસ્ત્રના વ્યાખ્યાતાએ વિવરણ કર્યું છે. જેમ વનમાં હાથીને મારે એવા સિંહો છે તેની શંકાથી હાથણીઓ દિલગીર થાય તેમ આ લોકમાં માણસને જૂદો પાડનાર કાળ છે તેનો ભય ભક્તોને લાગ્યો તેથી તેને મોઢામાં મોઢો કલેશ થયો. ૧

કારિકા:

૧ સ્વાનન્દસ્થાપનાર્થાય લીલા ભગવતા કૃતા । સ બાહ્યો જનિતઃ પુષ્ટો યથાન્તર્નિવિશેત્ પુનઃ ॥ ૧ ॥

તદર્થ ભગવાંસ્તાસુ લીલયા સહિતોઽવિશત્ । ચત્વારોત્ર નિરૂપ્યાર્થા રસાસક્તિર્હરેઃ ક્રિયાઃ ॥ ૨ ॥

ગર્વાભાવશ્ચ તત્રાદૌ નિરૂપ્યન્તે કમાન્નયઃ । ઉદ્દેશતો લક્ષણતઃ ફલતશ્ચ યથાયથમ્ ॥ ૩ ॥

સપ્તવિંશે તિરોધાનાઙ્ગીલાન્વેષણતત્પરાઃ । રસમન્તર્ગતં ચકુર્ગોપિકા ઇતિ રૂપ્યતે ॥ ૪ ॥

બહારથી સંતાપ થયો તે હૃદયમાં પહોંચવાનો થયો ત્યાં તો ભગવાન લીલા સાથે હૃદયમાં પેઠા હતા તે લીલાઓ પ્રકટ થઈ તેણે તાપને દૂર કર્યો અને પોતે પ્રકટ થવા લાગી તે કહે છે.

ગત્યાનુરાગસ્મિતવિભ્રમેક્ષિતૈઃ

મનોરમાલાપવિહારવિભ્રમૈઃ ।

આક્ષિતચિત્તાઃ પ્રમદા રમાપતેઃ

તાસ્તા વિચેષ્ટા જગદ્ગુહસ્તદાત્મિકાઃ ॥ ૨ ॥

સુંદર ચાલથી, પ્રેમથી, મંદહાસથી વિલાસપૂર્વક જોવાથી, સુંદરભાષામાં બોલવાથી, વનવિહારથી અને વિલાસથી જેનું ભગવાને ચિત્ત આકર્ષિત કર્યું છે એવી ગોપીઓ ભગવદ્રૂપ થઈને લક્ષ્મીપતિની તે તે લીલાઓ કરવા લાગી.

સુબોધિની—તે કાયા વાણી અને મનથી ભગવાનને વશ થયાં છે. તે ભગવાનના ભાવને પામેલાં છે. તેથી તે તે ભગવાનની ચેષ્ટા તેણે કરવા માંડી. તેમાં પહેલી કાચિકી ચેષ્ટા કહે છે. ગતિ એટલે શરીરની ચેષ્ટાથી વશ થયાં છે. પછી ઇન્દ્રિયો સહિત મનની ચેષ્ટાથી વશ થયાં છે તે કહે છે. અનુરાગ—એટલે સ્નેહ એ માનસ ધર્મ છે. તે સ્નેહ પૂર્વક મંદ-હાસનું તેનો વિલાસ. ભક્તોની નિષ્ઠા જોડાવવા માટે, જે એવી દાનવ ભગવાનની ન હોય તો ભગવાન સ્નેહપૂર્વક જુએ તેમાંથી જ્ઞાનજ ઉત્પન્ન થાય તેથી મંદહાસથી થોડો મોહ કર્યો તેથી તે ભક્તો બહાર ન ગયાં તેમ અંદર પણ ન રહ્યાં પરંતુ મધ્યમાં ભગવાન સ્ફૂર્યા તેથી તેના ધર્મોમાં તે પહોંચ્યાં. અનુરાગપૂર્વક સ્મિતથી જે નેત્રનો વિલાસ એટલે અલસવલિતાદિ સહિત સર્વ કદાક્ષો કર્યા. વાણીથી પણ ભગવાને મોહ કર્યો તે કહે છે. મનને રમાડે તે મનોરમ કહેવાય. એવાં ભગવાનનાં ગુપ્ત ભાષણ કેવલવાક્યો ચિત્તને ખેંચનારાં ન થાય તેથી પ્રામાણ્યનો નિશ્ચય સ્ત્રીઓને બીજરીતે ન થાય માટે પ્રથમ ફલનું નિરૂપણ કર્યું. ભગવાનનાં વાક્યો ભક્તના સુખ માટે છે તે તે વખતે જ સુખ આપે છે. તે આ લાપો ક્વચિત્ત બંધના બોધક છે. લીલાના ઉપયોગી છે તે કહે છે. તેમાં પણ વિલાસોના અવાન્તર ભેદ છે જેમ કે ઉત્તાનક બંધમાં ગ્રામ્યબંધ નાગરબંધ વગેરે ભેદ છે. તે બંધો પોતે ભક્તોમાં કરેલા છે. તે તામસ, રાજસ અને સાર્ત્ત્વિક એ ત્રણ પ્રકારના ચિત્તને ખેંચે છે. તેથી તેના ચિત્ત ભગવાનમાં ખેંચાણું છે. તેથી વિરહનો તાપ તેને ન થયો. આહિં પ્રમદા કહી છે તેથી અંતર અને બહારના અનુસંધાનના કારણરૂપ ઉત્કટ ભાવ એ પ્રમદા શબ્દથી સમજવાનો છે. માટે પ્રભુની લીલા તેના હૃદયમાંથી પ્રકટ થઈ તે યોગ્ય થયું છે. વળી મોટો મદ પણ તેને થયો છે નહિં તો દાસ્યભાવને ચૂકત નહિં. ત્યારે તે કેવળ ભગવાનની લીલાને હુમણાં પોતે અનુભવતાં નથી તેથી લક્ષ્મીના પતિની લીલા એમ કહ્યું છે. તેણે ભગવાનની લક્ષ્મી સાથેની લીલાને ગ્રહણ કરી એક લીલામાં પણ ઘણી ચેષ્ટા કરે છે તેથી બહુવચન તાસ્તા એમ કહ્યું છે. ત્યાં શંકા થાય કે આ તો દાસીઓ છે તેમણે ઈશ્વરના ધર્મો પ્રકટ ન કરવા જોઈએ કેમકે દાસને દોષ લાગે ત્યાં કહે છે કે જેના આત્મામાં ભગવાન છે તે પોતે તદાકાર થઈ

મયાં છે, તેણે ભગવત્લીલા તાપ મટાડવા માટે અહણુ કરી તેથી તે લીલાનો ઉદ્દેશ કહ્યો. વિસ્તાર આગળ કહેવાશે ક્રમનું કારણ પણ આગળ કહિશું. ૨

પછી તો એમણે ભગવત્સ્વરૂપનો અંગીકાર કર્યો તે કહે છે.

ગતિસ્મિતપ્રેક્ષણભાષણાદિષુ

પ્રિયાઃ પ્રિયસ્ય પ્રતિરૂઢમૂર્તયઃ ।

અસાવહં ત્વિત્યબલાસ્તદાત્મિકા

ન્યવેદિષુઃ કૃષ્ણવિહારવિભ્રમાઃ ॥ ૩ ॥

ભગવાનનું ચાલવું, ભગવાનનું મંદ હસવું, ભગવાનનું ભાવપૂર્વક જોવું અને ભાષણ કરવું એમાં પ્રિયના જેવાં રૂપવાળાં સ્વામિનીઓ થઈ ગયાં અને આ હું કૃષ્ણ હું એમ બોલતાં કૃષ્ણના વિહાર અને વિલાસ કરવા લાગ્યાં.

સુબોધિની—ભગવાનના ધર્મો પોતાનામાં આવ્યા ત્યારે એ ધર્મોનો વિરોધ થાય માટે પોતાના ધર્મો હતા તેને ભગવાનમાં ભક્તોએ મૂક્યા. તે ધર્મોમાં કાયા વાણી મન અને નેત્ર એ ચાર ધર્મો પ્રધાન છે. તે ભગવાનના ધર્મોમાં પોતાના ધર્મો મૂર્તરૂપે આરોપિત કર્યા. એમ જો એકબીજાના ધર્મો મિશ્ર ન થાય તો વિલાસ બરાબર ન થાય. તે વિલાસ બતાવે છે તેમાં ગમન કાયાથી થાય. મંદહાસ મનથી થાય. નેત્રેન્દ્રિયથી જોવાય. ભાષણ વાણીથી થાય. તેની સાથે જેટલા વિલાસો બંધો રતિરૂપ વગેરેમાં પ્રિયની સાથે પોતે ભોગ કરવા લાગ્યાં. તેમ કરતાં તે વિપરીત બની ગયાં. વાત્સ્યાયન કહે છે કે રસ વધે ત્યારે સ્ત્રીઓ પુરુષભાવ પ્રકટ કરે છે. તેથી પોતે ભગવાનની ઉપર પોતાના શરીરને રૂઢ કરી દીધાં. સંયોગાવસ્થામાં જેની નજીક ભગવાન હતા ત્યારે તેણે ભગવાન અન્તર્હિત છે એમ નહોતું જાણ્યું તેને તો કોઈએ પૂછ્યું તેના ઉત્તરમાં તે કહે છે આ કૃષ્ણ રહ્યા હું કૃષ્ણ હું અથવા તમે જેને જોતો છો તે કૃષ્ણ હું હું. નટ બીજાને દેખાડવા સારૂ કપટથી વેષ પહેરીને પણ એમ બોલે તેમ આ કીડા દેખાવ માત્ર નથી પણ આ તો સાક્ષાત્કૃષ્ણરૂપ છે એ કહે છે કે તે અબલા છે. એટલે ભગવાનના રૂપને બહાર પ્રકટ કરવાના બળવાલી નથી. કેમકે સ્ત્રીપુરુષમાં વિલક્ષણતા તો સ્પષ્ટ પ્રતીત થાય છે. આપણે હું કૃષ્ણ હું એમ કહીએ પણ તેમાં કોઈ આપણને ઢોંગ કરીને લોકોને છેતરે છે એમ તો નહિ કહેને એ શંકાના ઉત્તરમાં કહે છે કે તે તો કૃષ્ણરૂપ બની ગઈ છે કેવલ ધર્મિ (સ્વરૂપ)થી નહિ પણ કૃષ્ણના ધર્મો પણ તેમાં આવી ગયા છે. તે કહે છે કે કૃષ્ણ જેવો વિહાર તેના જેવો વિલાસ કાયા વાણી મનના વિલાસો કૃષ્ણવત્ જેના થયા છે. ૩

ભગવાનને ઉદ્દેશીને તાપ લીલા કહી. તેમાં ભગવાન પધાર્યા છે એ પણ નકી થયું હવે તાપ મટવા માટે ભગવાનની શોધ કરવા લાગ્યાં. ત્રણ ગુણો વધ બટ થતાં એક બીજાને દાબી દે છે. ત્યારે ભગવાનની ઈચ્છાથી ભક્તના હૃદયમાં ભગવાન પ્રકટે છે. એટલે લીલાના કાર્યમાં પ્રતિબંધ થતો નથી. તેથી જ્યારે ઉપર ઉપરથી પ્રપંચનું જ્ઞાન થાય છે ત્યારે ભગવાનના બબર પૂછે છે. તે વાત હવે કહે છે.

ગાયન્ત્ય ઉચ્ચૈરમુમેવ સંહતા

વિચિક્યુરુન્મત્તકવદ્વનાદ્વનમ્ ।

પપ્રચ્છુરાકાશવદન્તરં બહિ-

ર્મૂતેષુ સન્તં પુરુષં વનસ્પતિમ્ ॥ ૪ ॥

તેજ ભગવાનનું ગાન કરતાં બધાં ભક્તો ભેગાં મળ્યાં અને ગાંડાની પેઠે એક વનથી બીજા વનમાં ભટકવા લાગ્યાં એટલુંજ નહિં કિન્તુ આકાશની જેમ પ્રાણિ-માત્રની અંદરને બહાર રહેલા પુરુષ (ભગવાન)ને માટે વૃક્ષોને પૂછવા લાગ્યાં.

સુબોધિની—પહેલાં તો મિશ્રભાવથી ગાવા લાગ્યાં ‘શબ્દ’ પણ ધૂમની જેમ અંદર અને બહાર નીકલતો વધૂ ઓછો થતો ચાલે છે. તેથી અહિં ધર્મિ અને ધર્મના આધિક્યથી જ્ઞાન ઉત્તમ છે. જેમ ભગવાનના ગાનથી પોતે વનમાં આવ્યાં એમ પોતાના ગાનથી ભગવાન આવે એ ઇચ્છાથી સ્પષ્ટ ગાવા લાગ્યાં. આ ભાવ ભક્તોનો સ્વાભાવિક નથી પણ કૃત્રિમ છે. અને તે બધેથી ભેગાં થયા છે તેનું જ્યારે ભક્તોને વિશેષ જ્ઞાન થયું ત્યારે ભગવાન આપણી પાસે નથી એ ભાવ સ્પષ્ટ થયો.’ ત્યારે ભગવાન સાથે હતા તે ક્યાં ગયા એમ બોલી તેની શોધ કરવા લાગી. તેમાં ભગવાન આપણી પાસે નથી એમ ચોકસ માનતી નથી. તેથી ચોકસીથી ભગવાનની શોધમાં ન પડી પણ ગાંડો માણસ એક વાત બોલે તેને બીજી ક્ષણે છોડી દે તેમ કરવા લાગી. ગાંડો સ્વપરવિવેક ન જાણતાં વસ્ત્રાદિથી વ્યવસ્થિત રહી શકતો નથી. એવાં ભક્તો બન્યાં અને એક વનમાંથી બીજા વનમાં એમ ભેગાં મલી ચાલવા લાગ્યાં કેવલ ભગવાન ક્યાંય હોય તો તેને જોવા એટલુંજ કામ તે કરતાં નથી પણ ગાંડાની જેમ જેને દેખે તેને પૂછે છે. શુકદેવજી ભગવત્સ્વરૂપને આનંદમાત્ર કરપાદ્મબુખોદરાદિ સર્વત્ર વિદ્યમાન માને છે. બીજાને પણ ભક્તિ સાથે જ્ઞાન પ્રકટ થાય તો તે પણ સર્વત્ર ભગવાનને જોઈ શકે છે કેમકે સર્વત્ર ભગવાનના તિરોધાનનો જ્ઞાનિ પ્રત્યે નાશ થાય છે. એવા ભગવાનને આ ભક્તો પોતાના દેહ જેવડા પરિચ્છિન્ન માને છે તેથી તો પૂછે છે. તે ભક્તોના અજ્ઞાનને માટે કહે છે કે ભગવાન તો આકાશની જેમ ભૂતની અંદર અને બહાર વ્યાપિતે રહ્યા છે. આકાશ અંદર અને બહાર ના ભેદનો જનક છે. તે આકાશ જેવા ભગવાન છે તેથી આકાશ બ્રહ્મલિપ્ત છે. કેવું બ્રહ્મ કે આકાશ જેવું એમ બોલાય છે. એવા ભગવાનને સર્વત્ર ન જોતાં આત્મામાં તો વિચાર ન કર્યો પણ કોઈને પૂછવાનું નકી કર્યું તેમાં પણ ચેતનને ન પૂછતાં સ્થાવર વૃક્ષાદિને પૂછવા લાગ્યા. વનસ્પતિ વૈષ્ણવ છે એટલે વનસ્પતિના દેવ વિષ્ણુ છે તેથી વૈષ્ણવને પૂછવું જોઈએ એમ ધારી ‘મૂર્ખ તો પણ વૈષ્ણવ ભગવાનની ગતિને

કારિકા:

૧ શબ્દો હિ ધૂમવલ્લોકે બાહ્યાભ્યન્તરયોગતઃ । વિરાજતે વિનિર્ગચ્છન્ તારતમ્યં ચ ગચ્છતિ ॥ ૧ ॥

અતોત્ર ધર્મિધર્માણામાધિક્યાત્ જ્ઞાનમુત્તમમ્ । યથા ભગવતો જ્ઞાનાત્ સ્વયમાગત્ય સંગતાઃ ॥ ૨ ॥

એવં સ્વયં ભગવત્ આગત્યાર્યં જગુઃ સ્ફુટમ્ । કૃત્રિમત્ત્વાત્તુ ભાવસ્ય મિલિતાશ્ચ સ્વતોન્યતઃ ॥ ૩ ॥

તતો વિશેષવિજ્ઞાનાત્ તિરોભાવોઽસ્ફુરત્ સ્ફુટઃ ॥ ૩ ૧/૨ ॥

જાણે' 'અવૈષ્ણવ પંડિત હોય તો પણ તે ભગવદ્ગતિને ન જાણે' તેથી તે વનસ્પતિને પૂછતાં આલ્યાં. ૪

તેમાં પણ બ્રહ્મા વિષ્ણુ અને શિવ એ ત્રણ દેવ આ લોકમાં પીપળો પિપર અને વડરૂપે પ્રસિદ્ધિને પામ્યા છે તેમને પહેલાં પૂછે છે.

दृष्टो वः कच्चिदश्वत्थं लक्ष न्यग्रोधो नो मनः ।

नन्दसूनुर्गतो हत्वा प्रेमहासावलोकनैः ॥ ५ ॥

હું પિપલા, હું પિપર, હું વડ, નંદના કુમાર પ્રેમ, હાસ અને અવલોકનવડે અમારા મનને આકર્ષિતે આલતા થયા છે તેને તમે ક્યાંય જોયા ?

સુબોધિની—પિપલો વિષ્ણુદૈવત્યવૃક્ષ છે. લોકમાં વિષ્ણુના જેટલું તેનું સન્માન લોકો કરે છે. તેથી તે ભગવાનને જાણતો હોવો જોઈએ એમ બોલી વિચાર કરે છે કે વૈષ્ણવ તો છે પણ આ હું શ્રેષ્ઠ છું એવી ભાવનાથી અકડ રહ્યો છે એવા અભિમાની ભગવાનની ગતિને ન જાણે તે માટે તેના હેતુરૂપ નામ કહે છે. અશ્વસ્તિષ્ઠ-ત્યસ્મિન્ ઘોડો જેમાં રહે તે અશ્વત્થ કહેવાય. લોક તો ઘોડા ઉપર ચડે ત્યારે આની અન્દર ઘોડો રહે શ્રુતિ પણ કહે છે કે ઘોડો રૂપ કરીને પિપળામાં રહે છે. તે ન જાણવાનું કારણ તેની સ્તબ્ધતા છે તો હવે તેને મૂકીને આપણે જેના બ્રહ્મા દેવ છે એવી પીપરને પૂછીએ તેને પણ ભગવાનનું જ્ઞાન નહિં હોય તે વાત તેના નામની વ્યુત્પત્તિથી સિદ્ધ કરે છે. મનુષ્યને મૂર્ખ બનાવવા માટે તેની પવિત્રતા દૂર કરી તેમાંથી આ વૃક્ષ થયો છે. માટે તે અપવિત્ર છે અપવિત્ર પણ ભગવદ્ગતિને ન જાણે તેથી જે લોકના અજ્ઞાનનું કારણ હોય તે આપણને ભગવાન ક્યાંથી બતાવે ? તેની આશા છોડો. વેદમાં કહ્યું છે કે 'દેવો પશુ વડે સ્વર્ગમાં ગયા. તે બોલ્યા મનુષ્યો અમારી પાછળ આવશે તેથી તેનું માથું કાપી તેમાંથી પવિત્રતા દૂર કરી નાખી દીધું તેમાંથી પીપર થઈ છે.' એમ પીપરની ઉત્પત્તિ વેદમાં કહી છે હવે વૈષ્ણવ-ધર્મનો ઉપદેશ કરનાર શિવને પૂછીએ તે તો આ લોકમાં વડરૂપે રહે છે તે ન્યગ્રોધમાં પણ દૂપણ જીએ છે. કેમકે તેના ઉપરના છેડા વડવાઈ રૂપે ભૂમિમાં પહોંચે છે. જે ઉત્તમને નીચે નાખે તે હીન કહેવાય. તેથી આપણને તે સંતોષ નહિં આપે પણ આપણે આગળ જવું પડશે છતાં તેને પૂછે છે કે તમારા પણ ભગવાન સંબંધવાળા છે તેને તમે જોયા ? પ્રશ્નાર્થક કચ્છિત્ શબ્દ અહિં વાપર્યો છે. અમે પ્રથમ જોએલ અથવા ઘણી વખત અમારા જોવામાં આવે છે તમારે પૂછવાનું શું પ્રયોજન છે તેના ઉત્તરમાં કહેવાનું કે તે અમારા મનની ચોરી કરીને ભાગ્યા છે તેથી તેની શોધમાં અમે નિકલ્યાં અને તમને પૂછ્યું. તે તો વિષ્ણુ છે તે ચોરી ન કરે કોઈ બીજો ચોર હશે તેના ઉત્તરમાં કહે છે કે તે નંદરાયનો પુત્ર છે. તે નંદનો પુત્ર થયો તે નંદરાયજીનાં કામ તેને કરવા પડે રખારી લોકો એક બીજાનાં દહિ દૂધ ચોરે તેથી ભગવાન પણ અમારું મન ચોરે તો તે અસંભવિત ન ગણાય. અહિં ભગવાનનું નામ ન લેતાં નંદના પુત્ર કહ્યા એટલે ગોપીઓ ભગવાનને પોતાના પતિ માને છે. આજ પણ આર્ય-સ્ત્રીઓ પતિને નામથી નથી બોલાવતાં તેથી તેમણે નામ ન લીધું. અમારા રાજાના પુત્ર કાંઈ ચોરી કરે ? તેણે મન હર્યું ત્યાંસુધી પ્રભુ પુત્ર જાણ્યા હતા તેના વિશ્વાસમાં

રહ્યાં ત્યાં તેણે મન હુરિ લીધું. મન તો શરીરની અંદર હોય તે તેણે કેમ હુર્યું ? એમ કહે તો તેના ઉત્તરમાં કહે છે કે મન ત્રણ પ્રકારનું છે તે તેણે ત્રણ પ્રકારના ધર્મોથી હુર્યું તે ધર્મો પ્રેમ-હાસ અને અવલોકન. પ્રેમપૂર્વક હાસ સાથે અવલોકન મનોહર થાય છે તેથી તમસ્ રજસ્ અને સત્ત્વ ભાવો કહ્યા. પ્રેમથી અંદર પ્રવેશ કર્યો. હાસ્યથી મનને પકડ્યું અવલોકનથી હરણ કર્યું. ૫

કચ્છિકુરવકાશોકનાગપુનાગચમ્પકાઃ ।

રામાનુજો માનિનીનાં ગતો દર્પહરસ્મિતઃ ॥ ૬ ॥

હે કુરબક, અશોક, નાગકેસર, પુત્રાગ, ચંપા, માનિનીના માનને, હરનાર સ્મિતવાળા, રામના નાનાભાઈને અહિંથી જતાં તમે જોયા ?

સુબોધિની—પિપ્પલો પિપર વડ વગેરે મોટા વૃક્ષોએ જવાબ ન દીધો ત્યારે ભક્તોએ વિચાર કર્યો કે એ મોટાં વૃક્ષો છે છતાં તેનાં ફલો મુખ્ય નથી એની કાગડા સેવા કરે છે સારા પક્ષીઓ એની પાસે આવતા નથી માટે તે ભગવદ્ભક્તિને ન જાણે તો મોટાં ફલવાળા સુગન્ધવાળાં વૃક્ષોને પૂછીએ તે કહે છે કે કુરબક અને અશોક-વૃક્ષ કામોદીપક છે તે કામના બાણરૂપ છે. નાગકેસર, પુત્રાગ અને ચંપો અતિસુગંધિ-પુષ્પો છે. તે કામિને સુગંધિને લઇને જતાં નિવૃત્ત કરે છે. તેથી આ પાંચ વૃક્ષો ભગવાન ક્યાં પધાર્યા એ વાતને જાણતા હશે. તેથી પૂછે છે કે તમે રામના નાનાભાઈને અહિંથી જતાં જોયા છે. પહેલાની પેઠે ચિત્ત ચોર્યાની વાત કરી માનવાળાંના ગર્વને મંદહાસમાત્રથી માન ઊડાવી દે એવા ભગવાન અમને માન થતાં ગયા તે ખોટું થયું તેણે સ્મિત કર્યું હોતે તો અમારો માન જતો રહેત તેમાં જવાની જરૂર ન હતી. તેને કોઈનો ભય તો નથી કેમકે બલરામના તે નાનાભાઈ છે. ત્યાં પણ સ્વામિનું નામ ગોપીઓએ લીધું નથી અમને બધાને માન થયો તેથી અમારો ગર્વ ઊડાવવા માટે પોતે આલ્યા ગયા. આ પુષ્પવાળા વૃક્ષોએ ભગવાનને ઘણું કરી જોયા લાગતા નથી કેમકે કુરબક તો તુચ્છશબ્દ કરનાર છે નાગ તો નામથી ભય લાગે એવો છે નાગને હાથી કહીએ તો પણ ભયાનક, પુરુષ-પણ નાગ ભયાનક ચંપો પણ પરિણામે રસવાળો રહેતો નથી. ૬

આ બધા ફલ રહિત છે. પહેલાં પિપલ વડ અપુષ્પ હતા પુષ્પ ફલવડે નાના પ્રકારનો તેનો વિનિયોગ થાય. પણ તેમાં તે પુષ્પાદિ ફલાદિ ન હોવાથી તેનું પણ અજ્ઞાન કદર્પીને તુલસીમાં પુષ્પ ફલ છે એમ જાણી ભગવદ્દીયમાં પ્રસિદ્ધ છે એમ પણ જાણી પ્રસિદ્ધ એવી તુલસીને પૂછે છે.

કચ્છિતુલસિ કલ્યાણિ ગોવિન્દચરણપ્રિયે ।

સહ ત્વાલિકુલૈર્વિભ્રદ્ દૃષ્ટસ્તેતિપ્રિયોચ્યુતઃ ॥ ૭ ॥

હે તુલસિ હે કલ્યાણિ ગોવિન્દનું ચરણ જેની પ્રીતિનું સ્થાન છે એવી. અલિ-કુલની સાથ તને ધારણ કરનાર અને તારા અતિ પ્રિય અન્યુતને તેં જોયા ?

સુબોધિની—હે તુલસિ એમ પોતાની બેનપણીની જેમ તેને બોલાવીને વિચાર્યું કે તે ભગવાનની સાથે પ્રથમથી સંબંધવાળી છે. તેથી તે જો ભગવાનને ભજે તો

રસ પુષ્ટ ન થાય. તેથી તેને ભગવાનની સ્ત્રી માનીને કહે છે હે કલ્યાણિ. એમ કહી-
એ તો પણ તે ભક્તિપ્રધાન હોયને અમારાથી ચડી જાય માટે ગોવિંદના ચરણમાં
પ્રીતિવાસિ એમ બોલાવે છે. બીજું કહે છે કે તમને દર્શન ભગવાન દે એવો
સંભવ વિચારી ભગવાનના ખખર તમને પૂછીએ છીએ. કેમકે તમારા સજ્જતીય
તેની પાસે રહે છે સજ્જતીય સજ્જતીયને માર્ગમાં મળે તો બોલાવે તે કહે છે ભમરાના
કુલને ભગવાન તમારી સાથે ધારણ કરે છે. તમને પણ ભગવાન બહુ બહાલા છે. તે
જે આ રસ્તે ચાલ્યા હોય તો તમે જરૂર એના દર્શન કર્યો હોય એમ ધારીને અમે
તમને પૂછીએ છીએ. ૭

તેમાં પણ ભક્તોને અશ્ચયિ થઈ આ તો સોક્ય જેવી પોતાની મોટાઈ બતાવવા
અમને તેના ખખર ન આપે તેથી સાધારણ સ્ત્રીઓજ અમારી ઉપર ઉપકાર કરી
શકે એમ ધારી તેને પૂછે છે.

માલત્યદર્શિ વઃ કચ્ચિત્ મલ્લિકે જાતિ યૂથિકે ।

પ્રીતિં વો જનયન્ યાતઃ કરસ્પર્શેન માધવઃ ॥ ૮ ॥

હે માલતિ હે મલ્લિકે હે જુથ હે યૂથિકે તમને પોતાના શ્રીહસ્ત લગાડી પ્રીતિ
કરતા લક્ષ્મીપતિને આ રસ્તે જતાં તમે જોયા ખરા ?

સુબોધિની—હે માલતિ તમે બધાં અનેક રૂપવાળાએ ભગવાનને જોયા છે ?
હે મલ્લિકે હે જાતિ હે યૂથિકે આ ચાર કુલઆપનારી લતાઓ છે. તેના પુષ્પોમાં ઘણી
સુગંધ હોય છે. ભગવાનને તેના પુષ્પો પ્રિય લાગે છે. તેથી તમને પોતાના હસ્તનો
સ્પર્શ કરીને રાજી કરીને તમારા પુષ્પો તેણે વીણ્યાં હશે. એવા લક્ષ્મીના પતિ
માધવ તે હમેશાં લક્ષ્મીની સાથે રહે છે. તેથી લક્ષ્મીના કેશબંધમાં પુષ્પ ગુંથવાને
પુષ્પની તેને જરૂર હોય તેથી તેણે પુષ્પો વીણ્યાં હશે તો તેને તમે જોયા
હોય તો કહો. ૮

આ પણ સ્ત્રીઓ છે તે ફલવગરની છે અદ્ય છે સ્વાર્થી છે અને લક્ષ્મીનો
પક્ષ કરનારી છે તેથી એ લતાઓ ભગવાનનો પત્તો આપણને નહિ આપે એમ
ધારી આંખા વગેરે ઉત્તમ વૃક્ષોને પૂછવા લાગ્યાં.

ચૂતપ્રિયાલપનસાસનકોવિદાર-

જમ્બવર્કબિલ્વબકુલામ્રકદમ્બનીપાઃ ।

યેન્યે પરાર્થભવકા યમુનોપકૂલાઃ

શંસન્તુ કૃષ્ણપદવીં રહિતાત્મનાં નઃ ॥ ૯ ॥

હે મધુર-આમ્ર, હે રાણ, હે ફનસ, હે આસોંદ, હે કોવિદાર, હે જાંબુ, હે કદમ્બ,
હે બિલ્વ, હે બોરસરી, હે ખાટા આંખા, હે આસોપાલવ, તમે પરોપકાર માટે જન્મ્યા
છો અને યમુનાના કિનારા ઉપર રહો છો તેથી અમે કૃષ્ણવિના આત્મારહિત બન્યા
છીએ તેને તમે કૃષ્ણનો માર્ગ બતાવો.

સુબોધિની—ચૂત આંખો વૃક્ષ તો એકજ પણ મીઠો હોય તે ચૂત કહેવાય ખાટો હોય તે આંખો કહેવાય. રાણના બીમાં પણ રસ વધારે હોય છે. ફળસતું મોટું ફલ હોય છે. આસન વગેરે ફલપુષ્પપ્રધાન વૃક્ષો છે. બીજા પણ મહુડા વગેરે લોકના ઉપકાર માટે જન્મે છે તેમને સ્વાર્થ હોતો નથી. સર્વ વૃક્ષો પરાર્થ જન્મવાળાં છે છતાં આ વૃક્ષો યમુનાજીના કીનારા ઉપર તપસ્વીની પેઠે રહે છે તે જરૂર ભગવાનને જોતા હોવા જોઈએ. તે બીજા પૂછે તો પરોપકારી હોવાથી બીજાને કહે પણ ખરાં. માટે તમે અમને કૃષ્ણનો માર્ગ બતાવો કે જે માર્ગે કૃષ્ણ અમારા હૃદયમાં આવે. તેને દયા આવે માટે કહે છે કે અમે આત્માને ખોઈ ખેડા છીએ. કેટલાંક જગતમાં ધન વગરના હોય કેટલાંક ઘર વગરનાં હોય કેટલાંક દેહ વગરના હોય ત્યારે અમે તો આત્મા વગરનાં છીએ તેથી બધાથી અમો રાંક છીએ અમારે માટે તમે કૃષ્ણનો રસ્તો બતાવો. ૯

એમ અતિવિલાપથી દીનતા પ્રકટ કરી ત્યારે પૃથ્વી ઉપર પડેલાં ભગવાનના ચરણનાં ચિહ્ન દેખાણું ત્યારે પૃથ્વીની સ્તુતિ કરે છે.

किं ते कृतं क्षिति तपो बत केशवाङ्घ्रि-
स्पर्शोत्सवोत्पुलकिताङ्गरुहैर्विभासि ।

अप्यङ्घ्रिसंभव उरुकविक्रमाद्वा

आहो वराहवपुषो परिरम्भणेन ॥ ૧૦ ॥

હે ક્ષિતિ પૂર્વ જન્મમાં તેં ક્યું તપ કર્યું કે કેશવના ચરણનો સ્પર્શ કરતાં તારાં રોમાંચ ઉભાં થઈ જવાથી તું શોભા આપે છે. તે તારા રોમાંચ તે હાલ પ્રિયનો ચરણ લાગવાથી થયાં કે વામનાવતારમાં તને ચરણ સ્પર્શ થયો તેથી કે વરાહ ભગવાને પાતાળમાંથી લાવતાં તારૂં આલિંગન કર્યું તેથી થયાં તે સ્પષ્ટ અમને તું કહી દે.

સુબોધિની—હે પૃથ્વી તેં શું તપ કર્યું અમે પણ તપ તો કર્યું પણ તે તપના ફલનો અનુભવ અમે ન કર્યો, સર્વથા પુણ્ય વિના મનની ઇચ્છા પૂરી ન થાય. તેમાં પણ ભગવાનમાં મનોરથ સિદ્ધ થયો તે તો પૂર્વના પુણ્ય ન હોય તેને નજ બને. પોતાને ફલ નથી મળ્યું તેનો ખેદ બતાવનાર મૂળમાં વત અવ્યય ખેદવાચક મૂક્યો છે. તને કેવલ ચરણસ્પર્શ માત્ર નથી થયો પણ સ્પર્શથી બીજા વિકારોનો પણ તેં અનુભવ કર્યો જણાય છે. ભગવાન કેશવ છે ક એટલે રજોગુણના અધિષ્ઠાતા બ્રહ્મા રૂપ એટલે તમોગુણના અધિષ્ઠાતા શિવ તેને પણ વ એટલે અમૃત-મોક્ષ આપનાર કેશવ કહેવાય છે. બ્રહ્માની પ્રાર્થનાથી ચરણનો સ્પર્શ તને થયો તેનો તેં ઉત્સવ માન્યો તેથી તને પસીનો જણાય છે નહિં તો ભગવાનનું ચરણ રજમાં પડે તો ચરણની છાપ ન પડે. ભિની જમીનમાં ચરણની છાપ પડે તે ભિનાશ 'સાત્વિક ભાવની જાણવી. બીજો પણ આનંદ તને થયો તે તારા રોમ ઉભાં થઈ ગયાં છે. સ્નેહીનો પ્રથમ સ્પર્શ થાય ત્યારેજ તેમ થાય પૃથ્વીમાં દુર્વા ઉગી છે તે તેના પુલકરૂપ છે. તારાં રૂવાડાં ઉભા થયાં તેથી તું શોભે છે. અથવા ઉત્પુલકિત રોમથી

ભગવચ્ચરણસ્પર્શકરવાથી તું શોભા આપે છે. અહિં પૃથ્વીમાં તો સર્વત્ર પુલક દેખાય છે ભગવાનના સ્પર્શથી થાય તો એક દશમાં થાય. જેમ સ્વેદ ચરણ ધર્યો ત્યાં થયો. ત્યાં બીજું કારણ કહે છે. ઉરુક્રમ ભગવાને ચરણ બ્રહ્મલોક સુધી પહોંચ્યાઓ તેનું સ્મરણ આવ્યું તેનો ચરણ તો સમગ્ર પૃથ્વીને લાગ્યો હતો એટલે સમસ્ત પૃથ્વી પુલકિત થવી જોઈએજ. તેમાં પણ નિર્ધાર થતો નથી. કેવળ ભગવાનનો ચરણ લાગે તેનાથી કાંઈ પુલક ન થાય તે તો આલિંગન ચુંબનાદિ સંભોગ કરે તોજ થાય એમ શંકા કરે તો ત્યાં કહે છે કે વસાહ ભગવાનને તું ચોટી પડી હતી તેથી તને આખા શરીરમાં પુલક થયા છે? તેથી અમારી અને તમારી સમાનતા છે. અમે પણ ભગવાનને ભોગવ્યા છે તમે પણ ભગવાનને ભોગવ્યા છે તેથી આપણ બન્નેના ધર્મો સરખા છે. ૧૦

એમ એક ઠંકાણે રહેનાર ઘર વૃક્ષ વગરે સ્થાવરને પૂછી હવે હાલતાં ચાલતાં પ્રાણિ જંગમ કહેવાય તેને પૂછે છે.

અપ્યેણપત્યુપગતઃ પ્રિયયેહ ગાત્રૈ-

સ્તન્વન્ દશાં સખિ સુનિર્વૃત્તિમચ્યુતો વઃ ।

કાન્તાન્નસન્નકુચકુઙ્કુમરઞ્જિતાયાઃ

કુન્દસ્ત્રજઃ કુલપતેરિહ વાતિ ગન્ધઃ ॥ ૧૧ ॥

હે હરિણપતિ હે સખિ પોતાની પ્રિયાની સાથે ફરતા ભગવાન પોતાના શ્રીઅંગથી તમારા નેત્રોને સુખ આપતા અહિંથી પસાર થયા હતા કે? પોતાની પ્રિયાના અંગનો સંગ કરવાથી જેને ચંદન લાગ્યું છે એવા ગોકુલપતિએ પહેરેલી કુંદ (મોગરા)ની માળાની સુગન્ધવાળો પવન ચાલે છે.

સુબોધિની—હે કૃષ્ણસારની સ્ત્રિ કોઈ લક્ષ્મીની સાથે અથવા બીજી પ્રિયાની સાથે આ માર્ગથી જતા પોતાના અવયવયોથી તમારા નેત્રને પૂર્ણ સુખ વધારતા ભગવાનને તમે જોયા કે? આ માર્ગથી ગયા છે એમ તો શ્રીચરણના ચિન્હથી નકી થાય છે. જો તમે જોયા હોય તો અમો પણ જોઈ શકીએ. તું તો બીજાની સ્ત્રી પણ અમારી સખી છો તેથી હે સખિ એમ સંબોધે છે. તું પણ કૃષ્ણમાં અનુરાગવાલી છે. તારાં અને અમારાં નેત્રો સરખાં છે તું બીહે છે તેમ અમો પણ ભય રાખીએ છીએ જો ભગવાનનું દર્શન ન થયું હોય તો તમારાં આંટલાં પ્રકુલ નેત્ર ન હોય તે સ્વામિની સાથે હતા તેણે લીલા તો કરી હશે. બીજા સાથે રમ્યા તેની પ્રાર્થના શા માટે કરવી જોઈએ? એ શંકાના ઉત્તરમાં કહે છે કે ભગવાન લીલા કરે છતાં અચ્યુત છે તેથી રમ્યા છતાં બીજા સાથે રમવાને સમર્થ છે. તે ભગવાન સ્ત્રી સાથે હતા એમ તમે શા ઉપરથી કહી શકો છો? તેના ઉત્તરમાં કહે છે કે પ્રિયાના અંગનો સંગ થતાં તેના સ્તન ઉપર લગાડેલ ચંદન ભગવાને કુંદની માળા પહેરી છે તેને લાગે છે. તે ગોકુલપતિની માલાની સુગન્ધ અહિં આવે છે. ભિનો ગંધ તાજા કેસરવાળાચંદનની વાસવાળો છે. ચંદન ચર્ચેલ છે તે સાર્ત્ત્વિક ભાવથી ભિંજાયું છે. તેથી જણાય છે કે પ્રિયાજી સાથે વિરાજે છે. ૧૧

એમ હરિણીને પૂછ્યું. તે તેના ધણીની સાથે છે એટલે પરપુરુષની વાત ન કરી શકે એમ ધારી પહેલાં ભગવાને સ્તુતિ કરી છે એવા વૃક્ષોને પૂછે છે.

बाहुं प्रियांस उपधाय गृहीतपद्मो

रामानुजस्तुलसिकालिकुलैर्मदान्धैः ।

अन्वीयमान इह वस्तरवः प्रमाणं

किं वाभिनन्दति चरन् प्रणयावलोकैः ॥ १२ ॥

હે વૃક્ષો એક શ્રીહસ્ત પ્રિયાના ખભા ઉપર રાખી બીજામાં કમળ ખેલાવતા રામના નાનાભાઈ કે તુલસીના ભ્રમરો જેમની પાછળ ચાલે છે તે ચાલતાં ચાલતાં તમારા પ્રણામને પ્રેમદ્રષ્ટિથી અભિનંદતા ગયા કે ?

સુવોધિની—પ્રિયાના અંસ ઉપર બાહુ ધરીને બીજા શ્રીહસ્તમાં કમળ ધારણ કરતા બળદેવણી પછી પ્રકટેલા (નાનહા ભાઈ) એથી (બલદેવણીથી) ભય રહિત તુલસીમાં ફરતા ભ્રમરાઓના સમુદાય જેની પાછળ ચાલ્યા કરે છે એવા ભગવાન જેણે પ્રથમ તમારી સ્તુતિ કરી છે. તેથી તમે તેને પ્રણામ કર્યા હશે તેણે આપને અભિનંદન આપ્યું કે નહિં તે કહો. પ્રિયાના ખભા ઉપર ભુજા રાખી છે તેથી તેની બરોબર ચાલતા જણાય છે. કેમકે બન્નેના પગલાં એક લાઈનમાં પડ્યાં છે. ક્યારેક પગની ચંચળતાથી કે ભ્રમરાનો ઉપદ્રવ થતાં તે ભ્રમરાને ખસેડવા પ્રયત્ન કર્યો જણાય છે. વૃક્ષો નમ્રતાવાળાં છે ફલની ભેટ લઈ પૃથ્વીમાં મસ્તક લગાડી ભગવાનને પ્રણામ કરતા હોય તેમ તેનું માથું જમીનને અડકે છે તેથી તેણે નમન કર્યું પરંતુ તે ઉભા થતા નથી તેથી નમસ્કારમાં સંદેહ પડે છે. રીત એવી છે કે કોઈને નમસ્કાર કરવો હોય તો ઉભા થઈને હાથ તથા માથું નમાવાય. તેમાં હસ્તમસ્તકનું નમન તો જણાય છે પણ ઉત્થાન જણાતું નથી તેથી નમસ્કારમાં સંદેહ કહ્યો. સંદેહનું કારણ એટલુંજ કે ભગવાન ચાલતા નીકળ્યા ચાલતાં કોઈના નમસ્કાર જોવામાં ન આવે તો તેને અભિનંદન ન પણ આપાય. ત્યાં શંકા કરે કે વૃક્ષોની પાસે રસ્તો છે તેથી તે રસ્તે ગયા હોય તો તે બોલે તે સંભળાય. એમાં સંદેહ જેવું ક્યાં છે. ત્યાં કહે છે કે બોલે તોજ નમસ્કાર સ્વીકાર્યો કહેવાય એવો નિયમ નથી. પ્રેમથી જુએ તો પણ સ્વીકાર્યો વહે છે. તેથી જે પાસે હોય તેજ જાણે બીજા ન જાણે તેથી પૂછ્યું પડ્યું છે. ૧૨

વૃક્ષો વનવાસી છે સાત્ત્વિક છે. એ જ્ઞાની હોવાથી સ્ત્રીઓથી વાતો નહિં કરે એમ ધારી તેની સ્ત્રીઓને પૂછીએ. એમ વિચાર કરી લતાને પૂછે છે.

पृच्छतेमा लता बाहूनप्याश्लिष्टा वनस्पतेः ।

नूनं तत्करजस्पृष्टा बिभ्रत्युत्पुलकान्यहो ॥ १३ ॥

આ વેલીયો વૃક્ષની ઝાળોરૂપી તેની ભુજાને વીંટાયેલી છે છતાં ભગવાનનો નખ લાગવાથી જેના રોમ ઉભાં થઈ ગયાં છે એવી લતાઓ ભગવાનનો પત્તો આપશે માટે તેને પૂછો.

સુબોધિની—લતાઓ તેના ધણીના ભુજમાં ચોટી છે છતાં તેને પૂછ્યું જોઈએ. સ્ત્રી પુરુષના સમાગમમાં હોય ત્યારે તેને પૂછવાનો સમય ન ગણાય. તેના ધણીએ તેને ભુજથી રોકી રાખી છે છતાં ભગવાનના નખનો સ્પર્શ તેને થયો છે. તેથી તેના રંગાડાં ઉભાં થઈ ગયાં છે. એક રસમાં પડ્યું હોય તેને તેજ વખતે બીજા રસની ઇચ્છા ન થાય છતાં ભગવાનનો સ્પર્શ થતાં તેને ઉત્પલક થયાં તેથી ભગવદ્રસ બધા રસનો ઉપમર્દક છે. આટલું પૂછતાં છતાં કોઈએ ઉત્તર ન આપ્યું ત્યારે ભક્તોને મૂર્છા થઈ ગઈ હોય તેમ દેખાવા લાગ્યાં. અહિં સુધી ભગવાનની પૂછપરછ કરી તેમાં નવ પ્રકારની ગોપીઓ બતાવી. દશમી નિર્ગુણા ગોપીને તો ભગવાને પોતાની સાથે રાખી છે. એમ ભગવાનને ગોત્યા તેથી વિપ્રયોગ રસ તેના હૃદયમાં સ્થિર થયો. એ વાત કહી. ૧૩

એમ તિરોધાનથી તેને તાપ થયો હતો તે મટાડવાનો પ્રયત્ન કર્યો તે કહેવાયું. હવે એ ભાવનો ઉપમર્દ કરનારી ભગવદ્વીલા પ્રકટ થઈ તેનો વિલાસ કહેવા માટે પૂર્વલીલા પૂરી કરી બીજી લીલાનો આરંભ કરે છે.

શ્રીશુક ઉવાચ—

इत्युन्मत्तवचो गोप्यः कृष्णान्वेषणकातराः ।

लीला भगवतस्तास्ता ह्यनुचक्रुस्तदात्मिकाः ॥ १४ ॥

શુકદેવજીએ કહ્યું ગાંડાના જેવું બોલતાં ગોપીઓ કૃષ્ણને શોધતાં દીન બની ગયાં અને તે તે ભગવાને કરેલી લીલાનું તદ્રૂપ થઈને અનુકરણ કરવા લાગ્યાં.

સુબોધિની—મૂળશ્લોકમાં ઇતિશબ્દ પ્રકારનો વાચક છે. એ પ્રકારે પ્રશ્ન કરવાને અયોગ્યને પ્રશ્ન કરવાથી ગાંડાઈનાં વચન બોલનાર કહ્યાં. ગોપીઓ ગાંડું ગાંડું બોલનાર થયાં. કૃષ્ણના શોધનમાં દીન બન્યાં શરીર અને વાણી થાક્યાં મનમાં તો ત્રણે લીલાઓ છે જ્યારે ભગવાનને ગોતવાથી થાક્યાં ત્યારે ભગવાનની લીલા મનમાં હતી તે બહાર નીકળી તે કહે છે કે ભગવાનની તે તે લીલાઓ પહેલાં કહી અને કરી હતી તે લીલારૂપ પોતે બની તે લીલાનું અનુકરણ કરવા લાગ્યાં. ઉન્મત્તવચઃ એશબ્દ વૈદિકરીતે હસ્ત થયો છે. વ્યાકરણમાં હસ્તવિધાયક સૂત્ર નથી અથવા પહેલાં બોલાયું તે ગાંડું વચન. એટલે તે ગોપીઓનું વિશેષણ નહિ પણ એટલુંજ. પછી ગોપીઓ કૃષ્ણના શોધમાં ફર્યા અને પૂછપરછ કરી તેથી થાક્યાં એટલે એ લીલા સમેટી બીજી લીલા કરવા તત્પર થયાં. તે લીલા છ ઐર્થ્યવાદી છે કેમકે તે ભગવાનની લીલા છે. ભગ છ છે. તેથી સ્વભાવથી તો છ જાતની પણ અંદર ઘણા ભેદવાદી. વાત પણ કરી કેમકે અન્તઃકરણમાં ભગવાન પેઠા તે પણ લીલા સાથે પેઠા તે ભગવાન જ્યારે જ્યારે અવતાર લે ત્યારે પૂતનાના સ્તનપાન કરી તેને મારે તે બધું વર્ષલીલામાં પુરુષોત્તમક્ષેત્રમાં પ્રસિદ્ધ છે. આ ગોપીઓના મનમાં ઉતર્યા તેનું કર્તવ્ય સાક્ષાત્ ભગવાન ન કરે કેમકે ભગવાન મનમાં ભાવથી પ્રકટ્યા છે શ્રી અંગથી નહિ તેથી તેણે કરેલી લીલા ગોપીઓના શરીરથી થવા લાગી. એકે કંઈ તેના જેવું બીજો કરે તે અનુકરણ કહેવાય. તેણે કંઈ હતું તે ભક્તોએ કંઈ. ૧૪

‘ગોપીઓ’ ભક્તિવડે અત્યંતમત્ત એટલે પોતે ભગવાન હું હું એમ કહે છે. હું ભગવાનની હું એ થોડું મત્તપણું ગણાય છે તે કોધથી એટલે ભગવાને કોધ કરી સ્તનપાન કરેલું તેમ પોતે ભગવાનના કોધનું અનુકરણ કરે છે ત્યારે થોડાં મત્ત હોય છે. પરસ્પર ભગવાન અને ભક્ત શત્રુ મિત્ર ભાવ દેખાડે છે. પરસ્પર એક બીજાની મોટાઈ સહન ન કરવાનું નાટ્ય કરે છે તેના નવ ભેદ છે એટલે હૃદયમાં લીલાસહિત પ્રકટ્યા તેમાં ખામી નથી. તેથી કેટલીક શકટાદિમાં આવેશવાળી બની છે. અથવા લીલા માત્રમાં હરિબુદ્ધિ હોઈને કોઈ ખાંડણીયારૂપ પણ થાય છે તેનું કારણ કે ઉખલી થતાં ભગવાનનો સંબંધ થશે તે ઈષ્ટ છે બીજો ભાવ મનમાં નથી.’

कस्याश्चित्पूतनायन्त्या कृष्णयन्त्यपिबत्स्तनम् ।

तोकायित्वा रुदन्त्यन्या पदाहन् शकटायतीम् ॥ १५ ॥

કોઈક ગોપી પૂતના જેવું અનુકરણ કરવા લાગી તો બીજી કૃષ્ણરૂપ બનીને તેનું સ્તન પીવા લાગી. બીજી બાલક બની રોવા લાગી તો અન્યા તેની સાથે શકટા-સુરરૂપને પગેથી મારવા લાગી.

સુવોધિની—ભગવાન ભૂતળ ઉપર જન્મીને પહેલું કામ પૂતનાના પ્રાણરૂપ દૂધનું પાન કરે છે. એક ગોપી પૂતના બની. બીજી બોલી હું કૃષ્ણ હું ત્યારે તે પૂતનાએ કૃષ્ણને ગોદમાં લીધા. કૃષ્ણ બની હતી તેણે પૂતનાના સ્તનનું પાન કર્યું પણ પૂતના થઈ હતી તેને એમ નહોતું કે આ મને મારશે તેથી તે મરી નહિ પણ મરવાનો દેખાવ કરે છે તે પણ તેણે ન કર્યો. કૃષ્ણ થઈ તેણે સ્તનમાત્ર પીધું. કેમકે તેમાં અલૌકિક સામર્થ્ય આવ્યું નહોતું તેથી તેના પ્રાણને તે બાધા ન કરી શકી. તેને મારે તો અમંગળ ગણાય. લીલા તો મંગળરૂપ હોવી જોઈએ તેથી અમંગળ ન થયું. શકટલીલા કહે છે. એક ગોપી નાનું બાળક બની ત્યારે ગાડારૂપ બનેલીને તેણે પોતાનો ચરણ લગાડ્યો તેથી તે ઉંધી થઈ ગઈ વગેરે અનુકરણ સમજવું. ૧૫

હવે તુણાવર્તની લીલા અનુકરણરૂપે કરે છે.

दैत्यायित्वा जहारान्यामेका कृष्णार्भभावनाम् ।

रिङ्ग्यामास काप्यङ्गी कर्षन्ती घोषनिःस्वनैः ॥ १६ ॥

એક બાલકૃષ્ણ બની બીજી દૈત્ય બની તે બાલકને ઉઘાવી ગઈ. કોઈ બીજી કદિ-મેખલાની કિંકણીના શબ્દ સાથે બે પગને ખેંચતી ઘુંટણથી ચાલવા લાગી.

સુવોધિની—કૃષ્ણ બાલક છે હું તો દૈત્ય હું તે બાલકને ઉઘાવું એમ કહી એક ગોપી કૃષ્ણનું હરણ કરી ગઈ. કોઈક બે પગને ખેંચતી ઘુંટણીના શબ્દ કરતી ઘુંટણીએ ચાલવા લાગી. જેમ બાલલીલામાં કાંઈ ન જાણતા ભય લાગતું હોય એવા દેખાતા કૃષ્ણ

कारिका:

૧. भक्त्यातिमत्तास्तद्भावमीषन्मत्तास्तु रोषतः । द्वेषभावं समाश्रित्य क्रीडन्त्यो जातमत्सराः ॥ १ ॥

सत्त्वादिगुणभावेन नव लीलाः प्रपेदिरे । अतो न न्यूनभावोत्र ह्याविष्टाः शकटादिभिः ॥ २ ॥

सर्वत्र हरिबुद्ध्या वा पादस्पर्शेच्छया पुनः । उल्लखलादिभावोपि तत्संबन्धप्रसिद्धये ॥ ३ ॥

ચાલે છે તેમ કૃષ્ણરૂપા અહિં ચાલી. પૂર્વશ્લોકમાં ચાર ગોપીની બે લીલા કહી તે તામસતામસી સમજવી. અહિં ત્રણ કહી તે રાજસતામસી સમજવી. બાલચરિત્રમાં જે વિશેષ હોય તે પણ અહિં સમજી લેવો. અથવા બે બે ત્રણ કહી. વળી બીજા પ્રકારવડે ઘણી એક ભાવવાળી હતી તે ભગવદ્દિગ્દશથી ભાવમાં ભેદ પડતાં નાની મોટી બનીને રંગેગુણથી વિદ્યેષવાદી અનેકરૂપે થઈ ગઈ. ૧૬

વૃન્દાવનકીડામાં વાંછડાં અને ગોપાલરૂપે ભક્તો થયાં તે પ્રકાર કહે છે.

કૃષ્ણરામાયિતે દ્વે તુ ગોપાયન્ત્યશ્ચ કાશ્ચન ।

વત્સાયન્તીં હન્તિ ચાન્યા તત્રૈકા તુ વકાયતીમ્ ॥ ૧૭ ॥

બે કૃષ્ણ અને બળદેવ થઈ કેટલીક ગોપકુમારો થઈ બીજાએ વત્સાસુરરૂપ ગોપીને મારી બીજાએ બકાસુર થઈ હતી તેને મારી.

સુબોધિની—બે ગોપીઓ કૃષ્ણ અને રામ બની. કેટલીક ગોપીઓ છોકરા બન્યા એટલે ગોપની જાતવાલા બાલકો થયા. કેટલીક ગોપીઓએ વાછડાનું રૂપ ધારણ કર્યું ચકારથી બધાં ભેગાં થયાં. વત્સાસુરરૂપ થઈ તેને બીજાએ મારી. એક એટલે (કૃષ્ણરૂપવાળી) એ, ચકાર છે તેથી તાડનાં ફૂલો પણ એકે પાડ્યાં બીજાએ બગલારૂપ ગોપીને મારી. વત્સનો વધ બળદેવજીએ કર્યો છે એમ લોકપ્રસિદ્ધિ છે. પ્રલંબ વત્સ ઘેનુકને મારનાર તે છે. તે બેમાંથી એકે બગલારૂપને મારી બીજાએ વાછડાના રૂપ-વાદીને મારી એમ સમજવું. ૧૭

આહૂય દૂરગા યદ્વત્ કૃષ્ણસ્તમનુકુર્વતીમ્ ।

વેણું કણન્તીં ક્રીડન્તીમન્યાઃ શંસન્તિ સાધ્વિતિ ॥ ૧૮ ॥

એક ગોપીએ કૃષ્ણનું અનુકરણ કર્યું અને દૂર રહી ગાયોને બોલાવી. બીજા વેણુ બજાવીને રમવા લાગી તેને અન્ય સખીએ વાહવાહ કહી વખાણી.

સુબોધિની—ગાયના રૂપ કેટલીકે ધર્યાં ત્યારે કેટલીક ગોપાણરૂપે બની. તેણે જેમ કૃષ્ણ દૂર ગયેલી ગાયોને બોલાવવા વેણુ વગાડે છે તેમ દૂર રહેલ ગાયરૂપ ગોપીઓને બોલાવી પોતે કૃષ્ણનું અનુકરણ કરનારી થઈ તે વેણુ બજાવવા લાગી ત્યારે નાના પ્રકારની કીડામાં રહેલી ગોપાલરૂપા સારૂં સારૂં એમ બોલી તેના વખાણ કરવા લાગ્યાં. ૧૮

એક ગોપીએ રમતમાં લીલા કરી તે ભાગ્યતમાં કહી જણાતી નથી. તે લીલાની ભાવના કરી તેને કરવા લાગી.

કસ્યાંચિત્સ્વભુજં ન્યસ્ય ચલન્ત્યાહાપરા નનુ ।

કૃષ્ણોહં પશ્યત ગતિં લલિતામિતિ તન્મનાઃ ॥ ૧૯ ॥

કોઈ ગોપરૂપની ઉપર પોતાની ભુજા રાખીને ચાલતી સખી બીજાને કહે છે હું કૃષ્ણ હું મારી લલિગતિને બધાં જુઓ. એમ તન્મયતાથી બોલી.

સુબોધિની—તેમાં પણ ત્રણ યુગલ પહેલાંની જેમ કહ્યાં અને ચોથી આ છે. પહેલાંમાં કૃષ્ણરૂપ અને રામરૂપ બે યુગલ અને સાધુ-કહેનાર અને વેણુવગાડનારનું યુગલ

એમ ત્રણ થયાં. આ ગોપી નિર્ગુણા છે. તે કોઈ ગોપરૂપ થએલી ગોપીની ઉપર પોતાનો હાથ મૂકી ચાલે છે. બીજી તેનાથી જૂદી ગોપાળરૂપવાલીને કહે છે હું કૃષ્ણ છું મારી સુંદર ચાલવાની રીતિને તમે જુઓ. તે તન્મય થઈને કહે છે એટલે તેમ કહેવામાં તેને દોષ લાગતો નથી. ૧૯

પહેલાં શરીરચેષ્ટાજ કરતાં હતાં હવે સાથે બોલવાનું પણ રાખ્યું. ફરીને ચાર પ્રકારથી કહે છે.

મા મૈષ્ટ વાતવર્ષાભ્યાં તન્નાણં વિહિતં મયા ।

इत्युक्त्वैकेन हस्तेन यतन्त्युन्निदधेऽम्बरम् ॥ ૨૦ ॥

તમે વાયુ કે વર્ષાથી ન ડરો તેનાથી તમારું રક્ષણ મેં કર્યું છે. એમ બોલી પોતાના એક હાથથી વસ્ત્રને ઊંચું ઊઠાવ્યું.

સુબોધિની—આ ગોપી નિર્ગુણા છે. કેટલીક ગોપરૂપ બીજી ગાયરૂપ અને ત્રીજી ગોપીરૂપ થઈ અને વૃષ્ટિથી ભયપામવાનો દેખાવ કર્યો તેને કૃષ્ણરૂપાએ કહ્યું તમે મનમાં વાયુ-વૃષ્ટિથી મરવાનો ભય ન રાખો તેથી તમારું રક્ષણ મેં ક્યારનું કર્યું છે એમ બોલી એક હાથથી વસ્ત્ર ઊંચું કરતી હાથમાં પર્વતને રાખતી હોય તેમ તેને ઉચ્ચે ઢીધું. ગોવર્દનની જેમ વસ્ત્રને તેના માથે રાખ્યું અથવા પ્રયત્ન કરતી તે ગોપી એમ અનુકરણ કરવા લાગી. ૨૦

સાત્ત્વિકીની ચેષ્ટા કહે છે.

आरुह्येकां पदाक्रम्य शिरस्याहापरां नृप ।

दुष्टाहे गच्छ जातोहं खलानां ननु दण्डधृक् ॥ ૨૧ ॥

હે રાજન એકની ઉપર ચડીને તેના માથા ઉપર પગ ધરી બીજીને કહે છે હે દુષ્ટ સર્પ કાલિય અહિંથી તું ચાલ્યો જ, હું દુષ્ટને દંડ દેનાર થયો છું, અહિં તારું કામ નથી.

સુબોધિની—એકની ઉપર ચડીને માથા ઉપર પગ લગાડીને બીજી ગોપી બોલી. શુકદેવે રાજાને નૃપ એવું સંબોધન આપ્યું કે તમને મારા કહેવામાં વિશ્વાસ છે તો હું કહું છું એમ સંબોધનનો ભાવાર્થ છે. આ લીલા કઠિનાઈથી બને તેવી લાગે છે. અથવા તો ઉપર ઝાડ હોય તેની શાખાને ઝાલીને બીજીના મસ્તકને પગ લગાડી શકાય તેથી તેમ કર્યું હોય. ખરીરીતે તો જે લીલા પ્રભુએ જેવીરીતે કરી તે તે રૂપમાંજ પ્રકટે છે તેથી વૃક્ષનો આધાર ન લઈએ તો પણ ચાલે. હે દુષ્ટ સર્પ કાલિય ! તું અહિંથી ચાલ્યો જ, હું દુષ્ટ લોકોને દંડ આપનાર થયો છું. નનુ રાજા સંબોધનમાં છે. તેમ કરવાથી તને હું મારીશ નહિ એમ બતાવ્યું છે. ૨૧

तत्रैकोवाच हे गोपा दावाग्निं पश्यतोल्बणम् ।

चक्षुंष्याश्वपिदध्वं वो विधास्ये क्षेममञ्जसा ॥ ૨૨ ॥

તેમાં એક બોલી હે ગોપો ! આ ભયંકર દાવાગ્નિને તમે જુઓ. તમે જલદી તમારી આંખો બંધ કરો હું તમારું જલદી કુશળ કરીશ.

સુબોધિની—તેમાં એક રાજસી થઈ, કેટલીક ગાયરૂપા બની, કેટલીક ગોપાલ-રૂપા બની તેને કૃષ્ણરૂપાએ કહ્યું હે ગોપાલો ભયંકર વનમાં દાવાનળ લાગ્યો છે તેને તમે જુઓ તો ખરા. ભગવાનના વિરહથી તેણે વનને સળગતું જોયું અથવા તે લીલાની ભાવના કરતાં તેને વન બળતું દેખાણું. બધી ભગવાનની કીડારૂપ તે ભગવદ્રૂપજ છે તે તે લીલાનો આવેશ આવે છે તેમાં દાવાગ્નિનું પણ દર્શન થયું. બીજી સાંભળનાર ગોવાળરૂપ ગોપીઓને આ કૃષ્ણબનેલીમાં કૃષ્ણનો ભાવ નહોતો તેથી તેણે કૃષ્ણને રક્ષાની પ્રાર્થના ન કરી તેમ ગોવર્દનોદ્ધરણુ લીલામાં પણ ભક્ત-પ્રાર્થના નથી તેનું તેજ કારણ સમજવું. અત્યંત ભગવદ્ભાવથી મત્ત હતાં તેનેજ ભગવદ્ભાવના આવેશથી તેવું દર્શન થાય છે એ સાર છે. ૨૨

તામસી બોલે છે.

बद्धान्यया स्रजा काचित् तन्वी तत्र उल्लखले ।

भीता सुदृक् पिधायास्यं भेजे भीतिविडम्बनम् ॥ २३ ॥

કોઈએ ફુલની માલાથી બીજી સ્ત્રીને ઉખલી સાથે બાંધી દીધી ત્યારે તે ભય પામી મોઢું ઢાંકી ભય લાગ્યાનો દેખાવ કરવા લાગી.

સુબોધિની—બાંડણીયા સાથે કોઈએ માલાથી એક ગોપીને બાંધી લીધી તેમાં કૃષ્ણરૂપા એક, તેમ બાંડણીયારૂપા પણ એક, યશોદારૂપા પણ એક હતી. ત્યારે કૃષ્ણરૂપા ભય પામવા લાગી તેની દૃષ્ટિ ઉત્તમ હતી તેથી તેણે મુખ ઢાંકી દીધું અને ભયનું અનુકરણ કરી બતાવ્યું આ ક્રમમાં પ્રયોજક ગુણો છે. તે તે અધિકારને અનુસારે તે તે લીલા થાય છે લીલાનો અંત ત્યારે આવે જ્યારે ભગવાન ભક્તને વશ થાય. જો એમ ન માનીએ તો ગોપીઓએ ભગવાનને બાંડણીએ બાંધવાની છેલ્લી લીલા ન કરી હોત માટે જણાય છે કે ભગવાનને વશ કરવા માટે લીલાઓ છે પછી તો ભક્તની ઇચ્છાને ભગવાન અનુસરે આ પછી બીજું ભક્તને કરવાનું રહેતું નથી માટે આ બીજી લીલાની પણ સમાપ્તિ થાય છે એમ લીલાનો ભાવ કહીને ભગવદ્ભાવ કહેવા માટે ભગવાને બીક લાગી હોય એવો દેખાવ કર્યો તેમાં બધી લીલા ખલાસ થઈ ગઈ ત્યારે એ લીલાનો આવેશજ ઉડી ગયો. ત્યારે પાછાં પૂછવા લાગ્યાં કેમકે તે પૂછતાં હતાં તેમાં લીલા પ્રકટ થઈ તે બંધ પડી તે જ્યાં હતાં ત્યાં પાછા ઉભા થઈ ગયાં આ લીલા તો ભગવાનના આવેશથી કરી તેથી શોધન લીલાનો તિરોભાવ ન થયો. ૨૩

એમ ગાંડા વચન બોલતાં હતાં તે બંધ થયાં પણ પ્રશ્ન તો ચાલુ રહ્યો એની મધ્યમાં ભગવદ્ભાવેશની લીલા કહી તે બંધ થઈ ત્યારે ફરી વૃંદાવનની વેલો અને વૃક્ષોને કૃષ્ણના ખખર પૂછતાં બોલ્યાં.

एवं कृष्णं पृच्छमाना वृन्दावनलतास्तरून् ।

व्यचक्षत वनोद्देशे पदानि परमात्मनः ॥ २४ ॥

એમ વૃંદાવનની વેલીઓ અને વૃક્ષોને કૃષ્ણ પધાર્યાનું પૂછતાં પૂછતાં આગળ ચાલ્યાં ત્યાં વનમાં પરમાત્માનાં ચરણ કમળ નજરે પડ્યાં.

સુબોધિની—જ્યારે કોઈ વૃક્ષોએ ભગવાનના ખખર ન આપ્યા ત્યારે ભગવાન ગોપીઓના હૃદયમાં રહ્યા છે તેણે તેમનો મોહ દૂર કર્યો અને બધું બતાવ્યું તે કહે

છે. અન્વેષણ, લીલાવેશ અને ભગવદાવેશ એ ત્રણ તેમનો તાપ મટાડવામાટે છે. તેમાં પ્રશ્ન અન્તરક્ષ છે તે સર્વત્ર કહેવાય છે વૃંદાવનની લતાઓ અને વૃક્ષોને પૂછતાં આલ્યાં તેટલામાં વનના યોગાનમાં પરમાત્માનાં પગલાં જોવામાં આવ્યાં. પરમાત્માનાં કહ્યાં એટલે પગલાની પરમ પુરુષાર્થરૂપતા સૂચન કરી છે. ભગવાનનો આવેશ થાય ત્યારે તે સર્વજ્ઞ બને છે. ગોપીઓને ભગવાનનો હૃદયમાં આવેશ થતાં સર્વજ્ઞતા આવી તેનું કામ એ થયું કે વનમાં ભગવાનનાં ચરણકમળ દેખાયાં. શ્રુતિ કહે છે કે તે વિષ્ણુનું પરમ પદ છે તેને વિદ્વાનો સદા જોયા કરે છે. ૨૪

આ ગોપીઓ પણ પ્રથમની પેઠે સગુણનિર્ગુણભેદથી દસ પ્રકારની છે. તેના વચનના પણ તેટલાજ પ્રકાર છે. પગલાં ભગવાનનાં બધાં જોઈ શકે છે. તેનું યથાર્થ જ્ઞાન સાધવાનું છે માટે તે પ્રથમ કહે છે.

પદાનિ વ્યક્તમેતાનિ નન્દસૂનોર્મહાત્મનઃ ।

લક્ષ્યન્તે હિ ધ્વજામ્ભોજવજ્રાકુશયવાદિભિઃ ॥ ૨૫ ॥

આ ચરણમાં ધ્વજ, વજ્ર, કમળ, અંકુશ અને યવના ચિહ્ન દેખાય છે તે નંદપુત્રનાંજ પગલાં છે એવાં મહાત્માના પગમાંજ ચિહ્ન હોય, સાધારણના પગલામાં એવાં ચિહ્ન ન હોય, તેથી તે કૃષ્ણચરણ છે.

સુબોધિની—આ પગલાં નંદના કુંવરનાં જ છે. એ ખાતે સંદેહ નથી પણ તે ખરીવાત છે. ચિહ્ન તેમાં છે તેથી સામાન્ય પગલાં કરતાં વિષ્ટિતાનું તેમાં જ્ઞાન થાય છે. ચિહ્ન કેમ પગમાં સંભવે ત્યાં કહે છે કે મોટા મહાત્માઓના પગનાં ચિહ્નો જૂદાં જ હોય છે. મોટાઓનો આત્મા બ્રહ્મરૂપ હોય. તેને તે તે કામ જગતમાં કરવાનાં હોય છે તેના ચિહ્ન ચરણમાં આવે છે. આ લીલામાં પણ તે ચિહ્નનો ઉપયોગ છે. તેથી તેને પ્રકટ કરે છે. અસાધારણ ધર્મથી ભગવાનના પગલાં છે એમ અનુમાન થાય છે. લોકમાં પણ એ ધર્મો પ્રસિદ્ધ છે તેથી લોકસંમતિ અમારા અનુમાનને મળે છે. ભક્તોને નિર્ભયતા આપવા માટે ચરણમાં ધ્વજનું ચિહ્ન છે. ભગવાનની સેવા કરવામાં જીવને કષ્ટ નથી પણ સુખ છે એ બતાવવા કમલનું ચિહ્ન છે. ભગવાનના ચરણમાં રહેનારનું ચક્રથી ભગવાન રક્ષણ કરે છે તેનું સૂચક ચક્રનું ચિહ્ન છે. મનરૂપ હાથીને નિયમમાં રાખવામાટે અંકુશનું ચિહ્ન ધર્યું છે. કીર્તિ ચરણમાં રહેનારને સિદ્ધ છે એમ બતાવવા યવનું ચિહ્ન છે. વજ્ર વગેરે આદિશબ્દથી લેવાનાં છે. ભક્તોના પાપરૂપી પર્વતોને તોડવા માટે વજ્રનું ચિહ્ન છે. ૨૫

એમ અસાધારણ ધર્મથી ભગવાનના ચરણ છે એવો નિશ્ચય કરીને આ માર્ગે ભગવાન પધાર્યા છે એ વાત કહે છે.

તૈસ્તૈઃ પદૈસ્તત્પદવીમન્વિચ્છન્ત્યોગ્રતોબલાઃ ।

વધ્વાઃ પદૈઃ સુપૃક્તાનિ વિલોક્યાર્તાઃ સમબ્રુવન્ ॥ ૨૬ ॥

તે તે પદના ચિહ્નથી રસ્તાની તપાસ કરતાં અબળાઓ આગળ વધ્યાં. વધૂના પગલાંથી મળેલાં ભગવાનના પગલાં જોઈ તે દુઃખી થઈને બોલ્યાં.

સુબોધિની—જ્ઞાનનું છેવટ કૃતિમાં આવે તે ભગવાનના માર્ગને જોતાં ભક્તો

બળ રહિત થયાં પગલે પગલે આગળ ચાલ્યાં મધ્યમાં તે અટકી પડ્યાં. જો બીજાં પગલાં જોઈ તેને તે સખી ઉપર મત્સર ન થયો હોત તો તે ભગવાનની પાસે આવખતે જ પહોંચ્યાં હોત પરંતુ ભક્તના ઉત્કર્ષને સહન ન કરી શક્યાં તેથી આગળ જતાં તેને પ્રતિબંધ થયો શું થયો કે વધુ અટકે તેમના યૂથનીજ કોઈ ગોપીના પગલાં ભગવાનના પગલાં સાથે દેખાયાં. તે પંક્તિના આકારે દેખાયાં. ભગવાનના અને તેનાં પગલાં સાથે જોઈને જોનારને દુઃખ થયું ત્યારે પરસ્પર બોલ્યાં. અટકે જ્ઞાન અને ક્રિયાને ગોણ કરી વાણીમાં નિષ્ઠાવાળાં થયાં. જો વાતો કરતાં ન બેઠા હોત તો ભગવાન જલદી મલી ગયા હોત. ૨૬

સાથે ગચેલી ગોપીનું ભાગ્ય પોતાનાથી વધી ગયું જાણી તેની ઈર્ષ્યા કરતાં બોલવા લાગ્યાં.

કસ્યાઃ પદાનિ ચૈતાનિ યાતાયા નન્દસૂનુના ।

અંસન્યસ્તપ્રકોષ્ટાયાઃ કરેણોઃ કરિણા યથા ॥ ૨૭ ॥

નંદના પુત્રની સાથે ગચેલી કઈ સખીનાં આ પગલાં છે ? જેમ હાથી હાથણી ઉપર સૂંઢ નાખે તેમ ભગવાને તેના ખભા ઉપર પોતાનો શ્રીહસ્ત ધર્યો છે.

સુબોધિની—આ વૃંદાવનમાં ભગવાન શિવાય બીજા કોઈ પુરુષ હોય એમ સંભવતું નથી. તેમ અહિં બીજા ગામડાની સ્ત્રી પણ ન આવે તેથી તે અમારા માહેની કોઈ સ્ત્રીના ચરણનું ચિહ્ન એ જણાય છે. આ પ્રશ્ન ભગવાન સાથે બીજા કોણ છે એનું વિશેષ જ્ઞાન થવા માટે છે. આ ચરણમાં તો લક્ષણો છે. (ચિહ્નો છે.) ચક્રાર છે તેથી ભગવાન અને એની પ્યારીએ લીલા કરી છે તે પણ આ ચરણચિહ્ન ઉપરથી જાણી શકાય છે જેનાથી જણાય તે ચિહ્ન અથવા લક્ષણશબ્દથી બોલાય છે. તે સ્ત્રી નંદકુમારની સાથેજ ચાલી છે. ભગવાન એકલા તો આપણાથી જૂદા ન પડે તેણે કાંઈ સમજાવી પોતાની સાથે લીધા જણાય છે. આપણા કરતાં તેનાં ભાગ્ય મોટાં કેમકે ભગવાન તેની સાથે ચાલે છે. તેમાં પોતાની ભુજ તેના ખભા ઉપર રાખીને ચાલે છે. એ ભગવાનનો પ્રકોષ્ટ છે ખંભાથી હાથને બાદ કરતાં બધો પ્રકોષ્ટ કહેવાય હથેલી અને પાંચ આંગળાં હાથ-કર-એવા નામથી બોલાય છે. તેટલા હાથનો પણ ક્યાંક તેને સંબંધ છે તેના પગ પણ ભગવાનના પગની નજીક છે અટકે એક બીજાના અંગનો સંબંધ કરીને ચાલ્યાં છે તેમાં કોઈ જગ્યાએ તેમને રસ પણ પ્રકટ થઈ ગયો છે તે દૃષ્ટાન્તપૂર્વક કહે છે. જેમ હાથણીને હાથી સૂંઢથી પકડે તેમ શ્રીહસ્તથી તેનો કોઈ અંગનો સંબંધ જણાય છે હાથણીના ખંભા ઉપર હાથી પોતાની સૂંઢ ફેરવે ત્યારે તે બન્નેનાં પગલાં મલી જાય સામસામા આવી જાય છે. અહિં ભગવાને સ્પર્શ સુખ લીધું. સ્પર્શસુખ હાથીજ લઈ જાણે છે એમ પ્રથમ કહ્યું છે તેથી અહિં હાથીનું દૃષ્ટાન્ત છે. ૨૭

એ ત્રિવિધ ગોપીઓ કહી ગુણાતીત ગોપીના બે વાક્યો કહે છે. એકમાં દોષના અભાવનું પ્રતિપાદન છે બીજામાં ગુણનું પ્રતિપાદન છે. તામસતામસી ભગવાનના આવેશવાળી નથી થતી તે કહે છે.

અનયારાધિતો નૂનં ભગવાન્ હરિરીશ્વરઃ ।

યન્નો વિહાય ગોવિન્દઃ પ્રીતો યામનયદ્રહઃ ॥ ૨૮ ॥

આ ગોપીએ ભગવાનની સેવા સાચી કરી દેખાય છે કેમકે કર્તુમકર્તુમન્યથા-
કર્તુ સમર્થ અને બીજાના દુઃખને હરનાર છતાં એવા ઐશ્વર્ય અને હર્તૃત્વ ધર્મોને
ભરોસે ન રહેતાં તેનામાં બંધાયા એટલુંજ નહિ પણ ગોવિંદ છતાં અમો બધાને
છોડી તેને એકલીને એકાન્તમાં લઈ જઈને સુખ આપ્યું.

સુવોધિની—તે સખીની સાથે ભગવાને વિશેષ રમણ કર્યું તેથી તેના ભાગ્યને
વખાણુ છે કે આ ગોપીએ ચોકસ ભગવાનની સેવા કરેલી. અમોએ સેવા તો કરેલી
પણ એના જેટલી ચોકસ ન કહેવાય. કેમકે ભગવાનની સેવા ન કરનારને પણ તે ફલ-
રૂપ હોવાથી ભગવાનનો સંબંધ તો થાય છે. પણ જ્યારે પૂર્ણ આરાધન થાય ત્યારે તો
ફલરૂપ ભગવાન પોતેજ વશ થઈ જાય. તે વશ થવામાં પણ ઘણા ભેદો છે. તમે
બધાં આરાધન તો મળીને કરો છો તેમાં એકને વિશેષ સુખ મળે બીજાં બેમાં જોયા
જ કરે એ કેમ બને? તેના ઉત્તરમાં કહે છે કે તે ભગવાન છે. સામગ્રીના ભેદથી
કર્મોમાં ભેદ પડે છે તેના ફલ જૂદા થાય છે. તેના બારિક ભેદ ભગવાનજ જાણે છે.
માટે તે ગોપીને તેવું ફલ આપ્યું. ત્યાં કહે છે કે તમને બપ્પર ન પડે તેમ કર્યું હોત
તો ઠીક થાત કારણ કે જેની બપ્પર ન પડે તેવું દુઃખ પણ તમને ન થાય. ત્યાં કહે
છે કે તે ભગવાન દુઃખને હરનાર છે. છતાં ભક્તિનું વૈલક્ષણ્ય દેખાડવા આપણા
જાણવામાં આવે એમ તેણે તેને સુખ આપ્યું. તમારો સ્નેહ તો બધાનો સરખો
છે તો તમને બધાને એકાન્તમાં ભગવાને સુખ કેમ ન આપ્યું અને તુલ્ય ફલવાળું
કર્મ તો સ્વીકાર્યું એટલે તમારા અને તેમના સ્નેહરૂપ કર્મ તેમણે સ્વીકારી ફલ
તેને આપ્યું તમને કેમ ન આપ્યું? તેના ઉત્તરમાં કહે છે કે ભગવાન ईश्वर છે
ક્યારેક ભક્તિનો અંગીકાર કરે છે ક્યારેક કર્મને સ્વીકારે છે ક્યારેક તો ઇચ્છા મુજબ
કરે છે. કેમકે તે ઈશ્વર છે તેને કોઈ કાબુમાં લઈ ન શકે અમને ભક્તિમાર્ગમાં જોડે
છે અમારું કર્મ તેમને જોઈતું નથી માટેજ અમને બધાને છોડી ગોવિંદ એટલે
ગાય ગોપ અને ગોપીના સરખે ભાગે ઈન્દ્ર હોવા છતાં તેને એકાન્તમાં લઈ ગયા
અને કૃપાનો વર્ષાદઃ એની ઉપર વર્ષાવ્યો. એનું કારણ એટલુંજ કે સ્ત્રીના સમૂહમાં
રમણ કરવા કરતાં એકાન્તમાં રમણ કરવું એ શ્રેષ્ઠ છે. મુખ્ય કામનો રસ એકાન્તમાં
એકની સાથે પ્રકટ થાય છે. તેમ ભગવાન કરે ક્યારે કે એને પ્રીતિ થાય. પ્રીતિ
તો કાર્ય કરે તો થાય કાં સ્નેહ કરે તો થાય; વાતો કર્યે ન થાય. ૨૮

એમ તેના ભાગ્યનાં વખાણુ કરી મનમાં માત્સર્ય દોષ ગુપ્ત રાખીને પણ એવાં
વચન બોલાય છે તેથી પોતાના ભાગ્યને વખાણુ છે.

ધન્યા અહો અમી આલ્યો ગોવિન્દાઙ્ગજરેણવઃ ।

યાન્ બ્રહ્મેશો રમા દેવી દધુર્મૂર્ધ્વધનુત્તયે ॥ ૨૯ ॥

આ ગોવિંદના ચરણની રજ પણ ધન્ય છે હે સખીઓ જે ભગવાનના ચરણની
રજને બ્રહ્મા શિવ અને લક્ષ્મી પોતાનાં પાપ મટાડવા માટે મસ્તક ઉપર ધારણ કરે છે.

સુવોધિની—અહો-આશ્ચર્ય સૂચક સંબોધન છે. હે સખીઓ આ ભગવાનના
પગલાંના રેણુઓને ધન્ય છે. પોતાને પેલી સખીની મોટાઈ ખૂચતી નથી એમ બતા-
વવા આ બોલે છે. જેવા રેણુ પવિત્ર છે તેવી તે સાથે ગયેલી ગોપી પણ પવિત્ર છે.
એમ વિશ્વાસમાં લેવા, નહિ કે છેતરવા માટે સંબોધે છે. એથી એમ બતાવ્યું કે રેણુ

એક હોવાથી આપણા દોષ દૂર થવા માટે તેનેજ આપણે મસ્તક ઉપર ધારણ કરીએ એમ કહ્યું. પહેલાં તે રેણુઓ અહિંજ હતા ત્યારે તે રેણુનો ઉત્કર્ષ ન હતો પણ જ્યારે ભગવાન પદાર્થ તેના ચરણનો સંબંધ થયો ત્યારે તે ધનને લાયક એટલે ધન્ય થયા. ધન એટલે કૃષ્ણ જેમ દેવને ઈન્દ્ર. જેમ ધન હોય તો પાંચ વિષયો મળે, તેમ ભક્તને કૃષ્ણથી બધા વિષયો પૂર્ણ થાય. તે કહે છે કે જે ચરણને બ્રહ્મા શિવ અને રમાદેવી દેવતારૂપ પાલન કરનારી શક્તિ છે. તે જગતમાં અધિકાર કરે છે પોતપોતાનો અધિકાર બળવતાં દોષ થવો સંભવિત છે તે દોષ દૂર કરવા માટે તે પોતાના મસ્તક ઉપર ભગવચ્ચરણરજને ધારણ કરે છે. લક્ષ્મી બ્રહ્માનંદરૂપા તો જૂદી છે. એમ બતાવવા માટે રમાનંદેવી કહી છે. માટે અમે પણ ભગવચ્ચરણરજને મસ્તક ઉપર ધારણ કરીએ તો સાથે ચાલતી ગોપીની જેવાં થઈશું. ૨૯

બીજી રજેગુણી ગોપીઓ બોલી.

तस्या अमूनि नः क्षोभं कुर्वन्त्युच्चैः पदानि यत् ।

यैकापहृत्य गोपीनां रहो भुङ्क्तेच्युताधरम् ॥ ૩૦ ॥

શ્રીકૃષ્ણ સાથે ચાલેલી તે ગોપીનાં પગલાં અમારા મનમાં મોટો ક્ષોભ પેદા કરે છે કારણ કે તે એકલી ભગવાનને ઉઠાવી ગઈ અને એકાન્તમાં તેની સાથે જમને અચ્યુતના અધરનું તે એકલી પાન કરે છે.

સુબોધિની—ભગવાનના ચરણરજનું માહાત્મ્ય તો એવુંજ છે પણ આ ગોપીનાં પગલાં ભગવાનની સાથે ચાલતાં પડ્યાં છે તે અમારા મનને ક્ષોભ કરે છે. તે પણ અત્યંત ક્ષોભ કરે છે. ગોપી ભગવાન સાથે ગઈ તેમાં તમને ક્ષોભ ન થવો જોઈએ કેમકે ભગવાન એકલા જાય તેના કરતાં સેવકને સહાયતા માટે લઈ જાય તો સારું ગણાય. ભક્તિમાર્ગમાં સહાયતાનો વિચાર રહે છે. તે સાથે ગઈ તેથી તમારે રાજી થવું જોઈએ તેને ઠેકાણે તમે કહો છો અમારા મનને ક્ષોભ થાય છે એ કેમ વારુ ? ત્યાં કહે છે કે ભગવાનનો અધરરસ એ બધી ગોપીઓનું ધન છે તેમાં બધી ગોપીઓનો સરખો ભાગ છે તે બધીઓને છોડી ભગવાનને એકલી લઈ ગઈ અને તે અધરરસને એકલી ભોગવે છે તેમાં પણ એકાન્તમાં લમને ભોગવે છે. તે પણ અમારી સંમતિ વગર ભોગવે છે. અરે ભગવાનને હજારો સ્ત્રીઓ છે તેને તો તે વાતનો વૈરાગ્ય હશે તે એકલી ક્યાંથી તેને ભોગવશે માટે તે ચિંતા શા માટે કરો છો ? તેના ઉત્તરમાં કહે છે કે ભગવાન અચ્યુત છે એટલે ભગવાન સ્વરૂપથી પ્રચ્યુત ન થતાં ભોગવી શકે છે તેથી તેને કોઈ કાળે વિરતિ થતી નથી. તે પૂર્ણકામ છે, તેની વ્યૂતિ ક્યારે પણ થતી નથી. ક્ષરણ અપૂર્ણ કામવાળાને થાય. આ ભગવાનની વાત જૂદી છે. ૩૦

બીજીઓ વળી એના કરતાં પણ વધારે દુઃખ કહેવા લાગી.

न लक्ष्यन्ते पदान्यत्र तस्याः नूनं तृणाङ्कुरैः ।

खिद्यत्सुजाताङ्घ्रितलामુन्निन्ये प्रेयसीं प्रियः ॥ ૩૧ ॥

અહિં તે સખીનાં પગલાં દખાતાં નથી. કેમકે દર્ભના કોંઠામાં તેના પગને દુઃખ થયું તેથી ભગવાને તેને ઉઠાવી લીધી લાગે છે કારણકે તે ભગવાનને બહુ બહાલી છે. તેને ભગવાન પરિશ્રમ ન પડવા દે. તે સખીના પણ ભગવાન પ્રિય છે.

સુવોધિની—અહો એ વિચાર શા માટે કરો છો ? અધરામૃત તો તે પીએ એમાં તમે દુઃખી શા માટે થાઓ છો ? જીવ્યોની આગળ ચાલતાં તેનાં પગલાં દેખાતાં નથી. તમે એમ ન કહ્યો કે ઠીક થયું કેમકે પગના તળીઆમાં ઘાસના કોંટા તેને વાગ્યા ત્યારે તેને ભગવાને તેડી લીધી કેડથી ઉઠાવી અથવા ખભા ઉપર બેસાડી ખરીરીતે તો ભગવાન બે હાથવડે તેને અધર લઇને ચાલ્યા એનો મોઢામાં મોટો ખેદ થાય છે. ભગવાન એવીને ઉપાડીને કેમ ચાલે ? તેના ઉત્તરમાં કહે છે કે તે ભગવાનને વહાલામાં વહાલી છે. તેને પણ ભગવાન એવાજ વહાલા છે તે ઉપરથી જણાય છે કે તેને ખભા ઉપર ચડાવી નથી પણ અધર લઈ લીધી છે. ૩૧

તેવીરીતે ભગવાન અધર રાખે તો બહુ લાંબે સુધી ન જવાય તેથી ક્યાંક વિશ્રામ કરીને તે સખીના માથામાં ગુંથવાસાડ ભગવાને પુષ્પ વીણ્યાં જણાય છે.

અત્ર પ્રસૂનાવચયઃ પ્રિયાર્થે પ્રેયસા કૃતઃ ।

પ્રપદાક્રમણે એતે પદ્યતાસકલે પદે ॥ ૩૨ ॥

પ્રિયાને માટે પ્રિયતમે અહિં કુલ વીણ્યાં છે. શાથી તમે કહી શકો છો એમ કહે તો કહે છે કે ફણાભર ભગવાન ઉભા રહેવાથી આખાં પગલાં તેમના પડ્યાં નથી તે ઉપરથી અનુમાન કરી શકાય છે.

સુવોધિની—કુલને એકઠાં કરવાં એટલે વૃક્ષમાં લાગ્યાં હોય તેને ચૂંટીને ભેગાં કરવાં. તે પોતાને માટે તો ન હોય. કારણ કે સખી સાથે છે તે થાકી છે. તેને માટે ભગવાને કુલ એકઠાં કર્યાં તે તો કાંઈ કરી શકેજ નહિં ત્યારે તેને વધારે ચાહતા હોય તે કરે. તે ફણાભર ઉભી પણ રહી શકે તેવી નથી. તેથી સિદ્ધ થાય છે કે પ્રિયતમનું તે કામ છે. કેમકે પગના આગલા ભાગ ઉપર શ્રીઅંગનો બધો ભાર ઉઠાવ્યો છે. તેથી તેમના ચરણની પેનીનો ભાગ પગલામાં દેખાતો નથી. તેથી અધુરાં પગલાં પડ્યાં છે તે તમે જોઇને ખાતરી કરો સંદેહમાં ન પડવા માટે બતાવે છે. ૩૨

ખીજ સખી તેના કરતાં વધારે બતાવતી કહેવા લાગી.

કેશપ્રસાધનં ત્વત્ર કામિન્યાઃ કામિના કૃતમ્ ।

તાનિ ચૂડયતા કાન્તામુપવિષ્ટમિહ ધ્રુવમ્ ॥ ૩૩ ॥

કામી ભગવાને કામિની (સાથે ગયેલી સખી) નું અહિં માથું ગુંથ્યું લાગે છે. તેના કેશમાં કુલ ગુંથવામાટે અહિં ભગવાન ચોકસ નીચે વિરાજ્યા લાગે છે.

સુવોધિની—નખથી કેશને છુટા પડાય પછી તેની વેણી ગુંથે અથવા તો મુકટની પેઠે વાળને રખાય. એમ બતાવવા તુરાજ્ઞ કહ્યો છે. તે ભગવાન અહિં બેઠા તે તેને જ્ઞાન આપવા નથી બેઠા લાગતા કેમકે તે કામી છે અને સખી કામિની છે. કામ તો જ્ઞાનને ઉઠાવી દેનાર છે. ત્યાં કહે છે કે આંગળાંથી કેશ છુટા કરી બાંધી લેવા એટલું કાર્ય તો ઉભાં ઉભાં પણ બની શકે પરંતુ મસ્તકમાં વાળમાં પુષ્પો રાખવાં તે કામ ઉભાં રહીને ન થાય. ખોળામાં કુલને રાખીને વાળ સાથે ગોઠવવાં, તે કામકરવા માટે આ ઠેકાણે ભગવાન વિરાજ્યા છે. એકવાત ચોકસ છે કાન્તાના વાળમાં અથવા ઉપ કાન્તાસમીપે એવો અર્થ કરવો. અહિં બિરાજ્યાં હોય એવાં ચિહ્ન દેખાય છે. ૩૩

ભગવાન્ રસ માટે તેને સાથે લાવેલા તેને માટે સામગ્રી સંપાદન કરી તેનું માથું ગુંથી તેમાં ફુલ ગોઠવ્યાં તેને શોભાવી એ વાત કરીને જેને માટે તેને સાથે લીધેલી તે વાત હવે કહે છે.

રેમે તયા ચાત્મરત આત્મારામોપ્યખણિડતઃ ।

કામિનાં દર્શયન્ દૈન્યં સ્ત્રીणां चैव दुरात्मताम् ॥ ૩૪ ॥

ભગવાન્ આત્મારામ છે છતાં પોતે અખંડ રહીને તેની સાથે રમણ કર્યું તેથી એ પણ ખતાવ્યું કે કામી સ્ત્રીને માટે કેટલો દીન બને છે અને સ્ત્રી કેટલી દુષ્ટ હોય છે એ બે વાત ભગવાને કામલીલાથી લોકને ખતાવી.

સુબોધિની—પુષ્ટ કામ થયો ત્યારે આત્મારામ હતા છતાં તેની સાથે રમ્યા. ચક્રાર છે તેથી લક્ષ્મી સાથે પણ રમ્યા. અથવા હૃદયમાં ઘણી સ્ત્રીઓ છે તેનાથી રમ્યા તે આત્મરત છે. પોતે નિષ્કામ રહ્યા છતાં તેની રતિ પૂરણ કરી. પોતે તો આત્મરતજ રહ્યા તે રસનો આધાર થાય એવા હેતુથી આત્મા તેમાં સ્થાપિત કર્યો. આત્મામાં મુખ્ય રમણવાળા અને કીડવાળા ભગવાન્ છે. કેમકે તે ખંડિત થયા નથી પણ અખંડ રહી રમ્યા છે. ઇન્દ્રિયો અન્તઃકરણ અને વિષય ત્રણે અખંડિત રહ્યા છે. સ્વાનંદ જે અન્યત્ર જાય તો રતિ અન્યત્ર જાય. રમણ તો તેના સ્થાનમાં થાય. જંગલમાં ખરાબ જગ્યામાં આટલી મહેનત કરીને ભગવાનને રમણ કરવાનું શું કારણ ? એ શંકામાં રમણનું તાત્પર્ય કહે છે કે કામીઓ કેટલા રાંક બને છે તે ભગવાને કરી ખતાવ્યું. કામાર્તો કૃપણ થાય છે તેનું અનુકરણ ભગવાને કરી ખતાવ્યું. જે ભગવાન્ કામની ચેષ્ટા ન કરે તો કામીઓને તેમાં મન ન લાગે તે કામીઓના નિરોધ માટે ભગવાને તેમ કર્યું. બીજું પણ તેમાં કારણ છે તે કહે છે કે સ્ત્રીઓ કેટલી દુષ્ટ હોય છે તે પણ ખતાવ્યું. સ્ત્રીઓમાં કાંઈ અશક્તિ નથી. તેમાં એવી સુકુમારતા પણ નથી. છતાં વશ થયેલા પુરુષ ઉપર તે પોતાનો દુષ્ટ ભાવ ખતાવે છે. ફાડી ખાનાર જંગલી પ્રાણિના હૃદય જેવું સ્ત્રીઓનું હૃદય હોય છે. તેથી કામીની દીનતા અને કામિનીની દુષ્ટતા ખતાવવા માટે આ લીલા ભગવાને કરી ખતાવી છે. ૩૪

એમ ભગવાન્ હૃદયમાં પધારે ત્યારે ભક્તને ખરી વસ્તુ સ્ફુરે એ કહ્યું હવે આ લીલાને સમેટે છે.

इत्येवं दर्शयन्त्यस्ताश्चेरुर्गोप्यो विचेतसः ।

यां गोपीमनयत्कृष्णो विहायान्याः स्त्रियो वने ॥ ૩૫ ॥

सा च मेने तदात्मानं वरिष्ठं सर्वयोषिताम् ।

हित्वा गोपीः कामयाना मामसौ भजते प्रियः ॥ ૩૬ ॥

એમ ભગવાનની લીલા ખતાવતી ગોપીઓ વનમાં ફરી તેટલામાં ભગવાન્ બધી ગોપીઓને છોડી એકને સાથે લઈ ગયા હતા તે ગોપી સર્વ સ્ત્રીઓમાં પોતાના આત્માને શ્રેષ્ઠ માનવા લાગી તેણે વિચાર કર્યો કે હું તો ઇચ્છતી નહોતી પણ ભગવાનને ઇચ્છનારી

ઘણી ગોપીઓને છોડી પ્રિય મને ભજે છે મારે હું પણ કાંઈક વસ્તુ છું, સાધારણ સ્ત્રી જેવી નથી.

સુબોધિની—એ પ્રકારે ભગવાનની લીલા બતાવતી ગોપીઓ ફરવા લાગી. તે અનેક ભેદવાળી કેમ થઈ કે તે ગોપીઓ છે. તે શાસ્ત્રથી ભક્ત નથી પણ સ્વભાવથી છે. કૃષ્ણમાં ભક્તિવાળાં છે. સ્વભાવ તો જુદા પ્રકારના અનેક હોય છે તેથી તેમાં અનેક ભેદ સંભવે છે. તે કાંઈ સમજીને બોલતાં નથી પણ ચિત્ત વગરજ બોલે છે. અથવા એમ લીલા બતાવતાં બેભાન થઈ ગયાં. આહિં લીલાના ત્રણ પ્રકાર સમાપ્ત થયા છે. તેથી તે આગળ એક ડગલું ભરવાનાં નથી તેમ એક વાક્ય બોલશે નહિં એમ શોધન કરનારી ગોપીઓનું સ્વરૂપ બતાવ્યું. હવે સાથે જનાર ગોપીનું સ્વરૂપ સાડત્રણ પ્રલોકથી બતાવે છે.

‘પ્રથમ’ દોષ બતાવે છે પછી તે અભિમાનનું વચન બોલે છે. તે વચનનું ભગવાન ઉત્તર આપે છે. અને પહેલાંની પેઠે ભગવાન દેખાતા બંધ થાય છે.’ પહેલાં જે ગોપીમાં માન રૂપ દોષ નહોતો તેને ભગવાને સાથે લીધી હતી કેમકે કૃષ્ણ સદાનંદ છે તે ગોપીમાં આનંદ સ્થાપન કરવાનો છે. બીજી સ્ત્રીઓ હતી આ ગોપી તો મુગ્ધા હતી એટલે તેને સાથે લીધી બીજીઓને ત્યાંજ છોડી દીધી. વનમાં રહે તો વિવેક આવે એ કારણથી મુગ્ધાને સાથે લીધી. ૩૫

‘જ્યારે ભગવાનની સાથે અશિષ્ટ વ્યવહાર કર્યો ત્યારે પ્રકૃતિ વગેરેના અધિકારીઓએ તેની બુદ્ધિનો નાશ કર્યો ત્યારે તે બીજીના જેવી થઈ ગઈ—’ ત્યારે તે ગોપી તો સર્વ જગતની સ્ત્રીઓમાં પોતાને શ્રેષ્ઠ માનવા લાગી. ચક્રાર પૂર્વે કહ્યા અર્થને ભેગા કરનાર અથવા અપિના અર્થમાં છે. પહેલાં તે ગોપીને પોતાનામાં શ્રેષ્ઠતા ન હતી તેથી એમ બતાવ્યું કે સમુદાયના દોષથી ભગવાન છોડતા નથી. દરેકના દોષ જુએ ત્યારે દોષવાલાને છોડે છે. તેવો દોષ થવામાં આને કારણ શું બન્યું તે કહે છે કે ગોપીએ વિચાર્યું કે ઇચ્છા કરતી સર્વને છોડી મને ભગવાન ભજે છે. તેમાં પણ મારી પ્રીતિ વધે તેવીરીતે મને ભજે છે. મને ન ગમે તેવું કાંઈ કરતા નથી તેથી હું સર્વમાં શ્રેષ્ઠ છું. જો એવું ન હોય તો આ ભગવાન માંડ આટલું રાખે ખરા? તેથી નકી થાય છે કે સ્ત્રીજગતમાં પહેલો નંબર મારો આવે છે. તેથી વરિષ્ઠશબ્દ અતિશય વાચક વાપર્યો છે. ૩૬

દોષ ન હોય તોજ ઉત્તમતા ગણાય, બીજા ધર્મોથી ઉત્તમતા ગણાતી નથી. તેથી તે તો ભ્રમમાં ભમેલી ગર્વનું વાક્ય બોલી તે કહે છે.

ततो गत्वा वनोद्देशं दृष्ट्वा केशवमब्रवीत् ।

न पारयेहं चलितुं नय मां यत्र ते मनः ॥ ३७ ॥

પછી વનના વિશાળ પ્રદેશમાં પહોંચ્યાં ત્યાં ગર્વ કરીને કેશવને ઉદ્દેશીને તે બોલી કે હું ચાલી શકીશ નહિં. તમારું જ્યાં મન હોય ત્યાં તમે મને પહોંચાડો.

સુબોધિની—ભોગ જે જગ્યાએ કર્યો હતો ત્યાંથી થોડું આગળ ગયાં ત્યાં અતિ રમણીય વનનો પ્રદેશ આવ્યો. તેણે મનમાં વિચાર કર્યો માંડ તો કામ થઈ ગયું હવે ભગવાન પોતાના સ્વાર્થમાટે ચાલ્યા છે ત્યારે બીજીને મારે મારે શ્રમ શા મારે ઉઠા-

૧ દોષોઽભિમાનવચનં વચનોત્તરમેવ ચ । પૂર્વવચ્ચ તિરોભાવો વિજ્ઞેયં દોષદર્શને ॥ ૧ ॥

૨ સ્વયં ત્વયુક્તકરણાત્ પ્રકૃત્યાદ્યધિકારિણઃ । બુદ્ધિં સ્મ નાશયમાસુઃ સાપ્યન્યેવાભવત્તતઃ ॥ ૧ ॥

વવો જોઈએ એવો ગર્વ તેને મનમાં થયો. તેથી ભગવત્કૃપાની તે અધિકારિણી નહોતી. ભગવાને તેની ઉપર એટલો પ્રસાદ કર્યો કે તેને તે પાચન ન થતાં તેનું અજીર્ણ થયું. બ્રહ્માદિને મોક્ષ આપનાર, દેહાદિ સર્વ રહિત, પરમાનંદરૂપ-કેશવને ઉદ્દેશીને બોલી કે હું ચાલી શકું એમ નથી છતાં ઇચ્છિત જગ્યોએ જવું જ હોય તો તમે જ મને પહોંચાડો. ૩૭

ભગવાન તો અતિ ચતુર હોવાથી તેના વાક્યનો ઉત્તર આપે છે.

एवमुक्तः प्रियामाह स्कन्धमारुह्यतामिति ।

ततश्चान्तर्दधे कृष्णः सा वधूरन्वतप्यत ॥ ૩૮ ॥

ભગવાનની સાથે રહેલી ગોપીએ એમ કહ્યું ત્યારે પ્રિયાને પ્રિયતમે કહ્યું કે ખંભા ઉપર બેસીને ચાલો એટલું બોલી કૃષ્ણ અન્તર્હિત થયા એટલે તેની પાસે જવામાં ન આવ્યા ત્યારે તેને અત્યન્ત સંતાપ થયો.

સુબોધિની—પોતાની પ્રિયા છે તેથી ભગવાન ઉત્તર આપે છે. કે સ્કન્ધ (ખંભા) ઉપર ચડો. ભગવાને વિચાર્યું કે આ ગોપી નાચવાનું કરે છે. નાચવાથી અંદર રહેલો રસ બહાર કાઢી શકાય છે તે પૃથ્વી ઉપર પગ રાખીએ તો ઉંચો ન રહે તો રસ ઢોળાઈ જાય. તેથી તમારા પોતાને ખભે ચડો એમ ભગવાનનો અભિપ્રાય છે. નટમાં પણ શ્રેષ્ઠ નટ તેનેજ કહેવામાં આવે કે જે પોતાના કાંધ ઉપર ચઢીને નાચે. ભગવાન આ ઉત્તર આપે છે તેમાં તેનાથી ન બને તે કરવાનું કહે છે. તેમાં ભગવાનનો દોષ નથી કેમકે ભગવાનને પણ તેણે કહ્યું કે ‘મારાથી ચલાશે નહિં તો જ્યાં જવું હોય ત્યાં તમે લઈ ચાલો’ તે પણ ભગવાનથી અશક્ય છે તેથી ભગવાને તેવોજ ઉત્તર આપ્યો છે. ભગવાનનું મન અલૌકિક રસ ખતાવવાનું છે તે પૃથ્વી ઉપર પગ રહે તો અલૌકિક રસ ન દેખાડાય. ભગવાન તેને અશક્ત માને તો કહે કેમ તેથી ભગવાન કહે છે મારું એવું મન છે કે તું તારા ખંભા ઉપર પગ રાખીને નાચ કર તો હું તને મારે જવું છે ત્યાં લઇને ચાલું. જો તારો તેમાં અધિકાર ન હોય તો તને અનધિકારીને સાથે લેવાની પણ જરૂર નથી. ભગવાન બોલું તો બોલેજ નહિં તેથી ભગવાન પોતાના ખંભાનું તો કહેજ નહિં. સખીને તો મોહ થયો કે હું કહીશ તેમજ હવે ભગવાન કરશે તેથી મને તેના ખંભાઉપર બેસવાનું કહે છે એમ સમજીને તે મોહથી ભગવત્સ્કન્ધ ઉપર આરોહણી ઇચ્છા કરવા ગઈ ત્યાં ભગવાન પોતે ત્યાંથી તિરોહિત થયા. કેમકે તે તો સદાનંદ છે તેથી આ માનીતી-સખી પણ બીજીઓ જેવી વિયુક્ત થઈ તેને બહુ પશ્ચાત્તાપ થયો. આ વધૂ તે કુમારિકામાહેની એક વ્રત-કરનારી તેમાં પણ ગુણાતીત છે. તેથી તેને બહુ તાપ થયો. ૩૮

કેવલ અન્તરમાં તાપ ન થયો પણ બહાર પણ વિલાપ કરવા લાગી તે કહે છે.

हा नाथ रमण प्रेष्ठ कासि कासि महाभुज ।

दास्यास्ते कृपणाया मे सखे दर्शय सन्निधिम् ॥ ૩૯ ॥

હે નાથ હે રમણ હે મહાભુજ આપ ક્યાં છો ક્યાં છો હું આપની દીનદાસી છું હે સખે દાસીને નજીકમાં રાખો અથવા દર્શન આપો.

સુવોધિની—હા અવ્યય પશ્ચાત્તાપને દેખાડવા માટે વાપર્યું છે તેથી મેં કહ્યું તે અયોજ્ય કર્યું તો પણ મારા સ્વામી આપજ છો. તેથી મારા દોષ દૂર કરો મને દૂર ન કરો. ભગવાન કહે કે દૂરથી તમારું પાલન કરીશ તો તેના ઉત્તરમાં કહે છે કે આપ રમણ છો. રતિ વધારનાર અમારા ભોક્તા છો અમે આપને ભોગવવા લાયક છીએ તે ભોગ દૂરથી ન બને માટે પાસે રહો. તમારા કહેવાથી તેમ નહિં થાય કેમકે મારે ભોગની ઇચ્છા નથી. ભોક્તા હોય તે ભોજ્યની ઇચ્છાથી ભોગવતો નથી પણ પોતાની ઇચ્છા થાય તો ભોગવે તે મારી ઇચ્છા નથી. ત્યાં કહે છે કે આપ અમારા અત્યંત પ્રીતિપાત્ર છો પ્રિયતમ બીજે કોઈ નથી કે જેને લીધે અમારું જીવન ટકે. અત્યંત વ્યાકુલ થઈને બોલે છે ક્યાં છો ક્યાં છો મોહથી અંધારાં આગ્યા અને પડી તેથી બેઠી કરો એમ કહેવા માટે સંબોધન કરે છે. હે મહાભુજ આપ આજ્ઞન બાહુ છો એટલે આપનામાં ક્રિયાશક્તિ પ્રબલ છે. તેથી મારા દોષ દૂર કરો. મને દૂર ન કરો. હું તો દાસી છું. તેમાં પણ હું આપની દાસી છું સ્વભાવથી કૃપણ છું કૃપણ એટલે વિચાર કર્યા વગર માગે. અનાલોચિતયાચકા પાઠ હોય તો જેણે કોઈ દિવસ પોતાની પાસે યાચકને આવતાં જોયો નથી એવી એટલે અત્યંત લોભી એવો અર્થ થાય. તેથી હું તો અતિલોભને લઈને આપ કરતા ગયા તેમ હું વધારે કહેતી ગઈ તેથી આપ મને છોડો નહિં. એમ પ્રાર્થના કરી ત્યારે પરમ કૃપાલુ કૃષ્ણે તેને ઉભી કરી ચેતનમાં આવી ત્યાં સુધી તૈયાર કરી પણ તેને દર્શન આપ્યું નહિં. બધું કર્યું પણ અદૃશ્યરૂપે કર્યું ત્યારે ફરીથી બોલી હે સખે. મને દર્શન આપો એમ બોલી ભગવાન પણ ત્યાંજ રહ્યા પણ દર્શન ન થાય તેમ બિરાજ્યા. ભગવાને ઉઠાડી તેમાં ભગવાનનો સ્પર્શ થયો તેથી ભગવાનના ધર્મો તેમાં આવતાં તે આ પ્રમાણે બોલી. નહિં તો આપને જ્યાં જવું હોય ત્યાં તમે મને લઈ જાઓ એમ કહેનારી હા નાથ વગેરે દીનતાના વાક્યો કેમ બોલે ? તે બોલવાનું કારણ ભગવત્સંબંધરૂપ સમજવું. ૩૯

અન્વિચ્છન્ત્યો ભગવતો માર્ગં ગોપ્યો વિચેતસઃ ।

દદશુઃ પ્રિયવિશ્લેષમોહિતાં દુઃખિતાં સર્વીમ્ ॥ ૪૦ ॥

ભગવાનના માર્ગમાં ભગવાનની શોધ ચલાવતાં જેનું ચિત્ત ઠેકાણે નથી એવાં ગોપીઓએ પ્રિયથી જૂદી પડેલી મોહિત થએલી દુઃખી પોતાની સખી જે એકલી ભગવાનને લઈ ગઈ હતી તેને જોઈ.

સુવોધિની—ભગવાનની શોધમાં નીકળેલાં ભક્તો શોધી રહ્યાં છે તેની નજીકમાંજ પોતાની સખીને જોઈ. તેને એની ઉપર ક્રોધ ન થયો કારણ કે તે દુઃખી હતી. દુઃખીની ઉપર ક્રોધ ન કરાય. દુઃખનું કારણ બીજું નહિં પણ પોતાને જે કારણ થયું તેજ તેને પણ હતું તે કહે છે કે પ્રિયના વિયોગનું દુઃખ હતું તેથીજ મૂર્છા હતી તે પોતાની સર્વની સખી તેથી મિત્રભાવે બધી તેને પ્રબોધ કરવા લાગી. ‘પાંચ ભેગાં મલે તો દુઃખ ન થાય’ એવી કહેવત છે. પહેલાં આ ગોપીઓએ એમ ધારેલું કે અમારા દોષથી નહિં પણ ભગવાન કૌતુકી છે તે અમને મૂકીને બીજે ગયા છે. આને અભિમાન થયું તેને છોડી એ તેના મુખથી જાણ્યું ત્યારે તેને પોતાનો પણ તેજ દોષ ભગવાનના તિરોધાનમાં કારણરૂપ હતો એમ જણાયું. એ પહેલાં તેના મનમાં ન આવ્યું. નહિં તો ભગવાનની ગોત ન કરતાં પોતાનો દોષ દૂર કરવાનો યત્ન કરત.

તેથી નિશ્ચય થાય છે કે પોતાના દોષ ક્યારે જણાય કે જો ભગવાન કૃપા કરે તો. પોતાના પ્રયત્નથી પોતાના દોષ જણાય નહિં અને જાય પણ નહિં. તેથી તો ભગવાને આ ગોપીને સાથે લીધી, તેમાં પ્રથમ દોષ નહોતો ત્યાં સુધી રાખી, દોષ આવ્યો ત્યારે છોડી. તે ઉપર કહ્યા પ્રમાણે ભગવાન કૃપા કરે તોજ દોષ જણાય એ બતાવવા માટે તે લીલા ભગવાને કરી એમ સમજવું. ૪૦

ભગવાનની ઇચ્છાથી તેણે પોતાને ભગવાને છોડી દીધી તેનું કારણ વિગતવાર કહી બતાવ્યું તે બોલવાનું કારણ કહે છે.

તયા કથિતમાકર્ણ્ય માનપ્રાપ્તિં ચ માધવાત્ ।

અવમાનં ચ દૌરાત્મ્યાદિસ્મયં પરમં યયુઃ ॥ ૪૧ ॥

તેનું કથન બધું સાંભળ્યું તેમાંથી તેમણે આ સાર કાઢ્યો કે ભગવાનમાં આને માન થયું અને પોતે ભગવાન સાથે દુષ્ટ વ્યવહાર કર્યો ત્યારે ભગવાને તેને છોડી. આ સમજીને બધાં વિસ્મય પામ્યાં.

સુબોધિની—માધવથી માન પ્રાપ્ત થયું. અપમાન થયું તે પોતાની દુષ્ટતાથી થયું. તેનું કહેલું જો કે ઘણું સાંભળ્યું તેમાંથી આ મુદ્દા તેણે તારવી લીધા. તેમાં પણ ભગવાને તેનું સન્માન કર્યું તે તેના ગુણને લઇને નહિં પણ લક્ષ્મીપતિના ગુણથી તેણે લક્ષ્મીપતિએજ કર્યું કેમકે ભગવદ્દોષ્ય ગોપીઓ આધિદૈવિકી લક્ષ્મીનાં અંશરૂપ છે. ભગવાન સાધારણ સ્ત્રીને ભોગવતા નથી સ્ત્રીઓ સ્વભાવથી દુષ્ટ હોય છે તે પોતાનો દોષ તેણે ભગવાનને બતાવ્યો ત્યારે તેનું માન ભગવાને ન રાખ્યું. ચક્રારથી સ્વેદ ભ્રમણ વગેરે દોષો પણ પોતાના દોષથી તેને થયા. ગોપીઓ એ ભગવાનનું અલૌકિક સામર્થ્ય જોઈ વિસ્મય પામ્યાં એમ સખીના વાક્યથી પદાર્થનો નિર્ધાર થયો. કે ભગવાન ગોતવા ગયે મળતા નથી (પણ ભગવદ્દીય બતાવે તોજ મળી શકે. ભગવદ્દીયદ્વારા પોતાના દોષ જણાય સ્વતઃ સ્વદોષ જણાય નહિં. ભગવદ્દીય પણ તેની કૃપાથીજ મળે નહિં તો આપણે પ્રયત્ન કરીએ છતાં તે દૂર રહે.) ૪૧

હવે આપણા દોષથી ભગવાન દૂર થયા તે કૃપા કેમ કરે એનું કારણ વિચારીને નકી કર્યું કે બધું છોડી દેવું એટલુંજ નહિં પણ આ દેહને પણ છોડી દેવો ત્યાં સુધી તેની કૃપાને માટે સાધના કરવી એમ નકી કરી તે કરવા લાગી.

તતોઽવિશન્ વનં ચન્દ્રજ્યોત્સ્ના યાવદ્વિભાવ્યતે ।

તમઃ પ્રવિષ્ટમાલક્ષ્ય તતો નિવૃત્તુર્હરેઃ ॥ ૪૨ ॥

વનમાં જ્યાં સુધી ચંદ્રની ચાંદની હતી ત્યાં સુધી તે આલ્યાં ગયાં પણ જ્યાં અંધારું જોયું ત્યાંથી તે હરિની પ્રેરણાથી પાછાં વળ્યાં.

સુબોધિની—પછી તે વનમાં પેઠી. માણસો સંસારનો મોહ મટાડવા વનમાં પ્રવેશ કરે છે. વનમાં જવા છતાં મોહ ન જાય તો વનમાં જવાનું કારણ રહેતું નથી. ચંદ્રની ચાંદની જ્યાં સુધી દેખાણી ત્યાં સુધી તો ગયાં. અત્યંત ઘાટા (ગાઠ) વનમાં ન ગયાં. ગાઠ વનમાં ચંદ્રના કિરણો ભૂમિસુધી પહોંચતા નથી ત્યારે ત્યાં અંધારું જોઈને ત્યાંથી પાછાં ફર્યા ત્યાં શંકા થાય કે પહેલાં જે ધારણાથી વનમાં ગયાં હતાં તે પાર પડ્યા વગર કેમ પાછાં ફર્યા? તેના ઉત્તરમાં કહે છે કે હરિ ભગવાને તેને પાછાં ફેરવ્યાં અથવા તે ભગવાનનાં સંબંધી છે તે અંધારામાં ન રખડે. અંધારું દેખે ત્યાંથી તે દૂર જાય. (ભગ-

વાનના મનરૂપ ચંદ્રનો જે હૃદયમાં પ્રકાશ હોય ત્યાં સુધી ભગવદીયોની ગતિ છે. ભગવાનના મનનો પ્રકાશ જે હૃદયમાં નથી ત્યાં અંધારું છે એવા જીવોથી ભગવદીયો દૂર રહે છે.) તેથી તે અંધારામાં ન જતાં પાછાં કર્યાં. ૪૨

ભગવદીયો અંધારામાં જતા નથી. ભગવાનજ તેને અંધકારથી બચાવે છે તે ત્યાંથી નીકળીને ઘર ગયાં હશે એ શંકાના ઉત્તરમાં કહે છે.

તન્મનસ્કાસ્તદાલાપાસ્તદ્વિચેષ્ટાસ્તદાત્મિકાઃ ।

તદ્ગુણાનેવ ગાયન્ત્યો નાત્માગારાણિ સસ્મરુઃ ॥ ૪૩ ॥

તે ગોપીઓ ભગવાનમાંજ મનને રોકવા લાગી, તેની વાતો કરવા લાગી, તેની સેવાની કૃતિ જ કરવા લાગી, તે તદાત્મા થઈ, તેના ગુણનું ગાન કરતી પોતાના દેહ અને ઘરને તેણે યાદ ન કર્યાં.

સુબોધિની—તેમણે આત્મા અને ઘરને યાદ ન કર્યાં આત્મા-દેહ-અગર-ઘર તેના સંબંધવાદી વસ્તુઓને યાદ ન જ કરી તે ઘર તરફ તો ક્યાંથીજ જાય ? સ્મરણ ન કરવાનું કારણ તો એજ કે તેનું મન ભગવાનમાં હતું. એમ પાંચ પદ્ધતી પાંચ બતાવે છે. સ્મરણ તો મન કરીએ તો થાય. મન તો ભગવાનમાં ગયું હતું તેજ કહે છે કે તે તેમાંજ મનવાલાં છે. મન ભગવાનમાં હોય તો સ્મરણ કોણ કરે. બીજાને કહે કે મને યાદ આપજો તો તે યાદ કરાવે પણ તેટલું બોલવાનો તેમને વખત નહોતો વાણીથી તેનાજ ગુણ ગાતાં હતાં. બધામાં કોઈ એવી નીકળે કે ભગવાન શિવાયની બીજી વાત બોલે તો તેને યાદ આપવાનું પણ કહેવાય તેવું તો આહિં નહોતું. બધી ભગવાનનેજ વાણીથી બોલતી હતી. તેથી બીજાથી પણ તેને સ્મરણ ન થયું. ત્યાં શંકા કરે છે કે દેહની સ્વાભાવિક ક્ષુધાતૃષ્ણાની અસર દેહ ઉપર થતાં દેહનું ભાન તો તેને રહેતું હોયું જોઈએ તેના ઉત્તરમાં કહે છે કે તે ભગવાનની લીલાજ પહેલે કરતી હતી તેમ કરે છે. એટલે તેને ભૂખપ્યાસ જણાતી નથી. ત્યાં શંકા કરે છે કે તેને લીલા સ્ફૂર્તિમાં સર્વજ્ઞતા થઈ છે તેમાં તેનો આત્મા તો તેને સ્ફૂરતો હોયો જોઈએ. તેના ઉત્તરમાં કહે છે કે તે તો કૃષ્ણરૂપ આત્માવાળાં છે પોતાના આત્માની સ્ફૂર્તિ નથી. જેને કૃષ્ણાત્મતા સર્વદા હોય તેને સ્વાત્મા પણ કૃષ્ણરૂપે સ્ફુરે તેથી તેને દેહાદિ સ્ફુરણ નથી. ત્યાં શંકા કરે કે સદશાદૃષ્ટચિન્તાયાઃ સ્મૃતિबीजस्य बोधकाः એમ નૈયાયિકોનું કથન છે તો તેના અદૃષ્ટાદિથી સ્મૃતિ થવી જોઈએ ? ત્યાં કહે છે કે તેના ગુણનું ગાન કરતાં વખત નથી કે સ્મરણ આવે. થોડીવાર બેસી યાદ કરે તો સ્મરણ આવે પણ આહિં તો અન્યાસક્તા તે બીજા કાર્યમાં રોકાયાં છે. તે કાર્ય ભગવાનના ગુણ-ગાનરૂપ છે. ગુણગાનથી દુરદૃષ્ટ નષ્ટ થતાં સ્મરણમાં અદૃષ્ટ કારણ કહ્યું તે ગોપીઓને ન હોવાથી બીજી યાદ આવતું નથી તેથી સ્મરણ થતું નથી. ૪૩

ત્યારે તેનું શું થયું તે હવે કહે છે.

પુનઃ પુલિનમાગત્ય કાલિન્ધ્યાઃ કૃષ્ણભાવનાઃ ।

સમવેતાઃ જગુઃ કૃષ્ણં તદાગમનકાક્ષિતાઃ ॥ ૪૪ ॥

इति श्रीभागवते महापुराणे दशमस्कन्धे पूर्वार्धे (द्वितीयतामस-
फलप्रकरणीयद्वितीयः) सप्तविंशोऽध्यायः ॥

કૃષ્ણની ભાવનાવાળાં તે બધાં ભક્તો વનમાંથી પાછાં ફર્યાં તે શ્રીયમુનાજીના પુલિન ઉપર આવ્યાં અને ભેગા થઇને કૃષ્ણ આહિં મળશે એ ઇચ્છાથી બધાં કૃષ્ણનું ગાન કરવા લાગ્યાં.

સુબોધિની—પહેલાં જે પુલિનઉપર રમ્યાં હતાં ત્યાં પાછાં આવ્યાં. આહિં શંકા થાય કે તેનું ચિત્ત તો ભગવાનમાં ગયું છે તે વિચેતસુ છે તો તે જોએલી જગ્યાએ કેમ આવી શક્યાં? તેના ઉત્તરમાં કહેવાનું કે તે કૃષ્ણનીજ ભાવનામાં તત્પર છે તેથી બુદ્ધિપૂર્વક નહિ પણ કાકતાલીયન્યાયથી આવ્યા પણ તેમાં ઇચ્છેચ્છા તો કારણરૂપ ખરીજ. તેથી તેના હૃદયમાં એમ આવ્યું કે જ્યાં ભગવાન આપણી સાથે રમ્યા છે તે સ્થાનેજ ભગવાન આપણને મળશે તેજ સ્થાન આપણું હિત કરનાર છે એમ ધારી ભગવાને ચલાવ્યાં તેમ ચાલતાં પૂર્વે રમણ કરેલ યમુનાપુલિન ઉપર આવ્યાં તેમાં પણ કોનું ભાગ્ય ઉત્તમ હોય કે એને લીધે ભગવાન મળે. તેથી પોતાનું ગૌરવ ન માનતાં બીજાના ભાગ્યની સહાયતાથી પોતાનું કામ થાય એ આશાએ બધાં ભેગાં મળ્યાં ત્યાં પુલિનમાં સેવાનું બીજું સાધન ન હોવાથી મુખથી કૃષ્ણનું ગાન કરવા લાગ્યાં દોષ નિવારણમાં હરિના ગુણગાવા એ ઉત્તમ સાધન છે દોષ ગયા એટલે તો ભગવાન પોતાની મેળે આવે એમ જાણીને પણ ગુણગાન કરવા લાગ્યાં. ૪૪

‘શ્રીકૃષ્ણની ગોપીઓ આહિં એ ભેદથી છે ગુણભેદથી નવ પ્રકાર થાય છે. તે સમુદાયથી જૂદી છે, ગતગર્વા છે, સાધન રહિત છે. ભગવાનને પોતાનું જ્ઞાન બહાનું જાણીને ગાય છે અથવા વિરહમાં જીવન ટકાવવા ગાય છે. તે ભગવાનના પ્રિય છે છતાં હું જ પ્રિય છું એવી ખાત્રી નથી તેથી સમુદાયમાં એકની પ્રીતિ પણ સાચી હશે તો તેને માટે ભગવાન પ્રકટ થશે તો આપણને દર્શન તેને લીધે થઈ જાય એ બુદ્ધિથી બધાં સાથે મળીને નાના પ્રકારના ગુણોવડે ગાન કરવા લાગ્યાં.’

એમ ભાગવત દશમસ્કન્ધ સુબોધિની તામસફલપ્રકરણમાં રાસના પાંચ અધ્યાયમાંના બીજા અધ્યાયનું ગુજરાતીમાં ભાષાન્તર સમાપ્ત થયું.

અધ્યાય ત્રીજો—ગોપીગીત—

‘અઠાવીશમા અધ્યાયમાં સ્વભાવથી અને પોતે ભગવાનનો અપરાધ કર્યો છે

૧. શ્રીકૃષ્ણગોપિકાસ્ત્ર દ્વિવિધા નવધા ગુણૈઃ । સમુદાયેન મિત્રા વા ગતગર્વા અસાધનાઃ ॥ ૧ ॥
હરેર્ગાનં પ્રિયં મત્વા જીવનાર્થમપિ પ્રિયાઃ । સ્વસંદેહાત્તુ મિલિતાઃ જગુર્નાનાવિધૈર્ગુણૈઃ ॥ ૨ ॥
૨. અષ્ટાવિંશે હરેર્ગાનં સ્વભાવાદપરાધતઃ । કૃતાવજ્ઞા ગોપિકા હિ સ્તોત્રં ચક્રુરિતીર્યતે ॥ ૧ ॥
एकोनविंशतिविधा गोप्यः स्वस्याधिकारतः । एकोनविंशतिविधांस्तुतिं चक्रुर्हरेः प्रियाम् ॥ २ ॥
રાજસી તામસી ચૈવ સાત્ત્વિકી નિર્ગુણા તથા । એવં ચતુર્વિધા ગોપ્યઃ પતિમત્યો નિરૂપિતાઃ ॥ ૩ ॥
तथैवानन्यपूर्वाश्च प्रार्थनामाहुरुत्तमाम् । गुणातीताः सात्त्विकीश्च तामसी राजसी तथा ॥ ४ ॥
કૃષ્ણભાવનયા સિદ્ધા વિશેષેણાહ તાઃ શુકઃ । અનન્યપૂર્વિકા એવ પુનસ્તિસ્તો મુદા જગુઃ ॥ ૫ ॥
सात्त्विकी तामसी चैव राजसी चेति विश्रुताः । सा पूर्वाश्च ततस्तिष्ठः तामसी राजसी परा ॥ ६ ॥
પુનસ્તા એવ ત્રિવિધા અટતીલ્યાદિભિસ્ત્રિભિઃ । રાજસી તામસી ચૈવ સાત્ત્વિકીતિ વિમેદતઃ ॥ ૭ ॥
अनन्यपूर्वा द्विविधा राजसी सात्त्विकी तथा । तमसा तामसी तत्र नास्तीत्येकोनविंशतिः ॥ ८ ॥
અથવા પ્રાર્થનાદાયાઃ સપ્તાન્તે દ્વિવિધા પુનઃ । ચતુર્થસ્તુ સમાસ્ત્ર તત્ત એકોનવિંશતિઃ ॥ ૯ ॥
तत्तद्वाक्यानुसारेण तासां भावो निरूप्यते । अन्यधानेकतास्तोत्रे प्रकारैर्नोपयुज्यते ॥ १० ॥

તેથી તે અપરાધ કરનારી ગોપીઓએ અહિં સ્તુતિ કરી, એ વાત કહેવાય છે. પોતાના અધિકારથી ગોપીઓ આ અધ્યાયમાં ૧૯ પ્રકારની જણાય છે. તે ઓગણીશ જાતની સ્તુતિ ભગવાન સ્તુતિપ્રિય હોવાથી કરે છે. રાજસી તામસી સાત્વિકી અને નિર્ગુણા એ ચાર ભેદવાળી ગોપીઓ ધણીવાળી છે. તેવાજ ચાર ભેદ પતિ જેને નથી એવી કુમારિકાના છે. તેમણે ઉત્તમરીતે પ્રાર્થના કરી છે. ગુણાતીત સાત્વિકી તામસી રાજસી એવા ભેદવાળી કૃષ્ણની ભાવનાથી સિદ્ધ થઈ છે તેનું વિશિષ્ટરીતે શુકદેવજી વર્ણન કરે છે. પછી ત્રણ અનન્યપૂર્વા હર્ષથી ગાય છે. તે સાત્વિકી તામસી અને રાજસી એવા ભાવથી પ્રસિદ્ધ છે. તે તથા પહેલાંની ત્રણ તામસી રાજસી અને સાત્વિકી. ફરીને તેજ ત્રણ અટતિ યદ્ગવાન્ એ શ્લોકથી ગાય છે. તેના રાજસી તામસી અને સાત્વિકી એવા ભેદ છે. કુમારિકાઓ રાજસી અને સાત્વિકી છે તેમાં તામસી નથી. તેથી પણ ૧૯ ભેદ છે. અથવા બીજે ક્રમ બતાવે છે કે ૧-૨-૩-૪-૫-૬-૭-૮ એ શ્લોકથી પ્રાર્થના કરનારી કુમારિકા છે. ૧૩-૧૪ શ્લોક પણ તેની પ્રાર્થનાના છે. ચોથો શ્લોક બોલનારી ગુણાગીત છે. એટલે તે દશ થઈ ૯-૧૦-૧૧-૧૨-૧૫-૧૬-૧૭-૧૮-૧૯ એ નવ શ્લોકો અન્યપૂર્વા અથવા પ્રૌઢાના છે. બે મલીને ૧૯ શ્લોક અષ્ટાવિંશ અધ્યાયના છે. તે તે વાક્ય બોલતાં તેના હૃદયનો ભાવ કહેવામાં આવે છે એમ ન માનીએ તો સ્તુતિમાં ઝાઝાપ્રકાર થાય તેનો ઉપયોગ નથી.’ ૧૦

તેમાં પ્રથમ રાજસીઓ બોલી.

जयति तेधिकं जन्मना व्रजः श्रयत इन्दिरा शश्वदत्र हि ।

दयित दृश्यतां दिक्षु तावकास्त्वयि धृतासवस्त्वां विचिन्वते ॥ ૧ ॥

હે દયિત આપના પ્રાકટ્યથી વ્રજનો ઉત્કર્ષ વધ્યો છે કેમકે આપને લીધે લક્ષ્મી અહિં નિરંતર રહેવા લાગી છે. લક્ષ્મી છે ત્યાં ઉત્કર્ષ છે આપને માટે જેણે પ્રાણ ધારણ કર્યા છે એવાં આપના ભક્તો દિશાઓમાં ભટકે છે. તેને તો આપ જુઓ.

સુવોધિની—અહિં શ્લોકમાં જયતિ શબ્દ મૂક્યો છે તે મંગળવાચક છે. આ અમારી સ્તુતિ ભગવત્પ્રાકટ્યરૂપ ફલ આપે તેમાં વિઘ્ન ન આવે તે માટે પણ જય શબ્દ છે. એમ ન હોય તો પ્રથમજ ક્રિયાપદનો પ્રયોગ ન થાય. આપ વ્રજમાં અવતર્યા તેથી વ્રજ સમગ્ર કૃતાર્થ થયો છે. તેમાં અમેજ અકૃતાર્થ રહ્યાં છીએ. તેથી આપે બીજાને કૃતાર્થ કર્યા તેમ અમને કૃતાર્થ કરવાનો આપે યત્ન કરવો જોઈએ એમ કહેવા માટે આપનો અવતાર થતાં વ્રજ સર્વરીતે બધાંથી શ્રેષ્ઠતા ભોગવવા લાગ્યો તે કહે છે કે આપના જન્મથી વ્રજ અધિક ઉત્કર્ષવાળો થયો છે. બધાથી ઉપર રહેવું એ ઉત્કર્ષ કહેવાય અધિક જય તેનું નામ કે વૈકુણ્ઠથી પણ જે ઉત્તમ ગણાય. કેમકે ભગવાન વૈકુણ્ઠમાં એવી લીલા કરતા નથી. જો કે ભગવાનનું પ્રાકટ્ય મથુરામાં થયું છે પણ તેથી મથુરાની સ્થિતિ ઉત્કૃષ્ટ થઈ નથી. પણ વ્રજની ઉત્કૃષ્ટતા થઈ છે. ભગવાન જન્મ્યા તેથી તેની પ્રસિદ્ધિ થઈ એમ લોકમાં પ્રસિદ્ધ નથી. કેમકે વ્રજ અને મથુરાં જૂદાં નથી. પણ એ વ્રજના ઉત્કર્ષનું અસાધારણ કારણ બતાવવું જોઈએ એમ કહે તેના ઉત્તરમાં કહે છે કે ભગવાન પ્રકટ્યા ત્યારથી લક્ષ્મી અહિં સ્થિર થઈને રહી છે. તે પણ પોતે હીનભાવ સ્વીકારીને વ્રજનો આશ્રય કરીને રહી છે.

વૈકુંઠમાં તો તે ભગવાનની નિત્યપ્રિયા છે. સ્ત્રી છે તેને સર્વદા ધ્યાન રાખીને રહેવું પડતું નથી. અહિં તો અમારા જેવી અનેક લક્ષ્મીઓ સેવામાં હાજર છે. તેથી લક્ષ્મીને સુખ રહેતું નથી. ક્યારે મારે સેવાનો સમય આવશે તે મારે નિરંતર સેવામાં તત્પર રહે છે. લોક તો ઘરમાં લક્ષ્મી રહે તો ઉત્કર્ષ માને છે લક્ષ્મી પોતે તો ગોકુલનો આશ્રય કરે છે. તે વાત યોગ્ય છે એમ બતાવનાર હિ શબ્દ છે. લક્ષ્મી પતિવ્રતા છે. જ્યાં પતિવ્રતાના પતિ ભગવાન બીજી સ્ત્રીને આધીન હોય. ભક્તની ઉપર કૃપા બતાવવા મારે (તે વાત ઉલ્ખળના પ્રકરણમાં કહી છે) ત્યાં તેની સ્ત્રી લક્ષ્મીને જવું પડે એમાં આશ્ચર્ય નથી. આપના જન્મથી વ્રજનો ઉત્કર્ષ સર્વજનપ્રસિદ્ધ થયો છે તેથી આપને રમણમાં ન્યૂનતા નથી અથવા લક્ષ્મીના મનમાં ખેદ નથી કેમકે પતિ-વ્રતા પતિ જે કરે તેને અનુમોદન આપે પણ તેનો દ્રોહ ન કરે. આપ વ્રજમાં અમારે મારે પધાર્યા છો તે અમને તો આપ જુઓ. આ ગોકુલને એકવાર જુઓ. અથવા અહિં વાક્યાર્થજ આગળ કહેવાશે તે કર્મ છે. આપને મારે પ્રાણને ધારણ કરનાર દિશાઓમાં આપને ગોત્યા કરે છે. તેને તો આપ જુઓ. આ વાત ઠીક ન કહેવાય તે અનુચિતતા દેખાડતાં કહે છે કે બ્રહ્માદિલોકમાંથી બધા દેવો આપ પધાર્યા તેથી આપના દર્શન કરવા વ્રજમાં આવે છે ત્યારે આપનાં દાસો અમે વ્રજમાં રહેનાર બીજે દિશાઓમાં આપને શોધવા નીકલીએ એ મોટી દુઃખની વાત ગણાય. ત્યાં કદાચ ભગવાન કહે વ્રજસ્થને ભક્તિ નથી જો એનો સાચો સ્નેહ હોય તો વિરહમાં તેઓ મરી જાત પણ જીવત નહિં તેથી તે અભક્તો અમને ન જુએ તેજ સારું આમ કહે તેના ઉત્તરમાં કહે છે કે તે વ્રજભક્તોને વિરહ તો ઓછો નથી પણ આપને મારેજ તેમણે પ્રાણ રાખ્યા છે તેઓ જ્યારે જાણશે કે અમારા પ્રાણનો ભગવાનને ઉપયોગ નથી ત્યારે તેના પ્રાણ તત્કાળ ચાલ્યા જશે તેથી પ્રાણને ફોસલાવવા મારે આમ તેમ આપને ગોતવામાં કરે છે. હવે જો થોડો પણ વિલંબ કરશો તો તેમના પ્રાણ ચાલતા થશે. જો એવી વિરહાવસ્થા તેની ન હોય તો રાતના ઘરમાં જઈને સૂઈ રહે તો સવારે તો આપ વ્રજમાં ચોકસ મળોજ તેથી તેના શોધનનો કાંઈ અર્થ રહેતો નથી છતાં રાતના તમને શોધે છે તે વિરહમાં પ્રાણને બચાવવા મારેજ એમ સિદ્ધ થાય છે. આપના સેવકો આપને શોધવા દિશાઓમાં ભટકે એ કેટલી દીનતા ગણાય. તેથી એકવાર તેમને દર્શન આપો. એમ એક ગોપીએ ભગવદ્દર્શનની પ્રાર્થના કરી. દયિત એ સંબોધન છે તેનો ભાવ એવો છે કે ઘણીની નજર આગળ રહેવું તેમાં સ્ત્રીનું જીવન એ યોગ્ય ગણાય જો કે ભગવાન ભક્તને જોઈ લે તેમાં તેનું ભાગ્ય ઉઘડવાનું નથી પણ જુએ તો દયા આવે દયાથી પોતાનું સ્વરૂપ પણ બતાવે મારે પ્રાર્થના કરી છે. ૧

અમારા દૈન્યમાં આપની શ્રેષ્ઠતા ન ગણાય એમ કહું તેથી તે રાજસી છે તામસી તો કહે છે કે અમને મારો માં કેમકે આપ દર્શન ન આપો તે અમારો નાશ કર્યા બરોબર અમને શિક્ષા છે. તે કહે છે.

શરદુદાશયે સાધુજાતસત્સરસિજોદરશ્રીમુષા દશા ।

સુરતનાથ તે શુલ્કદાસિકા વરદ નિમ્નતો નેહ કિં વધઃ ॥૨૦॥

હે સુરતનાથ શરદઋતુમાં જલાયશમાં સારીરીતે થયેલ કમળની પાંખડીની શોભાને ચોરનાર દૃષ્ટિવડે આ વિનામૂલ્યની દાસીઓને મારો છો તે હે વરદ અમારો આપે વધ કર્યો ન ગણાય ? ગણાયજ.

સુબોધિની—શરદકાળમાં નાના તલાવમાં સારીરીતે તૈયાર થયેલ કમળની શોભાને ઝાંખીપાડે એવા નેત્રોવડે હે વરદ જે મારે તેને મારવાનું પાપ ન લાગે શું ? ખરીરીતે તો શસ્ત્રથી મારે તે વધ કહેવાય તેમ નેત્રથી મારે તે પણ વધજ કહેવાય. જે સાધનથી બીજના પ્રાણ જાય તે પ્રાણવિયોજક ઘાતક કહેવાય કોઈકના પ્રાણ શસ્ત્રથી જાય તેમ કોઈકના પ્રાણ કટાક્ષથી પણ જાય તો તે કટાક્ષકરનાર પણ ઘાતક ગણાય. ‘આથી ભગવાનની દૃષ્ટિ સર્વને મારનારી કહી’ આયુષ્ય અને મન વગેરેને દૃષ્ટિથી ખેંચો છો એમ કહ્યું છે, તેમ ઘણુકરીને અમને પણ કૂરદૃષ્ટિથી જીવો છો નહિં તો અમારા પ્રાણને બાધા કેમ થાય. આપનું રૂપ તો આનંદમય છે તે આનંદમય-દૃષ્ટિથી જીવો તો તો અમો જીવી શકીએ. તેવી દૃષ્ટિ કરતા નથી તેથી આપ કૂરદૃષ્ટિથી અમારો નાશ કરવા તૈયાર થયા છો પણ અમે મારવાલાયક નથી આપની હલકી દાસીઓ છીએ કોઈ વગર કારણે સ્ત્રીઓનો વધ કરતા નથી. અમે શુદ્ધદાસીઓ છીએ આપ સુરતના નાથ છો સર્વ પુરુષાર્થને સિદ્ધ કરનાર સંબોધન બોલાય જેવો અધિકાર તેવાં સંબોધન પણ નિયત હોય છે ધર્મમાર્ગમાં બોલાવવું હોય તો ધર્મપાલક, બ્રહ્મણ્ય, યજ્ઞેશ્વર, એવા શબ્દથી બોલાવવા જોઈએ. અર્થમાર્ગમાં ચાલનારલક્ષ્મીપતે, સર્વસિદ્ધિદાતા એવાં સંબોધનથી બોલાવે મોક્ષમાર્ગમાં મુકુન્દ, હે યોગેશ્વર, હે જ્ઞાનનિધે, એવા સંબોધનથી બોલે. ધર્મ, અર્થ, મોક્ષમાર્ગીઓ સંબોધે છે તેમ અમે પણ સુરતનાથ કહીએ છીએ. સુરત એટલે સારીરીતે ભોગ જગતમાં હોય તો તેના નાથ આપ છો આપની આજ્ઞા વગર જગતમાં સુરત થતું નથી. મારે બ્રહ્મા અથવા કામે લોકમાં સુરતનો પ્રચાર કરાવવા મારે અમને શુદ્ધદાસીઓ આપી. શુદ્ધ એટલે સુરતના ‘માર્ગમાં ચાલવામાં ઉપયોગી દ્રવ્ય’ તે શુદ્ધ કહેવાય. પ્રતિબંધનિવર્તક સુરત જે ભગવાનમાંજ રોકાઈ રહે તો લોકમાં રસ પ્રકટે નહિં તે રસ પ્રકટ કરવા અમોને જગતમાં મોકલ્યાં છે. આપ અમારાથી સુરત કરો એટલે આપનામાં રોકાયલું સુરત અમારીદ્વારા જગતમાં ચાલુ થાય. તે મારે અમે લોકમાં આવ્યાં છીએ જે કામ મારે આવ્યાં તે કામ તો દૂર રહ્યું પણ અહિં તો મરણનો વખત આવ્યો છે. એટલે સુરત કરવું જોઈએ તેને બદલે આપનો સુંદર કટાક્ષથી અમને મારવાને તૈયાર થયા છો એમ જે આપ કરશો તો બધું કામશાસ્ત્ર વૃથા થશે કામ પુરુષાર્થમાં ગણાય છે તે નહિં ગણાય. મારે અમને જે મારે કામે અથવા બ્રહ્માએ અહિં મોકલ્યાં છે તે કાર્ય આપે પ્રથમ કરવાનું છે. જે તે કામ કરવાનો સમય ન હોય તો તેનો સમય આવે ત્યારે કરવું પણ ત્યાં સુધી અમને જીવાડવાં જોઈએ. તે જીવાડવાનું તો અમને દર્શન આપો તોજ બને. આપની દૃષ્ટિ મારક છે કેમકે તે કમળની શોભાને ચોરનારી છે. જે ચોર હોય તે બીજની હિંસા કરનારો પણ હોય. જેમ જેમ ચોરીમાં કુશળ તેમ તેમ તે મારવામાં ઉસ્તાદ. તેમાં પણ જે કિલ્લામાં થયેલ તે અત્યંત ચતુર હોય. તેમાં પણ જલના કિલ્લામાં રહેનાર એમ જલના કિલ્લામાં રહેનાર કમળ છે તેની ફરતો જળનો કોટ હોય છે તેમાં કમળ સારીરીતે ખીલે છે તેમાં પણ સૂર્યનો વખત હોય ઠંડી ન હોય તેવે વખતે તેની શોભા વધારે હોય છે એમ દશકાળ અને વસ્તુથી કોઈ લઈ ન શકે તેવી દશામાં પણ આપની દૃષ્ટિ તેની શોભાને હરિ લે તે ગોપીઓના શરીરમાં રહેલાં પ્રાણને હરે એમાં વિસ્મય પામવા જેવું કાંઈ નથી. બળીયો હોય તે પોતાની અપકીર્તિ ન થવા મારે ચોરી કરે તે તો અહિં આપને સિદ્ધ

થશે નહિં કેમકે દૃષ્ટિથી આપ અમને મારશો તે લોકો જાણશે અથવા અહિં અદશા એમ જ કાઠવો એટલે દર્શન નથી હતા તેથી અમારા પ્રાણ જાય છે તે અમને આપે માર્યા એમ કેમ ન ગણાય. અમે તો આપ સુરત કરશો એ માટે આવ્યાં ત્યાં તે તો રહ્યું દૂર પણ તેને બદલે મૃત્યુ વચમાં ઉભું થયું. તેથી આપ જો સુરત નહિં કરો તો સુરતના નાથ પણ આપ નહિં કહેવાઓ. યોગી હોય તે ઘોડો બનાવી શકે એવો હોય છતાં તે અશ્વપતિ ન કહેવાય. પણ ઘોડાને પાસે રાખે તો ઘોડાનો માલિક કહેવાય તેમ આપ પણ સુરત કરી શકો એવા છો તેથી સુરતનાથ ન કહેવો પણ અમને સુરત કરી લોકને તે બતાવો તો આપે સુરત પ્રથમ કર્યું તેથી તમે તેના પ્રવર્તક ગણાઓ. અમારો વધ કરો તેમાં શું આશ્ચર્ય છે આપના દર્શન ન થાય તો લક્ષ્મી પણ અહિં ન રહી શકે તે કહે છે કે અંદર રહેલી શોભા બહાર કાઢીએ તો તે શોભાનો નાશ થાય. જેમ પાક્યાવગરનો ગર્ભ બહાર નીકળે તો તેનો નાશ થાય. કેમકે બહાર નીકળ્યા પછી તેને પોષણ મળતું નથી જો કે અંદર પાકે છે તેને પકવનાર કાળ દેશ દ્રવ્ય વસ્તુ વગેરે બહુ પોષક છે તથાપિ આપ ન જુઓ તો તે ન જીવે. તેમ અમારું પણ આપ સમજો. વળી આપ બધાને વરદાન આપો છો ત્યારે અમો આપનાં છીએ તેને આપ મારો છો એ મોટું આશ્ચર્ય છે. વરદાન આપે તે પ્રત્યક્ષ દર્શન આપે. અથવા અમે આપની વગરપૈસાની દાસીઓ છીએ. ધર્મની દાસીઓ છીએ માટે ન મારો. ૨

એમ અનેકવિધ કૌર્યની ભાવનાથી કેટલીક ભગવાનને ઠપકો આપે છે.

૧ ‘અંદર રહેલો રસ પુષ્ટ થઈને બહાર ન આવે તો તે પૂર્ણ ન કહેવાય. તેથી વાણી નીકળે છે.’

બીજી કોમળ સ્વભાવની કહે છે કે આપે ઘણીવાર અમારી રક્ષા કરી છે તેમ આ વખતે પણ અમારું પાલન કરો.

વિષજલાપ્યયાદ્વયાલરાક્ષસાદ્વર્ષમારુતાદ્વિદ્યુતાનલાત્ ।

વૃષમયાત્મજાદ્વિશ્વતો મયાદૃષમ તે વયં રક્ષિતા મુહુઃ ॥ ૩ ॥

ઝેરી જલથી, સર્પથી, રાક્ષસથી, વર્ષાદ, પવન, વિજલી તથા દાવાગ્નિથી, વત્સાસુર મયાસુર અને એવા બીજા ઉપસ્થિત ભયોમાંથી હું શ્રેષ્ઠ આપે અમને રક્ષણ આપ્યું છે તો અત્યારે પણ આપ અમને બચાવો.

સુબોધિની—ઝેરવાળું કાલિયદ્દનું જળ તેને પીવાથી બાળકો અને ગાયો મરી ગઈ તેને ભગવાને જીવતી કરી, વ્યાલ એટલે સર્પ કાલિય અને સુદર્શન વગેરે. રાક્ષસો તૃણાવર્ત પ્રભૃતિ તેનાથી રક્ષા કરી છે. ઇન્દ્રે પ્રજાઉપર ક્રોધ કર્યો વર્ષાદ ત્યાં વર્ષાવ્યો વાયુના ગણને ઉડાવી દેવા મૂક્યા તેમાં વજ્ર પ્રહારથી અને વિદ્યુતથી બચાવ્યાં. વનમાં દાવ લાગ્યો તેમાંથી રક્ષાકરી મયનો પુત્ર વ્યોમાસુર ગુફામાં પૂરતો હતો તેનાથી અમોને બચાવ્યાં તે ગોપીઓ ભગવાનની લીલા કહે છે તેમાં તેને ભૂત ભવિષ્યત્ વર્તમાન કાલનું અનુસંધાન નથી કેમકે તે દ્વદ્યમાં લીલા આવવાથી સર્વજ્ઞપણાને પામ્યાં છે તે બધું એક સાથે કહે છે. વધારે શું કહેવું સર્વતઃ ભયમાત્રથી આપે રક્ષા કરી છે. કારણ

કે આપ અમારા ભર્તા છો તેનો ધર્મ પાળવાનો છે મારવાનો નથી. તેથી હુમણું પણ પાલન કરો. જે લીલા ગણાવી તેમાં મારનારા બહારના હતા અને અત્યારે તો મારનાર કામ છે તે હૃદયમાંથી પ્રકટ થયો છે. તેથી સાવધાનીથી રક્ષા કરશો તોજ અમારો બચાવ થશે ઉપેક્ષા કરશો તો અમે સ્મરણશીલ બનશું. ૩

બીજાઓ તો ભગવાનનો મોટો પ્રતાપ જાણીને તેના સ્વરૂપનું કીર્તન કરે છે. તેથી જેમ જ્ઞાનિને મોક્ષ આપો છો તેમ અમને અમારે લાયક મોક્ષ આપો એ માટે સ્તુતિ કરે છે.

ન खलु गोपिकानन्दनो भवानखिलदेहिनामन्तरात्मदृक् ।

विखनसार्थितो विश्वगुप्तये सख उदेयिवान् सात्वतां कुले ॥ ૪ ॥

હું મિત્ર આપ યશોદાનંદન નથી પરંતુ સમગ્ર દેહધારીના અંતરને જોનાર છો. જગતના રક્ષણાર્થ બ્રહ્માની પ્રાર્થનાથી સાત્વત એટલે યાદવોના કુલમાં આપ ઉદય પામ્યા છો.

સુવોધિની—જો આપ નંદરાયના દીકરા હો તો અમે આપને ઇપકો આપીએ તે ઘટે પરંતુ તે વાતજ નથી. તેથી આગળ ગોપીઓ કહી ગઈ અમને મારો છો અમારા હૃદયને ચોરો છો વગેરે ઇપકો આપને આપવો યોગ્ય નથી. તેથીજ નિશ્ચય વાચક સ્વલ્પ શબ્દ લખ્યો છે. આપ યશોદાના પુત્ર નથી જો યશોદાના પુત્ર હો તો તેણે જાણુયા વશકર્યા એમ ગોપીઓ પણ કરી શકે કેમકે ગોકુલપતિ નંદના આપ પુત્ર થાઓ. સરખી યોગ્યતા હોય ત્યાં વિદ્યા અને યોનિ સંબંધ બંધાય. તેમ કેવલ આપ વૈકુણ્ઠમાં રહેનાર પુરુષોત્તમ પણ નથી. પણ સમગ્ર જીવોના અંતરને આપ તેમાં રહીને જોઈ શકો છો. જો અમારા હૃદયમાં તેવો તાપ જુઓ તો આપ પ્રસન્ન થાઓ તેથી અમારે તે વાતમાં કંઈ કહેવાનું રહેતું નથી. આપ આવ્યા છો તે અમારા જેવાના સર્વથા પરિપાલન માટે તો જો આપ જાણો કે આનો નાશ થશે તો આપ બચાવો. આપની પ્રાર્થના રક્ષા કરવા માટે કરી છે ત્યારે આપ પધાર્યા છો એમને એમ પોતાની ઇચ્છાથી આપ ભૂતળ ઉપર પધાર્યા નથી. તે કહે છે કે વેદોના અર્થને વિશેષ વિચારે તે વિખના કહેવાય. એટલે રાત દિવસ તે વેદનેજ વિચાર્યા કરે તેથી વૈખાનસમત બ્રહ્માનું કરેલું છે. વૈખાનસમત ભગવાનના ભજનને કહેનાર છે તેના મત પ્રમાણે ભગવાન પૂજા સ્વીકાર કરે છે વેંકટાદિમાં તે પ્રમાણે પૂજા ચાલુ છે તેથી બધાંની પૂજા સ્વીકારવામાટે તથા જગતની રક્ષા માટે બ્રહ્માએ વિનંતિ કરી તેથી આપ પધાર્યા તેમાં રક્ષા મુખ્યકર્તવ્ય છે. બધાના અંતરાત્મા છો તેથી બધાના મિત્ર છો તે આપ લોકમાં મિત્રતા પ્રકટ કરવા માટે સાત્વતનામના યાદવોના કુલમાં વૈષ્ણવ કુલમાં પ્રકટ્યા છો તેથી એ કામ માટે આવ્યા છો. પ્રથમ પણ આપ મિત્ર હતા અંતર્યામિ કહેવાથી યથેચ્છ પ્રેરણા કરો છો છતાં આપ ભૂતલ ઉપર પધાર્યા છો તેથી કંઈ વિશેષ સેવા કરવી જોઈએ તે તો અમારો આત્મા આપને અમે નિવેદન કરીએ એજ પ્રત્યક્ષમાં કર્તવ્ય છે. આપને યોગ્ય લાગે તેમ આપ કરો. ૪

બીજા સાર્ત્ત્વિકસાર્ત્ત્વિકી રાજસી કરતાં વધારે ડાહી હતી તેણે વિચાર્યું કે માગ્યા વગર તો મા પણ ન દે તો ભગવાન કેમ દે માટે માગવું જોઈએ. તેથી આપનો શ્રીહસ્ત અમારા મસ્તક ઉપર ધરો એવી પ્રાર્થના કરે છે.

વિરચિતાભયં વૃષ્ણધુર્ય તે શરણમીયુષાં સંસૃતેર્ભયાત્ ।

કરસરોરુહં કાન્ત કામદં શિરસિ ધેહિ નઃ શ્રીકરગ્રહમ્ ॥ ૫ ॥

હે વૃષ્ણિકુલનો ભાર ઉઠાવનાર, હે કાન્ત, સંસારના ભયથી આપના રક્ષણનીચે આવતા જીવોને અભયનું દાન કરનાર, લક્ષ્મીનું પાણિગ્રહણ કરનાર, આપનું કરકમળ અમારા મસ્તક ઉપર આપ ધારણ કરો.

સુબોધિની—હે સ્વામિન દૃઢ્ય ફાટી પડે છે. તેથી જેમ બધાં અંગોને બળમળે તેમ અમારા માથા ઉપર આપના કરકમળને ધારણ કરો. કમળ શીતલ હોય છે. તેમાં પણ તળાવમાંજ રહેલું તેમાં પણ તળાવને ઠેકાણે ભગવાનનો શ્રીહસ્ત અને કમળ પણ ભગવાનનો શ્રીહસ્ત તેથી તેને તેના સ્થાનથી અન્યત્ર લઈ જાયો તો પણ રસાલતા તેની જવાની નથી કેમકે તે જલથી વિયુક્ત થવાનું નથી. કાન્તશબ્દ સંબોધનમાં યોજ્યો છે. પહેલાંજ મસ્તક ઉપર હસ્ત સ્થાપન કરે તો સ્વાધીન કરી લે એમ બતાવ્યું. ભગવાનનો શ્રીહસ્ત કેવળ તાપનેજ દૂર ન કરે પણ કામને પણ આપે જે મનમાં આપણે ઇચ્છા કરીએ તે આપે પણ ખરું. ત્યાં શંકા કરે કે ભગવાન તો યોગીને પણ ધ્યાનમાં દર્શન દે તે સ્ત્રીઓનો સ્પર્શ કેમ કરે? તો તેના ઉત્તરમાં કહેવાનું કે તેને સ્ત્રીને અડકવામાં કાંઈ વાંધો નથી કેમકે લક્ષ્મીને પરણ્યા ત્યારે તેના હાથનો સ્પર્શ કર્યો હતો તેથી ભગવાન પણ ગૃહસ્થ છે. લક્ષ્મીનો હાથ પકડ્યો તો અમારા મસ્તક ઉપર હાથ મૂકતાં શું ભારે પડવાનું હતું. ત્યાં શંકા કરે કે લક્ષ્મી સાથે તો લગ્ન કર્યું છે. માણસમાત્રને પોતાની સ્ત્રી સાથે સંબંધ હોય તેવો સંબંધ બીજે ન કરાય. ભગવાન વિધિપૂર્વક અગ્નિની સાક્ષિએ તેનો હાથ ગ્રહણ કર્યો છે તેથી તેને બંધું કરી શકે. તમને કેમ અડકે? એ શંકાના ઉત્તરમાં કહે છે કે અમે પણ સંસારના ભયથી આપના ચરણને શરણ કર્યું તેણે અમને અભયદાન આપ્યું છે. માટે વિવાહમાં જેમ વેદની આજ્ઞા છે તેવી આજ્ઞા શરણે આવે તેનું પાલન કરવા માટે પણ છે. વિવાહ કરતાં પણ શરણે આવેલાની રક્ષા મોટી છે. કેમકે પરણ્યું તો સાધારણ જીવ પણ કરી શકે શરણે આવેલાની રક્ષા તો ઈશ્વરજ કરી શકે તેમાં પણ તમારો પ્રકાર નિષિદ્ધ છે તે ભગવાન કેમ કરે? એ શંકાના ઉત્તરમાં કહે છે કે તે વૃષ્ણિકુલમાં શ્રેષ્ઠ છે. વૃષ્ણિ યદુવંશમાં થયો છે તેને ઘણી સ્ત્રીઓમાં ઘણી પ્રજા થઈ હતી તે વંશમાં આપ શ્રેષ્ઠ હોવાથી તેમ કરશો. વળી સ્ત્રીઓ સંસારના ભયથી આવી છે. તે સંસાર સ્વભાવથી દુષ્ટ નથી. પણ અસહ્ય દુઃખ સંસારીને થાય છે તેથી તે દુષ્ટ છે તેમ અમે પણ અત્યારે મોટું દુઃખ પામીએ છીએ તેથી દૃખીતા ઉપાયથી અને અલૌકિક અદૃષ્ટ ઉપાયથી પણ આપ તે દુઃખને દૂર કરી શકો તેમ છે તેથી અમે તો શરણ આવ્યાં તેથી નિર્ભય છીએ. સ્ત્રીના પ્રતનો વિચાર કરી અમારો મનોરથ પૂરો કરો. ૫

૧. ઇન્દ્રની બ્રહ્મહત્યા લીધી ત્યારે અથવા બીજી વખતે ઇન્દ્ર સ્ત્રીઓને પ્રસન્ન થયો છે. તેણે આજ્ઞા કરી કે ‘મવતીનાં કામ વિહન્તા પાતકી સ્યાત્’ એ સ્ત્રીનું પ્રત-યાજ્ઞવલ્ક્યસ્મૃતિ માં યથાકામી મવેદ્વાપિ સ્ત્રીણાં વરમનુસ્મરન્ । એ શ્લોકની મિતાક્ષરાનામની ટીકામાં એનો વિસ્તાર છે તેથી વિશેષજ્ઞે ત્યાં જોવું.

તામસી કાંધક જૂદી શૈલીથી ધૃષ્ટતાથી તેજ અર્થની માગણી કરી છે.

व्रजजनार्तिहन् वीर योषितां निजजनस्मयध्वंसनस्मित ।

भज सखे भवत्किङ्करीः स्म नो जलरुहाननं चारु दर्शय ॥ ६ ॥

હે વ્રજના દુઃખને હણનાર, હે સ્ત્રીઓના વીર, હે નિજજનના ગર્વને સ્મિતમાત્રથી દૂર કરનાર, હે સખે, અમે આપની આજ્ઞાધારિણી દાસીઓ છીએ તેને આપ ભજો આપના અતિસુંદર શ્રીમુખકમળનું દર્શન કરાવો.

સુબોધિની—હે ભગવન આ સખીઓ બોલવાનું જાણતી નથી હું તો મનમાં નકી કંઈ હોય તે કહી શકું છું હે મિત્ર એમ સંબોધન અપ્રતારણામાટે છે. આપ અમને ભજો આમાં આપનું હિત છે એમ હું કહું છું. તમે તો ધૃષ્ટતાથી આમ કેમ બોલો છો તે પણ અમારાથી ન બની શકે એવું કેમ બોલાય? એમ પ્રિય કહે તેના ઉત્તરમાં કહે છે કે આપની અમો દાસીઓ છીએ આપની પ્રતિજ્ઞા છે કે ‘જે જેવા ભાવથી મને ભજે તેને હું તેવીરીતે ભજું છું.’ અમે દાસીઓ ભજીએ છીએ એ પ્રકારે આપ અમને ભજો. અમો દાસીઓ છીએ આપની પ્રતિજ્ઞા છે તે સર્વત્ર પ્રસિદ્ધ છે. એ ખતાવવા માટે પ્રસિદ્ધિવાચક સ્વ લખ્યો છે. અમારા ભજન માટે આપની આ એકજ પ્રતિજ્ઞા છે એમ નથી પણ બીજાં પણ કારણો છે. તેમાં પ્રથમ આપ ભૂતળ ઉપર પધાર્યા તેનું કારણ વિચારો. તે તો વ્રજજનના દુઃખને દૂર કરવા માટે આપ પધાર્યા છો અમને અત્યારે જે દુઃખ છે તેના જેવું બીજું દુઃખ નથી. એ તો અમે સામાન્ય કારણ કહું. વિશેષ પ્રયોજન એ છે કે આપ યોષિતાઓના વીર છો એટલે શૂર પુરુષોને વીર હોય તે મારી શકે છે. તેમ બીજાના શરીરમાં પેસી ગયેલા કામાદિને આપે કાઢી નાખવો જોઈએ. તેમાં મુખ્ય કામ બહુ પ્રકારનો છે. અંદર અને બહારના પદાર્થોથી પૂર્ણ કરી તેને અમારા શરીરમાં આશ્રય ન મળે એવો નિરાધાર કરવો જોઈએ. લોકોમાં પણ દેનારની કીર્તિ વધે છે. શૂરવીર કરતાં પણ દાતાનું યશ વધે છે. આપ તો મહાવીર છો કેમકે આપ અંદર રહેલો આનંદ અમારા શરીરમાં પૂરો અમે તો અતિદરિદ્રી છીએ બ્રહ્મા પણ અમારી ઇચ્છાને પૂરવામાં અસમર્થ છે. તેની ઇચ્છા આપજ પૂર્ણ કરી શકો આ આપની વાત સર્વની જાણમાં છે. તેથીજ આપને સંબોધ્યા કે આપ યોષિતાના વીર છો. કૃષ્ણવિના કોઈ પણ આવા સંબોધનને લાયક નથી. કેમકે આપ વિના જગતમાં બધા અપૂર્ણકામ છે. તેથી અવતારના સામાન્યવિશેષ પ્રયોજનનો વિચાર કરી અમને ભજો. તે તમારી વાત ઠીક છે પણ તમને અભિમાનરૂપ દોષ થયો હતો તેને મટાડવા માટે તમારું ભજન હું નથી કરતો એમ ભગવાન કહે તો તેના ઉત્તરમાં કહે છે કે પોતાના સેવકને ગર્વ થાય તો તેને દૂર કરવા ભગવાનને ફક્ત મંદ હસવું જ જોઈએ બીજું કંઈ કરવાની જરૂર નથી. મંદહાસ એ માયાનું રૂપ છે તેને ધીમેથી ભક્તમાં મૂકવું એ સ્મિત શબ્દનો અર્થ છે. માયામોહ વિના કોઈને ગર્વ થતો નથી તે હાસ્યનો સંકોચ કરો તો માયાનો મોહ મટી જતાં ગર્વ ચાલ્યો જાય. નિજજનના ધર્મો દુષ્ટ થાય છે. ધર્મ એટલે સ્વરૂપ દુષ્ટ નથી. જે સ્વરૂપથી દુષ્ટ હોય તો તે નિજ ન કહેવાય. તેથી અમારી પાસે જરા સ્મિત કરો તો અમારો ગર્વ દૂર થઈ જશે. લોકમાં પણ આપના હસવાથી માયાનો મોહ થતાં આપની તુલ્યતા માને છે. જ્યારે આપ હાસ્યનો સંકોચ કરો ત્યારે તેનો

ગર્વ ઉતરી જાય છે. અભિમાનરૂપ દોષ સ્ત્રીમાં ત્યાં સુધી રહે છે જ્યાં સુધી આપનું મંદહાસવાળું મુખ જોતી નથી. કોઈ જગતમાં એવી સ્ત્રી નથી કે ભગવાનનું મંદહાસ્યવાળું મુખ જોઈ પોતાનું અભિમાન ઘડી ભર નિભાવી શકે. લોકમાં બીજાનો અભિમાન દૂર કરવામાં મંદહાસ્ય કારણ છે એવું સાંભળવામાં નથી આવ્યું તેથી કેમ જણાય કે તમે એ સાચી વાત કહો છો? તેના ઉત્તરમાં કહે છે કે મંદહાસવાળું આપનું મુખકમળ અમને બતાવો અને પછી જુઓ કે અમારું અભિમાન ઘડી ભર ઠેરે છે? વળી જરૂર જળમાં ઉગતા કમળ જેવું આપનું શ્રીમુખ છે તે આપના શ્રીમુખમાંથી અમૃત સ્રવે છે. અમૃત પીવા પછી કોઈને રોગ દોષ રહેતો નથી. એ યુક્તિ પણ આ વાતને દૃઢ કરે છે. આ સાધન છે એમ અમે ચોકસ કહીએ છીએ છતાં એમાં આપને સંદેહ હોય તો એ પ્રયોગ કરીને ખાત્રી કરો. અભિમાન મનનો ધર્મ છે આપનું સુંદર શ્રીમુખ તો મનને હરનાર છે. જ્યારે આપનું શ્રીમુખ અમારા મનને ચોરશે ત્યારે મનથી થતું અભિમાન કોને આધારે રહી શકે તેથી ધર્મને લઈ ગયા પછી ધર્મ રહે નહિં તેમ ગર્વ રહેશે નહિં. વળી મિત્ર મિત્રનું ભજન કરે તે પણ યોગ્યજ છે એમાં કોઈ દોષ જેવું નથી. ૬

રાજસી તેના કરતાં પણ ઉત્તમ છે તે એ જ વાત પ્રકારાંતરથી કહે છે.

પ્રણતદેહિનાં પાપકર્ષણં તૃણચરાનુગં શ્રીનિકેતનમ્ ।

ફણિફણાર્પિતં તે પદામ્બુજં કૃણુ કુચેષુ નઃ કૃન્ધિ હૃચ્છયમ્ ॥૭॥

પ્રણત જીવોના પાપને દૂર કરનાર ગાયો પાછળ ચાલનાર, લક્ષ્મીના નિવાસરૂપ, કાલિયના ફણાઉપર રહેલું આપનું ચરણ, અમારા સ્તન ઉપર ધરી હૃદયમાં પેઠેલા કામદેવને કાપી નાખો.

સુવોધિની—આપનું ચરણકમળ અમારા સ્તનને વિષે સ્થાપન કરો. કૃણુશ્વમાં છાંદસલોપ છે તેથી કૃણુ કહ્યું છે, તેનું કારણ કે તેનાવડે હૃદયમાં શયન કરનાર ચોરની જેમ પેઠેલા કામને નસાડો. એક સ્ત્રીને તો બે કુચ હોય પણ કહેનાર ઘણાં છે તે બધાં કુચવાળાં છે તેથી કુચેષુ એમ બહુવચન કહ્યું છે. અથવા બે છે પણ વિરહથી તેના ટુકડા ઘણા થયા એટલે બહુવચન વાપર્યું છે. પ્રથમ શ્લોકમાં મસ્તક ઉપર શ્રીહસ્ત ધરો એમ કહેવાથી પાસે આવવાનું કહ્યું તે પછી ભજનનું કહ્યું તેથી સંબંધ કહ્યો, આ વાક્યથી વિપરીત રસ કહ્યો છે. અથવા તિર્યક્ બંધનો કોઈ ભેદ કહ્યો. એક વચન કહ્યું છે તેમાં કોઈ બંધમાં એક પગ સ્તનને અડકતો હશે એવા બંધની માગણી કરી છે. એટલું જો આપ કરો તો અમારા હૃદયમાં રહેલ કામ ચાલ્યો જાય. અથવા સ્ત્રીઓ સમુદાયથી વિલાસ કરતાં શયન કરે છે તેમાં છેવટે રહેલીને ચરણનો સંબંધ થાય છે તેથી તેમ કહ્યું છે. ગોપીઓના સ્તન કાણ છે તેની ઉપર કોમળ ચરણ કેમ રાખવાનું કહેવાય? ત્યાં કહે છે કે તે ચરણ તો કાલિય નાગની ફણ ઉપર નાચકરી આવ્યું છે તેના કરતાં અમારા સ્તનો વધારે કૂંર નથી. કાલિયના મસ્તક ઉપર ચરણ-સ્થાપન કરીને કાલિયના દોષ દૂર કર્યા એમ અહિં અમારા સ્તન ઉપર ચરણ ધરી અમારો દોષ દૂર કરો. આપનું ચરણ કમળ છે. કમળ તાપને હરે તે વાત પ્રત્યક્ષ છે માટે તેમ કરો. ત્યાં કહે કે સ્ત્રીની છાતી ઉપર પગ મૂકવો યોગ્ય ન ગણાય. વક્ષસ્થલ તો લક્ષ્મીનું સ્થાન છે. લક્ષ્મીને તે વક્ષસ્થલનો સ્પર્શ છે, તો બીજાનું તો શુંજ કહેવું?

ત્યાં કહે કે તમે તો મૂર્ખ છો તમારું હિત કેમ કરવું ? તેના ઉત્તરમાં કહે છે કે આપનું ચરણ ગાયોની પાછળ ફરનાર છે તે ગાયો શું ઘાસ છોડીને અમૃત ખાય છે ? તેને તો ઘાસજ અમૃત છે. તેમ અમારે કામ અમૃત છે. એમ કરવાથી આપ તો પરમ કૃપાલુ છો તેને કોઈ અર્થનો ક્ષય થવાનો નથી. ત્યાં શંકા કરે છે કે તમો જીવેન્દ્રિય નથી તે તમારામાં પાપ છે તે દૂર થયા પછી હું ચરણ ધરીશ તેના ઉત્તરમાં કહે છે કે આપને માણસ પ્રણામ કરે તો તેનાં પાપ ન રહે. અમે આપને સારીરીતે પ્રણામ કર્યા છે. અમે પાપને દૂર કરવા માટે બીજું કંઈ કરી ન શકીએ કેમકે ભક્તના પાપ તો આપના ચરણમાં પ્રણામ કરવાથીજ જાય છે. તેમાં પણ દેહધારી દેહથી અત્યંત નમન કરે છે તેથી તેણે ધર્મમાર્ગનો પણ પરિત્યાગ કર્યો છે. દેહનું અભિમાન છે તેથી જ્ઞાન થયું ન કહેવાય. પ્રણુત થયા તેની અધોગતિ થવાની નથી. તેના પાપ તો આપના ચરણ-સ્પર્શથીજ દૂર થાય. ચિંતન કરવાથી દૂર થાય, દર્શનથી, આલિંગનથી દૂર થાય. ૭

આજ વસ્તુની તેનાથી ઉત્તમ બીજી પ્રકારાન્તરથી પ્રાર્થના કરે છે.

મધુરયા ગિરા વલ્ગુવાક્રયયા બુધમનોજ્ઞયા પુષ્કરેક્ષણ ।

વિધિકરીરિમા વીર મુહ્યતીરધરસીધુનાપ્યાયયસ્વ નઃ ॥ ૮ ॥

હે કમલનયન હે વીર જેમાં સુંદર વાક્યરચના છે એવી મધુરવાણીથી મુગ્ધ બનેલી આપની આજ્ઞાકારી આ દાસીઓને બોલાવી અધરૂપી કેડીપીણાથી પુષ્ટ બનાવો.

સુબોધિની—^૧ ‘હાથથી, સ્વરૂપથી અને ચરણથી ઉપકાર કરવાની પ્રાર્થના કરી. હવે આપ શ્રીમુખથી ઉપકાર કરો એમ ગોપીઓ ભગવાન પાસે માગે છે. પૂર્વે કહ્યું બધું જ્યાં સુધી સ્પષ્ટતાથી ન કહેવાય ત્યાં સુધી તે સરસ ન ગણાય એવી રસની મર્યાદા છે.’

હે સ્વામિન આપની મધુરવાણીમાં મોહપામતી આપની ગોપીઓને આપ પુષ્ટ બનાવો. મોહ, મરવાની પહેલાની અવસ્થા છે. ગોપીઓને પુષ્ટ બનાવવામાં કારણ કહે છે કે તે આપના હુકમને ઉઠાવનારી છે. અથવા સેવા કરનારી છે. આપનામાં અસામર્થ્ય તો નથી. કેમકે આપ વીર છો. શૌર્ય દુઃખીના દુઃખને દૂર કરનાર છે. આ આપની દાસીઓ છે એમ બતાવે છે. આને ક્ષણવાર વિલંબ કરશો તો તે મરી જશે એમ દેખાડીને સૂચવે છે. ત્યાં કહે કે વાણીમાત્રથી મોહ થયો હોય તે કેમ મટે ? તેના ઉત્તરમાં કહે છે કે મોહ તો માયારૂપ છે. તે આપના સત્ ચિત્ત અને આનંદાત્મકરૂપથી નિવૃત્ત થાય. તેમાં આપની વાણી આનંદરૂપ છે તેજ કહે છે. મધ-અસાધારણ રસ છે. તે મધવાળો એટલે મધુર. વલ્ગુ એટલે સુંદર વાક્ય. જ્યાં વાણીજ મન હરે તેમાં સત્યતા કે પ્રિયતા હોય તોજ મન હરે તેથી વાણીને સદ્રૂપા કહી. ડાહ્યા પુરુષોને આહ્વાદ કરનારી તેથી તે જ્ઞાન અથવા ચિદ્રૂપ છે. તે જ્ઞાનથીજ ડાહ્યા પુરુષોને આનંદ થાય છે. મુખમાં બે નેત્ર છે તેનો પણ બોલવામાં ઉપયોગ કરતા જવું તે કહે છે કે કમળ સરખાં પારકાના તાપને દૂર કરનાર નેત્ર છે. વળી અધર-

૧. હસ્તેન ચ સ્વરૂપેણ પદા ચોપકૃતિર્મતા । મુખેન ચોપકારો હિ કર્તવ્ય ઇતિ તા જગુઃ ॥ ૧ ॥

પૂર્વોક્તમપિ સર્વં હિ યાવત્ સ્પર્શં ન ભાષતે । તાવત્સરસતાં યાતિ ન કદાચિદિતિ સ્થિતિઃ ॥ ૨ ॥

રૂપી અમૃતથી પણ અમને પોપણુ આપો. મૂર્છા આવી હોય તેને મૂર્છા ઉતારવા-
માટે મોટા મંત્રો બોલાય છે કમળ વગેરે ઠંડા દ્રવ્ય હૃદય ઉપર રાખે છે. સર્વથા અસાધ્ય
રોગમાં અમૃત પણ અપાય છે. અથવા અત્યંત ગુસ્સે રસ અપાય છે. અમારી મૂર્છા
સાધારણ ઉપચારથી મટે તેવી નથી તેથી વીર એવું સંબોધન આપ્યું છે. અમારી
આ છેલ્લી અવસ્થા છે પૂર્વે વર્ણન કર્યા અર્થો આપનું સ્મરણ કરાવે છે ત્યારે મૂર્છા
વધે છે. તેથી આપ જલદી બચાવો. ૮

એમ ચાર વાતની પ્રાર્થના કરી તે નથી મલતી એમાં પોતે જ કારણ કદપીને
તેનો ઉત્તર આપે છે.

તવ કથામૃતં તસજીવનં કવિભિરીડિતં કલમષાપહમ્ ।

શ્રવણમઙ્ગલં શ્રીમદાતતં ભુવિ યુગન્તિ તે મૂરિદા જનાઃ ॥ ૯ ॥

આપની કથા અમૃતરૂપ છે, કવિઓએ સ્તુતિ કરાયેલી છે, પાપને દૂર કરનારી
છે, સાંભળતાં મંગળ કરનારી છે. શોભાવાળી છે, સર્વત્ર વ્યાપ્ત છે, તે કથાનું દાન
કરનારા જગતમાં મોટા દાતા ગણાય છે.

સુબોધિની—તમારી પ્રાર્થના પ્રમાણે તમને મળવાનું નથી કેમકે દેવાનું તો
ભક્તને હોય અભક્તને નહોય. તમને ભગવાનનો વિરહ થયો છતાં જીવતાં રહ્યાં તેથી
તમારો ભગવાનમાં ખરો સ્નેહ નથી. ભગવાન તો કોઈ જીવની અપેક્ષા રાખતા નથી
તમો જીવો તેમાં ભગવાનને કાંઈ લાભ નથી લક્ષ્મી જેવી કરોડો દાસીઓ તેને છે
માટે તમારે માટે અમે પ્રાણ બચાવી રાખ્યા છે વગેરે તમારું કથન સંગત થતું નથી
તેથી હવે વધારેવાર પ્રાર્થના કરવી વ્યર્થ છે. એમ કહે તો તેના ઉત્તરમાં ગોપીઓ
કહે છે. અમે ભગવાનના વિરહમાં જીવિએ છીએ તે અમારા પ્રયત્નથી નહિ પણ આપની
કથાથી જીવીએ છીએ. આપની કથા વિરહથી જતા પ્રાણને રોકે છે. જેવો આપનો
પ્રભાવ તેવો આપની કથાનો પ્રભાવ છે. આપ છ ભગવાણા છો તેમ આપની કથા
છ ગુણવાદી છે. તે ઉપરાંત મોક્ષ અને પરમાનંદને આપનારી છે. આપની કથાજ
અમૃત છે. કથા ભગવદ્રસરૂપ છે. સર્વના મરણને જે પાછું ઠેલે તે અમૃત કહેવાય
તેથી તેમાં મોક્ષ આપવાપણું અને પરમાનંદપણું સિદ્ધ થાય છે. હવે છ ગુણો છ
વિશેષણથી બતાવે છે કે કથા સંસારમાં તમ લોકોનું જીવન છે. અમૃત તાપ મટાડે છે.
એ વાત પ્રસિદ્ધ છે. વૈરાગ્ય અથવા ભગવાનનું જ્ઞાન સર્વ તાપને દૂર કરે. જેને
સંસ્કારની યોગ્યતા હોય તે જ્ઞાનથી નિવૃત્ત થાય. જેને સંસ્કાર થઈ ન શકે તેને
છોડી દેવાથી નિવૃત્ત થાય. માટેજ સ્માર્તો સંસ્કાર કરનાર છે તે છેલ્લો સંન્યાસ કરે છે. માટે
જ્ઞાન તથા વૈરાગ્ય તાપને દૂર કરનાર છે. જલ વગેરે ઉપર ઉપરના તાપને દૂર કરે છે.
તે માટે કહે છે કે આ ઉપાય તો ગ્રહા પુરુષોનો કહેલો છે. શબ્દ અને તેના અર્થમાં રસ
જોનાર કવિ કહેવાય તેણે તાપ દૂર કરવાનાં બે કારણ કહ્યાં જ્ઞાન અને વૈરાગ્ય. થોડો
ઉપરઉપરથી તાપ સ્ત્રી પણ દૂર કરી શકે છે. તેથી કહે છે કે તે જ્ઞાન વૈરાગ્યમાં પાપ દૂર
કરવાની શક્તિ છે. ઐશ્વર્ય અને ધર્મ એવો પાઠ પણ છે તેથી અલૌકિકને સિદ્ધ કરી
આપે તે વીર્ય કહેવાય. તે વીર્યથી ધર્મ લેવાનો છે. જે ધર્મરૂપ હોય તે પાપને દૂર
કરનાર હોય. કથાનું તેવીરીતે પાપ દૂર કરવાનું પ્રસિદ્ધ છે. કોઈ કહે કે કથાથી જ પાપ
દૂર થાય એવું નથી પાપ તો પ્રાયશ્ચિત્તથી પણ ઉપર ઉપરથી દૂર થાય છે તેના ઉત્તરમાં

કહે છે કે કથા તો સાંભળનારનું મંગળ કરે છે. પ્રાયશ્ચિત્તમાં તો ગોખર શરીરને ચોપડવું પડે ઉપવાસ કરવો પડે તે સ્વરૂપથી અમંગળ ગણાય. કેમકે તેનું સ્વરૂપ જ ભયંકર છે. સાંભળે ત્યાંજ અનિષ્ટ માલુમ પડે કથાનું શ્રવણ તો આનંદ આપે છે. એ તો અનુભવથી સિદ્ધ થએલી બાબત છે. શ્રવણથી મંગળ તેથી તે કીર્તિરૂપ કહ્યું. ત્યાં શંકા કરે કે દીકરાનો જન્મ સાંભળે તે મંગળરૂપ છે તે પણ મંગળરૂપ ગણાશે ત્યાં કહે છે કે છોકરો જન્મે ત્યારે તો હજારોનો ખર્ચ કરવો પડે છે. પૈસા ખીજને આપવા પડે, આ કથામૃત તો લક્ષ્મીને અપેક્ષિત હોવાથી કથામાં લક્ષ્મી આવે પણ જાય નહિ તેથી શ્રોતા વક્તા બન્ને લક્ષ્મીવાળા થાય છે. ત્યાં કહે છે કે કોઈને રાજ્ય મળે તો તેમાં ખર્ચ નહિ અને લાભ મોટો મંગળરૂપ પણ રાજ્યપ્રાપ્તિ ગણાય ત્યાં કહે છે કે કથામૃત તો અન્તર બહાર વ્યાપ્ત થાય છે રાજ્ય તો અમુક મૈલમાંજ હોય છે તેથી આગળ ગયા એટલે હુકમ ન ચાલે કથામાં ભગવાનનું ઐશ્વર્ય આવે તેનો પ્રભાવ તો સર્વત્ર જગતમાં પ્રસિદ્ધ છે. કથામૃત સર્વ લોકમાં વ્યાપિત રહ્યું છે. કથાનું માહાત્મ્ય જગતમાં બધે છે. તેમાં ખર્ચ નથી પણ લક્ષ્મીની પ્રાપ્તિ છે મોટે રાજ્ય કરતાં કથામૃત શ્રેષ્ઠ છે. તેથી સ્વરૂપથી અને ધર્મથી આપના જેવી આપની કથા છે. તે કથાથી અમારું જીવન ટક્યું છે અમારા પ્રયત્નથી અમે જીવ્યાં નથી. આપના કરતાં પણ આપની કથા વધી જાય આપ તો વખતે કોઈકને મારો પણ ખરા, કથા તો કોઈને મારતી નથી પણ મરણનો વખત આવે ત્યારે ભગવાનનું નામ લે તો થોડીવાર તે જીવે છે ભગવાન સ્વતંત્ર છે કથા તો વક્તા-શ્રોતાને આધીન છે. એટલો કથામાં આપના સ્વરૂપથી વિશેષ છે. આપને તો બ્રહ્માદિ દેવો ભેગા થઈ પ્રાર્થના કરે ત્યારે આવો અને આવીને પાછા તિરોધાન કરો. કથા તો ચાલી તે બંધ ન થાય. મોટે એ કથારૂપ અમૃત લોકમાં પ્રવર્તાવનાર વ્યાસાદિ છે તેજ મહાન્ દાતા છે. જે શબ્દ કહ્યો છે તેવા ઝાઝા નથી પણ વ્યાસજી જેવા કોઈકજ હોય છે તે પણ કેવળ 'અજ્ઞાન' અને 'ભૂરિદ્ધ' હોવાથી ભગવદ્રૂપ છે. પણ અમૃત વિરલ છે. કેવલ મરતાને બચાવે છે. પરંતુ તે બધું મલીને વધારે રસ આપી ન શકે જેમ ખાંડનો રસ અને ખાંડની પૂતળીમાં ભેદ છે તેમ કથામાં અને સ્વરૂપમાં ભેદ છે. રસને સંભાળવાની પંચાત પડે સ્વરૂપ સ્વતઃ રક્ષિત રહે છે. જો સ્વરૂપમાં વિશેષ ન હોત તો બધા કથા સાંભળત ભગવાનના સ્વરૂપની કોઈઈજા ન કરત. તેથી કથા તો વિરલમાં પ્રાણુ જતા હોય તેને બચાવી દે એટલા અંશમાં કથાનો ઉપયોગ છે. તેથી ભગવાનની કથા કહેનાર મોટા દાતા છે અમારું પણ ગુણગાનથી જીવન ટકી રહ્યું છે. આ સાત્ત્વિકીનાં વચન છે. ૯

તામસીનું વચન હવે કહેવાય છે.

પ્રહસિતં પ્રિય પ્રેમવીક્ષણં વિહરણં ચ તે ધ્યાનમઙ્ગલમ્ ।

રહસિ સંવિદો યા હૃદિ સ્પૃશઃ કુહક નો મનઃ ક્ષોભયન્તિ હિ ॥૧૦॥

હું પ્રિય આપનું વિશિષ્ટ હસવું, પ્રેમ સાથે વીક્ષણ કરવું, ધ્યાન કરનારનું મંગળ કરનાર આપના વિહારો. એકાન્તમાં હૃદયમાં ચોંટી જાય એવા સંકેતો આપે આપેલા તેનો વિચાર કરતાં હું કપટી, અમારા મનને ક્ષોભ થાય છે.

સુબોધિની—જો કે કથાથી જીવન ટકી રહે છે. પણ જો આપના ધર્મો મનમાં ક્ષોભ ઉત્પન્ન ન કરે તો. જેમ ભગવાનમાં ઐશ્વર્યાદિ છ ગુણો છે તેમ તેમાં છ મોહ કરનાર ગુણો પણ છે. જો એ ગુણો ન હોય તો કથાથી માણસ કૃતાર્થ થઈ શકે પરંતુ કથામાં નિષ્ઠા ન રખાવવા માટે માયાવડે ભગવાન કપટલીલા પણ કરે છે. ગોપીઓને પોતાના સ્વભાવમાં દોષ છે તે ભગવાનમાં દેખાણો છે. જેમ તાવવાળાને અમૃત જેવા અન્નમાં પણ મોઢામાં નાખે ત્યાં વિરસતા દેખાય. તેથી કહે છે કે આપનું હૃદયનું વગેરે અમારા મનમાં ક્ષોભ કરે છે. ભગવાન મોટેથી હસે છે. ગોપી સ્વભાવથી દુઃખી હોય તેને છોડી બીજી ગોપીપાસે ચાલ્યા જાય છે તેની પાસથી આવી મોટેથી હસે છે. ત્યારે અમારા મનમાં ઘણો આઘાત થાય છે. પ્રિય એમ સંબોધે છે તેમાં એમ સૂચવે છે કે આપનો સંબંધ યાદ કરીએ તો પણ મનને ખેદ થાય છે. જેને આપનો સંબંધ નથી તેના મનને ક્ષોભ નથી. આપ પ્રેમથી જીવ્યો છો તેનાથી પણ અમારું મન ક્ષોભ પામે છે. તેને યાદ કરીએ તેમાં વિશ્વાસ રાખે તેને પણ આપના અંતરમાં કપટ હોય તેથી મન ક્ષોભ પામે છે. જો આપનામાં કપટ ન હોય તો બોલો કાંઈક અને તે પ્રમાણે ચાલો નહિ એ કેમ બને? મનને અધર તોળે છે. અથવા અમને આશા બંધાય છે આશાથી શ્રમ પડે છે. આપના વિહારો પણ અમારા મનને ભાંગી નાખે છે. ભગવાનના વિહાર એટલે વેણુ વગાડતાં વિલાસથી ચાલવું. ભગવાન રસની ખાણ છે તેમાંથી વિહાર કરે ત્યારે, રસ બહાર નીકળે. વિશેષ કરીને હરણ કરવું એનું નામ વિહાર છે તે વિહારમાં શ્રીઅંગને ત્રણ ઠેકાણે વાંકું દેખાડે ત્યારે તે ત્રિભંગલલિત કહેવાય. તેનું અમે પ્રથમ ધ્યાન કર્યું હતું તે ધ્યાનથી અમને ફલ સાંઝ મળેલું તેને સંભારતાં પણ અત્યારે અમારા મનને આઘાત થાય છે કેમકે ત્યારે દર્શન આપતા હતા અને આજે દર્શન દેતા નથી. બીજું માયાથી પણ આપ તેમ કરો છો તેથી મુખ્ય લીલા અહિં કહી છે. એમ રૂપના સંબંધમાં ચાર વસ્તુ મનને મથી નાખનારી છે. હવે બે નામ સંબંધી કહે છે કે એકાન્તમાં આપ અમારી સાથે લીલા કરવાની ગુપ્ત વાતો કરો તેમાં બંધાદિકનું જ્ઞાન કરાવો તેમાં પણ અમારા હૃદયમાં ચોંટી જાય એવી વાણી બોલો જેને અમારા સાથેજ સંબંધ હોય એવી બંધાદિકની વાતો કેવળ સાધારણ નાયિકાને લાયકજ નહિ. એ વખતે અમને સુખ થાય પણ તેમ ન કરો ત્યારે તેને યાદ કરતાં અમારા મનને ક્ષોભ થાય. આ બધી અનુભવની વાત છે. તેથી હિ શબ્દ લખ્યો છે. આપના અનુભવમાં આવેલી બધી ગોપીઓ આપના સ્વભાવને જાણે છે. તેને આપનો અનુભવ હોય છે. ૧૦

રાજસીનાં વચન કહે છે.

चलसि यद्गजाच्चारयन् पशून् नलिनसुन्दरं नाथ ते पदम् ।

शिलतृणाङ्कुरैः सीदतीति नः कलिलतां मनः कान्त गच्छति ॥११॥

હે નાથ આપ વ્રજમાંથી પશુને લઇને વનમાં પધારો છો ત્યારે રાત્રિવિકાસી કમળના સરખું કોમલ આપનું ચરણ કાંકરા અને દર્ભના અંકુરથી દુભાય છે તેનો હે કાન્ત અમો વિચાર કરીએ છીએ ત્યારે અમારું મન કલેશવાળું થાય છે.

સુબોધિની—આપ કોઈ એવે ઠેકાણે ફરો તેમાં આપને વિનોદ હોય છતાં તેનો પણ અમારા મનમાં વિચાર થાય છે. અમે દુઃખી છીએ તો પણ આપને અમારી કાંઈ પડી નથી, તેમાં ન્યાયવિરોધ બતાવે છે. આપ જ્યારે ગાયોને ચલાવતા વનમાં પધારો છો ત્યારે ચાલવામાં પોઈણી કરતાં પણ કોમળ, હે નાથ આપનું ચરણ રસ્તામાં કાંકરા ઘાસના કોંટા વગેરે ઉપર આવે તેમાં તામસ સાત્ત્વિક રાજસ ભાવ કહ્યા અથવા શિળ(કાંકરા)રૂપ એટલે કઠણ, ઘાસના અંકુર અતિ તિખા હોય તેના ઉપર ચરણ આવતાં આપને અથવા આપના ચરણને કેટલું દુઃખ થતું હશે ! ખરી રીતે તો આપને તેમાં કાંઈ દુઃખ નથી. છતાં અમારું મન તેના સ્મરણથી દુઃખી થઈ જાય છે. વ્રજાત એમ કહ્યું તેથી સવારથી દુઃખજ રહે છે. ખરી રીતે તો આપના ચરણો અમારા હૃદયથી અન્યત્ર જતાંજ નથી. તોપણ આપ ચરણને બલાત્કારે ચલાવો છો. વ્રજમાં રહેલી ગાયોને અરણ્યમાં લઈ જાઓ છો તે માર્ગે ચાલ્યાં જાય તો તેને ચરવાનું ઘાસ માર્ગમાં ન હોય તેથી માર્ગ વગર આડધડ ચાલવું પડે છે. ભૂમિને ચરણસ્પર્શ કરાવી તેનું દુઃખ દૂર કરવામાટે ચરણમાં જોડા પહેરતા નથી. જેને પાળીએ તેના ચામડાના જોડા ન પહેરાય. તેથી નલિન જેવું ચરણ જ શિળ તુણ ઉપર આવવાથી દુઃખી થાય છે. કમળ તો જળ અથવા જળ પૂર્ણમાંજ રહેવા યોગ્ય હોય. આપ તો નાથ છો. ગાયો ચરાવવાનું બીજને કહો તો ઘણા છે છતાં તેને ન કહેતાં આપ સ્વતઃ પધારો છો. વનમાં ભૂમિ ત્રણ પ્રકારની હોય છે. પર્વત, અરણ્ય અને કચ્છરૂપા એમ ત્રણ ભેદ છે તેમાં પર્વતમાં કાંકરા હોય અરણ્યમાં ઘાસ હોય અને જળવાળા કાંઠાની જમીનમાં અંકુર હોય. અથવા ત્રણમાં ત્રણ હોય છે. ખેદ થાય છે તે અમો અશક્તિથી એક જગ્યાએ રહીએ છીએ તેની ચિંતા થાય છે. મનમાં તો એમ થાય છે કે અમે વનમાં જઈ ભગવાનનું ચરણ સ્થાપવાનું હોય ત્યાં અમારું હૃદય રાખી તેના ઉપર ચરણને લઈએ અથવા આપ મનના કાન્ત છો. તેથી મનને રોકીએ તોપણ તેના આપ કાંત હોવાથી આપની પાસે તે મન આવે છે અમારી પાસે રહેતું નથી. ૧૧

એમ સાત પ્રકારની કુમારિકાઓ કહી ચાર અન્યપૂર્વાઓ કહી. હવે ક્રમથી પ્રાપ્ત છ તેજ કહેવામાં આવે છે તેમાં પ્રથમ રાજસતામસી બોલે છે. તે બહાર નીકળી ભગવાનને જોઈ શકતાં નથી. તેથી જ્યારે સંધ્યાસમયે ભગવાન વનમાંથી વ્રજમાં આવે છે ત્યારે તે ભગવાનનાં દર્શન કરે છે. દર્શન કરતાં તેને મનમાં કામ ઉત્પન્ન થાય છે. તે ભગવાન પાસે બન્ધની પ્રાર્થના અને અધરામૃતની પ્રાર્થના કરે છે. તેનું કારણ રાજસસાત્ત્વિકભાવ છે અનન્યપૂર્વાનો કામ તો નિત્ય છે તે જ કહે છે.

દિનપરિક્ષયે નીલકુન્તલૈર્વનરુહાનનં વિભ્રદાવૃતમ્ ।

ઘનરજસ્વલં દર્શયન્ મુહુર્મનસિ નઃ સ્મરં વીર યચ્છસિ ॥ ૧૨ ॥

હે વીર ! સંધ્યા આર્તિના સમયે ગાયોની રજ નીલકુંતળ ઉપર છવાઈ ગઈ છે. એવું શ્રીમુખ બતાવતા આપ અમારા મનમાં કામને અવકાશ આપો છો.

સુબોધિની—દિવસનો ચારે તરફથી ક્ષય એટલે સંધ્યાનો સમય. દિનનો ક્ષય કહ્યો તેથી તે ગોપીઓને દિવસો ગમતા નથી કેમકે તેમાં ભગવાન વનમાં પધારે તેથી

તેમને વિયોગ થાય છે તેથી દિવસની ઉપર દ્વેષ જણાય છે માટે તેનો પરિક્ષય કહ્યો છે. આ સમય રજોગુણનો અથવા કામનો છે. શ્યામ કમળો ભમરાની જેમ રસોદ્બોધક છે. જે મુખકમળનું લાવણ્ય પીએ તે રસના ઉદ્બોધક થાય છે. તેથી નીલકુંતળથી વીંટાયલું શ્રીમુખ કમળજેવું દેખાય છે. એવા કમળજેવા શ્રીમુખને ધારણ કરનાર હે વીર અમારા મનમાં કામને પ્રેરો છો. સંધ્યા વખતે કાળા વર્ણવાળાથી વ્યાપ્ત હોવાથી તે કાળી કાન્તિ તે મુખકમળ ઉપર પડે છે તે કહેવાથી અને વનરા પદ કહેવાથી કુવલયના જેવી આપના શ્રીમુખની કાંતિ છે. એમ કહેવાથી એવું બતાવે છે કે તે કુવલય રાત્રિએ ચંદ્રના કિરણોથી વિકસિત થાય છે તેમ ભગવાનના શ્રીમુખ રૂપ કુવલય ઉપર પણ સ્વામિનીઓના મુખચંદ્રની કાંતિ પડતાં ભગવાનના શ્રીમુખને ઉત્તરોત્તર અધિક વિકાસ થશે તેવું શ્રીમુખ પહેલાં નહોતું એમ પણ એમાંથી બતાવે છે. તેથી પ્રિયતમની પણ સર્વ ભક્તોમાં આસક્તિ બતાવી છે. તેથી જલશબ્દ કહેતાં વન શબ્દ કહ્યો છે. તેથી વનમાં જે અવસ્થા હોય તે અવસ્થા બતાવવા માં તે ધર્મો ધારણ કરતા મુખનું વર્ણન કર્યું છે. એમ ધ્વનિત થાય છે. ધન એટલે ગાયે તેની રજથી રજવાળું મુખારવિંદ બતાવે છે. માર્ગની મધ્યમાં ચાલે છે. માર્ગન બન્ને બાજુ દર્શનાર્થે ઉભી રહેલી ગોપીને પર્યાયથી દર્શન દેતા ચાલે છે. એટલે થોડીવાર આ બાજુની ગોપીને જુએ તો થોડીવાર બીજી બાજુની ગોપીને જુએ છે. તે પણ વારંવાર જુએ છે. અથવા જતાં જતાં પાછળ દૃષ્ટિ કરીને જુએ છે એમ જુએ તેમાં પોતાને અપેક્ષા છે એવો ભાવ બતાવે છે. એમ જોવાથી મન વધારે થાય છે વારંવાર એક જગ્યાએ જોવાથી તેમાં રસનો આસ્વાદ થાય છે. તેથી સ્મરન ઉત્પત્તિનો અવસર રહેતો નથી. વારંવાર જોવું એ સ્મરણને કુકીને વધારવા જેવું છે પછી તેને પૂર્ણ કરવામાટે અથવા તે કામને દૂર કરવામાટે અવશ્ય યુદ્ધ કરવું પડે છે તેથી વીર એમ સંબોધન કહ્યું છે. વીર હોય તે શત્રુને દૂર કરવામાં પાછો ન પાં ધનથી રજસ્વળમુખ કહ્યું તેથી તેમને શ્રમ થયો છે એમ બતાવ્યું છે. તે શ્રમ ઓછો તો અમારાથીજ થશે. વળી વનમાં તેનો ભોગ થાય તેથી તે મુખકમળ વનમાં પધારે છે. તેથી ઘર ચાલો તો તમને રતિ આપીશ એ પક્ષ ટકી શકતો નથી. બલાતકારથી તે અવસ્થાનુંજ સ્થાપન કરે છે જે મુખ પોંછીને પધારે તો ભક્તને તેનાથી જ્ઞાન થાય પણ રજસ્વલથી તો કામ ઉત્પન્ન થાય. ક્રોધ ન થાય. જેમ પાત્રને પકડી તેમ રહેલું અન્ન ખાવા આપે છે તેમ મુખને ધારણ કરીને તેમાં રહેલો રસ કામાત્મા અમારા મનમાં સ્થાપન કરો છો તે શ્રીમુખને ધારણ કરવાનું તાત્પર્ય છે. તેથી તે કામરસ ત આપે અમને ભોગમાટે આપ્યો તેથી અમારે તેનો ભોગ કરવો જોઈએ. આ કામ ત આપનો આપેલ છે તેને બીજો પૂરો ન કરે પણ આપજ કરો. ૧૨

તેથી ઉત્તમ ગોપી, પ્રથમ કુમારિકામાહેની ગોપીએ સ્તન ઉપર ચરણ ધારણનું પ્રાર્થના કરી છે તેવી પ્રાર્થના કરે છે.

પ્રણતકામદં પદ્મજાર્ચિતં ધરણીમण्डनं ध्येयमापदि ।

चरणपङ्कजं शंतमं च ते रमण नः स्तनेष्वर्पयाधिहन् ॥ १३ ॥

હે આધિહન હે રમણ પ્રણામકરનારના કામને આપનાર, લક્ષ્મીથી પૂજાયે

પૃથ્વીના આભૂષણરૂપ, આપત્કાળમાં ધ્યાન કરવા લાયક, આપનું ચરણકમળ અત્યંત સુખદ હોવાથી તેને અમારા સ્તન ઉપર આપ ધરો.

સુબોધિની—વિજાતીય યૂથની ગોપીની ભાષા અને આ ગોપીની ભાષા એક જાતની છે તેથી અહિં પુનરુક્તિ નથી. પણ પહેલાં બોલેલી ગોપી કરતાં આની ભાષામાં ચરણનું માહાત્મ્ય વધારે છે. તેથી આ સ્તુતિ, સ્તુતિ કરનારમાં ગુણને પેદા કરનાર છે પહેલીએ કરેલી સ્તુતિ તો માત્ર દોષ મટાડનાર છે એમ સમજવું. (પહેલી ૭ માં શ્લોકથી બોલી છે આ અન્યપૂર્વા ૧૩ માં શ્લોકમાં બોલી છે.) હે રમણ હે રતિકરનાર અમારા સ્તન ઉપર ચરણકમળ ધરો. કારણ કે તે મનની પીડાને દૂર કરનાર છે. આર્તિહીન પાઠ હોય તો દુઃખ હરનાર છે. દૃઢ્યનો તાપ અને ચિંતા મટાડવી જોઈએ, આ તાપ દૃષ્ટિઉપકારથી જશે. અમારા દૃઢ્યમાં આપનું ચરણકમળ છે પણ તે બહાર આવતું નથી. માટે બહારથી આપ સ્તન ઉપર ધારણ કરો તે આપનો દૃષ્ટિઉપકાર ગણાશે. ભગવાનના છ ગુણ છે તેવા ચરણકમળના પણ છ ગુણ છે. તેમાં પહેલું ઐશ્વર્ય છે. તે એ કે જે તેને નમન કરે છે તેની કામનાઓ સિદ્ધ થાય છે. કામના સિદ્ધ કરવી એ ઈશ્વરનું કામ છે. ભગવાનનો કામ અભિમાની લઈ શકતા નથી તેથી પ્રણતશબ્દ વાપર્યો છે. કમલના વનમાં પેદા થએલી લક્ષ્મીથી સેવાયું છે તેમાં બીજો ગુણ ધર્મ કહ્યો. બ્રહ્માએ પ્રાર્થના કરી ત્યારે તે ચરણ પૃથ્વી ઉપર આવ્યું છે તેમાં કીર્તિ કહી. પૃથ્વીના આભૂષણરૂપ કહ્યું તેથી શ્રીગુણ કહ્યો. આપત્તિના કાળમાં ધ્યાન કરવા યોગ્ય કહ્યું તેથી કીર્તિ અથવા શોભા કહી છે. કમલની તુલ્ય કહ્યું તેથી તેના સ્વરૂપની શ્રેષ્ઠતા કહી. શંતમ એટલે આત્યંતિક સુખ આપનાર એટલે જ્ઞાનરૂપ. આર્તિહીન સંબોધન તથા આપનું ચરણકમળ એમાં સંબંધ બતાવ્યો છે. રમણકહેવાથી કોઈનાથી ન થાય એવું ભલું કરનાર આપ છો એમ બતાવ્યું. આર્તિહીનથી અનિષ્ટ નિવારક આપ છો. અથવા લોકમાં જે પાંચ રીતે ઉપકાર કરે છે તે બધા ઉપકાર આપનું એક ચરણકમળ કરો એવી પ્રાર્થના કરે છે. નમન કરનારને કામ આપે છે. તે પહેલાં ગોપીએ કહ્યું છે કે ‘આપનું ચરણ અમારા મનમાં કામને પેદા કરે છે’ અથવા અત્યંત નમન કરનારના કામને ખંડે છે. બ્રહ્માએ અથવા લક્ષ્મીએ સેવેલું છે. ઐશ્વર્ય અથવા કામને માટે પદ્મજોએ (નખોએ) પૂજ્યું છે અથવા તેની તુલ્ય છે. એમ ન હોય તો તે નખો ચરણકમળમાં જન્મ ક્યાંથી મેળવે? સ્ત્રીરૂપ પૃથ્વીને ભોગવવી તે અલંકાર ન પહેર્યા હોય તો ભોગને લાયક ન ગણાય. ભોગવાય નહિં માટે તેની ઉપર ચરણ સ્થાપન કરે છે. ભગવાન કરતાં પણ ચરણ મોટો છે આપત્તિમાં ધ્યાનમાત્ર કરવાથી આપત્તિને દૂર કરે છે. જેમ તે બધાં સર્વ ઉપકાર કરનાર છે તેમ અમારા ઉપર આ ચરણ ધરો. આ કથનથી સર્વ સુરતના બંધો આક્ષેપથી આવી ગયા સમજવા. ૧૩

પછી તેનાથી ઉત્તમ ગોપી બોલી.

સુરતવર્ધનં શોકનાશનં સ્વરિતવેણુના સુષ્ટુ ચુમ્બિતમ્ ।

इतररागविस्मारणं नृणां वितर वीर नस्तेऽधरामृतम् ॥ ૧૪ ॥

સુરતને વધારનાર, શોકને દૂર કરનાર, સ્વરપૂરેલા વેણુને પોતાની ઉપર રાખનાર અથવા ચુંબન કરનાર-સ્પર્શનાર, મનુષ્યને ભગવાન શિવાય બીજામાં પ્રીતિ મટાડનાર એવું આપનું અધરામૃત હે વીર અમને આપો.

સુબોધિની—આહિં અધરામૃતની પ્રાર્થના છે તે ગુણારોપણ કરનારી છે. આઠમા શ્લોકમાં અધરસિધુંથી પોષવાની વાત કહી છે તે દોષનિવર્તિકા છે. અન્યત્ર ભગવાનના ચરણને ભગવાનની કથાની જેમ છ ગુણવાળો કહ્યો છે તેમ આહિં અધરામૃત ઐશ્વર્યાદિ ચાર ગુણવાળું છે કેમકે તેમાં જ્ઞાન અને વૈરાગ્યનો ઉપયોગ નથી. તેનું ઐશ્વર્ય કહે છે કે તે સુરતને વધારનાર છે. ગોપિકાઓમાં પરિચ્છિન્ન કામ એટલે મનુષ્યની શક્તિથી સહ્ય છે. ભગવાનનો કામ અપરિચ્છિન્ન છે. તેની સાથે યુદ્ધ ચાલે તો ભક્તોનો કામ નિર્બલ હોઇને ક્લિષ્ટ થાય તે ન થવા ઔષધનો ઉપયોગ કરવો જોઇએ તેમ અધરનો ઉપયોગ છે. જેમ રસ ભૂખને પ્રદીપ્ત કરનાર છે તેમ આ અધર કામને વધારનાર છે. તે અધર કેવળ કામનેજ પુષ્ટ નથી કરતો પણ બધા અન્તઃકરણ-દોષને દૂર કરે છે. શોકનો નાશ કરે છે તેથી જ્ઞાનવૈરાગ્ય ધર્મો પણ આવી ગયા કેમકે શોક તો જ્ઞાન અથવા વૈરાગ્યથી ઓછો થાય. અથવા ઐશ્વર્યધર્મરૂપતા કહી છે. યશોરૂપતા કહે છે કે નાદ કરતો વેણુ તે અધરનો રસ લઈ રહ્યો છે. યશ તો નાદને જાણનાર કહી શકે છે. વેણુ પરમ ભક્ત છે તેણે અધરને ચુંબન કર્યું છે. પણ પાન કર્યું નથી. શ્રીમુખનો સંયોગમાત્ર કર્યો છે. બહાર રહેલાને અંદર મોકલવું તે પાન છે તેવું પાન થયું નથી. બીજામાંથી પ્રીતિ ઓછી કરાવે છે એથી લક્ષ્મી-રૂપતા કહી. લક્ષ્મી બધાને ભૂલાવનારી છે. તેથી તે અધરામૃત સ્વતઃ પુરુષાર્થરૂપ છે એમ કહીને તેના સ્વરૂપનું બળ કહ્યું પૂર્વવિશેષણથી પ્રમાણબળ કહ્યું છે. શોકને મટાડનાર કહ્યું તેમાં ફળનું બળ બતાવ્યું સુરતને વધારનાર કહેવાથી સાધન બળને વધારનાર કહ્યું તેથી ચાર પ્રકારના પુરુષાર્થને આપનાર સ્વતઃ પુરુષાર્થરૂપ આપનું અધરામૃત છે એ સ્પષ્ટ થયું. નૃણાં કહેવાથી અમે અનધિકારવાળા છીએ. પુરુષાર્થ જેને દુર્લભ છે એવાને આ ન દેવાય છતાં દાતા દાનવીર હોય તો સંપ્રદાનનો અધિકાર જોતો નથી તેથી આપ વિતર આપો એમ પ્રાર્થના કરી છે. વીર સંબોધન કહેવાથી અનધિકારીને ન આપો ત્યાંસુધી આપ દાનશૂર ન બની શકો તેથી આપ પોતાને શૂર કહેવરાવો તો અધરામૃત અમને આપો. એમ પ્રાર્થના કરી. ૧૪

એમ ત્રણ પ્રકાર કહીને પુનઃ ત્રણ તામસીઓની ઉક્તિનું નિરૂપણ કરે છે. તેમાં દેવને નિંદનારી સાત્વિકતામસી છે. ભગવાનને નિંદનારી તામસતામસી સમજવી અને પોતાની નિંદા કરનારી રાજસતામસી જાણવી તેનું વર્ણન હવે કરે છે.

અટતિ યદ્ધવાનહિ કાનનં ત્રુટિર્યુગાયતે ત્વામપશ્યતામ્ ।

કુટિલકુન્તલં શ્રીમુખં ચ તે જડ ઉદીક્ષતાં પક્ષ્મકૃદ્ દશામ્ ॥૧૫॥

આપ જ્યારે દિવસમાં વનમાં પધારો છો ત્યારે એક ક્ષણ આપનું દર્શન ન થાય તે અમને યુગ જેવું લાગે છે. કુટિલ કુંતળવાળું આપનું શ્રીમુખ અમે જોઇએ છીએ ત્યારે આંખને પાંપણ બનાવનારો બ્રહ્મા અમને જડ લાગે છે.

સુબોધિની—આપ દિવસમાં વનમાં ફરો છો તે દિવસનો એક ક્ષણ અમને યુગ જેવો મોટો લાગે છે. તેનું કારણ એજ કે તે વખતે આપનાં દર્શન નથી થતાં. જ્યારે

આપના દર્શન કરીએ છીએ ત્યારે વાંકડીઆ કુંતળવાળું શ્રીમુખ જોનાર અમો એમ નિશ્ચય કરીએ છીએ કે આંખોને પાંપણ કરનાર બ્રહ્મા જડ છે. જેમ દેવને મટકું મારવાનું સાધન આંખમાં નથી. કેમકે તેની દૃષ્ટિ અલૌકિક છે. અમારે તો ભગવાનનાં દર્શન કરવા તે ભગવાન મહાન્ અલૌકિક છે તેના દર્શન કરનાર અમારી આંખમાં બ્રહ્માએ પાંપણ કરી. ભગવાનના દર્શનરસના પ્રવાહની વિચ્છેદક પાંપણ કરી તેથી બ્રહ્મા દર્શનરસનો અનુભવી નથી પણ જડ છે એમ અમે નકી કરીએ છીએ. દેવો કદપ સુધી જીવે છે તેવા અમે પણ છીએ ત્રુટિશબ્દ અસ્ત્રીલિંગ છે. જો આપનું વનમાં જવાનું સાર્થક થતું હોય તો અમને ચિંતા ન થાય પણ આપ તો દિવસમાં વનમાં ફરો છો વનમાં કોઈ પુરુષાર્થ સિદ્ધ થતો નથી. અમે દિવસના બહાર નીકળી ન શકીએ તેથી અમારો પુરુષાર્થ પણ સિદ્ધ થતો નથી. ૧૫

એમ ભગવાને દેવપણું તો અમને આપ્યું છે છતાં બ્રહ્માએ પાંપણ કરી તેથી તે મૂર્ખ એમ કહ્યું. તે કહેનાર સખી કરતાં હીન અધિકારિણી હવે બોલે છે.

પતિસુતાન્વયભ્રાતૃબાન્ધવાનતિવિલક્ષ્ય તેઽન્ત્યચ્યુતાગતાઃ ।

ગતિવિદસ્તવોદ્ગીતમોહિતાઃ કિતવ યોષિતઃ કસ્ત્યજેન્નિશિ ॥ ૧૬ ॥

હે અન્યુત ! પતિ, પુત્ર, વંશના મોટેરાઓ, ભાઈઓ, બાંધવો, એ બધાની આજ્ઞાનું ઉલ્લંઘન કરી અમો આપની પાસે આવ્યાં કારણ કે જીવની જે જે ગતિઓ થાય છે તેના જાણનાર આપ છો તે આપ અમારી સદ્ગતિ કરશો એમ જાણી અમે આપના ગીતના મોહને લીધે રાતના સમયે વનમાં આપની પાસે આવ્યાં. હું કપટિ રાતના મળેલી સ્ત્રીને કોણ છોડે ?

સુબોધિની—હે અન્યુત આપને સ્વતઃ કામનિવૃત્તિનો ભય નથી એવું આપનું સ્વરૂપ છે. પતિ પુત્રો અન્વય વંશ ભાઈ બાંધવો સંબંધિઓ તે બધાની આજ્ઞા સ્ત્રીએ માનવી જોઈએ છતાં તેને ન ગણકારીને આપની પાસે અમે આવી પહોંચ્યાં આપ સર્વની ગતિને જાણો છો તેથી ગતિવિત્ છો બધા જે ગતિ મેળવે તેને આપનાર આપ છો અથવા આપની કૃતિઓને અમો જાણીએ છીએ એટલે પતિભજનનું અને ભગવદ્ભજનનું શું ફલ છે તે ગતિ અમારી જાણમાં હોવાથી અમે તેના ભજનમાં વખત ન રોકતાં આપની પાસે આવ્યાં. આવવાનું કારણ કે આપનું ઉચ્ચસ્વરનું ગીત અમે સાંભળ્યું તેથી અમને મોહ થયો. આપે અમને મોહ કરી ગીતવડે આહિં સુધી ખેંચ્યાં આહિં આવ્યા પછી આપ અમારો ધડો નથી કરતા. અમે પતિ વગેરે લોકોના વચન ઉપર પગ દીધો તેથી ત્યાં જઈએ તો તે અમને ન રાખે એમ ઉભયભ્રષ્ટ થએલી સ્ત્રીને વનમાં રાતના સમયે કોણ રજા આપી દે ? સ્ત્રીઓની તો રાત હોય કે દિવસ હોય છતાં તેની રક્ષા કરવી જોઈએ. તેમાં પણ જંગલમાં રાતમાં તો તેને ન જ છોડાય. જે માટે બોલાવ્યાં તે તો આપ્યું નહિ અને જવાનું કહ્યું છે તેથી સંબોધે છે કે આપ કપટી છો અથવા અમે કપટીનાં સંબંધવાળાં છીએ તેથી તે લોકો માયામોહથી અમને પોતાની સ્ત્રીઓ માને પણ અમારા તો આપજ પતિ છો તેની પાસેથી અમે કોઈરીતે જઈ શકીએ એવું નથી. આ ગોપીએ ભગવાનને કપટી કહ્યા. ૧૬

આના કરતાં ઉત્તમ સખી પોતાના આત્માની નિંદા કરે છે

રહસિ સંવિદં હૃચ્છયોદયં પ્રહસિતાનનં પ્રેમવીક્ષણમ્ ।

બૃહદુરઃશ્રિયો વીક્ષ્ય ધામ તે મુહુરતિસ્પૃહં મુહ્યતે મનઃ ॥ ૧૭ ॥

એકાન્તમાં આપે સંકેત કહેલો તેને યાદ કરીને, કામને ઉત્પન્ન કરનાર હસતા મુખ કમળને લઇને, તથા પ્રેમભર્યાનિરીક્ષણ તથા મોટી છાતીની શોભાને જોઇને આપનામાં સ્પૃહા થતાં અમારું મન મૂર્છિત થાય છે.

સુબોધિની—અમારું મન બહુ ધ્રુજા કરીને મૂર્છિત થાય છે. તેમાં ત્રણ ગુણવાળાં ત્રણ કારણો છે. વાક્ય હાસ્ય અને વક્ષસ્થળ. તે કામ, આનંદ અને અધિકારીને કેહેનાર છે. એકાન્તમાં આપે કહેલું તે જ્ઞાન, કામનો જેનાથી ઉદય થાય, હસતું શ્રીમુખ, પ્રેમપૂર્વક કામથી જોવું, લક્ષ્મીના નિવાસરૂપ મોટું વિશાળ ઉરઃસ્થળ અથવા ભગવદ્રૂપ તેના છ ગુણ કહ્યા. એકાન્તમાં જોણે સંકેત આપ્યો એવા આપ, કામનો ઉદય છે જેનાથી એવા આપ, હસતું મુખારવિંદ છે જેનું એવા આપ, પ્રેમપૂર્વક જોવું જેનું છે એવા આપ, મોટું ઉર અને શોભાનું ધામ એવા ભગવદ્રૂપમાં પ્રમાણરૂપતા કહી. વક્ષસ્થળમાં પોતાને રહેવા માટે યશ અને શ્રીનું નિરૂપણ કર્યું. મુખનું દર્શન કરતાં હાસ્ય જોતાં પૂર્વ સ્થિતિ બદલી ગઈ તેથી કામ થયો. પ્રેમથી જોતાં તે કામ સ્થિર થયો. તેથી પોતાની યોગ્યતા પણ જણાઈ. પછી પ્રથમ-વિશેષણથી ભોગની ચતુરાઈ કહી. એમ બધું થશે એ વિચાર આવતાં સ્પૃહા વધી જાય છે ત્યારે મન મૂઠ બને છે. કેમકે પદાર્થનો લાભ થતો નથી. વારંવાર મૂર્છા થાય છે. જેથી જીવાતું નથી તેમ મરાતું પણ નથી આવા જીવવાને ધિક્કાર છે. એમ આત્માની નિંદા કરી. ૧૭

હવે અનન્યપૂર્વા અત્યાર સુધી મનોરથ કરતી હતી તે કાંઈક પ્રાર્થના કરે છે.

વ્રજવનૌકસાં વ્યક્તિરક્ષ્ણ તે વૃજિનહૃદયલં વિશ્વમઙ્ગલમ્ ।

ત્યજ મનાક્ ચ નસ્ત્વત્સ્પૃહાત્મનાં સ્વજનહૃદુજાં યન્નિષૂદનમ્ ॥૧૮॥

વ્રજના અને વનવાસિઓના પાપને દૂર કરનારી આપની વ્યક્તિ છે. હે અંગ એટલુંજ નહિ પણ તે વિશ્વનું મંગળ કરનારી છે. અમો આપની સ્પૃહા વાલાં છીએ તેને માટે આપની વ્યક્તિનું થોડીવાર અમને દાન કરો કેમકે આપની વ્યક્તિ સ્વજનના હૃદયના રોગને મટાડનારી છે.

સુબોધિની—આ આપની વ્યક્તિ એટલે મૂર્તિ વ્રજ અને વનમાં રહેનારના પાપને દૂર કરનારી છે. વિશ્વનું મંગળ કરનારી છે તેમાં અમારું વિશિષ્ટ મંગળ કરનારી છે. સર્વના ગુણ વધારનારી છે. એવી મૂર્તિને થોડીક વાર છોડો. એટલે આપ તેમાંથી અભિમાન છોડી અમારે સ્વાધીન કરો. ત્યાગ કરવાની જરૂર એટલા માટે કે અમારો આત્મા તે વ્યક્તિની સ્પૃહાવાળો છે. આપનામાં સ્પૃહાવાળો આત્મા એટલે અન્તઃકરણ છે જેનું એવાં અમો છીએ. પ્રિય કહે કે તમે છોડવાનું કહો છો તે મારે શું છોડવું? તેના ઉત્તરમાં કહે છે કે સ્વજનના (ગોપીઓના) હૃદયના રોગ(ને કામાદિ)ને જે મટાડે તેને છોડો. આપ કેટલાકના પાપને નાશ કરો છો કેટલાકને ફલ આપો છો તેમ અમારા રોગના નાશક આપ બનો. ૧૮

કોઈ રાજસતામસી પોતાનો ખેદ બહાર કરે છે.

यत्ते सुजातचरणाम्बुरुहं स्तनेषु

भीताः शनैः प्रिय दधीमहि कर्कशेषु ।

तेनाटवीमटसि तद्वयथते न किंस्वित्

कूर्पादिभिर्भ્રમति धीर्भवदायुषां नः ॥ ૧૯ ॥

इति श्रीभागवते महापुराणे दशमस्कन्धे (तामसफलप्रकरणे रासपञ्चाध्याय्यां
तृतीयः) अष्टविंशोऽध्यायः ॥

હે પ્રિય અત્યંત કોમલ આપનું ચરણકમળ અમારા કઠણ સ્તન ઉપર ધારણ કરતાં અમને ખીક લાગે છે તેથી તેને ધીરેથી ધારણ કરીએ છીએ તેજ કોમળચરણવડે આપ જંગલમાં ફરો છો તેથી તે ચરણને કાંકરાઓવડે દુઃખ નહિ થતું હોય ? થાયજ. એ બાબતમાં અમારી બુદ્ધિ ચકર ખાય છે નિશ્ચય ઉપર આવતી નથી.

સુબોધિની—સારીરીતે થયેલા ચરણરૂપ-કમળને અમે ભય પામતાં અમારા સ્તન ઉપર ધીરેથી મૂકીએ છીએ. ધીરે મૂકવાનું કારણ એટલુંજ કે સ્તન કઠિન છે. પ્રિય એમ સંબોધન કર્યું છે તે સ્નેહને લીધે, સ્નેહીતું બધું સારું લાગે તેથી ચરણને સ્તન ઉપર ધરીએ છીએ. સુખત કહ્યું છે એટલે કમળ મોટું સારીરીતે ખીલેલું ઠંડું સુગન્ધ-વાળું હોય તે તાપને દૂર કરે છે. તેવું સુંદર આપનું ચરણ કમળ છે. દૃઢ્યનો તાપ દૂર કરવા માટે અમે તેને અમારા સ્તન ઉપર ધારણ કરીએ છીએ આપની આજ્ઞા માગવાની તો જરૂર નહિ પણ ના કહો તેને ન માનીને બધીરીતે જખરજસ્તીથી ધારીએ. તેનું કારણ કે આપ પ્રિય છો તે આપનું બધું અમને ગમે, તેમ અમે કરીએ તે આપને ગમે, એમધારી સ્તન ઉપર રાખી દૃઢ્યના તાપને દૂર કરીને. આપના કામને પ્રજ્વલિત કરનાર અમોને આપે અમારા દોષથી છોડી દીધા અને એ ઉપર કહ્યા કોમળ ચરણથી જંગલમાં ફરો છો. લોકમાં તો પોતાને દુઃખ ન થતું હોય પણ બીજાને દુઃખ થતું હોય તો તેવું કામ કરે છે. પણ પોતાને દુઃખ થતું હોય તેવું કામ લોક કરતા નથી. તેથી-અમને સંદેહ થાય છે કે વનમાં ફરતાં આપના ચરણને દુઃખ થાય છે કે નથી થતું ? થાય છે એમ તો અમારી ઉત્પ્રેક્ષા છે. એ સ્વિત્ શબ્દથી કહ્યું છે. શું દુઃખ ન થાય ? થાયજ. ત્યારે નિઃસંદેહવાત હોય ત્યાં ઉત્પ્રેક્ષા કેમ સંભવે ? તેના ઉત્તરમાં કહે છે કે અમારી બુદ્ધિ એ વિષયનો નિશ્ચય કરતાં ભ્રમી જાય છે. જો આપના ચરણને દુઃખ થાય છે એમ નકી થાય તો બુદ્ધિ શાંત થાય વનમાં પાછા પધારો છો તેથી દુઃખ થતું હશે કે નહિ તેનો સંદેહ થાય છે કેમકે દુઃખ થતું હોય તો તે કામ પુનઃ ન કરો. અમને દુઃખ થાય તેનું કારણ તો એજ કે આપને માટે અમારું જીવન છે. પહેલાં તો ખેદથી મનની પીડા કહી છે અહિં તો મૂર્છા કહે છે માટે છેલ્લા સ્ટેજની વાત થાય છે. એમ બધાની મૂર્છા પર્યન્તસ્થિતિ જાણવી. વળી લીલામાં પ્રવેશ કરે ત્યારે પ્રલાપ થાય. સ્વરૂપમાં સ્થિતિ કરે ત્યારે જ્ઞાન કરે એમ સાધન દૂર થતાં સુધી તેનો તાપ રહ્યો. ૧૯

એમ ભાગવત દશમસ્કન્ધ (તામસફલપ્રકરણની શ્રીવલ્લભાચાર્યપ્રણીત સુબોધિની ટીકાનો ગુજરાતી ભાષામાં અનુવાદનો રાસ પંચાધ્યાયીનો ત્રીજો અધ્યાય) નો ૨૮ મો અધ્યાય સમાપ્ત થયો.

અધ્યાય ૪ થો.

‘ગોપીઓ સાધન કરતાં થાકી ગયાં ત્યારે સાધનને છોડી રહેન કરવા લાગી. તેનાથી ભગવાને તેની ઉપર કૃપા કરી એ વાત રહ મા અધ્યાયમાં કહેવાય છે તેના રોવાથી પ્રભુને પ્રસન્ન થયા જોઈ પોતે રાજી થઈ પછી તે ભગવાનને પોતાના મનમાં રહેલાં પ્રશ્નનો નિર્ણય પૂછે છે તેનુંજ જ્ઞાન આ અધ્યાયમાં કહેવામાં આવે છે. ભગવાન હરિ સાધનસંપત્તિથી કોઈને પ્રસન્ન થતા નથી. ભગવાનને સંતોષવાનું સાધન દીનતા છે’ સંતુષ્ટ થાય તો સર્વ દુઃખનો સર્વથા નાશ કરે માટે તેના ભજનને માટે નિર્ણયના વાક્યો કહે છે.’

એમ અઠાવીશમા અધ્યાયમાં ગોપીઓની સ્તુતિ કહી તેની પહેલાના અધ્યાયમાં તેનો પ્રલાપ કહ્યો તે બન્ને ભગવાનને મેળવવામાં સાધનરૂપ ન થતાં છેલ્લે ભગવાનને માટે તેમણે રહેન શરૂ કર્યું તે હવે કહે છે.

શ્રીશુક ઉવાચ—

इति गोप्यः प्रगायन्त्यः प्रलपन्त्यश्च चित्रधा ।

रुरुदुः सुस्वरं राजन् कृष्णदर्शनलालसाः ॥ १ ॥

શુકદેવજી બોલ્યા હે રાજન્ એ પ્રકારે ગોપીઓ ગાય છે અને પ્રલાપ કરે છે તેમાં કૃષ્ણદર્શનનો અતિલોભ થતાં સારા સ્વર સાથે રોવા લાગી.

સુબોધિની—પૂર્વાધ્યાયમાં કહેલા પ્રકારે સર્વ ગોપીઓ ગાવા લાગી અને પ્રલાપ કરવા લાગી. અમોએ તો એક પ્રકાર કહ્યો છે તે તો ચિત્રધા ગાન અને પ્રલાપ કરવા લાગી જ્યારે તેમ કરતાં ભગવાન મળ્યા નહિં ત્યારે તેથી ભગવાન નહિં મળે એમ જાણી બધી સાથે મળી મોટે સાદે રોવા લાગી. રોદનમાં કારણ કહે છે કે તેને કૃષ્ણદર્શનની લાલસા છે. પોતાનો દેહ રક્ષવાની પરવા નથી પરંતુ કૃષ્ણદર્શન કેમ થાય તેનાં સાધન કરતાં થાક્યાં ત્યારે રોવા લાગ્યાં. ૧

પછી ભગવાન ‘બ્રહ્મા’ વિષ્ણુ ‘રુદ્ર’રૂપ થયા પુનઃ ‘કૃષ્ણ’ થયા તે કહે છે.

૧ एकोनत्रिंशकेध्याये प्रसादं भगवत्कृतम् । रोदनात्प्राप्य तुष्टास्ता निर्णयज्ञानमीर्यते ॥ १ ॥

नहि साधनसंपत्त्या हरिस्तुष्यति कस्यचित् । भक्तानां दैन्यमेवैकं हरितोषणसाधनम् ॥ २ ॥

सन्तुष्टः सर्वदुःखानि नाशयत्येव सर्वतः । अतो निर्णयवाक्यानि भजनार्थं न्यरूपयत् ॥ ३ ॥

૨ આદિક૬પમાં ભગવાન બ્રહ્મા થયા હતા તેણે તપ કર્યું નામરૂપસૃષ્ટિ કરી તેમ લીલા-સૃષ્ટિમાં શૃંગારના બધા ભાવો ભક્તના હૃદયમાં આ બ્રહ્માએ પ્રકટ કર્યા રજોરૂપ, માનરૂપ, તાપરૂપ અને વિવિધલીલારૂપે હૃદયમાં ભગવાન પ્રકટ્યા એ બ્રહ્મા થયા.

૩ વિષ્ણુ એટલે વિક્ષેપરહિત જેમ જેનું પાલન થાય તેમ કરનાર. સખીના વચન સાંભળ્યા પછી ગોપીઓએ પોતાના દોષથી ભગવાન પધાર્યા છે એ જાણ્યું ત્યારે બધા ચિત્તના તરંગો છોડી યમુના-જીના પુલિનમાં આવી પોતાનો ભાવ પ્રકટ કર્યો તે ભાવનું પાલન તે ભગવાનનું વિષ્ણુપણું સમજે.

૪ જ્યારે સાધન સિદ્ધ ન થયાં ત્યારે નિઃસાધન થઈ રોવા લાગ્યાં તે રુદ્રપણું એટલે ભાવના તરંગો હૃદયમાં વિસ્તરેલા તે બધા લોપ થઈ ગયા તે રુદ્રનું કાર્ય.

૫ કૃષ્ણ એટલે સદાનંદ ગોપીઓના ભાવો લુપ્ત થયા તેની પછી તુરત તેના મનમાં સદાનંદ ન પ્રકટે તો તેના દેહી વિરહાગ્નિથી ભસ્મ થઈ જાય. તેથી પોતે બહાર પ્રકટી સ્વરૂપાત્મક પોતાનો આનંદ તેમાં સ્થાપન કર્યો એ પુનઃ કૃષ્ણ થયા એ વાક્યનું તાત્પર્ય સમજવું.

तासामाविरभूच्छौरिः स्मयमानमुखाम्बुजः ।

पीताम्बरधरः स्वर्गी साक्षान्मन्मथमन्मथः ॥ २ ॥

બધા ભેગાં મલ્યાં, સાધન કરતાં પણ ભગવાનનાં દર્શન ન થયાં ત્યારે હૃદયમાં દૈન્ય આવતાં રોવા લાગ્યાં. તેજ સમયે ત્યાં પીતાંબરધારી વનમાળા પહેરી છે જેણે એવા, સાક્ષાત્ મન્મથના પણ મનનું મંથન કરનાર જેનું ગર્વ અને માનવાળું મુખારવિંદ છે એવા, શૂરના વંશમાં પ્રકટેલા કૃષ્ણ પ્રકટ થયા.

સુબોધિની—તે ગોપીઓના વૃંદની વચમાં ભગવાન દેખાયા. ભગવાન તો સર્વત્ર છે માયા દેખવા દેતી નથી તે માયાને દૂર કરી એટલે દર્શન થયાં. તે શૂરના પૌત્ર છે શૌર્ય બતાવવું છે બધાના દુઃખ દૂર કરવા યદુવંશમાં પ્રકટ્યા છે. પ્રકટ્યા ત્યારે ભક્તોના દોષ દૂર કરવા હસન્મુખથી પ્રકટ્યા. તેની દીનતા જોઈ આપ પ્રસન્ન થયા. મંદહાસ્યવાળું તે સ્મયમાન કહેવાય. અથવા સ્મય અને માનવાળું મુખ છે જેનું એવા કૃષ્ણ થયા. ભક્તનો દોષ ભક્તમાંથી નીકળી ભક્તિ એટલે ભગવન્મુખમાં આવ્યો. એટલે જે બે દોષો ભક્તમાં હતા તે બે દોષો ભક્તમાંથી નીકળી ભગવાનના મુખમાં આવ્યા તે બે દોષો ગર્વ અને માન. ગોપીઓને અમો જગતની સ્ત્રીઓમાં શ્રેષ્ઠ છીએ એ ગર્વ હતો. ભગવાન અમારી પ્રાર્થના કરશે તો અમે તેને રસ આપશું તે માન હતો તે બન્ને દોષો ભગવાનના મુખમાં દેખાયા. ભગવાનને ગર્વ એ થયો કે જગતમાં મારા ભક્તો જેવા કોઈના ભક્ત નથી. માન એ રાખ્યું કે ભક્ત જેની ઉપર કૃપા કરે તેને હું લીલામાં દાખલ કરીશ અન્યથા મુક્તિ આપીશ. તે સમયના રૂપનું વિશેષ વર્ણન કરે છે કે પીતાંબર ધર્યાં છે હાસ્ય સંકોચ મારે પીતાંબર હાથમાં રાખ્યું છે. અથવા વ્યાપિવૈકુંઠમાં આટલો વખત લક્ષ્મીસાથે રમણુ કરતા હતા તે રૂપે આર્હિ પ્રકટ્યા એટલે તેનાં વસ્ત્રો પોતે ધર્યાં છે. ચરણસુધી લાંબી વનમાલા ધરી છે. તેથી બ્રહ્માદિની પૂજા પણ પોતે સ્વીકારી છે. અથવા લક્ષ્મીએ સેવા કરી તેમાં માળા ધરાવી છે. તેથીજ આટલો વિલંબ થયો. તેજ ગત અધ્યાયમાં કહ્યું છે કે એ વ્રજમાં લક્ષ્મી પણ આવીને રહી છે. હવે તો તેની ઉપેક્ષા ન થઈ શકે તેથી પ્રકટ થયા છે. વ્રજમાં પધાર્યા એ આગળ કહ્યું છે. અથવા પ્રકટ થયાનું કારણ કહે છે કે જો હુમણાં પ્રકટ ન થાય તો રસ પણ જાય અને યશ પણ જાય. ભક્તો મરે તેથી ભગવાનની અપકીર્તિ લોક કરે, ભક્ત જ્યારે ન હોય તો એકલામાં રસ કેવો ? તેથી પ્રકટ્યા એટલે રસ રહ્યો યશ પણ રહ્યો પણ તે રસને પીતાંબરથી ઢાંકીને પ્રકટ્યા છે. રસ ગુપ્ત રહે ત્યાંસુધી રસ કહેવાય લોકમાં પ્રકટે ત્યારે રસાભાસ થાય છે. કીર્તિરૂપ માળા છે. ભક્તો જીવતા ન રહે તો ભગવાનની કીર્તિ અને ભગવાનનો રસ બન્ને ન રહે. ત્યાં શંકા કરે કે સ્ત્રીઓ તો કામદેવની સેના ગણાય એ સેનારૂપી ભક્તોના દુઃખ જોઈ કામદેવે ભગવાનને કેમ વશ ન કર્યા. એના ઉત્તરમાં કહે છે કે મન્મથ ત્રણ જાતનો છે. આધિભૌતિક મન્મથ દેવરૂપ છે. બધાના હૃદયમાં આવેશરૂપ દેખાય તે આધ્યાત્મિક છે. તેનું પણ આધિદૈવિકરૂપ તે આપ પોતે છે તેથી કામદેવ પણ આધિદૈવિકને જોઈને મોહિત થઈ ગયો એટલે તે સેનાની સંભાળ ન લઈ શક્યો. ભગવાન પોતે આધિદૈવિક કામ છે. તેને મોહુ નથી જ્યારે ભક્તોને દૈન્ય થયું તે દૈન્ય દૂર કરવામાટે ભગવાને કામનું રૂપ ધર્યું તેના દર્શનથી તે કામવાળા થયાં. ૨

પછી જે વાત બની તે હવે કહે છે.

તં વિલોક્યાગતં પ્રેષ્ટં પ્રીત્યુત્ફુલ્લદશોઽવલાઃ ।

ઉત્તસ્થુર્યુગપત્સર્વાસ્તન્વઃ પ્રાણમિવાગતમ્ ॥ ૩ ॥

પ્રિયતમને આવ્યા જોધને બધી સ્ત્રીઓનાં નેત્ર પ્રકુલ્લ થયાં જેમ શરીરમાં પ્રાણ આવે કે તરતજ તે ઉભું થાય તેમ બધાં ભક્તો ભગવાનને જોઈ ઉભા થયાં.

સુબોધિની—તે કૃષ્ણને આવતા જોધને બધાં ભક્તો જલદીથી એકસાથે ઉભાં થયાં પ્રથમશ્લોકમાં ભગવાન્ પ્રકટ થયા એમ કહ્યું. આ શ્લોકમાં ભગવાન્ આવ્યા એમ કહ્યું તે સ્વામિનીના ભાવનો અનુવાદ છે અથવા પહેલાં દ્વદયમાં હતા હમણાં બહાર દર્શન દે છે તેથી આવ્યા એમ કહ્યું છે. ભગવાન્ પધારે ત્યારે સેવકે ઉઠવુંજ જોઈએ તેમાં આશ્ચર્ય થવાનું કારણ શું છે? એના ઉત્તરમાં કહે છે કે પ્રથમ રોતાં રોતાં નિર્જીવ બની ગયાં હતાં તે ભગવાન્ પધાર્યા જાણી નિર્જીવ છતાં ઉભાં થયાં એ આશ્ચર્યરૂપ થયું. તેમાં દૃષ્ટાન્ત આપે છે કે હાથ પગ વગેરે અવયવો સજીવને હોય તેમ જીવ ગયો હોય તેને પણ હાથ પગ હોય પણ તે સ્વક્રિયા ન કરે છતાં તેમાં પ્રાણ આવે ત્યારે હલનચલનવાળા થાય છે. તેમ ગોપીઓ ભગવાન્ નહોતા ત્યારે તો મુડદા જેવાં બન્યાં હતાં પણ જ્યારે તેના દ્વદયમાં અને બહાર પ્રભુ પધાર્યા ત્યારે તેઓ એકદમ ઉભાં થઈ ગયાં. આપણે અંગને પ્રયત્નથી ચલાવીએ તે જ અંગ ચાલે ન ચલાવીએ તે ન ચાલે. પ્રાણ આવે ત્યારે તો હાથ પગ બધાં અંગ ચાલે. તેથી બધાં સાથે ઉભાં થયાં એમ કહેવા માટે બહુવચનો પ્રયોગ કર્યો છે. દેહ ઇન્દ્રિય પ્રાણ અન્તઃકરણ અને જીવ એ પાંચે ઉત્થિત થયાં જોઈએ. તેમાં જીવનું ઉત્થાન બીજાઓને અધીન છે પણ ભગવાન્ દ્વદયમાં આવતાં બધાં ઉભા થઈ ગયાં. જીવ તો ભગવાનમાં પ્રવિષ્ટ હતો ભગવાન્ પધાર્યા તેની સાથે આવ્યો, ભગવાન્ ઉઠ્યા તેથી તે ઉઠ્યો. અન્તઃકરણ તો ઉઠેલું હતું કેમકે અન્તઃકરણને અત્યંત પ્રિય ભગવાન્ છે. તે પ્રેષ્ટને જોધને ઉઠ્યું. ભગવાનમાં પ્રીતિને લીધે આંખો પ્રકુલ્લ થઈ. પ્રીતિથી બીજાં ઇન્દ્રિયો પણ જાગ્રત થયાં. તે બધાં ઇન્દ્રિયો તૈયાર થયાં તેણે પહેલાં સામાન્યરીતે દર્શન કર્યો પરંતુ નેત્ર પ્રકુલ્લ થયાં તેનું કારણ જૂદું છે. કુલવાનો ધર્મ પુષ્પનો છે તેથી ભગવાનના નેત્ર કમળ જેવાં છે. તેનું કારણ પ્રીતિ કહી. પ્રીતિનું કાર્ય નેત્રમાં હમણાંસુધી નહોતું હમણાંજ પ્રકુલ્લતા આવી તેથી ભગવાન્ હમણાંજ પ્રકટ્યા એમ જણાય છે. જેમ રવિના કિરણ કમળ ઉપર પડે કે કમળ પ્રકુલ્લ થાય તેમ ભગવાનની દૃષ્ટિ નહોતી ત્યારે ગોપીઓ વિરહમાં હતાં તેથી તો તેમને બળવગરનાં એમ કહ્યું છે. કાર્યમાત્રમાં સ્વસામર્થ્યનો અભાવ છે એમ અવલા કહી સૂચવ્યું છે ચેતનવગરના શરીરનું દૃષ્ટાન્ત આપ્યું છે. તેથી જીવના પ્રાણના પણ ભગવાન્ પ્રાણ છે. શરીર તો પહેલાં કહેલ સેવામાટે ઇચ્છિત પદાર્થ છે શરીર ઉભું થયું તેમાં ભગવાન્ કારણરૂપ છે. એમ ઉત્થિતનો તં સાથે સંબંધ લેવો. ૪ એમ બધાં ઉભાં થયાં અને ભગવાનની સાથે બેઠાં તેણે જે કર્યું તે પાંચ શ્લોકથી હવે કહે છે.

કાચિત્કરામ્બુજં શૌરેર્જગૃહેઽલિના મુદા ।

કાચિદ્ધાર તદ્વાહુમંસે ચન્દનરુષિતમ્ ॥ ૪ ॥

કોઈ સખીએ શૌરીનો હાથ આનંદથી અંજલિમાં લઈ લીધો. બીજી સખીએ ચંદનચર્ચિત ભગવાનનો બાહુ પોતાના સ્કંધઉપર ધારણ કર્યો.

સુબોધિની—પહેલાં અનેક પ્રકારની ગોપીઓ હતી પણ ભગવતપ્રાકટ્ય થતાં તે સાત પ્રકારની થઈ, સર્વનેમાટે ભગવતપ્રાકટ્ય હોવાથી. તેમાં જે આગળ હતી તે બહુ નજીક ગણાય તેને પહેલી કહે છે શુદ્ધસાત્ત્વિકી, શુદ્ધરજેગુણવાળી, રજેગુણ-સત્ત્વગુણવાળી અને નિર્ગુણ. એ શિવાયની બીજી સાત પ્રકારની ગણાવે છે. કોઈ સખી કૃષ્ણનું કરકમળ હર્ષથી બે હાથની અંજલિમાં પકડી રહી. ભગવાને એકજ હાથ પસાર્યો હતો પોતે પીતાંબરધર છે તેથી બીજા શ્રીહસ્તથી હાસ્યસંકોચાર્થ પીતાંબર ધારણ કર્યું હતું. બહુમાનસાથે ગ્રહણ કરવું હોય તો બે હાથ ભેગા કરી તેમાં લેવાય છે. વીરત્વ બતાવવામાટે શૂરના પૌત્ર કહ્યા છે હર્ષથી લીધું એમ કહેવાથી પ્રથમ વિયોગ હતો તે હાલ રહ્યો નથી. બીજીએ એના કરતાં પણ અન્તરંગ સખી હું થાઉં એમ વિચાર કરી ચંદનચર્ચિત ભગવાનનો બાહુ પોતાના બભા ઉપર ધર્યો જેનાથી ભગવાને આલિંગન કર્યું હોય એવી તે દેખાણી. આગળ ભ્રમરગીતમાં મુજમગરુસુગન્ધં મૂર્ધ્ન્યધાસ્યત્ કદા નુ એ શ્લોકમાં આ સખીનો વિનિયોગ કહેવાશે. શ્રીહસ્તનો સુગંધરૂપ ધર્મ તેનામાં રહેલો તે સખીનો નિરોધ સિદ્ધ કરશે. તેથી ચંદનરૂપિત એવું શ્રીહસ્તને વિશેષણ આપ્યું છે. ચંદનનું કારણ પૂજા અથવા લક્ષ્મીનું ચંદન લાગેલું હોય તથા તામ્બૂલમાં પણ તેવો ભાવ સમજવો. ૪

એમ સામગ્રી બતાવીને તે દેવોમાં પણ ઉત્તમ છે તેમનું કાર્ય બતાવ્યું આ ભક્તો તો ચઢાઈ કરવાને તૈયાર થયાં છે દેવોત્તમા તો પૂજા કરનારાં છે.

काचिदञ्जलिनागृह्णात्तन्वी ताम्बूलचर्वितम् ।

एका तदङ्घ्रિકमलं सन्तप्ता स्तनयोरधात् ॥ ૫ ॥

કોઈ સખીને ભગવાને તાંબૂલ ચર્ચિત આપ્યું તેણે તેને બે હાથ ભેગા કરીને લીધું. બીજી એક સખીએ તો અત્યંત સન્તપ્ત થવાથી ભગવાનના ચરણકમળને પકડીને પોતાના તપેલા બે સ્તનોઉપર ધરી દીધું.

સુબોધિની—કોઈએ તાંબૂલ ચર્ચિત અંજલિથી ગ્રહણ કર્યું તેનામાં તાંબૂલ ગ્રહણ કરવાની યોગ્યતા કહે છે કે તે તન્વક્ષી છે કોમળાંગી છે. બીજી સખી બહાર હતી ભગવાનનો તેને સાક્ષાત્ સંબંધ ન થતાં ત્યાં ભીડ હતી તેથી પોતે ઉઠીને ભગવાનને ભેટો તેવું ન હતું. તે બેઠી હતી ત્યાંજ ભગવાનનું ચરણકમળ હતું તેને પોતાના સ્તનઉપર ધારણ કર્યું ઉઠી નહિં અને સ્તનઉપર ચરણ ધારણ કર્યું તેનું કારણ કહે છે કે તે ભગવાનના વિરહથી અતિસંતપ્ત હતી એટલે વિરહમાં જે મધ્યું તેનાથી જીવનનિર્વાહ કરવો એવા ભાવથી તેમ કર્યું. વિરહમાં કર્તવ્યાકર્તવ્યનો નિર્ણય બુદ્ધિ કરી શકતી નથી પણ પ્રિયની કોઈપણ વસ્તુના વિનિયોગથી વિરહશમનમાં તેમનું તાત્પર્ય હોય છે.

एका भृकुटिमाबद्ध्य प्रेमसंरम्भविह्वला ।

घ्नन्तीवैक्षत् कटाक्षेपैः संदष्टदशनच्छदा ॥ ૬ ॥

એકે તો ભગવાનની સાથે ભમર ખેંચી પ્રણયકોપમાં વિહ્વલ બનીને પ્રિયને નેત્રરૂપ બાણથી ભારતી હોય તેમ કટાક્ષ ફેંક્યો તથા હોઠને દાંતથી દાબીને જોવા લાગી.

સુબોધિની—બીજી સખી ભગવાનથી થોડી દૂર હતી તામસી હતી તે તમો-ગુણથી ભમર ચઢાવીને કટાક્ષથી હૃદયવિંધતી હોય તેમ જોવા લાગી. આહિં ‘સવર્ણમાં વર્ણલોપ થાય’ તેથી કટાક્ષક્ષેપ જોઈએ ત્યાં ક્ષનો લોપ થતાં કટાક્ષેપ કહ્યો છે તે પ્રયોગ વ્યાકરણાનુશાસનાર્હ છે પ્રેમને લીધે ગુસ્સો થાય છે તેનાથી અસ્વસ્થચિત્તવાલી છે. સારીરીતે અધરને દાંતથી દાબ્યો છે. એવી થઈને બ્રહ્મટી બાંધી તેથી ચિત્તની કુટિલતા બતાવી. પ્રેમ સાથે ક્રોધથી ઇન્દ્રિયની વિકલતા બતાવી. અધરને દાંતથી દાબ્યો તેથી દહુને ક્ષોભ દેખાડ્યો. ભારતી હોય તેમ દેખાવ કર્યો તેથી પ્રાણથી બળ દેખાડ્યું તેના જ્ઞાનનું સાધન (નેત્ર) પણ વિકૃતિવાળું થયું નેત્રના છેડેથી જોવાનું તે કટાક્ષ કહેવાય. તેમાં પણ આક્ષેપનો ભાવ દેખાડ્યો. જેમ વાણીથી બાંધી લેવાય છે તેમ કટાક્ષથી કર્તવ્યાકર્તવ્ય સૂચન થાય છે તેનાથી આક્ષેપો પ્રવૃત્ત થયા. તેવો ભાવ એ પૂર્ણ કહેવાય. તેમાં કાલને નિયમન કરવા માટે બ્રહ્મટીનો ભંગ કહ્યો છે. પોતાના ભાવને મનમાંજ રાખવા માટે ક્રોધ બતાવ્યો છે. લોભના નાશને માટે અધર ઉપર દાંત માર્યો છે. મોક્ષ ન થવા માટે નેત્રના જ્ઞાનમાં કુટિલતા કહી છે. પ્રમાણને દૂર કરવા માટે આઘાત છે. એમ કરવાથી લૌકિક સ્નેહ પુષ્ટ થાય છે એ ભાવ દેખાડવા માટે આ સખીનું નિરૂપણ આહિં કરેલું છે. ૬

એમ અત્યંત કૃપાપાત્રનું નિરૂપણ કરીને હવે અતિઉત્તમનું નિરૂપણ કરે છે.

અપરાઽનિમિષદૃગ્મ્યાં જુષાણા તન્મુખામ્બુજમ્ ।

આપીતમપિ નાતૃપ્યત્ સન્તસ્તચ્ચરણં યથા ॥ ૭ ॥

બીજી સખી તો બન્ને નેત્રવડે તે પ્રભુના મુખારવિંદનું પાન કરવા લગી તેણે ઘણીવાર પાન કર્યું પણ સન્તો જેમ તેના ચરણમાં ઘણું રહેતાં ધરાય નહિં તેમ આ સખી પણ દર્શન કરતાં તૃપ્ત ન થઈ.

સુબોધિની—આ સખી ભગવાનના દર્શનથી દોષરહિત બની છે તેથી નેત્ર દ્વારા ભગવાનને ખેંચી હૃદયમાં લાવવા માટે પ્રયત્ન કરે છે. શ્રીમુખમાં લાવણ્યરૂપી અમૃત પીવાનું છે કેમકે મુખને કમળ કહ્યું છે કમળમાં મકરંદ રહે છે તેમ મુખકમળમાં લાવણ્યામૃત છે તેનું પાન નેત્રદ્વારા થાય. નેત્રને પણ નિમેષ નથી એટલે પાનમાં વિચ્છેદ નથી. દ્રવદ્રવ્ય એટલે પ્રવાહિપદાર્થને ઇન્દ્રિયદ્વારા અંદર લેવો એનું નામ પાન કહેવાય. નેત્ર વીંચાય તો રસનો તાર તુટી જાય તેથી અનિમિષ નેત્રથી પાન કરવાનું કહ્યું છે. નેત્રરૂપી ખોખાથી પીવાનું છે કેમકે લાવણ્યામૃત વિરલ છે એટલે રસનો પ્રવાહ નથી પણ થોડું લેવાય છે. જુષ પ્રીતિસેવનયોઃ જુષ ધાતુનો પ્રીતિથી સેવા કરવી અથવા પ્રીતિ કરવી સેવા કરવી એવો અર્થ થાય છે તેથી તે ગોપી પ્રેમપૂર્વક લાવણ્યામૃતને હૃદયમાં ઉતારે છે તે ધર્મની સાથે સ્વાધીન થયું છે જ્યારે ધ્યાન કરે ત્યારે શ્રીમુખને હૃદયમાં જોઈ શકે છે છતાં તેટલાથી તેનું મન તૃપ્ત ન થયું તેમાં તેને અસંખુદ્ધિ ન થઈ. ઘણું જોયું એવો ભાવ ન થયો. તેનું કારણ એજ કે શ્રીમુખની સુંદરતા એવી છે કે જેને અસંખુદ્ધિ તેમાં થાય તે પશુથી સારો ન ગણાય. માણસ

ખાન પાન કરે તેને જોડેલું જોઈએ તેડેલું લઈ લે એટલે છોડી દે તેવું આહિં નથી. તેને માટે દૃષ્ટાન્ત કહે છે કે સત્પુરુષો ભગવચ્ચરણમાં રહેતાં કદિ તૃપ્ત થતા જ નથી તેનું કર્તવ્ય કાંઈ રહ્યું નથી પણ ચરણમાં એને એવો રસ પડે છે કે તેને છોડી શકતા નથી. તેનાથી તેને કાંઈ મેળવવાનું કે કાંઈ છોડવાનું હોતું નથી છતાં તેમાં જ રચ્યા પચ્યા રહે છે તેમ આ સખી ભગવદ્વાવણ્યમાંથી નેત્રને પાછું વાળી શક્તી નથી. ૭

કોઈ બીજી સખી પૂર્વસખીના જેવા સ્વભાવવાળી છે તેણે યોગના માર્ગથી ભગવાનને હૃદયમાં લઈને સ્થાપન કરી દીધા તે હવે કહે છે.

તં કાચિન્નેત્રરન્ધ્રેણ હૃદિકૃત્ય નિમીલ્ય ચ ।

પુલકાન્ન્યુપગૂહ્યાસ્તે યોગીવાનન્દસંપ્લુતા ॥ ૮ ॥

કોઈ સખીએ નેત્રના છિદ્રપડે ભગવાનને હૃદયમાં લઈને નેત્રને બંધ કરી દીધાં ત્યારે તેનાં સમગ્ર રોમ ઉભાં થયાં તે હૃદયમાં ભગવાનને આલિંગન કરીને યોગિનીની જેમ આનંદમાં ડુબી ગઈ.

સુવોધિની—પહેલાં લૌકિકી કહી. પછી ભક્તિમાર્ગને અનુસારે ચાલનારી કહેવામાં આવી. આ યોગને રસ્તે ભગવાનને હૃદયમાં લેનારી કહેવાય છે. તેથી આ સખીને ભગવાનના સર્વ અવયવમાં દૃષ્ટિ છે. એનો સંયોગ થાય તેથી એકીકરણ કહ્યું છે. એમ ન કહીએ તો દૃષ્ટિભેદ થાય. પૂર્વ ગોપીને તો દર્શનમાત્રનું કામ હતું આ તો દુર્લભ છે તેથી કાચિત્ શબ્દથી કહી છે. તં શબ્દથી ભગવાનનું ગ્રહણ કરવું. જે ગોપીગીતમાં ન સ્વલ્પ ગોપિકાનન્દનઃ એ વચન બોલનારી છે તેજ આ ગોપી છે. નેત્રરન્ધ્રેણ એમ બે નેત્ર છતાં રન્ધ્ર એક કહ્યું તે રૂપનો હૃદયમાં પ્રવેશ થવા માટે કહ્યું છે હૃદિકૃત્ય એ પદમાં સમાસ નથી છતાં ક્તવાનો લ્યપૂ થયો છે. અથવા હૃદિ એ સપ્તમીનો અલુક્ સમાસ સમજવો. હવે હૃદયદ્વારા અન્દર પેઠા તે બહાર ન નીકળી જાય તેથી આંખને વીંચી દીધી. તેની બુદ્ધિમાં તો ભગવાન મારા હૃદયમાં બધા આવી ગયા છે આ વિના બીજા જગતમાં ભગવાન છે જ નહિં આટલા જ છે એમ જાણનારી આ ગોપી છે. અથવા ભગવાનમાં પોતાનો ભાગ હતો તેડો પોતે પોતાને સ્વાધીન કર્યો બીજી બધી ઇન્દ્રિયોને પણ સ્વવિષય છોડવ્યો ત્યારે અન્તરાનંદ પૂર્ણ થતાં તેને રોમાંચ થઈ ગયાં. કેવલ આનંદથી પુલક દેખાય તો તે ગોપી ન કહેવાય. હૃદયમાં ગુપ્ત રાખે તે ગોપી કહેવાય. પુલકથી ભગવાનનો આનંદ બહાર જણાય તો તેને માટે વિશેષ કહે છે. આ રોમોદ્રમ તો સાત્ત્વિકભાવરૂપ થયો. તેથી હૃદયમાં આલિંગન કરીને તે બેસી ગઈ. એટલે પકડી લીધા તે મારી જ પાસે રહે એ સ્થિતિને કાયમ કરવા પ્રયત્ન કર્યો અર્થાત્ સંયોગાવસ્થાજ રહો વિયોગ ન થાઓ એમ ધારી આલિંગન કરી રહી. તેને આગળ ઉપર કરવાના કામમાં ભગવાન સાથે સંભોગ, વાર્તાલાપ કર્યા પછી ઘર જવાનું કર્તવ્ય છે તેનો વિચાર ન કરતાં પકડકરીને કેમ બેસી ગઈ? તેના ઉત્તરમાં કહે છે કે યોગીને હૃદયમાં પ્રાકટ્યની અવસ્થા આવે તે અવસ્થાથી જ પોતે ધારેલું કાર્ય પાર પાડે છે તેમ આણે પણ કર્યું. આનંદમાં ડુબી ગઈ તેથી બહાર શું છે તેને આ જાણતી નથી. બહારનું યાદ કરે તો બાકી રહેલું કાર્ય કરવાનું મન થાય પણ તેને બહારનું ભાન નથી. કેમકે જ્યારે પૂર્ણ આનંદમાં હોય ત્યારે એના મનમાં કોઈ કામ ન હોય. એટલે કામની પર આનંદ છે એમ આથી બતાવી આપ્યું. ૮

એમ વિશેષરીતે ગોપીનું કાર્ય બતાવીને બધી ગોપીઓનાં ભગવાનમાં સામાન્યરીતે પ્રયોજનને બતાવે છે.

સર્વાસ્તાઃ કેશવાલોકપરમોત્સવનિર્વૃતાઃ ।

જહુર્વિરહજં તાપં પ્રાજ્ઞં પ્રાપ્ય યથા જનાઃ ॥ ૯ ॥

બધી ગોપીઓને ભગવાને જોઈ તેના જોવાથી તેમના મનમાં મોટો ઉત્સવ થયો અને પરમ સુખી થયાં એટલુંજ નહીં પણ જેમ સુષુપ્તિના સાક્ષીને પામીને જીવ સુખી થાય છે તેમ બધાં ભક્તોને વિરહ જતાં અને સંયોગ થતાં બહુ સુખ પ્રાપ્ત થયું.

સુબોધિની—જે બળવાન રજોગુણ અને તમોગુણમાં લિંપાયલા બ્રહ્મા અને શિવને પણ મુક્તિરૂપ ફલ આપે તે ભગવાનને ક્ષુદ્રગુણના ક્ષોભથી દુઃખી થતાં ભક્તને સુખી કરતાં શું મહેનત પડે વારુ? એ વાત બતાવવા માટે મૂળમાં કેશવશબ્દનો પ્રયોગ કર્યો છે. તે કેશવનો આલોક એટલે ચારે તરફથી જોવું અથવા તેણે કરેલો પ્રકાશ એટલે હૃદયમાં અને બહાર પ્રકાશ થતાં બહુ મોટો ઉત્સવ ભક્તના મનમાં થયો. જેમ લૌકિક માણસને રાજ્ય મળે તો આનંદ થાય એમ ભગવાને પ્રેમથી જોવું તેનો ભક્તોને ઉત્સવ થયો અને તેથી એવુંજ સુખ થયું એમ કહેવાથી જે અને જોઈતું હતું તે મળ્યું. હવે જે અને નહોતું ગમતું તે ગયું એ વાત કહે છે કે ભગવાનથી વિખુટાં પડ્યાં તેનું દુઃખ હતું તે સંયોગથી દૂર થયું. ત્યારે તો તેનો મોક્ષ થયો જોઈએ કારણ કે ઈષ્ટ-અનિષ્ટના ભોગ માટે અહિં રહેવાનું છે તે બંને થઈ ગયાં તેથી મોક્ષ કેમ ન થયો? તે શંકાનો ઉત્તર દૃષ્ટાન્તથી સમજાવે છે કે સુષુપ્તિઅવસ્થાના સાક્ષી પ્રાજ્ઞને જીવ મળે ત્યારે સુખમહમસ્વાપ્સમ્ એમ માને છે તેમાં વાસના સાથે જીવ રહે છે તેથી ભગવાનને મળે તો પણ તેની સાથે તે વધારેવાર રહી શકતો નથી પણ વાસના તેને પાછો ખેંચી દેહમાં લાવે છે એટલે કર્તવ્યપરાયણ થઈ જાય છે તેમ અહિં પણ સમજવું. કેમકે તે લોકમાં જન્મ લેનાર છે ઉત્તમાધિકારી નથી પણ ભગવાન તો તમે મારાં છો એ બતાવવા માટે પ્રકટ્યા છે. ૯

એમ તે ભક્તોનું ભગવાન પ્રત્યેનું કૃત્ય બતાવીને હવે ભગવાન ભક્તને જે કરે છે તે કહે છે.

તામિર્વિધૂતશોકાભિર્ભગવાનચ્યુતો વૃતઃ

વ્યરોચતાધિકં તાત પુરુષઃ શક્તિભિર્યથા ॥ ૧૦ ॥

પુરુષ જેમ બધી પોતાની શક્તિઓ સાથે શોભે છે તેમ શોક રહિત એવાં ભક્તો ભગવાનને વર્ચી ત્યારે તેનાથી વિંટાયલા ભગવાન અત્યંત શોભવા લાગ્યા.

સુબોધિની—તે ભક્તોને કોઈ પ્રાકૃત માને અને તેની સાથે રમનાર ભગવાનમાં પણ પ્રાકૃતભાવની શંકા કરે તે અહિં દૂર કરે છે. એમ જો ખુલાસો ન કરે તો ભગવાન સ્વાર્થમાટે તિરોહિત થયા હતા એવો કોઈને ભાસ થાય. 'તે નિશ્ચયપૂર્વક રમ્યા નહિં માટે ભગવાન એકલા રમતા નથી' એમ શ્રુતિ કહે છે. લોક પણ એકલા ભગવાનને જોઈને સુખી નથી થતા જેટલા સ્વામિનીસાથે ભગવાનને જોઈને ખુશી થાય છે. પુંસઃ સ્ત્રિયાશ્ચ રતયોઃ સુખદુઃખિનોર્ન એ વાક્યથી એમ સિદ્ધ થાય છે.'

ભગવાન્ સુખ આપે ત્યારેજ સુખી થવાય છે જો ભગવાન્ તેમને સુખ ન આપે તો ઉત્તમતા ન કહેવાય. પહેલાં કહી સખીનો શોક દૂર કર્યો તેના ગુણો તો પહેલાં કહ્યા છે. સર્વથા પ્રપત્તિવાળાં ન્હોતાં એટલે મધ્યમાં શોક થયો તે દૂર થયો ત્યારે તો પહેલાં હતાં તેવાં થઈને ભગવાનસાથે મળ્યાં. ભગવાન્ છ ગુણવાળા છે તો પણ તે પ્રાકૃતની પેઠે જો પરિછિન્નકામ થાય તો પણ તે શોભે નહિ પણ ભગવાન્ તેવા પ્રાકૃતકામવાળા નથી તે કહે છે ભગવાન્ અચ્યુત છે. તેને અચ્યુત જાણીને ભક્તો વર્ચો છે. તેથી ભગવાન્ અધિક શોભાયુક્ત છે. ભગવાન્ એકલા શોભતા તેના કરતાં સ્ત્રીઓ સાથે સારીરીતે શોભે છે. પિતા જેમ પુત્રને સ્વાર્થ જાણી પોષણ કરે છે તેમ આહિં શ્રોતા વક્તાનું સ્વાર્થને માટે પોષણ કરે છે. આગળ અત્યંત ગુપ્ત ભગવાનની લીલા કહીને વક્તા શ્રોતાને પુષ્ટ કરશે. જો એમ ન હોય તો શ્રોતાને ભગવદ્રસના અનધિકારી માનીને અલૌકિક અર્થરૂપ તેને તેવી લીલા કહે જ નહિ. ચાલતા પ્રસંગમાં રાજા પરીક્ષિતનો પોતાનામાં વિશ્વાસ જોઈને અતિ સ્નેહ અને સંતોષથી બાપની જેમ હે તાત કહી સંબોધે છે. ભગવાનની કાંતિ તો સહજ છે એમાં ભક્તોની સાથે રહેતાં પણ કાંઈ ફેર ન થાય. અને ફેર પડે તો ભગવાન્ સહજ કાંતિવાળા ન ગણાય ત્યાં કહે છે કે પુરુષ જેમ શક્તિવડે શોભે તેમ ભગવાન્ પોતાની શક્તિરૂપ ભક્તની સાથે શોભવા લાગ્યા. જેમ પ્રાકૃત પુરુષ પણ બધાં સામર્થ્યો જાય ત્યારે શોભતો નથી તે દવા કરીને ક્રિયાજ્ઞાનશક્તિ મેળવે ત્યારે તેનું તેજ વધારે પડતું દેખાય છે બધાને જોઈને ખાત્રી થાય છે કે આ તન્દુરસ્ત છે તેમ ભગવાન્ તો શોભે છે. ભગવાન પણ ભક્તોની સાથે રહ્યા ત્યારે ભાવુકના અન્તઃકરણમાં અધિક શોભાવાળા દેખાય છે. અત્યંત સૌંદર્ય પ્રકટ કર્યું તેથી ભગવાન્ પરમાનંદયુક્ત થયા. શ્રુતિ પણ બોલે છે કે ‘એજ આનંદ આપનાર છે.’ ૧૦

તે ભક્તોમાં આનંદ પેદા કરવાને જે કર્યું તે હવે કહે છે.

તાઃ સમાદાય કાલિન્દ્યા નિર્વિશ્ય પુલિનં વિમુઃ ।

વિકસત્કુન્દમન્દારસુરભ્યનિલષટ્પદમ્ ॥ ૧૧ ॥

જ્યાં સુંદર કુંદ મંદારના પુષ્પોથી શીત મંદ સુગંધ પવન ચાલે છે. પુષ્પમાં ભ્રમરો ગાન કરે છે એવા કાલિન્દીજીના પુલિનમાં તે ભક્તોની સાથે ભગવાન્ પધાર્યા.

સુબોધિની—તે ભક્તોને સારીરીતે સાથે રાખીને કાલિન્દીજીના પુલિનમાં ભગવાન્ સમર્થ થઈને વિરાજ્યાં. કલિન્દપર્વતની કન્યા એટલે કલિન્દનો અર્થ એવો થાય છે કે કલિ એટલે કલેશ તેને ખંડન કરે તે કલિન્દ કહેવાય આ કલિન્દની પુત્રીના પુલિનમાં મળેલાં ભક્તોને પરસ્પરમાં કે ભગવાનની સાથે કલેશ નહિ થાય એવો અર્થ કાલિન્દીનો કર્યો છે. આ પુલિન ભગવાનને રમવા લાયક છે તેનું વર્ણન દોઢ શ્લોકથી કરે છે. સર્વત્ર, ઉપર અને નીચે એમ ત્રણ પ્રકારે વર્ણવે છે. તેમાં પહેલાં ચારે તરફ સૌભાગ્યનું વર્ણન કરે છે. સર્વત્ર કુંદ મંદારના પુષ્પો વિકાસ પામ્યાં છે તેમાં ચાલનારો પવન સુગંધવાળો છે ત્યાં ભ્રમરો પણ મકરંદપાન કરીને આમતેમ ફેરે છે. વાયુમાં શીતળ મંદ અને સુગંધ એ ત્રણ ગુણો સ્પષ્ટ છે. પુષ્પમાં રસ પણ વધારે છે. તેના ખોરાકથી મદવાળા ભ્રમરાઓ ગુંજતા ફેરે છે તે ભગવાનના સંગી-

તમાં સાથ આપનારા થશે. ફુલ ખીલ્યાં છે તે વાયુને સારો ગંધ આપવા માટે તેની ખીલાવટ છે. કુંદના પુષ્પનો ગંધ શાન્ત છે મંદારનો ગંધ પુષ્ટ છે. તેનાથી ગુપ્ત અને પ્રકટ કામનો ઉદ્બોધક તે ગંધ થાય છે. વિકસત્ એ શત્રુન્ત વર્તમાન પ્રત્યયનો પ્રયોગ કર્યો છે તે ભગવાન અહિં પધાર્યા ત્યારે જ તે પુષ્પો ખીલ્યાં છે પવન પણ તે જ સમયથી ચાલુ છે તે પહેલાં તેવું કાંઈ ન હતું. એમ જો પ્રથમ હતું એમ કહેવું હોત તો શુકદેવજી વિકસિત એવો ભૂતકાલિક પ્રયોગ કરતે. તે ઉપરથી એમ સમજવું કે જે ક્ષણે જે વસ્તુનો ઉપયોગ છે તે ક્ષણે તે વસ્તુ બને છે તેમાં લીલામાત્રમાં ઉપયોગી અહિની બધી વસ્તુ છે. એમ ન માનીએ તો સાડાત્રણ અધ્યાયની લીલા કરી એમાં ઘણી રાતો જવી જોઈએ તો હમણાંજ પુષ્પનો વિકાસ થયો એમ કહેવાનું કારણ ન રહે તેથી તેમ કહે પણ નહિ છતાં કુંદાદિ અને વાયુવગેરેને અહિં હાલમાં પ્રવૃત્ત થએલ કહ્યા તેથી ભગવાન ઇચ્છા કરે તે વસ્તુ તે જ વખતે તુરત પ્રકટે છે. પ્રથમ તે બનેલી હોતી નથી એનો સુગંધ પણ તે જ વખતે તેટલોજ સમય રહે છે તેથી સર્વ લીલોપયોગી છે એમ ચારે બાજુ જળ ચારે બાજુ સુગંધ ચારે બાજુ ફુલ ચારે બાજુ વાયુ અને ચારે બાજુ ભ્રમરના નાદ છે એમ કહ્યું. ૧૧

હવે ઉપરના ભાગમાં ઉત્તમતા કહે છે.

શરચ્ચન્દ્રાંશુસંદોહધ્વસ્તદોષાતમઃશિવમ્ ।

કૃષ્ણાયા હસ્તતરલાચિતકોમલવાલુકમ્ ॥ ૧૨ ॥

શરદઃ ઋતુના ચંદ્રકિરણોનો સમુદાય ફેલાતાં રાતનો અંધકાર જતાં પુલિન પવિત્ર બન્યું છે. કૃષ્ણા-ચમુનાજીના હાથરૂપ તરંગોથી કોમળ રેતી બરોબર જોઈએ તેવી સરખી રહી ગઈ છે.

સુબોધિની—શરદઃ ઋતુના ચંદ્રના કિરણોના સમૂહને લીધે રાતનો અંધકાર દૂર થયો છે તેથી અત્યંત કલ્યાણરૂપ તે પુલિન બની ગયું. અંધારું તો જાય પણ ભૂતનો આવેશ હોય તો તે સ્થળ કલ્યાણરૂપ ન કહેવાય. માટે કલ્યાણરૂપતા કહી છે. અને આગળ આ જગ્યામાં ભગવાન સાથે રાસ રમ્યો છે તેમાં કાંઈ વિઘ્ન નહિ થાય પણ આપણું સર્વ ઇચ્છિત થશે એ પણ શિવ શબ્દ વાપર્યો છે તેથી સૂચિત થાય છે. ઉપર નીચે કે ફરતાં કોઈ પણ ખરાબ પદાર્થ નથી. તે પુલિનના ગુણ કહે છે. ભગવાનનું નામ કૃષ્ણ છે તેવું શ્રીચમુનાજીનું નામ કૃષ્ણા છે. એટલે બન્નેનાં સમાન નામ છે. એવાં ચમુનાજીના હાથરૂપી તરંગોએ કોમળ રેતી સરખી પાથરી દીધી છે. જો હાથથી કામ ન થાય તો સરખાઈ ન આવે તેથી તરંગને હસ્ત કહ્યા છે. તેનાથી કોમળપણું શીતળતા સમતા એ ગુણો સ્થાનમાં કહ્યા. ત્યાં ભગવાન પધાર્યા. બેસવાનું હવે કહેશે અત્યારે તો ભાવથી બેઠક લીધી. ૧૨

પછી ગોપીઓએ જે કર્યું તે કહે છે.

તદર્શનાહ્વાદવિધૂતહૃદ્ગુજો મનોરથાન્તં શ્રુતયો યથા યયુઃ ।

સ્વૈરુત્તરીયૈઃ કુચકુક્કુમાઙ્ગિતૈરચીકૃપન્નાસનમાત્મબન્ધવે ॥ ૧૩ ॥

ભક્તોને ભગવાનના વિપ્રયોગના અંતમાં દર્શન થતાં વિયોગવખતની દૃઢ્યની વેદના ચાલી ગઈ. શ્રુતિઓ જેમ પોતાનો મનોરથ હોતો તેના કરતાં વધારે પામ્યાં તેમ આ ગોપીઓએ પણ ભગવાન મહેલે તો જે સુખનો મનોરથ કરેલો તેનાથી વધારે તેનો મનોરથ સિદ્ધ થયો. કુચઉપરના કુંકુમના ડાઘાવાળાં પોતાના ઉપવસ્ત્રો ભેગાં કરી પોતાના આત્માના બંધુ ભગવાનને તેનું આસન કરી આપ્યું.

સુવોધિની—ગોપીઓને સંયોગ થતાં વિયોગનો શોક ગયો પણ દૃઢ્યમાં તાપ-કામાત્મક તો હતો જ કેમકે ભગવાનનો સંબંધ થયો નથી ત્યાંસુધી તાપ ન જ જાય. જ્યારે ગોપીઓને ભોગ કરવાની ઇચ્છાથી આપ ભોગલાયક સ્થાનમાં પહોંચ્યા ત્યારે ભગવાનમાં પણ તેમણે ભોગેચ્છા જોઈ તેના દર્શનથી ભાવીઅર્થનો નિશ્ચય થતાં તેના દૃઢ્યમાં જે તાપ હતો તે ચાલ્યો ગયો. એમ પોતાનો (ભક્તોનો) દોષ ગયો ત્યારે તેનું જે થયું તે હવે કહે છે. તેણે તો ભગવાન મળશે તો થોડું સુખ મળશે એટલુંજ ધારેલું પરંતુ ભગવાને તો તેને અનન્તગણું સુખ આપ્યું કે જીવના વિચારમાં પણ એ સુખ આવી ન શકે. તેથી મનોરથનો પણ જ્યાં છેડો આવી જાય એવા સુખને પામ્યાં. જે સુખ આપણા મનમાં પણ ન આવી શકે તેવું સુખ ભગવાને આપ્યું તેમાં દૃષ્ટાન્ત કહે છે કે શ્રુતિઓ એટલે વેદની કંડિકાઓ ભગવાનના ગુણો હમેશાં ગાય છે. તેથી વાણિનું પૂર્વરૂપ મન, એ મનમાં ન આવી શકે એવા ભગવત્સ્વરૂપને પામ્યાં. શ્રુતિ પણ કહે છે ‘મનની સાથે વાણી જેને પહોંચ્યાવગર પાછી વળે છે’ એવું ભગવત્સ્વરૂપ છે. તે ભગવદાનન્દ મનોરથાન્ત કહેવાય. તેને પ્રતિપાદન કરનારી શ્રુતિઓ થઈ. ‘સર્વ વેદો જેના પદનું વર્ણન કરે છે’ ઇત્યાદિ શ્રુતિવાક્યો પ્રમાણરૂપે ભગવત્સ્વરૂપનો નિશ્ચય કરી શકે છે. સર્વવેદાન્તપ્રત્યયઃ એ વ્યાસસૂત્ર પણ એજ વાત કહે છે. વેદનો અર્થ લૌકિક નથી પણ અલૌકિક છે તે શબ્દોનો સંકેત લોકમાં નથી તોપણ શ્રુતિઓ નિરંતર ભગવાનનું કાર્ય કહ્યા કરે છે તેને લોકો સાંભળે છે તે સાંભળનારનું અન્તઃકરણ શુદ્ધ થાય છે ત્યારે પોતાની મેળે ભગવાનનું સામર્થ્ય તે જોઈ શકે છે. શ્રુતિ ભગવાનની ઇચ્છાથી પ્રતિપાદન કરે છે તેનું સામર્થ્ય નથી. તેમ લૌકિક સાધન પણ નથી. યુક્તિ પણ ભગવત્સ્વરૂપ જાણવામાં ચાલતી નથી. તેમ આ ભક્તોને પણ ધ્યાનમાં ન આવે એવા સ્વરૂપનું દાન ભગવાને કર્યું તે મનોરથના અંતરૂપ થયું તેમનું સામર્થ્ય ન હતું સાધન ન હતું પરંતુ ભગવત્કૃપાથી તેનો મનોરથાન્ત ભોગ સિદ્ધ થયો. એમ પરમપુરુષાર્થ આપનાર ભગવાનને પધરાવવા તેમને બીજી વસ્તુઉપર પધરાવીએ તો તે આપણી સત્તાની બહારની વસ્તુ આપણું શ્રેય ન કરે તેથી પોતાના ઉત્તરીયોનું ભગવાનને આસન આપ્યું તે કહે છે વ્રજતરફની સ્ત્રીને વ્રણ વસ્ત્રો હોય છે સ્તન ઢાંકવાની કાંચલી. પહેરવાની સાડી અને એક તેનીઉપર ઓઢવાનું વસ્ત્ર તેમાં ઉપર ઓઢવાનાં વસ્ત્રો બે જાતનાં થાય છે એક ઘરની બહાર જાય ત્યારે ઉપર ઓઢવાની ચાદર હોય. એક ચાદર ભોગ સમયમાં ઘરમાં ઓઢવાની હોય. તે ઘરમાં ઓઢવાની ચાદર બારીક હોય છે. તે બધાં ભક્તોએ ઉતારી ભેગી કરી તેનું આસન આપ્યું. શ્રીઅંગને લાગેલું ચંદન સૂકાઈ ગયું હોય છતાં ભગવાનસાથે કીડામાં સ્વેદ થતાં તે ચંદન ભીનું થાય તેના ડાઘ ચાદરને પડે તે ડાઘવાળાં ઉત્તરીયો

ભગવાનના આસનમાં આપ્યાં. ત્યાં શંકા કરે છે કે પોતે પેહેરેલું ભગવાનને આસન તરીકે કેમ અપાય? તેના ઉત્તરમાં કહે છે કે એ આત્માના બંધુ છે. રક્ષક છે. તે દેહ આત્માના રક્ષણ કરનાર છે. તેનેમાટે-દેહ આત્મા છે તેથી દેહઉપર રહેલું તેનું આસન બન્યું એ યોગ્યજ થયું છે. ૧૩

ભગવાન એના વસ્ત્રદ્વારા સર્વના હૃદયમાં પધાર્યા એમ બતાવવા તેમણે આપેલા આસનઉપર પોતે વિરાજ્યા તે હવે કહે છે.

તત્રોપવિષ્ઠો ભગવાન્ સ ईश्वरो योगेश्वरान्तर्हृदि कल्पितासनः ।

चकास गोपीपरिषद्गतोर्चितस्त्रैलोक्यलक्ष्म्यैकपदं वपुर्दधत् ॥ ૧૪ ॥

યોગેશ્વરના હૃદયની અંદર જેના આસનની કલ્પના માત્ર કરાય છે એવા પદ્મ-ગુણૈશ્વર્યયુક્ત ભગવાન ઈશ્વર તે આસનઉપર વિરાજ્યા. ત્રણ લોકની લક્ષ્મીની શોભાનું એકજ સ્થાનરૂપ એવું શ્રીઅંગ ધારણ કરી ગોપીની સભામાં વિરાજ્યા ત્યારે ગોપી-ઓએ તેની પૂજા કરી.

સુબોધિની—સ્વયં પદ્મગુણસંપન્ન છે તેથી ગોપીઓના કાર્યને સિદ્ધ કરશે એ સૂચવવામાટે ભગવાન કહ્યા. ત્યાં શંકા કરે કે ઉત્તરીય વસ્ત્રો વગર સ્ત્રીઓ સભામાં આવે તો રસાભાસ થાય. તેવી સભામાં ભગવાન કેમ વિરાજે? ત્યાં કહે છે કે તે ઈશ્વર છે એટલે કર્તુમકર્તુમન્યથાકર્તુ સમર્થ છે. તેની પ્રથમ પ્રાર્થના કરી છે એ પોતે ઈશ્વર હોવાથી તેને કોઈ રોકનાર નથી. તેથી તો તેના વસ્ત્રો અલૌકિક થઈ ગયાં એ સૂચન થયું. એ વસ્ત્રો પહેરીને જળમાં કીડા કરશે છતાં વસ્ત્રો ભીનાં નહિં થાય એ વસ્ત્રોની અલૌકિકતા. જેનામાં એવી અદ્ભુતશક્તિ હોય તે સ્ત્રીઓની સભામાં પણ બેસી શકે. અથવા પહેલાં ભગવાને ગોપીઓનાં વસ્ત્રો ચોર્યા હતાં ત્યારે ગોપીઓને શરીર ઉપર બીલકુલ કપડું ન હતું ત્યારે રસાભાસ ભગવાને ન થવા દીધો તો આહિં તો એક વસ્ત્ર ઉત્તરીયમાત્ર ઓછું છે તેમાં રસાભાસ કેમ થવા દે? તેથી કહ્યું કે સ ईश्वर: તે ઈશ્વર છે. તે વખતે પણ અનુચિત તો લાગે રસાભાસ ન થયો કેમ કહેવાય? એમ કહે તેના ઉત્તરમાં કહે છે કે તે ઈશ્વર છે. તેને કરવાનું સામર્થ્ય છે. તે જો રસાભાસ થતો હોય તો તેને ન થવા દે. અર્કર્તુ સામર્થ્ય છે તેથી રસાભાસના કારણરૂપ તે આસનને પોતે છોડે નહિં. અન્યથા કરવાનું સામર્થ્ય છે તેથી રસાભાસ થતો હોય તેમાંથીપણ રસ પેદા કરાવી દે. તેથી સમર્થને કાંઈ ન કહેવાય. ત્યાં શંકા થાય કે અપવિત્ર અને ભોગના લિંપણાવાળા તે આસન ઉપર ભગવાન કેમ વિરાજે? ત્યાં કહે છે કે સર્વથી શુદ્ધ વસ્તુનો વિચાર કરો તો યોગેશ્વરોનાં હૃદય શુદ્ધ હોય છે. તેમાં પણ અંદરનો હૃદયનો ભાગ તેમાં પણ યોગિઓ ભગવાનનું આસન કલ્પે છે. તે હૃદયની અંદર કોઈ ચીજ આસન તરીકે રાખી શકતા નથી માત્ર માનસી કલ્પના છે. તેઉપર માનસી મૂર્તિ વિરાજે છે સદાનંદ પોતે તો તેમાં પધારતા નથી. સદાનંદનું મુખ્ય આસન આજ છે. તેથી તે આસન ઉપર વિરાજતાં શોભાવાળા થયા. અને ગોપીઓની સભામાં વચ્ચોવચ્ચ વિરાજ્યા. ત્યારે બાળુ ગોપીઓ બેઠી સભાપતિ ભગવાન થયા ત્યારે ગોપીઓએ તેમની અર્ચા કરી ભગવાને વિચાર્યું કે જેટલા ત્રિલોકીમાં ઇન્દ્રાદિ પદ છે. જે

લક્ષ્મીનો ભોગ કરે છે. તે બધા અંશોના અંશીરૂપ પોતાનું શ્રીઅંગ કર્યું એટલે દેશકાલની અપેક્ષાએ જે જે ઉત્કૃષ્ટ પદાર્થ જોઈએ તે બધા અત્યારે શ્રીઅંગધારણ કરીને દેશકાલાદિ પદાર્થો પ્રકટ કર્યા. ૧૪

એમ ભગવાનને પહેલાં જોઈને પોતાના અન્તઃકરણના દોષ દૂર કરવામાટે પોતાનામાં જે કૃતગ્નતા હતી તે પહેલાં ભગવાનમાં કલ્પિત કરી તેથી ભગવાને અમારી પ્રીતિની કદર ન કરી પણ અમે પ્રેમથી આવ્યાં તેને હેરાન કર્યો એમ લોકદષ્ટિ ભગવાનમાં કલ્પીને ભગવાનને કહે છે કે આપનામાં આટલો દોષ ખરો કે નહિ? તે પૂછવાનો પ્રથમ ઉદ્યોગ કરે છે.

સમાજયિત્વા તમનઙ્ગદીપનં સહાસલીલક્ષણેવિભ્રમદ્ભ્રુવા ।

સંસ્પર્શનેનાઙ્ગકૃતાઙ્ગિહસ્તયોઃ સંસ્તુત્ય ઈષત્કુપિતા વમાષિરે ॥ ૧૫ ॥

પ્રથમ અનઙ્ગને ઉદ્દીપન કરનાર ભગવાનનું હાસ અને લીલાપૂર્વક કટાક્ષાદિવડે સ્વાગત કર્યું. પોતાના ખોળામાં પ્રિયતમના શ્રીહસ્ત અને ચરણને લઈને તેને આંપતાં કાંઈક સ્તુતિ કરી સૂક્ષ્મ કોપ બતાવતાં ભગવાન સાથે ગોપીઓ બોલ્યાં.

સુબોધિની—પ્રશ્ન કરવાનું છે તેથી તેમની સ્તુતિ તથા બડાઈ કરીને બોલ્યાં. ત્યાં કહે છે કે પાછલી વાત યાદ કરવાથી શું લાભ થવાનો હતો. ફલ છે તેનો અત્યારે તો લાભ લેવો જોઈએ વાણીના યુદ્ધમાં ઉતરવાનો આ સમય નથી. આ શંકાના ઉત્તરમાં કહે છે કે ભગવાનની સાથેનો વાક્યવહાર અનઙ્ગને ઉદ્દીપન કરે છે અંગનો તો નાશ કરે છે. એવો આમાં ધ્વનિ છે. તેથી એકવાર ભોગ કરવાથી કામ પુરું થવાનું નથી. મનમાં દોષ રહેવા દઈએ અને ભોગ કરી લઈએ તો આગળ વધારે પસ્તાવો થાય માટે દોષ કોનો તે નકી કરવું આપણો દોષ હોય તો તેને દૂર કરવો. ભગવાનના ધર્મમાં દોષ હોય તો તેને વાણીથી બાંધી લેવા. પ્રાર્થના કરવી કે આવી લીલા ન કરશો કેમકે અમને તેથી દુઃખ થાય છે એ નિશ્ચય થયા પછી ફલભોગ કરવો. અનઙ્ગદીપનમાં સાધન હાસ છે. અથવા અમારીપાસે કાંઈ સાધન નથી એમ નિઃસાધનતા બતાવવી. દીનતા એજ સાધન છે એમ કહેવું. હાસપૂર્વક લીલાપૂર્વક નિરીક્ષણ તેનાથી વિલસતી બ્રહ્મદીવડે આપ અમારા અનઙ્ગને ઉદ્દીપન કરો છો. તેમાં પાંચ સાધન કહ્યાં. હાસ, લીલા, ઈક્ષણ વિલાસ અને ભૂ તે પાંચ કારણ અમારા કામનાં ઉદ્દીપક છે પંચે કામ કર્યું તે કોઈ દિવસ બગડે નહિં માયા મોહ કરનારી સ્વરૂપને ભૂલાવવામાટે છે. લીલા સ્વરૂપમાં આસક્તિને સિદ્ધ કરે છે. ઈક્ષણ તેમાં જ્ઞાન કરાવે છે જે એમ ન હોય તો બીજા જ્ઞાનથી તેનું નિરાકરણ થાય. વિલાસો પોષક છે. ભૂ યમરૂપ છે. એટલે નિયામક કાલ છે. અથવા પ્રસાદ સુધીનો કાળ પણ ત્યાંજ છે. પછી પ્રશ્ન કરવામાટે તેમને રીઝવવા લાગી. ભગવાનના ચરણને ખોળામાં લઈ તેની ઉપર પોતાના બે શ્રીહસ્ત રાખી સારી રીતે સુખ થાય તેમ તેનું લાલન કરતાં ગયાં પછી ધ્યાન દેવાની સૂચના કરી. એમ ‘સર્વભાવથી પ્રપન્ન થએલને પણ આપ છોડી દો છો’ એ ભગવાનમાં દોષ આરોપણ કરી કાંઈ કોપ કરતી બોલી. ‘જીવના દોષ સાધનથી જીવ દૂર કરે તો પણ તે એવા ન મટે કે જેવા ભગવાન તે દોષને દૂર કરે ને મટે,’ એ હેતુથી ભગવાન પાસે પોતાના દોષને ખ્યાપન કરવા લાગી. ૧૫

હવે તેના પ્રશ્નનું વર્ણન કરે છે.

ગોપ્ય ઝચુ:-

भजतोऽनु भजन्त्येके एक एतद्विपर्ययम् ।

नोभयांश्च भजन्त्येके एतन्नो ब्रूहि साधु भोः ॥ ૧૬ ॥

ગોપીઓએ કહ્યું—કેટલાક ભજતો હોય તેને ભજે છે, કેટલાક ન ભજનારને ભજે છે, કેટલાક ભજતા અને અભજતા બન્નેને ભજતા નથી, તે બધું અમને સમજાય એમ સ્પષ્ટતાથી કહો કે તેમાં શ્રેષ્ઠ કોણ.

સુબોધિની—સ્વરૂપથી, સાધનથી અને ફલથી ત્રણ પક્ષ સંદેહવાળા છે. કેટલાક ભજન કરે છે, કેટલાક ભજન નથી કરતા, તેથી સંદેહ થાય છે. તેમાં એક પક્ષ એવો છે કે જેવી રીતે બીજો ભજે તેવી રીતે પોતે પણ ભજે છે. બીજો પક્ષ એવો છે કે તે ન ભજતાને પણ ભજે છે. ત્રીજો પક્ષ ભજનાર અને અભજનાર એ બન્નેને ભજતો નથી. તે ત્રણમાં બે પ્રતિયોગિને શું ફલ તે કહેવું જોઈએ. જે ભજનને અનુરૂપ ભજે છે તે કૃતમ્ન ગણાય. ધૂતારા ગણાય, અથવા સારા ગણાય. કોઈકે પગ ધોયા. તે મળે ત્યારે તે પણ પગ ધોવે તો તેનું ફલ શું. ફલને મારે તે કરતો હોય તો ફલ દેવું જોઈએ ફલમાટે ન કરતો હોય તો તેણે પણ તેમ કરવું કરે તેમ કરવું. નિરપેક્ષ રહીને કરે તેમાં તો સંદેહજ રહે છે. અભજનારને ભજવામાં ક્યાંક દોષ થાય છે. જેમ નિષ્કામ પુરુષને કામની ભજે તો તેમાં કામિનીને દોષ થાય ક્વચિત્ ઉપકાર થાય છે. જે તે અર્થ તેને અપેક્ષિત હોય તો. ક્વચિત્ સ્નેહ દેખાય છે ક્વચિત્ ધર્મ સિદ્ધ થાય છે. આ બધાનું નિર્ધારિત એક ફલ કહેવું. જે ભજનારને

૧ અભજનારને ભજે તે પહેલો પ્રતિયોગી, ભજનારને જે ભજતો નથી તે દ્વિતીય પ્રતિયોગી.

૨ કૃતમ્ન એટલે માણસ નિષ્કામતાથી કરે તો ઈશ્વર તેને ફલ અવશ્ય આપે પરંતુ તેમ કરનારને પણ બીજો તેના જેવું ભજન કરે તો તે ભજનારને અલૌકિક ફલ ન થાય કેમકે પ્રતિયોગીએ ભજન કર્યું તેથી પૂર્વનું ભજન લૌકિક થઈ ગયું મિથો ભજન થયું તેથી તેના અલૌકિક ફલની આશા નહિ પણ તે લોકવ્યવહારમાં નિપુણ ગણાય. પરલોકાત્મક ફલ નહિ તેથી તેને કૃતમ્ન કહ્યો છે.

૩ ધૂર્ત કેમ ગણાય કે કોઈએ કઠણ સમયમાં સહાયતા કરી તેનો ઉપકાર તેના મનમાં હોય છતાં વખત આવ્યે પોતે થોડોપણ ઉપકાર કરી અમે પણ અમારાથી બને તે કરીએ છીએ એમ કહી પૂર્વકૃતને ન ગણે તે ધૂર્તમાં ગણાય.

૪ કોઈ ભજન કરતો હોય તેને કાંઈ આશા હોય તો તે તેને આપવું જોઈએ પરંતુ તેને એવો નિશ્ચય ન થાય ત્યાંસુધી મારો ઉપકાર કર્યો છે એમ ઉપકાર ભાર મનમાં રાખે તે સારો કહેવાય. લોકમાં એવા કરનારા મળે છે. તેથી કરે એમાં સંદેહ તો થાયજ. સ્વરૂપથી ફલથી અને સાધનથી સંદેહ કહ્યા છે તેમાં આટલા ગ્રંથમાં કર્તવ્યના સ્વરૂપનો સંદેહ બતાવ્યો. હવે ફલમાં સંદેહ બતાવે છે.

૫ કશ્યપ સંધ્યાના સમયમાં નિષ્કામ હતા તેને દ્વિતિએ ભજ્યા તેમાં તેને દોષ થયો તે સ્પષ્ટ છે. શ્રીભાગવત તૃતીયસ્કન્ધ જુઓ.

૬ બ્રહ્માએ વિપ્રચિત્તિને આશ્નિધ્રપાસે મોકલી તે નિષ્કામ હતો છતાં બ્રહ્માની મોટાઈ રાખી તેનું ભજન કર્યું તો તેનો ઉપકાર આશ્નિધ્ર ઉપર થયો. ભાગવત પંચમસ્કન્ધ આશ્નિધ્રોપાખ્યાન જુઓ.

નથી ભજતો તેને શું ફલ. જે બન્નેને ભજતા નથી તે બન્નેને શું ફલ. સાધન કર્યું તેનો ઉપયોગ શું. એ બધું કહો. સારીરીતે ધ્યાનમાં આવે તેમ કહો. મોઃ એ સંબોધન સાવધાન બનાવવામાટે છે. એમના ભેદ તથા તેનાં ફલનો ઉત્તર ભગવાન આપે છે. ૧૬

ભજન કરનાર પુરુષને તેના ભજન પછી પોતે પણ તેજ પ્રમાણે ભજે તે એક, બીજો એવો છે કે જે ભજન નથી કરતો તેનું ભજન કરે છે એ બે ભજન કરનારા છે. બીજાઓ ભજન રહિત છે. તેના ભેદો તથા તેનું ફળ કહે છે.

શ્રીભગવાનુવાચ—

મિથો ભજન્તિ ये सख्यः स्वार्थैकान्तोद्यमा हि ते ।

न तत्र सौहृदं धर्मः स्वार्थार्थं तद्धि नान्यथा ॥ १७ ॥

શ્રી ભગવાને કહ્યું હે સખીઓ જે પરસ્પર ભજન કરનારા છે તેનો ઉદ્યમ એક સ્વાર્થ માટેજ છે. તેમાં સ્નેહ નથી ધર્મ નથી પણ સ્વાર્થને માટેજ તેનું ભજવું છે બીજો તેનો કાંઈ અર્થ નથી.

સુબોધિની—તેમાં પહેલા પક્ષનો ઉત્તર આપે છે. જે પરસ્પર એકબીજાનું ભજન કરે છે તે સ્વાર્થ એકલો જેનું ફલ છે એવા છે. તેઓ સમજીને પરસ્પર ભજન કરે છે. તે ભજનમાં વધારો ઘટાડો પણ એક બીજાના ભજનથી જ કરે છે. તેથી તેમાં પરસ્પર પ્રતારણાની પણ શંકા નથી. તેથી તે મિથોભજન લૌકિક સાંચવવા માટેજ છે. ત્યાં શંકા કરે છે કે બન્ને બ્રાહ્મણ હોય તે એક બીજાનું ભજન કરે તો તેમાં ધર્મ અથવા સ્નેહ તો હોવા જોઈએ. ત્યાં સ્વાર્થ કેમ કહેવાય? એના ઉત્તરમાં કહે છે કે તેમાં પણ સ્વાર્થજ સમજો. ત્યાં સૌહાર્દ કે ધર્મ નથી. કેમકે એક ભજે અને બીજો તેના જેવું ભજન નહિ કરે તો સામાને ક્રોધ થશે. માટે એવે સ્થળે પણ સ્નેહ કે ધર્મ છે એમ ન સમજવું. ‘બ્રાહ્મણો ભેગા થઈને જમે છે તેને ધર્મશાસ્ત્રપિશાચ ભિક્ષા કહે છે તે દેવોને કે પિતૃઓને પહોંચતી નથી પણ બીજા ઘરમાં બાંધેલી વાછળ વગરની ગાયની જેમ આ લોકમાંજ ક્ષીણપુણ્ય થતાં નષ્ટ થાય છે’ ગુરુ સેવામાં પરસ્પરમાં દ્વેષાર્થતા હોય તો ત્યાં પણ ધર્મ નથી. શાસ્ત્રમાં ગુરુની સેવાનો વિધિ છે તે જાણી સેવા કરે તો તે મિથોભજન નથી. સેવાથી પ્રસન્ન થઈ ગુરુ મંત્રોપદેશ કરે તે મિથોભજન ન કહેવાય તે તો ફલરૂપ ગણાય. સખીઓ એમ સંબોધન આપ્યું તે મિત્રતામાં પ્રતારણા ન હોય એ બતાવવા માટે છે. તે પરસ્પર ભજન કરનારા વાણીયા છે સ્વાર્થમાટેજ તે પરસ્પર ભજન કરે છે. ધર્મ વગરે પણ ફલના ઉદ્દેશથી થતા હોવાથી તેમાં સ્વાર્થ તો છે તો પણ તે અન્યોન્ય ભજનથી સિદ્ધ થતા નથી. તેમ સૌહાર્દમાં પણ સામાની અપેક્ષા રહે તો તે સૌહાર્દ ન કહેવાય. તેથી પરસ્પર ભજન કરનારા સ્વાર્થ માટેજ કરે છે તેમાં બીજાને માટે કરવાનો દેખાવ છે ખરી રીતે મુખ્ય સ્વાર્થ છે. એવીરીતે સેવા આપવામાં પણ સ્વાર્થ છે. દુઃખનિવૃત્તિ તે સેવાનું ફલ છે. આ વાત સર્વલોકમાં પ્રમાણરૂપ ગણાય છે તેથી મૂળ શ્લોકમાં તત્ હિ એમ હિ શબ્દ પ્રસિદ્ધાર્થક મૂક્યો છે. જે સ્વાર્થમાટે ન હોય તો તેમાં પરોપકાર ધર્મ ખરો. પરંતુ જ્યાં બીજાના હૃદયમાં તેનો બદલો વાળવાની ચિંતા થાય તે ધર્મ

ન કહેવાય કેવળ સ્વાર્થ કહેવાય. નામમાત્રથી તે ધર્મ કહેવાય છે ખરીરીતે એમાં ધર્મનો છાંયો સરખો પણ નથી. ૧૭

જે ન ભજતાને ભજે છે તે બે પ્રકારના છે તેને ગણાવે છે.

મજન્યમજતો યે વૈ કરુણાઃ પિતરૌ યથા ।

ધર્મો નિરપવાદોત્ર સૌહર્દં ચ સુમધ્યમાઃ ॥ ૧૮ ॥

હિ સુમધ્યમાઃ નહિં ભજનારને ભજવાવાળા બે જણ હોય છે. દયાવાલા અને માળાપ. તેમાં પહેલામાં નિરપવાદ ધર્મ છે. અને બીજામાં સૌહાર્દ છે.

સુબોધિની—જે નહિં ભજતા કેવલ વગરબોલે બેસી રહેનારને ભજે છે તેમાં બે કારણ છે. લૌકિક અને વૈદિક, સ્નેહ એ લૌકિક અને વિધિ એ વૈદિક છે. તેમાં સ્નેહ લૌકિકમાં છે. વૈદિકવિધિમાં ધર્મ છે. જે પહેલો સૌહાર્દથી કરે છે. તેનો વખત આવે ત્યારે તેની ઉપર ઉપકાર કરવો જોઈએ. નહિં તો તે કૃતઘ્ન થાય. ધર્મશેષ હોય તો પ્રાયશ્ચિત્ત કરવું જોઈએ. તેનો ધર્મ તેની મારફત તેમાં દાખલ થાય છે. ધર્મમાં જ્યાં દેવતા પ્રધાન હોય. અથવા કર્મ પ્રધાન હોય તે આહિં કહેવાનાં નથી. કેમકે તેના પ્રતિયોગીમાં ભજનની શંકાજ થતી નથી. જ્યાં અસમાનતા હોય ત્યાં શંકા નથી જેમ ગાયને ગારામાંથી કાઢી તો તે બદલો આપવાને તૈયાર નથી હોતી પરંતુ સામો માણસ બદલો આપી શકે તેવો છે તેમાં પહેલો ભજન કરે અને બીજો તેનું ભજન ન કરે તો નિરપવાદ ધર્મ કહેવાય. અથવા સ્નેહ કહેવાય. અધિકારિ વિશેષ-ણમાં તો દયા અને દેહસંબંધ. તેજ કહ્યું કે કરુણાવાળા અને માળાપ તેવી સેવા કરનાર છે. બીજે પણ અધર્મો દેખાય છે. સંસારીમાં કેટલાક નિર્દય હોય છતાં ગરીબોની ઉપર દયા કરે છે. સ્નેહી હોય તેવા થાય છે. તેને આ બે પક્ષમાં ગણવા માટે યથા શબ્દ કહ્યો છે. સંબંધ તો જન્માન્તરનો પણ હોય તેથી ઉપમાન અને ઉપમેયનો અભેદમાની એક પ્રકાર કહ્યો છે. સામાવાળો ઉપકાર કરે તો પહેલાના ભજનનો અપવાદ થાય અન્યથા નિરપવાદ ધર્મ ગણાય. તેથી જ્યાં પ્રત્યુપકારની સંભાવના પણ નથી ત્યાં ધર્મ કહ્યો. તેથી કેટલાક કરે છે પણ પોતે કર્યું એમ કહેતા નથી. સૌહાર્દમાં પણ ધર્મ છે તેથી મૂળમાં ચકાર કહ્યો છે. સુમધ્યમા એ સંબોધન ગોપીઓને ભગવાને આપ્યું છે. એટલે તમોએ પણ પૂર્વે ધર્મ તો કર્યો છે કેમકે સુમધ્યમત્વ પણ પૂર્વના ધર્મવગર થતું નથી તે તમારામાં જોવામાં આવે છે માટે તમે ધર્મવાળાં છો એ વાત સંબોધન ઉપરથી કહી શકાય છે. મધ્યભાગ શરીરનો એટલે કટિભાગ. તેનું સૌંદર્ય પૂર્વધર્મનું ફલ છે. ૧૮

જે ભજન માટે ભજતા અને સૌહાર્દને લીધે ભજતા એ બન્નેને ભજતો નથી. ધર્માર્થ ભજનારને તો તેના બદલાની આશા ન હોય એટલે તેમાં શંકા જેવું નથી પરંતુ પૂર્વે કહેલ બન્નેને ભજતા નથી તેમાં અભજન કરનાર, દીન, ધર્માધિકારીને પણ ભજતો નથી. તેનું સ્વરૂપ ભગવાન કહે છે.

મજતોપિ ય વૈ કેચિદ્ મજન્યમજતઃ કુતઃ ।

આત્મારામા આત્માકામાઃ અકૃતજ્ઞા ગુરુદ્રુહઃ ॥ ૧૯ ॥

કેટલાક ભજન કરનારને પણ ભજતા નથી તો અભજન કરનારને તો ક્યાંથી ભજે. તેવા વર્ગમાં આત્મારામ, આત્મકામ, સામાના કાર્યને નહિં જાણનાર અને ગુરુદ્રોહી એ ચાર આવે છે.

સુબોધિની—કેટલાક મહાપુરુષો હોય છે તેની કોઈ સેવા કરે તેને પણ તે ભજતા નથી ત્યારે તેને ન ભજે તેને તો ક્યાંથી બોલાવે. એવાના ચાર પ્રકાર દુનીયામાં છે તેમાં બે સારા અને બે નઠારા છે. જે દયાધર્મના અધિકારી છે તે અધમ છે. જે લૌકિક નિમિત્તવાલા તે ઉત્તમ છે. તેને એક બીજાથી જૂદા ગણાવે છે કે તે બધા એક કોટિમાં ન ઘુસી જાય. જે આત્મામાં રમનાર હોય છે. બીજા કોઈ દેહની સેવા કરે પણ આ મહાત્માને તો દેહમાં પણ મમતા નથી. તેથી તેનું સેવન કરે તેમાં પોતાની સેવા માનતા નથી. તેને ભજન કરવાનું સાધન દેહાદિ તેને પણ તે જોતા નથી. બીજા પ્રકારમાં આત્મકામ છે ઇચ્છા પૂરી થઈ ગઈ છે. તે, જેમ કોઈ ખાતો હોય તેને કોઈ કહે તું ખા કોઈ કહે ન ખા પરંતુ જેને ખાવું નથી. તેને બત્તેનું કામ નથી. જેણે કંઈ ન ખા તેમાં આને પ્રવૃત્તિ નથી. જેણે કંઈ ખા તે તો કરતો હતો એટલે અનુવાદ કહ્યો. તે બત્તે વ્યર્થ છે. જે કહે છે ખા તેનો ધર્મ સિદ્ધ થાય છે. અથવા જે કામ કરે છે તેને કહે છે એટલે કહેનાર કાંઈ સમજતો નથી એમ સિદ્ધ થાય છે. એ બે ઠીક ગણાવ્યા. હવે બે અધમને ગણાવે છે. જે ઉપકાર કરનારના ઉપકારને જાણતો નથી તે ઉપકાર કરવાને સમર્થ છે છતાં કરતો નથી તે ભજતો નથી કેમકે તેને ભજવું જોઈએ તે વાતને પોતે સમજતો નથી. જાણતો હોય સામર્થ્ય હોય છતાં ન ભજે તે ગુરુદ્રોહી ગણાય છે. જે કોઈ પોતાનો પુરુષાર્થ સાધવામાં ઉપયોગી હોય તે આપણા ગુરુ-પૂજ્ય ગણાય. તેને આપત્તિ આવે તે વખતે આપણામાં શક્તિ હોય તો તેની આપત્તિ આપણે દૂર કરવી જોઈએ તેમ ન કરતાં તેને દુઃખી થવા દઈએ તો ગુરુદ્રોહ ગણાય. એમ ભજન કરનાર ભજન નહિં કરનાર બત્તેને છોડનાર એ ત્રણે પ્રશ્નના ગુણદોષનો વિચાર કરી ઉત્તર આપ્યો. ગોપીઓના હૃદયમાં એમ છે કે આ ત્રણ પક્ષમાં ભગવાન કયા વર્ગમાં ગણાય. આપણે ભગવાન પાસે આવ્યાં છતાં તેણે ભજન કર્યું નથી. તેનામાં ભજનનું સામર્થ્ય છે તેથી પરસ્પર પક્ષ અને અભજન પક્ષ તો તેને લાગુ થતા નથી. દ્વિતીય પક્ષમાં ગોપીઓનું ભજન સ્નેહથી ગણાય. ભગવાન તો ભજનીય તરિકે તેના નિરૂપક રહે તો ચાલે. ત્યાં કહે છે કે ઈશ્વર આ જીવની કોટિમાં આવી શકે નહિં માટે ભગવાનનો આમાં વિચાર ન થાય. ત્યાં કહે છે કે ગોપીઓ ભોજ્ય છે એ નિઃસંદિગ્ધ વાત છે. તે તો ભોજ્ય આપીને ખલાસ થાય. માટે ભગવાનનો વિચાર કરવો રહ્યો. ઈશ્વરનું પણ જો ફક્ત માટે ભજન હોય તો તેનો વિચાર ન કરાય પરંતુ વ્યવહારમાં તે દષ્ટફલ આપે એવો હોય તો તે દીધેલું લેતોદતો હોય તો તેનો વિચાર કરવો પડે. એ ભગવાન આત્મારામ નથી કેમકે પહેલાં તે અમારી સાથે રમી ચુક્યા છે. પૂર્ણકામ પણ તે કારણથીજ નથી. ત્યાં કહે કે પ્રથમવખતેજ રમીને ધરાઈ રહ્યા તેથી પછી તે ન રમ્યા? તે વાત બરોબર નથી કેમકે તૃપ્ત થયા હોય તો ભજન ન કરે પણ અમારો ત્યાગ તો તે ન કરી શકે. તેથી અણસમજી કહીએ તો તે પણ ન કહેવાય કેમકે તે તો સર્વજ્ઞ છે એથી તે ગુરુદ્રોહી કાં ન ઠરે એમ ગોપીઓ ધારે છે. ૧૮

મોઢાઓ ફલ દેનારા કોઈ વખતે ન પણ દે એ શંકા દૂર કરવા ભગવાન પોતાનું સ્વરૂપ બતાવે છે.

નાહં તુ સખ્યો ભજતોપિ જન્તૂન્

ભજામ્યમીષામનુવૃત્તિવૃત્તયે ।

યથાઽધનો લબ્ધઘને વિનષ્ટે

તચ્ચિન્તયાન્યન્નિમૃતો ન વેદ ॥ ૨૦ ॥

હું સખીઓ ઉપરના ચારે પક્ષમાં તમે કોઈ પક્ષમાં મને ગણો તો હું તેમાં આવી ન શકું કેમકે જેમ ધન પહેલાં હોય પછી તે બધું જતું રહે ત્યારે તેની ચિંતામાં તે ધનવગરનો માણસ ધનવિના કાંઈ બીજું જોતો નથી તેમ તમારા મનને મારામાં સ્થિર કરવા માટે તમે ભજો તો પણ હું તમને ભજતો નથી. જેથી તમે મારા વગર બીજું કાંઈ ન દેખો.

સુબોધિની—તુ શબ્દ પક્ષને ઉડાવી દે છે. ઈશ્વર પણ ભજે એ પક્ષ આહિં નથી કેમકે હું તમારો સખા અને તમે મારી સખીઓ એટલે મારે તમારા ઈશ્વર થવું નથી. સમાનશીલ વ્યસનમાં સખ્ય થાય ગોપીઓ રસમાં સમાન છે. એક અર્થમાં ધ્યાનવાલાં છે. હું ભગવાન છું, જીવ નહિં. તેજ વ્યવસ્થા કહે છે હું ભજનારને ભજતો નથી. એનું કારણ એ છે કે તે જીવો છે. તેને મારામાં અનુવૃત્તિ થવા માટે હું તેને ભજતો નથી. તે ભગવાનને કોઈની જરૂર નથી. ભગવાન ફલ છે તેની અપેક્ષા સર્વને છે. એટલે તેનું ભજન સર્વને ઇચ્છિત છે ઇષ્ટસાધન પણ ભજન છે. તેમાં હું જો ઇષ્ટસાધનત્વેન પ્રવેશ કરું તો ભજનનો નાશ કરું પછી આગળ ભજનનો પ્રતિબંધ થાય. પહેલાં ભજન કર્યું હોય તે વૃથા જાય. ભગવાનનો ઉપયોગ ચાર પ્રકારે થઈ શકે ભગવાન ભોજ્ય કે ભોક્તા, ભોજ્ય પક્ષમાં કામપૂરકપણાથી કે સ્વતંત્રતાથી ભોજ્ય, તે ભોક્તા હોય તો પ્રેમથી ભક્તે આપેલું ભોગવે કે વિષય પણાથી ભોગ કરે આદ્યપક્ષમાં ભજનનો નાશ થાય. કેમકે તે ફલ તો સ્વરૂપ થાય. સ્વરૂપથી ફલ મોટું છે પણ કાલથી તે પરિચિત્ત છે. દ્વિતીયપક્ષમાં તે સ્વતંત્ર ભોજ્ય અતિભજનથી થઈ શકે તેનું ભજન ગોપીઓમાં નથી. તે સિદ્ધ થવા માટે હું તેનું ભજન કરતો નથી. માટે અપેક્ષા ન હોવાથી વિષયની રીતે હું ભોક્તા થતો નથી. ભક્તિને માટે તો મારે ભજન ન કરવું એજ યોગ્ય છે. આમાં બધા સિદ્ધાન્તનો સંગ્રહ થઈ ગયો. મારા અભજનથી તમારા મનની મારામાં અનુવૃત્તિ થાય. તે પ્રકાર હવે કહે છે. કે જેમ પહેલાં ધન વગરનો હોય તેને ધન પાછળથી મળે તે જો ગયું તો તે તેની ચિંતામાં એવો પડી જાય કે બીજું કાંઈ તેનાં મનમાં આવે જ નહિં. આ વાત લોકમાં પ્રસિદ્ધ છે. તેમ ગોપીઓને પણ પહેલાં ભગવાન મળ્યા ન હતા પછીથી મળ્યા તે જો દેખાતા બંધ થયા તો તેમાં ચિત્ત તેનાં ચોટી જાય તેથી તે પ્રપંચને ભૂલી જાય. એકચિત્ત થાય તેનું પ્રયોજન પહેલાં કહેવામાં આવ્યું છે. ૨૦

એમ ભગવાને પોતે ભજતા નથી તેનું કારણ કહી બતાવ્યું હવે આપણા સંબંધમાં મારે તમને અનુસરવાની જરૂર નથી તે કહે છે.

एवं मदर्थोज्झितलोकवेदस्वानां हि वो मय्यनुवृत्तयेऽबलाः ।

मया परोक्षं भजता तिरोहितं मासूयितुं मार्हत तत्प्रियं प्रियाः ॥२१॥

હે અખલા—મારી સેવા કરવાના હેતુથી તમે મારે માટે લોક, વેદ અને આત્માને છોડ્યા તમને હું પરોક્ષ ભજ્યો છું તે તમને દેખાણો નથી તેથી હે પ્રિયાઓ હું તમારો પ્રિય હોઈને તમારે મને ઈર્ષ્યાથી જોવો ન જોઈએ.

સુબોધિની—ગોપીઓએ કહ્યું કે જંગલમાં રાતના વખતે સ્ત્રીઓને કેમ છોડી દેવાય ? તેને માટે ભગવાન કહે છે કે જે વાત કરવી જોઈએ. તમારું ભજન ચાલુ રહેવામાટે મારે તમારું અભજન અને રાતમાં રક્ષાને માટે ભજન, તે બન્ને મેં પરોક્ષ-ભજન કરીને સિદ્ધ કર્યો છે. તેથી હું તમારી આંખથી છટો રહ્યો પણ રહ્યો તો સાથેજ કેમકે તમે મારે માટે લોક, વેદ અને પોતાના શરીરની પણ પરવા કરી નથી. તેમાં પણ તમે વૃથા પરિત્યાગ કર્યો નથી, મોક્ષને માટે પણ પરિત્યાગ કર્યો નથી પણ મારે માટે ત્યાગ કર્યો છે વૃથા પરિત્યાગ પક્ષમાં તમારું અનિષ્ટ થાય. મોક્ષ માટે ત્યાગ કરો તો મારે માથે ભાર ન રહે. ત્રણ પદાર્થો છોડવા જેવા છે. લોક છુટે તેવો નથી વૈદિક માર્ગ છુટી ન શકે. હુંજ તેમાં લોકની શ્રદ્ધા કરાવનારો છું પતિ પુત્ર વગેરે છુટી શકે નહિં. તેમાં પણ હું મળી ગયો. હું મળું તો તમે લોકાદિ છોડો પણ ‘આપ મળશે’ એવી આશાથી તમે લોકાદિ છોડ્યા ત્યારે તો મારે વિચાર કરવો પડે. મેં ગીતામાં કહ્યું કે સર્વ ધર્મો છોડી મારે શરણ થાઓ. હું એવા-નોજ રક્ષક છું તે ત્રણ પદાર્થો તમે છોડ્યા એટલે મેં તમારું ભજન કર્યું. ખરી-રીતે તો સ્વપદથી પતિપુત્રાદિ નહિં પણ પોતાનો આત્મા લેવો જોઈએ. કેમકે પતિપુત્રાદિશબ્દ તો લોકમાં આવી ગયાં લોક છોડતાં તે છુટી ગયા તો સ્વશબ્દ વધારે થાય અર્થવગરનો થાય તેથી સ્વશબ્દથી આત્માપણાથી સ્નેહ દેહમાં તમે ન રાખ્યો પણ આત્મા મને માની સ્નેહ મારામાં કર્યો આત્મપણાથી સ્નેહ નહિં તેજ સ્વત્યાગ. સાર એટલોજ કે ગોપીઓની પ્રીતિનો હું એકજ વિષય રહ્યો. ત્યારે અનન્યનું પાલન કરવું એ યોગ્યજ ગણાય. તમને મારામાં અનુવૃત્તિ રહેવામાટે એવો વઃ શબ્દનો અર્થ છે. અખળા સંબોધનથી એમ બતાવ્યું કે સત્પુરુષો મને ભજે છે તેમ મારાથી તમારું ભજન ન કરાય. અથવા મેં પરોક્ષ ભજન કર્યું તેમાં હું તમારાથી જૂદો રહ્યો નહોતો. અથવા વઃ નો દ્વિતીયારૂપ અર્થ ન કરતાં મદર્થોજ્જિત લોકવેદ સ્વના વિશેષ તરીકે અન્વય કરવો. એમ અભજન પ્રકારથી મદમાન પ્રકારથી ભજન અથવા ભોગ કર્યો ભોક્તા હું છું તે માં કામ ચાલુ રાખીને હું તમારી નજરે ન ચડ્યો પણ મારી હાજરી તમારી મંડલીમાંજ હતી. તેથી મેં ભજ્યા નથી એ પક્ષ ઘટતો નથી. જો મેં ઉપેક્ષા કરી હોય તો તમે અસૂચા કરી શકો અમારા સ્નેહને જાણી ન શક્યા એવા દોષનો મારામાં આરોપ કરી મને નિંદવાને તમે લાયક નથી. કેમકે હું તમારો પ્રિય છું. પ્રિયને દોષ દઈએ તે પોતાનેજ લાગે કેમકે તે છુટે તો નહિં તમે પણ મારાં પ્રિય છો પ્રીતિ હોય ત્યાં તેના કૃતજ્ઞતાદિ ગુણો જોવાના નથી. જેમ તેનામાં ઉદાસીન થવાનું નથી તેમ તેના ગુણો જોવાના નથી તે ગુણો ઉદાસીનતાની સાથે રહેનાર છે. ૨૧

એમ તે ગોપીઓના મનમાં દોષ હતો તેને દૂર કરીને ભક્તિમાર્ગનો વિશેષ દૂર કરવામાટે તેની સ્તુતિ કરે છે.

ન પારયેઽહં નિરવધસંયુજાં

સ્વસાધુકૃત્યં વિબુધાયુષાપિ વઃ ।

યા મા મજન્ દુર્જરગેહશૃङ्ખલાઃ

સંવૃશ્ચ્ય તદ્વઃ પ્રતિયાતુ સાધુના ॥ ૨૨ ॥

इति श्रीभागवते महापुराणे दशमपूर्वार्धे (गोपीसान्त्वनं नाम)

एकोनविंशोऽध्यायः ॥

તમે નિર્દોષ ભાવવડે મારામાં જોડાયાં તે તમારું મોટું ઋણ દેવતાઓના લાંબા આયુષ્યવડે પણ હું ચૂકાવી ન શકું તમે ન તુટે એવી ગૃહરૂપ બેડીને તોડીને મને ભજ્યા તે તમારો ઉપકાર મારીઉપર કાયમ રહ્યો. મારું ભજન કરીનેજ તમો રાજી રહ્યો. મોટા પુરુષો મોટું કામ કરીને રાજી થાય છે તેમ.

સુબોધિની—નિરવધ-નિર્દુષ્ટ ભજનવાળાં તમે તેમનું આ સાંઝ કૃત્ય તમે જે મારી ઉપર ઉપકાર કર્યો તેનો બદલો આપવાનું, બ્રહ્માની આયુષ્યસુધી અથવા મન્યંતર કાળસુધી અથવા અનન્ત આયુષ્યવાળા જ્ઞાનીના કાળસુધી હું કરી શકું તેમ નથી કેમકે ભજન અને તેનો સામો ઉપકાર એ બેનો મેળ મળતો નથી. તમારું ભજન કપટરહિત છે. અમારું ભજન કપટવાળું છે. અદ્યપણ જળ હોય એની બરોબરી ઝાંઝવાનું ઘણું જળ ન કરી શકે. સત્ય ભજન બ્રહ્મ ન કરી શકે કેમકે ભજન કરવું એ જીવનો ધર્મ છે. તેમાં વિશેષ બતાવે છે. ઘરરૂપ બેડી જુની થતી નથી. બધાંને કાળ ખાય પણ તેને કાળ ખાતો નથી. તે બેડીને તોડીને તમે મારું ભજન કર્યું. અને મારા સાથે પ્રસિદ્ધિને પામ્યાં. પહેલાં જેનાથી બંધાઈને બેઠા હતાં તેમાં સ્વાર્થ હતો તે બધું મારામાં મુકીને મને ભજ્યો. બહારની સાંકળ તોડાઈ ખરી પરંતુ ચારે તરફથી ઘરને વિંટાયલી સાંકળ તોડી ન શકાય. એમ જે અલૌકિક સ્ત્રી બનીને કોઈએ ભજન કર્યું હોય તો તે તો તમેજ છો તે કામ તમારું સારામાં સાંઝ માની તમે ખુશી થાઓ તેજ ખુશીજ તેનો બદલો સમજો. ભગવતભક્તો મોટાં કામ કરીને પોતે પ્રસન્ન થાય છે. પણ મેં આ કામ કર્યું એનો બદલો મને મળે એમ ઇચ્છા કરતા નથી. મારામાં તો ભજન નથી. ભજન જીવધર્મ છે. માટે હવે પછી પણ જે તમને સંતોષ થતો હોય તો મને ભજજો નહિં તો મનમાં આવે તે કરજો બદલાની આશા મારામાં રાખવાની નથી કેમકે જે જેનાથી ન થઈ શકે તે તે ન જ કરી શકે એટલે થયું. ૨૨

इति श्रीभागवत दशमस्कन्धनो (इतिप्रकरणे श्रीवद्वत्साचार्यकृत सुबोधिनी-

टीकाना गुर्जरव्यनुवादनो रामपंथाध्यायीनो बौध्दो)

योगेश्वरीशमो अध्याय समाप्त થયો. ૨૮

અધ્યાય ૫ મો.

‘કારિકાઃ ‘પ્રસન્ન થએલ ભગવાન્ આ ત્રીશમા અધ્યાયમાં ઇન્દ્રાદિને દુર્લભ એવી કામકૃત લીલા પોતાનો આનંદ ભક્તમાં સ્થાપન કરવામાટે કરે છે તે કહેવાય છે. આ લીલા સર્વ લીલાની ઉપકારિકા હોવાથી તેનું ફલ કહેવામાં આવે છે. જે આર્હિ કામમાં લૌકિકભાવ હોય તો સિદ્ધાન્ત કહે છે. રસાત્મક કામ અત્યંત ગુપ્ત રહે છે તે કામને દૂર કરવામાટે કામશાસ્ત્ર તથા ભરતકૃત નાટ્યશાસ્ત્ર લોકમાં પ્રવૃત્ત થયાં છે. તેથીજ ભગવાને નૃત્ય કર્યું અને ગોપીઓ પાસે નૃત્ય કરાવ્યું તેનું કારણ એ જ કે સર્વાંશમાં છુપાયેલો કામ નૃત્યાદિથી સર્વાંશથી પ્રકટ થાય છે તેમાટે નૃત્ય અને અંધોનો ઉપયોગ છે. ભગવાન્ નૃત્ય કરે તેમાં શ્રમ થાય તેમાં વાયુ અપેક્ષિત છે. ભગવાનને ગરમી લાગે ત્યારે જલ અપેક્ષિત છે તેથી લીલામાં જલ અને વાયુ સામગ્રીયે ઉપયોગી છે. આ લોકમાં ઉત્તમ આધિદૈવિક પ્રકટ થયેલું કામસુખ કૃષ્ણજ ભોગવે છે. બીજો કોઈ આધિદૈવિક કામભોક્તા જીવ નથી.’

એમ રટ મા અધ્યાયના અન્તમાં ભક્તોને સર્વભાવ આપી પ્રમાણથી અને પ્રમંથથી સર્વ દુઃખ દૂર કર્યું તે દુઃખ અજ્ઞાનથી થયું હોય તો તે જ વખતે દૂર થાય. જે એમ ન માનીએ તો એ ભગવાને દુઃખ આપ્યું ગણાય. તેથીજ ભગવાન્ તેમને છોડીને અન્યત્ર ક્યાંઈ ગયા જ નથી ભગવાન્ તેને દુઃખ આપનાર નથી પણ તે ભક્તોનું અજ્ઞાનજ તેના દુઃખનું કારણ બન્યું છે. એ અજ્ઞાન જ્યારે ભગવાનના વાક્યથી ગયું ત્યારે અજ્ઞાનથી ઉત્પન્ન થએલ દુઃખ પણ ગયું. તે વાત શુકદેવજી રાજા પરીક્ષિતને આ પાંચમા અધ્યાયના આરંભમાં કહે છે.

શ્રીશુક ઉવાચ—

इत्थं भगवतो गोप्यः श्रुत्वा वाचः सुपेशलाः ।

जुहुर्विरहजं तापं तदङ्गोपचिताशिषः ॥ ૧ ॥

શુકદેવજીએ કહ્યું એમ ભગવાનની સુંદર છાદાર વાણી સાંભળી ગોપીઓએ વિરહનો તાપ છોડી દીધો. અને તેમના શ્રીઅંગના સ્પર્શથી તેના શરીરના ઘટેલા ધાતુઓ પૂર્ણ થતાં મનમાની સુંદરતા તેમાં આવી ગઈ.

સુવોધિની—ભગવાનની વાણી સાંભળી વિરહનો તાપ ગોપીઓએ છોડ્યો ભગવાન્ તો અમને છોડીને ગયા નથી અમે ભ્રમમાં પડ્યાં અને વિરહ ન હતો છતાં અમે વિયોગ માની દુઃખી થયાં. ત્યાં શંકા કરે છે કે વચન બોલ્યા ત્યાં તેનું અજ્ઞાન

કારિકાઃ

૧. ત્રિંશત્તમે हरिः प्रीतो लीलां कामकृतामपि । इन्द्रादिदुर्लभां चक्रे स्वानन्दार्थमितीर्यते ॥ ૧ ॥

अस्याः सर्वोपकाराय फलश्रुतिरुदीर्यते । लौकिक्यपि यदा दृष्टिस्तदा सिद्धान्त ईर्यते ॥ ૨ ॥

रसात्मकस्तु यः कामः सोत्यन्तं गूढ एव हि । अतः शास्त्रं प्रवृत्तं च तृतीयं भारतं तथा ॥ ૩ ॥

अतोत्र भगवांश्चक्रे नृत्यं कारितवांस्तथा । सर्वाङ्गेषु तु यो लीनः स यथा व्यक्ततां व्रजेत् ॥ ૪ ॥

जलं वायुश्च सामग्री श्रमाच्छीताच्च जायते । अत्रैव लोके प्रकटमाधिदैविकमुत्तमम् ॥

कामाख्यं सुखमुत्कृष्टं कृष्णो भुङ्क्ते न चापरः ॥ ૫ ॥

કેમ જતું રહ્યું ? તેના ઉત્તરમાં કહે છે કે છ ગુણવાળા તે ભગવાન છે તે ધારે તો વચન-
માત્રથી દુઃખને દૂર કરી શકે. તેની ભાવના વિપરીત હતી તે મટી ગઈ કેમકે તે તો ગોપી
છે. ભગવાનની વાણી મનનું આકર્ષણ કરે તેવી નીકળી તેણે સંદેહ માત્ર નિવૃત્ત
કર્યા. સંદેહ હોય ત્યાં શંકા થવાનો સંભવ. અહિં તો શબ્દોજ એવા નિકલ્યા કે
સંદેહ થાયજ નહિં. જ્યારે અજ્ઞાનથી વિરહ હતો તે પ્રત્યક્ષ ભગવાન થતાં ચાલ્યો
ગયો એટલે તત્સંબંધી દુઃખ રહ્યું નહિં જેમ સ્વપ્નમાં દુઃખી થતો હોય તેને કોઈ
જગાડે ત્યારે સ્વપ્નમાં દુઃખ હોય તે ન રહે તેમ ગોપીઓને દુઃખ ન રહ્યું. ભગવાનના
શ્રીચંગના સંબંધથી મનમાં તૈયાર થવાને ધારતાં હતાં તેવાં તે થઈ ગયાં. ભગવાનને
કાંઈ કરવું ન પડ્યું કેવળ ભગવાનના અવયવવડેજ તેના બધા મનોરથો પૂર્ણ થઈ ગયા. ૧

એમ ભગવાને દુઃખ દૂર કર્યું સુખ કર્યું તેના પ્રતિબંધક દુઃખની 'સ્વરૂપ' અને
વાણીથી નિવૃત્તિ કરી ભક્તોની સાથેનું કર્તવ્ય આરંભ્યું.

તત્રારમત ગોવિન્દો રાસક્રીડામનુવ્રતૈઃ ।

સ્ત્રીરત્નૈરન્વિતઃ પ્રીતૈરન્યોન્યાબદ્ધવાહુભિઃ ॥ ૨ ॥

ગોવિંદ ભગવાન, અનુસરનાર પોતાના ભક્તોસાથે રાસક્રીડા રમવાનો આરંભ
કરવા લાગ્યા. પ્રસન્નતાવાળાં, સ્ત્રીરત્નો રાસ રમવાને પરસ્પર હાથમેળવી ગોળચકરમાં
ઉભાં છે તેમાં પોતે સામેલ થયા.

સુબોધિની—આ મારેજ પોતે ગોપીના ઇન્દ્ર થયા છે. તેથી તેને અસાધારણ
ભોગ કરવો જ જોઈએ. અનુસરનારાં સ્ત્રીરત્નોની સાથે રાસરમવાનો આરંભ કર્યો
બહુ નાચનારી સ્ત્રીઓ જેમાં હોય એવી જાતનું નૃત્ય તે રાસ. રસ જેમાંથી પેદા થાય
તે રાસ. રસ પેદા થવા મારેજ નૃત્ય છે. રાસમાં ક્રીડા લીલા એટલે ભગવાન રાસમાં
ક્રીડા કરે છે ભક્તો નૃત્ય કરે છે. ક્રીડા કરવાથી મનમાં રસ પેદા થાય છે. નૃત્ય કર-
વાથી દેહમાં રસ પેદા થાય છે. કામ તો ભોક્તામાં રહેલો છે. તેથી ભક્તોનું અહિં
પ્રાધાન્ય છે. સમાજમાં પણ રસ પેદા થાય છે તેથી અહિં રાસક્રીડા એકજ કહી છે.
જેમ શેરડીના સાંઠામાંથી રસ પેદા થાય જેમ ભક્તિની ભૂમિકાઓથી રસ ઉત્પન્ન
થાય છે તેમ અહિં કામરસ ઉત્પન્ન થશે. ગોપીઓ રસને લાયક છે કેમકે તે નાયકની
મરજીને અનુસરનારાં છે. જે અનુકૂલતાથી વર્તે તેને રસ જરૂર મળે અથવા જરૂર
તેમાં રસ પેદા થાય. વળી જેવો ભગવાનનો રસ ઉત્પન્ન કરવાનો અભિપ્રાય છે તેવો
રસ આમાંથી ઉત્પન્ન થશે. આ રસ તો અલૌકિક છે તે લૌકિકીઓમાં ન પેદા થાય
એટલે તમારો શ્રમ વૃથા છે વેળુ ગમે તેટલી ઘાંણીમાં પીલો તેમાંની તેલ ન નીકળે.
તે શંકાના ઉત્તરમાં કહે છે કે આ સ્ત્રીઓ તો સ્ત્રીઓમાં સ્વરૂપ છે. સ્વભાવથી સ્ત્રીઓ

૧ સર્વાસ્તા એ શ્લોકમાં તાપં જહુઃ એમ કહ્યું છે. આ (પહેલા) શ્લોકમાં પણ 'જહુર્વિરહજં તાપં' એમ
કહ્યું છે તે બન્ને તાપનું સ્વરૂપ જુદું છે. ભગવાનના દર્શનમાં પ્રતિબંધક અહિં તાપ રૂપ દુઃખ છે.
તેને ભગવાને સ્વરૂપનાં દર્શન આપી દૂર કર્યો. એ સર્વાસ્તા ત્યાં કહ્યું. આ શ્લોકમાં ભગવાન સાથે
રમવામાં ભક્તોના દેહનું કાર્ય છે તે દુઃખરૂપ છે. તેને ભગવાને પોતાની વાણી તથા શ્રીચંગનો સંબંધ
કરાવી મટાડ્યું તે તાપરૂપ હતું. એમ બન્ને તાપ ગયા પછી ભગવાને રાસનો આરંભ કર્યો એ
અવતરણમાં પ્રતિબંધકશબ્દથી બે દુઃખ કહ્યાં તે બન્ને તાપો તે બન્નેથી ભગવાને દૂર કર્યા.

ત્રણ પ્રકારની છે તેમાં મનુષ્યસ્ત્રીમાં પદ્મિની વગેરે ચાર ભેદ છે. અર્થપ્રકૃતિવગેરે વાસનાના ભેદ ૧૪ છે તે બધી લોકની સ્ત્રીઓમાં આ રત્નરૂપા છે. પોતાના અસાધારણ ધર્મોથી તે ઉત્તમનાયિકાના ધર્મને પ્રકાશિત કરનારી છે. સર્વભાવથી આ સ્ત્રીઓમાં રસોત્પત્તિની યોગ્યતા છે. તેથી સાથે જોડાયા છે. એટલે પોતે નાયક મણિ છે. જેમ હારમાં નાયકમણિ પદક હોય તેમ ભગવાન છે. મણિઓરૂપ ગોપીઓ છે. બન્ને એકરસ થવામાટે મદ્યાં છે. આ કહેવાથી રસ પ્રકટ કરવામાટે કામે અથવા બ્રહ્માએ શુદ્ધકદાસીઓ આપી છે એ પૂર્વે કહ્યું છે તેનું આ સમર્થન થયું. ત્યાં શંકા ઉઠાવે છે કે ગોપીઓ જીવો છે ભગવાન આનંદમય છે વિષમતામાં કેમ રસ ઉત્પન્ન થશે? એના ઉત્તરમાં કહે છે કે તે પ્રીતિવાળાં એટલે ભગવાન જેવાંજ છે. સર્વ રીતે પ્રસન્ન છે. તેમને રમવાનો અભિનિવેશ થઈ ગયો છે તે કહે છે કે અન્યોન્ય હાંથમાં હાથ લાધને ચક્રાકારે ઉભા રહ્યાં છે તે ચક્રમાં ભગવાનને સાથે રાખ્યા નથી. ૨

ભગવાન તે ગોપીઓના કુંડલાની બહાર રહ્યા છતાં તેના સંબંધમાં આવે તેમ રહ્યા તે કહે છે.

રાસોત્સવઃ સંપ્રવૃત્તઃ ગોપીમણ્ડલમણ્ડિતઃ ।

યોગેશ્વરેણ કૃષ્ણેન તાસાં મધ્યે દ્વયોર્દ્વયોઃ ॥

પ્રવિષ્ટેન ગૃહીતાનાં કણ્ઠે સ્વનિકટં સ્ત્રિયઃ ॥ ૩ ॥

યં મન્યેરન્ નમસ્તાવદ્વિમાનશતસઙ્કુલમ્ ।

દિવૌકસાં સદારાણામૌત્સુક્યાપહ્તાત્મનામ્ ॥ ૪ ॥

ગોપીઓના મંડલથી મણ્ડિત થયેલો રાસનો ઉત્સવ શરૂ થયો તે ગોપીના ચક્રાકાર-મંડલની બહાર ભગવાન રહ્યા તે ભક્તોના ખભા ઉપર શ્રીહસ્ત રાખીને ઉભા રહ્યા. સ્ત્રીઓ પણ પોતાને બહુ નજીકમાં ભગવાન છે એમ માનવા લાગી. ઉત્કંઠાથી જેના મન ભગવાનની કીડા તરફ ખેંચાયાં છે એવા અને સ્ત્રીઓની સાથે બેઠેલા દેવોનાં હૃદયો વિમાનથી આકાશ છાઈ ગયું.

સુબોધિની—આ કીડામાં બધું ગોળ છે રસ મુખ્ય છે માટે તેને રાસોત્સવ કહ્યો છે. તે સારી રીતે શરૂ થયો. ઉત્સવ એટલે ‘મનને બધું ભૂલાવી દેનારો આનંદ.’ બધાને ભૂલાવવામાટે, સજ્જતીય અનેક રસ ઉત્પન્ન કરવા માટે, વિશેષ બતાવે છે કે ગોપીઓનાં ભાવભિન્ન અનેક મંડલોથી મંડિત તે ઉત્સવ પ્રવર્તે છે. સરખા સ્વભાવવાળાં, રસમાટે એકત્ર થએલાં, જૂદા જૂદા મંડલમાં વહેંચાયેલાં, એવાં અનેક મંડલોથી મંડિત છે. પછી તે રસને પોષણ આપનારા રસો ઉત્પન્ન થયા ઉત્તર ઉત્તર મણ્ડલ પૂર્વ પૂર્વ રસને પોષણ આપે છે. તેથી તે રસ અન્યત્ર ન જતાં તે મણ્ડલોમાંજ રહે છે. સારી રીતે પ્રવૃત્ત થયો એટલે રસ વિન્નિદ ન થતાં નિરંતર ચાલું થયો. કાલ, કર્મ અને સ્વભાવ એ સર્વના પ્રતિબંધક હોવાથી અનેકમાં થતો રસ કેમ એકત્ર થઈ શકે? એ શંકાના સમાધાનમાં કહે છે કે કૃષ્ણ, રસનો સમુદાય કરનાર છે તે યોગેશ્વર છે, તે બધા યોગને જાણનાર છે, સર્વ વસ્તુમાં રહેલું ભગવાનનું ઐશ્વર્યાદિ યોગમાં પ્રકટ થાય છે, તેથી સાધનમાં યોગ પ્રધાન છે. તેમાં પણ ઐશ્વર્યવડે સર્વત્ર મૂળભૂત રસ ઉત્પન્ન

કરી શકાય છે. એ વાત સિદ્ધ છે. આ ભગવાન કૃષ્ણ છે. પોતે સ્વયં સદાનંદ છે. અગ્નિ ઉત્પન્ન થયો તે સર્વને અગ્નિરૂપ બનાવી દે છે. તે ભગવાનનો તે ગોપીઓમાં પ્રવેશ કહે છે કે બળેની વચ્ચે પોતે રહે છે. મંડલમાં બધી ગોપીઓમાં બળે જૂદી જૂદીનું ધ્યાન કરવું. એ દ્વિત્વ એકમાં ન સમજવું. એટલે બે ભક્તોના શ્રીહસ્ત જ્યાં જોડેલા છે ત્યાં ભગવાનનું ઉદર આવે તેમ ભગવાન મંડળની બહાર ઉભા રહ્યા. છતાં તેનો બે ગોપીઓ સાથે સંબંધ બતાવે છે કે બળેની વચ્ચે રહીને ભગવાનના બન્ને બાહુ બન્ને ગોપીના કંઠઉપર આવે છે ભગવાન બે બાહુથી બે ગોપીને કંઠથી પકડી રાખે છે. બે પડબે રહેલીને બે હાથથી ભગવાને ગ્રહણ કર્યું છે. એટલે ૧૬ ગોપીના મંડલમાં ૮ કૃષ્ણ છે. જો એમ ન માનીએ તો બળે કૃષ્ણ એક ગોપીની બાજુમાં આવવાથી રસાભાસ થાય. તેથીજ બન્ને ગોપીએ ભગવાનને પોતાનીજ નિકટમાં માન્યા છે. બીજીની પાસે ભગવાન હોવાનું પોતે માનતી નથી. પોતાની સાથે રહેલી ગોપીના કંઠમાં પોતાની ભુજા ધરી રહેલા ભગવાનને પોતે જોતીજ નથી. એમાં ભગવદ્દિશ્જાળ કારણ છે. ભગવાને રાસ સિદ્ધ કરવા રૂપ કર્યા છે. તે ગોપીની અર્ધ સંખ્યાથી પ્રયોજન સિદ્ધ થાય છે તેથી સમાન સંખ્યાની જરૂર નથી. આગળ રાસ થશે તેમાં ભગવાન જેટલી ગોપીઓ છે તેટલા રૂપ ધરશે તે ‘કૃત્વા તાવન્તમાત્માનં યાવતીર્ગોપયોષિતઃ’ ઇત્યાદિ શ્લોકથી કહેવાશે. બીજા કોઈએ રાસનું વર્ણન કર્યું છે તેમાં કહ્યું છે કે અજ્ઞનામજ્ઞનામન્તરે માધવઃ એક એક સ્ત્રીની પછી ભગવાન છે. એ શ્લોકમાં વિસર્ગયુક્ત પાઠ હોવો જોઈએ. અથવા દ્વિવચનનો પ્રયોગ બહુવચનની જગ્યાએ જોઈએ અથવા એ મંડલ શ્રીભાગવતમાં કહેલા રાસમંડલથી જૂદું મંડલ હોવું જોઈએ. વચમાં વેણુનાદ પણ તેમાં કહ્યો છે. શ્રીભાગવતના રાસમંડલમાં વેણુનાદ કહ્યો નથી. માત્ર રસને માટે નૃત્ય કહેવામાં આવ્યું છે. ગાવામાં વગાડનારની જરૂર પડે તે કામ ભગવાને દેવો જેવા આવ્યા છે તેનાથી લીધું જણાય છે. મધ્યે મળીનાં હૈમાનામ્ ત્યાં તો દર્શન માટે વર્ણન છે. રાસમાં નહિ જોડાયેલી એવી ગોપીઓ અને દેવોને દર્શન થાય તેમાં કાંઈ ખોટું નથી. ૩

એમ રસનેમાટે સર્વ સામગ્રી થઈ ત્યારે સર્વમાં રસ પ્રકટ થયો હશે એમ કોઈ ધારે કેમ કે દેવો વગેરે સર્વ અલૌકિક જ્ઞાનવાળા છે. તે ભગવદ્દર્શનાર્થ આવ્યા છે તે કહે છે. એટલામાં તો હજારો વિમાનની આકાશમાં ભીડ દેખાણી. મણ્ડપમાં નૃત્ય થાય તો રસ આવે. એમ ન હોય અને ઉપર ખુલ્લું રહે તો વિચિત્રતા ન ગણાય. તેને માટે કહે છે કે હજારો વિમાનોથી આકાશ ભરાઈ ગયું. જેમ રસને માટે રસ ભોગવવાનું ઘર હોય ત્યાં સ્ત્રીપુરુષોના સંબંધ દેખાડતાં ચિત્રો રસ ઉત્પન્ન થવામાટે બંધાય છે. એની જેમ ભગવાને તેને પ્રેરણા કરવાથી તે સ્ત્રીઓ સાથે વિચિત્ર રીતે ઉપર આવીને રહ્યા એટલે તે ચંદરવા જેવા દેખાયા તેથી ખુલા આકાશમાં નૃત્ય છે એવો ભાસ ન થયો પણ મંડપમાં નૃત્ય થતું હોય એમ બધા જોનારને લાગ્યું. માટે જોનાર દેવોને ઔત્સુક્યાપદ્ધતાત્મનામ એવું વિશેષણ આપ્યું છે ભગવાનની લીલા જોતાં તેનું મન પણ ઠંકાણું રહ્યું નહિ તે દેવાંગનાઓ ઉત્સવના દર્શન કરવા આવી છે. ભગવાનની ઇચ્છા તો ચિત્રવાળા ચંદ્રવાનું કામ તેનાથી લેવાનું છે. તેથી તે કામજ તેણે કર્યું. મન હરાય જવાથી ભગવાનની લીલાનું દર્શન કરવું હતું તે ન થયું. વિમાનમાં બેઠેલા દેવાજ્ઞાના સંબંધીઓને બતાવે છે કે તે સ્વર્ગવાસી છે સ્ત્રી સાથે છે એટલે બીજી

સ્ત્રીને દેખતાં તેનું મન બગડવા સંભવ નથી. તે દેવોએ સ્ત્રીઓને ગૌણ ગણી છે તેનો ભાવ ભગવાનમાં છે. તેથી તૃતીયા વિભક્તિ મુખ્યાભાવમાં છે. તેથી જ સ્વર્ગમાં રહેનાર છે માટે રસને લાયક છે રસના અનુભવી છે. ત્યાં શંકા થાય કે આ તો ઈશ્વરની લીલા છે તે તેણે જોવી ન જોઈએ તે દેવો જોવા કેમ આવ્યા? તેના ઉત્તરમાં કહે છે કે ભગવાને રાસ કર્યો ત્યારે તેને એટલી બધી ઉત્કંઠા ઉત્પન્ન થઈ કે તેના ગુણ-દોષનો તે વિચાર કરી ન શક્યા પણ તેને જોવા દોડી આવ્યા. રજોગુણી નવું જોવામાં તૈયાર હોય છે એવા પોતાના સ્વભાવથી તે ચાલ્યા આવ્યા છે પણ ભગવત્સ્વરૂપ કે તેની લીલાનો વિચાર તેના મનમાં નથી આવ્યો. ૪

પછી નૃત્યનો આરંભ થયો તેમાં જે થવું જોઈએ તે થયું એ હવે કહે છે.

તતો દુન્દુભયો નેદુર્નિપેતુઃ પુષ્પવૃષ્ટયઃ ।

જગુર્ગન્ધર્વપતયઃ સસ્ત્રીકાસ્તદ્યશોઽમલમ્ ॥ ૫ ॥

નૃત્યના આરંભમાં નગારાં વાજ્યાં ઉપરથી દેવોએ પુષ્પની વૃષ્ટિ કરી સ્ત્રીઓની સાથે ગંધર્વપતિઓ ભગવાનના વિમળગાનને ગાવા લાગ્યા.

સુવોધિની—પ્રથમ આરંભમાં દુન્દુભિ વાજ્યાં ‘દુન્દુભિ એ પરમ વાણી ગણાય છે.’ એમ શ્રુતિ કહે છે. પછી મંગલને માટે ચોતરફથી ફુલની વૃષ્ટિ થઈ. પુષ્પાંજલિ પ્રસિદ્ધ છે. આવનારા રસની અથવા રસના અધિષ્ઠાતાની પુષ્પોથી પૂજા થાય છે. અનેક જાતના ફુલ જૂદા જૂદાએ છાંટ્યા તેથી બહુવચન કહ્યું. પછી સાધારણ ગાન થયું ભગવાન સાંભળનાર છે એમ ધારી ગાનારમાં શ્રેષ્ઠ હતા તેણે ગાન છેડ્યું, ગંધર્વપતિઓ વિદ્યાવસુ વગેરે અધિકારી હોવાથી તેને ભગવાનનું દર્શન દોષાવહ નથી જેમ નટ જુએ તો તેને દોષ લાગતો નથી. એમ ન માનીએ તો ભગવાનના શ્રીહસ્તમાં ઇન્દ્ર છે તેને પણ દોષ લાગે અર્થ અને દ્રવ્યનો વિરોધ હોય. ત્યાં અર્થ બગવાન ગણાય છે. એ ન્યાય છે. તેથી જ્યાં જેની વગર ન ચાલે ત્યાં તેનો દોષ ગણાતો નથી જેમ ભગવાનના શ્રીહસ્તમાં ઇન્દ્ર રહે છે તેનો દોષ નથી ગણાતો. ઇન્દ્ર ન રહે તો તે શ્રીહસ્ત પોતાનું કામ જ ન કરે તેથી તેની જરૂર છે એટલે તેનો દોષ નથી. પરંતુ તે દેવો ગાન કરે પણ ભગવાનની કીડા જુએ તો તેની બુદ્ધિમાં દોષ તો આવે? એમ શંકા થાય તેના ઉત્તરમાં કહે છે કે તેઓ સ્ત્રી સાથે જોવા આવ્યા છે તેથી તેની બુદ્ધિમાં તેવું કમળ થવાનો સંભવ નથી. વિષયનો દોષ તેનામાં નથી કેમકે તે ભગવાનનું વિમળ યશ મુખથી ઉચ્ચારે છે. તે યશ મનમાં વિમળતાજ રાખે દોષ પેદા થવા ન દે કેમકે તે યશ મળાનિવર્તક છે. એટલે વિમલ છે. સ્ત્રીઓ અને પુરુષોને તે સમયમાં જે ભાવની જરૂર છે તે શિવાયમાં તેનું મન નથી ગાનપૂરતુંજ તેનું ધ્યાન છે. તે રાગ-તાનમાં એવા લીન થયા છે કે વિષયાન્તરની તેના મનમાં સ્ફૂર્તિ થતીજ નથી. ૫

એમ બહારથી ગીતવાદ થયા તેને બતાવીને નૃત્યમાં રસ પેદા કરનાર વાંજીત્રોને હવે કહે છે.

વલયાનાં નૂપુરાણાં કિક્કિણીનાં ચ યોષિતામ્ ।

સપ્રિયાણામમૂચ્છબ્દસ્તુમુલો રાસમણ્ડલે ॥ ૬ ॥

પ્રિયની સાથે રાસમાં ફરતી સ્ત્રીઓના વલય, નેપુર અને ધુધરીઓનો મોટો શબ્દ રાસમંડળમાં સંભળાયો.

સુબોધિની—ત્રણ જગ્યાએ વાજાં જોઈએ. નીચે ભૂમિઉપર, મધ્યમાં અને ઉપર. તેમજ તાલના ભેદ નૃત્યમાં અપેક્ષિત છે. એમ અહિં હાથમાં પહેરેલી બંગડીનો શબ્દ ઉપર છે. કટિમેખલાની ધુધરીઓનો શબ્દ મધ્યમાં છે. અને એક બીજાના હાથમાં હાથ મીલાવે છે તેને વચમાં છુટા પાડી તાલ આપે છે તેથી વલયના શબ્દ થાય છે. શબ્દ ઉત્પન્ન કેમ થાય છે તે પાદન્યાસૈર્ભુજવિધુતિભિઃ એ શ્લોકમાં આગળ ઉપર કહેવાશે. તે સ્ત્રીઓ પોતાના પ્રિયની સાથે છે તેથી સર્વ લાસ્ય સંપન્ન થાય છે. સર્વ ભક્તોને ભગવાનનો સંબંધ થાય એ માટે પણ લાસ્ય કરે છે. ચકાર છે તેથી બીજા કૂજનના શબ્દો મુખના શબ્દો કહ્યા. બધા શબ્દો એકત્ર થતાં મોટો શબ્દ થયો કે દૂર રહેલા માણસથી તે કોનો શબ્દ છે એ પારખી ન શકાય. તેથીજ રસનો સમૂહ રાસ તેનું મંડલ એટલે રસ આવ્યો પણ વિશેષ જણાયો નહિ જેમ અનધિકારી શૂદ્રને વેદશબ્દ કાનમાં પડે તો તેને ભણનાર તથા તે મંત્ર એ બન્નેની શક્તિ ઓછી થાય. તેમ જ સાંભળનાર શૂદ્રને પાપ લાગે તેમ આ રસનો શબ્દ ભક્તશિવાયના પછી તે ભલે દેવ હોય છતાં તે બધા અનધિકારી ગણાય તેના કાનમાં એ શબ્દપડે તો આ મંડળમાં રહેલા ભક્તોનો રસ આડ્યો જાય. સાંભળે તો તેને શોધવા નીકળી પડે તે શોધનારનું અનિષ્ટ કરનારું થાય એનેજ તે પાપરૂપ થાય. ૬

એમ ભગવાન સ્ત્રીના નૃત્યમાં પ્રવિષ્ટ થયા તે ગોણુભાવને લઇને કદાચ ન દેખાય. એમ કોઈને શંકા ન થવા માટે ભગવાનની શોભા સર્વલોકપ્રસિદ્ધ થઈ એ વાત હવે કહે છે.

તત્રાતિશુશુભે તામિર્ભગવાન્ દેવકીસુતઃ ।

મધ્યે મણીનાં હૈમાનાં મહામારકતો યથા ॥ ૭ ॥

તે રાસની મધ્યમાં દેવકીના પુત્ર શ્રીકૃષ્ણ ભગવાન સુવર્ણના મણિઓની વચ્ચે મરકતમણિ શોભે તેમ શોભાયુક્ત દેખાયા.

સુબોધિની—સ્વાભાવિક શોભાથી પણ અતિશય શોભવા લાગ્યા તે પ્રથમ કહ્યું છે કે પુરુષ પોતાની શક્તિસાથે અધિક શોભે છે. કદાચિત્ પોતે પોતાના સ્વરૂપથી શોભાને પ્રકટ કરે એમ કોઈના મનમાં આવે તેમ ન સમજવા માટે કહે છે કે તે ભક્તોથી ભગવાન શોભે છે ન સ્વતઃ. ત્યાં કોઈ કહે કે જે શોભાવાળું સ્વતઃ હોય એને બીજાથી શોભા કેમ વધારે દેખાય? તેના ઉત્તરમાં કહે છે કે ભગવાન શોભાવાળા છે છતાં ગુણોથી વધારે શોભે છે તેમ. ત્યાં કહે છે કે ભગવાનના તો ગુણ સર્વોત્તમ છે એવાં આ ભક્તો નથી ત્યાં કહે છે કે ભગવાન દેવકીપુત્ર છે દેવકીની ભક્તિ દેખીને તેના પુત્ર થયા. સ્ત્રીઓની ઉપર ઉપકાર કરવાને પ્રકટ થયા તેમ ગોપીઓમાં પણ પોતાનું સામર્થ્ય મૂકી તેનાથી પોતાની શોભામાં વધારો કરશે. ત્યાં શંકા કરે છે કે સહજસુંદર વસ્તુને બનાવટી વસ્તુથી શોભાવી ન શકાય. તેના ઉત્તરમાં દૃષ્ટાન્ત

આપે છે કે સોનાના મણકા સોનીના બનાવેલા હોય છે તેની વચ્ચે મરકતમણિ સહજ છે તેને શોભા આપનાર તે મણકા થાય છે એમ ભક્તોથી પણ ભગવાન શોભે છે. ૭
એમ રાસકીડાની પૂર્વપીઠિકા કહીને હવે મુખ્ય નૃત્યનું વર્ણન કરે છે.

પાદન્યાસૈર્ભુજવિધુતિભિઃ સસ્મિતૈર્ભ્રૂવિલાસૈઃ

મજ્યન્મધ્યૈશ્ચલકુચપટૈઃ કુણ્ડલૈર્ગણ્ડલોલૈઃ ।

સ્વિચન્મુખ્યઃ કબરરશનાગ્રન્થયઃ કૃષ્ણવધ્વો

ગાયન્ત્યસ્તં તલિત્ત્વમ્ ઇવ તાઃ મેઘચક્રે વિરેજુઃ ॥ ૮ ॥

બધી સખીઓ સાથે એક પગને ધરે તેથી, એક સાથે હાથને હલાવવાથી, મંદ-હાસ્યયુક્ત બ્રુવિલાસથી, કટિને નાચતાં વાંકી કરવાથી, સ્તનના વસ્ત્રો ખસી જવાથી, ગાલ ઉપર કુંડલના પ્રકાશ પથરાવાથી, જેને મુખ ઉપર સ્વેદ આવ્યો છે, જેના અંખાડા અને કંઠોરાની ગાંઠો ઢીલી થઈ ગઈ છે એવી કૃષ્ણની વધૂઓ ભગવાનનું ગાન કરતી મેઘના ચક્રમાં વિજલી શોભે તેમ શોભાયમાન દેખાય છે.

સુવોધિની—પગ મૂકવાનું કહ્યાથી અનેકના નૃત્યમાં જેટલા ચરણ ધરવાના પ્રકાર તેના શાસ્ત્રમાં કહ્યા છે તે બધા સમજી લેવા, એમજ ભુજને હલાવવાના નૃત્યમાં જે પ્રકારો નાટ્યશાસ્ત્રમાં છે તે બધા સમજી લેવા, એક અવયવને ઉચો કરતાં બીજા અવયવો કેમ રહેવા જોઈએ તેનીરીત શાસ્ત્રમાં છે તે પ્રમાણે આ ભક્તો નૃત્ય કરે છે. મંદહાસ્ય યુક્ત સર્વ કટાક્ષો કહ્યા બ્રૂના ભેદો પણ તે તે રસ દ્વયમાં આવે ત્યારે તેમજ થાય છે. કટિનો ભાગ ભંગવાળો છે એટલે કડથી વળી જાય છે ઉપરના ભાગ સરલ ન રહેતા એકબાજુ ઝુકે છે. રસના આવેશવાળાં તે ભક્તોના અવયવોમાં રહેલો રસ આમ તેમ દેહને ફેરવવાથી તે સ્થાનમાંથી નીકળી એકત્ર થાય છે. અથવા આમ તેમ ફેરવાથી રસ એકત્ર થાય છે. ચપલ કુચની ઉપર પટ એટલે કપડાં ચલિત થાય છે તેમાં કંપનના બધા ભેદ બતાવે છે. કુંડળ ગાલ ઉપર ચાલીને આવી જાય છે તેથી નૃત્યમાં મસ્તક ફેરવવાના ભેદો કહ્યા છે તે બધા લઈ લેવા. મસ્તક હલાવવાના ભેદ કહેવા છે ત્યાં કુંડલને ચળાયમાન થવાનું કહ્યું તે વિજલીથી શોભા આવે એવી મુખ શોભા માટે કહ્યું છે. કુંડલની કાંતિ ગાલ ઉપર બધી ખરચાઈ ગઈ એમ બતાવવા ગંડલોલ એ કુંડળને વિશેષણ આપ્યું છે. ગંડ ઉપર કેવળ રસ છે. પાન કરવાનો રસ ગંડ ઉપર જ પીવાય છે. તે રસ પ્રકટ થવા માટે કુંડળનો પ્રકાશ તેની ઉપર પડે છે. તેથી અંદર રહેલો રસ પુટ થાય અને બહાર દેખાય તે કહે છે કે ભક્તોના મુખ ઉપર સ્વેદ છાઈ ગયો છે. કબરગ્રન્થિ અને રશનાની ગાંઠ છુટી ગઈ બધા અવ-યવમાં રહેલો રસ એકઠો થયો ત્યારે દેહ હલકો થઈ ગયો તેથી કેશનો બંધ અને કટિનો બંધ ઢીલો થયો. ત્યાં શંકા કરે છે કે નૃત્યમાં શ્રમ કેમ થાય? તેના ઉત્તરમાં કહે છે કે કૃષ્ણ સદાનંદ છે તે આનંદનો ઉપયોગ કરનારીઓ ગોપીઓ છે. માટે ભોગમાં ક્રિયા કરવાની હોય તેથી શ્રમ થાય, એમ શ્રમિત છતાં અન્તરમાં સંતોષ થવાથી તે ગાવા લાગ્યાં. શ્રીઅંગમાં શ્રમ થયો છતાં તે સૌન્દર્યમાં વધી ગયાં. તેનું સૌન્દર્ય શ્રમથી ઓછું ન થયું પણ વધ્યું. તેની શોભાનો પાર ન રહ્યો. લોકો દર્શન કરે તો તે વર્ણન કરે કે શોભા સારી છે. આ ભક્તોને બધાએ કેમ જોયાં? પહેલાં તો દેવોએ પણ

મનવિના જોયું તે અમુક રમે છે તેને જાણી ન શક્યા એમ કહ્યું છે તેનું કેમ ? ત્યાં કહે છે કે તેને જોયાં પણ મેઘમાળામાં વિજલીને જુએ તેમ જોયા એટલે વિજલી બહુ વખત દેખાય નહિં પણ મેઘચક્રને શોભા આપે તેમ આ ભક્તોને આઠ કૃષ્ણોએ આછાદિત કરી તેથી સ્પષ્ટ ન દેખાણી પણ જેટલાથી શોભા વધે તેટલુંજ તેમણે કાર્ય કર્યું. ૮

ગાઠનૃત્ય કહીને હવે મધ્ય નૃત્ય કહે છે.

उच्चैर्जगुर्नृत्यमाना रक्तकण्ठ्यो रतिप्रियाः ।

कृष्णाभिमर्शमुदिता यद्गीतेनेदमावृतम् ॥ ९ ॥

રાસમાં ગોપીઓ નૃત્ય કરે છે. ઉચ્ચસ્વરે ગાન કરે છે તેનો કંઠ રંજક છે રતિમાં પ્રીતિવાલા કૃષ્ણના સ્પર્શથી આનંદિત થયાં છે જેના ગાનથી આ જગત વ્યાપ્ત થયું છે.

સુબોધિની—ઉચ્ચ સ્વરે ગાન કરે છે અને નૃત્ય કરતી જાય છે. અથવા પ્રથમ ગાન કરે છે. પછી નાચે છે. બન્નેનું કારણ કહે છે કે તેનો સ્વર રંજક છે એટલે મધુર છે રતિમાં પ્રીતિવાલી છે. ગાવાથી અને નાચવાથી તે મોહ કરે છે એ વાત પ્રસિદ્ધ છે. ત્યાં શંકા થાય કે પ્રથમસ્લોકમાં તેને શ્રમ થયાનું લખ્યું છે તો થાકેલાં કેમ નાચવા લાગ્યાં ? તેના ઉત્તરમાં કહે છે કે શ્રીકૃષ્ણનો સ્પર્શ થાય કે શ્રમ જતો રહે અને આનંદ પ્રકટે. એ સ્પર્શ ભગવાનનો એક અંગમાં નથી થતો પણ જ્યારે તે નાચે છે ત્યારે તેને શ્રમ થાય તેને ભગવાન સર્વોગસ્પર્શ કરી તેનો પસીનો લુઈ દે છે તેનાથી તેનો શ્રમ જતો રહે છે અને અન્તાકરણમાં આનંદ વધે છે એટલે નૃત્ય કરે છે. બીજું તેને કાંઈ યાદ ન આવે માટે નાદ કાંઈક વિશેષરૂપમાં કરે છે કે જેનાથી આખું જગત વ્યાપ્ત થઈ જાય છે. એટલે ગોપીઓએ ભગવાન સાથે કીડા કરી તેને બધા લોક ગાય છે તેનાથી આ જગત ભગવદ્રસથી વ્યાપ્ત થાય છે. ભગવાને આ રસ લોકમાં પ્રકટ કરવા રાસકીડા કરી છે નાદ ઉત્પન્ન થયો પરંતુ તે નાદમાં ભગવાનનો નાદ મલે ત્યારે તે અમૃતમય અને તે ભગવાન મધુર નાદ કરે તેનાથી જગત પૂર્ણ થાય. ૯

તે તો બને તેવી વાત નથી. તેને માટે કહે છે.

काचित्समं मुकुन्देन स्वरजातीरमिश्रिताः ।

उन्निन्ये पूजिता तेन प्रीयता साधु साध्विति ॥

तदेव ध्रुवमुन्निन्ये तस्यैमानं च बह्वदात् ॥ १० ॥

કોઈ સખી મુકુંદની સાથે 'સ્વર' અને 'જાતી' ન મળે એ પ્રમાણે સ્વરને ઉપાડવા લાગી તેનાથી ભગવાન પ્રસન્ન થયા તેની પૂજા કરી અને વાહ વાહ બોલીને તેને વખાણી. બીજીએ તેજ ધ્રુવસ્વરને ઉચ્ચે લીધો તે ધ્રુવમાં મેલવ્યો, તેને પણ ભગવાને બહુ માન આપ્યું.

સુબોધિની—મુકુંદની સાથે સ્વર તથા જાતી ન મળે તેવીરીતે કોઈએ સ્વરને ઉચ્ચે લીધો. કાચિત્શબ્દથી સારીરીતે ભગવદ્વાવને પામેલી સમજવી. ભગવાનને

૧ સ્વર સાત છે. સા, રિ, ગ, મ, પ, ધ, ની. ૨ જાતિ ૧૮ છે તેમાં સાતસ્વરની સાત શુદ્ધ તથા અગ્યાર મિશ્ર જાતિઓ છે. બાવીશ શ્રુતિઓ છે.

નાદ કરવાનું કારણ મોક્ષ આપવો એજ હતું એ માટે મુકુંદશબ્દ ભગવાનને કહેવામાં વાપર્યો છે તેથી જણાય છે. ભગવાને પોતાનો નાદ ઉપનિષદરૂપ ગોપીની સાથે ઉઘાડ્યો. બન્નેના નાદ એક થઈ ગયા. મોક્ષમાં બે કાર્ય થાય. નવો દેહ ન થાય અને આત્માનો મોક્ષ થાય. તેમાં બીજો દેહ ન થવામાં ઉપનિષદનો નાદ છે. ભગવત્નાદ મોક્ષસાધક છે. પડ્મદિ સપ્ત સ્વર છે તેમની જાતિઓના પણ ભેદ છે જેમ મયૂર પડ્મ બોલે છે. બીજા પક્ષીઓ પણ, મનુષ્ય અને બીજા પ્રાણિઓ પણ પડ્મ બોલે છે. તો પણ તેમાં પેટા જાતિઓ છે. તે જો તેની જાતિ તેનો રસ વ્યક્ત થાય તેવીરીતે ક્રમથી બોલાય તો (એટલે બ્રહ્માએ સૃષ્ટિના આરંભમાં જે સ્વરૂપમાં સ્વરજાતિ પ્રકટ કર્યા તે સ્વરજાતિમાં મિશ્રણ ન થાય તેમ બોલાય તો) રસ પ્રકટે. તે તો ભગવાન શિવાય અમિશ્ર ભાવથી કોઈ તેનો ઉચ્ચાર કરી ન શકે તે જો ગોપી કરે તો ભગવાનને સંતોષ થાય તે યોગ્ય ગણાય. પોતે બ્રહ્મ છે પોતે વિચારિત સ્વરજાતિનો ઉચ્ચાર કરવાથી પોતે ગાન કરે તો તેમાં આશ્ચર્યનું કારણ રહે નહિ પણ બીજા તો તેનું સ્વરૂપ જાણતા નથી ત્યારે તેનો ઉચ્ચાર તો ક્યાંથી કરી શકે? છતાં આ ગોપીએ તે પ્રમાણે કર્યું. તેથી ભગવાને તે ગોપીની પૂજા કરી. તેના સ્વર ઉત્તયનનું કાર્ય પણ થયું. ભગવાને તેની ઉપર પ્રીતિ કરી અને ‘વાહ વાહ’ એમ કહ્યું એટલે જેનું સ્વરૂપ સાંઝે તેનું ફલ પણ સાંઝે એમ દ્વિરક્તિથી બતાવ્યું. પ્રીતિ થવાનું કારણ કે તેણે ભગવાન કરે તે કર્યું. ભગવાનના મનમાં હતું તે કર્યું તેથી ભગવત્કૃપા થઈ. બીજા સખીએ ઉચ્ચે લીધેલો સ્વર ભગવાન ઝીલે ત્યાં સુધી ઉચ્ચોજ રાખ્યો. તે ઉચ્ચે લીધેલો સ્વર ધ્રુવ ઉપર આવે ત્યાં સુધી ઉચ્ચોજ રાખ્યો. ધ્રુવ નાદ-કારણનાદ. ‘રાગ જ્યાં બેસે તે ધ્રુવ કહેવાય.’ ભગવાને તે પ્રમાણે ગાયું. ધ્રુવતાલમાં તેણે જોડ્યું એમ કેટલાક કહે છે તે વિચાર કરતાં ઠીક લાગતું નથી. એમ ધ્રુવમાં લઘ જનારને ભગવાને મોટું માન આપ્યું. તેને ઇચ્છિત પણ આપ્યું. એ ચકારનો અર્થ છે. ‘એ ગોપીઓની અંદરનું સામર્થ્ય શું કહેવું?’ એવો ભાવ છે. બહુ માન એટલે બધી ગોપીઓથી તેને વધારે માન આપ્યું. તેથી આ બે ગોપીઓ એકીરૂપ અને વીર્યગુણરૂપા છે. બીજા ચાર ક્રમવડે હવે કહેવાય છે તે સમજવી. ૧૦

કીર્તિ ભગવાનને આધારે રહે છે બન્ને સખીનો કાયિક વ્યાપાર હવે કહે છે.

काचिद्रासपरिश्रान्ता पार्श्वस्थस्य गदाभृतः ।

जग्राह बाहुना स्कन्धं श्लथद्वलयमल्लिका ॥ ૧૧ ॥

વાળમાં ગુંથેલાં મક્ષીનાં પુખ્તો ઢીલાં પડવાથી ખરવા માંડ્યા છે એવી કોઈ એક સખી રાસમંડળમાં ફરતાં ચારે બાજુથી થાકી જતાં તેણે પાસે રહેલા ગદાને ધારણ કરનાર શ્રીકૃષ્ણના ખભા ઉપર પોતાનો બાહુ ધર્યો.

સુબોધિની—રાસથી બહુરીતે થાકતાં પોતાની એક બાજુ રહેલા ભગવાનનો ભખો પકડ્યો. ભગવાનને ગદાભૃત કહેવાનું કારણ કે તે સ્થિર છે એટલે તેની ઉપર ભાર આવે તો તે સહન કરવાને સમર્થ છે એમ કહ્યું. પ્રયત્ન વધારે થાય અને આધાર ન હોય તો રાસમાં વિચ્છેદ થાય, પરિશ્રમ તો અધિક રસ પ્રાપ્ત થતાં થયો છે. જો એમ ન હોય તો રસ માટે તેની પ્રવૃત્તિ ન હોવી જોઈએ. સખીમંડલની બહાર નીકળતી

હોય તો તેને મંડળમાં લેવા માટે ભગવાન પણ તેનો હાથ પકડે. તેથી એક બાળુ તો ભગવાન એકજ છે. પડખે રહેલા ભગવાનનો કંઠ પકડ્યો એ વૃક્ષાધિરૂઢાલિક્કન નામના બંધમાં સંભવિત છે. પ્રથમ તેને ભગવાને કંઠથી ગ્રહણ કરી હતી તેથી આ સખી પણ પોતાના મિત્ર જાણી તેના કંઠમાં ભુજા ધરે તો તે વ્યાજખી ગણાય પણ તેમ નથી. આહિં તો તેના કેશપાશમાં ગોળ વેણી બાંધેલી હતી તે શિથિલ થઈ તેથી તેને દેહનું ભાન નથી રહ્યું તે વખતે ભગવાને તેને મદદ કરી પોતાનું આશ્વપણુ બતાવ્યું છે. આ શ્લોકમાં કીર્તિરૂપા કહી. ૧૧.

તત્રૈકાંસગતં બાહુ કૃષ્ણસ્યોત્પલસૌરભમ્ ।

ચન્દનાલિસમાધાય હૃષ્ટરોમા ચુચુમ્બ હ ॥ ૧૨ ॥

તે મંડલ માંહેની કોઈ ગોપી પોતાના ખભા ઉપર રહેલો કમળની સુગંધવાળો ચંદનથી આલિસ થયેલો શ્રીકૃષ્ણનો બાહુ ખુબ સુંધીને તેનાથી રોમાંચ થતાં તે બાહુનું તેણે ચુંબન કર્યું.

સુબોધિની—ખીજ સખીએ પોતાના એક અંસઉપર આવેલો ભગવાનનો બાહુ રાત્રિ વિકાસી કમળ કરતાં પણ વધારે સુગંધવાલો ચંદન ચર્ચિત (બાહુ) સુંધ્યો તેનો સુગંધ તેના અંતરમાં ગયો. ત્યારે તે પૂર્ણાનંદ થઈ એટલે તેના રોમાંચ ઉભા થયાં તેથી તેણે ભગવાનની ભુજાને ચુંબન કર્યું. રૂપ અને સ્પર્શ તો પ્રથમથી હતાં. સુંધવાથી અને ચુંબન કરવાથી ગંધ રસનો પણ અનુભવ કર્યો. આશ્ચર્યવાચક હ અવ્યય મૂળમાં મૂક્યો છે. તે સમય અથવા તે ભગવાન એમ બે અર્થ તત્ત્વના કરવાના છે. આથી બન્ને બાળુએ રહેલી બે ગોપીઓનો વિનિયોગ ભગવાનમાં કહેવાયો. અથવા એક ખભા ઉપર રહેલો બાહુ એવો અર્થ કરવો. તેજ ગોપી તેમ કરવા લાગી એમ કેટલાક ટીકાકારો કહે છે. કૃષ્ણ સદાનંદ છે તેથી બન્ને ભક્તોને સમરસ પ્રાપ્ત થાય છે. ઉત્પલ રાત્રિમાં વિકાસ પામનાર અને સ્ત્રીઓના મનને ગમે તેવું પુષ્પ છે. શ્રીકૃષ્ણના બાહુને સુંધ્યો તેમાં ચંદનનો લેપ કર્યો છે તેનો સુગંધ કારણરૂપ નથી પણ તે ચંદન કરતાં પણ અત્યંત સૌરભ શ્રીઅંગમાં સહજ છે. અતિ અલૌકિક ભાવવાળીનેજ તેનું જ્ઞાન થઈ શકે તેથી શ્રીઅંગનું સહજ સૌરભ બતાવવામાટે આ વિશેષણ છે. ચંદન ધારણ કર્યું છે. તે વિવેક અને ધૈર્યના નાશ માટે છે. તેને સુંધવાથી તે સુગંધ ગોપીઓના હૃદયમાં પહોંચે છે. એ આ ગોપીમાં વિશેષ છે આ ગોપી શ્રીધર્મરૂપા કહી. ૧૨

કોઈ ગોપીએ ભગવાને શ્રીમુખમાં આવેલું તાંબૂળ જ્ઞાનની પેઠે ગ્રહણ કર્યું તેનું વર્ણન નીચે પ્રમાણે આપે છે.

કસ્યાશ્ચિન્નાદ્યવિક્ષિતકુण्डलत्विषमण्डितम् ।

गण्डं गण्डे संदधत्याः अदात्तांबूलचर्वितम् ॥ ૧૩ ॥

કોઈ ગોપીએ નૃત્ય કરતાં શ્રીમસ્તક ચલિત થતાં કુણ્ડલની કાંતિ ગાલ ઉપર પડી તે ગાલને શ્રીકૃષ્ણના ગાલ સાથે જોડ્યો ત્યારે ભગવાને આવેલ તાંબૂલ તેના મુખમાં આપ્યું.

સુબોધિની—કોઈ સખીને ભગવાને આવેલું તાંબૂલ આપ્યું. પોતાનો ગાલ ભગવાનના ગાલને લગાવ્યો તેથી અપેક્ષાલાઘવ પ્રકટ કર્યું. સામે ઉભી મુખમાં મુખ લગાડે તો દેવાનું ઠીક પડે. આ તો પડખે રહી છે છતાં ભગવાને શીઘ્ર આપી દીધું. આ તાંબૂલ આપ્યું તેને ભગવાને પોતાની વિધાનું દાન કર્યું એમ જણાવ્યું. તેથી ભગવત્પરોક્ષમાં આ ગોપી સર્વને ઉપદેશ કરનારી થશે. આ ગોપી વિધાનું દાન કરવાને લાયક છે એમ તેનામાં લૌકિક ક્રિયાશક્તિ અને જ્ઞાનશક્તિ છે. તે કહે છે. નાચવાથી ચલિત થતા કુંડળની કાંતિ ગાલ ઉપર પડતાં તેની કાંતિ પ્રકટ થઈ. નાટ્યમાં ક્રિયાશક્તિ રહી છે. કુણ્ડલમાં જ્ઞાનશક્તિ છે. ક્રિયાશક્તિના અત્યભ્યાસથી જે કાંતિ એટલે અનુભવ તેનાથી અલંકૃત ભક્તિ એટલે પ્રેમ ભગવત્પ્રેમ સાથે જોડાયું એટલે તે જેવી ભગવાનમાં આસક્ત હતી તેવા ભગવાન તેમાં આસક્ત થયા તેમાં પણ ગણ્ડપદ સાધ્યરૂપ ભક્તિ છે. ભગવત્પ્રેમ તે ભગવદ્રણ જે સ્વામિનીના ગણ્ડરૂપ પ્રેમ તેને મલ્યો એટલો ગંડનો અર્થ થયો. હવે તાંબૂલનો અર્થ કરે છે કે તામ્ મૂલ એટલે લક્ષ્મી પ્રત્યે મૂળપર્યટન પણ વારંવાર યાદ કરવું વારંવાર જોવું અભ્યાસ કરવો. તેથી જ્ઞાન અને તાંબૂળની સમાનતા કહી. આવેલ છે એટલે સાધનનો પ્રયાસ નથી તેથી ભગવાને સિદ્ધ વસ્તુનું દાન કર્યું છે. આમાં જ્ઞાનરૂપા કહી. ૧૩

ખીજી સખીએ ક્રિયારૂપ, વૈરાગ્યાત્મક-જ્ઞાનને સહાય કરનાર વૈરાગ્યરૂપ, શ્રીકૃષ્ણના શ્રીહસ્તને પોતાના હૃદય ઉપર સ્થાપિત કર્યો તે કહે છે.

નૃત્યતી ગાયતી કાચિત્ કૂજન્નૂપુરમેશલા ।

પાર્શ્વસ્થાચ્યુતહસ્તાન્નં શ્રાન્તાધાત્સ્તનયોઃ શિવમ્ ॥ ૧૪ ॥

નૃત્ય કરતી અને સાથે ગાન કરતી તેથીજ જેની મેખલા તથા નેપૂરના અવ્યક્ત શબ્દો સંભળાય છે એવી કોઈ સખી થાકી જતાં પાસે રહેલા અચ્યુતના શ્રીહસ્તને પોતાના બે સ્તન ઉપર ધરવા લાગી.

સુબોધિની—બે ગોપી નૃત્ય અને ગાન કરતી હતી તેથી ગાનનો ભાવ દેખાડતાં હાથ છાતી ઉપર મૂકાય છે તેમ પોતાનો શ્રીહસ્ત ન મૂકતાં આ ગોપીએ શ્રીકૃષ્ણનો શ્રીહસ્ત સ્તન ઉપર ધર્યો. શબ્દજ્ઞાન અને તેને લગતી ક્રિયા કરી બતાવવાનું સામર્થ્ય આ ગોપીમાં છે એમ બતાવવા માટે નૃત્યતી ગાયતી એ શબ્દથી નૃત્ય ગાન કહ્યું. અવ્યક્ત શબ્દ કરતી મેખલા અને નેપૂર જેણે ધર્યો છે. ઉપર ગાય છે તેનો દેખાવ કરે છે ચરણથી નાચે છે. તેથી નૂપુર અને મેખલાનો શબ્દ થાય છે. તે શબ્દ ભાવને ઉદ્દીપ્ત કરનાર છે. તેથી આ સખીની પ્રથમની બધી ક્રિયાશક્તિ સફલ થઈ. તેણે પોતાની એક બાજુ રહેલા ભગવાનના શ્રીહસ્તને લઈને પોતાના સ્તન ઉપર ધર્યો કારણ કે તે શ્રાન્ત થઈ હતી તેનો તાપ દૂર કરવા માટે તે પ્રયોગ

૧ તાંબૂલને જ્ઞાન તુલ્ય કહેવું છે. તામ્ થી તે સખીને ભગવાન ચર્વિત આપવા માટે મૂલપર્યન્ત જુએ છે. મૂળ એટલે ભગવાનનો દાનનો વિચાર ત્યાં સુધી વારંવાર મુખમાં એકત્ર કરેલ ચર્વિત તેને આપવા માટે જોયું એ જ્ઞાનેન્દ્રિયનું કાર્ય થયું. ચર્વિત પણ સ્નેહરૂપ દંતમાં વારંવાર એકત્ર થઈ સિદ્ધ થાય તે આપે એટલે તેમાં પછી પણ શ્રમ નથી એથી કૃપા વિશેષ સૂચન થાય છે.

તેણે કર્યો. કમળ તાપને દૂર કરે છે. એ વાત પ્રસિદ્ધ છે. શ્રમ સુખનો સૂચક છે. પોતે પહેલાં ક્રિયા કરી તેનો બહારથી ત્યાગ કર્યો એ ભગવાનની એક બાબત સ્થિતિથી જણાય છે. ભગવાનની ક્રિયાશક્તિ ક્ષીણ થતી નથી એ બતાવવા તેને અચ્યુત કહ્યા છે. આગળ પણ સંબન્ધ કરવો છે તેમાં વિદ્વદ્ભાવે નહિં એટલા માટે પણ ભગવાનની અચ્યુતતા ઉપયોગી છે. તે શ્રીહસ્તને કામોદ્બોધકપણું છે તેથી તાપનો તે નાશ ન થવા દે એ શંકાથી શ્રીહસ્તને શિવરૂપ કહ્યો છે. ભગવાન આનન્દરૂપ હોઈને તેનો શ્રીહસ્ત કલ્યાણ કરનારો છે. આમાં વૈરાગ્યાશ્રયા કહી. ૧૪

એમ છ ધર્મોત્તું સ્વરૂપ સખીઓમાં મૂકી રમ્યા હવે ધર્મિરૂપથી સર્વ ભક્તોની સાથે સાધારણ લીલા કરી તે કહે છે.

ગોપ્યો લબ્ધ્વાચ્યુતં કાન્તં શ્રિય એકાન્તવલ્લભમ્ ।

ગૃહીતકણ્ઠયસ્તદ્ગોભ્યાં ગાયન્ત્યસ્તં વિજહિરે ॥ ૧૫ ॥

લક્ષ્મીના એકાન્ત બહાલા અચ્યુત ભગવાન પોતાના કાન્ત થવાથી અને ભગવાને તેના કંઠને બે હાથથી પકડેલી હોવાથી ગોપીઓ ગાતી ગાતી તેની સાથે વિહાર કરવા લાગી.

સુબોધિની—અચ્યુત કાન્ત તો ભગવાનજ છે. અંદર અને બહાર નિત્ય આનંદ આપનાર છે. માટે બધી સ્ત્રીના મૂળરૂપ લક્ષ્મીના તે એકદમ પ્રિય છે. પરમ પ્રેમારૂપ છે. તેવા ભગવાન પોતાના પ્રેમના પાત્ર થવા તેથી તેનું જ ગાન કરતાં તેની સાથે વિહાર કરવા લાગ્યાં. ત્યાં શંકા કરે છે કે જ્યારે જીવ આનંદ ભોગવે છે ત્યારે ક્રિયા જતી રહે છે. ક્રિયા રહે ત્યાં સુધી પૂર્ણ આનંદ ન કહેવાય. ત્યારે ગોપીઓએ વિહાર કેમ કર્યો ? તેના ઉત્તરમાં કહે છે કે તે ભગવાનના બન્ને બાહુથી તેના કંઠ વ્યાપ્ત છે એટલે ક્રિયા ભગવાનની તેનામાં છે. પોતે તો સુખાસ્વાદજ અનુભવે છે. ભગવાને પોતાની ક્રિયાશક્તિ કંઠમાં સ્થાપન કરી છે તેથી નૃત્ય અને ગાન બન્ને આલી રહ્યાં છે. આ સખી ભગવાનની ક્રિયાશક્તિરૂપા છે તેથી તેની સ્વતંત્રતા અહિં બતાવી છે. ૧૫ હવે રાધાદામોદરની પેઠે બેનું નૃત્ય કહે છે.

કર્ણોત્પલ્લલકવિટક્રકપોલધર્મ-

વક્રશ્રિયો વલયનૂપુરઘોષવાદ્યૈઃ ।

ગોપ્યઃ સમં ભગવતા નનૃતુઃ સ્વકેશ-

સ્રસ્ત્રજો ભ્રમરગાયકરાસગોષ્ઠયામ્ ॥ ૧૬ ॥

ગોપીઓ ભગવાનની સાથે નાચે છે. ત્યારે તેના કાન ઉપર ધરેલાં કમળો શોભે છે. તેના અલકોથી શોભતા કપોલ ઉપર સ્વેદખિંદુ શોભે છે ત્યારે વલય અને નૂપુર તથા કુદ્રધંટિકાના શબ્દો વાદનું કામ કરે છે. ભ્રમરો ગવૈયાનું કામ કરે છે તે રાસગોષ્ઠીમાં ગોપીઓના કેશની માલાઓ શ્રમને લીધે બાંધી છે ત્યાંથી ખસી જાય છે.

સુબોધિની—આ નૃત્ય પણ રાસને માટે છે પણ પ્રત્યેકને રસ ઉત્પન્ન થવામાટે ગોષ્ઠી કહી છે. ભગવાન તથા ગોપી તો ગાઢ નૃત્ય કરી રહ્યાં છે ત્યાં ગાનારનું

કામ ભમરા કરે છે. વાજાં તો પહેલાં કહ્યા તેજ હશે તેજ કહે છે કે હાથમાં પહેરેલાં વલય પગમાં પહેરેલાં નેપુર અને કટિમાં કટિમેખળા પહેરી છે તેની ધુધરીઓના શબ્દો વાજાનું કામ કરે છે. અત્યંત રસ આવી જતાં કેશમાં વેણી તરીકે ફુલની માળા બાંધી છે તે ખસી જાય છે. એવી ગોપીઓ નૃત્યમાં અભિનિવિષ્ટ છે. અથવા ગાન કરનાર ભમરાઓ છે. તેને મકરંદની જરૂર છે. તે પુષ્પમાં હોય. તે પુષ્પ તેના સ્થાનથી જૂદાં પડે તો મકરંદ તેમાં ન રહે તેથી પોતાના નોકર ભ્રમરોને તેના ગાનથી પ્રસન્ન થઈને તેને કેશની માલાઓ ધનામ તરીકે ગોપીઓ આપે છે જો એમ ન માનીએ તો રસને માટે પોતાના કેશમાં રાખેલી માળાને શોભા આપનારી ગણીને પાછી બાંધી લે પણ જવા ન દે. કેમકે તેઓ થાક્યાં છે. તેનો થાક પુષ્પથી ઓછો થાય તેથી તે બીજાને ન આપે પણ પોતે જ રાખે. એ ભ્રમરો ગાવામાં ચતુર છે અને તેની કદર કરનારી ગોપીઓ ગાનની નિપુણતાને સમજનાર છે. એવો આમાંથી ધ્વનિ નિકળે છે. નૃત્યની શરૂઆતમાં તેમની શોભાનું વર્ણન કરે છે કે જો તેમ ન હોય તો પહેલાં થાકેલાં હતા તે પુનઃ નૃત્ય ન કરે અને કરે તો તેમાં રસ ન આવે પણ તેની શોભા ઉપરથી તે થાક્યાં નથી તેથી જ વિશેષ નૃત્ય કરે છે. તે કાન ઉપર રાત્રિવિકાસી કમળ રાખીને નાચે છે. તેમાં તે પુષ્પ પડે નહિ એ તેની ચતુરાઈ છે. તે પુષ્પ સાથે અલકો ભ્રમરની જેમ મુખકમલના રસનું પાન કરનાર છે. તેની શોભા જ્યાં છે એવા કપોલ ઉપર શ્રમથી સ્વેદ થાય છે તેથી મોતીથી ગાલ શોભાવ્યા હોય તેવી શોભા કપોલની થઈ છે જોનારને તો મોતી ગાલ ઉપર રાખ્યા છે એમજ લાગે છે. નાચતાં શ્રમને લીધે પસીનાનાં ટીપાં છે તેવું જણાતું નથી. તે શ્રમબિન્દુઓ ભગવાનને ચુંબનાદિથી અનુભવ કરાવનારા થાય છે. આહિં ક્રિયાનિવૃત્તિનું સૂચન કર્યું છે. તે તો ગોપીઓ છે છતાં ભગવાનની બરોબર ગાન અને નૃત્ય કરે છે તે ભગવાનની ઇચ્છાથી થાય છે સ્વસામર્થ્યની વાત નથી તેથીજ જેમ ભગવાન નાચે છે તેમ ગોપી પણ નાચે છે. ૧૬

એમ રસ પ્રકટ થયો ત્યારે તેને વધારવામાટે સાક્ષાત્ કામશાસ્ત્રમાં કહેલી ચેષ્ટાઓ શરૂ થઈ તે વાત હવે કહે છે.

एवं परिष्वङ्गकराभिमर्शस्निग्धेक्षणोद्दामविलासहासैः ।

रमे रमेशो ब्रजसुन्दरीभिर्यथार्भकः स्वप्रतिबिम्बविभ्रमः ॥ १७ ॥

બાલક જેમ કાચમાં પોતાનું પ્રતિબિંબ જોઈ તેની સાથે રમે છે તેમ ભગવાન લક્ષ્મીના પતિ પણ વ્રજસુંદરીઓની સાથે આલિંગન, હસ્તસ્પર્શ, સ્નેહથી દર્શન, નિર્ભયાદ વિલાસ અને હસવા સાથે વિહાર કરવા લાગ્યા.

સુબોધિની—આલિંગન વગેરેના ભેદો કામશાસ્ત્રમાં નિરૂપણ કર્યા છે. રસ વધારવામાટે આહિં પરિષ્વંગ કહ્યો છે. ભગવાનનો શ્રીહસ્ત તે તે અવયવોનો સ્પર્શ કરે છે. પછી દૃઢ્યના ભાવને સૂચવનાર સ્નેહથી જુએ છે. પછી મર્યાદા મૂકીને વિલસે છે. પછી હસે છે. હાસ મનોરથની પૂર્ણતા સૂચક છે. આલિંગનથી હાસસુધી સર્વ ક્રિયાઓ ગોપીઓ સાથે થઈ. ત્યાં શંકા કરે છે કે ભગવાન મહાઅલૌકિક આનંદમય તે પ્રાકૃતિઓની સાથે કેમ રમે? તેના ઉત્તરમાં કહે છે કે તે રમાના પતિ છે. ભગવાનની આજ્ઞાથી

બધા ભક્તોમાં રમા પ્રવિષ્ટ થઈ છે. કારણ કે ગોપીઓ પણ રમાના સ્થાનરૂપ છે. ત્યાં બીજી શંકા કરે છે કે ભગવાન તો આત્મારામ છે તે કેમ બીજીથી રમે ? તેના ઉત્તરમાં કહે છે કે લક્ષ્મી તો બ્રહ્માનંદરૂપા હોવાથી તેની સાથે રમવાનું ઉચિત ગણાય. આ ગોપીઓમાં તો લક્ષ્મીનો આવેશ પણ ન થવો જોઈએ. કેમકે ગોપીઓ બ્રહ્મરૂપ નથી. તે શંકાને દૂર કરવામાટે કહે છે કે જેમ બાલક સામું દર્પણ રાખી તેમાં પોતાનું મુખ જોઈ તેની સાથે રમે છે તેમ ભગવાન પણ પોતાનું સામર્થ્ય અથવા સ્વરૂપ તેમાં સ્થાપન કરી બ્રહ્મ અથવા બ્રહ્માનંદને તેમાં પ્રકટ કરીને પોતે રમણ કરે છે. ત્યાં કહે છે કે એ પણ ઠીક નહિં. ભગવાનને એવું શા માટે કરવું જોઈએ ? ત્યાં કહે છે કે ભગવાન પ્રકટ થયા ત્યારે જેમ બાલલીલા બતાવી તેમ આ કામલીલા પણ કરી. અથવા કોઈ વખતે લક્ષ્મીસાથે કીડા કરે છે પણ આવો રસ તેમાં પ્રકટ થતો નથી. પણ આ રસ તો ગોપીઓમાંજ પ્રકટે છે એ બતાવે છે કે ભગવાન રમેશ અને ગોપી પ્રજાસુંદરી છે. ભગવાન લક્ષ્મીના ભર્તા છે પોષક છે સ્વામી છે. આ પ્રજાની સ્ત્રીઓ છે. ભગવાન સાથે તેનું લગ્ન થયું નથી. રમા સાથે રમણ કરે છે ત્યારે બન્નેને એવું સુખ નથી થતું કેમકે રસનું સ્વરૂપજ એવું છે. ઈશ્વરે પારકી સ્ત્રીઓસાથે એવી લીલા ન કરવી જોઈએ એમ કહે તેના ઉત્તરમાં કહે છે કે જેમ બાલક લીલા કરે. સંમુણજીવનીતમન્તિકમણિસ્તમ્મે સ્વચિમ્બોદ્ગમં દૃષ્ટ્વા ઇત્યાદિ વાક્યોમાં જેમ ભગવાનની મુગ્ધ લીલા વર્ણવી છે તેવી આ પણ મુગ્ધલીલા કહી છે. પોતે પૂર્ણ જ્ઞાનવાળા છે છતાં મુગ્ધ બને છે રસનું સ્વરૂપ જ એવું છે કે તેમાં મુગ્ધ બન્યાવગર રસ પેદા થતો નથી. તેમ અહિં પણ ભગવાન પોતાના બધા ધર્મો છોડીને રસને માટે રમે છે ભગવાન સ્વરૂપથી રસ છે એટલે તે સ્વરૂપ પણ અધિકારી પરત્વે વ્યક્ત કરવું જોઈએ તે અહિં ભગવાને કહ્યું છે તેથી શંકા કરવાની કાંઈ જરૂર નથી તેમ તે ભગવાનમાં કાંઈ ન ઘટે તેવી વાત નથી. તેથી એવી શંકાઓ કરવાની નથી. જેવા પ્રભુ અને તેનો ભાવ છે તેવાં ગોપીઓ અને તેનો ભાવ છે એટલે તેમાં તારતમ્ય નથી. જેમ બિંબ જેવું પ્રતિબિમ્બ. અહિં એક ભગવાન બહુ સાથે ભોગ કરે છે અથવા બે બે નો ભોગ છે. આગળ દરેક સાથે ભગવાન રમશે. એ વાત હવે પછી કહેવાશે. ૧૭

એમ સર્વભાવથી ભગવદ્દર્શનો આવેશ આવ્યો ત્યારે તેને પોતાના દેહનું ભાન ન રહ્યું અને મહારસમાં તે છક થઈ ગયાં તે વાત હવે કહે છે.

તદ્દક્ષસદ્ગમદાકુલેન્દ્રિયાઃ કેશાન્ દુકૂલં કુચપટ્ટિકાં વા ।

નાઞ્જઃ પ્રતિવ્યોદુમલં વ્રજસ્ત્રિયો વિસ્તસ્તમાલાભરણાઃ કુરૂદ્વહ ॥૧૮॥

શ્રીકૃષ્ણના અંગસંગથી મોટો મદ વધતાં ઇન્દ્રિયો આકુલ થઈ ગઈ પોતાના કેશનું પોતાના પહેરેલાં કપડાનું તેમજ સ્તનઉપરના વસ્ત્રનું તેમને ભાન ન રહ્યું એટલુંજ નહિં પણ પહેરેલી માળાઓ અને આભરણો ખસી ગયાં તેનું પણ હે પરીક્ષિત ! એ પ્રજાની સ્ત્રીઓને ભાન ન રહ્યું.

સુબોધિની—આ ભગવાનના શ્રીઅંગનો સંબંધ થતાં દેહને ભૂલાવનારો તેને મદ ઉત્પન્ન થયો. એ એક જાતનો ભાવ વિશેષ છે. તેનાથી તે વ્યાકુલ થઈ ગયાં. આપણે

શું આ વખતે કરવું જોઈએ એ તેમને સુઝ્યું નહિ, પોતાનો ચોટલો છુટી ગયો પહેરેલું વસ્ત્ર ખસી ગયું તેનો તેને વિચાર પણ આવ્યો નહિ. શ્રીકૃષ્ણના થોડા સ્પર્શથી ભાન ભૂલી ગયાં તેનું કારણ કે તે ઘ્રજની સ્ત્રીઓ છે. શ્રમ પણ તેમને થયો. માળા આભરણો વગેરે ખસી ગયાં ઇન્દ્રિયો વ્યાકુળ હતી તેથી લૌકિક વિચાર ન આવ્યો. જંગલમાં રહેનારી તેને પરમાર્થનો વિચાર ન આવ્યો. શ્રમ થયો તેથી દહુને સંભાળી ન શક્યાં તેથી આદિ મધ્ય અને અન્તમાં તેમને ભગવાનેજ ધારણ કરી પોતે પોતાના બળે ન રહી શક્યાં જો કે બીજાને તો એમ લાગ્યું પણ પોતે સ્વતઃ દહુને ધારણ કરવાને સમર્થ ન થયાં. પરીક્ષિતને કુરુદ્રહ એવું સંબોધન શુકદેવજી દે છે. તેમાં બતાવે છે કે આ ભગવદ્વીલા છે તેને સાંભલી ભ્રમમાં પડવાનું નથી. મારા કથનમાં તમને વિશ્વાસ છે મારે હું કહું છું. ૧૮

એમ સમુદાયલીલા કહી તેનું જ્ઞાન કોઈને ન થયું એમ કહેવામાટે દેવની સ્ત્રીઓને અને ચંદ્રને વિસ્મય થયો તે હવે કહે છે.

કૃષ્ણવિક્રીડિતં વીક્ષ્ય મુમુહુઃ સ્વેચ્છરસ્ત્રિયઃ ।

કામાર્દિતાઃ શશાઙ્કશ્ચ સગળો વિસ્મિતોઽભવત્ ॥ ૧૯ ॥

વિમાનમાં બેઠેલી દેવની સ્ત્રીઓ કૃષ્ણની વિશેષ કીડા જોઈને કામની પીડાનો અનુભવ કરવા લાગી. શશાંક ચંદ્ર પણ પોતાના ગણની સાથે વિસ્મય પામ્યો. (દેવીઓ ભગવાનની લીલાનું દર્શન ન કરી શક્યાં પણ તેને કામ થવાથી તેનું મન વ્યાકુલ થતાં રાસલીલાનો નિર્ણય ન કરી શક્યાં.)

સુવોધિની—જગતની કોઈ પણ સ્ત્રીનો પતિ પરમાનંદ ન થાય. જેમાં આનંદ નથી તે બીજાને આનંદ ન આપી શકે. શ્રુતિ કહે છે કે ‘એ બ્રહ્મ જ આનંદને આપે છે’ અહિં એવકાર કહ્યો છે તેથી ભગવાન વિના કોઈ આનંદ આપનાર નથી. તેમાં પણ વિશેષ કીડા ભગવાન જ જાણે છે. જીવ વિશેષકીડાને જાણતો નથી. ખેચરની સ્ત્રીઓને સર્વ-દર્શન થવાનો ભગવાને વર આપ્યો છે. સ્ત્રીનું દર્શન દોષરૂપ નથી. પરંતુ તેને મોહ જ થયો. ભગવત્કીડાનું જ્ઞાન ન થયું. તેમ તેને જોવામાં રસ પણ ન આવ્યો. લૌકિક ચંદ્રે પણ ભગવાનની લીલા જોઈ. ગોપીઓના દહુ સોમાત્મક છે. શ્રુતિમાં કહ્યું છે કે ‘કન્યાને પહેલો સોમ ભોગવે છે પછી ગંધર્વો ભોગવે છે, અને છેલ્લે મનુષ્ય ભોગવે છે, અહિં જોવા આવેલી સ્ત્રીઓ ભગવાનની લીલાસ્થ સ્ત્રીઓથી ભિન્ન છે. તે ભગવાનની લીલા જુએ તેમાં તેનું હિત નથી. ચંદ્રને શશલાના ચિહ્નવાળો કલંકવાળો કહ્યો. આનંદમય છે તો પણ પોતાની સ્ત્રીઓ નક્ષત્રો તેની સાથે વિસ્મય પામ્યો. સામગ્રી છે. ઉદ્દીપન છે છતાં તેનું ચિત્ત બીજી તરફ ગયું નથી. ચક્રાર શ્લોકમાં છે તેથી તે ચંદ્ર પણ મોહિત થયો. તે ખેચર સ્ત્રીઓ પણ મોહ પામીને વારંવાર ઉદ્બુદ્ધ કામ થયાં. આપણે પણ ઘર જઈ કામકીડા કરશું એમ કામથી દુઃખી થયાં તેમ ચંદ્ર પણ ભગવાનમાં પ્રવેશ કરવામાટે યત્નવાળો થયો. તેથી તેને પણ કામે દુઃખી કર્યો. આ કહેવાથી આગળ નિર્સર્ગથી સુખ થાય છે એ પક્ષમાં યુક્તિ કહી છે આ ચંદ્રના અંશો તેના સ્વરૂપમાંથી નિવૃત્ત થશે. એમ ન હોય તો સદૃશદર્શનાન્મુક્તિ એ સૂત્રનો વિરોધ આવે. સહુ-સ્વપણનો અભાવ થાય

તો વિરોધ આવે. તે ચંદ્ર પોતાની સતાવીશ સ્ત્રીઓને સાથે લઇને આવ્યો છે. છતાં તે પોતે વિસ્મય પામ્યો. તેને વિસ્મય રસ ઉત્પન્ન થયો શૃંગારરસ ન પ્રાપ્ત થયો. તેમ બીજો પણ કોઈ જાતનો રસ તેને મળ્યો નહિ. ૧૯

એમ આધિભૌતિક ગોપીઓને આધિદૈવિક ભગવાને રસાભિનિવેશ કરાવ્યો એ વાત કહેવામાં આવી હવે સાધનપ્રકરણમાં કુમારિકાઓએ દેવીપાસે માગ્યું છે કે ‘મારા પતિ કૃષ્ણ થાય’ તે દરેકનો સંકલ્પ છે. તેને ભગવાને સત્યો મવિતુમર્હતિ એ ‘તમારો સંકલ્પ સાચો થવા યોગ્ય છે.’ એમ વરદાન આપ્યું છે તેથી પ્રત્યેક સાથે ભગવાન હવે રમે છે એ વાત કહે છે.

કૃત્વા તાવન્તમાત્માનં યાવતીર્ગોપયોષિતઃ ।

રમે સ ભગવાંસ્તાભિરાત્મારામોપિ લીલયા ॥ ૨૦ ॥

જેટલી ગોપસ્ત્રીઓ હતી તેટલાં સ્વરૂપો ભગવાને કર્યા અને પોતે આત્મામાં રમનાર છે છતાં લીલાવડે તેમની સાથે રમ્યા.

સુબોધિની—ગોપની જાતની જેટલી સ્ત્રીઓ હતી તેટલાં પોતાનાં સ્વરૂપો કર્યા એટલે તેટલી જગ્યાની માયાને દૂર કરીને પોતે પ્રકટ થયા. આ મહા સૌરત છે. એમ કરવાનું તેનામાં સામર્થ્ય છે. તેજ કહે છે કે તે ભગવાન છે એટલે એશ્વર્ય, વીર્ય, યશ, શ્રી, જ્ઞાન, વૈરાગ્ય એ છ ગુણો હમેશાં સાથેજ રહે છે. એટલા માટેજ પ્રાકટ્ય છે. તેના વ્રતને માટે તેની સાથે રમ્યા છે. પણ પોતાની આત્મારામતા પહેલાની જેમ રાખી નથી. તેજ કહ્યું કે તે નર્યા આત્મારામ નથી રહ્યા પણ ચંદ્રના પ્રવેશથી રમણ સંભવે છે. તેથી રમણ કરતાં છતાં તેનું આત્મારામત્વ ક્ષીણ થતું નથી. તેથી તેમાં ‘અધિકં તન્નાનુપ્રવિષ્ટં ન તુ તદ્ધાનિઃ’ એ ન્યાય સિદ્ધ થયો. તેમાં પણ આત્મરમણમાં મુખ્યતા છે. તે કહે છે કે મોટા ક્વચિત્ પોતાને ન યોગ્ય એવું પણ કરે છે. ક્વચિત્ મૃગયામાં પગે ચાલે છે તેમ ભગવાન અવતાર ધરીને બીજી લીલા કરે છે તેમ આ પણ એક લીલા છે. તે ભક્તોને તેવી ઇચ્છા થતાં તે લીલા પણ પોતે કરી છે. ૨૦

ત્યારે ભક્તોને સુરતાન્ત થયો એ વાત હવે કહે છે.

તાસામતિવિહારેણ શ્રાન્તાનાં વદનાનિ સઃ ।

પ્રામૃજત્ કરુણઃ પ્રેમ્ણા શંતમેનાઙ્ગ પાણિના ॥ ૨૧ ॥

હે અંગ ! તે ગોપીઓ રાસ રમતાં વધારે રમત કરતાં અત્યંત થાક્યાં ત્યારે દયાવાળા શ્રીકૃષ્ણ સુખરૂપ પોતાના શ્રીહસ્તવડે તેના મુખનું માર્જન કરવા લાગ્યા.

સુબોધિની—અત્યંત વિહાર કર્યો એટલે રસને એકત્ર કરવા અનેક બંધ કર્યા તેનાથી ભક્તો સારી રીતે શ્રાન્ત થયાં ભગવાનને તો તેની સાથે હજી લીલા કરવાની છે તેથી પોતાના સુખરૂપ શ્રીહસ્તવડે તેના મુખારવિંદોને સારી રીતે પોંછ્યાં કેમકે તે કૃષ્ણ છે એટલે તે ભક્તોને માટેજ આ ભૂતળઉપર પધાર્યા છે. સર્વત્ર તેમ થયું તે કહેવામાટે વદનાનિ એમ બહુવચન કહ્યું છે. તેમ ભગવાનને કરવાનું કારણ તો તેમની ભક્તઉપરની દયાજ છે. તે દયા પણ ઉદાસીન નથી તેથી કહ્યું કે પ્રેમથી શ્રીહસ્ત ફેરાવ્યો કે તેનો કલેશ દૂર થઈ ગયો. તે શ્રીહસ્ત જ અત્યંત સુખદ છે. અંગ

એ સંબોધન તમને છેતરવાની વાત ન કહેવાય એ સૂચવવામાટે છે એમ તેમનામાં દુઃખનિવૃત્તિપૂર્વક પરમાનંદને ભગવાને સ્થાપન કર્યો. ૨૧

એટલું ભગવાને કર્યું ત્યાં તો અત્યંત હર્ષમાં આવીને તેણે જે કર્યું તે હવેના શ્લોકથી (શુકદેવજી રાજા પરીક્ષિતને કહી) બતાવે છે.

ગોપ્યઃ સ્ફુરત્પુરટકુણ્ડલકુન્તલત્વિડ્-

ગણ્ડશ્રિયા સુધિતહાસનિરીક્ષणेન ।

માનં દધત્ય ઋષભસ્ય જગુઃ કૃતાનિ

પુણ્યાનિ તત્કરુહસ્પર્શપ્રમોદા ॥ ૨૨ ॥

પ્રકાશમાન સુવર્ણના કુંડળની અને કુન્તળની કાન્તિવાળા ગંડસ્થલની શોભાથી અમૃતરૂપ હાસ્યની સાથે ભાવપૂર્વક અવલોકન કરવાથી મોટા માનને ધારણ કરતાં ભક્તો ભગવાનના નબળાઈથી જેનો હર્ષનો પાર નથી રહ્યો એવાં તે ભગવાને કરેલી પવિત્ર-લીલાનું ગાન કરવા લાગ્યાં.

સુબોધિની—ગોપીઓ ‘અમને ભગવાને મોટું માન આપ્યું’ એમ સમજી ભગવાને કરેલી લીલાનું ગાન કરવા લાગ્યાં. ગાન કરવાનું કારણ તેને રજેગુણનો અભિ-નિવેશ થયો તેથી ગાવા લાગ્યાં. તેમાં એક સહજ કારણ તથા એક ભગવત્કૃત એમ બે કારણ બતાવે છે. તેમાં પ્રથમ સહજ કહે છે. ચળકતા સોનાના કુંડળઉપર કુંતળ આવતાં તેની કાંતિથી ગાલની શોભા વધી એટલે ગાલ પીળો દેખાયો ઉજ્જવલ દેખાયો અથવા શ્યામ દેખાયો. એમ ત્રણ કાંતિ મૂળભૂત ત્રણ ગુણના કાર્યરૂપ-તેનાથી સર્વથી તેનો ઉત્કર્ષ થયો. અમૃત જેવું હાસ્યુક્ત અવલોકન એમાં પણ અંદરનો પ્રેમ હાસ અને અવલોકન એ ત્રણ ભગવાનનાં સમજવાં. એ બન્નેથી સન્માન માન્યું અથવા તેમને અભિમાન થયું. પોતાના હૃદયમાં વિપરીત બુદ્ધિને લઇને દોષ થયો તે દૂર કરવામાટે ભગવદ્લીલાનું ગાન કરવા લાગ્યાં તેનાથી કેવળ પાપ જાય એટલુંજ નહિ પણ પુણ્ય પણ સંપાદન થયું ભગવાનની લીલા પાપને દૂર કરીને પુણ્યને ઉત્પન્ન કરે છે. તેથી તેના દોષો બધા આડ્યા ગયા. આગલ લીલા કરશે તેનાથી પુણ્ય વધારશે. પૂર્વકલેશ ભૂલવામાટે આનંદ પ્રકટ્યો. ભગવાનના નબળા સ્પર્શથી પીડા થતાં ભગવાને કરેલો સંભોગ યાદ આવ્યો તેથી રાજી થયાં હૃદયમાં પૂર્ણાનંદ થયાં. ગાનથી પણ આનંદિત થયાં તેથી છેલ્લું વિશેષણ કરુહસ્પર્શપ્રમોદાઃ એમ કહ્યું. ૨૨

ભગવાને ભક્તોને પોતાની તુલ્ય બનાવ્યાં અને તેની સાથે ભગવાને જળકીડા કરી તે વાત હવે કહે છે.

તાભિર્યુતઃ શ્રમમપોહિતુમક્લસક્ત-

ઘૃષ્ટસ્રજઃ સ્વકુચકુક્કુમરઞ્જિતાયાઃ ।

ગન્ધર્વપાલિભિરનુદ્રુત આવિશદ્વાઃ

શ્રાન્તો ગજીભિરિભરાડિવ ભિન્નસેતુઃ ॥ ૨૩ ॥

થાકેલો હાથી જેમ હાથણીઓની સાથે સેતુને તોડતો જલમાં કીડા કરવા પડે તેમ ભગવાન તે ગોપીઓ સાથે શ્રમનિવૃત્તિને માટે જળમાં કીડા કરવા પધાર્યા. પોતાની અંગસંગથી ચોળાઈ ગએલી માળાના સુગંધમાં લુબ્ધ થતા ગંધર્વપતિરૂપ ભ્રમરો જેની પાછલ પડ્યા છે એવા ભગવાને જળમાં પ્રવેશ કર્યો.

સુબોધિની—તે બધી ગોપીઓને ભગવાને સાથે લીધી. અરધી રાતે શ્રીયમુનાજીમાં જલકીડા કરવા પધાર્યા. ભક્તોના થાકને દૂર કરવા જળમાં પધાર્યા છે. તેનો સર્વાંગ શ્રમ જલકીડાથી દૂર કરવાને ભગવાન તેની સાથે ગયા તે શોભાને કહે છે. માળાના ભ્રમરો ગંધર્વપતિઓનું કામ કરે છે. તે ભગવાનની પાછળ જાય છે. અથવા આ યમુનાનું વિશેષણ કરવું. ગંધર્વના રક્ષક તે ગંધર્વપતિ કહેવાય એવા ભ્રમરા જેની પાછળ દોડે છે. સંગમાં દોડતા ગયા ત્યાં ભગવાન જલમાં પધાર્યા. સંભોગથી શ્રમનો પસીનો થાય તેમાં પત્નિનીઓના શરીરમાંથી કમળની સુગંધ આવે છે. તેને લીધે ભ્રમરાઓ ફરે છે તે પાછળ ન આવે તેને આવતા અટકાવવા જલદી જલમાં પ્રવેશ કરે છે. તે ભ્રમરાઓ ભગવદીયો છે. નાયકાનાયકના અંગસંગથી માળા ચોસાઈ જાય. એવી માળાના તે ભ્રમરાઓ છે. એ કહેવાથી નાયિકાની તે માળા છે. એ માળા કુચના કુંકુમવાદી છે. શ્રીકૃષ્ણની તે માળા છે. કાલિન્દીને પણ કુચકુંકુમથી રંગીત બનાવવી છે. તેમાં દેહનો, પુષ્પનો અને કેસરનો એમ ત્રણ આમોદ છે. તે ભગવાનની માળા કહેવાથી તેનું અસાધારણપણું કહ્યું. આધિદૈવિક ભ્રમરો તેની ગંધને ભોગવે છે. તેથી ગંધર્વપ એવું વિશેષણ આપ્યું છે. થાકેલો હાથી કહેવાથી તેને વિચાર ન હોય એમ કહ્યું. થાકેલો લીલાવડ ચાલે તેથી શ્રાન્ત કહ્યો. પ્રત્યેકના સંભોગસુધી ભગવાનને બીજો ભાવ ન આવ્યો એમ કહ્યું. તે ભાવ બદલાયો ત્યારે શ્રમ થયો. ગજિમિઃ કહેવાથી અન્યનો શ્રમ કહ્યો છે. જલ રાખવામાટે પાળા બાંધે છે. તે એવો હાથી બધા પાળાને તોડી પાડે છે. ભગવાને પણ આત્મા-રામત્વરૂપા બ્રહ્મની મર્યાદા છોડી, જીવની મર્યાદા પણ છુટી ગઈ કેમકે કામરૂપ સ્પર્શ થયો. પરસ્ત્રીઓનો સ્પર્શ પણ થયો. પહેલાં ગોપીઓએ ભગવાનનો સ્પર્શ જ કર્યો હતો પરંતુ ભગવાને અત્યારસુધી તેનો સ્પર્શ નહિં કરેલો કેમકે ભગવાનને તેમાં કામ નહોતો. દેશકાલની મર્યાદા પણ નષ્ટ થઈ તેથી મદોન્મત્ત હાથી જેમ જલકીડા માટે જલની દેવતાને દૂર કરીને પોતે પ્રવેશ કરે તેમ ભગવાને કર્યું. ૨૩

પછી તેમની સાથે ભગવાને જલકીડા કરી તે હવે કહે છે.

સોમ્ભસ્યલં યુવતિભિઃ પરિવિચ્યમાનઃ

પ્રેમ્ણેક્ષિતઃ પ્રહસતીભિરિતસ્તતોક્તઃ ।

વૈમાનિકૈઃ કુસુમવર્ષિભિરીડ્યમાનો

રેમે સ્વયં સ્વરતિરત્ર ગજેન્દ્રલીલઃ ॥ ૨૪ ॥

હે અંગ—ત્યારપછી તે યુવતીઓ હસે છે, પ્રેમથી જુએ છે, ભગવાનને ખુબ જલનો છીડકાવ કરે છે. વિમાનમાં બેઠેલા દેવો પુષ્પનો વરસાદ વરસાવી સ્તુતિ કરે છે. એવી રીતે શ્રીકૃષ્ણ ગજેન્દ્રની લીલા કરતા પોતાના સ્વરૂપમાં રતિ રાખીને ગોપીઓ સાથે રમ્યા.

સુબોધિની—તે પ્રથમ કહ્યા તે પ્રિયતમ સ્ત્રીઓની સાથે જલમાં પધાર્યા તેને યુવ-
તીઓએ ખુબ જલ છાંટ્યું, પ્રેમવડે જોયા, કૌતુકમાં આવીને ખુબ હસ્યાં. ભગવાન પણ
જે સામે આવે તેની સાથે રમે છે. એમ વારાફરતી બધી સ્ત્રીઓથી રમ્યા. શુકદેવજી
માહાત્મ્યજ્ઞાનપૂર્વક નિર્ભર સ્નેહથી નિર્દોષભાવથી કહે છે તેમ રાજા તેવા ભાવથી
સાંભળે છે. તેથી સ્નેહથી પોતાના જાણી હે અંગ એમ વક્તા સંબોધે છે. તમે લાયક છો
માટે હું તમને આ લીલા કહું છું. ત્યાં શંકા કરે છે કે ભગવાન આવી લીલા કરે તેનો
દેવો કેમ નિષેધ ન કરે? તે શંકાના ઉત્તરમાં કહે છે કે દેવો તો વિમાનમાં બેસીને
પુષ્પોની વૃષ્ટિ કરે છે. બધા દેવ ભગવાનના કાર્યને અભિનંદન આપે છે. નિષેધ
કરતા નથી. જો દેવતાઓ નિષેધ કરે અને ભગવાન કામરસને લોકમાં પ્રકટ ન કરે
તો તે લોકમાં પ્રસિદ્ધિમાં ન આવે. યુવતીઓ કહી તેથી યુવાવસ્થામાં વિચાર આવતો
નથી તેથી તેણે ભગવાનને સિંચન કર્યું પરંતુ વીરરસથી નહિ પણ પ્રેમથી સેચન કર્યું.
પ્રેમવડે દર્શન કર્યું. સ્વયં રમે એમ કહ્યું એથી ભગવાને પણ કોમળે બલાતકારે પ્રેમથી
સિંચન કર્યું હોય એમ સ્વયં શબ્દથી પ્રતીત થાય છે. ત્યારે પણ રતિ તો પોતાના
સ્વરૂપમાંજ રાખી છે. પણ ગજેન્દ્ર જેવી લીલા દેખાડી છે. જેમ જેમ પ્રિયને જલ
છાંટે છે. તેમ તેમ સુખ થાય છે તેથી હાથીનું દૃષ્ટાન્ત કહ્યું છે. ૨૪

પછી ભગવાને પુષ્પાવચ્ચ કીડા કરી એટલે ફુલ વીણ્યાં તે કહે છે.

ततश्च कृष्णोपवने जलस्थलप्रसूनगन्धानिलजुष्टदिकृतटे ।

चचार भृङ्गप्रमदागणावृतो यथा मदच्युद् द्विरदः करेणुभिः ॥२५॥

પછી શ્રીયમુનાજીના ઉપવનમાં જ્યાં જલ અને સ્થલના પુષ્પની સુગંધવાળો
વાયુ જે સ્થાનોને સુવાસિત કરે છે એવા વનમાં મદ્દ ઝરતો હાથી હાથણીઓ સાથે
ફરે તેમ ભ્રમરા તથા પ્રમદાગણ જેની પાછલ ચાલે છે એવા શ્રીકૃષ્ણ વનમાં ફર્યા.

સુબોધિની—જલકીડા કર્યા પછી યમુનાજીના જલ અને ઉપવનનાં પુષ્પોના
ગંધવાળા વાયુથી જે દિશાઓના ભાગ સુવાસિત બન્યા છે એવા વનમાં ભગવાન
ફરવા લાગ્યા. તેમની સાથે પ્રમદાઓના તથા ભ્રમરના ગણ ચાલ્યા. ભ્રમરોને ચાલ-
વાનું દૃષ્ટાન્તથી બતાવે છે કે જેના ગંડસ્થલમાંથી મદ્દ ઝરતો હોય તેવો હાથી હાથ-
ણીઓ અને ભ્રમરો સાથે ફરે છે. સહજ અંદર રહેલો રસ બહાર નીકળ્યો કે ભ્રમરો
પાછલ દોડવા લાગે છે. ચચાર કહેવાથી ફરતાં અનેક લીલા પણ કરી એમ સૂચવ્યું છે.
ક્યાંક હાથી લતાને તોડી ઉડાવી દે ક્યાંક વૃક્ષની શાખાઓને તોડી પાડે તેમ ભગ-
વાને મર્યાદામાર્ગ અને લૌકિકમાર્ગને અન્યથા કર્યો. આ ત્રણ પ્રકારની લીલા અતિ
અલૌકિકી છે. તેથી અવિચારથી રમણ કર્યું છે. ૨૫

એમ લીલા કહીને હવે આ વાતને સંપૂર્ણ કરે છે.

एवं शशाङ्कांशुविराजिता निशाः स सत्यकामोनुरताऽबलागणः ।

सिषेव आत्मन्यवरुद्धसौरतः सर्वाः शरत्काव्यकथारसाश्रयाः ॥ २६ ॥

સત્ય કામવાળા, જેનીઉપર સ્ત્રીઓ પ્રીતિવાલી છે, જેણે સૌરત પોતાના સ્વરૂપમાં રોક્યું છે, સર્વ કાવ્યકથાના રસના આશ્રયરૂપ એવા ભગવાન સર્વ શરતને, ચંદ્રના કિરણોથી શોભતી રાત્રિઓને, સેવન કરવા લાગ્યા. તે બધામાં કીડ કરવા લાગ્યા.

સુબોધિની—લૌકિકચંદ્રથી શોભા આપતી રાત્રીઓને રમવામાં વિતાવી. રમવામાં પહેલો કહ્યો છે તે પ્રકાર લીલારૂપ છે તેનો વિરોધ આવતો નથી. ત્યાં કોઈ કહે કે એવીરીતે રમણુ કરવામાં શું કારણ છે ? તેના ઉત્તરમાં કહે છે કે તે ગોપીઓનો કામ સત્ય છે. એવાં સત્ય કામવાળાં ગોપીઓસાથે તેની પ્રાર્થનાથી ભગવાન રમ્યા છે. એમ ભગવાને તેની સાથે કીડ કરી તોપણ તેનો કામ તો સત્ય રહ્યો, ક્ષીણ ન થયો, તેમ કામનો વિષય કોઈ જીવ ન થયો. પણ ભગવાનજ રહ્યા. સ્ત્રીઓના ગણ પણ ભગવાનમાં આસક્તિવાળાં રહ્યાં. જે સર્વ પ્રકારે આસક્તિવાળાં હોય, જે નિત્ય સંબંધવાળાં હોય, જેણે પોતાની સાથે લગ્ન કર્યું હોય, જે સર્વથા પ્રપન્ન હોય તેમાં કામકીડ કરવામાં કોઈ જાતની શંકા ન થાય. તેમ ભગવાને આ ભક્તોમાં યોગ્યતા જોઈ કીડ કરી. આગળ જતાં મર્યાદાભંગ થયો તે રસ વધે ત્યારે મર્યાદા ન રહે એમ કામશાસ્ત્રમાં કહ્યું છે કે ‘‘મનુષ્યો જ્યાંસુધી ઓછા રસવાળા હોય ત્યાંસુધી શાસ્ત્રમાં કહ્યા પ્રમાણે વર્તાવ કરે છે. પરંતુ જ્યારે રતિનું ચક્ર ચાલવા માંડ્યું ત્યારે શાસ્ત્રને છોડી દે છે અને ક્રમને પણ છોડી દે છે’’ તોપણ ભગવાને તેમાં સત્ય કામ સ્થાપન કર્યો. જે કામનું પરિણામ મોક્ષમાં આવશે એ તેનો કામ ભગવાનને મેળવી આવશે. એવી ગોપીઓની સાથે રાત બધી રમ્યા. પછી આત્મામાં સૌરતને રોકી દીધું પરંતુ તેમાં રતિનું સ્થાપન ન કર્યું. જે રતિ તેમાં મૂકે તો તે ગોપીઓને પ્રજા થાય. તે તો કર્તવ્ય નથી એટલે તેમાં બીજા મૂક્યું નહિ પણ સ્વરૂપમાં રોક્યું. એમ રાત્રીઓ, શરદો અને કાવ્યમાં કહેલી કથાઓ ગીતગોવિંદાદિમાં વર્ણવેલ રતિના પ્રકારો કરીને સમય વ્યતીત કર્યો. કેમકે કામનો રસ તે કાવ્યકથાઓમાં, શરદોમાં અને કીડાની રાત્રિઓમાં હોય છે તે વાત પ્રસિદ્ધ છે. ‘જ્યાંસુધી પુરુષ પોતાનું અધીનપણું ન બતાવે ત્યાંસુધી તે રસિક નથી થતો.’ અથવા શરદનું જે કાવ્યમાં વર્ણન કર્યું હોય તેના રસના આશ્રયરૂપ એ રાત્રિઓ છે તે લોકમાં પ્રસિદ્ધ નથી. પણ તેનું વર્ણન કાવ્યોમાં આવે છે. કાવ્યમાં નિયતિના નિયમ નથી હોતા. આહ્વાદજ એક હોય છે, પોતાને સર્વ સ્વાધીનતા હોય છે, એવા અનેક ગુણો ‘કાવ્યમાં કહ્યા છે. તેવી ભગવાનની લીલાની રાત્રિઓ પણ થઈ. ૨૬

આ લીલા સાંભળતાં પરીક્ષિત રાજાને સંદેહ થયો તે દૂર થવા પોતે શંકા કરે છે. તે હવે કહે છે.

રાજોવાચ—

સંસ્થાપનાર્થાય ધર્મસ્ય પ્રશમાયેતરસ્ય ચ ।

અવતીર્ણો હિ ભગવાનંશેન જગદીશ્વરઃ ॥ ૨૭ ॥

૧ શાસ્ત્રાણાં વિષયસ્તાવદ્ યાવન્મન્દરસા નરાઃ । રતિચક્રે પ્રવૃત્તે તુ નૈવ શાસ્ત્રં ન ચ ક્રમઃ ॥

૨ નિયતિકૃતનિયમરહિતાં હ્રાદૈકમયીમનન્યપરતન્ત્રામ્ । નવરસરુચિરાં નિર્મિતિમાદધતી ભારતી કવેર્જયતિ ॥

સ કથં ધર્મસેતૂનાં વક્તા કર્તાભિરક્ષિતા ।

પ્રતીપમાચરદ્ બ્રહ્મન્ પરદારાભિમર્શનમ્ ॥ ૨૮ ॥

આપ્તકામો યદુપતિઃ કૃતવાન્ વૈ જુગુપ્સિતમ્ ।

કિમભિપ્રાય એતન્નઃ સંશયં છિન્ધિ સુવ્રત ॥ ૨૯ ॥

રાજા બોલ્યા—અધર્મને શાંત કરવા અને ધર્મને સ્થાપન કરવા માટે ભગવાન જગતના ઇશ્વર બલદેવની સાથે અહિં ભૂતળ ઉપર પધાર્યા છે હે બ્રહ્મન્ ! તેજ ધર્મરૂપ મર્યાદાના કહેનારા, કરનારા તથા રક્ષક છે તેણે તેનાથી વિરુદ્ધ પરસ્ત્રીનો સ્પર્શ કેમ કર્યો ? યદુપતિ પૂર્ણ કામ છે તેણે લોકનિંદા કરે તેવું કામ કેમ કર્યું ? હે સુવ્રત આ અમારો સંદેહ આપ દૂર કરવા લાયક છો. ભગવાનનો એવું કરવામાં શું અભિપ્રાય છે તે આપ અમને કહો.

સુબોધિની—રાજાએ શુકદેવને પૂછ્યું કે આપે જે ભગવાનની લીલા મને સંભલાવી તે તો અવતાર વિરુદ્ધ, લોકવિરુદ્ધ અને ભગવત્સ્વરૂપમર્યાદાથી વિરુદ્ધ છે. તેવું કરવામાં ભગવાનને સખળ કારણ હોવું જોઈએ. કેમકે તેમને લીલા કરવી છે તે તો તેવી લીલા ન કરત અને બીજીરીતે કરત તો પણ ચાલત. તેમાં પહેલો અવતાર વિરોધ બતાવે છે કે ધર્મને સ્થાપવા અને અધર્મને ઉખેડવા ભગવાન અહિં પધારે છે. ગીતામાં તેવું વાક્ય પણ છે. તે બે કર્તવ્ય માટે ભગવાન અહિં પધાર્યા—દૈત્યને મારવા અને પૃથ્વીનો ભાર ઓછો કરવો એ અધર્મનિવૃત્તિ માટે. એટલા માટે મૂળમાં હિ શબ્દ લખ્યો છે. ભગવત્પાત્રું તેનું સાધક છે, નહિં તો અહિં તે પધારે નહિં, કેમકે તે તો પૂર્ણકામ છે. લોકનો ઉપકાર ઉપરના બે કાર્યથી થઈ શકે છે. અંશ સાથે આવે છે એટલે બળદેવજીને સાથે લાવે છે. તેમ કરવાનું કારણ તો તે જગતના ઇશ્વર છે. તે સર્વના રક્ષક છે. પાલન કરવા માટે એમ કરે છે. ૨૭

તેથી શું થયું કે તે ધર્મની બધી મર્યાદાઓના તે રક્ષક છે. એટલે જે ધર્મની મર્યાદાના પાલક હોય તેની પોતે રક્ષા કરે છે. તે ધર્મની મર્યાદાના કહેનારા છે, કોઈ તેને તોડવા તૈયાર થાય તો તેનાથી ધર્મને બચાવે છે. છતાં આપે કહેલી લીલામાં એમનું આચરણ ધર્મથી પ્રતિકૂલ છે; એમાં તો ધર્મનો નાશ કર્યો અધર્મસ્થાપન કર્યો અધર્મ કહ્યો કર્યો અને અધર્મની રક્ષા કરી. તેથી વિપરીત આચરણ કર્યું તે અયોગ્ય કર્યું. હે બ્રહ્મન્ તેનું કારણ આપ કહો. જે પાંચપદાર્થ કહ્યા તેનું સ્વરૂપ એકમાંજ આવી જાય છે કે તેમણે પરાઈ સ્ત્રીનો સ્પર્શ કર્યો. ૨૮

કોઈ કહે કે ભગવાને કામથી તેમ કર્યું તેના ઉત્તરમાં કહે છે કે યદુપતિ પોતે સ્વતઃ આપ્તકામ છે. કામ તેને હોય છતાં તેને ઘણી સ્ત્રીઓ છે. તેણે લોકો નિંદા એવું કામ કેમ કર્યું ? એવું કરવાનું શું કારણ તે કહો. પરસ્પર વિરુદ્ધ અર્થ સંભવે નહિં; વિરુદ્ધ ધર્મો એકમાં રહી ન શકે. કદાચ વિરુદ્ધધર્મના આશ્રય માનો તો તેમ કરવાનું કારણ બતાવો. આ કરવામાં લોકનું હિત નથી. પોતાનું તેમાં હિત નથી કેમકે પોતે તો પૂર્ણ છે. લોકને તો મર્યાદામાં રહેવું હિતાવહ છે. ગોપીઓને પણ મર્યાદા હિતરૂપ છે. ઇશ્વર તો અન્તર્યામી છે તેને કાંઈ અસાધ્ય નથી. તેથી ભગવાનનો એ લીલા કરવાનો શું અભિપ્રાય હોય ? આ અમારા બધાના મનમાં

સંદેહ છે તેને આપ દૂર કરો. હે સુપ્રત ! હે સદાચારવાળા ! જો તે અસંગત હોત તો તમે કહેત નહિ, જો તેમાં અધર્મ હોત તો તમારી તે બોલવાની રુચિ ન થાત. અમને તો તે વિપરીત લાગે છે. તેથી આપ આ પ્રશ્નનું નિરાકરણ કરો. ૨૯

પ્રથમ અવતાર વિરુદ્ધ કર્યું એમ પ્રશ્નમાં છે તેનો ઉત્તર પાડેલાં શુકદેવજી આપે છે.

શ્રીશુક ઉવાચ—

ધર્મવ્યતિક્રમો દૃષ્ટ ઈશ્વરાણાં ચ સાહસમ્ ।

તેજીયસાં ન દોષાય વહેઃ સર્વભુજો યથા ॥ ૩૦ ॥

શુકદેવજી બોલ્યા—ધર્મનો વ્યતિક્રમ પણ દેખાય છે ઇશ્વર પણ સાહસ કરે છે પરંતુ તેજસ્વીઓને દોષ લાગતો નથી. જેમ અગ્નિ સર્વભક્ષક છે છતાં તે પવિત્ર કરનારો ગણાય છે તેમ ઇશ્વર ધર્મવિરુદ્ધ કરે તો પણ તેને તે કર્મ દોષરૂપ થતું નથી.

સુબોધિની—કેમ આ ઇશ્વરનું ચરિત્ર નથી એમ તમે કહો છો અથવા બીજે કામે આવ્યા અને કર્યું કાંઈક બીજું. જે માણસ કાંઈક કામ કરવા આવ્યો તે તેટલુંજ કરે બીજું ન કરે એવો નિયમ નથી. જેમ કોઈ ઈમારત કરવા આવ્યો તે બીજાની ઈમારતને પાડે નહિ. કોઈ મોટા લોકો લોકરક્ષાર્થ આવે તે પોતાનો ધર્મ છોડીને ન આવે. દીવો ઘરને પ્રકાશ કરવા આવ્યો છે. જો કોઈ તેને અડકે તો તેને તે બાલી પણ દે. એ ઇશ્વરનો ધર્મ છે. એવું ન કરે તો તેને ઇશ્વર કોણ કહે? જેમ વાણીયાઓનો નિયમ છે તેવો ઇશ્વરનો નિયમ નથી. ઇશ્વરના ધર્મો ગણાવે છે. ધર્મથી વિરુદ્ધ વર્તવું, સાહસ કરવું વગેરે. ધર્મનો વ્યતિક્રમ એટલે ચાલતા રીવાજને બાજુ ઉપર મૂકવો. સાહસ એટલે ન થતું હોય તે કરવું. એ બે વાત ઇશ્વરમાં જોવામાં આવે છે. જે જોયું તે બોટું કેમ કહેવાય. ચક્રાર છે તેથી ઇશ્વરના સંવકો પણ પરાક્રમવાળા હોય તો તે પણ ધર્મવિરુદ્ધ ચાલે સાહસ પણ કરે, એજ સાહસ કે જે તત્કાળ કરી લેવું. વિચાર કરવાનો વખત ન લેવો. તેવું કરે તો તેના કર્મનું ફલ કેમ તેને ન ભોગવવું પડે? તેના ઉત્તરમાં કહે છે કે અતિ તેજસ્વીને તે અધર્મરૂપ ગણાતું નથી. વિધિ-નિષેધવાક્યો જેને ઉદ્દેશીને કહ્યાં હોય તેને તે કર્તવ્યાકર્તવ્ય છે. જેમ લોકમાં છે તેમ વેદમાં પણ છે. મોટા તેજસ્વી થાય છે તેનાં બધાં કર્મો બલી જાય છે. તેને તે કર્મ દોષ કરી શકતું નથી. તેમાં દૃષ્ટાન્ત આપે છે કે અગ્નિ સર્વનું ભક્ષણ કરે છે. છતાં તેને બાળવાનું પાપ લાગતું નથી, અભક્ષ્યનું ભક્ષણ કરે પણ તેને તેનું પ્રાયશ્ચિત્ત કરવું પડતું નથી. તેમ સર્વ પીએ છે, સર્વમાં પેસે છે, સર્વનો સંબંધ કરી તે તે રૂપ થાય છે છતાં તે પવિત્ર છે. મિથ્યાજ્ઞાનરૂપ જળથી ભીંજાયલી આત્મભૂમીમાં કર્મરૂપ બીજ ઉગે છે. પણ તત્ત્વજ્ઞાનરૂપ તાપથી જે ભૂમિ બલીને ખારી થઈ ગઈ તેમાં કર્મ બીજ ઉગતું નથી. ૩૦

ત્યાં કહ્યું છે કે બ્રહ્મા જ્યારે સરસ્વતી પાછળ દોડ્યા ત્યારે સનકાદિકે બ્રહ્માને કહ્યું છે કે તેજસ્વીને પણ આવું કર્મ કરવું શ્રેયસ્કર નથી. કેમકે મોટાએ કર્યું તેને જોઇને નાના કરે છે. તે નાનાનું કલ્યાણ થાય તેવું મોટાએ કરવું જોઇએ. આ બધા વિરોધમાં આવું ભગવાનથી કેમ કરાય? તેના ઉત્તરમાં હવે કહે છે.

नैतत्समाचरेज्जातु मनसापि ह्यनीश्वरः ।

विनश्यत्याचरन् मौढ्याद् यथा रुद्रोब्धिजं विषम् ॥ ૩૧ ॥

જે ઇશ્વર ન હોય તેણે આપું કર્મ મનમાં પણ લાવવું ન જોઈએ અને જે મૂર્ખ-
તાને લઈને તે મોટાઓના જેવું આચરણ કરવા જાય તો તે પોતે પોતાનો નાશ કરે
છે. જેમ સમુદ્રમાંથી નીકળેલું ઝર શિવે પીધું તે જો બીજો કોઈ પીએ તો તેનો તત્કાળ
નાશ થાય તેથી તેવું કામ શિવ કરે પણ જીવ ન કરે તેમ ઉપરનું ભગવચ્ચરિત્ર ભગ-
વાન કરે. જીવ તેવું કરે તો તેનો તત્કાળ નાશ થાય. (તેથી શુકદેવજી બીજાને તે ન
કરવાનો ઉપદેશ કરે છે.)

સુબોધિની—ઇશ્વર કરે તે અનીશ્વરે કદિ પણ ન કરવું. ઇશ્વર તેવું કામ કરે
તો તેને તે બાધક ન થાય અનીશ્વરને તો તે મારી નાખે માટે તેવું કામ ન કરવું.
કોઈ દિવસ અજમાયશ તરીકે પણ મોટા કરે તે નહાના એ ન જ કરવું. મનમાં પણ
તેનો વિચાર ન કરવો. ઐશ્વર્યવાળાને તે કરવાનું તેનો અનૈશ્વર્યવાળો મનથી પણ
જ્યાસ કરે તો તેનો વધ થાય. મોટા રાજાની ગાદી ઉપર રસ્તે ચાલતો માણસ
બેસવા જાય તો તેનો નાશ થાય તેથી મોટા કરે તેનું મનથી પણ નાનાએ આચરણ
તો ન કરવું પણ મનમાં પણ તે ન લાવવું. જે મૂર્ખતાથી તે ઐશ્વર્યસહભાવ કર્મ
કરવા જાય તો તે નાનાનો નાશ થાય. એકજ કર્મ નાનાને મારે ઐશ્વર્યવાળાને ન
મારે તેનું કારણ શું? ત્યાં દૃષ્ટાન્ત કહે છે કે રુદ્ર સમુદ્રમાંથી નીકળેલ ઝર પાન કરે
પણ અરુદ્ર કરે તો તેનો નાશ થાય. તેમ નિંદિત કર્મ મોટાઓને નુકશાન ન કરે
નાનાઓનો તો નાશ કરે. તેવું કર્મ ઇશ્વરને તો શોભા આપનાર થાય જેમ ઝર
કુંઠમાં રાખ્યું તેથી શિવજી નીલકંઠ કહેવાયા. તેમ ભગવાન પરસ્ત્રીઓ સાથે રમ્યા તો
પણ તે ગોપીજનવદ્ધભ કહેવાયા. મોટા કરે તે છોટાએ ન કરવું. ૩૧

ત્યાં શંકા કરે છે કે મોટાનું ચરિત્ર તો એવું જોઈએ કે જેનું અનુકરણ કરનાર પણ
સુખી થાય. આ તો ચરિત્ર ઠીક નહિં ત્યાં કહે છે.

ईश्वराणां वचः सत्यं तथैवाचरितं क्वचित् ।

तेषां यत्स्ववचो युक्तं बुद्धिमांस्तत्समाचरेत् ॥ ૩૨ ॥

મોટાઓનાં વચન સત્ય હોય છે—આચરણ તો ક્વચિત્ સત્ય હોય. બુદ્ધિમાન
પુરુષ તેમના વચનમાં જે પોતોને યોગ્ય હોય તેનું આચરણ કરે.

સુબોધિની—ઇશ્વરનું તો વચન સત્ય હોય છે—આચરણ તો ક્વચિત્ અસત્ય પણ
હોય. ક્વચિત્ આચરણ પણ વચન પ્રમાણે હોય છે એમ મોટાઓના બહુ ધર્મો છે.
જેવું ઐશ્વર્ય તેવું ધર્માત્મપણું, તેવી દયા. તેમાં ભગવાન ઐશ્વર્ય જ્ઞાન અને વૈરાગ્યથી
જે કરે છે તે તેનું સ્વચંદચરિત્ર કહેવાય. બુદ્ધિવાળો માણસ તેના સ્વચંદ ચરિત્રનું
આચરણ ન કરે. તે બોટું બોલતા નથી. બીજાને મારે કહે છે તે બીજાનો અધિકાર
જોઈને કહે છે. તેથી તે વિરુદ્ધ કહેતા નથી. ૩૨

જેમ બીજને બીજું કહેતા નથી તેમ પોતે કેમ કરતા નથી? ત્યાં કહે છે.

कुशलाचरितेनैषामिह स्वार्थो न विद्यते ।

विपर्ययेण वाऽनर्थो निरहंकारिणां प्रभो ॥ ૩૩ ॥

હે પ્રભો ! ઈશ્વરને સારાં કામો કરવાથી કાંઈ લાભ નથી ઉઠાવવો. અકુશલ કર્મ કરે તો તેનાથી તેને કાંઈ અનર્થ થવાનો નથી. કેમકે જે તે કરે છે તેનું તેને અભિમાન નથી હોતું એટલે તેના ફલનો ભોગ તો તેને નથી હોતો તેથી તે તેના ફલથી અલિપ્ત રહે છે.

સુવોધિની—ઈશ્વરને સારાં કામ કરીને કાંઈ લેવાનું નથી. કેમકે કુશલનું જે ફલ શાસ્ત્ર કહે છે તેનાથી અનંત ફલ તો ઈશ્વર પામીને જ બેઠા છે. જે તે વિપર્યય કરે એટલે ખરાબ કામ કરે તો તેનાથી તેને અનર્થ થવાનો નથી. ઈશ્વરને અનિષ્ટ નથી થતું એટલું જ નહિ પણ જ્ઞાનીનું પણ અનિષ્ટ થતું નથી. જ્ઞાન અને વૈરાગ્યનું સ્વરૂપ તુલ્ય છે કેમકે તે બન્નેને મેં કયું એવો અહંકાર હોતો નથી. તમે પ્રભુ છો એમ સંબોધન આપી જેમ તમારો ને લોકનો હિસાબ જૂદો છે તેમ ઈશ્વરનો અને ગરીબનો પણ ધર્મ જૂદો છે તેથી ગરીબે ઈશ્વર કરે તેમ ન કરવું પણ કહે તેમ કરવું. ૩૩

જ્ઞાન સાથે તે કર્મ કરે તો અનિષ્ટ ફલ થતું નથી તો ઐશ્વર્ય સાથે કર્મ થાય તો તો અનિષ્ટકારક તે નજ થઈ શકે તે હવે કહે છે.

किमुताखिलसत्त्वानां तिर्यङ्मर्त्यदिवौकसाम् ।

ईशितुश्चेशितव्यानां कुशलाकुशलान्वयः ॥ ૩૪ ॥

સમગ્ર પ્રાણિના એટલે પશુ, મનુષ્ય અને દેવોના પણ જે ઈશ્વર છે તે પોતાના તાબાના માણસથી કાંઈ કરે તો તેમાં તેના ઇષ્ટાનિષ્ટની વાત જ ક્યાં રહી.

સુવોધિની—ઈશ્વર સેવકને મારે કે તેને એક જગ્યાએથી બીજી જગ્યાએ મૂકે તેમાં તેને કાંઈ શંકા નથી. જેમ આ લોકમાં છે તેમ પરલોકમાં પણ સમજવું. જે કોઈ આપણને પૂછનાર હોય તો તે પૂછશે એમ શંકા રહે. ભગવાનનો કોઈ નિયામક નથી. બધા જીવો પશુ, મનુષ્ય અને દેવો પણ ગુણના કાર્યરૂપ છે. અથવા જીવ અને જડ અપ્રાકૃત અને પ્રાકૃત તે સર્વની ઉપર હુકમ કરનાર ભગવાન છે. ચક્રાર છે તેથી દેહના તથા આત્માના તે નિયામક છે તે બધાના સંબંધી છે. તે સાફ કરે કે છુટું કરે તેથી ઈશ્વર ઉપર કાંઈ અસર થતી નથી. દાસીઓ પોતાના આત્મારૂપ હોય તેની સાથેના સંબંધમાં આવતાં આ લોક પરલોકમાં તેનો કોઈ અપકાર કરી શકતું નથી કેમકે તે કોઈના નિયમ્ય નથી. અંદરના હોય તે બાહ્ય છે કે દાસીનો સંબંધ માલિકને યોગ્ય નહિ પણ તેથી માલિકની કીર્તિ મલિન થતી નથી. તેમ કર્મમાર્ગના વિચારથી પણ કર્મને પ્રધાન માનો તે પક્ષમાં પણ ઈશ્વરને કાંઈ દોષ નથી. ૩૪

‘પરમેષ્ઠીનો આ યજ્ઞ આગળ હતો આ બધું આગળ બ્રહ્માત્ર હતું ઇત્યાદિ શ્રુતિમાં જ્ઞાનકર્મનો ઉત્કર્ષ કહ્યો છે તેમ ખોટા જ્ઞાનકર્મથી ઈશ્વરનો અપકર્ષ પણ થાય?’ એ શંકાના ઉત્તરમાં હવે કહે છે.

યત્પાદપદ્મજપરાગનિષેવતૃતાઃ

યોગપ્રભાવવિધુતાશિલકર્મબન્ધાઃ ।

સ્વૈરં ચરન્તિ મુનયોપિ ન નહ્યમાના-

સ્તસ્યેચ્છયાત્તવપુષઃ કુત એવ બન્ધઃ ॥ ૩૫ ॥

જે કૃષ્ણના ચરણકમળના પરાગની સેવાથી તૃપ્ત થયેલા, યોગના પ્રભાવથી જેના બંધા કર્મના બંધ ટળ્યા છે એવા મુનિઓ ક્યાંય બંધાયાવગર સ્વેચ્છાથી કર્યા કરે છે તો ઇચ્છાથી શ્રીઅંગને ધારણ કરીને ભૂતળઉપર આવતા ઈશ્વરને કર્મ બંધનરૂપ કેમ થઈ શકે? ન જ થાય.

સુબોધિની—બંધા જીવ સરખું કર્મ કરે તો બંધાને સમાન ફલ મળે એવો નિયમ નથી. જે એવો નિયમ હોય તો શાસ્ત્ર ખોટાં કરે. ઊંચાં કર્મ કરનારો નીચું કર્મ કરવાથી કોઈવાર નિયો થતો નથી. તેમાં ત્રણમાર્ગમાં ચાલનારો હલકો પડતો નથી. પ્રથમ ભક્તિમાર્ગમાં ચાલનાર પણ જે ભગવાનની કૃપાવાળો હોય તો તેનું કાંઈ ખોટું થતું નથી. જે ભગવાનના ચરણકમળની રજરૂપ સેવકોની સેવા કરવાથી તૃપ્ત થયેલા, તે ભગવદ્ભક્તની સાથે ભગવદ્ગુણ ગાય છે તેથી આ લોકના સુખલેશાભાસને ભૂલીને મોજમાં ફરે છે. આ કર્મ આપણું ભલું કરે અ કર્મથી આપણું બુઝું થાય એવી તેની બુદ્ધિ હોતી નથી. તેનું કર્મમાર્ગમાં પણ છે તે કહે છે. યોગ મોટો ધર્મ છે. ‘આ પરમધર્મ છે જ્યાં યોગથી આત્માનું દર્શન થાય છે’ એ યોગના પ્રભાવ અણિમાદિ ઐશ્વર્યસંપત્તિ અને જ્ઞાનાદિસંપત્તિ તે બન્નેવડે જેણે પાપોને ઘોઈ નાખ્યાં છે એટલે પૂર્વે કર્મ કરીને બંધ થયેલા તે બંધોને તોડી નાખ્યા છે તેવા કર્મિઓ સ્વૈરવિહાર કરે છે. જ્ઞાનિઓ પણ તેમ કરે છે તે મુનિઓ ક્યાંય બંધાતા નથી. જહ્નુ ધાતુ બંધનવાચક છે. જ્યાં ભગવાનને પહોચવાના ત્રણ માર્ગમાં ચાલતા માણસો બંધાતા નથી ત્યાં સાક્ષાત્ ભગવાનને બંધનની શંકાજ કેમ કરાય? ભગવાન ઇચ્છાથી શરીર ધારણ કરે છે જેમ રાસ વખતે ગોપીઓને ભોગવવા તેટલાં પોતાનાં સ્વરૂપો કર્યાં તેને બંધન ન સંભવે. જે ભગવાન ભોગ કરવા સહસ્રરૂપ ધારણ કરે ભોગ કરીને એક રૂપે રહે તેને ક્યાં કર્મથી બંધન થાય? કર્મ તો નિયત હોય. તે જે જૂદા જૂદા જીવો હોય તો તેનાં કર્મો તેને ચોટે તે કર્મ તેને બંધન કરે, અહિં તો ભગવાન આકાશવદ્વ્યાપક છે ઘડી ઘડીમાં અનેક રૂપથી અનેક કર્મ કરે છે. તેમાં ભેદ પણ છે છતાં તે એકજ છે એમ દેશ ભેદથી પણ સર્વતઃપાણિપાદ હોય તે ભગવાનનો તેટલા દેશમાં પ્રાદુર્ભાવ થયો તે ઇચ્છાથી થાય છે. અથવા સ્વામિનીના વપુષો તેની ઇચ્છાથી પ્રકટ થાય છે માટે સર્વ રીતે પ્રમાણ અને પ્રમેયના વિચારથી પણ ભગવાનને બંધ સંભવતો નથી. ૩૫

ત્યાં હવે કહે છે કે તે ગમે તેમ કહો પણ અહિં લોકમર્યાદા તો તુટી પડી તેથી ગીતામાં કહ્યા પ્રમાણે મોટા કરે તેનું નાના અનુકરણ કરે એ ન્યાયથી શબ્દબળના વિચારથી એ કર્મ બંધનકર્તા ગણાય ખરું? આપે ભક્ત કર્મિ અને જ્ઞાની કહ્યા તે તો લોક છોડીને ફરે તેને વ્યવહારમાં કોઈ ગણે નહિં તેથી તે દૃષ્ટાન્ત વિષમ ગણાય. ત્યાં કહે છે.

ગોપીનાં તત્પતીનાં ચ સર્વેષામેવ દેહિનામ્ ।

યોન્તશ્ચરતિ સોધ્યક્ષઃ ક્રીડનેનેહ દેહમાક્ ॥ ૩૬ ॥

ગોપીઓ, ગોપીના પતિઓ તથા સર્વ દેહધારી મનુષ્યોના અન્તઃકરણમાં રહેનાર ઈશ્વર આપણને આહિં પ્રત્યક્ષ દેહવાળા દેખાય છે અને ક્રીડા કરે છે તેને કોઈ રીતે દોષ સંબંધ ન હોય.

સુબોધિની—પતિવ્રતા સ્ત્રીને પણ પોતાનો હાથ પોતાના શરીરને લાગે તો દોષ લાગતો નથી. સ્વનો દોષ નથી, તેમ પર એટલે બીજું તેની સ્ત્રી પરસ્ત્રી, તે સ્વપર ભગવાનને નથી. કેમકે તે તો ગોપીના અન્તરમાં અને તેના પતિના અંતરમાં આત્મારૂપે વિરાજે છે. એ વાત બધા લોકો તેમ માનતા નથી. ત્યાં કહે છે કે જે માનતા નથી તેના અંતરમાં પણ તે જ કૃષ્ણ છે. તે આસન્ય અથવા જીવરૂપે અંદર રહે છે. બધા વાદીઓના સંગ્રહમાટે સામાન્ય વચન કહ્યું છે કે જે ભગવાન સર્વના હૃદયમાં રહે છે તે આહિં પ્રત્યક્ષ ક્રીડા કરવામાટે બહાર દેહને બતાવે છે. ખરી રીતે તો આ પુરુષ નથી તેમ સ્ત્રી પણ નથી. ન સ્ત્રી ન ષણ્ડો ન પુમાન્ એમ શ્રુતિ કહે છે. તેથી કોઈ પણ વિચારથી કૃષ્ણને દોષ લાગે નહિ. ૩૬

ત્યારે આ લીલા કરવામાં તેનો અભિપ્રાય શું હોઈ શકે? ત્યાં કહે છે.

અનુગ્રહાય ભક્તાનાં માનુષં દેહમાસ્થિતઃ ।

ભજતે તાદૃશીઃ ક્રીડાઃ યાઃ શ્રુત્વા તત્પરો ભવેત્ ॥ ૩૭ ॥

ભક્તઉપર અનુગ્રહ કરવામાટે ભગવાન મનુષ્ય દેહ ધારણ કરે છે અને તે એવી લીલા કરે છે કે જે લીલાને સાંભળતાં માણસ ભગવત્પરાયણ થઈ જાય.

સુબોધિની—ભક્તની ઉપર અનુગ્રહ કરવામાટે ભક્તના જેવું રૂપ ધારણ કરે છે વિજ્ઞાતીયરૂપમાં ભક્તને વિશ્વાસ ન આવે માટે તેના જેવું રૂપ ધરે છે. મનુષ્ય ઉપર અનુગ્રહ કરવામાટે મનુષ્યનો દેહ ભગવાને ધર્યો છે એમ જાણવું. એમ ગોપીઓ ઉપર અનુગ્રહ કરવામાટે પોતાનો આનંદ ગોકુલવાસિઓને આપવા માટે એવી ક્રીડા શ્રીકૃષ્ણ કરે છે. જીવના તે તે ધર્મરૂપે પોતે પ્રવેશ ન કરે ત્યાંસુધી જીવના દોષો ન જાય તેથી ભગવાન તેમ કરે છે. અથવા ભક્તોને મનુષ્યદેહમાં આસ્થા હોવાથી માનુષદેહ ધરે છે. તેમાં પણ ભગવાન પૂર્ણકામ છે. સ્વાત્માનંદ નિષિદ્ધ પ્રકારે આપતા નથી. જીવની જેમ ઈન્દ્રિયદ્વારા સુખ આપતા નથી. સર્વ આપવાને સમર્થ છે. તેથી આ અદેયદાનરૂપ લીલા નિરોધપૂર્વક જે સાંભળશે તે ભગવત્પરાયણ થશે. એવું ભગવાને તે લીલામાં આચરણ કર્યું છે કે સાંભલે તે ભગવત્પર થાય. ૩૭

તો પણ લોકવ્યવહારમાં સ્ત્રીઓ પરાધીન હોય છે તેથી તેના પતિઓ રજા ન આપે ત્યાં સુધી તે સ્ત્રીઓ ભગવાન પાસે ન જઈ શકે. છતાં ગુપ્તરીતે જાય એ વાત તેના પતિઓ જાણે કે મારી સ્ત્રી કૃષ્ણ પાસે ગઈ હતી તો તે દિલગીર થાય. એટલે ભગવાનની નિંદા પણ કરે એમ કરાવવામાં શું લાભ? એ શંકાનો ઉત્તર નીચેના શ્લોકથી આપે છે.

નાસૂયન્ સ્વલ્લુ કૃષ્ણાય મોહિતાસ્તસ્ય માયયા ।

મન્યમાનાઃ સ્વપાર્શ્વસ્થાન્ સ્વાન્ સ્વાન્ દારાન્ વ્રજૌકસઃ ॥૩૮॥

ભગવાનની માયામાં તે ગોપીઓના પતિઓ મોટી પડ્યા તેથી તેમણે ભગવાનની ઈર્ષ્યા ન કરી પણ પોતાની સ્ત્રીઓ પોતાની પાસે રહેલી છે એમ બધા વ્રજવાસિ-ઓએ ખાત્રી કરી લીધી એટલે તેમને કોઈનો દોષ ન આવ્યો.

સુબોધિની—તેણે ભગવાનની અસૂયા ન કરી. પહેલાં સ્ત્રીઓ ભગવાનની પાસે ચાલી ત્યારે એમ લાગ્યું કે આ કૃષ્ણ પાસે જાય તે ઠીક નહિ, પણ પછી તેને ભગવાનની માયાએ મોહ કરાવ્યો ત્યારે તેમણે ભગવાનની અસૂયા ન કરી. આગળ ઉપર પોતાના પડખામાં પોતાની સ્ત્રીઓને જોઈ. કેમકે તે તો જંગલમાં રહેનાર છે. તેને પૂર્વાપરનું અનુસંધાન નથી, તેનું કારણ તે સર્વથા અંગીકૃત જીવો છે. એ ભગવાનમાં દોષ લગાડે જ નહિ. આ આખા વ્રજમાં પ્રસિદ્ધ વાત છે એમ કહેવામાટે સ્વલ્પ અવ્યય કહ્યો છે. ભગવાનની પાસે રહેતાં છતાં તેને મોહ થયો તેનું કારણ બતાવે છે કે તે ભગવાનની માયા છે તેથી મૂળમાં તસ્ય શબ્દ કહ્યો છે; તેની બુદ્ધિમાં ભ્રમ છે; કૃતિ ભગવાનની છે. મનનમાત્રથી સર્વ દોષનો પરિહાર કરે છે. તેથી ગોપીઓમાં પણ દોષ નથી એમ કહ્યું. ૩૮

એ પ્રાસંગિક કહીને હવે આ લીલાનો ઉપસંહાર કરે છે.

ब्रह्मरात्र उपावृत्ते वासुदेवानुमोदिताः ।

अनिच्छन्त्यो ययुर्गोप्यः स्वगृहान् भगवत्प्रियाः ॥ ૩૯ ॥

જ્યારે અરુણોદય થયો ત્યારે વાસુદેવની રજા મેળવીને ભગવત્પ્રિય તે ગોપીઓ પોતાની ઈચ્છા નહોતી છતાં પોતાને ઘેર ગયાં.

સુબોધિની—અરુણનો ઉદય થાય એ સમય બ્રહ્મરાત્ર કહેવાય. અજવાળું જણાયું ત્યારે ભગવાને અન્તર્યામિરૂપે તેના હૃદયમાં પ્રેરણા કરી કે ‘ઘર જવું જોઈએ.’ એટલે ભક્તોની તેવી ઈચ્છા થઈ. ત્યારે તેણે ઈચ્છા ભગવાનસુધી પહોંચાડી ભગવાને તેને અનુમોદન આપ્યું. તે ભગવાન મોક્ષ આપનાર છે તેણે વિચાર કર્યો કે ભક્તો ઘર જશે તો સવારથી સાંજસુધી માફ રમરણ કરશે તો તેનો મોક્ષ થશે એ સૂચવવા મૂળમાં વાસુદેવ શબ્દ વાપર્યો છે. જે કે ઘરમાં જવાની તેની ઈચ્છા નહોતી કેમકે સર્વત્યાગ કરીને ભગવાન પાસે આવ્યાં છે. તેને ઘરની કાંઈ દરકાર નથી છતાં ગોપીઓ છે તેથી તેની વિપરીત બુદ્ધિ કે હઠબુદ્ધિ થઈ નહિ, તે પોતાને ઘેર ગઈ તો પણ ઘર તેને પ્રિય ન લાગ્યાં પણ ભગવાન પ્રિય લાગ્યા. તેને લોકનું ભય ન થયું પણ તે ભગવાનનાં વધારે પ્રિય બન્યાં. ૩૯

આ ચરિત્ર મોક્ષને માટે છે એમ બતાવવામાટે આ ઉપાખ્યાન સાંભળવાનું ફલ હવે કહે છે.

विक्रीडितं ब्रजवधूभिरिदं च विष्णोः

શ્રદ્ધાન્વિતોનુશ્રુણુયાદથ વર્ણયેદ્યઃ ।

भक्तिं परां भगवति प्रतिलभ्य कामं

हृद्रोगमाश्रपहिनोत्यचिरेण धीरः ॥ ૪૦ ॥

इति श्रीभागवते महापुराणे दशमस्कन्धे पूर्वार्धे रासक्रीडावर्णनं नाम
त्रिंशोऽध्यायः संपूर्ण ॥

બ્રજવધૂઓની સાથે આ વિષ્ણુની વિશેષ કીડા જે કોઈ સાંભળે અથવા તેનું વર્ણન કરે એટલે સંભળાવે તે બંને ભગવાનમાં પરમભક્તિને પામીને હૃદયના રોગરૂપ કામને જલદીથી દૂર કરી પોતે ધીર બને.

સુબોધિની—બ્રજવધૂઓની સાથેનું આ વિષ્ણુનું વિશેષ કીડન શ્રદ્ધાળુ થઈને જે સાંભળે અથવા સારી રીતે કહેતો હોય તેને આદરપૂર્વક સાંભળે અથવા વર્ણન કરે એટલે સાંભળ્યા પછી કોઈની પાસે કીર્તન કરે. યઃ કહ્યો તેથી અહિં વર્ણાદિ નિયમ નથી. પણ ભગવદ્ગુણ ગાન કરે તેની પાસેથી સાંભળતાં પણ ભગવાન મુક્ત કરે. ભક્તની સર્વથા પ્રતિપત્તિનું આ લીલામાં શ્રવણ છે. તેને સાંભલનાર ભગવાનમાં પરમભક્તિને પ્રાપ્ત થાય છે. અન્તઃકરણમાં ભક્તિ સ્થિર થાય ત્યારે અન્તઃકરણના રોગરૂપ કામ હૃદયમાંથી ચાલ્યો જાય. જે પહેલાં હૃદયને બાધકરૂપે રહ્યો હતો જલદી બાધક હોય તે જલદી ચાલ્યો જાય. પછી પૂર્વવાસનાથી પાછો ઉત્પન્ન થાય તો પણ શ્રવણ કરનાર પુરુષના હૃદયમાં ધીરજ આવે છે તેથી તેને તે બાધક થતો નથી. માટે આ કથાનો પ્રકાર અભિપ્રાય સાથે સાંભળવો, આ ફલપ્રકરણ છે. તેમાં પુષ્ટિનું ફલ કહ્યું છે. ૪૦

ઇતિ શ્રીભાગવત દશમસ્કન્ધનો (ચતુર્થ તામસ ફલપ્રકરણની શ્રીવલ્લભાચાર્યકૃત

સુબોધિનીટીકાના ગુર્જરઅનુવાદનો રાસપંચાધ્યાયીનો પાંચમો અંક

ક્ષેપક ૩. ન ગણતાં) ત્રીશમો અધ્યાય સમાપ્ત થયો. ૩૦

શ્રીકૃષ્ણાર્પણમસ્તુ.

અધ્યાય ૩૧ મો

‘એમ રૂપપ્રપંચવડે પાંચ પ્રકારે રસવર્ણન કર્યું તેનું નિરૂપણ પૂરું થયું હોય નામપ્રપંચથી વર્ણન રસને માટે કરે છે.’ એમ ભગવાને ઇન્દ્રના ભજનથી ઉદ્ધાર કરી સ્વાનંદમાં જોડેલા ભક્તો જે બીજાનો આશ્રય કરે તો તે દુઃખી થાય અને તેને હારિ ભગવાન જ બચાવે.^૧ આ ૩૧ મા અધ્યાયમાં સર્વભાવથી નિવૃત્ત થએલ ભક્તો સાથે ભગવાને પ્રમાણનો આનંદ સિદ્ધ કરવા માટે ગાયનપૂર્વક રમણ કર્યું.^૨ બલદેવજી વેદરૂપ છે પ્રમાણરૂપ છે તેને સાથે લીધા. એ આનંદ પ્રમાણરૂપ છે પરંતુ તેમાં દોષ હતો તે પણ હારિ ભગવાને દૂર કર્યો એ અહિં સ્ફુટરીતે કહેવામાં આવે છે.^૩ ૪

રૂપથી આનંદ થાય છે તેમ શબ્દથી પણ આનંદ થાય છે તે વાતને બતાવતા ગોકુલવાસિઓની અન્યાસક્તિને ભગવાન નિવૃત્ત કરે છે.

શ્રીશુક ઉવાચ—

एकदा देवयात्रायां गोपाला जातकौतुकाः ।

अनोभिरनडुद्युक्तैः प्रययुस्तेम्बिकावनम् ॥ १ ॥

૧. एवं रूपप्रपञ्चस्य पञ्चधा रसवर्णनम् । निरूप्य नाम लीलातो रसार्थमिदमुच्यते ॥ ૧ ॥

एवमुद्धृतभक्तास्तु यद्यन्यं समुपासते । दुःखभाजो भवन्त्येव मुच्यन्ते हरिणैव तु ॥ ૨ ॥

एकत्रिंशे सर्वभावान्निवृत्तानां तु पूर्ववत् । गानेन रमणं चक्रे प्रमाणानन्दसिद्धये ॥ ૩ ॥

बलभद्रेण सहितो वेदरूपेण सर्वथा । तद्दोषं नाशयामास हरिरित्युच्यते स्फुटम् ॥ ૪ ॥

શુકદેવે કહ્યું એક દિવસ ગોપાળોને દેવયાત્રા કરવાનું કૌતુક થયું તેથી તેઓ પોતાનાં ગાડાં તૈયાર કરી તેમાં બળદોને બેડીને ચાલ્યા તે જ્યાં અંબિકાનું વન આબુ-પર્વતમાં છે ત્યાં આવી પહોંચ્યા.

સુબોધિની—શુકદેવજી બોલ્યા—ભગવાન સર્વના રક્ષક તે કૃપા કરી વ્રજમાં પધાર્યા ત્યારે વ્રજવાસિઓ બીજા દેવો રક્ષા કરશે એમ ધારી તેને પ્રસન્ન કરવા વ્રજની બહાર જાય તો તેનું અનિષ્ટ જ લોકન્યાયથી થયું જોઇએ તેથી ગોવાળીઓનો યાત્રા પ્રસંગ કહેવામાં આવે છે. એકદા એટલે શિવરાત્રિનો સમય હતો ત્યારે, પ્રતિવર્ષ નથી જતા તેથી એકદા કહ્યું છે. દેવયાત્રા તો નિત્ય છે ગોવાળીઆ સાધારણ ધર્મ જાણનારા છે તેને તેમાં ધર્મબુદ્ધિ પણ પ્રાસંગિકી છે. ખરું તો બહાર જઈ નવું જોવાનું મનમાં કૌતુક થયું તે મુખ્ય છે. તેથી પગે ચાલીને ન ગયા પણ ઘરનાં વાહન ગાડાં તેમાં બેસીને ગયા. તેમાં પણ ઘોડા નહિ પણ બળદ બેડીને ચાલ્યા. મોટા ઠાઠથી યાત્રામાં ગયા. ઘર સંભાળવામાટે પુરુષોનો બંદોબસ્ત કરીને તે બધા ચાલ્યા. અંબાજી મથુરાની પશ્ચિમે આબુપર્વતની પાસે આવેલું તીર્થ છે. ત્યાં ગાડામાં બેસીને ગયા.

ત્યાં જઈને તેણે પૂજા વગેરે કરી તેના પ્રકારને કહે છે.

તત્ર સ્નાત્વા સરસ્વત્યાં દેવં પશુપતિં પ્રમુમ્ ।

આનર્ચુરર્હણૈર્મત્તયા દેવીં ચ નૃપતેઽમ્બિકામ્ ॥ ૨ ॥

હું રાજન ત્યાં જઈ સરસ્વતીનદીમાં સ્નાન કરી પશુના પતિ દેવરૂપ શિવજી અને તેનાં પત્ની દેવી અંબિકાની ભક્તિવડે પૂજના દ્રવ્યવડે પૂજા કરી.

સુબોધિની—સરસ્વતી ત્યાં પ્રકટી છે તેથી તેમાં પ્રથમ તો સ્નાન કર્યો, પશુપાશ મુકાવવાને માટે પોતે પશુના પાલક છે તેથી પશુના અધિપતિ પશુપાલકને પશુપાલનનું ફલ આપનાર શિવજીની પૂજના પદાર્થોથી પૂજા કરી. પામરની પેઠે ત્યાં જઈને ચાલ્યા આવે તેવું ન કર્યું. પાર્વતીનું પણ શિવની સાથે પૂજન કર્યું તેના આવરણ દેવોની પણ પૂજા કરી એ ચક્રાર કહ્યો છે તેથી પ્રતીત થાય છે. નૃપતે એવું સંબોધન શુકે પરીક્ષિતને આપ્યું છે. યાત્રામાં રાજા જાય તો એમ કરે તે તમે જાણો છો એની યાદ આપવા માટે છે. ૨

પૂજા કહી અને હવે ગોપોએ ત્યાં દાન કર્યો તે કહે છે.

ગાવો હિરણ્યં વાસાંસિ મધુ મધ્વન્નમાદતાઃ ।

બ્રાહ્મણેભ્યો દદુઃ સર્વે દેવો નઃ પ્રીયતામિતિ ॥ ૩ ॥

દેવ અમારી ઉપર પ્રસન્ન થાઓ એવી બુદ્ધિથી ગાયો, સોનું, વસ્ત્રો, મધ અને મિષ્ટાન્ન બધાએ બ્રાહ્મણોને સત્કાર કરીને આપ્યાં.

સુબોધિની—સર્વ કામનાને પૂર્ણ કરનારાં આ દાનો છે. સોનું, અને વસ્ત્રો તેના અનેક લેદો છે. મધ અને મિષ્ટાન્ન એ બે તો એટલા માટે કહ્યાં કે ગામમાં બનતી ચીજ આપવી તેમ જંગલમાં બનતી ચીજ પણ બ્રાહ્મણને દેવી એવા હેતુથી મધ અને મધ્વન્ન કહ્યાં. ગાય આપવાથી રુદ્ર પ્રસન્ન થાય જ્યારે સોનું દેવાથી અગ્નિ પ્રસન્ન થાય છે. અગ્નિ પણ રુદ્ર છે. વસ્ત્ર સર્વ દેવને પ્રિય છે, અથવા તેના દેવ ચંદ્ર છે. તેનાથી

ઉમા સાથે શિવ પ્રસન્ન થાય છે. એમ પાંચ દાન આદરપૂર્વક આપ્યાં. બ્રાહ્મણોમાં પણ પાત્રરૂપ બ્રાહ્મણો મળ્યા. બધાએ દાન કર્યા એટલે બધા નિષ્પાપ થયા તે સર્વ સાથે રહે તો પણ કોઈમાં પાપ રહ્યું નથી. કે સંગ દોષ થાય. તેમાં સકામતા નથી પણ 'દેવો અમને પ્રસન્ન થાઓ' એ બુદ્ધિ રાખીને જ દાન કર્યાં છે. બીજી કોઈ જાતની કામના મનમાં રાખી નથી. ૩

એમ યાત્રામાં જે કરવું જોઈએ તે કર્યું હવે તીર્થમાં નિયમથી રહેવું જોઈએ તે પણ આ ગોપાલોએ કર્યું તે કહે છે.

ऊषुः सरस्वतीतीरे जलं प्राश्य धृतव्रताः ।

रजनीं तां महाभागा नन्दसुनन्दकादयः ॥ ४ ॥

તે મોટા ભાગ્યવાલા નંદરાય સુનંદક વગેરે ગોપો વ્રત લઈને જળપાનમાત્ર કરીને તે રાત બધાએ ત્યાંજ નિર્ગમન કરી.

સુબોધિની—સરસ્વતીના તીર ઉપર જ અન્તઃકરણની શુદ્ધિમાટે તીર્થોદકપાન કરીને તે રાત ત્યાં નિર્ગમન કરી. રાતમાં બીજું કંઈ તેણે કાર્ય કર્યું નહિ એટલો તેનો ધર્મ સિદ્ધ થયો. આગળ તેનું અનિષ્ટ તો થશે પણ ભગવાન તેમાંથી તેને બચાવશે તેથી કહે છે કે તે મોટા ભાગ્યવાલા છે. શ્રોતા પરીક્ષિતને સંદેહ ન થવા માટે પણ તેમને મોટા ભાગ્યાવાળા કહ્યા છે. બધા ગોપોમાં નંદ અને સુનંદક એ મુખીયા છે તેનાં નામ લીધાં છે અથવા નંદરાય સાથે આવ્યા તે નંદના નામથી જ ઓળખાય છે. સુનંદક આદિ છે એવા બીજા પણ નંદરાયજીના બરોબરીયા છે. ભગવાનના સંબંધથી જેને અતિ આનંદ થાય તે સુનન્દક કહેવાય. ઉપનંદ બીજો છે અથવા ધર્મપ્રાધાન્યથી નંદનેજ અહિં લેવા જોઈએ. ૪

એમ સર્વત્ર ધર્મસંપત્તિવાળા ગોપાલોનો ભગવાનમાંથી ભાવ હુમ્મ થયો. પરંતુ ભગવાનના સ્વરૂપમાં આસક્તિવાળા તો તેને કરવા છે તેથી જેમ ભગવાને શકટ ભંજન લીલા કરી ભક્તોને સ્વાસક્તિ કરાવી હતી તેમ અહિં એક અજગર પાસે ભગવાને નંદને ગળાવી દીધા તે કહે છે.

कश्चिन्महानहिस्तस्मिन् विपिनेऽतिबुभुक्षितः ।

यदृच्छयागतो नन्दं शयानमुरगोऽग्रसीत् ॥ ५ ॥

તે અંબિકાવનમાં મોટો અજગર ઘણા દિવસનો ભૂખ્યો ફરતો હતો તે પેટ ચાલીને ભગવદ્દિગ્ધથી જ્યાં નંદરાય સુતા હતા ત્યાં આવીને તેને ગળવા લાગ્યો.

સુબોધિની—મોટો સર્પ એટલે અજગર તે ભૂખ્યોજ હોય છે. ક્યારેક તેને ખાવાનું મળે છે. દૈવગતિથી આ વનમાં આહાર ન મળવાથી બહુ ભૂખ્યો થયો. અકસ્માત્ તેને નંદરાય મળી ગયા. તે ત્યાંજ આવી પહોંચ્યો જ્યાં નંદરાય સુતા હતા. નંદને પણ દૈવગતિથી એ વખતે ઉંઘ આવી ગઈ. ખરીરીતે તો જંગલમાં જાગવું જોઈએ. પેટ ચાલે તેથી ખખડાટ તો ન થયો. ગોપોમાં મુખ્ય નંદરાયજીને તેણે પોતાના મુખમાં ગળવા માટે લીધા. ૫

પછી જે થયું તે હવે કહે છે.

સ ચુક્રોશાહિના ગ્રસ્તઃ કૃષ્ણ કૃષ્ણ મહાનયમ્ ।

સર્પો માં ગ્રસતે તાત પ્રપન્નં પરિમોચય ॥ ૬ ॥

હે કૃષ્ણ કૃષ્ણ આ મોટો સર્પ મને ગળે છે હે તાત હું આપને શરણે આવ્યો છું તો આપ મને આ સર્પઆસથી મુક્ત કરો. એમ નંદરાયજી તો રાડે પાડવા લાગ્યા.

સુબોધિની—કણ્ઠની નીચેના ભાગ સુધી નંદરાયને સર્પે લઈ લીધા. નંદરાયજી પહેલાં તો રાડે પાડવા લાગ્યા. પછી ભગવાનનું માહાત્મ્ય સંભારીને કૃષ્ણ કૃષ્ણ એમ આદરથી અથવા ભયથી સંબોધિને પોતાનું અનિષ્ટ ભગવાનને નિવેદન કરે છે. આ અજગર મને ગળવા માંડ્યો છે. હે તાત એમ વિકલવતામાં બોલાયું છે. મુકાવવામાં કારણ બતાવતા બોલે છે કે હું આપને શરણે આવ્યો છું. શરણાગતની રક્ષા મોટાએ કરવીજ જોઈએ, એટલે આપ મારી રક્ષા કરો. સર્પથી મને બચાવી દ્યો, એમ પરિમોચયનો અર્થ છે. ૬

ભગવાન છોડાવશે તે પહેલાં બીજા ગોપાળો જાણ્યા તેણે છોડાવવાની કોશીશ કરી.

તસ્ય ચાક્રન્દિતં શ્રુત્વા ગોપાલાઃ સહસોત્થિતાઃ ।

ગ્રસ્તં ચ દૃષ્ટ્વા વિભ્રાન્તાઃ સર્પ વિવ્યધુરુલ્મુકૈઃ ॥ ૭ ॥

નંદરાયનો આર્તશબ્દ સાંભળતાં ગોપાળો તુરત ઉભા થઈ ગયા. જોયું તો અજગર ગળવા લાગ્યો છે, તેને જોઈને તેનાં મન ભ્રમી ગયાં. બીજું કંઈ ન જડતાં ધૂણીમાંથી સળગતાં લાકડાં ઉઠાવી તે સર્પને મારવા લાગ્યા.

સુબોધિની—આહિં નંદરાયની પ્રાર્થના કહી છે તે નંદરાયજી ભગવાનનું સ્વરૂપ જાણે છે, તે બતાવવા માટે છે. ગોપાલો ઉઠી પોતે ઉંબાડીયાં મારવા લાગ્યા પણ કોઈએ ભગવાનને ન જગાડ્યા તેથી તે ભગવાનને જાણતા નથી એ વાત સિદ્ધ થાય છે. તે નંદરાયજીનો આક્રન્દ સાંભળીને વિચાર કર્યા વિના જાગી ગયા. ભગવાનને પૂછ્યા વિના પોતાને સૂઝયું તેમ તે નંદને ગળનાર સર્પને મારવા લાગ્યા. ઠંડીથી બચવામાટે જંગલમાં ધૂણી સળગાવે છે. તેમાં સળગેલાં લાકડાં હોય તેનાથી સર્પને ડામ દેવા લાગ્યા. આ ઉપાય વડે તો નંદ પણ મરી જાય તો પણ ભગવાન પાસે છે છતાં જેમ અજ્ઞાનથી યાત્રામાં તેને પૂછ્યા વિના નીકળ્યા તેમ ભગવાનને રક્ષાનું ન કહેતાં અજ્ઞાનથી નંદરાયને બચાવવાનો પોતે પ્રયત્ન કરવા લાગ્યા. ૭

ગોવાલીઆએ ઉંબાડીયાં અજગરને માર્યાં તે મુખ્ય ઉપાય ન હતો પણ ભગવાનને ચેતાવવા એ મુખ્ય ઉપાય હતો તે ન કરતાં પોતે પ્રયત્ન કર્યો તે અનુપાયરૂપ હોવાથી ફલિત ન થયો તે વાત કહે છે.

અલાતૈર્દહ્યમાનોપિ નામુશ્વત્તમુરક્ષમઃ ।

તમસ્પૃશત્પદાભ્યેત્ય ભગવાન્ સાત્વતાં પતિઃ ॥ ૮ ॥

થેટ ચાલનાર અજગર ઉંઘાડીયાં મારવાથી પોતે દાઝયો છતાં નંદરાયજીને તેણે છોડ્યા નહિં ત્યારે ભક્તોના સ્વામી-ભગવાન ત્યાં પધાર્યા અને તેને પોતાના ચરણનો સ્પર્શ કરાવ્યો.

સુબોધિની—તે અજગર મોઢામાં ચડાવવાનું કામ જાણે છે. છોડી દેવાનું તે જાણતો નથી. ત્યારે તેને લાયકનો ઉપાય ભગવાને કરી બતાવ્યો. ભગવાન પોતે જ્યાં અજગર હતો ત્યાં આવ્યા અને પોતાનો ચરણ તેને લગાડ્યો. તેના કર્મનો ક્ષય કરવાનો હતો તે જ્ઞાનથી થાય અથવા ભક્તિથી થાય. જ્ઞાનમાં તો શરીર અધિકારવાળું હોય તો તેમાંજ જ્ઞાન થાય. ત્યારે અજગરને ભક્તિ પણ ક્યાંથી થાય? છતાં ભગવાનનું સ્વરૂપ પ્રત્યક્ષ થતાં ભગવાનેજ કૃપા કરી તેને ચરણ લગાડ્યો એ ભક્તિને લાયક ભગવદ્દીયશરીર ઉત્પન્નકરનાર રજવાળો ચરણ લગાડ્યો. તેમાં પણ ભગવાનને પ્રત્યક્ષ કરવામાં તેણે સાધન કર્યું નથી પણ ભગવાન સ્વયં ત્યાં પધાર્યા છે. તેથી તેમણે ચરણ લગાડતાં તેને ભક્તદેહની યોગ્યતા થતાં સર્પનો દેહ ગયો એમ આગળ કહેશે. કેમકે ભગવાને, ભક્તોના પતિ હોવાથી વૈષ્ણવનું હિત કરવા તેમ કર્યું. ૮

તેથી જે થયું તે વાત હવે પછીના શ્લોકથી શુદ્ધવજ્ર કહે છે.

સ વૈ ભગવતઃ શ્રીમત્પાદસ્પર્શહતાશુભઃ ।

ભેજે સર્પવપુર્હિત્વા રૂપં વિદ્યાધરાર્ચિતમ્ ॥ ૯ ॥

તે અજગરને શ્રીકૃષ્ણનો ચરણ લાગતાં જ તેનાં બધાં પાપકર્મો નષ્ટ થયાં ત્યારે પાપકર્મથી થયેલો સર્પનો દેહ પણ નાશ પામ્યો અને વિદ્યાધરો જેને વખાણે એવું તેનું રૂપ થયું.

સુબોધિની—વૈ એટલે નિશ્ચયથી તેણે સર્પનો દેહ છોડી દીધો. અને તે વિદ્યાધરના રૂપે સામે આવીને ઉભો. પરંતુ પહેલાં વિદ્યાધર હતો તેના કરતાં આ ભગવદ્દીયરૂપ વિશિષ્ટ બન્યું. એટલે વિદ્યાધરને પણ પૂજ્યા લાયક તે રૂપ બન્યું. પહેલાં વિદ્યાધર હતો તે વિદ્યાધરનો દેવ બન્યો. સર્વથી હલકી સર્પની યોનિ જ્યારે સર્વથી ઉત્તમ ભગવદ્દીય શરીર ગણાય. એ કેવલ ભગવાનના ચરણના પ્રભાવથી થયું. તે સર્વથી અધમ હતો તેને સર્વોત્તમ બનાવનાર ભગવાન પોતે જ સમજવા તે જ કહે છે કે ભગવાને કૃપા કરી તેને ચરણ લગાડ્યો. લોકમાં તે સર્વોત્તમ થયો. જેના સ્પર્શથી સર્પના પાપ નષ્ટ થયાં સર્પશરીર જવામાં તેના પાપ ગયાં તે કારણ છે. અને તેને ગુણરૂપ વિદ્યાધરરૂપ મળ્યું તેમાં ચરણનો સ્પર્શ કારણરૂપ છે યથાયોગ્ય પદાર્થનો અભિનિવેશ કરવો. ચરણરજ પોતે સર્વસામગ્રી સંપાદનકરનાર છે. ૯

કોઈ કહે કે સર્પ તે પણ પોતાના પિતાને ગળી જનાર તેની ઉપર આવો ઉપકાર ન કરવો જોઈએ. એ શંકાના ઉત્તરમાં કહે છે કે ભગવાને તેની ઉપર કૃપા કરી તેને પણ તે જાણે છે. એ વાત કદાવવા ભગવાન તેને પૂછે છે.

તમપૃચ્છત્ હૃષીકેશઃ પ્રણતં સમુપસ્થિતમ્ ।

દીપ્યમાનેન વપુષા પુરુષં હેમમાલિનમ્ ॥ ૧૦ ॥

સર્પનો દેહ પડી જતાં દીપ્યમાન શરીરવડે પુરુષરૂપે શોભતો સોનાના આભરણોથી પ્રકાશતો ભગવાનની પાસે આવી પ્રભુને પ્રણમતા તે વિદ્યાધરને ઇન્દ્રિયોના પ્રેરક ભગવાને પૂછ્યું.

સુબોધિની—ભગવાન આનું અંતઃકરણ પોતે જાણે છે. કેમકે તે ઇન્દ્રિયોના પ્રેરક ઇન્દ્રિય છે. તેમાં શાસ્ત્રીય સામર્થ્ય સ્થાપન કરવામાટે તેની સાથે ભાષણ કરીને તેના અંતઃકરણને પ્રબોધ કરે છે કે તે ઇન્દ્રિયોના નિયામક છે. તેવી રીતે કૃપા કરવાનું કારણ કે તેણે આવીને ભગવાનને પ્રણામ કર્યા છે. ત્યારે પ્રથમ તેણે નંદરાયજીને કેમ ગળવાનું સાહસ કર્યું? પહેલાં તેમાં તેવું સામર્થ્ય ન હતું હવે તેમાં એ આવ્યું ત્યારે નમ્રતા બતાવી શક્યો. તેના દૃઢ્યનું રૂપ પણ સાં રૂ થયું છે. જેમ ભગવદ્વક્ત તેજસ્વી શરીરવાળો હોય તેમ આનું શરીર પણ તેજસ્વી થયું છે. ઉત્કૃષ્ટ શરીરમાં ભગવદીયમાં પણ ઉત્તમ ભાવ હોય છે. ક્વચિત્ પશુશરીર મળે ક્વચિત્ સ્ત્રીશરીર મળે એવું ન થવા માટે કહે છે કે પુરુષરૂપ તે થયો તેમાં પણ સર્વગુણથી પૂર્ણરૂપ બતાવવા માટે હેમમાલી કહેલ છે. મોટા માણસો હમેશાં ઘરેણાં પહેરી શકે. સાધારણ માણસો ઘરેણાંથી શોભાયમાન ન રહી શકે. આ સોનાના ઘરેણાંથી શોભાવાળો છે. તેથી તે અસાધારણ પુરુષ છે એમ સિદ્ધ થાય છે. ૧૦

હવે ભગવાન તેને પૂછે છે તમે કોણ છો ?

કો ભવાન્ પરયા લક્ષ્મ્યા રોચતેદ્દુતદર્શનઃ ।

કથં જુગુપ્સિતામેતાં ગતિં વા પ્રાપિતોઽવશઃ ॥ ૧૧ ॥

આશ્ચર્ય કરે એવો જેનો દેખાવ છે એવા પરમ સંપત્તિથી શોભતા આપ કોણ છો ? અત્યંત નિંદિત સર્પની યોનિમાં કોણ તમને ધકેલી દીધા તે તો કહો ?

સુબોધિની—કઃ એ જાતિનો અને નામનો પ્રશ્ન છે. સ્વભાવથી સાધારણ હોય તે પણ સાધન કરીને જલદી મોટાઈ મેળવી શકે છે. તેથી ભગવાન તેનું વર્ણન કરે છે. પરમ સૌંદર્યથી આપની કાંતિ શોભા આપે છે. દેવો વગેરે ઘણા અમારી પાસે આવેલા ઘણું કરીને અમે જોયા છે પરંતુ તમારો દેખાવ અદ્ભુત છે. તમારું દર્શન અદ્ભુત છે. આનું તેજ બીજે ક્યાંઈ જોવામાં નથી આવ્યું. આનું તેજ પૂર્વના વિશેષ પુણ્ય શિવાય હોય નહિં અને પૂર્વના પુણ્યવાલા તમે હો તો આવી અજગરની યોનિ કેમ આવે ? તેથી કોઈએ તમને શાપથી અજગર બનાવ્યા હોય એમ જણાય છે. એમાં પણ આ વનમાં કોણે પહોંચાડ્યા એ જાણવું જરૂરી છે. ૧૧

આ પ્રથમ સર્પ હતો ભગવાનની કૃપાથી વિદ્યાધર થયો પુનઃ સર્પ થયો માટે સર્પ ઉવાચ એમ કહે છે. સર્પ પોતાનું પૂર્વવૃત્તાન્ત બે શ્લોકથી કહે છે.

સર્પ ઉવાચ—

અહં વિદ્યાધરઃ કશ્ચિત્ સુદર્શન ઇતિ શ્રુતઃ ।

શ્રિયા સ્વરૂપસંપત્ત્યા વિમાનેન ચરન્ દિશઃ ॥ ૧૨ ॥

સર્પે કહ્યું—હું પૂર્વે સુદર્શન નામનો વિદ્યાધર હતો. લક્ષ્મીમાં અને સ્વરૂપસંપત્તિમાં પ્રસિદ્ધ હતો અને વિમાનમાં બેસી દિશાઓમાં ફરતો હતો.

સુબોધિની—વિદ્યાધરો એ દેવજાતિનો એક ભેદ છે. કશ્ચિત્ શબ્દથી દેવમાં પ્રસિદ્ધિને પામેલો નહિં છતાં સુદર્શનનામથી પ્રસિદ્ધ હતો. આનું નામ વૈષ્ણવના જેવું હતું તેથી આગળ એને ભગવત્કૃપા થઈ એમ કહેવા માટે વિશ્રુત કહ્યો. તેના દહની કાંતિ ઘણી હતી, ધન પુષ્કળ હતું, શરીરસામર્થ્ય અદ્ભુત હતું. પહેલાં પણ એ ત્રણ ગુણો તેમાં હતા તે લક્ષ્મીથી સ્વરૂપસંપત્તિથી અને વિમાનમાં ફરતો હતો એમ કહેવાથી કહ્યા. એ જ્યાં જાય ત્યાં તેને રોકનાર કોઈ નહોતું. ૧૨

એમ તેનું સ્વરૂપ કહીને હવે તેનો અપરાધ થયો તે તથા તે અપરાધનું ફલમધ્યું તે વાત કહે છે.

ઋષીન્ વિરૂપાનાદ્ગિરસઃ પ્રાહસં રૂપદર્પિતઃ ।

તૈરિમાં પ્રાપિતો યોનિં પ્રલબ્ધૈઃ સ્વેન પાપ્મના ॥ ૧૩ ॥

અંગિરના ગોત્રમાં ઉત્પન્ન થએલા ઋષિઓને અષ્ટાવક મુનિ જેવા વિરૂપ જોઈને હું હસ્યો. મને રૂપનો ગર્વ હતો કે મારા જેવો કોઈ રૂપાળો નથી તેથી કદ્રૂપાને જોઈને મને હસવું આવ્યું. હસવામાત્રથી હું અટક્યો નહિં પણ વક્રોક્તિવડે મેં એને પજવ્યા. એ મારા પાપવડે મને તે મુનિએ અજગરની યોનિમાં મૂકી દીધો.

સુબોધિની—અંગિરસ ગોત્રમાં ઉત્પન્ન થએલા ઋષિઓ અષ્ટાવકની જેમ કદ્રૂપા હતા અને આ વિદ્યાધરને પોતાના રૂપનો ગર્વ હતો તેથી તેને જોઈ સુદર્શનને હસવું આવ્યું. જેમ પ્રાકૃત બાળક હસે તેમ આ હસ્યો તેના શાપથી આ સર્પની યોનિમાં આવી પડ્યો. સર્પયોનિ મળી તેનું વિશેષ કારણ તો એ થયું કે કેવળ તેણે હસીને મુનિને ન છોડ્યા પણ તેણે તો વક્રોક્તિનાં ઘણા વચન તેને સંભળાવ્યા કે મુનિને તે સાંભળતાં કંટાલો આવ્યો. તેણે વિચાર કર્યો કે આપણે કાંઈ તેને કહ્યું નથી છતાં આ આપણને દુઃખ આપે છે તો નિષ્કારણ દુઃખ આપનાર તો સર્પ જ હોય. તેથી તે સર્પ થાય તો તેને લાયક મળ્યું કહેવાય. એમ વિચારી મુનિએ તેને સર્પ બનાવ્યો. ત્યાં કહે છે કે મશ્કરીને માટે આવો મોટો દંડ મુનિએ ન કરવો જોઈએ. તેના ઉત્તરમાં કહે છે કે તેણે પ્રથમ પણ બ્રાહ્મણોની વૃત્તિ લઈ લીધેલી હતી તેવાં તેના પાપો જોઈને મુનિએ વિચારીને તેને આ દંડ આપેલો તેમાં કાંઈ મુનિઓએ ખોટું કર્યું નહોતું પણ તે એ શાપને લાયક જ હતો. ૧૩

એમ અપરાધ અને શાપ કહીને તેના ગુણને પણ કહે છે. તે નિર્મત્સર હતો. નિર્મત્સરતા એ વૈષ્ણવનો ગુણ છે. સુદર્શન વૈષ્ણવ હતો તેથી તેણે તેનો ગુણ માન્યો પણ તેનો દ્વેષ ન કર્યો તે કહે છે.

શાપો મેઽનુગ્રહાયૈવ કૃતસ્તૈઃ કરુણાત્મભિઃ ।

યદહં લોકગુરુણા પદા સ્પૃષ્ઠો હતાશુભઃ ॥ ૧૪ ॥

તે બ્રાહ્મણો કે જેને મેં બહુ દુઃખ આપ્યું હતું તેણે મને સર્પ થવાનો શાપ આપ્યો પણ તેનો એ શાપ તો મને મોટા અનુગ્રહરૂપે પરિણમ્યો કેમકે તેના શાપને લઈને લોકગુરુ એવા આપે મને ચરણનો સ્પર્શ કરાવ્યો જેનાથી મારાં બધાં પાપો નષ્ટ થયાં.

સુવોધિની—પહેલો હું વિદ્યાધર હતો તેમાં તો ક્વચિન્મુક્તિનો સંભવ ખરો. તેથી આ શાપ મને અનુગ્રહરૂપ થયો. લોકમાં સર્પનો દેહ મળે તે અનિષ્ટ ગણાય પણ મને તો તે કૃપાનું કારણ થયો. હું મુનિઓની કૃપા થઈ એમ માનું છું. તેણે મને સર્પ બનાવ્યો એમ તેની હું ખુશ કરતો નથી. શાપ આપતાં પણ જે દયાથી સુધારવાની બુદ્ધિથી શાપ આપે છે તે દયાલુ જ હોય છે. તે દયાલુ હતા. તેણે અનુગ્રહ તો એ કર્યો કે આપે મને ચરણનો સ્પર્શ કરાવ્યો. ત્યાં શંકા કરે છે કે શાપ તો દોષરૂપ જ હોય. તેથી ઇષ્ટસિદ્ધિ કેમ મનાય ? તેના ઉત્તરમાં સુદર્શન કહે છે કે ભગવાનનું દર્શન ઋષીઓના અનુગ્રહથી થાય. તે મને તો ઋષીના શાપથી થયું તેથી તે મને તો અનુગ્રહરૂપ જ છે. આપ ત્રણ લોકને જ્ઞાનનો ઉપદેશ કરનાર ગુરુ છો. આપે આપનો ચરણ મને સ્વતઃ અડકાડ્યો. ગુરુની સેવા કરવાથી જ્ઞાનસિદ્ધ થાય છે. તે સેવા પુષ્ટ ત્યારે થાય કે જ્યારે ગુરુ પોતે પોતાનો ચરણ સેવકને લગાડે. બહુ વિશ્વાસવાળો બહુ પ્રીતિવાળો હોય તેનેજ પગ લગાડાય. તે આપે ચરણ મને લગાડ્યો તેથી હું બ્રાહ્મણના અપરાધથી છુટ્યો અને પૂર્વનાં બ્રહ્મવૃત્તિહરણરૂપ પાપ હતાં તે પણ નષ્ટ થવાથી હું શુદ્ધ થયો. ૧૪

એમ ભગવાનના ચરણનો સ્પર્શ થયો તેને અભિનંદન આપીને તેનાથી જે ફલ થયું તેને પ્રાર્થનાના મિષથી કહે છે.

તં ત્વાહં ભવभीતાનાં પ્રપન્નાનાં મયાપહમ્ ।

આપૃચ્છે શાપનિર્મુક્તઃ પાદસ્પર્શાદમીવહન્ ॥ ૧૫ ॥

હે પાપનાશક ! હું આપની કૃપાથી અંગિરા નામના ઋષીઓના શાપથી મુક્ત થયો છું. સંસારના તાપથી તપેલા અને તેથી શરણે આવેલા છવોને ભયથી બચાવનાર આપ છો. હું આપની રજ માગું છું.

સુવોધિની—પ્રથમ ફલરૂપ ભગવાનની આજ્ઞા માગે છે. ફલને આપનાર આપ છો. તુ શબ્દ કર્મથી પણ ફલ મળે છે એ પક્ષને નિવૃત્ત કરે છે. સંસારથી ભય પામેલા હોય તેના ભયને આપ દૂર કરો છો. તે જે આપને શરણે આવે તો શરણાગતમાત્રને ભયથી બચાવો છો. ભગવાન પોતાની સેવામાટે લોકોને ઉત્પન્ન કરે છે છતાં ભગવાનની માયા તેને બીજે રસ્તે ચડાવીને સેવા કરવા દેતી નથી. છતાં ‘હે કૃષ્ણ હું તમારો છું’ એટલું મુખથી બોલે તો તેને બધા ભયથી મુક્ત કરો છો. માટે આપે અમારો ભય પણ દૂર કર્યો. અમે પણ આપના બાપને ગળી ગયા તે આપનો અપરાધ કર્યો પણ જ્યારે આપે મને ચરણથી સ્પર્શ કર્યો એટલે આપ મને શું અપરાધનો દંડ કરશો એ શંકા રહેતી નથી. હવે હું આપની રજ લઉં છું. વચમાં ઉપદ્રવ થયો તે પણ ગયો. તે વાત કહે છે કે શાપથી મુક્ત થયો છું. ચરણના સ્પર્શથી પાપ ગયાં અને શાપ ગયો. છતાં બીજાં સાધારણ પાપ હોય તો તે આપના ચરણમાં હું હાજર થયો છું તેથી તેવાં પાપો તો આપના ચરણમાં આવનારને ન હોય તેથી સંબોધે છે કે અમીવહન્ અમીવ એટલે પાપને દૂર કરે તે અમીવહા કહેવાય તેના સંબોધનમાં હે અમીવહન્ એવો પ્રયોગ થાય છે એટલે મારાં સાધારણ પાપ આપના દર્શનથી ગયાં તેથી હું શુદ્ધ થયો. હવે આપ આજ્ઞા કરો તેમ કરું. ૧૫

કદાચ નંદરાયજીને ગળ્યા છે તેનો પોતે તો દંડ ન કરે પણ બીજા તેને સમજાવે કે આવો અપરાધી કેમ છટકી જાય માટે દંડ દો તો ભગવાન દંડ કરે માટે જલદી નીકળવાની પ્રાર્થના કરતો સુદર્શન વિનતિ કરે છે.

પ્રપન્નોસ્મિ મહાયોગિન્ મહાપુરુષ સત્પતે ।

અનુજાનીહિ માં દેવ સર્વલોકેશ્વરેશ્વરમ્ ॥ ૧૬ ॥

બ્રહ્મદણ્ડાદ્વિમુક્તોહં સદ્યસ્તેઽચ્યુતદર્શનાત્ ।

યન્નામ ગૃહ્ણન્નિલિપ્તાન્ શ્રોતૃનાત્માનમેવ ચ ॥ ૧૭ ॥

સદ્યઃ પુનાતિ કિં ભૂયસ્તસ્ય સ્પૃષ્ટઃ પદા હિ તે ॥

હે મહાયોગિન ! હે મહાપુરુષ ! હે સત્પતે ! હું આપનો છું. હે દેવ ! હે સર્વ લોકેશ્વરના ઈશ્વર ! આપ મને જવાની આજ્ઞા દો. હે અચ્યુત ! આપના દર્શનથી હું બ્રહ્મદંડથી મુક્ત થયો છું. જેનું નામમાત્ર મુખથી બોલે તેટલામાં બધા સાંભળનારની સાથે પોતાના આત્માને લોક પવિત્ર કરે છે તો પછી મને તો આપે ચરણનો સ્પર્શ કરાવ્યો છે તે મારા પાપ તો ક્યાંથી જ રહે ?

સુબોધિની—હું ફરીને શરણુ આવ્યો છું. શરણુમાં આવે તેના બધા અપરાધો નિવૃત્ત થાય છે. આપ તો મહાયોગી છો. આ નંદરાય વગેરે આપના આપ તથા સંબંધવાળા નથી. પરંતુ યોગના પ્રયોગથી પિતાપુત્રભાવનું અનુકરણ માત્ર કરો છો. આપના ખરા સ્વરૂપને કોઈ જાણતું નથી તેથી મહાયોગિન એમ સંબોધ્યા છે. અદ્ય હોય તે ક્ષુદ્રના અપરાધને ગણે. આપ તો મહાપુરુષ છો, આપ સત્પુરુષોના પતિ છો, સત્પુરુષો સહન કરનાર હોય છે. તેના પતિ હોય તે વધારે સહનશીલ હોય. તેથી આપે મારો અપરાધ સહન કર્યો તે યોગ્ય કર્યું છે. માટે મને સેવક જાણી આજ્ઞા કરો. આપ દેવ છો તેથી આપે વિદ્યાધર પણ દેવયોનિ હોવાથી મારો પક્ષપાત કર્યો તે યોગ્ય કર્યું છે. માણસનો પક્ષપાત આપે ન કર્યો તે ઠીક કર્યું. ભગવાન તેને કદાચ કહે કે હું તો તને મુક્ત કરું છું પણ તે નંદરાયને ગળ્યા તે તારો અપરાધ ચમરાજ કેમ ભૂલશે ? કાલાદિ પણ મારા ભક્તો અપરાધ કરનારને દંડ આપે છે, તે કેમ તને બચાવશે ? તેના ઉત્તરમાં કહે છે કે બધા લોકના જે ઈશ્વર છે તેના પણ આપ ઈશ્વર છો. આપે કૃપા કરી તો બીજાની ચિંતા કરવાની નથી. ભગવાન કહે હું તો સર્વત્ર ઉદાસીન છું મારો કોઈ દ્વેષી નથી કોઈ મિત્ર નથી છતાં તમે નિષિદ્ધાચરણ કરો તો કાલાદિ દંડ આપે. તેના ઉત્તરમાં કહે છે કે આપ ઉદાસીન છો પણ આપના ધર્મો ઉદાસીન નથી. જો ધર્મો ઉદાસીન હોય તો હું બ્રહ્મદંડથી મુક્ત કેમ થાઉં ? તેમાં પણ દર્શનમાત્રથી જ આટલો જલદી મારો મોક્ષ ન થાય. આપ અચ્યુત છો એટલે આપના ધર્મો ક્યાંય પણ કામ કર્યાવગર રહેતા નથી. તેથી જેને તે છોડે તે છુટી જાય. ત્યાં શંકા કરે છે કે જેટલું કામ હોય તેટલો વખત તે ધર્મો કાર્ય કરે પછી ન કરે અથવા થોડું અનિષ્ટ દૂર કરે સર્વાનિષ્ટનિવૃત્તિ ન કરે. એ શંકાના ઉત્તરમાં કહે છે કે મારા બધાં પાપ ગયાં તેમાં મને શંકા નથી. જે ભગવાનનું નામ, જો કોઈ જીભથી બોલે તો તે સાંભળનારની સાથે નામ લેનારને પવિત્ર કરે છે. તેમાં પણ કોઈક અધિકારીને નહિ પણ

સર્વને સામાન્ય રીતે પવિત્ર કરે છે. એવ શબ્દ કહ્યો છે તેથી આત્મ શબ્દ અહિં જીવવાચક લીધો છે. કેવલ દેહના દોષો મટાડે છે એમ નથી પણ તે નામ અજ્ઞાનને પણ દૂર કરે છે. ચક્રાર છે તેથી શ્રોતાઓના પાપ અને અજ્ઞાન દૂર થાય છે. તત્કાલ શુદ્ધિ કરે છે એટલે શુદ્ધિના હેતુ દેશ કાલ વગેરેની પણ અપેક્ષા નથી. તો પછી તે નામ વારંવાર લીધા કરે તે પવિત્ર થાય તેમાં શું કહેવું. જ્યાં નામનું એવું માહાત્મ્ય છે ત્યાં તેના સ્વરૂપમાહાત્મ્યનું તો કહેવું જ શું? તેના ચરણનો સ્પર્શ તો બહુ દુર્લભ ગણાય. તેમાં પણ ભગવાન્ વગરવિનતિએ પોતે પોતાનો ચરણ લગાવે એ તો બહુ દુર્લભ ગણાય. તે ચરણના રેણુ એટલે ગંગા વગેરે તીર્થો, અમૃતરસ અને ભક્તો એ ત્રણ ચરણમાં છે તે ત્રણ આવ્યા ત્યાં પવિત્રતા તો સહજ હોય. તેથી સર્વ દોષ નિવર્તક ચરણ હોય તેમાં શું કહેવું? તેમાં પણ બધાના સર્વદોષ દૂર કરવામાટે અવતરેલ ભગવાનના ચરણના સ્પર્શની તો શું મોટાઈ કહેવી? ૧૭

ભગવાનને તો કાંઈ બોલવાનું નહોતું તેથી ન બોલે તો પણ તેની વિનતિ તો સ્વીકારી ગણાય. તેટલી વિનતિ કરીને ત્યાંથી તે ગયો એ હવે કહે છે.

શ્રીશુક ઉવાચ—

इत्यनुज्ञाप्य दाशार्हं परिक्रम्याभिवाद्य च ।

सुदर्शनो दिवं यातः कृच्छ्रान्नन्दश्च मोचितः ॥ ૧૮ ॥

શુકદેવ બોલ્યા—એમ ભગવાનની આજ્ઞા મેળવી ભગવાનને દંડવત્પ્રણામ કરી પરિક્રમા કરી સુદર્શનનામનો વિદ્યાધર સ્વર્ગમાં ગયો. નંદરાયજી દુઃખથી મુક્ત થયા.

સુબોધિની—ભગવાન્ દાશાર્હ એટલે દાશને લાયક છે. એવા ભાવવાળાએ સ્વામિની સેવા કરવી જોઈએ. સર્વ પુરુષાર્થ સિદ્ધકરવામાટે સુદર્શને સાધન પણ કર્યું એટલે પ્રદક્ષિણા કરી. બધા પુરુષાર્થો તેણે પોતાની ચોતરફ લીધા તેથી બધી સિદ્ધિઓ તેને સ્વાધીન થઈ ગઈ. પોતે ગૌણતા દેખાડી અને ભગવાનને દંડવત્પ્રણામ કર્યા એટલે ભગવાનની મોટાઈ બતાવી તેથી પુરુષાર્થનું અતિ-અધિકપણું સૂચન કર્યું છે. ચક્રાર છે તેથી સ્તુતિ કરી, અથવા ભગવાને જવાની આજ્ઞા કરી, અથવા ભલે જાઓ એમ કહ્યું. અથવા ‘યે યથા માં પ્રપદ્યન્તે તાંસ્તથૈવ મજામ્યહમ્’ એ ન્યાયથી સર્વ પુરુષાર્થો તેને આપ્યા. વળી તેનું સુદર્શન એવું નામ છે તેથી પણ તે સ્વર્ગમાં ગયો. એટલે વિદ્યાધરોના લોકમાં ગયો. બધા તેના દોષોથી તેને મુક્ત કર્યો તેણે ભગવાનનો વૈભવ પણ જાણી લીધો. ૧૮

એ જોઈને બધા ગોપો ભગવત્પ્રવણ થયા. તે હવે કહે છે.

निशाम्य कृष्णस्य तदात्मवैभवं ब्रजौकसो विस्मितचेतसस्ततः ।

समाप्य तस्मिन्नियમं पुनर्ब्रજं नृपाययुस्तत्कथयन्त आदृताः ॥૧૯॥

હે નૃપ ! શ્રીકૃષ્ણનો આત્મવૈભવ જોઈને બધા બ્રજવાસિઓ ચિત્તમાં વિસ્મિત થઈ ગયા અને અંબિકાવનમાં લીધેલા નિયમોને સમાપ્ત કરીને ત્યાંની વાતો બધાને કહેતા આદરપૂર્વક બ્રજમાં પાછા ફર્યા.

સુબોધિની—કૃષ્ણનો તે વૈભવ જાણીને વ્રજવાસિઓના મનમાં વિસ્મય થયો કેમકે નંદરાયને બચાવવામાં ભગવાને અલૌકિકસામર્થ્ય પ્રકટ કર્યું. આમાં કાંઈ કરવાથી થાય (કૃતિસાધ્ય) એવું નથી કે જેથી પૂર્વે કર્યું હોય તે વ્યર્થ થાય. આ તો ભગવાનના અનુભાવરૂપ વૈભવ છે. નહિં તો ગોવાલીયાએ સળગતાં લાકડાં માર્યા તેની અપેક્ષાએ બાલકના ચરણનો સ્પર્શ તો અતિ કોમલ હોવાથી તેને કાંઈ અસર ન કરે. કૃષ્ણ એટલે પરમાનંદ છે. એ તો આપણા અનુભવથી આપણે સિદ્ધ કર્યું છે તેથી અહિં ધર્મિનો ઉત્કર્ષ કહ્યો. આ શક્તિનો પ્રતાપ નહિં પણ સ્વરૂપનો પ્રતાપ છે. ભગવત્સ્વરૂપ જ એવું માનો કે જેને તે અડકે તેનું કામ સિદ્ધ થાય. ગોપોમાં ક્રિયાજ્ઞાનનો અભાવ છે. વ્રજૈકસ કહ્યા તે તો પ્રત્યક્ષ દેખે તેને જ માને એટલે તેને પ્રત્યક્ષ ઉપર વધારે ભાર છે. અત્યંત વિશ્વાસવાળા છે. તેથી શ્રીકૃષ્ણે ચરણ લગાડ્યો ત્યારે વિસ્મય થયો તે કરતાં સર્પ મટીને વિદાધર થયો જોયો ત્યારે વધારે આશ્ચર્ય તેમને થયું. તેણે ભગવાનને માટે જે નિયમ લીધેલો તે પૂરો કરી પાછા વ્રજમાં આવી પહોંચ્યા. તેણે ત્યાં જે કર્મ કર્યું તે પણ શ્રીકૃષ્ણને અર્પણ કર્યું જે એમ ન કરે તો તે કર્મ જ બંધનરૂપ થાય. તેથી વ્રજમાં પાછા ગયા. આપણને તો વ્રજ સર્વસિદ્ધિ આપનાર છે એમ તેણે નિશ્ચય કર્યો. મનથી પણ બીજે જવાની ઇચ્છા ન કરી. નૃપ એ સંબોધન વિશ્વાસમાટે છે. રાજાઓને પણ દૃષ્ટમાં વિશ્વાસ હોય છે તેથી આદરપૂર્વક તે વાત સર્વત્ર કહેવા લાગ્યા એટલે ભગવાનનો પ્રતાપ જે અંબિકાવનમાં નજરે જોયો તે તેના હૃદયમાં રહ્યો છે એ વાત ગોપો તેના ગુણગાન કરે છે તે ઉપરથી સ્પષ્ટ થાય છે. ૧૯

એમ અનન્યભજનને માટે ભગવાને અનુભાવ બતાવ્યો હવે શબ્દબ્રહ્માનંદ ગોપીઓદ્વારા સર્વમાં પૂરવામાટે કરીને ગોપીઓની સાથે, શબ્દાત્મક-બલદેવજીને સાથે રાખીને કીડા કરવાનો આરંભ કર્યો તે નિરૂપણ અહિંથી ૧૩ શ્લોક સુધી ચાલશે.

કદાચિદથ ગોવિન્દો રામશ્ચાન્દ્રુતવિક્રમઃ ।

વિજહતુર્વને રાત્ર્યાં મધ્યે ગોવ્રજયોષિતામ્ ॥ ૨૦ ॥

કોઈ વખત ગોવિંદ અને અદ્ભુત પરાક્રમવાળા રામ, રાતના સમયે ગાયોના વ્રજની સ્ત્રીઓની વચ્ચે વિહરણ કરવા લાગ્યા.

સુબોધિની—આ લીલામાં કાલ મુખ્ય છે તેથી આમાં દૈત્યો બાધા કરે તેમાંથી ભગવાન બચાવે એટલે તેનાથી શબ્દનું માહાત્મ્યનિરૂપણ થયું કહેવાય. મણિનું દાન પણ મોટા ભાઈનેજ કરશે. લૌકિક અને અલૌકિક માહાત્મ્ય જાણ્યાથી જ વેદનું સ્વતઃપ્રામાણ્ય સિદ્ધ થાય. એમ ન માનો તો બ્રાન્ત-મીમાંસકોની પેઠે બધો વેદ ઉત્પ્રેક્ષાપર કહેવાય. કદાચિત્ એટલે શીતકાલના સમયમાં. અથશબ્દ ઉપક્રમની ભિન્નતા બતાવનાર છે એટલે પહેલાં ગોપીઓ કહી ગયા તેનાથી આ ગોપીઓ જૂદાં છે. તેની સાથે બલદેવજી તથા શ્રીકૃષ્ણની કીડા છે. જે પહેલાં એટલે ભગવાને રાસ કર્યો ત્યારે આ ગોપીઓ શાસ્ત્રપર હતાં અથવા લૌકિક પરાયણ હતાં તેમણે જ્યારે ભગવાનનો પ્રતાપ જોયો ત્યારે જગત આખું આને આધીન છે એમ તેણે જાણ્યું. ભગવાન અને બલદેવ સાથે તેમને રમવાની ઇચ્છા થઈ. ભગવાન તો ગોવિંદ એટલે ગાયો ગોપીઓ અને ગોપોના ઇન્દ્ર તેથી ક્રિયાશક્તિ પ્રધાન થઈને રમ્યા. રામ પણ રમ્યા. તેનાથી રમવાનું

કારણ કે ચિત્ત પ્રસન્ન કરવું છે. તે રામ અદ્ભુત સામર્થ્યવાળા છે. ચક્રાર છે તેથી ભગ-
વાનનો આવેશ રામમાં છે. તેથી પણ તેની સાથે રમ્યાં એથી મધ્યમ અધિકારવાળા
વેદપરાયણ રહે તો તેમાં તેનો દોષ ન ગણાય. એ વાત નકી કરી. એમ ન કરે તો
પ્રમાણ પરનો અનન્યભાવ ભાંગી જાય. અદ્ભુત પરાક્રમ એવું બલભદ્રનું વિશેષણ
છે. તેથી કેવળ અર્થપરને તેમનો ઉપયોગ છે એમ સૂચન કર્યું. એમ ન માનીએ તો
બીજાનો નિવેધ કરવો અને સ્વાર્થ બતાવવો એ બે કામ વેદના અને ભગવાનનાં
થઈ શકે. અને ભગવાનનાં અર્થની લીલા તેમ શબ્દની પણ લીલા સંભવે માટે
વનમાં અને રાત્રિમાં એમ કહ્યું. બન્ને ભાઈઓએ વિહાર કર્યો બન્નેના રમણમાં કામ
લાગે એવી પહેલાની ગોપી કરતાં હીન આ ગોપીઓ છે. તેથી ગો અને વ્રજયો-
ષિતની મધ્યમાં આને ગણાવી છે. ગાયો મુખ્ય છે એવો વ્રજ તેની આ સ્ત્રીઓ છે
એટલે પશુવત્ તેની યોગ્યતા છે. ૨૦

તે લીલામાં શબ્દની પ્રધાનતા બતાવવામાટે ગાન કરે છે તે કહે છે.

उपगीयमानौ ललितं स्त्रीजनैर्बद्धसौहृदैः ।

स्वलंकृतानुलिताङ्गौ स्वग्विणौ विरजाम्बरौ ॥ ૨૧ ॥

પરસ્પર સૌહાર્દથી સ્ત્રીજનો એકત્ર થઈ કૃષ્ણબળદેવનાં ચરિત્ર ગાય છે. કૃષ્ણ અને
બલભદ્ર પણ શ્રીઅંગમાં ચંદનની ચર્ચા કરીને માલાઓ અને સ્વચ્છ વસ્ત્રો ધરાવી
તેના ગાનમાં સામીલ થાય છે.

સુવોધિની—સર્વ સ્ત્રીઓ હૃદયમાં સ્નેહથી બંધાયેલી હુતી તેણે સ્નેહને લીધે
ભગવાનના ગુણ ગાવા માંડ્યા. તેથી તેમનો બહારનો અને અંદરનો ભાવ બતાવ્યો.
એમ લાયક સ્ત્રીઓસાથે પોતે ભાવ કરવો યોગ્ય છે એમ નકી કરી બન્નેના છ ગુણ
નિરૂપણ કરે છે. તે વાત સાડા ત્રણ શ્લોકથી કહે છે. પ્રથમ તો બન્ને ભાઈઓ બધાં
ઘરેણાં ધરે છે. શબ્દને પણ શિક્ષા વગેરે ઘરેણાં હોય છે. અર્થમાં દશાદિ ઉત્કૃષ્ટ
અલંકાર છે. તે જો અલંકાર તે તે સ્થાનમાં ન હોય તો તેમાં પ્રીતિ ન થાય. તે કર્યા
પછી શ્રીઅંગને ચંદનનો લેપ કર્યો. સદ્વાસના વગર પણ બન્નેમાં રતિ ન થાય. બધાં
અંગોમાં સુંદર વાસને માટે અંગપદ મૂક્યું છે. માલાઓ ધરાવી છે. માળા કીર્તિરૂપ
છે. શબ્દ અને અર્થમાં કીર્તિની જરૂર છે. વસ્ત્રમાં રજ નથી એથી વસ્ત્રમાં કોઈ
જાતનો દોષ નથી. માયારૂપ વસ્ત્ર છે પણ તે માયા શુદ્ધ જોઈએ. ૨૧

निशामुखं मानयन्तौ उदितोडुपतारकम् ।

मल्लिकागन्धमत्तालિजुष्टं कुमुदवायુना ॥ ૨૨ ॥

जगतुः सर्वभूतानां मनःश्रवणमङ्गलम् ।

तौ कल्पयन्तौ युगपत् स्वरमण्डलमूर्छितम् ॥ ૨૩ ॥

गोप्यस्तद्गीतमाकर्ण्य मूर्छिता नाविदन् नृप ।

स्वंसद्गुलमात्मानं स्वस्तकेशस्त्रજં તતઃ ॥ ૨૪ ॥

હું રાજન્ ! જે વખતે ચંદ્રનો અને તારાનો ઉદય થાય છે એવી રાતના આરંભનાં કૃત્યો કરી તેને માન આપીને મધ્વીના ગન્ધથી મસ્ત બનેલા ભમરાના ઝંકારથી રાત્રિ-વિકાસી કુમુદના પવનથી તે સમય સુંદર જણાતો હતો તેમાં બન્ને ભાઈઓ સ્વરમંડલમાં મૂર્છનાની કલ્પના કરતા તેની સાથે સર્વ પ્રાણીના મનને સાંભળવામાત્રથી મંગલ કરે એવું ગાન ગાવા લાગ્યા. ગોપીઓએ જ્યારે એ ગાન સાંભળ્યું ત્યારે તે મૂર્છિત થયાં અને તે પોતાના શરીરને પણ સંભાળી ન શક્યાં તેના કપડાં ખસી ગયાં કેશની માળાઓ પણ માથા ઉપરથી નીકળી ગઈ એવી તેની સ્થિતિ ગાન સાંભલવામાત્રથી થઈ.

સુબોધિની—કર્મમાં રાત્રિ મુખ્ય છે. સંધ્યા વખતે સંધ્યાસમયના અગ્નિનો હોમ થાય. તે તે સમયના કર્મ સ્વસમયમાં કરવાં એ રાત્રિનું સન્માન કહેવાય. તેથી મૂળમાં નિશામુખને માન આપવાનું કહ્યું છે તે ગુણવાળો કાળ આ ચાલતા પ્રસંગમાં ઉપ-યોગી હોઈને તેના ગુણો બતાવે છે. તે સમય એટલે સૂર્યાસ્ત થયા પછી આકાશમાં તારા તથા ચંદ્ર દેખાય છે. સૂર્ય અસ્ત થતાં ચંદ્ર દેખાય તે તો પૂર્ણિમા હોય તો જ દેખાય તેથી આજે પૂર્ણિમાનું પર્વ છે એમ જણાય છે. નક્ષત્રો વાદળાં ન હોય તો દેખાય માટે તે રાતમાં આકાશ નિર્મલ છે એમ નક્ષત્રોદયથી જણાય છે. અહિં ચંદ્ર પ્રમાણરૂપ છે, નક્ષત્રો ફલ છે. પવિત્ર સુગંધ ફલનો સૂચક છે. કહે છે કે રાત્રિવિકાસી ક્રમગોનો મધુરસુગંધયુક્તવાયુ ચાલે છે. તે સુગંધની સાથે શીત અને મંદ પણ છે. આ નિશામુખનું વિશેષણ છે. ઉત્તમ અધિકારીઓ આ પવનનો લાભ લે છે તે કહે છે કે મદ્ધિકાના ગંધથી મસ્ત બનેલા ભમરો તેમાં ફરે છે. મદ્ધિકાનો સુગંધ સુંદર હોય છે. તેનાથી તેમને બીજા ફુલની દરકાર રહેતી નથી. તે અલીઓ છે તે છ પગવાળા છે એટલે સર્વજ્ઞો છે. એથી ત્રણ પ્રકારે કાળની ઉત્તમતા કહી. એવા કાલને ઉત્તમ માનતા બન્ને ભાઈઓ તેની સ્તુતિ કરે છે. આથી અંગમાં પણ ફલશ્રુતિ યોગ્ય છે એમ નિરૂપણ કર્યું. ૨૨

ત્યારે બધા પ્રાણીઓના મન અને કાનનું મંગળ કરનાર ગીત ભગવાને ગાયું. તુરત સાત સ્વરમાં 'મૂર્છનાને કલ્પિને બન્ને એકમુખે ગાવા લાગ્યા. મૂર્છના ન થાય ત્યાં સુધી ગાનમાં રસ ન આવે, રસ ન આવે તો મનનો લય^૧ ન થાય, લય ન થાય ત્યાં સુધી તેને આધીન ન થવાય, તેથી ભગવાને તે સ્વરૂપમાંથી મૂર્છના કલ્પીને ગાયું. તેનું ફલ પણ થયું. તે બન્નેનું મૂર્છનાવાળું ગીત સાંભલીને ગોપીઓ મૂર્છિત થયાં. તેને દેહનું ભાન ન રહ્યું. મૂર્છામાં વાસના રહે છે તે પણ આને ન રહી એટલે એકદમ દેહનું વિસ્મરણ થયું. હું રાજન્ એમ સંબોધન એટલા માટે આપ્યું કે તમે રાજાઓ ગીતના રસને

૧. 'સ્વર: સંમૂર્છિતો યત્ર રાગતાં પ્રતિપદ્યતે । મૂર્છનામિતિ તાં પ્રાહુઃ કવયો ગ્રામસંભવાત્ ॥

૨. ગીતવાદ્યપાદન્યાસાનાં ક્રિયાકાલયોઃ પરસ્પરં સમતા લયઃ ।

હૃદિ સ્થિતિઃ કણ્ઠસ્થિતિઃ કપાલસ્થિતિરિતિ લયત્રયમ્ । ઇત્યાદિ,

'લયેન લીનો ભગવાન્ લયવદ્યો જનાર્દનઃ' કેટલાક લયની સંખ્યા ૪૦ ની કહે છે.

ગ્રામનો સાતમો ભાગ. તે મૂર્છના કહેવાય. હનુમતના મતમાં પદ્મહિસ્વરથી ઋષભાદિમાં જ્યાં સ્વરનો વિરામ તે મૂર્છના કહેવાય. ભરતના મતમાં ગાવા બળવવામાં જ્યાં હાથનું કે ગળાનું કમ્પન થાય તે મૂર્છના. એવા સંગીતશાસ્ત્રકારોના મત છે તેની સંખ્યા ૨૧ છે. પદ્મગ્રામની ૭, મધ્યમગ્રામની ૭, ગાન્ધારગ્રામની ૭ એમ ૨૧ છે. પદ્મ, મધ્યમ અને ગાન્ધાર એ ત્રણ ગ્રામ છે.

જાણનારા છે. જે લગ્નને સ્ત્રી કોઈરીતે ન ભૂલે તે ભૂલ તેમણે કરી. તેમાં નીચેનું વસ્ત્ર ખસી ગયું તેનું તેને ભાન ન રહ્યું. તે પણ નીચે પડશે કે શું એમ થઈ ગયું છતાં તેને ખબર ન પડી. કેશ છુટા થઈ ગયા, તેમાં બાંધેલી માળાઓ નીચે ગઈ. એમ દેહનું તેને અતિવિસ્મરણ થયું. ૨૩

પ્રમાણબળવાળા-માર્ગમાં અવશ્ય દૈત્યનો ઉપદ્રવ થાય એ કહેવા માટે આ લીલાને સમાપ્ત કરતાં ઉપદ્રવનું વર્ણન કરે છે.

एवं विक्रीडतोः स्वैरं गायतोः संप्रमत्तवत् ।

शङ्खचूड इति ख्यातो धनदानुचरोऽभ्यगात् ॥ ૨૪ ॥

એમ સ્વતંત્રરીતે વિશેષરૂપમાં ક્રીડા કરે છે. દેહનું ભાન ભૂલતા હોય તેમ બન્ને જણ ગાય છે એટલામાં શંખચૂડનામથી પ્રખ્યાત થયેલો કુબેરનો અનુચર તે જગ્યોએ આવી લાગ્યો.

સુબોધિની—મનમાં આવે તેવીરીતે ક્રીડા કરતા હતા. મૂર્છિત થએલી સ્ત્રીઓમાં ક્રીડા અત્યંત સ્વછંદરીતે થઈ શકે કેમકે તે સ્ત્રીઓને તો દેહનું અનુસંધાન રહ્યું નથી તેથી બન્ને ભાઈને જેમ ઠીક લાગે તેમ ક્રીડા કરે છે. વચમાં ગાન પણ કરે છે. ક્રીડા કરવામાં પ્રવૃત્ત થાય છે. સ્ત્રીઓની સાથે સમાનધર્મતા બતાવવા માટે ગાંડાની જેમ ક્રીડા કરે એમ કહ્યું. બળભદ્રમાં આવેશ છે, કૃષ્ણ અવતાર છે. તે બન્ને અત્યારે એક સ્વરૂપ છે. એમ આવેશ હોય ત્યારે સમાનતા થાય. આવેશ ન હોય ત્યારે મર્યાદાનું રક્ષણ કરવું પડે. સ્ત્રીઓ અને પુરુષો પ્રમત્ત બન્યાં એ વખતે શંખચૂડનામનો કોઈ કુબેરનો નોકર ભગવાનને અને તે સ્ત્રીઓને લઈ જવા માટે ત્યાં રાતનો આવી ચડ્યો. નવનિધિમાં શંખ પણ નિધિ છે. તે નિધિ આના ચૂડામાં છે. તેથી તેનું શંખચૂડ નામ છે. આ કથનથી નારદનો પણ દોષ નહિં એમ કહ્યું. નારદે નલકુબ્જર મણિશ્રીવને શાપ આપ્યો તેમાં તેણે ખોટું કાંઈ નથી કર્યું કેમકે તે લોકો સ્ત્રી-લોહુપ એવા હોય છે કે તેને તેમ કર્યાવગર ચાલે નહિં જેમ તે બન્ને પૂર્વે ધનના મદવાળા હતા તેમ હાલમાં આ શંખચૂડ પણ ભગવાન કે બળદેવને ગણતો પણ નથી. ભગવાન તેને મારશે તે ઠીક કરશે. શંખનામનો નિધિ માથામાં છે એનો તેને મદ છે. ધનદ નામથીજ લક્ષ્મીના મદની બધી સામગ્રી તેની પાસે છે. જ્યાં ધન હોય ત્યાં સ્ત્રીઓ જોઈએ એમ તેની માન્યતા છે. ગોપીઓ શ્રુતિરૂપા છે તેને અલૌકિક પર ન રહેવા દેતાં એટલે ભગવાનમાં નિષ્ઠાવાળાં ન રહેવા દેતાં લૌકિક નિષ્ઠાવાળાં બનાવી દેવાં એવો દૈત્યોનો સિદ્ધાન્ત છે તેથી આ પાખંડી પણ તેને લેવાને ભગવાનથી છોડાવવાને આવ્યો છે. ૨૪

ત્યારે તેણે આવીને જે કર્યું તે હવે કહે છે.

तयोर्निरीक्षतो राजन् तन्नार्थं प्रमदाजनम् ।

क्रोशन्तं कालयामास दिश्युदीच्यामशङ्कितः ॥ ૨૫ ॥

હું રાજન્ તે કૃષ્ણ-બળભદ્ર તો જોઈ રહ્યા છે તેટલામાં તો તેની રક્ષા નીચે રહેલ સ્ત્રીજનો ‘રાડો પાડતી રહી’ તેમને ઉત્તરદિશામાં નિઃશંકરીતે ઉપાડી ચાલતો થયો.

સુબોધિની—રાજન એમ સંબોધન કહ્યું તેથી એમ કહ્યું કે રાજાઓ શત્રુની સ્ત્રીનું સ્વાભાવિકરીતે હરણ કરે છે એ દોષ તમારામાં પણ હોય એમ કહેવા માટે કહ્યું. કૃષ્ણ બળદેવ જેના નાથ હતા રક્ષક હતા. પ્રમદા એટલે સ્ત્રીવિશેષ તેનો સમુદાય. સામાન્ય જનશબ્દ સમૂહને કહેનાર છે. જે વિશેષપર હોત તો તે શંખચૂડની સાથે ચાલી જાત નહિ એમ કહેવા માટે સ્ત્રીજન એમ સામાન્ય વચન કહ્યું છે. ક્રોશન્તમ્ એ શબ્દથી તે સ્ત્રીઓની ઇચ્છા નથી એમ કહ્યું. શંખચૂડને ભગવાન કે બળભદ્રનો ભય નથી એ બતાવ્યું છે. કાળનું બળ એવું છે કે કોઈ તેને રોકી ન શકે અને બધાનો સંહાર કરે એવો આ શંખચૂડ છે એમ કાલયામાસ પદથી સૂચવ્યું. ઉત્તરદિશા તરફ લઈ જવાનું કારણ તો તે પોતાના ઘર તરફ જાય તો તેને અધિક જોર મળે તેથી તે નિઃશંક થઈ સ્ત્રીઓને બલાત્કારે ઉઠાવી ચાલતો થયો. ભગવાન શું કરશે તેનો તેને ખ્યાલ પણ નથી. તે તો તેને બાળક સમજે છે. ૨૬

ભગવાન અને બળદેવે જે કંઈ તે હવે કહે છે.

ક્રોશન્તં કૃષ્ણ રામેતિ વિલોક્ય સ્વપરિગ્રહમ્ ।

યથા ગા દસ્યુના ગ્રસ્તા ભ્રાતરાવન્વધાવતામ્ ॥ ૨૭ ॥

હું કૃષ્ણ હું રામ અમને બચાવો એવી રાડો પાડતી સ્ત્રીઓને શંખચૂડ લઈને ચાલતો થયો તેને જોઈને આ તો અમારી સ્ત્રીઓને લઈ ચાલ્યો એમ સમજી જેમ ચોર-લોકો ગાયોને છોડી જાય તેની પાછળ દોડે તેમ બન્ને ભાઈ શંખચૂડને પકડવા માટે દોડ્યા.

સુબોધિની—જે તે કૃષ્ણ રામ એમ નામ લઈને રાડો ન પાડે તો ભગવાન શંખચૂડને લઈ જતાં રોકે નહિ. ભગવાન બીજામાં ચિત્તવાળા જીવને જતાં અટકાવતા નથી. તેમાં પણ બીજાનું હોય તો તેને રોકે નહિ. આ તો પોતાના પરિગ્રહરૂપ સ્ત્રીઓ છે. પૂર્વે તેનો સ્વીકાર કરેલો છે. પોતાનું નામ લઈને અમને બચાવો એમ રક્ષણ માગી રહી છે તેને જોઈને ભગવાન તેને છોડાવવા તે શંખચૂડની પાછળ પડ્યા. બન્નેની સ્ત્રીઓ છે તે બન્નેએ મળીને રક્ષણ કરવું જોઈએ. તે શંખચૂડે ઉપાડી કે તુરત બન્ને ભાઈ તેની પાછળ પડ્યા. ૨૭

સ્ત્રીઓને દૂર ઉપાડી ગયો તેને છેટેથીજ આશ્વાસન આપે છે.

મા મૈષ્ટ્યભયારાવૌ શાલહસ્તૌ તરસ્વિનૌ ।

આસેદતુસ્તં તરસા ત્વરિતં ગુહ્યકાધમમ્ ॥ ૨૮ ॥

શાલનાં વૃક્ષો બન્નેએ હાથમાં રાખ્યા છે અને ભય ન રાખો અમે આ આવ્યા એમ બોલતા પાછળ વેગથી દોડતા ચાલ્યા. અને અધમ ગુહ્યકને જલદીથી પકડી પાડ્યો.

સુબોધિની—ભય ન પામો એમ અભયશબ્દને બોલતા તેના ભયને દૂર કરે છે. શાલના ઝાડ હથીયારને બદલે બન્નેએ હાથમાં લીધાં છે. તેનાથી પોતાનું મોટું સામર્થ્ય દૂરથીજ બતાવી આપ્યું. તે બન્ને ઝાડનો કાંઈ ઉપયોગ તો થવાનો નથી. એવો વેગ બતાવ્યો કે એક પણ સ્ત્રીને પોતાની સાથે લઈ ન શકે એટલું જ નહિ પણ કોઈનો સ્પર્શ પણ રસ્તામાં ન કરી શકે તેમ જલદી તેની નજીક ભગવાન અને

બલભદ્ર આવી પહોચ્યા. અને તેને લઈ જતો અટકાવ્યો. જલદીથી શંખચૂડનો વિચાર કરી લીધો. મનુષ્ય કરતાં દેવ બળવાન હોય તેથી વિચાર કર્યો. તે જલદીથી જ્યાં જવું હોય ત્યાં જઈ શકે કેમકે ગુહ્યકનામના દેવોમાં આ શંખચૂડ અધમ છે. આવ્યો તેમાં કારણુ યક્ષપણું છે. ભાગ્યો તેનું કારણુ તેની અધમતા છે. ૨૮

પહેલાં તે બધીને જલદી ચલાવતો પોતે પાછળ ચાલતો હતો ભગવાન નજીક આવ્યા ત્યારે તે બૈરાંને છોડી પોતે જલદી નીકળી જવાનો નિશ્ચય કરી એકલો ચાલ્યો.

स वीक्ष्य तावनुप्राप्तौ कालमृत्यू इवोद्विजन् ।

विसृज्य स्त्रीजनं मूढः प्राद्रवजीवितेच्छया ॥ २९ ॥

જ્યારે ભગવાન અને બલદેવજી નજીક આવી લાગ્યા ત્યારે તેને કાળ અને મૃત્યુને જોવાથી જોવો ઉદ્વેગ થાય તેવું દુઃખ થયું અને સ્ત્રીઓની આશા છોડી હું જીવતો રહું તો સાફ એ આશાએ એકદમ દોડતો ચાલ્યો.

સુબોધિની—પાછળ આવતા ભગવાનને જોઈને તે ઓછી બુદ્ધિવાળો ગુહ્યક સ્ત્રીઓને છોડીને દોડતો ચાલ્યો. તેને દોડવાનું કેમ સૂઝ્યું તે કહે છે કે પાછળ આવતા ભગવાન અને બળદેવને કાળ અને મૃત્યુ જોવા તેણે જોયા. એક તો કાળ એટલે પોતાના નાશનો વખત અને બીજો તે વખતે મારનાર એક પણ પાછો વાળ્યો વળે નહિં તો બેનો સામનો તો ક્યાંથી થઈ શકે તેથી જીવવાની ઇચ્છાથી એકદમ દોડવા લાગ્યો. જીવતા રહેશું તો ભોગ તો મળશે પણ મરશું તો કોણ ભોગવશે એ વિચારથી દોડ્યો. ત્યાં કહે છે કે જો તે ભગવાનને શરણે ગયો હોત તો તેને જીવતો રાખત, દોડ્યો તેને તો ભગવાન મારશે. તેના ઉત્તરમાં કહે છે કે તે મૂર્ખ છે. એ વાતને તે જાણતો નથી તેથી તો બળવાનનો તેણે અપરાધ કર્યો. મૂર્ખો એમ જ મરે. ૨૯

જે ઉપાય ન હતો તેને ઉપાય સમજી શંખચૂડ પ્રવૃત્ત થયો તેથી તેનું કાર્ય સિદ્ધ ન થયું તે કહે છે.

तमन्वधावत् गोविन्दो यत्र यत्र स धावति ।

जिहीर्षुस्तच्छिरोरत्नं तस्थौ रक्षन् स्त्रियो बलः ॥ ३० ॥

તે શંખચૂડ જ્યાં જ્યાં શરીર બચાવવાને દોડ્યો ત્યાં ત્યાં ભગવાન ગોવિંદ તેની પાછળ ફર્યા. કારણુ કે ભગવાનને તેના માથામાં રહેલું રત્ન લઈ લેવું હતું. બળદેવજી સ્ત્રીઓની રક્ષા કરવા માટે ત્યાં રહ્યા.

સુબોધિની—ભગવાન ગોવિંદ છે એટલે ગોપીઓની રક્ષા કરવી એ તેમનું આવશ્યકકાર્ય છે. તેથી પોતાને તેની રક્ષા કર્યે જ છુટકો. અન્યથા તેના ઈન્દ્ર કહેવાય છે તે ન કહેવાય. રક્ષા તો ત્યારે થાય કે જ્યારે દોષનું મૂળ દૂર થાય. પરંતુ દોષરૂપ શંખચૂડ જીવતો હોય ત્યાં સુધી ગોપીઓની રક્ષા સર્વરીતે કરી ન કહેવાય. જ્યાં જ્યાં તે જીવ બચાવવાને માટે દોડીને ભરાય છે ત્યાં ત્યાં ભગવાન તેની પાછળ જાય છે. મારવો હોય તો દૂરથી પણ મારી શકાય તો શા માટે ભગવાન વધારે પરિભ્રમ કરે છે? તેના ઉત્તરમાં કહે છે કે એકલો મારવો જ હોય તો દૂરથી તે કામ બની શકે પરંતુ ભગવાનને તો તેના મસ્તકનો મણિ લેવો છે તેથી તે જ્યાં જાય ત્યાં ભગવાન પધારે છે.

દૂરથી મારે તો બીજા યક્ષો તે રત્નને લઇને ચાલતા થાય. મણિ હોય ત્યાં સુધી તે મરે પણ નહિ એવો મણિનો પ્રભાવ છે. ભગવાન જાણતા હતા કે મણિ તેના માથામાં રહે ત્યાં સુધી કોઈ હુથીયાર તેના શરીરને લાગે નહિ તેથી પોતે જાતે તેની પાછળ પડ્યા. જીવ તો તેને મારી શકે જ નહિ તેથી પ્રભુએ પરિશ્રમ લીધો. બલદેવે સ્ત્રીઓની ચોકી કરી. જો એમ ન કરે તો કોઈ બીજા ત્યાંથી પાછાં ગોપીઓને ઉઠાવે. તેના માણસો ઘણા છે તે લઈ ન જાય તો તેને મારી નાખે. તેથી બધીરીતે એકે તેની રક્ષા કરી. બળ નામ એટલા માટે લીધું કે તે મૂર્તિમત્ બળ જ છે. ગમે તેટલા આવે તો પણ તેને મારી તે સ્ત્રીઓને સંભાળે એવી શક્તિ તે ધરાવે છે તેથી મૂળશ્લોકમાં તેને બલ કહ્યા છે. કેમકે રક્ષણ કરવાની ચીજમાં સ્ત્રીઓ મુખ્ય છે. નબળો પણ યથાશક્તિ તેની રક્ષા કરશે. પોતે જીવતો હોય ત્યાં સુધી સ્ત્રીને બીજાના કબજામાં જવા ન દે. તો સાક્ષાત્ ભગદેવેશી કેમ પોતાના પરિવ્રજાને બીજાના હાથમાં જવા દે ? ૩૦

હવે ભગવાને જે કંઈ તે કહે છે.

અવિદૂર ઇવાભ્યેત્ય શિરસ્તસ્ય દુરાત્મનઃ ।

જહાર મુષ્ટિનૈવાઙ્ગ સહચૂડામણિં વિભુઃ ॥ ૩૧ ॥

હું અંગ—ભગવાન તે દુરાત્માની નજીકમાં આવ્યા અને પોતાની એક મુષ્ટિવડ ચૂડાના મણિસુધાં તેનું મસ્તક ઉડાવી દીધું. તેમ કરવામાં તે સ્વયં સમર્થ છે ધારે તે કરી શકે એવા છે તેથી એકમુષ્ટિના પ્રહારથી તેનું મસ્તક છઠ્ઠી નાખ્યું.

સુબોધિની—કેટલુંક ભગવાન દોડ્યા ત્યારે તેની નજીક પહોંચ્યા. ખરીરીતે તો દૂર ગયો હતો પણ કાલને વિલંબ નહોતો તેથી તેજ પાસે આવી ગયો. ત્યારે ભગવાને તેની પાસે જઈ તેનું મસ્તક ખેંચી શરીરથી જૂદું પાડ્યું. ત્યાં શકા કરે છે કે જે બીકથી ભાગે તેને મારવો ન જોઈએ તેનો વિચાર ભગવાને કેમ ન કર્યો? ભગવાને દોડતાને પકડવામાં ક્લિષ્ટકર્મ શામાટે કર્યું? તેના ઉત્તરમાં કહે છે કે તે દુષ્ટ હતો તે મારવાને લાયક હતો. વેદનો દ્વેષ કરનારાને મારવા જ જોઈએ. તેમાં આ શંખચૂડ તો સ્ત્રીઓનું હરણ કર્યું તે તેને મારવામાં નિમિત્ત છે. તે નિમિત્ત ન થયું હોત તો પણ તેને પહેલો મારત. જો અત્યારે જીવતો છોડે તો ફરીને પાછો આવે તેથી તેને મારવો યોગ્ય છે. કેવળ બળભદ્રની કીડામાં આવીને વિદ્વ કરે કેમકે તેનું અન્તઃકરણ દુષ્ટ છે તેને મારવામાં જ તેનું પણ શ્રેય છે તેથી તેનું મસ્તક ભગવાને જ્ઞાનશક્તિરૂપ હોવાથી મુખ્ય અંગ ગણાય તેને મુઠીમારીને લઈ લીધું, માથું ફોડ્યું નહિ. જેમ હગલો (ધાન્યરાશિ) પડ્યો હોય તેમાંથી ચોખાની એક અંજલિ લઈએ તેમ ભગવાને તેનું માથું લીધું. તેના બીજા અવયવ ઘણા હતા તેમાંથી જ્ઞાનશક્તિના સ્થાનરૂપ મસ્તકનો મુષ્ટિવડ ઉદ્ધાર કર્યો. જ્યારે ગોપીઓને હરણ કરવાનો વિચાર તેના મગજમાં આવ્યો ત્યારે સંયોજક દેવો તેના અવયવોમાંથી નીકળવા લાગ્યા. કેવળ મણિના પ્રભાવથી અવયવી દહુ રકી રહ્યો હતો. ભગવાને તો ચૂડામણિસાથે તેનું માથું લઈ લીધું ત્યારે મણિ જવાથી તેના અવયવો છિન્ન ભિન્ન થઈ ગયા. તેથી ભગવાન પોતે તો અક્લિષ્ટકર્માજ રહી ગયા. ભગવાન વિભુ એટલે સમર્થ છે. મણિનું સામર્થ્ય દૂર કરવાની શક્તિ પણ ભગવાનમાં છે તેથી વિભુ વિશેષણ ભગવાનને આપ્યું છે. ૩૧

જ્યારે ચૂડામણિ સહિત મસ્તક ભગવાને ખેંચી લીધું ત્યારે તે મરી ગયો. તે વાત કહે છે.

શङ्खचूडं निहत्यैवं मणिमादाय भास्वरम् ।

अग्रजायाददात् प्रीत्या पश्यन्तीनां च योषिताम् ॥ ૩૨ ॥

इति श्रीभागवते महापुराणे दशमस्कन्धे पूर्वार्धे शंखचूडवधे

एकत्रिंशोऽध्यायः (क्षेपकत्रयसहितश्चतुस्त्रिंशोऽध्यायः) ॥

એ પ્રકારે શંખચૂડને મારીને તેના મસ્તકનો દેદીપ્યમાન મણિ લઈ સ્ત્રીઓના દેખતાં મોઢા ભાઈ બળભદ્રને તે મણિ અર્પણ કર્યો.

સુબોધિની—ભગવાને શંખચૂડને જે પ્રકારે માર્યો તે પ્રકાર કહ્યો. તેનાથી જૂદા પ્રકારે માર્યો નથી. તેની મુક્તિ થવા માટે નિહત્ય પદ મૂક્યું છે. ત્યાં શંકા થાય કે મરે તેનું દ્રવ્ય ન લેવાય છતાં ભગવાને મણિ કેમ લીધો. તેના ઉત્તરમાં કહેવાનું કે મણિ પ્રકાશ આપનાર હતો. ખરાબ જગ્યાએથી પણ ઉત્તમ મણિ હોય તો લેવો એવું ધર્મશાસ્ત્રનું વાક્ય છે. મણિનું ગ્રહણ કર્યું તેથી મણિના દેવો ભગવાનની ઇચ્છા કરતા હતા તેથી તેની કામના ભગવાને મણિલેવાથી સફલ કરી. ભગવાને મણિ લીધો તેના બદલામાં તેને મુક્તિ આપશે એમ કોઈ ધારે તો તે ન દેવામાટે પોતે તે ન રાખ્યો પણ મોઢાભાઈને આપ્યો. તે મણિની દેવતાનો ઉપયોગ પણ બલભદ્ર પાસે મણિ રહે ને થાય તેમજ રાખ્યું. પોતે પ્રસન્નતાથી ભાઈને મણિ આપ્યો. ભાઈની માગણીથી આપ્યો એવું નથી સમજવાનું. સ્ત્રીઓના દેખતાં ભાઈને આપવાનું કારણ તો એજ કે ભગવાન પોતે રાખે તો સ્ત્રીઓ વખતે યાચના કરે માટે તેમના દેખતાં જ બળદેવજીને આપી દીધો. ચકાર છે તેથી તે મણિ બધી સ્ત્રીઓને બતાવ્યો તે બધીઓએ તેનો સ્પર્શ કર્યો પછી તે સ્ત્રીઓ તથા બીજા દેવોના દેખતાં બળદેવજીને આપ્યો. પ્રમાણની સિદ્ધિને માટે જે કાંઈ કરવું તે તેના અધિષ્ઠાતા દેવતાને અર્પણ કરવું એ તેમાંથી ભગવાને સૂચવ્યું છે. અહિં પ્રમાણબળ મુખ્ય છે. પ્રમેય વિચારથી કોઈ અર્ધની શંકા અહિં કરવાની નથી. ૩૨

इति श्रीभागवत दशमपूर्वार्ध द्वितामसान्तर्गत चतुर्थ ફલપ્રકરણનાં શ્રીવલ્લભા-

ચાર્યકૃત સુબોધિનીના ગુર્જરાનુવાદમાં (છઠો અધ્યાય (તથા ક્રમશઃ)

૩૧ મો અધ્યાય સંપૂર્ણ થયો.

અધ્યાય ૭ મો.

‘આ બત્રીશમા અધ્યાયમાં શ્રીગોપીજનોના અન્તઃકરણમાં ભગવાન પોતાનો આનંદ પૂરે છે તે કારણથી ભગવાન પૂર્ણાનંદ કહેાવે છે.’ ભગવાન શ્રવણદ્વારા હૃદયમાં

૧ દ્વાત્રિશેન્તર્ગાપિકાનાં સ્વાનન્દં ભગવાન્ હરિઃ । પૂરયામાસ યેનૈવ પૂર્ણાનન્દ ઇતીર્યતે ॥ ૧ ॥

અન્તઃ પ્રવિષ્ઠો ભગવાન્ મુખાદુઘૃત્ય કર્ણયોઃ । પુનર્નિવેશ્યતે સમ્યક્ તદા ભવતિ સુસ્થિરઃ ॥ ૨ ॥

શબ્દાર્થયોર્યુગ્મતાત્ર યુગ્માઃ શ્લોકાસ્તનોત્ર હિ । સર્વેષુ ચૈવ માસેષુ યત્કરોત્યુચ્યતે હિ તત્ ॥ ૩ ॥

અતો ચ માસયુગ્મા હિ પ્રક્રમઃ ફલમેવ ચ । આચન્તે ચાપરં યુગ્મં ત્રયોદશ ભવન્તિ તત્ ॥ ૪ ॥

પ્રવેશ કરે તે મુખથી બોલાય (એટલે બહાર પધારે) અને કાનદ્વારા પાછા હૃદયમાં પધારે ત્યારે સારી રીતે હૃદયમાં તે સ્થિર થાય. આહિં શબ્દ અને અર્થ બન્નેની મુખ્યતા છે તેથી આ અધ્યાયમાં બન્ને શ્લોકનો સંબંધ છે. વર્ષના બધા માસમાં જે ભગવાન કરે છે તે ગોપીઓ બોલે છે. તેથી એક માસનું એક યુગ્મ સમજવું અને આદિ-ઉપક્રમનો એક શ્લોક અને ઉપસંહારનો એક શ્લોક મળી એક યુગ્મ એટલે તે ૧૩ મું યુગલ થયું. વર્ષના બાર માસ અને અધિકમાસ તેરમો માસ પણ ગણાય. તેથી ૧૩ યુગ્મ આ અધ્યાયના છે.

એમ ભગવાનની સાથે રાત્રિમાં ગોપીઓ કીડા કરે પણ દિવસે તો તેને સંસારની પ્રવૃત્તિ હશે એમ શંકા કરીને કહે છે કે દિવસમાં ગોપીઓ ભગવદ્ગુણગાનપરાયણ રહે છે. એ કહેતાં ગુણવર્ણન મુખ્ય કર્તવ્ય છે. આરંભમાં દુઃખ પણ પર્યવસાનમાં સુખ છે એમ નિરૂપણ કરતાં પ્રથમ પ્રવૃત્તિમાં ગોપીઓને દિવસમાં ભગવાનના વિરહનું પરમ દુઃખ થયું એ વાત હવે કહે છે.

શ્રીશુક ઉવાચ—

ગોપ્યઃ કૃષ્ણં વને યાતે તમનુદ્રુતચેતસઃ ।

કૃષ્ણલીલાઃ પ્રગાયન્ત્યો નિન્યુર્દુઃખેન વાસરાન્ ॥ ૧ ॥

શુકદેવજી પરીક્ષિત રાજાને કહે છે કે કૃષ્ણ દિવસે વનમાં પધારે છે ત્યારે ગોપીઓના ચિત્ત તેની પાછળ દ્રવ થઈને ચાલી નીકળે છે તેથી તેઓ કૃષ્ણલીલાનું ગાન કરતાં કરતાં આખા દિવસો વિરહના દુઃખમાં નિર્ગમન કરે છે.

સુબોધિની—ગોપ્યઃ એમ કેવલ ગોપીવાચક પદ મૂક્યું છે તેથી તે પહેલાં કહેલી ગોપીઓ એટલે બલભદ્રની સાથે રાસ કરનારી નહિ પણ તેની પહેલાં રાસમાં રમનારી તે આ છે. સદાનંદ જ્યારે વનમાં જાય ત્યારે ચિત્ત તેની પાછલ દોડે છે એટલે ભગવાન શિવાય બીજી વસ્તુને ગ્રહણ કરવામાં ચિત્ત અસમર્થ બન્યું. દ્રુત શબ્દ કહેલ છે એટલે ચિત્તનો ભગવાનમાં લય કહ્યો. જેમ સોનું રસ થઈ જાય એમ ચિત્ત દ્રવ થઈને ફેલાઈ ગયું, અત્યંત સૂક્ષ્મભાવને પામી ગયું. તેણે સદાનંદની લીલાને પકડી લીધી તેથી કૃષ્ણનું તે ગાન કરવા લાગી. જેમ સ્વરૂપ સદાનંદ છે તેમ તેની લીલા પણ સદાનંદ છે તે બતાવવા માટે કૃષ્ણલીલા એમ બીજીવાર કૃષ્ણ શબ્દ કહ્યો છે. તેવું ન કહેવું હોત તો તેની લીલા કહેત તો પણ ચાલત. તેમ કહ્યું હોત તો કૃષ્ણ સંબંધી એમ અર્થ થાત પરંતુ લીલા પ્રાપ્ત ન થાત. અને લીલા તો અવશ્ય કહેવી છે કેમકે સ્વરૂપનો વિયોગ હોય ત્યારે તે સદાનંદ શિવાય કોઈ જાણે નહિ. તેની લીલા પણ સદાનંદ છે તેનાથી જીવન થયું તે વિના બધું હીન છે. તેથી દિવસો મહાકષ્ટથી નિર્ગમન કરે છે. એ ચિત્ત જ્યારે જૂદા જૂદા ભગવાનના ચરિત્રમાં લીન થતું એકત્ર થશે ત્યારે તેમના મનોરથો પૂર્ણ થશે અત્યારે તો બધી સામગ્રી છિન્નભિન્ન થઈ ગઈ છે. તેથી દુઃખથી દિવસો કાઢે છે. વાસર કહ્યો છે તેથી રાત્રિને માટે પ્રાણને બચાવે છે. એમ લક્ષિત થાય છે.

‘આ ગોપીઓ એ શ્લોકના યુગલથી ગાય છે તેમાં પ્રથમ શ્લોકમાં વેણુનાદ-
પૂર્વક ભગવાનની લીલા હેતુરૂપે કહેવાય છે. દેવસ્ત્રીઓ, ગાયો, નદીઓ, વૃક્ષો, લતાઓ,
પક્ષીઓ, મેઘો, બ્રહ્માદિ દેવો, ગોપીઓ વગેરે, હરિણીઓ, દેવગંધર્વો, એ રીતે ભગવાન
અને હરિ, એ વેણુરસને જાણનાર હોવાથી બીજા શ્લોકમાં કહેવામાં આવ્યા છે.
ભગવાન જાણે છે. હરિ જાણે છે માટે છેલ્લે ભગવાન કહ્યા છે. એ વાર અનન્ય-
બુદ્ધિથી કહ્યા છે. ‘નાદનો પ્રતાપ તો સ્ત્રીઓમાં જણાયો એથી સ્ત્રીઓ પ્રથમ કહી
છે. તેના ત્રણ પ્રકાર કહ્યા છે. પછી પુરુષો કહ્યા છે. બ્રહ્મા, ગોપી, મૃગી એ ત્રણેના
ત્રણ પ્રકાર છે. બધા દેવો છુટા છુટા કહ્યા છે. બધા વેણુનાદને જાણનારા નથી પરંતુ
વસ્તુના સામર્થ્યની તેની ઉપર અસર થઈ છે. એમ વેણુ બાર પ્રકારે ફલિત થયો એ
અત્રે કહેવામાં આવે છે.’

તેમાં પ્રથમ સ્ત્રીઓનું પ્રાધાન્ય કહેવામાટે દેવની સ્ત્રીઓ મુખ્ય ગણાય તે
દેવની સ્ત્રીઓને વેણુનાદે શું અસર કરી તે કહેવા માટે વેણુનાદ ઉપર છે તેનો
પ્રકાર કહે છે.

વામबाहुकृतवामकपोलो वलितभ्रूरधरार्पितवेणुम् ।

कोमलाङ्गुलिभिराश्रितमार्गं गोप्य ईरयति यत्र मुकुन्दः ॥ २ ॥

व्योमयानवनिताः सहसिद्धैः विस्मितास्तदुपधार्य सलज्जाः ।

काममार्गणसमर्पितचित्ताः कण्ठमलं ययुरपस्मृतनीव्यः ॥ ३ ॥

હું ગોપીઓ! ભગવાન પોતાના શ્રીમુખને વામબાહુ તરફ ઝુકાવે છે ત્યારે કપોલ
વામબાહુ ઉપર આવે છે. બ્રહ્મી નાચે છે, અધર ઉપર વેણુને ધરીને કોમલ આંગ-
ળીઓ તેના વાયુ જવાના છિદ્ર ઉપર રાખી જ્યારે મોક્ષદાતા મુકુંદ ભગવાન વેણુને
બળવે છે ત્યારે સિદ્ધની સાથે વિમાનમાં ફરતી દેવાક્ષના વેણુનાદ સાંભળીને
વિસ્મિત થાય છે તેને કામચેષ્ટા થતાં લજ્જા દેખાડે છે. કામના બાણ ચિત્તમાં
ચોટવાથી કપડાનું ભાન ન રહેતાં મનમાં મલીનતાને અનુભવે છે.

સુવોધિની—જ્યારે મુકુંદ અધર ઉપર વેણુ ધરીને તેમાં નાદ પૂરે છે તે વખતે
આકાશના વાહનમાં ફરતી સ્ત્રીઓ મનમાં વિકારને પામે છે. એ શ્લોકનો સંબન્ધ છે.
વેણુનાદના પાંચ પ્રકાર છે. મુખની બે બાજુ, સમાનતામાં, ઉપર, નીચે, એમ વેણુને

૧ સર્વોત્તમા હરેલીલા વેણુનાદપુરઃસરા । હેતુઃ સર્વત્ર વાચ્યેર્થે પ્રથમેષુ નિરૂપ્યતે ॥ ૧ ॥

દિવઃ સ્ત્રિયસ્તથા ગાવઃ સરિતઃ પાદપા લતાઃ । પક્ષિણશ્ચ તથા મેઘા બ્રહ્માદ્યા ગોપિકાસ્તથા ॥ ૨ ॥

હરિણ્યો દેવગન્ધર્વા દ્વિધા ચ ભગવાન્ હરિઃ । ઉત્તરેષુ નિરૂપ્યન્તે રસજ્ઞા વેણુવાદને ॥ ૩ ॥

જાનાતિ ભગવાનેવ જાનાત્યેવ હરિઃ સ્વયમ્ । અતોન્તે ભગવાનુક્તો વારદ્વયમનન્યધીઃ ॥ ૪ ॥

૨ અનુભાવસ્તુ નાદસ્ય સ્ત્રીષુ પૂર્વમુદીયતે । ત્રિવિધાસુ તતઃ પુંસુ બ્રહ્મા ગોપી તથા મૃગી ॥ ૫ ॥

ત્રયોત્ર ત્રિવિધાઃ પ્રોક્તાઃ પ્રકીર્ણાઃ સકલાઃ સુરાઃ । સર્વે એવાનભિજ્ઞા હિ વસ્તુસામર્થ્યસંયુતાઃ ॥ ૬ ॥

एवं वेणुर्द्वादशधा फलतीति निरूपितः ॥

ધરવાથી તે પ્રકારે થાય છે. તેમાં ભગવાન વામ તરફ ઢલીને વેણુનાદ કરે તો સ્ત્રીઓને કામોદ્બોધ કરે, દક્ષિણ તરફ શ્રીમુખને નમાવીને કરે તો સ્ત્રીઓ અને પુરુષોને કામોદ્બોધ કરે, ઉચ્ચે શ્રીમુખ રાખીને નાદ કરે તો દેવોને અસર કરે. નીચે મુખારવિંદ નમાવીને નાદ કરે તો પશુઓને અસર કરે. સમતાથી નાદ કરે તો બધાને અને જડ પદાર્થને અસર કરે. તેમાં ડાબી બાજુ મુખ નમાવીને કરે તો તેની અસર દેવસ્ત્રીના કામને જગાડવામાં થાય તેનું અહિં વર્ણન કરે છે. માણસના ભાવ કરતાં દેવનો ભાવ મોટો ગણાય છે તેથી ભગવાન મનુષ્ય છે તેના નાદની અસર દેવસ્ત્રીઓને નહિં થાય એવી શંકા કરી 'તે ભગવાનની બ્રહ્મકુટીનો વિલાસ બ્રહ્માના સ્થાનરૂપ છે' એમ કહ્યું છે તે જૂનો વિલાસ નાદમાં જોડ્યો તે કહે છે. વામ બાજુને વામ કપોલ જેણે લગાડ્યો છે. અપલતાવાદી જુ છે જેની, તેમાં બ્રહ્મકુટી જમણી છે તેવી રીતે જ દેખાવ થાય છે. વદ્યગન પણ ઉંચી ગતિરૂપ કરે છે. અધરનું વર્ણન પહેલાં કરી ગયા છે. તે લોભાત્મક છે. લોભીને જો પરમાનંદ સાચવવા આપ્યો હોય તો તે કોઈને ન આપે પણ કામનો જ તે ઉદ્બોધ કરે. તે વેણુનાદને સાંભળનાર પણ વિરહથી ઉત્પન્ન થતા કલેશનોજ અનુભવ કરે પણ પરમાનંદનો અનુભવ તેને ન થાય. તેમાં પણ ક્રિયાશક્તિ જો પુષ્ટ થાય તો લોભીઆથી પણ ફલ મેળવી શકે તે ક્રિયાશક્તિ અહિં પુષ્ટ નથી કેમકે કોમલ આંગળીઓ નાદ જવાના માર્ગને રોકે છે. વેણુનાદની શરૂઆત થાય ત્યારે મંદ રીતે થાય. તે નાદને નિકળવાના વેણુના છેદ છે તેને જોરથી આંગળીથી દબાવે તો સુર ઉચ્ચો નીકળે, મધ્યભાવથી આંગળાં રાખે તો મધ્યમ સ્વર નીકળે, કોમળતાથી આંગળાં ચલાવે તો મંદ નાદ પ્રકટે. હે ગોપીઓ ! તમે બધીઓએ એ નાદ સાંભળ્યો છે તેથી તમોને સાક્ષિ તરીકે બોલાવીને હું નાદનું વર્ણન કરું છું. ઇચ્છુ એટલે વગાડવું. વગાડવાનું કારણ એ જ કે ભગવાનને મોક્ષ આપવો છે તે જો વેણુનાદથી જગત શુદ્ધ થાય તો તેને મોક્ષ હું આપું એ વિચારથી નાદ કરે છે. ૧ ભગવાન તો લોકના હિતને માટે વેણુનાદ કરે છે પણ જેનો અધિકાર નહોતો તેને તો નાદ સાંભલતાં કામ ઉત્પન્ન થયો તે કહે છે. વિમાનમાં બેસી આકાશમાં ફરે તે સર્વે દેવયોનિઓ તેની સ્ત્રીઓ તે અધિકારવાળી છે. સ્ત્રી છે, ભોગરૂપ છે. તેથી મુક્તિની અધિકારિણી નથી. તે પોતાના પતિઓ સિદ્ધોની સાથે વિમાનમાં ફરે છે તે દેવો ભગવાન શિવાયની બધી વસ્તુ આપી શકે છે તેમજ ગાનમાં અત્યંત પ્રવીણ હોય છે. તેમણે પહેલો વેણુનો નાદ સાંભલ્યો ત્યારે તેને વિસ્મય થયો કે આવો સુંદર નાદ મર્ત્યલોકમાં ક્યાંથી થયો ? તેને થોડી કામની બાધા થઈ તેથી તેમણે વેણુનાદ ધ્યાન દઈને સાંભળ્યો. ત્યારે સ્ત્રીઓને લજ્જા આવી કેમકે પતિઓ સાથે હતા છતાં સ્ત્રીઓને કામ થયો તે દેવો જાણે તો તેની સ્ત્રીઓને લાજ આવે. જ્યારે અત્યંત કામ થયો ત્યારે જાણ્યું કે હવે તો કામથી મરશું તે વખતે આત્મરક્ષા માટે કામના બાણોને અધીન ચિત્તને કરી દીધું. જેમ કોઈ ધનને માટે મારવા આવ્યો હોય તેને ધન આપીને બીકણ ચિત્તને કરી દીધું. જેમ કોઈ ધનને માટે મારવા આવ્યો હોય તેને ધન આપીને બીકણ માણસ આત્માને બચાવે છે તેમ કામને ચિત્ત આપી દીધું તેથી તેને મૂર્છા થઈ તે મૂર્છામાં તે પોતાનું સ્વરૂપ ભૂલી ગયાં, કટિનું વસ્ત્ર ખસી ગયું. એવો વેણુનાદ સાંભળતાં મનુષ્યની સ્ત્રીને મૂર્છા થાય તેમાં શું કહેવું ? ૨

વેણુનાદ સાંભળતાં ગાયોને પણ અસર થઈ એ કહેવામાટે પ્રકાશાન્તરથી વેણુનાદની ઉત્પત્તિ કહે છે.

હન્ત ચિત્રમવલાઃ શ્રુણુતેદં હારહાસ ઉરસિ સ્થિરવિચ્યુત્ ।

નન્દસૂનુરયમાર્તજનાનાં નર્મદો યર્હિ કૂજિતવેણુઃ ॥ ૪ ॥

વૃન્દશો વ્રજવૃષા મૃગગાવો વેણુવાદ્યહૃતચેતસ આરાત્ ।

દન્તદષ્ટકવલા ધૃતકર્ણા નિદ્રિતા લિખિતચિત્રમિવાસન્ ॥ ૫ ॥

હે અખલાઓ ! આ નંદના પુત્ર હારના જેવા હાસવાળા છે. ઉરસ—છાતી—માં જેને વિજલી સ્થિર થઈ ગઈ છે, આર્તજનની આર્તિને વિનોદમાત્રથી દૂર કરે છે તે જ્યારે વેણુનું કૂજન કરે છે ત્યારે વ્રજના આખલાનાં ટોળાં, હરિણીયાં, ગાયો વગેરે પ્રાણિઓ, વેણુનાદથી ચિત્ત હરાઈ જતાં તેના દાંત નીચે દબાયલાં તરણાં રહી જાય છે તેના કાન નાદ તરફ ઢળે છે અને જાણે નિદ્રા લેતા હોય, જાણે ચિત્રમાં આલેખેલા હોય, તેવા થઈ જાય છે. તે આશ્ચર્ય તો તમે જુઓ.

સુવોધિની—હે અખલા આ આશ્ચર્ય સાંભળો. જ્યારે નંદનો પુત્ર વેણુનું કૂજન કરે છે ત્યારે સાંઠ અને ગાયોએ દાંતમાં લીધેલા કોળ મુખમાંથી પડી જાય છે. અને ઉંઘતા હોય તેવા દેખાય છે. એવો શ્લોકનો સંબંધ છે. પશુઓને કામ પોતાની જાતમાં જ રહે છે. ઉચ્ચમાં નહિં તેમ નીચમાં પણ તેને કામ હોતો નથી. ખચ્ચરની તો વ્યવસ્થા જૂદી જ છે. હીનમાં મોટાનો રમણ સંબંધ પણ રસાભાસને ઉત્પન્ન કરનારો થાય. માટે અહિં સંભોગરૂપ કામ નથી. પરંતુ પશુને અવશ્ય કર્તવ્ય ખાવું એ હોય તેને અહિં કામ માન્યો છે. વેણુનાદ તેના ખાવાને રોકી દે છે. પહેલા શ્લોકમાં ભગવાન જે અભિનયથી નાદ કરે છે તે બધું અહિં પણ સમજી લેવું. પ્રથમ નાદ કર્યો તેના કરતાં આ નાદમાં અવાંતર ભેદ સમજવો. ‘હુંત !’ એ ખેદને લીધે કહ્યું. જ્યાં નાદ સાંભળવાથી ગાયો પણ વ્હાલામાં વ્હાલું ખાવાનું છોડી દે છે ત્યાં પોતાનો ભગવદ્વિષયક કામ નથી મટતો તે બાબતનો ગોપીઓના મનમાં ખેદ રહે છે તેથી આ ચિત્ર સાંભળો એમ કહ્યું. ચિત્ર એટલે આશ્ચર્ય. જ્યાં પશુને પણ વિષય નિવૃત્ત થાય ત્યાં માણસને ન થાય એ આશ્ચર્ય કહેવાય. એ બતાવવા અહિં ચિત્ર-શબ્દ ધર્યો છે. પહેલા યુગલમાં કહ્યા કરતાં પણ આમાં પશુઓને અસર વધારે થઈ. પહેલામાં તો દેવસ્રીઓ પુરુષોત્તમમાં કામુકી થઈ હતી તે તો થાય પણ પશુ ખાવાનું છોડી દે એ આશ્ચર્ય કહેવાય. અખલા એમ સંબોધન આપે છે તેનો ભાવ એ છે કે આપણામાં બળ નથી નહિં તો વનમાં જઈને તેનાં દર્શન કરીએ. તે નથી બનતું એ આપણું અબળાપણું છે. હું કહું છું તે તમે સાંભળો. અહિં ગોપીઓ નવ પ્રકારની છે. ગુણાતીત ગોપીમાં કર્મ જ્ઞાન અને ભક્તિ એ ત્રણ ભેદ છે. તેમાં બોલનારની આ વ્યવસ્થા છે. પહેલી રાજસીઓ છે. આ રાજસરાજસી છે. જે અપેક્ષિત હોય તે પહેલે કહી ગયા તેમાંથી બધું લઈ લેવું. પ્રથમ તો ભગવાનના સ્વરૂપને કહું છું તે સાંભળો. તે સ્વરૂપને ચાર પ્રકારે વર્ણવે છે. હારની જેમ હાસ જેનો છે, ઉરસમાં સ્થિર વિજલી જેને છે, નંદરાયના પુત્ર, આર્તજનોને નર્મ આપનાર, તેનું કારણ આ દર્શન આપે છે તે એ જ. તે ન હોય તો હુમણાં આપણી આગળ દેખાયા તે ન દેખાય અથવા બીજા મુદૂર્તમાં લક્ષ્મીની સાથે નીકળ્યા છે. ત્યારે દરેક

મુહૂર્તમાં યુગલ કહેવાય છે. સંધ્યા અને સંધ્યાંશ બાદ કરતાં દિવસના બાર મુહૂર્ત થાય. સોમની ઉત્પત્તિ કહી ત્યાં એ નિર્ણય છે. બીજાનું હસતું દોરડા જેવું એક જાતનું હોય છે. ભગવાનનું હાસ્ય તો દાંતની કાંતિ પડે હાર જેવું છે તેથી તેના હાસમાં ભેદ પડી જાય. જેમ મોતીનો હાર હોય તેવો ભગવાનનો હાસ. જેમ રત્ન વચમાં આવે તેવી દાંતની કાંતિ બન્નેનું મિશ્રણ ભગવાનના હાસમાં છે. એમ કહેવાથી જગતના પ્રપંચમાં ભગવાને મોહ કરવાનું સ્થિર કરી નાખ્યું. સ્નેહ કલાવડે માયાને જૂદી પાડી. અહિં આવો અર્થ કર્યો તેનું મૂળ શ્રુતાર્થાપત્તિ છે. જે જેનું નજરે તેમાં શંકા કરવાનું ન હોય. દૃષ્ટને અનુસારે બધી વ્યવસ્થા થઈ શકે. જેમ લોકમાં પ્રત્યક્ષ પ્રમાણ છે તેમ વૈદિકોને શ્રુતિ પ્રમાણરૂપ છે. જેટલું કહેવાથી સમજવાનો પદાર્થ હૃદયમાં સ્થિર થાય ત્યાં સુધી તેને લાયક કહ્યા કરવું એવી સર્વત્ર રીતિ છે. કેવલ સંસારમાં છોકરાં વગેરેમાં આસક્તિ સ્થિર કરે એટલું જ નહિ પણ ધનની આસક્તિ પણ તે માયા સ્થિર કરે છે. છાતી ઉપર લક્ષ્મી સ્થિર થઈ ગઈ છે. એમ પ્રમાણબળના નિરાકરણ માટે બે વિશેષણ કહીને પ્રમેયબળના નિરાકરણમાટે બે કહે છે. તે નંદના પુત્ર થયા છે. આર્તોની પાસે પોતે પધારીને સુખ આપે છે. દેખાય છે તો એવું. તેથી તેને પ્રમાણ માનવું પડે. મોટા એમ ન કરે છતાં એમ કરે તે આશ્ચર્ય છે એ અર્થને પ્રકટ કરતા વેણુંનું કૂંજન કરે છે અથવા પહેલાના કરતાં ફેર એટલો કે આ નાદ નીચું સુખ રાખીને કરે છે. હારના જેવો હાસ છે. જેના ઉરમાં વિજલીની સ્થિરતા એ આશ્ચર્ય. શ્રીવત્સ પણ છાતીમાં સ્થિર છે તે શોભા ક્યારે આપે કે જ્યારે તે સ્થિર હોય. તેવા નંદના પુત્ર થાય ત્યારે તેમાં સ્નેહ વધે છે. તેમાં પણ તે આપણી ઉપર ઉપકાર કરે છે. કૂંજન એ વગાડવાનો વિશેષ ધર્મ છે. સર્વની અંદરનો જે પ્રાણનો ધર્મ છે તેને પણ તે કૂંજન આકર્ષણ કરે છે. ૪

જ્યાં પશુને પણ ખાવાનું ભૂલાવે ત્યાં બીજાંના ધર્મો ભૂલાવે એમાં શું કહેવું? તેથી એક નહિ પણ અનેક પશુઓની વાત કરે છે. એક પશુને તેવી અસર બીજા કારણથી પણ થઈ શકે. અહિં તો વેણુનાદ સાંભલનાર બધાની તે સ્થિતિ થઈ એ કહેવું છે કે જ્યાં વેણુનો શબ્દ પેઠો ત્યાં બધાને એવી અસર થઈ. ઘ્રજમાં રહેલા સાંઢો મોટી કોંટવાળા હોય છે, મસ્ત હોય છે, (નીલોત્સર્ગમાં જે વૃષને છોડે છે) તેને કામ કરવું ન પડે તેથી તે મસ્ત હોય છે તેવા ઉત્સૃષ્ટ વૃષો મસ્ત દેખાય છે. ઘ્રજની આસપાસ રહે છે. ગ્રામ્ય પશુ છે એમ બતાવવામાટે ઘ્રજવૃષ કહ્યા છે. બીજા હરિણ વગેરે પશુઓ, આખલા, ગાયોની સાથે જંગલમાં ભેગાં મળે છે. આરણ્ય અને ગ્રામ્ય પશુના ભેદ સમજવા માટે સામાન્ય મૃગપદ્ધ મૂળમાં મૂક્યું છે. શું કહેવું! બધા પશુઓ વેણુનાદ સાંભળીને હરાયલા ચિત્તવાળા થઈ ગયા. વેણુનાદ સર્વના ચિત્ત ખેંચી લીધાં તેથી તે ભગવાનની પાસે જવાને સમર્થ ન થયા. દૂરથી સાંભળતાં ચિત્ત ચલિત થયાં બેભાન થયા. તે વેણુનાદનો સ્વાભાવિક ધર્મ કહ્યો. ભગવાન નજીક છે તેની અસરથી એમ થયું છે એમ માનવાનું નથી. ઘાસ કાપેલાં તે મોઢામાં ગયાં તેને છોડી ન શક્યાં તેમ ખાઈ ન શક્યા. દાંતે તરણાં તોડ્યાં ત્યાં નાદ સાંભળતાં મોઢાં ખુદલાં રહી ગયાં નાદે કામ કરતાં અટકાવી દીધા. પૂર્વક્રિયા અત્યાવશ્યક છે તે બતાવવામાટે કવલ પદ છે. મોઢામાં લીધું તે અંદર ઉતારવું જોઈએ જ પરંતુ તેનાથી તે ન બન્યું. દેવસ્રીના જેવી મૂર્છા આને નથી એ ધૃતકર્ણ પદથી કહ્યું છે. જ્યાંથી નાદ આવતો હતો તે તરફ કાન તેના

ઝિંચા થયા છે. તેથી બધું છોડી કાનને તે નાદ અહુણ કરવામાં રોકી દીધા. બહારની ચેષ્ટા બંધ થતાં ઉંઘતા હોય તેવા જણાયા. નાદ બંધે વ્યાપ્ત થઈ ગયો ત્યારે ચિત્રમાં ચિતરેલા હોય તેવાં બધાં પશુઓ જણાયાં. સ્થાવર કરતાં પણ તે સ્થિર થઈ રહ્યા. પહેલાં અસર થઈ તેના કરતાં પશુને વધારે અસર થઈ એથી ચિત્રતા એટલે આશ્ચર્ય પામવાનું કહ્યું છે. ૫

ભગવાને વેણુનાદ કર્યો ત્યારે અત્યંત જડ-નદીઓને પણ ઇચ્છા ઉત્પન્ન થઈ એ વાત કહેવાને માટે બીજી રીતે વેણુનાદનું વર્ણન કરે છે તે ત્રીજા યુગલમાં કહેવાય છે.

बर्हिणः स्तवकधातुपलारैः बद्धमल्लपरिवर्हविडम्बः ।

कर्हिचित्सबल आलि सगोपैः गाः समाह्वयति यत्र मुकुन्दः ॥६॥

तर्हि भग्नगतयः सरितो वै तत्पदाम्बुजरजोऽनिलनीतम् ।

स्पृहयतीर्वयमिवाबहुपुण्याः प्रेमवेपितभुजाः स्तिमितापः ॥७॥

મયૂરચંદ્રિકા, ગૈરિકાદિ ધાતુઓ અને કોમળ વનસ્પતિના પદ્મવના શૃંગાર કરી મદ્દનો વેષ કરી હે આલિ! બળદેવ સહિત કૃષ્ણ ગોપોની સાથે વનમાં વેણુનાદ કરી ગાયોને બોલાવે છે ત્યારે તેને સાંભળતી નદીઓના પ્રવાહ વિચ્છિન્ન થઈ જાય છે. અને કૃષ્ણના ચરણની રજ વાયુ ખેંચી લાવે છે તેની અમારી પેઠે સ્પૃહા કરતી થોડા પુણ્યવાળી તે નદીઓ પ્રેમથી તરંગરૂપી ભુજાઓ કંપાવે છે તથા તેનાં જળ સ્થગિત થઈ જાય છે.

સુવોધિની—આવેશ અને દેવના જેવો વેષ પહેલાં કહ્યો. લીલાનો આવેશ અત્યારે કહેવામાં આવે છે. નદીઓનો પ્રવાહ ચાલ્યા જ કરે છે તે ક્ષણવાર પણ ઉભો રહેતો નથી. ચેતન પ્રાણિઓને તો નિદ્રા વખતે, મૂર્છા વખતે, ક્રિયા બંધ પણ રહે એ જોવામાં આવે છે. નદીનો રાત દિવસ પ્રવાહ ચાલ્યા કરે તે ક્યારે પણ અટકે નહિ તેમાં પણ મોટી નદીનો પ્રવાહ ન અટકે; તેને બંધ પણ કરી ન શકાય. એવી નદીઓ પણ વેણુનો નાદ સાંભળી ચાલવાનું છોડી ઉભી થઈ ગઈ. બહિં એટલે મોર તેના પીછના ગુચ્છો, ગૈરિકાદિ ધાતુઓ, પાંદડાં અથવા ધાતૂનાં પાંદડાં ચિત્રેલાં કમળ-પત્રની જેમ કરેલાં દેખાવમાટે બાંધેલા છે. તેનાથી મદ્દનો વેષ બનાવ્યો છે. મોરપિચ્છના જોડ કરીને તેનો મદ્દકાંઈ બનાવ્યો અને ઉપર પણ પત્રની કલગીઓ ધરાવી. જે અસ્વાભાવિક થાય તે વિડંબન કહેવાય. એટલે ભગવાન મદ્દ નથી છતાં મદ્દનો વેષ કર્યો એટલે આ નાદ નાચવાના ઉપયોગમાં આવે તેવો થશે એમ કહ્યું. નાદમાં ક્રિયાશક્તિ પ્રકટી તેણે નદીઓને થંભાવી દીધી. જ્યારે ભગવાનની ક્રિયાશક્તિમાં ઉત્સાહ આવ્યો ત્યારે, તેથીજ બળભદ્રની સાથે રહ્યા છે. આલિ એવું બેનપણીનું સંબોધન છે. તેથી આ અર્થ ગુપ્ત છે છતાં તું સમાન શીલવ્યસન હોવાથી તને કહ્યો છે. આ સખી ઘણુંકરીને સ્નાનાદિ નિમિત્તે નદી ઉપર ગએલી તેને દર્શન થયું તે તેણે કહ્યું એમ સામગ્રી કહીને અમારા ભોક્તા ખરીરીતે તેજ છે અથવા અમારે માટે પ્રકટ્યા છે. હુમણાં ગોપોની સાથે વનમાં છે. તેથી બહિં વૈકુણ્ઠમાં રહેનારની લીલા છે એમ સૂચન કર્યું છે. બહિં પણ લક્ષ્મી અમારી સાથે રહે છે, રાતે ગોપો સાથે રહે છે. માટે રહસ્યને સૂચન કરનાર આલી એવું સંબોધન કહ્યું છે. ત્યારે ગાયને ભગવાન બોલાવે છે. ત્યારે વેણુનાદ કરે છે.

આગળ પણ વેણુનાહ્વયતિ એમ કહેશે. અથવા વેણુની તુલ્યતા બતાવવા માટે વેણુનું બહુ નથી કર્યું. ગાયોને બોલાવવાનું કારણ પોતે મુકુંદ છે. તેને મોક્ષ આપવો છે. તે તો પશુ હોવાથી તે કાંઈ સાધન કરી શકે તેમ ન હોવાથી તેને બોલાવીને મોક્ષ આપે છે અથવા પોતાનો રસ તેમાં સ્થાપવા માટે ઊભી થએલી ક્રિયાશક્તિ મોટું કામ કરે છે. એ બતાવવા માટે ગાયોને બોલાવે છે. ૬

ગચ્છતિ. આલ્યા કરે તે ગા કહેવાય. એ યોગનો અર્થ નદીમાં પણ છે. તે પણ આલ્યા કરે છે તેથી ગાયને બોલાવી ત્યારે નદીએ પણ પોતાને બોલાવ્યાં એમ જણ્યું. તે પણ ઊભી રહી એ વાત કહે છે. તત્કાળ એટલે વેણુનાદ સાંભળવાની સાથેજ આલતાં બંધ થયાં. ભગવાનની આજ્ઞા કોઈ પણ ઉદ્ધેધન કરી ન શકે. સરિત્ કહેવાથી તેનું પ્રવાહ સ્વરૂપ છે. તેને વૈષ્ણવતાની ઇચ્છા છે. તેનો પતિ સમુદ્ર છે. ભગવાન પતિ થાય એ ઇચ્છા-એ ભગવાનના ચરણની રજને ઇચ્છે છે. રજનો સંબંધ થવાનો ઉપાય કહે છે કે વાયુ પોતાને માટે રજ બેંચી જાય છે તે વાયુ ઠંડકને માટે જળનો સ્પર્શ કરે ત્યારે તેની રજ જળને લાગે તે ત્યાં જ રહી જાય. ભગવદીયો જ તે રજને મેળવી શકે તેથી નદીઓને તો રજની કામના દૂર રહી પણ કામ ઉત્પન્ન થયો કેમકે દેવરૂપ નદીઓ છે. માટે કાલિન્દી આગળ જતાં ભગવત્કામના કરશે. હમણાં તેનું ભાગ્ય નથી કેમકે બહુપુણ્ય નથી કર્યો તે વિના ચરણરજ દુર્લભ છે. જે પૂર્વના પુણ્ય હોય તો ગાયનું રૂપ જલદી થઈ જાય. દિવસના ગોવળરૂપ થઈ જાય તો ભગવાનનો વિરહ ભોગવવો ન પડે. રાતમાં પાછાં સ્ત્રી થઈ જાય. પરંતુ પુરાં પુણ્ય વિના ઇચ્છા પૂર્ણ થતી નથી. તેનો ભગવાનમાં એવો ભાવ છે એવું તમે શાથી કહી શકો? એ શંકાના ઉત્તરમાં કહે છે કે તે અમારા જેવાં થોડાં પુણ્યવાળાં છે. જે અમારા પૂરાં પુણ્ય હોય તો દિવસે ગાય કે ગોપ થઈએ તેથી અમારે સ્પૃહા છે તેમ તેને પણ સ્પૃહા છે. તેનું કામ સિદ્ધ થતું નથી. તેને સાત્ત્વિક ભાવથી પણ તેના હૃદયનો તેવો ભાવ લક્ષિત થાય છે. તે જ કહે છે કે પ્રેમથી તેની ભુજા કંપે છે. વાયુને લીધે તેના તરંગ આલતા નથી પણ તેનો તે સાત્ત્વિક ભાવ દેખાય છે. તેથી તે અમારી જેમ વિરહવ્યાધિવાળી છે. તેને સ્તંભ પણ દેખાય છે. કેમકે તેનાં જળ સ્તિમિત—સ્તબ્ધ—થઈ ગયાં છે આલતાં થંભી ગયાં છે એમ રજેગુણના ત્રિવિધ ભેદ કહ્યા. ૭

સત્ત્વના ભેદો કહેવા માટે ભગવાનને પણ તેવા વર્ણવે છે. અનુચરૈઃ એ ત્રણ યુગલથી. લતા વિદ્યુત અને મેઘ એ ત્રણ સાત્ત્વિક છે. એ બધા વેણુનાદથી ભક્તિપૂર્ણ થયા. તેમાં પ્રથમ વૃન્દાવનની લતા વૃક્ષો વૈષ્ણવો છે તેણે વેણુનાદ સાંભલ્યો ત્યારે પ્રેમરસ તેનામાં પ્રકટ્યો તેથી પ્રકારાન્તરથી વેણુનાદ કહે છે. ભગવાનનું વર્ણન પણ પ્રકારાન્તરથી કરે છે. તે ભક્તિને અનુસરીને કે લોકવેદને અનુસરીને કહેવા યોગ્ય છે તેમાં ભક્તિને અનુસારે પ્રથમ વર્ણન કરે છે.

અનુચરૈઃ સમનુવર્ણિતવીર્યઃ આદિપૂરુષ ઇવાચલભૂતિઃ ।

વનચરો ગિરિતટેષુ ચરન્તીર્વેણુનાહ્વયતિ ગાઃ સ યદા હિ ॥ ૮ ॥

વનલતાસ્તરવ આત્મનિ વિષ્ણું વ્યજ્ઞયન્ત્ય ઇવ પુષ્પફલાઢ્યાઃ ।

પ્રણતભારવિટપા મધુધારાઃ પ્રેમહૃષ્ટતનવઃ સસૃજુઃ સ્મ ॥ ૯ ॥

સેવકો જેનાં યશોગાન કરી રહ્યા છે, આદિ પૂરુષની જેમ જેને લક્ષ્મી સ્થિર છે એવા કૃષ્ણ વનમાં ફરતા વેણુનાદ કરીને ગિરિકન્દરામાં ચરતી ગાયોને બોલાવે છે ત્યારે વનની લતાઓ તથા વૃક્ષો પોતાને વિષે ભગવાન પ્રકટતાં પુષ્પ અને ફલની સમૃદ્ધિવાળા થયા. ફલના ભારથી તેની ડાળો નમી ગઈ, પ્રેમથી તેને પુષ્પરૂપ રોમાંચ ઉત્પન્ન થયો અને રસને સ્વવા લાગ્યા. ૯

સુવોધિની—સેવકરૂપ ગોપો જેનાં પરાક્રમોને સારીરીતે વર્ણન કરે છે. તે આદિપુરુષ એટલે પુરુષોત્તમ છે. અનુચર એટલે વેદ આદિપુરુષના પરાક્રમો જગત્કર્તૃત્વાદિ સર્વોત્તમ ભાવોને ગાય છે. લોકાનુસારે માહાત્મ્ય કહે છે. આદિપુરુષની પેઠે લક્ષ્મી અચળ છે. બધા દેવતા ભગવાનની લક્ષ્મીને સ્થિર માને છે, બાકી બધાની લક્ષ્મી ચંચળ છે તે જવાનીજ. લૌકિકો ભગવાનની સાથે લોકવ્યવહાર કરે છે તેથી દ્વચ શબ્દ કહ્યો છે. તેનાથી જૂદીરીતે વર્ણન કરવાનો હેતુ કહે છે કે આ ભગવાન ઘંટાવનમાં ફરે છે. સાત્વિકભાવવાળા છે સાત્વિકભૂમિમાં પ્રતિષ્ઠાવાળા છે. ગિરિ એટલે ગોવર્ધનની પ્રાંતભૂમિમાં ચરતી ગાયોને વિષમસ્થાનમાંથી સમસ્થાનમાં પહોંચાડવા માટે પશુના હિતૈષી થઈ વેણુનાદ કરીને બોલાવે છે ત્યારે તે વેણુનાદ દ્વારા ગાયોમાં પ્રવેશ કરે છે. વૃક્ષો લતાઓમાં પણ પોતે પ્રવેશ ન કરતા હોય તો ફલ ફલ તથા મધુધારાનો સ્વાદ ન સંભવે. તે જે પ્રદેશમાં રમે છે તે પ્રદેશની આ સ્થિતિ છે. જ્યારે વેણુથી બોલાવે ત્યારે મધુધારા સ્ત્રવે છે. જે ભગવાન તેમાં ન પધારે તો નાદરસને તે ન જાણે, તેમાં પોતાના નામનો સંકેત તે ન ઉકેલી શકે. માટે નાદદ્વારા ભગવાન તેમાં પ્રવેશ કરે છે. તેથી તેની આગળ જે દશા વર્ણવી છે તે સંભવે છે. વનની લતાઓએ વિચાર કર્યો કે અમારી પાસે ભગવાન ફરે છે પોતાનાં પશુ ચારે છે. ત્યારે તેના સ્વરૂપમાં રહેલો આનંદ પ્રકટ કર્યો તેમ વૃક્ષોએ પણ કર્યું. જેમ સ્ત્રી અને પુરુષો ભગવદ્દીયો હોય તેને ત્યાં ભગવાન અથવા ભગવદ્દીય પધારે ત્યારે પોતે આનંદયુક્ત થાય છે, તેના ભોગને માટે પોતાનું સર્વ આપે છે, તે પ્રમાણે વૃક્ષો લતાઓ પણ વૈષ્ણવ હોવાથી ભગવાન પધાર્યા તેનો ફલફલથી સત્કાર કરે છે. ત્યાં શંકા કરે છે કે કોઈ ઘર આવ્યું તેનો સત્કાર કરવો એ ધર્મ જંગમોનો છે સ્થાવરોનો નથી. એવી શંકાના નિરાસ માટે કહે છે કે તે સ્થાવરો પણ પોતાની અંદર ભગવાન છે તેને વ્યક્ત કરે છે. ચેતનમાંજ ભગવાનની ક્રિયાજ્ઞાનશક્તિ પ્રકટે છે સન્નિદાનંદરૂપતા ક્રમથી પ્રકટ થાય છે. એ બધું ભગવાન હૃદયમાં પધારે તો થાય છે. તે પ્રવિષ્ટ થાય તો બધું ચેતન કાર્ય તેમાં દેખાય. તે વૃક્ષાદિ પાંચધર્મવાળા છે. આત્મામાં વિષ્ણુને બતાવતા હોય તેમ પહેલાં તેમાં ક્રિયાશક્તિનો આવિર્ભાવ થાય છે. જેમાં ભગવાન પ્રવેશ કરે છે તેમાં અવાંતર ફલ અને પરમ ફલ દેખાય છે તેથી કાર્ય ઉપરથી વિષ્ણુ તેનામાં છે એમ બતાવે છે. તેને પુષ્પો અને ફલો થાય છે એમાં પુષ્પ અવાંતર ફલ છે અને ફલ મુખ્ય ફલ છે. તેની સમૃદ્ધિવાળા તે થયા. ભગવાનને માટે અધિકતા બતાવે છે. તેના ભારથી ડાળો નમી ગઈ છે. પ્રેમથી વૃક્ષોને રોમાંચ થયો તેમાં ચેતન્યનો ઉત્કર્ષ કહ્યો. તે જ્ઞાનરૂપ છે. ભક્તો પ્રેમથી રોમાંચવાળા થાય છે. ભારથી માથું નમે છે તેમ આહિ નથી પણ ફલ લઈને પ્રણામ કરે છે તેથી તેનું માથું નીચે સુધી આવે છે. પોતાના શરીરમાં રહેલા રસની ધારા સ્ત્રવે છે તે સ્વરૂપમાં રહેલો આનંદ ભગવાન માટે બહાર પ્રકટ કરે છે. આ બધું જાણવામાં આવે તે જ્ઞાનશક્તિ સમજવી. પહેલાં લીલાં (હર્યાં) ન્હોતાં તે નાદ-

અવણુ પછી લીલાં થઈ ગયાં, સ્થૂળ થયાં, તેના બધા અવયવ ખીલી ગયા. તેજ દેખાવા લાગ્યું એટલે પ્રેમથી રોમાંચિત થયા એમ કહ્યું. વેણુનાદમાં રહેલી સુધાનો સ્વાદ તો સ્વામિનીઓ લે છે તેથી તેના ધર્મોનો પરિચય વૃક્ષ લતાઓ કરે છે. તેનું સ્વરૂપ કોઈ બીજે કહી ન શકે તેથી શ્રીઆચાર્યચરણ આજ્ઞા કરે છે કે આ બાબતમાં કોઈની વધારે લખવાની શક્તિ ન ચાલે મોટે શું લખવું? ૯

પક્ષિઓ ઉપર પણ વેણુનાદની અસર થઈ તેમાં ઉપયોગી ભગવાનનું રૂપ અને વેણુનાદ તેનું વર્ણન દર્શનીયતિલક એ બે શ્લોકથી કરે છે. જે કે પક્ષીઓ વૃંદાવનમાં વસનારા મુનિઓ છે. તેને ગાનશ્રવણથી ભગવાનમાં ભાવ નથી થતો પણ તેને સ્વભાવથી જ ભગવાનમાં ભાવ છે. તો પણ લોકદષ્ટિથી કદાચિત્ અન્યથા-ભુદ્ધિ થાય. તેથી ભગવદ્રૂપ અને વેણુનાદવડે તેના ભજનની સિદ્ધિ કહે છે. તેમાં પ્રથમ રૂપનું વર્ણન કરે છે.

દર્શનીયતિલકો વનમાલાદિવ્યગન્ધતુલસીમધુમત્તૈઃ ।

અલિકુલૈરલઘુગીતમભીષ્ટમાદ્રિયન્ યર્હિ કૂજિતવેણુઃ ॥ ૧૦ ॥

સરસિ સારસહંસવિહંગ્માઃ ચારુગીતહૃતચેતસ એત્ય ।

હરિમુપાસત તે યતચિત્તાઃ હન્ત મીલિતદૃશો ધૃતમૌનાઃ ॥ ૧૧ ॥

દર્શનકરવાલાયક પુરુષોમાં મુખ્ય શ્રીકૃષ્ણ છે. વનમાલામાં રહેલી દિવ્ય ગંધવાળી તુલસીના મકરંદથી ભસ્ત બનેલા ભ્રમરકુલ જેની ઘણી કીર્તિનું ગાન કરે છે તે અભીષ્ટ હોઈને ભગવાન તેનો આદર કરતા જ્યારે વેણુનું કૂજન કરે છે ત્યારે તળાવમાં રહેલા સારસ હંસ વગેરે પક્ષિઓ સુંદર વેણુગીતને લીધે ચિત્ત હરાઈ જતાં ભગવાન પાસે આવીને ચિત્તને નિયમમાં રાખી મુખે મૌન ધારણ કરી નેત્ર બંધ કરી ભગવત્સમીપમાં રહી તેની સેવા કરે છે.

સુબોધિની—દર્શનીયમાં—દેખાવડામાં—ભગવાન અત્યંત સુંદર છે. પક્ષીઓ રૂપ-પ્રધાન છે, રૂપના ભેદને જાણનાર હોય છે. ભગવાને વેણુનાદ કર્યો તે પક્ષીઓનું હિત કરનાર છે. સ્વકીયના અપરાધને પણ તે જાણતો નથી તે કહે છે. દિવ્યગંધવાળી તુલસીના મધુથી ભસ્ત બનેલા ભ્રમરો મોટે સ્વરેથી ગાય છે. તેનો ભગવાન આદર કરે છે. અને વેણુ વગાડે છે ત્યારે ભગવાન ભ્રમરાના ઝંકારનું અનુકરણ કરતા અનુરણ-નરૂપ વેણુનાદ કરે છે. પક્ષીઓમાં, ભ્રમરાઓ નાના અને હીન છે. તેની પણ અનેક જાતોના સમૂહો છે. તે મોટેથી ગાય છે છતાં ભગવાન તેનો આદર કરે છે. તે પણ અલિઓ ભસ્ત છે. મદ પણ તેને યોગ્ય નથી તુલસીનો મકરંદ માદક નથી. તેમાં પણ તેનો ગંધ દિવ્ય છે. તુલસી પણ ભગવાનની વનમાળામાં રહી છે. એવા ભ્રમરોનો પણ ભગવાન આદર કરે છે તો જે તળાવોમાં રહે છે, જે નીર અને ક્ષીરના વિવેકને જાણનારા છે એવા સારસ હંસોનો આદર કરે તેમાં તો શું કહેવું? વનમાળામાં દિવ્ય-ગંધવાળી તુલસીના મકરંદથી મદવાળા બનેલા છે તેનો આદર પણ તેની પ્રસન્નતા પ્રમાણે કરે છે. વનમાળામાં આવેલા ભ્રમરાને ભગવાન દૂર કરતા નથી. પણ તેને દુઃખ ન થાય તેમ તેનો આદર કરે છે. જ્યારે તેનો આદર કરી વેણુનું કૂજન કરે છે ત્યારે તળાવમાં રહેતા સારસ હંસ અથવા રસવાળા ભક્તોના સંબંધી હંસો નીરક્ષીરના

વિવેકી વિહંગ એટલે ઊંચી ગતિવાળા છે પુરુષના કરતાં તે ભગવદ્ભજનના અધિકારી છે. સુંદર ગીત એટલે નિષ્કામ અર્થને કહેનાર ભગવદ્ગીતે જેનું ચિત્ત હરણ કર્યું છે. તે ભજન પણ ભક્તિમાર્ગને અનુસરીને કરે છે. ઘરમાં બેઠા અન્તર્યામિરૂપનું કે જ્ઞાનરૂપનું ધ્યાન નથી કરતા. તે જ્યાં ભગવાન વિરાજે છે ત્યાં આવે છે. પાસે રહીને સેવા કરે છે. કેમકે તે ભગવાને કહેલા મુનિઓ છે. તેના ભજનનો ભ્રમર કરતાં વિશેષ એ છે કે ચિત્તને રોકીને ભજન કરે છે. ચિત્તનું નિયમન કરી ભજન કરવું તે મુખ્ય ભજન છે. મનમાં વિક્ષેપ હોય અને ભજન કરવું તે મુખ્ય નથી. તેથી હુંત કહ્યું. તેના અહોભાગ્ય છે. બહારનો વ્યાપાર છોડીને ભજે તે સર્વથી શ્રેષ્ઠ છે. બહારના વ્યાપારમાં બે આંખો અને વાણીનું નિયમન કરવું જોઈએ. જેને આ બે ઇન્દ્રિયો નિયમમાં છે વાણી બીજું બોલતી નથી નેત્ર બીજું જોતાં નથી. તે આ પક્ષીઓમાં છે. આંખ વીચી ગયાં છે; મૌન ધારણ કર્યું છે. એથી હાલમાં તે મુનિઓ નાદપરાયણ છે. કોઈ પદાર્થને નજરે જુએ તો ચિત્ત અન્યત્ર જાય માટે નેત્ર બંધ કરી ગયા છે.

(શ્રીગુસાંધળના સ્વતંત્ર લેખનો આ ગુજરાતી અનુવાદ છે.) અથવા દર્શનીય-શ્લોકનો અર્થ આ પ્રમાણે સમજવો. અહિં આ અભિપ્રાય છે. અતિરસિક મુનિઓ છે. પોતે પુરુષ છે તેથી લીલામાં તેનો ઉપયોગ ન હોવાથી તે પક્ષી બન્યા અને અનેક પ્રકારના કૂજન એટલે અવ્યક્ત મધુર સ્વરથી ભક્ત અને ભગવાનના રસને ઉદ્દીપ્ત કરવામાં પોતાની કૃતાર્થતા સમજી કૂજન કરે છે. શબ્દને અધિક પ્યારો માને છે. તેથી શબ્દપ્રધાન કીર્તિરૂપ વનમાળાના ધર્મોનો અહિં ઉપયોગ કહ્યો છે. ‘જેમ પુષ્પિત વૃક્ષનો દૂરથી ગંધ આવે છે તેમ પુણ્ય કર્મનો સૌરભ દૂરથી આવે છે.’ એમ શ્રુતિ કહે છે. તેમાં કીર્તિને અને સુગંધને સરખાવ્યા છે. અહિં વનમાળાને કીર્તિરૂપ કહી છે. તેથી ભ્રમરોના ગીત આવશ્યક છે. તે ગીતો તેમાં રસ ન આવે તો ગવાય નહિં માટે ગુણાતીત ભક્તિરૂપ તુલસી તેનું મધુ અલૌકિકભક્તિરસાત્મક અને ઇતરવિસ્મારક છે અત્યંત મત્ત થઇને ભ્રમરો પોતાના દેહના અનુસંધાનને ભૂલીને ઈશ્વરધર્મને મનમાં લીધાવગર તેની પાસે મોટે સ્વરે ગાય છે. ખરીરીતે તો ભ્રમરાઓની આ મોટામાં મોટી સેવા છે. તેથી તેના ઝંકારને પ્રભુ પ્રેમથી સાંભળે છે. બીજું અહિં ચારુ વગેરે પદ ન મૂકતાં દિવ્ય એ દિવિ ભવં દિવ્ય એમ ભવનાર્થક પ્રત્યયવાળું પદ મૂક્યું તે વનમાળાની તુલસીમાં સ્વર્ગનો ગંધ સંભવે નહિં. આગળ સ્વામિનીઓને વ્રજદેવીઓ કહેશે. દિવુ ધાતુ કીડવાચક છે. તેથી ભગવાનની માળાનો ગંધ છે. સ્વામિઓની સાથે કીડા કરી તેનો આ ગંધ છે. તે દિવ્યગંધતુલસી એ સમૂહથી ઉપલબ્ધ થાય છે. તેથી જેમ સ્વર્ગનો પદાર્થ ઇતર લોકવાસી ભોગવી ન શકે તેમ આ ગંધ અંતરંગ લીલામાં નિયુક્ત ભક્તૈકગમ્ય છે. એવો ધ્વનિ તેમાંથી નીકળે છે તે ભ્રમરના ગાનથી પ્રભુને ભાવપ્રબોધ થાય છે. તેને કૂજન કહ્યું છે. વનમાલાના પુષ્પનો રસ ન કહેતાં તુલસી મધુ કહ્યું તેથી ‘તુલસીનો ગંધ પ્રિય છે’ ‘તુલસીના મદાંધ ભ્રમરાઓ’ એવાં વચનોથી તે ગંધના રસને ભગવાન જ જાણે છે. તે મધુના ભોક્તા અભિઓ જ છે. તે અભિઓ સાધારણ નથી પણ વિજાતીય અતિ ઉત્તમ છે તેથી તેનાં ફુલ કહ્યાં. અલં શબ્દ પૂર્ણતા વાચક છે. જેને પૂર્ણતા થઈ તે અભિ કહેવાય. રસ જેનો નાશ ન પામે તે અભિ કહેવાય. અહિં દીર્ઘ લી જોઈએ પણ વેદમાં દશહૂતને

દશ હોતા કહે છે ત્યાં પરોક્ષપ્રિય દેવ છે એમ કહ્યું છે તેમ આહિં પરોક્ષવાદથી આ ભ્રમરોમાં અંતરંગરસપોષકતા ગુપ્ત છે. એ પરોક્ષવાદતા હ્રસ્વઅભિશબ્દથી કહી છે. આ વૃંદાવનમાં ભગવાનની માયામાં કરનારાં અલિ છે બીજા તો ભ્રમરા છે. ભ્રમે તે ભ્રમરો કહેવાય. આને કોઈક જગ્યોએ બીજા નામથી કહ્યા છે તે અન્ય અભિપ્રાયથી કહ્યા છે. તારત્ય બહુત્વ ન કહેતાં લઘુત્વાભાવ કહ્યો તેથી તે રસનો ભાર બીજો ઉપાડી શકે તેવો નથી એક પ્રભુ જ તે રસનો ભાર ઉઠાવી શકે છે. મોટાઈમાં ઈયત્તા નથી એમ બતાવવા માટે પણ અલઘુત્વ કહ્યું છે. તેથી એવા ભ્રમરાનો આદર ભગવાન કેમ ન કરે ? યર્હિ શબ્દ કહ્યો છે તેનો ભાવ એવો છે કે એ ભ્રમરના ગીતના રસપાનમાં ઘણો વખત ભગવાન પરવશ રહે છે. પુનઃ જ્યારે સ્મરણ આવે ત્યારે વેણુનાદ કરે. પહેલાં તે ગીતના ભાવને લઈને પોતાની પ્રિયાઓના ભાવોને બોધન કરવા ભગવાન ગાય છે. પછી રસ પૂર્ણ થાય છે ત્યારે પોતે ગાન કરે છે. અતિ સુંદર કહેવાને માટે તિલક શબ્દ કહ્યો છે તે જેમ તિલક ભાગ્યસ્થાન કપાળમાં જ થાય તેમ આ ભગવત્સ્વરૂપ વા વેણુસ્વરૂપ પણ ભાગ્યવાળાં વ્રજભક્તોના હૃદયમાં જ રહે છે. આહિં કર્મધારય સમાસ જાણવો. સ્વામિનીના હૃદયમાં પ્રિયથી અતિરિક્તમાં દર્શનીયતા સ્ફુરતી નથી. આહિં બન્ને મુખ્ય છે છતાં નાદમાં વિશેષ કહે છે. અન્યથા આંખો વિચવાનું કહ્યું છે તે ન કહેત. તળાવમાં રહેલા પક્ષિઓએ વેણુગીત સાંભળ્યું, સુંદરતાથી મન હરવાના સ્વભાવવાળું જાણી પાસે આવ્યા. તેથી નાદમાં સ્વરૂપ-સૌંદર્ય કહ્યું. નાદરસમાં જ તે સ્વરૂપરસને પણ ભોગવે છે એમ જણાય છે. આ પણ એક આશ્ચર્ય છે. જે ભક્ત હોતા તે ગીતના અનુરણનમાત્રથી એકાગ્રચિત્ત થયા. સર્વેન્દ્રિયવૃત્તિનો નિરોધ થયો એમને ગીતરસપાનની દશા આજ ઉત્પન્ન થઈ તેથી જ તે ભક્ત થયા છે. અલિકુલને પણ તુલસીમધુપાન દશા પક્ષિની તુલ્ય છે. પછી તેના સ્વભાવવશ થઈને મોટેથી ગાન કરનારા તે થયા છે. આગળ પણ મુનિઓ હોવાથી તે રસપાનમાં મગ્નતા કહેવાથી ભક્તતા નથી કહી. અથવા પ્રભુના રસના સ્વભાવથી આગળની દશામાં તેની ભક્તતા નથી. કહી આ મુનિઓની પણ આગળ જતાં અલિના જેવી દશા થશે. ખરીરીતે તો તુલસીના દિવ્યગંધમધુથી ભક્ત થએલ ભ્રમરોના ગાનમાં મગ્ન થએલા ભગવાન વેણુનાદ કરે છે. તે સાંભળવામાં પક્ષિઓ પણ ચિત્તને સ્થિર કરી આંખો વિચી અનુભવ કરે એ યોગ્યજ છે, આવશ્યક છે એમ અમે જોઈએ છીએ. રૂપસૌંદર્યને જોવાની ઇચ્છાથી પક્ષિઓ આવ્યાં પણ નાદ રસમાં પડતાં તે નેત્ર વીંચી ગયા. તેને દર્શનની ઇચ્છા તૃપ્ત ન થઈ તેથી હંત ખેદમાં કહ્યું. સાત્ત્વિક હોવાથી તેમના ભાગ્યનું વર્ણન કરવાનું આ ભક્તે કામ કર્યું. ૧૦-૧૧

મેઘ જગતમાં સર્વનું હિત કરે છે. તેને વેણુનાદથી જે અસર થઈ તે હવે કહે છે.

સહબલઃ સ્ત્રગવતંસવિલાસઃ સાનુષુ ક્ષિતિમૃતો વ્રજદેવ્યઃ ।

હર્ષયન્ યર્હિ વેણુરવેણ જાતહર્ષ ઉપરમ્ભતિ વિશ્વમ્ ॥ ૧૨ ॥

મહદતિક્રમણશક્તિચેતાઃ મન્દમન્દમનુગર્જતિ મેઘઃ ।

સુહૃદભ્યવર્ષત્ સુમનોભિઃચ્છાયયા ચ વિદધત્ પ્રતપત્રમ્ ॥ ૧૩ ॥

હે પ્રજાદેવીઓ ! કુલની માળાનો જેણે મુકુટ કર્યો છે, બળદેવજીને સાથે રાખ્યા છે, એવા શ્રીકૃષ્ણ આનંદમાં આવીને સર્વને હર્ષ કરાવતા જ્યારે વેણુનાદ કરીને વિશ્વને પૂર્ણ કરે છે ત્યારે મેઘ મોટાઓના અપમાનનો અપરાધ ન થવા માટે મંદમંદ ગાળે છે. પોતાની નાની નાની બુંદનો વરસાદ પોતાના મિત્ર ઉપર વરસાવે છે. અને પોતે સૂર્યનો તાપ પોતાના શરીર ઉપર લઇને મિત્રને છત્રરૂપે સ્વશરીરવડે છાયા કરે છે.

સુવોધિની—હે પ્રજાદેવીઓ ! તમે પ્રજાની દેવતારૂપા છો તેથી મારા બોલવામાં તમને વિશ્વાસ હશે એમ સંબોધનથી સૂચવે છે. ભગવાન વેણુના સ્વર વડે જ્યારે વિશ્વને પૂર્ણ કરે છે ત્યારે મોટાઓનું રખે અપમાન થઈ જાય એવા ભયથી મેઘ પોતાના મિત્ર ભગવાનને નાની બુંદથી વર્ષાને ખુશ કરે છે. પોતાના દેહની છાયાથી છત્ર કરી તેને તાપથી રક્ષણ આપે છે. જગતના બધા ધર્મોને દૂર કરી કૃષ્ણ પોતે જ પૂર્ણ થઈ વિરાજ્યા ત્યારે તેના આભાસરૂપ મેઘ ધૂવાડા વગેરેના ઢગલા જેવો છે છતાં પોતે વિચાર્યું. ભગવાને જગતને વેણુનાદ કરી કૃતાર્થ કર્યું એટલે માફ તો કામ રહ્યું નહિ. કે હું જગતને શાંત કરવા આવ્યો હતો તે કામ ભગવાને નાદ કરી પૂરું કર્યું ત્યારે હું શું કરું ? મારો જન્મ મારે સફલ કરવો જોઈએ. તે જો ભગવાનની સેવા કરું તો સફલ થાય. એમ ધારી પોતે ભગવાન ઉપર વર્ષ્યો. તેમાં વેણુનાદથી જગત પૂર્ણ થાય અને મેઘ વર્ષે એવા ભગવાનને ચાર વિશેષણો આપીને વર્ણવે છે. જો તેવા ગુણ તેમાં ન કહે તો વિશ્વ પૂરણ કર્યું એ અર્થવાદરૂપ ગણાય. તેમાં ક્રિયાશક્તિની પૂર્ણતા બતાવવા બળદેવની સાથે કહ્યા છે. સૃષ્ટિ કરવા કરતાં પણ આ ક્રિયા મોટી છે એમ બતાવવામાટે બળદેવને સાથે રાખ્યા છે. સ્વરૂપ અવતંસ એટલે કાનમાં નાની નાની માળાઓ પહેરી છે. તેનાથી વિલસે છે એથી લીલા બતાવી. માલા કીર્તિરૂપ છે કાન દશદિશારૂપ છે. કીર્તિ દશદિશામાં પૂર્ણ કરી તે સર્વોત્તમ કહેવાય જ. અથવા ભગવાનની કીર્તિને કહેનાર ભાગવત જેવું શાસ્ત્ર સર્વ વેદના ઘરેણારૂપ તેમાં જેના વિલાસ કહ્યા છે એમ ક્રિયાનું સ્વરૂપથી અને ગુણથી માહાત્મ્ય કહ્યું. તેની સાથે રહેલી ઈચ્છાનું માહાત્મ્ય કહે છે. પોતે રાજી થઈને જગતને રાજી કરે છે. એમ વેણુનાદના કારણભૂત ક્રિયાનો ઉત્કર્ષ કહીને દેશથી તેનો ઉત્કર્ષ કહે છે. સર્વની આધારભૂત પૃથ્વીને જે ધારણ કરે તે ક્ષિતિભૂત એટલે પર્વત કહેવાય. તેના ઊંચા શિખરોમાં એ નાદ પહોંચે છે તે જગતને કેમ પૂર્ણ ન કરે ? અનુરણન અતિ ગંભીર નાદવડે પૂરે છે એટલે મેઘ કરતાં પણ અધિક ક્રિયા કહી. મેઘ વાસુદેવની ઉપરથી ચાલ્યો તેમાં તેને મોટાના અપમાનની શંકા થઈ તેથી ઉપર રહીને આગળ ચાલવાના વિચારમાં જ નીલમેઘ જેવા શ્યામ વિશ્વના જીવનરૂપ ભગવાન પોતાના મિત્ર છે એમ જાણી પોતાના મિત્રને નાના બિન્દુવડે જેમ પુષ્પવડે પૂજે તેમ પૂજા કરી. એટલાથી ન અટકતાં રાજ્ય પણ આપ્યું એટલે પોતે પોતાના શરીરનું છત્ર કરી ઉપર ધારણ કર્યું. તે કેવલ રાજ્ય આપીને બેસી ન રહ્યો પણ પોતાના આત્માનું નિવેદન પણ કર્યું. સૂર્ય નીચે હોય તો ઉપર રહીને છાયા ન થાય તેથી જૂદી છાયા કહી. પોતે સૂર્યની નીચે રહી પોતાની નીચે ભગવાનને રાખ્યા. પોતે પોતાના શરીર ઉપર તાપ લઈ છાયા ભગવાનને આપી તેમાં દેહનો વિનિયોગ થયો તે આત્માનું નિવેદન થયું. ૧૨-૧૩

ઉત્તમ ત્રણ પ્રકારો કહેવામાટે તેને પણ વેણુનાદની અસર થઈ તે કહેવામાટે વેણુનાદને અને ભગવાનને વિવિધગોપચરણેષુ એ ત્રણ યુગ્મથી વર્ણવે છે. જ્ઞાનિઓને સંદેહ કર્યો, ગોપીઓને મોહ કર્યો, અરણ્યવાસિઓએ સર્વ પરિત્યાગ કર્યો, આ વેણુનાદનું કાર્ય થયું તેમાં પણ જે બ્રહ્માદિ જગતના ગુરુઓ થઈને બેઠા છે તેને પણ સંદેહ ઉત્પન્ન કરવા ભગવાને વેણુનાદ કર્યો તેનું હવે વર્ણન કરે છે.

વિવિધગોપચરણેષુ વિદગ્ધો વેણુવાદ ઉરુધા નિજશિક્ષાઃ ।

તવ સુતઃ સતિ યદાધરચિમ્બે દત્તવેણુરનયત્ સ્વરજાતિઃ ॥ ૧૪ ॥

સવનશસ્ત્રદુપધાર્ય સુરેશાઃ શક્રશર્વપરમેષ્ઠિપુરોગાઃ ।

કવય આનતકન્ધરચિત્તાઃ કલ્પમલં યયુરનિશ્ચિતતત્ત્વાઃ ॥૧૫॥

હૈ સતિ યશોદા ! તમારો પુત્ર ગોપોને આમ તેમ મોકલવામાં ચતુર છે. વેણુનાદના શાસ્ત્રીય ભેદોનું જેને સંપૂર્ણ જ્ઞાન છે એવા કૃષ્ણ અધર બિંબ ઉપર વેણુ લઈને તેના સ્વર અને જાતીઓને છેડે છે ત્યારે સવાર, સાંજ, અપોરના સમયે ઇન્દ્ર, શિવ, બ્રહ્મા વગેરે દેવોના ઈશો જ્ઞાનિઓ છતાં નીચી ઝેક નમાવી સાંભળે છે પણ તેમાં શું રાગ ગવાયો તે ન જાણતાં વિકારવાળા થઈ જાય છે, રાગના તત્ત્વનો નિશ્ચય કરી શકતા નથી.

સુબોધિની—લોકમાં કોઈ અલૌકિક પ્રકાર બને તે બધાને સંદેહ ઉત્પન્ન કરે છે. ઈંધરમાં તે નથી જે વેદમાં ન હોય. સર્વ વેદવિદ્યામાં બ્રહ્મા હોયો છે. તેને વેણુનાદમાં સંદેહ કેમ થાય? જે શાસ્ત્રમાં નાદના ભેદ કહ્યા છે તેના કરતાં પણ ભગવાને પોતે એના ભેદો વધારે તેમાં ઉતાર્યા છે. તે શાસ્ત્રીય પ્રકાર તો બ્રહ્મા જાણે છે પણ જે નવીન ભેદ ભગવાન બજાવે તેને બ્રહ્મા પણ ન જાણે એથી નાદબ્રહ્મ નિત્ય છે એમ કહ્યું. તેમાં ક્રિયાશક્તિ સાધન છે. જે સાધન લૌકિક હોય તો તેમાંથી અલૌકિક નાદ ક્યાંથી થાય? એવી શંકાના સમાધાનમાં કહે છે કે નાના પ્રકારના ગોપના સંચારમાં ભગવાન વિદગ્ધ છે. ગોપના સંચારો વૈદિક નથી પણ લૌકિક છે. બીજા બ્રહ્માણ્ડના પણ સંચાર હોય છે. તે લોકમાં કે વેદમાં પ્રસિદ્ધ નથી. ભગવાન તો સર્વ જાણે છે. તેથી જે પ્રકાર બ્રહ્મા નથી જાણતો તે પ્રકાર ભગવાને વેણુનાદમાં ગાયો. બ્રહ્માની સૃષ્ટિમાં આવ્યું તે બ્રહ્માથી અજાણ્યું કેમ રહે? ત્યાં કહે છે કે તમારો પુત્ર છે. યશોદાજી સ્ત્રીઓપાસે બેસવા આવ્યાં છે ત્યાં ગોપી આ વાર્તા કરે છે એટલે આમાં કામાદિની વાત નથી આવી. પણ અનિષિદ્ધ કૃષ્ણનો ઉત્કર્ષ આ ગોપીએ યશોદાને કહ્યો છે. જેમ તમારો પુત્ર છે છતાં તમારા મનમાં પણ ન આવે તેવું કરે છે તેમ બ્રહ્માની સૃષ્ટિમાં આવ્યા છતાં બ્રહ્માને ન બબર પડે તેવું કરે છે. સતિસંબોધન વિદ્યાસને માટે કહ્યું છે. બ્રહ્માને ન બબર પડે તેવું કારણ વેણુને તે લોભાત્મક અધર ઉપર રાખે છે. વેણુને ભગવાને પોતાનો રસ નથી આપ્યો એ વાત વેણુગીતમાં કહી છે. તે અધર પણ બિંબરૂપ છે, સૂર્યની જેમ પ્રકાશરૂપ છે. પ્રકાશ્ય હોય તે પ્રકાશકના રૂપને જાણતો નથી. તે અધર ઉપર વેણુને રાખ્યો છે. તેનાથી પણ ઉત્તમતા બતાવવામાટે ષડ્જ મધ્યમ ધૈવત વગેરે સપ્ત સ્વરો અને તેમની જાતિઓ ભગવાને

વેણુમાંથી નવા ઉત્પન્ન કર્યા. જ્યારે વેણુમાં તે રાગો ગાયા ત્યારે ત્રણ ગુણના પ્રધાન દેવો ત્રણ કાલમાં આ છે. આહિં બધો કાળ આધિદૈવિક છે એમ કહેવામાટે સવન, પદ કહ્યું છે. તે વેણુનાદને સવાર, બપોર, સાંજ, સાંભળે છે. શક સાત્ત્વિક, શર્વ તામસ; પરમેષ્ઠિ રાજસ; તે જેમાં આગળ પડતા છે એવા દેવો નાદમાં નિપુણ છે છતાં (તેમાં ઇન્દ્ર સર્વદા નાદપર છે શિવજી નાદશાસ્ત્રના કર્તા છે. પરમેષ્ઠિ બત્રેના ગુરુ છે.) તે બધા ડોક નમાવી ધ્યાનથી આહુકચિત્તથી સાંભળે છે છતાં શું ગવાય છે તેના તત્ત્વનો નિશ્ચય ન કરી શક્યા. તેમણે ઉદાસીનતાથી થોડીવાર વિચારીને તે વાત છોડી દીધી હશે એમ ન માનવું તેના વિચારમાં ને વિચારમાં મોટા દેવોને મૂર્છા આવી ગઈ, નાદથી મોહિ ગયા. તેથી આભાસત્વ પક્ષની નિવૃત્તિ કહી છે. કારણ કે આનન્દ અલૌકિક રસને ઉત્પન્ન કરનાર છે. ૧૪-૧૫

બીજાની વાત જવા દો. વેણુનાદ અમને પણ શુદ્ધબુદ્ધ રહેવા દેતો નથી તે બે યુગલથી હવે ગોપી કહે છે.

નિજપદાન્નદલૈર્ધ્વજવજ્રનીરજાઙ્કુશવિચિત્રલલામૈઃ ।

વ્રજભુવઃ શમયન્ સુરતોદં વર્ષ્મધૂર્યગતિરીડિતવેણુઃ ॥ ૧૬ ॥

વ્રજતિ તેન વયં સવિલાસવીક્ષણાર્પિતમનોભવવેગાઃ ।

કુજગતિં ગમિતા ન વિદામઃ કલ્મલેન કવરં વસનં વા ॥ ૧૭ ॥

પોતાના ચરણકમળના ધ્વજ, વજ્ર, કમળ, અંકુશ વગેરે વિચિત્ર ચિન્હોથી વ્રજની ભૂમિને ગાયોની ખરીથી થતી પીડાને શમાવતા, મોટા ખુંટીયાની ગતિથી ચાલતા, ભગવાન્ જ્યારે વેણુનાદ કરે છે અને વિલાસપૂર્વક અમારી તરફ જુએ છે ત્યારે અમને તેની દૃષ્ટિમાત્રથી કામનો વેગ વધતાં અમો ચાલી નથી શકતાં પણ સ્થાયર જેવાં બની જઈએ છીએ તેમજ અમારા મન કામથી એવાં ડોળાઈ જાય છે કે અમોને અમારા અંખોડાની કે કપડાથી ખબર રહેતી નથી એવી અમારી દશા થાય છે.

સુબોધિની—જ્યારે ભગવાન્ વેણુમાં સૂર પુરતા ચાલે છે તે નાદ સાંભળતાં અમો ચાલતા બંધ થઈ જઈએ છીએ એટલે અમારી દશા ઝાડ જેવી સ્થાયર થઈ જાય છે કે ત્યાંથી અમે ખસી શકતાં નથી. અમને મૂર્છા આવે છે. તેથી અમારા પહેરેલાં લુગડાંનું ભાન રહેતું નથી. માથાથી વેણી છુટીને પડી જાય છે તેનું અમને ભાન રહેતું નથી. એવો સંબંધ છે. આ વેણુનો નાદ ભગવાન્ અમારે માટે જ કરે છે તે તેની ચેષ્ટા અને અનુભવથી અમે જાણી શકીએ છીએ. તે ચેષ્ટા એવી કરે છે તેથી ગોકુલવાસીને માટે કરે છે એમ જણાય છે. એ ચેષ્ટામાં વ્યાપ્ત થાય તે બીજું કામ ક્યાંથી કરી શકે? પ્રથમ ભગવાન્ ગોકુલનું હિત કરનાર છે તે વાત કહે છે. પોતાના બે ચરણાર-વિંદમાં દશ આંગળીઓ અને તેના તળીઆં છે. તે ચરણ વ્રજની પૃથ્વીઉપર ધરે છે તેથી પૃથ્વીને ગાયની ખરીની પીડા મટે છે. ભગવાન્ ધીમા ધીમા ચરણ ધરતા ચાલે છે. તેથી પૃથ્વીને સુખ થાય છે. ભગવાનની ગતિ ધીમી છે એ પણ એનાથી કહ્યું. ગાયની ખરીઓથી ખાડા પડ્યા હોય તે ભગવાન્ ધીમા ધીમા

ચરણ ધરે તેનાથી માટી ફરતાં તેના ક્ષત રૂઝાય છે. આધ્યાત્મિક અંશ, ધ્વજ વગેરે ચિહ્નોથી મટે છે. તામસ ભૌતિક ધ્વજથી મટે છે. રાજસ આધ્યાત્મિક વજ્રના ચિહ્નથી મટે છે. સાત્ત્વિક આધિદૈવિક કમળથી મટે છે. તે વિચિત્ર ચિહ્નો ચરણમાં છે. તેથી ભગવાન ભૌતિક અને અલૌકિક પ્રકારથી પ્રજભૂમિના દુઃખને દૂર કરે છે. પ્રજમાં ત્રણ મુખ્ય છે. ભૂમિ, ગાયો અને ગોપીઓ. તેમાં પૃથ્વીના દુઃખની નિવૃત્તિ ભગવાન એનીઉપર ચાલીને કરે છે. ગતિ અને કૃતિથી ગાયોનું દુઃખ મટાડે છે. મોરો સાંઠ તે વર્ષમધુર્ય કહેવાય. તે મોટી કોંટવાળો હોય. તે બહુ ધીમો ચાલે છે. તેમ ચાલે તે ગાયનું દુઃખ પણ દૂર કરે છે. ભગવાન વેણુ વળવતા ચાલે છે તેથી ગોપીઓના દુઃખને દૂર કરે છે. ત્યારે વેણુનાદ સાંભળતાં અમોને કામ થાય છે તેથી અમે જંગમ છીએ તે સ્થાવર થઈ જઈએ છીએ. સ્વભાવથીજ વેણુનાદથી કામ થાય. તેમાં પણ વિલાસ-પૂર્વક જોવાથી તે કામનો વેગ વધે છે. તે વેગ વધવાથી અમે જ્યાં ડોભાં ત્યાં થાંભલાની જેમ ડોભાં જ રહી જઈએ છીએ તેથી વૃક્ષજેવી અમારી દશા થાય છે. તેને તો અંદર જ્ઞાન રહે છે અમારે તો આંતરજ્ઞાન પણ રહેતું નથી. સુષુપ્તિમાં પણ માણસ કાંઈ જાણતો નથી તેથી કહે છે કે વિકારથી મૂર્છિત થઈ જઈએ છીએ. સ્ત્રીઓએ જે વાતમાં અવશ્ય ધ્યાન દેવું જોઈએ. પહેરેલ લુગડું સાચવવું જોઈએ અને માથાઉપરથી ખસવું ન જોઈએ. તે બન્ને તે ભૂલી જાય છે. આ બધું વેણુનાદથી થયું. ભગવાને ચાલીને જોઈને જે કંઈ તે પણ આહિં કહેવામાં આવ્યું. ૧૬-૧૭

વેણુનાદનો પ્રભાવ હરિણીઉપર જે પ્રકારે પડ્યો તેને કહેવા વેણુનાદનું મણિધર इत्यादि જે શ્લોકથી વર્ણન કરે છે.

મણિધરઃ કચિદાગણયન્ ગા માલયા દયિતગન્ધતુલસ્યાઃ ।

પ્રણયિનોઽનુચરસ્ય કદાંસે પ્રક્ષિપન્ ભુજમગાયત યત્ર ॥ ૧૮ ॥

કણિતવેણુરવવશ્ચિતચિત્તાઃ કૃષ્ણમન્વાસત કૃષ્ણગૃહિણ્યઃ ।

ગુણગણાર્ણવમનુગત્ય હરિણ્યો ગોપિકા ઇવ વિમુક્તગૃહાશાઃ ॥૧૯॥

મણિઓની માલાને ધરનાર, ક્યચિત્ તેનાથી ગાયોને ગણતા, પ્રિય ગંધવાળી તુલસીની માલા પહેરી પ્રેમી અનુચરના ખભા ઉપર હાથ રાખી ક્યારેક પોતે વેણુમાં ગાન કરે છે. ત્યારે વેણુના ક્યણુનથી ચિત્ત વંચિત થતાં હરિણની સ્ત્રીઓ કૃષ્ણની પાછલ પાછલ ચાલે છે. જો કે તે કૃષ્ણસારની સ્ત્રીઓ છે તેમાં એક જે ગુણુ છે, આ કૃષ્ણ તો ગુણુનો સમુદ્ર છે. તેથી ગોપીઓની પેઠે ધરખારની આશા છોડી તેની પાછલ ચાલતાં થયા.

સુબોધિની—ગાયોનાં આધિદૈવિક સ્વરૂપો મણિઓ છે. તે આધિદૈવિક મણિઓને પોતે પહેરે છે. તેથી તે મણિધર કહેવાય છે. અથવા પોતાના અભિપ્રાય જણાવવામાટે આભરણ ધરે છે. પોતાની પ્રિયાઓને બતાવનારા પણ તે મણિઓ છે. પ્રિયાઓ પોતાને યાદ કરે તેથી પોતાના મણિઓ ભગવાનના કંઠમાં પહેરાવી જાય છે. અથવા ગોપીઓના તે આધિદૈવિકરૂપ છે. તેનાવડે ક્યારેક ગાયોની ગણના પણ કરે છે. તેથી તે ગાયો અથવા ગોપીઓ તે અને તેના ધર્મો એ બધું ભગવાનમાં પ્રતિષ્ઠા પામેલ છે. તેથી

તેને સંસારનો અભાવ કહ્યો. એ જ ગોપિકાઓનું પણ સમજવું. તેમ હરિણીઓનું પણ સમજવું. તે ભગવાન જે ગ્રામ્યોનો ઉદ્ધાર કરે તો અરણ્યમાં રહેનારનો વિશેષરૂપે ઉદ્ધાર કરે તેથી હરિણીઓ કૃષ્ણપર થયાં તે યોગ્ય કહ્યું છે. દ્વિતગંધવાળી તુલસીની માલા ધરીને ઉભા છે. ભગવાનને નીલરૂપ પ્રિય છે. સ્ત્રીનો સ્પર્શ પ્રિય છે. વેણુનો શબ્દ પ્રિય છે. રસ નવનીતનો પ્રિય છે. ગંધ તુલસીનો ગમે છે. તે ગંધની ઉત્તમતા કોઈક સાત્ત્વિકોના અનુભવમાં જ આવી શકે છે. તુલસી પ્રભુને પ્રિય હોવાથી તેની માલા ધરે છે. આપણે પણ જ્યારે તેને વહાલાં લાગશું ત્યારે આપણા ધર્મોને કે આપણને પણ તે ધારણ કરશે જ. એ વિચારથી કૃષ્ણસારની સ્ત્રીની ભગવાનમાં પ્રવૃત્તિ થઈ છે. કૃષ્ણસારનો વિનિયોગ વેદમાં છે. તેમની સ્ત્રીઓ ભક્તિમાં પ્રવૃત્ત થવામાટે ઉદ્ધમ કરી રહી છે. ભગવાન પોતાના અત્યંત પ્રેમવાળા સેવકરૂપ ગોપના ખભાઉપર પોતાની ભુજા લંબાવીને ક્યારેક ગાય છે. વેણુ વજ્રવતાં વચ્ચે ગાન પણ કરે છે. અગાયત એમાં ભૂતકાળ આશંસાયાં મૂતવચ્ચ એ વ્યાકરણ સ્મૃતિને લઈને લખ્યો છે. જેમ ગોવાળઉપર અત્યારે કૃપા છે તેના જેવો સ્નેહ તથા સેવા આપણી દૃષ્ટિએ તો આપણીઉપર કૃપા કરશે એ આશાએ ગોપીઓ અને હરિણીઓ પણ સ્નેહથી ભજન કરે છે. હરિણીઓને દેહની સ્ફૂર્તિ નથી તેથી ‘પશુને વિજતીયમાં કામ ન હોય’ એ ભાન નથી રહ્યું. ત્યારે જ વેણુનું ક્વણન કહ્યું. અકસ્માત્ મનને હરે એવો શબ્દ થયો તે જે વેણુમાંથી નીકળ્યો હોય તો બીજા પણ શબ્દો ચિત્તને છતરનાર નીકળ્યા તેથી રવ કહ્યો છે. મૃગને શબ્દથી વશ કરાય છે એ વાત લોકપ્રસિદ્ધ છે. હમણાં આપણો ઉપયોગ થશે એવી તે શબ્દોએ પ્રતીતિ કરાવી તેથી તે શબ્દોને વંચક કહ્યા છે. તે રવથી વંચિત ચિત્ત થયાં તેથી કૃષ્ણની પાછલ પાછલ ચાલ્યા અથવા તેની સમીપમાં જઈ ઉભાં રહ્યાં. જેમ પ્રાય (મરતાં સુધી ત્યાં રહેવું તેને પ્રાય કહે છે)માં બેસે છે તેમ આ કૃષ્ણની પાસે બેઠાં. બીજાની સ્ત્રી બીજા પુરુષને ઘર તેની પાસે જઈને બેસે તે અનુચિત ગણાય તો તે કેમ બેઠી? ત્યાં કહે છે કે તે કૃષ્ણસારની ગૃહિણી છે; આ પણ કૃષ્ણ છે તેની ઘરવાળી તે બની ગઈ. અથવા આનાં ચિત્ત તો છતરાઈ ગયાં છે તેથી તે રૂપનો વિચાર કર્યા વગર શબ્દ-માત્રના માધુર્યને લીધે ત્યાં જઈ બેઠી. અથવા વેણુનાદનો રસ લેતાં કૃષ્ણસારમાં પણ કૃષ્ણતા બેઠને કૃષ્ણની પાસે બેઠી. કૃષ્ણસારમાં પણ ભ્રમ થાય તેવો કૃષ્ણ શબ્દ છે તો તે કૃષ્ણસારને છોડીને કેવળ કૃષ્ણપાસે કેમ આવ્યાં? તે શંકાના સમાધાનમાં કહે છે કે કૃષ્ણસારમાં એક બે ગુણ હશે આ કૃષ્ણ તો ગુણના સમુદ્ર છે તેથી બધી હરિણીઓ ઘરની આશા છોડીને કૃષ્ણને અનુસરી. ઘર જશું એવી મનમાં પણ આશા ન રાખી. ભગવાનની સમીપમાં ભગવદ્રસ પીવો તેનો તેમને સ્વાદ લાગી ગયો તેથી ગોપિ-ઓની પેઠે ભગવત્પ્રસાદ થઈ ગઈ. ભગવાન આની ઉપર ખુશી કેમ થયા તે કહે છે કે હરિણીનાં નેત્રો ભગવાને જોયાં તેથી પોતાની પ્રિયાઓનાં નેત્રો સાદૃશ્યને લીધે યાદ આવ્યાં. ભગવાને વિચાર કર્યો ગોપિકાઓ જેવા ભાવથી મને જુએ છે તેવા ભાવથી આ હરિણીઓ પણ મને જુએ છે. તેથી ગોપીઓના જેવો ભાવ એની ઉપર કર્યો અને વેણુનું ક્વણન પણ ભગવાને કહ્યું તેથી ર અગ્નિબીજ અને વ અમૃતબીજ એ બન્નેના યોગવાળો રવ શબ્દ વાપર્યો છે. તેને સાંભળતાં અતિ આર્તિ થાય છે અને તાપનું શમન પણ થાય છે તેથી ગોપિકાઓએ પોતાનો દૃષ્ટાન્ત હરિણીઓને આપ્યો એ યોગ્ય કહ્યું છે. ૧૮-૧૯

એમ નવ પ્રકારે વેણુનાદનું વર્ણન ૧૮ શ્લોકથી કર્યું. એક ઉપક્રમનો મહી ૧૯ શ્લોકો ગયા. ગુણાતીત પ્રકાર ત્રણ પ્રકારે નિરૂપણ કરે છે. તેમાં વેણુનાદથી ભગવાને આખા જગતને વશ કર્યું એ કહે છે.

કુન્દદામકૃતકૌતુકવેષો ગોપગોધનવૃતો યમુનાયામ્ ।

નન્દસૂનુરનઘે તવ વત્સો નર્મદઃ પ્રણયિનાં વિજહાર ॥ ૨૦ ॥

મન્દવાયુરુપવાત્યનુકૂલં માનયન્ મલયજસ્પર્શન ।

વન્દિનસ્તમુપદેવગણા યે વાદ્યગીતવલિભિઃ પરિવન્નુઃ ॥ ૨૧ ॥

હું અનઘે યશોદે ! તમારો પુત્ર કુંદપુષ્પની માળાઓથી પુષ્પનો શૃંગાર કરીને ગોપી અને ગોધનને લઇને યમુનામાં પ્રેમવાળાં ભક્તોને મજરીનો આનંદ આપતા વિહાર કરે છે. ત્યારે વાયુ તેનું બહુ માન રાખે છે અને મલયના ચંદનના સ્પર્શવાળો મંદ વાય છે. ઉપદેવના ગણો બંદીજનોની પેઠે વાજાં ગીત અને પૂજના સાધનોથી ભગવાનને વીંટાઇને તેની સેવા કરે છે.

સુવોધિની—જ્યારે ભગવાન યમુનામાં વિહાર કરે છે તેમાં પ્રથમ અને છેલ્લે વેણુનાદની જરૂર હોય તેટલો તો કરે છે. તેનો જૂદો પ્રકાર ન હોવાથી વેણુનાદ કહ્યો નથી પણ તેનું પ્રકરણ હોવાથી તેની ગેરહાજરી ન જ હોય શકે. ત્યારે ઉપદેવના ગણો ભગવાનને વિદાર્થ ગયા એમ શ્લોકનો સંબંધ છે. યમુનાયામ્ એ સામીપ્ય સક્ષમી છે. અથવા અધિકરણ સક્ષમી છે. ઉનાળામાં ગાયો અને ગોપાલો યમુનામાં નહાય ખરા. તેમાં ગોપોની સાથે વિહાર કરે, જલની કીડામાં ગાયોને ધમારે. સર્વત્ર ઉદ્વેગ ન થયા માટે વચમાં વેણુનાદ કરે છે. તે સહકારી બને છે. તે વખતે ભગવાન અનલંકૃત હશે એમ કોઇને શંકા થાય તેના ઉત્તરમાં કહે છે કે વસ્ત્ર-આભૂષણયુક્ત છે. ઉણકાળમાં પુષ્પના આભરણો જોઇએ તે નહિ હોય એમ શંકા ન કરવી. કેમકે કુંદ પુષ્પની માલાઓમાંથી આખો શૃંગાર બનાવ્યો. અનેક પ્રકારની ગુંથણીથી માળાઓ કરી જોઇતાં ઘરેણાં વસ્ત્રો તેમાંથી કરી લે છે. ત્યાં શંકા કરે કે આવી પ્રાકૃત લીલા ભગવાન કેમ કરે? તેના ઉત્તરમાં કહે છે કે ભગવાન નંદરાયના પુત્ર થયા તેમ પ્રાકૃત લીલા પણ પોતે કરે. ‘હું અનઘે !’ એમ યશોદાજીને સંબોધન આપ્યું તે માતાજી ક્રોધ ન કરે એટલા માટે આપ્યું. અથવા પાપી ન હોય તેને વિશ્વાસ હોય. તેથી અનઘે કહ્યાં છે. કૃષ્ણ તમારા વત્સ થયા ત્યારે તમે ગાયરૂપ બન્યાં તેનાથી તેનામાં જે ગુપ્ત રસ છે તેની તમને ખબર જ નથી એ રસની દૃષ્ટિએ તમે દોર જેવાં છો એમ કહ્યું. જો યશોદાજી દોર ન હોત તો કૃષ્ણને ખાંડણીએ બાંધ્યા તેનું કામ કોઈ જાણતું હોય તે કરી શકે? મધ્યમાં નિર્દોષ સંબોધન આપ્યું છે તેથી ભગવાન પણ તેવી ગાયના વાછડા છે. ગાય અને વાછડા નિર્દોષ હોય તેમ બન્ને નિર્દોષ છે એમ કહ્યું છે. કેમકે અનઘે શબ્દ નંદસૂત્ર અને તવ એ બન્નેની વચ્ચે દહુલી દીપ ન્યાયથી બન્નેને નિર્દોષ ઠરાવે છે. પણ ભગવાન નિર્દોષ સાથે પૂર્ણગુણ પણ છે. તે પ્રણયિના નર્મદ છે. જે કોઈ સ્નેહી હોય તેનો સ્નેહ વધે તેવી લીલા ભગવાન કરે

છે. આનાથી સર્વત્ર હેતુ કહ્યો. લીલામાં આસક્તિથી કીડા તેનું નામ વિહાર. તે આહિં જલકીડા નૃત્યકીડા વેણુવાદનકીડા એ ત્રણ કીડાઓ છે. જો એમ ન કરે તો વાજાં વગેરેનો ઉપયોગ ન થાય. વિદ્યાવાળાઓને વશ કરવા જોઈએ તેમાં વિદ્યાને ઉત્પન્ન કરનારો વાયુ છે, વિદ્યાના આધાર દેવો છે. તેમાં ઉપદેવના ગણ અને બંદી-જનો છે. તે બહાર વિદ્યા પ્રકટ કરાવે છે. તેથી બીજા કરતાં તેમાં વિશેષ કહ્યો છે. તેમાં કારણરૂપ વાયુનું નિપરણ કરે છે. મંદ વાયુ અનુકૂલતા પ્રમાણે વાય છે. અનુકૂલ સમીપમાં હિત કરનારો તેથી શૈત્ય કહ્યું. મલયચંદનના સ્પર્શવાળો તેથી સુગંધ કહ્યો તે દક્ષિણદિશાનો વાયુ છે એમ કહ્યું. અથવા ભગવાનના સ્વરૂપમાં ચંદન લગાવ્યું છે તેને સ્પર્શનારો વાયુ છે. યમુનાજીનો વાયુ તેથી અધિક ઠંડક કરે છે. મલયજ સ્પર્શ અથવા મલયજના જેવો સ્પર્શ એમ અર્થ કરવો. તેથી ત્યાં વનમાં રહેલાં બધાને ભગવાનમાં તે ભાવ સંપાદન કરશે. પોતાના શીત મંદ અને સુગંધરૂપ ત્રણ ગુણોવડે વાયુ ભગવાનનું સન્માન કરતો વાય છે આપણને વશ્ય હોય તેમ સુહાતો વાય છે ઉપદેવગણ એટલે ગંધર્વો વગેરે બંદીઓ યશોગાન કરનારા તે ગાન પણ કરે છે. તે ભગવદ્દીયો છે. બળવતું ગાવું પૂજનાં સાધનો હાજર કરવા વગેરે ત્રણ ગુણના સાધનવડે વિદાય ગયા એટલે તેમણે વનમાં બધાં સાધનો પૂરાં પાડ્યાં. ૨૦-૨૧

એમ ગુણાતીતમાં પ્રકીર્ણનું નિરૂપણ કરીને હવે બે યુગલમાં કેવળ ભગવાનનું ચરિત્ર કહેવાય છે.

વત્સલો વ્રજગવાં યદગધ્રો વન્ધ્યમાનચરણઃ પથિ વૃદ્ધૈઃ ।

કૃત્સ્નગોધનમપોહ્ય દિનાન્તે ગીતવેણુરનુગેડિતકીર્તિઃ ॥ ૨૨ ॥

ઉત્સવં શ્રમરુચાપિ દશીનામુન્નયન્ સુરરજરહુરિતસ્ત્રકૃ ।

દિત્સયેતિ સુહૃદાશિષ ઇષ દેવકીજઠરમૂરુહુરાજઃ ॥ ૨૩ ॥

વ્રજ અને ગાયોની ઉપર પ્રેમવાળા, ગોવર્ધનને ધરનાર, માર્ગમાં વૃદ્ધો જેને નમન કરે છે, સાયંકાલે ગોપો જેની કીર્તિ પાછળ ચાલતા ગાતા આવે છે, એવા કૃષ્ણ સમગ્ર ગોધનને લઇને વેણુ બળવતા આવે છે ત્યારે તે કાંઈક શ્રમિત જણાય છે તો પણ ગોપીઓની દૃષ્ટિને ઉત્સવ કરે છે. ગાયની ખરીથી ઉડેલી રજ માળા ઉપર વ્યાપ્ત થઈ જાય છે એવા દેવકીના ઉદરમાંથી ચંદ્રરૂપે પ્રકટેલા કૃષ્ણ સુહૃદોને આશિષ દેવાની ઇચ્છાથી પધારે છે.

સુવોધિની—ભગવાન ગાયના કુલને ખિરકમાં લાવે છે તે તેની કૃપા સમજવી. એમ ન કરે તો એક લીલામાં પડેલી ગાયો મુક્ત થઈ જાય. ગોપીઓને પણ ભજનાનંદનો અનુભવ કરાવવા માટે તેમ કરે છે. કારણ કે તેમને માટે તો ભગવાને ગોવર્ધનને ઉઠાવ્યો. જો તેને ભજનાનંદ ન આવે તો પર્યંત પણ ન ઉઠાવે. આ ભગવાનનું માહાત્મ્ય સર્વ જગતમાં પ્રસિદ્ધ છે. તે પ્રસિદ્ધિને લઇને માર્ગમાં અત્યંત ડહા વૃદ્ધો પણ તેને નમે છે. બહુ જાણે તેજ ભગવાનની સેવા કરે છે. તે ભગવાન બધી ગાયોને લઇને વનમાં પધારે છે. ત્યાંથી સાયંકાલે બધા ગોધનને લઇને વ્રજમાં પધારે છે, કેમકે વનમાં રહેવું વધારે વખત ઠીક નહિં. બીજી લીલા કરવાની પણ

ધ્વજા છે તેથી વેણુ બળવીને ગોષ્ઠ તરફ રવાના થાય છે. વેણુ વગાડવામાં બે કારણ: એક તો પ્રજામાં રહેલા ભક્તોને આપ પધાર્યાની સૂચના માટે અને બીજાનો શ્રમ નિવૃત્ત થવા માટે તેમ કરે છે. આ નાદનું કાર્ય આગળ કહેશે. કેવળ પધારીને ગોપીઓનેજ કૃતાર્થ કરે છે એમ નથી પણ ગોપોને પણ કૃતાર્થ કરે છે તેથી તે ગોપો ભગવાનની સ્તુતિ કરે છે. સેવકો જેની કીર્તિનું ગાન કરે છે. તેથી રાતના ગોપો પણ ભગવાનનું ગાન કરે છે. જેમ દિવસમાં ગોપીઓ ગાન કરે છે. એમ ન કરે તો ગોપોનો નિરોધ ન થાય આ ભગવાનના કાર્યને પોતે જાણે છે તેથી પોતે જ તે કાર્ય કરે છે. પ્રજામાં રહેનારના નેત્રોને થાકેલા શ્રીઅંગની કાંતિથી પણ ઉત્સવ કરાવે છે અને ઇચ્છિત આપે છે. શ્રમવાળી કાંતિ કહી. ભગવાનને શ્રમ નથી પડતો એવો પણ પક્ષ છે. તે પક્ષમાં તો શ્રમનો દેખાય છે સિદ્ધાન્તમાં તો ભગવાનને શ્રમ પડે છે. વેદમાં કહે છે 'તે ભર્તા છે અને જેનું પોષણ કરવું છે તેને ધારણુ પોષણુ કરે છે. એક દેવ બહુ પ્રકારે રહ્યા છે. જ્યારે તે ભારને છોડે છે' ઇત્યાદિ. સર્વધર્મરૂપ છે વિરુદ્ધ સર્વધર્મના આધાર છે તેથી થાકે પણ છે. કેવળ થાકતા નથી એમ ન કહેવાય. કેટલાકનું કહેવું છે કે તે શ્રમ સુખરૂપ છે. શ્રમની કાંતિ જો પુરુષમાં દેખાય તો તે સ્ત્રીનું હિત કરનારી ન થાય. તો પણ ગોપીઓને તે હિતકારક થઈ તે કહે છે. દશિ એટલે દર્શન. જો ભગવાન શ્રાન્ત ન હોત તો જલદી બીજે જાત તો દર્શનમાં પરમાનંદની પરંપરા ન થાત. આ તો દૃષ્ટિને ઊંચી લે છે. દૃષ્ટિને જેટલો આનંદ હતો તે કરતાં ઘણો વધારી દીધો. ભગવાનની કીર્તિ સર્વ પુરુષાર્થ આપનારી છે તેનો પ્રકાર બતાવતા શ્રમને સિદ્ધ કરે છે. ગાયોની પાછળ ચાલે છે તે ગાયોની ખરી રજમાં લાગવાથી રજ ઉપર ચડે છે તે ભગવાનની કીર્તિરૂપ માળામાં વ્યાપ્ત થાય છે. વાયુથી ઉડેલો રજ સ્થિર થતો નથી કે એક નિયમથી ઉડતો નથી. ખરીથી ઉડેલો રજ પણ તેવો છે. ખરીશબ્દ ગાયનો વાયક હોવાથી ગાયની ખરી એમ નથી કહ્યું એ 'પશવો વા એક શ્વપાઃ' ત્યાં નિર્ણય કર્યો છે. અહિં ખરીથી ઉડવું તે ધર્મરૂપ છે, રજ અર્થ છે, વ્યાપ્તિકામ છે. આવવાનું કાર્ય બતાવે છે. સર્વ સુદ્ધોને સર્વ પ્રકારની આશિષ આપવાની છે તે વાત કહી છે કે ભગવાન ગોપીઓ દ્વારા સર્વમાં આનંદ રેડશે. પણ એમ ભગવાનને બતાવે છે. તે પોતાની સાથે લીલા કરશે એમ કહે છે. સાધારણુરીતે સર્વના તાપને નાશ કરવાનું સામર્થ્ય ભગવાનમાં છે તેથી તેનો અસાધારણુ ધર્મ બતાવે છે. અદિતિ દેવકી છે અદિતિચૌઃ એવી શ્રુતિ છે. અદિતિનો અવતાર છે તે આકાશરૂપ છે. આકાશમાં ચંદ્રનો ઉદય થયો જોઈએ. દેવકીએ વિશેષ રૂપ કર્યું; ચંદ્રે પણ વિશિષ્ટ કાર્ય કર્યું. લૌકિક તાપ ત્રણ પ્રકારનો છે. ભગવાનના વિરહનો તાપ પણ છે. આ ભગવાન ભક્તના ત્રિવિધતાપને દૂર કરે છે. તેથી પહેલાં આનંદ દેવા આવે છે એ વાતને દઢ કરી. દેવકીના ઉદરમાં થાય તે દેવકીજઠરમૂઃ કહેવાય. તેજ ચંદ્ર છે. નક્ષત્રોનો રાજા જેમ પૂર્વદિશામાં પ્રકટે તેમ ભગવાન દેવકીમાં પ્રકટ્યા. ચંદ્ર પતિ તો નક્ષત્રનો છે, પણ સુખ જગતને કરે છે. તેમ કૃષ્ણ દેવકીમાં થયા પણ સુખ તો અમને (ગોપીઓ) આપે છે.

અથવા આ ગોપીઓ ભગવાનના વિરહથી દુઃખી છે. પોતાને ઇચ્છિત તો ભગવાનના શ્રીઅંગનો સંગ છે. તે ન મળે ત્યાં સુધી તેને ઉત્સવ થવાનો નથી તેથી તે દુઃખી હતાં. પરંતુ આંખને તો દર્શન મુખ્ય છે તે ભગવાન પધાર્યા તેથી તેમની આંખોને તો ઉત્સવ થયો. એમ આર્ત છતાં અમારા નેત્રને તો ઉત્સવ થયો. આર્તશબ્દ હ્રસ્વ પણ

છાંદસ છે. અહિં દૃષ્ટિની આર્તતા કહેવાની નથી. બીજા પ્રકારે પણ તેના રસના આસ્વાદવાળી સ્વામિનીઓ છે તેથી તેને બધી ઇન્દ્રિયોમાં દુઃખ છે. બધી ઇન્દ્રિયોને સુખ થાય તો ભગવાન પાસથી આશિષ લેવી ન પડે. તો ભગવાન આશિષ આપવાની ઇચ્છાથી આવે છે એ કહેવું ખોટું કરે. આંખને ઉત્સવ તો બહારથી થાય. અન્તરમાં ઉત્સવ થવાનું સ્થાન તો મન છે તેને તો સંતોષ થયો નથી તે તો ભગવાન ભોગ કરશે ત્યારે થશે. એ જ્ઞાપન કરવા માટે દૃષ્ટિનું ઉત્તરન કહ્યું છે. જેમ ‘ગોપ્યો દિદક્ષિત-દશોઽભ્યગમન્ સમેતાઃ’ એ જગ્યોએ ભગવાનને જોયા પણ તેને જોવાની ઇચ્છા તૃપ્ત થઈ નહિ એમ અહિં પણ સમજવું. તેથી દશીનામ્ એમ સંબંધપણી કહી છે તેના નેત્રને ઉત્સવ ભગવાને કરાવ્યો છે એટલે દર્શનના સ્વભાવથી થયો છે. સ્વતઃ નેત્ર તૃપ્ત નથી તેથી શ્રમને લીધે પણ ઉત્સવ મનાય. નહિં તો સવારથી ભગવાનમાં ઉત્કંઠાવાળાં ભક્તો ભગવાન આવે ત્યારે તેને શ્રમિત જુએ તો તે ધારે કે આ કાંઈ આપણને રસ આપશે નહિં કેમકે થાક્યા જણાય છે તો તેને ઉત્સવ ન થાય. પણ પહેલાં કરતાં પણ શ્રમિત જોઈ વધારે દુઃખ થાય. અમારી વિના બીજાની પાસે ભગવાન શ્રમ નિવૃત્તિ કરાવશે નહિં અમે જ તેમનો શ્રમ દૂર કરશું તેથી પણ શ્રમની કાંતિ કહી તે યોગ્ય કહ્યું કેમકે થાકે તો સેવા આપે. શ્રમને કાંતિરૂપે વર્ણવ્યો છે તે પણ પોતાના મનોરથનો પ્રતિબંધક ન હોવાથી તે આપણને લાભ કર્તા છે. શ્રમ પણ જે બીજા નાયિકાનો કરેલો હોય તો તેને જોવાથી તે કાંતિરૂપ ન લાગે પણ આ તો ગાયની ખરીઓની રજ લાગતાં શ્રમ થયો છે. બીજા નાયિકાથી શ્રમ થયો હોય તો તેનો અંગરાગ માળાને લાગે પણ ખરીની રજ ન લાગે. રજ પણ આવતી વખતે લાગે. આ રજ પણ ઘણા વખતની લાગેલી છે તે માળામાં વ્યાપી ગઈ છે. હુમણાં લાગી હોય તો માળા સાથે એકરૂપ ન થાય પણ પંખો કરતાં ઉડી જાય. અન્ય નાયિકા મળી હોય તો માળા જ અંતરાયરૂપ થાય તેને જ વિદાય કરી દે. તેથી જણાય છે કે અમે તેમનાં વહાલાં છીએ અમને સુખ આપવાની ઇચ્છાથી આપ વધારે છે. કર્તાને ઇચ્છિત કર્મ કહેવાય. તે અહિં ભગવાન કર્તા છે તેને ઇચ્છિત અમે છીએ બીજું કોઈ નથી. અન્યથા વ્રજમાં આવે છે એમ કહેત. ભગવાનને તો સર્વનો નિરોધ કરવો છે તેમાં વ્રજ પણ તેને ઇચ્છિત છે પણ વધારે ઇચ્છિતતમ તો અમે જ છીએ તેથી જ આ પધાર્યા. જે અમે ઇચ્છિત ન હોઈએ તો અમને પ્રથમ દર્શન કેમ આપે. દક્ષિણ નાયક હોવાથી તેનો અંદરનો ભાવ કાંઈક બીજો હશે એવી શંકા ન કરવી કેમકે તે દેવકીના ઉદરથી પ્રકટ્યા છે. સર્વથા નિર્દુષ્ટ દેવકી તેના ઉદરમાં પ્રકટે તે નિર્દોષ જ હોય. તે તો સર્વને સમાન છે. તમારામાં શું વિશેષ છે કે તેને તમે પોતાના ગણો છો? તેના ઉત્તરમાં કહે છે કે જેમ ચંદ્ર જગતના તાપને દૂર કરે પણ તે દૂરથી કરે ઘણીપણાથી તો રહ નક્ષત્રોનો જ તે ઘણી તેનો તાપ સમીપથી દૂર કરે છે. તેમ આ પણ બધાંને દૂરથી રાજી કરે. અમારા તો તે પતિ છે તેથી અમારી અને એની મિત્રતા ઘણી ગાઢ છે. ચંદ્ર જેમ નક્ષત્રના મંડળમાં રહે છે તેનાથી શોભે છે તેમ ભગવાન પણ અમારી વચ્ચે શોભે છે. એ ઉદુરાજપદથી સૂચવ્યું. આ બધું કાર્ય વેણુનાદવડે સાધ્ય છે. એ પ્રકરણી હોવાથી તેને લેવો જ પડશે. ૨૨-૩૩

એમ સાધારણ લીલા કહીને ગોપીઓમાં વેણુથી કરાયેલી અને ભગવાને કરેલી લીલાને આ છેદ્વા યુગલથી કહે છે.

મદવિઘ્નિતલોચન ઈષન્માનદઃ સ્વસુહૃદાં વનમાલી ।

વદરપાણ્ડુવદનો મૃદુગણ્ડ મણ્ડયન્ કનકકુણ્ડલલક્ષ્મ્યા ॥ ૨૪ ॥

યદુપતિર્દિરદરાજવિહારો યામિનીપતિરિવૈષ દિનાન્તે ।

મુદિતવક્ત્ર ઉપયાતિ દુરન્તં મોચયન્ વ્રજગવાં દિનતાપમ્ ॥૨૫॥

મદવડે જેના નેત્રમાં ઘેન દેખાય છે પોતાના મિત્રોને થોડું માન આપે છે વનની માલા ધરી છે બોરડીના અધપક બોર જેવા પીળા ગાલને સોનાના કુણ્ડલની શોભાથી મંડનયુક્ત કરે છે. અને વેણુ બળવે છે ત્યારે ચંદ્રમાની જેમ દિવસના અવસાનમાં ઘેર આવતાં, મોટા હાથીના જેવા વિહાર કરતા, હસતે મુખડે, વ્રજજનના અને ગાયોના કોઠરીતે ન ટળે એવા દિવસના તાપને દૂર કરતા યદુપતિ પધારે છે.

સુબોધિની—યાદવોના પતિ હસતે મુખડે પધારે છે. પૂર્વે કહેલા વેણુનાદો અહિં સમજી લેવા. પહેલાં દશ લીલા કહી તે બધી લીલા અમારે માટે ભગવાને કરી છે એ વાત દશ વિશેષણથી કહે છે. ભગવાન તો બન્ને શ્લોકમાં એકજ છે. સર્વત્ર વેણુનાદમાં રજોગુણ મુખ્ય છે. તે અમારે માટે કહ્યો છે. મદથી ઘેરાયલાં છે નેત્ર જેનાં એવા પ્રિય છે. મદ અહિં પોતાની આનંદપૂર્વકસ્થિતિનો સંપૂર્ણ અવબોધ સમજો. જ્ઞાન તો જ્ઞાનમાર્ગમાં પ્રકટ કરાય. તેથી સર્વ વિષયોને દૂર કરવા માટે લોચનમાં ઘેન છે. આ ભગવાનનો ધર્મ કહ્યો. સ્વ-સ્વરૂપમાં રહેવા માટે તે છે છતાં તે થોડો માન આપનાર છે. માન આપે છે. સન્માન કરે છે. તેથી અમે તેની પાસે પહોંચશું એમ જણાય છે. અથવા રજોગુણ પ્રકટ કર્યો છે તેથી માનનો અર્થ અભિમાન કરો તો તે અમારા અભિમાનને દૂર કરે છે. અથવા જ્ઞાન કરીને અમને અભિમાન કરાવે છે. ત્રણેમાં થોડું થોડું સમજવું. ભગવાન તો પૂર્ણ છે તમોને અભિમાન કરાવવું તમોને માન આપવું વગેરે તેને શામાટે કરવું પડે? એ શંકાના ઉત્તરમાં કહે છે કે તે પોતાના મિત્રોને માટે એમ કરે છે. મોટા પણ પોતાનો મિત્ર સાધારણ હોય તો પણ તેનું કાર્ય કરે છે. હવે સાધારણ કાર્ય કહે છે. કીર્તિમયી વનમાલા ધરી છે. બોરના જેવા સફેદ અને પીત વર્ણ-વદન છે. અહિં બદરથી બોર લેવું. એ બોર ઘડી ઘડી રંગ બદલે છે. તેમાં પણ અરધો પાક્યો હોય તે પાંડુ એટલે આછીપીળાસવાળો હોય છે પાકે ત્યારે તો લાલ થાય છે. તેમ ભગવાન અત્યારે અરધા આસક્ત થયા છે આગળ અત્યંત રત થશે. તેથી થોડું માન આપે છે એમ કહ્યું છે. તેનું સાધન કીર્તિ છે. તેથી વચમાં બીજું વિશેષણ આપ્યું છે. અહિં પાંડુશબ્દથી થોડી રતાશ રૂપ ગુણ કહ્યો છે. તે વખતે વદન એટલે મુખમાં અધરામૃતપાન લક્ષણાવૃત્તિથી સમજાય છે. તે અધરામૃત તો વનવાસિઓને ઉપયોગી છે, વનમાં જઈને પાન કરવા યોગ્ય છે એમ બધીઓ બોલે છે. તેનાથી વિશેષ કહે છે કે ભગવાને સોનાનાં કુણ્ડલ પહેર્યાં છે તેનાથી કોમળ ગાલને શોભા મળે છે. કેમકે ભગવાનને મૂછ ઉગી નથી અને પોતે આનંદના નિધાન છે. તે ગાલની કોમલતા ભોગને માટે કહી છે. રસની સમાપ્તિ ગંડ ઉપર થાય છે. કનકપદ બીજા વર્ણને કહે છે. પરમાનંદ જોકે ઉત્કૃષ્ટ છે તો પણ તે અમારે માટે તો ક્રમરસને પ્રકટાવે છે. ભગવાન સર્વથા અમારે માટે વ્રજમાં પધાર્યા છે. જો એમ ન હોય તો મસ્તક નમનના ભેદ અમારે માટે ન કરે, ત્યાં કહે છે કે ભગવાન છે તો

મોટા પણ નંદરાયજીના બાલક છે. તે અસાધારણ લીલા કેમ કરશે? એવી શંકા કરવાનું કારણ નથી કેમકે તે યદુપતિ છે. આ યાદવોના પતિ છે. યાદવ ઘણી સ્ત્રીઓ કરનારા છે. અમર્યાદ માટે બીજું વિશેષણ કહે છે કે હાથીના રાજના જેવો વિહાર કરે છે. મોટા સુરતમાં હાથી જેવા મોટા છે. તેના વગર સુરતની પૂર્તિ થતી નથી. તે તો કરશે પણ પ્રથમ તો તાપ દૂર કરશે. સંપૂર્ણ રાતના તે ધણી છે. તેથી તે રાતમાં સુખ આપનાર છે. તે તો દિવસના પણ પતિ છે, એકલા રાતના રાજ કેમ કહો છો? ત્યાં કહે છે કે આ છે. સર્વ આભરણથી ભૂષિત થઈને સામે ઉભા છે તેને બતાવે છે. અત્યારે તો તે થાક્યા જણાય છે. ચંદ્રની જેમ દૂરથી અત્યારે તાપનાશક છે. આગળ તો તે રાતના રાજની જેમ તાપ દૂર કરશે. આ અર્થ લક્ષણાવૃત્તિથી નીકળે છે. તેથી હસતે મુખે આવે છે. આ ભાવ ગોપીઓને હિતકારી છે. પહેલાં સાધારણ કહ્યું છેલ્લે વ્રજનો અને ગાયોના સંપૂર્ણદિવસનો તાપ શાંત કરે એમ કહ્યું. ૨૪-૨૫

એમ સ્ત્રીઓનો નિરોધ કહ્યો તેનો ઉપસંહાર કરતાં પ્રકરણસંબંધ બધાંનો તે દ્વારા નિરોધ પૂરો કરે છે.

एवं व्रजस्त्रियो राजन् कृष्णलीलानुगायतीः ।

रेमिरेहःसु तच्चित्तास्तन्मनस्का महोदयाः ॥ ૨૬ ॥

इति श्रीभागवते महापुराणे दशमस्कन्धे पूर्वार्ध

गोपीयुगलगीतनामकः द्वात्रिंशत्तमोऽध्यायः

હે રાજન્ ! એમ કૃષ્ણની લીલાને દિવસમાં ગાતી વ્રજસ્ત્રિઓ તેમાં ચિત્ત રાખી તેમાં મન પરોવી મોટા ઉદયવાળાં થઈ રમતમાં દિવસો નિર્ગમન કરે છે.

સુબોધિની—રાજન્ એવું પરીક્ષિતને સંબોધન વિશ્વાસને માટે આપ્યું છે. વ્રજમાં રહેનારી સ્ત્રીઓ પણ દિવસમાં જ્યારે ભગવાનનો તેને સંબંધ ન હોય તે વખતે કૃષ્ણની લીલા જે કમથી તેણે કરી છે તે કંઈ એક પછી એક યાદ રહેવા માટે ગાયા કરે છે. અને રમ્યા કરે છે. તે ભગવાનની કીર્તિ ગોપીઓને આનંદરૂપ થઈ ગઈ તેથી ગોપીઓની ક્રિયાશક્તિ અને જ્ઞાનશક્તિ ભગવન્નિષ્ઠ થઈ ગઈ તેજ કહે છે કે તેમાં ચિત્ત છે. તેમાં મન છે. ચિત્ત જ્ઞાનપ્રધાન અને મન કર્મપ્રધાન છે. એમ સર્વ પ્રકારે પ્રપંચવિસ્મૃતિપૂર્વક ગોપીઓની ભગવદ્દાસક્તિ કહી. એમ તેનો નિરોધ કેમ થાય? ત્યાં કહે છે કે હુમણાં તેના ભાગ્ય મોટાં થઈ ગયાં છે. બહુભાગીને બધું સંભવે. એટલે આ લીલામાં શંકા કરવા જેવું નથી. ૨૬

इति श्रीभागवतनी श्रीवद्वत्साचार्यकृत सुबोधिनीटीकायां दशमस्कन्धना धीन

तामसना अवांतर योथा इलप्रकरणना गुर्जरभाषाना अनुवादमां

सातमो (क्षेपक त्रण साथे उप मो) अध्याय पुरो थयो.

इलप्रकरणनुं गुर्जरभाषान्तर संपूर्ण.

॥ यमुनाजीके ३० नामें ॥

१ त्रयी, २ रसमयी, ३ सौरी, ब्रह्मविद्या, ५ सुधावहा,
 ६ नारायणी, ७ ईश्वरी, ८ ब्राह्मी, ९ धर्ममूर्तिः १० कृपावती,
 ११ पावनी, १२ पुण्यतोयाढ्या, १३ सप्तसागरसंगता, १४ तापिनी,
 १५ यमुना, १६ यामी, १७ स्वर्गसोपानपद्धतिः १८ कालिन्दी,
 १९ केलिसलिला, २० सर्वतीर्थमयी, २१ नदी, २२ नीलोत्पलदल-
 श्यामा, २३ महापातकभेषजा, २४ कुमारी, २५ विष्णुदयिता,
 २६ अवारितगतिः, २७ सरित्, २८ शरणागतसंत्राणनिपुणा,
 २९ सगुणा, ३० अगुणा, ॥

॥ श्लोकः ॥

य एभिर्नामभिः प्रातर्यमुनां संस्मरेन्नरः ।
 दूरस्थोपि स पापेभ्यो महद्भ्योपि विमुच्यते ॥ १ ॥

॥ श्रीनाथजीके चरण चिन्ह ॥

(दक्षिणपद) स्वस्तीकधर्यो, अष्टकोण, जँव, जंवर, वज्र,
 ध्वज, ऊर्ध्वरेखा, अंकुश, कमलप्रमाण,
 (वामपद) मच्छ, त्रिकोण, कलश, धनुष, नभै, खुर,
 अर्धमयंक,

वाम

दक्षिण

- १ मच्छ
- २ त्रिकोण
- ३ कलश
- ४ धनुष्य
- ५ आकाश
- ६ गोपद
- ७ अर्धचंद्र



- १ स्वस्तिक
- २ अष्टकोण
- ३ यव
- ४ जम्बु
- ५ वज्र
- ६ ध्वज
- ७ ऊर्ध्वरेखा
- ८ अंकुश
- ९ कमल

श्रीकृष्णाय नमः

श्रीगोपीजनवल्लभाय नमः

श्रीमद्वल्लभाचार्यचरणकमलेभ्यो नमः

श्रीहरिरायप्रणीतश्चरणचिह्नवर्णननामकोयं ग्रन्थः सानुवादो मुद्रयतेत्र ।

प्रणम्य ब्रह्मरुद्रादिवन्दनीयपदाम्बुजम् ।
वर्णये पदचिह्नानि सदनानि शुभाशिषाम् ॥ १ ॥
यद्भ्यानाच्चेतोपि सद्यः षोडशकलं भवति ।
नखचन्द्रपूर्णतायै तानि च षोडशसंख्यकानि ॥ २ ॥
दक्षिणवामपदचिह्नानां चिन्तनाद्भवति ।
दाक्षिण्यं वाम्यं तत्स्वरूपसंप्राप्तये नृणाम् ॥ ३ ॥
क्रमशः साभिप्रायं प्रत्येकं तानि चिह्नानि ।
भावुकसंतोषार्थं निरूपयिष्ये यथाबुद्धि ॥ ४ ॥
ब्रह्मादिदुर्गमे मे प्रभवति बुद्धिः कथं वक्तुम् ।
कृपया सर्वमशक्यं साधयितुं शक्यते दासैः ॥ ५ ॥
निर्भयसततस्थितये भक्तानां ज्ञापनायापि ।
धारयति वज्रचिह्नं सर्वोपरिविद्यमानत्वात् ॥ ६ ॥
यत्रानुग्रहवान् स तत्संमुखमेतदायाति ।
इति विज्ञातुं ध्वजमिह धत्ते विमुखे सदा विमुखम् ॥ ७ ॥
एतच्चिन्तकचेतोमत्तगजस्यान्यथागमनम् ।
न भवति कदाचिदथवा तथाविधोस्त्यङ्कुशस्तत्र ॥ ८ ॥
स्वयमङ्कुशमपि वक्रं वक्रमनोवारणे शक्तम् ।
अतएव नैव दण्डादिकमन्यस्तत्र धारयति ॥ ९ ॥
सजले चक्षुषि हृदि च स्थापयितुं योग्यमेवैतत् ।
चरणमिति प्रत्येतुं चरणे कमलाभिधं चिह्नम् ॥ १० ॥
सुखसेव्यत्वसमाख्यासिद्ध्यै वृद्ध्यै तथासक्तेः ।
जातेखिलप्रकाशे तादृशलभ्यत्वसिद्ध्ये जलजम् ॥ ११ ॥
जनविरचितपापानां पर्वतसदृशां निवृत्तये वज्रम् ।
धारयति वज्रसदृशः कठिनहृदश्छेदनायापि ॥ १२ ॥
एतच्चिह्नं सततं स्थापयतश्चेतसि प्रायः ।
देवाधिदेवता स्यात् सपदि समस्तेषु चक्रहव ॥ १३ ॥

चरणं शिरसि निधाय स्थितस्य नैवास्ति कुत्रापि ।
 इहपरलोकेऽप्यशुभं स्वस्तिकमित्थं निवेदयेच्चेति ॥ १४ ॥
 दुःखाभावसुखाभिधपुरुषार्थद्वैतसंबन्धः ।
 सुलभश्चरणानुसरणकर्तरीति स्वस्तिकं ब्रूते ॥ १५ ॥
 अष्टविधैश्वर्यासौ न कापि चैवास्ति साधनापेक्षा ।
 एतच्चिन्तयतस्तन्निरूपयत्यष्टकोणाख्यम् ॥ १६ ॥
 अष्टविधैर्भूकोणैर्युक्तं राज्यं न दुर्लभं भवति ।
 एतद्बुद्धिविभाव्यं तदष्टकोणाख्यचिह्नतो वेद्यम् ॥ १७ ॥
 अतिशयितकीर्तिमत्त्वं ख्यापयति स्वस्य धारयन् चिह्नम् ।
 यवसंज्ञं विज्ञानां यवतो हि धान्यराजः सः ॥ १८ ॥
 श्रौताखिलकृत्यानां साधनसंपूर्णता चराणात् ।
 स्मरणपथारूढादिति यवाङ्कमत्रैव धारयति ॥ १९ ॥
 एतच्चरणमतीनामधोगतिर्नैव कुत्रापि ।
 इति वेदयितुं चरणे विभर्ति रेखास्तथैवोर्ध्वाः ॥ २० ॥
 चरणाश्रयणविधातुः निःश्रेण्यो मोक्षमार्गस्य ।
 इति लोके विज्ञातुं सन्ति पदाब्जे तथाविधा रेखाः ॥ २१ ॥
 सरसस्यैव स्थितिरिह न कदाचिन्नीरसस्यापि ।
 इति बोधयितुं कलशं विभर्ति चिह्नं पदाम्भोजे ॥ २२ ॥
 एतद्दध्यातुरमङ्गलसंभावनमेव नैवात्र ।
 यत इह चरणे तिष्ठति कलशं लावण्यजलपूर्णम् ॥ २३ ॥
 सुरिनरमुनिगणसेवितमिति बोधयितुं स्वसेविलोकस्य ।
 गोष्पदनामकचिह्नं वामपदाब्जे बहल्येषः ॥ २४ ॥
 तीर्थैरखिलैरपि या शुद्धिः संपादनीयास्ति ।
 चरणाम्बुजमाश्रयतां सुलभा सा गोष्पदाब्जे या ॥ २५ ॥
 लौकिकलक्ष्मीफलमपि सुलभं चरणाश्रयादेव ।
 इति विज्ञातुं जम्बूकफलमिह सौवर्णकारणं वहति ॥ २६ ॥
 सर्वविलक्षणफलवच्चरणं न हि निष्फलं क्वापि ।
 इति जम्बूकफलमद्भुतचिह्नं चरणे सदा वहति ॥ २७ ॥
 बहुधाध्यानं तिष्ठति चाश्रय्यात् सन्ततं नैव ।
 इति मत्स्याख्यं चिह्नं वामपदाब्जे दधाल्येषः ॥ २८ ॥

यद्वा सदाजलवत्त्वं तिष्ठति तत्रैव सर्वदा चैतत् ।
 शुष्कत्वे गच्छति पुनरेवं मत्स्यो विबोधयति ॥ २९ ॥
 स्तब्धजनस्यागम्यं नम्रस्य सर्वथा यस्मात् ।
 अत एव चिह्मेतद्धनुराख्यं पादपङ्कजे वहति ॥ ३० ॥
 कामक्रोधजविषया वारयितुं येन शक्यन्ते ।
 वसति तस्य हि चरणे स्यादिति धनुषा विबोधयति ॥ ३१ ॥
 त्रिगुणस्वजनोद्धरणे शक्तत्वं स्वस्य बोधयति ।
 चिह्नं वहन्त्रिकोणं चरणाम्भोजे स्वभक्तेभ्यः ॥ ३२ ॥
 त्रिष्वपि दृष्टेऽसमता देवमनुष्यासुरेष्वस्य ।
 आश्रयमात्रमपेक्ष्यं त्विति त्रिकोणं निवेदयति ॥ ३३ ॥
 शिवशिरसः संबन्धं ख्यापयितुं स्वस्य सर्वदा चरणे ।
 चिह्नं तदर्धचन्द्रं तन्मस्तकभूषणं वहति ॥ ३४ ॥
 एवं निश्चलबुद्धेर्धारणतो मस्तके शिवताम् ।
 भवतीति ज्ञापयति स्वयं वहन्नर्धचन्द्राङ्गम् ॥ ३५ ॥
 सर्वाधारं सूक्ष्मं सर्वव्यापि स्वयं चैतत् ।
 विज्ञापयति वहन्निह चिह्नं व्योमाभिधं चरणे ॥ ३६ ॥
 ऊर्ध्वगतीनां प्रभवति गतिराकाशे न चान्येषाम् ।
 व्योम वहन् ज्ञापयति स्त्रीयगतिं तादृशीमेव ॥ ३७ ॥
 ये भावयन्ति सततं परिशीलयन्ति
 ये वा स्मरन्ति बहुशोप्यथ कीर्तयन्ति ।
 चिह्नानि गोकुलपतेश्चरणस्थितानि
 तेषां भवेच्चरणपङ्कजमात्रभक्तिः ॥ ३८ ॥
 इति हरिरायनिरूपितमभवत्पूर्णं पदाब्जयोः प्रकटम् ।
 चिह्नानां वर्णनमिह तेन हरिर्मे प्रसन्नोस्तु ॥ ३९ ॥

इति श्रीगोस्वामिहरिरायजीनिरूपितं भगवच्चरणचिह्नवर्णनं समाप्तम् ॥

શ્રીહરિરાજકૃતભગવચ્ચરણચિહ્નવર્ણનનો ગુર્જરાનુવાદ



અહ્માદ્રાદિ જેના ચરણને નમે છે એવા શ્રીકૃષ્ણના ચરણમાં રહેલાં ચિહ્નોનું હું વર્ણન કરું છું, જે લોકના સર્વ મનોરથોને પૂર્ણ કરે છે. ૧ જે સોળ ચિહ્નવાળા ભગવાનનું ધ્યાન કરવાથી ધ્યાન કરનારનું ચિત્ત સોળ કળાથી પૂર્ણ થાય છે. ચરણમાં નખ ચંદ્રરૂપ છે તેની પૂર્ણતા માટે પણ ૧૬ ચિહ્નો છે. ૨ ડાબા અને જમણા ચરણના ચિન્તનથી ચિંતન કરનારમાં ડહાપણ અને સૌહાર્ય આવે જેનાવડે જીવ ભગવાનના ચરણ સુધી પહોંચી શકે છે. ૩ તે ભગવચ્ચરણસ્થિત સોળ ચિહ્નોને ક્રમવાર તેને રાખવાના તાત્પર્ય કથનપૂર્વક ભાવિક વૈષ્ણવોને સંતોષ થાય એમ મારી બુદ્ધિના વૈભવ પ્રમાણે કહીશ. ૪ અહ્માદિ જેના ભાવને જાણી ન શકે એવા ભગવાનના ચરણમાં રહેલા ચિહ્નોનો ભાવ હું શું જાણું તો પણ પ્રભુ દાસ ઉપર કૃપા કરે તો તે કૃપાના બળથી દાસ તે ભાવો કહી શકે. એટલુંજ નહિ પણ તેની કૃપાથી દાસ અશક્યને પણ સુશક્ય કરી શકે એથી મને દાસભાવથી કહેવાની હિંમત થાય છે. ૫ આ ચરણમાં આવ્યો એ જીવ સદા નિર્ભય છે એ આશય સર્વ ભક્તના જાણવામાં આવે એ હેતુથી ભગવાન દક્ષિણ ચરણમાં ધ્વજનું ચિહ્ન ધારણ કરે છે. ૬ ભગવાની કૃપા જેની ઉપર હોય તેની તરફ તે આવે છે. પવન જે તરફ જતો હોય ધ્વજ તે તરફ ફરે છે તેમ બતાવવા પણ ભગવાન ચરણમાં ધ્વજને ધારણ કરે છે. ૭ આ ચરણનું ચિંતન કરનાર ભક્તનું મન ગાંડા હાથી જેવું છે. તે ગાંડાહાથીને રોકવા માટે ભગવાન ચરણારવિંદમાં અંકુશનું ચિહ્ન ધારણ કરે છે. તેથી ભગવચ્ચરણનું ધ્યાન કરનારનું ચિત્ત અન્યત્ર ક્યાંઈ પણ જતું નથી કેમકે તેને માટે ભગવાને અંકુશ રાખ્યો છે તેનાથી વશ કરી લે છે. ૮ અંકુશ વક્ર છે મન પણ વાકું છે કેમકે તેને સીધો રસ્તો પસંદ પડતો નથી તેથી વાકું વાંકાને વશ કરે એ ન્યાયથી ભગવાન અંકુશને ધારણ કરે છે પણ દંડવગેરેને ચિહ્ન તરિકે ચરણમાં ધરતા નથી. ૯ જે ભક્તના નેત્રમાં અને હૃદયમાં ભગદ્વિરહના તાપથી (ભિનાશ) જલ રહેતું હોય તેના હૃદયમાં એ ચરણ રહી શકે, અન્ય શૂંક હૃદયમાં તે ચરણ ન રહે એ બતાવવામાટે પ્રભુ ચરણમાં કમળાકૃતિ ધારણ કરે છે. ૧૦ આ ભગવાનની સેવા કરતાં સુખ થાય છે તેની સેવા કરતાં તેમાં આસક્તિ દઢ થાય છે એથી હૃદયમાં પ્રકાશ થવાથી ભગવાનનો અનુભવ થાય એમ બતાવવા માટે કમળનું ચિહ્ન ધારણ કરે છે. કેમકે કમળ પણ અંધકાર ગયા પછી સૂર્યનો પ્રકાશ તેના ઉપર પડે ત્યારે પ્રકુલિત થાય છે. ૧૧ ભક્તોને પણ સંસારમાં ચાલતાં પાપના પર્વતો થઈ જાય છે તે જો આ ચરણમાં આવે તો તેના પાપપર્વતનો નાશ કરનાર ભગવાન છે તે તેના પાપપર્વતોનો નાશ કરે છે એ બતાવવા માટે પ્રભુ ચરણમાં વજ્રનું ચિહ્ન ધારણ કરે છે. પર્વતોને પાંખો હુતી તે લોકોની ઉપર ઉડીને પડતા તેની પાંખો ધન્દ્રે વજ્રથી તોડી છે એ કથા પુરાણોમાં પ્રસિદ્ધ છે. વજ્ર ધરવાનું બીજું પણ કારણ છે. વજ્ર અતિ કઠિન છે. કોઈ ભક્તના હૃદય અતિ કઠિન હોય તેને ભેદ કરવા માટે પણ ભગવાન વજ્રનું ચિહ્ન ધરે છે. એનો ભાવ એવો છે કે કઠિનહૃદયનો જીવ પણ જો ચરણનો આશ્રય કરે તો તેનું હૃદય કોમળ થઈ જાય એ બતાવવા પ્રભુ વજ્રનું ચિહ્ન ચરણમાં ધરે છે. ૧૨ એ ચિહ્ન નિરંતર હૃદયમાં સ્થાપન કરે તો તેના હૃદયમાં દેવના પણ દેવ ચંદ્રની જેમ

પ્રકટ થાય છે. ૧૩ આ ચરણને જો પોતાના મસ્તક ઉપર રાખે તો તેને આ લોક કે પરલોકમાં શોકનું કારણ ન રહે પણ તે આનંદમંગળમાં રહે એ બતાવવા ભગવાન ચરણમાં સ્વસ્તિકનું ચિહ્ન ધરે છે. એ સાથીઆ લોકમાં પણ આપણે જ્યાં જોઈએ તેને ત્યાં લગ્ન હશે એમ ધારીએ તેવીરીતે ભગવાન ચરણમાં આવેલાનું સદા મંગળ કરે છે એ ભાવ બતાવનાર સ્વસ્તિકનું ચિહ્ન છે. ૧૪ દુઃખ દૂર થાય અને સુખ પ્રાપ્ત થાય એ બે પુરુષાર્થ આ ચરણમાં આવનારને સુલભ છે. તેથી તે ચિહ્નને સ્વસ્તિક કહે છે. ૧૫ અણિમાદિ આઠ સિદ્ધિ એ આઠ ઐશ્વર્ય છે. પુષ્ટિમાર્ગીય આઠ ઐશ્વર્યનું દાન શ્રીયમુનાજી કરે છે તે અષ્ટવિઐશ્વર્ય માર્યાદિક અને પૌષ્ટિક આ ચરણમાં આવનારને વગર સાધને મળે છે એટલે માત્ર ચરણના ચિંતનથી જ મળે છે. તદ્વર્થ સાધનાંતર અપેક્ષિત નથી એમ બતાવવા માટે ભગવાન ચરણમાં અષ્ટકોણ ધારણ કરે છે. ૧૬ પૃથ્વીની ચાર દિશાઓ અને ચાર કોણો એમ આઠ ખુણાવાળી પૃથ્વીનું રાજ્ય આ ચરણમાં આવનારને દુર્લભ નથી. એ બુદ્ધિથી જાણવાનું છે તે આ અષ્ટકોણના ચિહ્નથી સૂચિત થાય છે. ૧૭ ભગવાન પોતાના ચરણમાં યવનું ચિહ્ન ધરે છે. તે યવ ધાન્યનો રાજા છે. ખડું ધન તો ધાન્ય છે. લાખો સોનામ્હોરો ત્રેજુરીમાં ભરી હોય પણ તે ખવાય નહિ પણ જવથી જીવાય. અસલના વખતમાં જેના ઘરમાં ધાન્ય હોય તેની આખર ગણાતી કેમકે જે ખાય તે સાડું બોલે. ખાવામાં ધાન્ય મુખ્ય છે. જેને તેની પરવા નહિ તેની જગતમાં કીર્તિ બધે. જે લોભી તેની અપકીર્તિ થાય. એ બતાવવા પ્રભુ યવનું ચિહ્ન ચરણમાં રાખે છે. એટલે જેમ લૌકિકો અન્નને માટે ઘર ઘર ભિક્ષા માગે છે તેમ ચરણાશ્રિત-ભક્તને ન થાય તે આ ચિહ્નથી સમજવાનું છે. ૧૮ શ્રૌત બધા કર્મો આચરણમાં આવનારને સંપૂર્ણ થઈ જાય છે. કેમકે તેના હૃદયમાં નિત્ય ચરણનું ચિન્તન રહે છે. શ્રૌતકર્મ હરિસ્મરણથી સંપૂર્ણ થાય છે તે ભક્તને નિરંતર હોય છે એટલે તે સાધનો એનાં સિદ્ધ થયાં એ બતાવવા ભગવાન યવનું ચિહ્ન ચરણમાં ધરે છે. ૧૯ આ ચરણમાં જેની બુદ્ધિ સ્થિર થઈ તેની ક્યાંઈ અધોગતિ થતી નથી એ બતાવવા પ્રભુ ચરણમાં ઉર્ધ્વરેખાનું ચિહ્ન ધરે છે. ૨૦ ચરણનો આશ્રય કરનારને મોક્ષ ઉપર ચડવા માટે આ ઉર્ધ્વરેખાઓ નિસરણીનું કામ કરે છે. એમ લોકોને બતાવવા માટે ભગવાન ઉર્ધ્વરેખાને ચરણમાં ધારણ કરે છે. ૨૧ આ ચરણમાં રસિક જ રહી શકે છે. શુષ્કને આ ચરણમાં રહેવાનું ગમતું જ નથી. એ જાણાવવા માટે શ્રીકૃષ્ણ પોતાના ચરણમાં કલશનું ચિહ્ન ધારણ કરે છે. આ ચરણના આશ્રય કરનારને અમંગળની કોઈ કાળે સંભાવના નથી. એ બતાવતું કળશનું ચિહ્ન છે. લાવણ્યરૂપ જળથી તે કળશ પૂર્ણ છે. અહિં જમણા ચરણના ચિહ્નો પૂરા થયાં, હવે વામ ચરણના ચિહ્નો સાત કહે છે. આ ભગવચ્ચરણની સેવા કરનારા ભક્તોને આપ બતાવે છે કે તમે જ આ ચરણને સેવો છે એમ નથી પણ આને તો દેવો મુનિઓ માણસો એ બધા સેવે છે. તેથી ગાયના પગલાંનું ચિહ્ન છે. ગાય ત્રણ લોકમાં પૂજ્ય છે. તેથી વામ ચરણમાં તે ચિહ્ન છે. સમગ્ર પૃથ્વીનાં તીર્થો કરવાથી જેટલી શુદ્ધિ થાય તે આ ચરણાશ્રયણથી થાય છે એમ બતાવવા માટે ગોખપદનું ચિહ્ન વામચરણમાં ભગવાન ધારણ કરે છે. ૨૫ લૌકિકલક્ષ્મીનું ફલ પણ આ ચરણનો આશ્રય કરનારને સહજ છે એમ બતાવવામાટે પ્રભુ ચરણમાં જંબુનું ચિહ્ન ધારણ કરે છે. જંબુને સોનાનું કારણ કહ્યું છે. જંબુ-દ્વીપમાં જંબુનું વૃક્ષ છે તેનાં ફલ હાથી જેવાં મોટાં થાય છે તેનો રસ માટીમાં મળે છે

તે માટી સુવર્ણ થાય છે તેને ત્યાંના દેવલોકો આભરણરૂપે ધારણ કરે છે એ શ્રીભાગવત પંચમસ્કન્ધના ભૂગોળવર્ણનમાં કથા છે તેનું અહિં અનુસંધાન કરવું. ૨૬ સર્વવિલક્ષણુ ફલ આપનાર આ ચરણ છે તે કોઈ સમયમાં નિષ્ફલ જતું નથી. એ બતાવવા ભગવાન સ્વવામચરણમાં જંબુફલનું ચિહ્ન ધારણ કરે છે. ૨૭ આ ચરણને હૃદયમાં સ્થિર કરવું જોઈએ તે તો, મન અતિચંચળ છે તે થોડીવાર ધ્યાન કરવાથી સ્થિર થતું નથી એમ બતાવવા માટે આ ચરણમાં મસ્ત્યનું ચિહ્ન ભગવાન ધારણ કરે છે. મસ્ત્ય પણ જલમાં છે છતાં ચંચળ છે. ૨૮ અથવા સર્વથા જ્યાં જળ હોય ત્યાંજ મસ્ત્ય રહે શુષ્કમાં તે રહી ન શકે એમ આ ચરણમાં પણ રસિક હોય, વિરહ તાપને લીધે જેનું હૃદય દ્રવતું હોય, તેજ સજળ હોય તે આ ચરણમાં રહે છે. શુષ્ક હોય તેને આ સ્થાન પ્રાપ્ત થતું નથી. એમ મસ્ત્ય ચિહ્ન ધરીને ભગવાન ભક્તોને બતાવે છે. ૨૯ આ ચરણ અભિમાની અને હુંપણું રાખનારને અગમ્ય છે. નમ્રતાવાળાને આ ચરણ રહેવા લાયક છે એમ બતાવવા ભગવાન ધનુષનું ચિહ્ન ચરણમાં ધરે છે. કામ ક્રોધથી ઉત્પન્ન થતા વિષયો જીવથી દૂર થઈ શકતા નથી તેથી જો તે પોતાનો આગ્રહ છોડી ભગવચ્ચરણનો આશ્રય કરે તો તે દોષોથી મુક્ત થાય એ બતાવવા ભગવાન ધનુષને ચરણમાં ધારણ કરે છે. એવો પણ બીજો ભાવ ધનુષ ધારણ કરવાનો શ્રીહરિરાયજી બતાવે છે. ૩૧ ત્રણ પ્રકારના ભક્તો જો ચરણમાં આવે તો ભગવાન તેના દોષોને દૂર કરી તેનો ઉદ્ધાર કરવા સમર્થ છે એમ બતાવવામાટે આપ વામચરણમાં ત્રિકોણનું ચિહ્ન ધરે છે. ૩૨ દેવ, મનુષ્ય અને અસુર એ ત્રણે ઉપર ભગવાનની દૃષ્ટિ સમાન છે. પરંતુ જે આશ્રય કરે તેનો ઉદ્ધાર કરે એ બતાવવા ત્રિકોણનું ચિહ્ન આપ ધારણ કરે છે. ૩૩ આપના ચરણને શિવજી પોતાના મસ્તક ઉપર ધારણ કરે છે એમ બતાવવા માટે ભગવાન અર્ધચંદ્રને ચરણનાં ધારણ કરે છે. જે અર્ધચંદ્ર શિવજીના મસ્તક ઉપર શોભે છે. તેને આપ વામચરણથી વહન કરે છે. ૩૪ આ ચરણને સ્થિર કરીને મસ્તક ઉપર ધારણ કરે તો જીવ પણ કલ્યાણમય થઈ જાય. એ બતાવવા પોતે અર્ધચંદ્રને ચરણારવિંદમાં ચિહ્ન તરીકે ધારે છે. ૩૫ ભગવાન સર્વના આધાર છે, સર્વમાં સૂક્ષ્મ છે, સર્વમાં વ્યાપ્ત થઈને રહ્યા છે એ જ્ઞાપન કરવા ચરણમાં આકાશનું ચિહ્ન ધારણ કરે છે. આકાશશરીરં બ્રહ્મ. ભગવાન અને આકાશના ઉપર કહ્યા ગુણો એક છે. ૩૬ પોતાના ચરણનો આશ્રય કરનારની ઊંચી ગતિ થશે એમ બતાવવા માટે પણ ભગવાન ચરણમાં આકાશનું ચિહ્ન ધારણ કરે છે. કેમકે આકાશમાં ચાલીને જવું એ ઊંચી ગતિવાળાનું લક્ષણ છે. નીચ ગતિમાં તો નરક છે. ૩૭ જે ચરણના ચિહ્નની હૃદયમાં ભાવના કરે છે, જે તેની સેવા કરે છે, જે તેનું સ્મરણ કરે છે અથવા જે તેના ભાવોને બીજાને સંભળાવે છે અથવા પોતે મુખથી કીર્તન કરે છે તેને ચરણકમળમાત્રમાં ભક્તિ થાય છે. ૩૮ ભગવાનના બન્ને ચરણના ચિહ્નોનો ભાવ શ્રીહરિરાયજીએ પ્રકટ કર્યો તે પૂરો થયો. તેનાથી શ્રીહરિરાયજી આજ્ઞા કરે છે કે મને હરિ પ્રસન્ન થાઓ. ૩૯

ધૃતિ શ્રીહરિરામજીવિરચિત ભગવચ્ચરણચિહ્નનિરૂપણ સંપૂર્ણ.

॥ चरणचिह्नकी भावना ॥

बंदु चरण सरोज मुरारि भक्तनके तन मन भयहारी ।

शीतल सुभग सो मंगलकारी त्रिविध ताप अघ ओघ दुःखहारी १

छंद—हारी दुःख सुखकारी भारी शीव विरञ्ची मुनि गावही ।

निगम गुंजारव करे मानो मधुप अम्बुज धावही ॥ २ ॥

वृन्दा विपिन कलिन्दजातट कुंज कुंजनी विस्तरे ।

गोपग्वालिन मध्य विहरत सुरभी संग वन वन फीरे ॥ ३ ॥

फणी फणी वहे रसना गावे सहस्र मुखसों शेषही ।

आवत पार न जश कहनको पावत नहीं लवलेशही ॥ ४ ॥

नाथे काली चरण शिरधरे सकल दुःख उनके हरे ।

रास मण्डल मध्य नृत्यत जुवतीजन पद उर धरे ॥ ५ ॥

परम कोमल पद कमल हैं तामे षोडश चिह्न हैं ।

सो चरण भज ले दास बल्लभ भक्तके सुख देन है ॥ ६ ॥

षोडश चिह्न बखानो चरण कमल उर अन्तर आनो ।

अन्य उपासन आसन मानो श्रीहरिराय कृपातें जानो ॥ ७ ॥

छंद—जानो श्रीहरिराय यहविधी जब शरण मोंको लीयो ।

ब्रह्म बानी कही मुखतें ग्रन्थ एक अद्भुत कियो ॥ ८ ॥

दक्षन पद चिह्न बखानो कहूं सब परकार है ।

भक्तनके हित धरे श्रीहरि कहूं सो विस्तार है ॥ ९ ॥

प्रथम स्वस्तिक चिह्न बरनों शुभनमें फलरूप है ।

करन मंगल भक्त जनको सब सुखन को भूप है ॥ १० ॥

द्वितीय अष्टकोन कहिये अष्ट महानिधीको दीयो ।

सकल महीपति मान छांडत चरण रज शिरपर धर्यो ॥ ११ ॥

तृतीय यवको चिह्न कहीयत धानको राजा सही ।

वेद कर्म अरु धर्म मध्ये चलत नही या बिन कहीं ॥ १२ ॥

वाहीको फल यही कहिये दरसतें पावन करे ।

उत्कृष्ट मारग मन धरे तब भक्तजनके भयहरे ॥ १३ ॥

जंबु चतुर्थ चिह्न कहीयत मेरुगिरी पर राजही ।

हेम उत्तम ताहेको सो शिखर सबतें गाजही ॥ १४ ॥

भक्तनको वैभव बढावे शरन आये जे जीये ।
 दासवल्लभ जानी अपनों चरन कमल राखे हीये ॥ १५ ॥
 पंचम चिह्न अतिनीको वज्रनाम सबहीनको टीको ।
 वाके आगे बेरी सब फीको परवत पाप कटत सब जीको ॥ १६ ॥

छंद—पाप जीवको कटत सबहीं वज्र नाम काहु लीयो ।
 जाने महिमा पद कमलको इन्द्र ले आयुध कीयो ॥ १७ ॥
 षष्ठ चिन्ह जो ध्वजा बिराजे भक्त जनके भय हरे ।
 शिष बांध निशंक डोले अरु हृदय बीच फर हरे ॥ १८ ॥
ऊर्ध्वरेखा सातमे जो ऊर्ध्व गतिको देतही ।
 भक्ति वृद्धी होत दिन प्रति ऊखको सो खेतही ॥ १९ ॥
 अष्टम अंकुशचिन्ह कहियत मन मद हस्ती वश करे ।
 कृपा करके मारीफेरे अन्यथा जे चित्तधरे ॥ २० ॥
 नवमे कोमल कमल शीतल हरत तन मन तापही ।
 हृदय सज्जल स्नेह राजत करत समवड आपही ॥ २१ ॥
 रहत जल मध्य नहिं डुबत जल बढत सैं बाढही ।
 भक्ति वृद्धी होत नित प्रति विषय जलसों काढ ही ॥ २२ ॥
 दक्षनपद के चिन्ह सुन्दर सकल सुखकी रास है ।
 प्रताप श्रीहरिरायजूको गावत वल्लभदास है ॥ २३ ॥
 वामचरण शिर धारुं सप्तचिन्हको गुन विस्तारुं ।
 यही प्रताप जिय धारुं तन मन धन चरणनपर वारुं ॥ २४ ॥

छंद—वारुं तन मन प्राणजीवन भक्त जन मन भावही ।
 वामपद को कहा कहुं जस दसमें ते मच्छको चिह्न ही ॥ २५ ॥
 भक्त जन मन मच्छरूपी चपलता तजी स्थिरकरे ।
 ताही कारन जान लीज्यो मच्छचिह्न अपने पदधरे ॥ २६ ॥
त्रिकोण एकादश चिह्न कहियत त्रिगुण भक्त उद्धार ही ।
 सत्व रज तामस उद्दारे उतारे भव पार ही ॥ २७ ॥
 सुर असुर सबही उद्दारे चरन कमल जन जे भजे ।
 शेष शंकर सनकादिक अज व्यास नारद मुनि जजे ॥ २८ ॥
कलश द्वादश चिह्न कहियत सकल व्यापक जानीये ।

धर्म सबको कलश कीनो राख्यो चरणनी मानीये ॥ २९ ॥
 करन मंगल अशुभ हरता रसिक हे अरु रसभरे ।
 दासवल्लभ चिह्न चरनन भक्त अङ्गिकृत करे ॥ ३० ॥
 त्रयोदश इन्द्र धनुषव्हे सोहे निरख निरख सबको मन मोहे ।
 महिमा वरण सके कवि को हे कारन शत्रु छेदवेको है ॥ ३१ ॥

छंद—शत्रु छेदन धनुष धरीयो कठिन धनुष ताँनीके ।
 काम क्रोध अरु लोभ ममता भक्तके हित मानिके ॥ ३२ ॥
 चतुर्दश आकाश चिह्न है सकल व्यापक जानीये ।
 ऊर्ध्वगति को देत निजजन श्रेष्ठ सबतें मानीये ॥ ३३ ॥
 गोपद चिह्न दश पंचजानो सकल तीरथ आव ही ।
 दरसते कृतकृत्य हो हे भक्तसन्मुख धाव ही ॥ ३४ ॥
 अर्धचन्द्र खटदश चिह्न सोहे शीर्ष शिव भूषन कीयो ।
 जानी महिमा पद कमलको तिलक अपने शिर दीयो ॥ ३५ ॥
 षोडश चिह्नको ये ही महिमा प्रेमधरी श्रवनन सुनी ।
 चार पदारथ पावही हरि भक्ति हरदे हृद बने ॥ ३६ ॥
 हीनमति कहा बरन जाने बुद्धि अनुसर गाव ही ।
 दासवल्लभ चिह्न प्रभुके भक्तजन मन भाव ही ॥ ३७ ॥

श्रीगोवर्धन गूढरसभाव दिग्धावत
 श्रीनवनीतप्रिय बाललीलाकरी प्रेम बढावत
 श्रीमथुरानाथ निकुंजरूप
 श्रीविट्ठलेश विन्हल अती
 श्री द्वारकेशजु तदभाव
 घोख राख्यो गोकुलपति
 अद्भुत गोकुलचन्द्रमा
 श्रीमर्दनमोहन रासमध्ये खेलत
 हसत खेलत केली करत द्वारकेशजु

मङ्गल श्रीनवनीतप्रियलाल, शृङ्गार श्रीगोकुलचंद कृपाल ॥
 ग्वाल बाल द्वारकेश दयाल, नाथगोवर्धन राज रसाल ॥
 कुञ्जन कुञ्ज मथुरेशमराल श्रीगिरिधारी व्रज भोग गोपाल ॥

आरती श्रीविठ्ठलेश विशाल ब्रजजन निरखे नेन निहाल ॥
सेन श्रीमदनमोहन रूप जाणी मानुनी मान हरत तिहीं काल ॥
सुरभाव शिर पाग बिराजे कृष्णदास मुगट मणी राजे
गोविन्दस्वामी टीपारो छाजे कुंभनदास कुल्हे शिर राजे ॥
चन्नभुजदास दुमालो गाजे ग्वालपगो परमानन्ददास बिराजे ॥
फेंटा नंद अनंगन लाजे शेर सेत सखा समाजे ॥
सूरश्रीमुखभाव कहावे वक्रनेन गोविन्द चलावे ॥
श्रवण परमानन्द कहावे कुंभनदास तक उर भावे ॥
चन्नभुज चंचल करही न आवे उदर लीला नन्दही पसावे ॥
छीत स्वामि कटी भाग कहावे चरण गवन कृष्णदास रिझावे ॥
 देह धरी धरी ब्रजमें आवे लीला वलित उमंग भरी गावे ॥
 नख शीख रूप कोऊ पारन पामे ॥

चंदसरोवरपें सूरदासजीके द्वारपें मेरा दण्डवत कहीओ ॥
अप्सराकुण्डतें छीतस्वामिके द्वारपें मेरा दण्डवत कहीओ ॥
सूरभीकुण्डतें परमानन्ददासजीके द्वारपें मेरा दण्डवत कहीओ ॥
बीलछुतें कृष्णदासजीके द्वारपें मेरा दण्डवत कहीओ ॥
कदमखंडी ते गोविंदस्वामिके द्वारपें मेरा दण्डवत कहीओ ॥
मानसीगंगाते नंददासजीके द्वारपें मेरा दण्डवत कहीओ ॥
रुद्रकुण्डतें चन्नभुजदासजीके द्वारपें मेरा दण्डवत कहीओ ॥
जमुनावतामे श्रीकुंभनदासजीके द्वारपें मेरा दण्डवत कहीओ ॥

श्रीस्वामिनीजी श्रीठाकुरजी केसे हैं सोलजूथनके संग
 में महा अपराधीहूं सो मेरा दण्डवत कहियो १
 श्रीठाकुरजी श्रीस्वामिनीजी केसे है श्रीठाकुरजीके संग
 में महा अपराधी हूं सो मेरा दण्डवत कहिओ २
 श्रीजमुनाजी श्रीनाथजी केसे हैं सब जूथनके संग
 में महा अपराधी हूं सो मेरा दण्डवत कहियो ३
 श्रीनाथजी श्रीजमुनाजी केसे है वृजभक्तनके संग
 में महा अपराधी हूं सो मेरा दण्डवत कहियो ४

दामोदरदासजी श्रीमहाप्रभुजी केसे है अष्टसखाके संग	
में महा अपराधी हुं सो मेरा दण्डवत कहीयो	५
चाचाहरिवंशजी श्रीगुंसाईजी केसे हैं सात स्वरूपनके संग	
में महा अपराधी हुं सो मेरा दण्डवत कहीयो	६
श्रीनाथजी मेरे गुरुदेव केसे हैं सब जीवनके संग	
में महा अपराधी हुं सो मेरा दण्डवत कहीयो	७
सूरदासजी वैष्णव केसे हैं तादृशीके संग	
में महा अपराधी हुं सो मेरा दण्डवत कहीयो	८

साँवरामें में ना खेलुं होरी जानदेरी में ना खेलुं होरी	
होरी की धुन मचाई साँवरे खेलत भर भर झोरी-एरी०	
पकड लीयो बेसर को मोती तो मोतीयनकी लरतोरी	
साँवराने बैयां मरोरी-ए हां साँवरासे-	१
में दधि बेचन गई ती गोकुलमे मटुकी में आय बस्योरी	
केहत फिरत कोउ ल्योरे कनैया दधि बेचन बिसखोरी	
सखी में तो बहे गई भोरी-एहां साँवरासे-	२
मटुकीमें जब मुरली (बेनु) बजाई बन्सीको शब्द सुन्योरी एरी०	
एक कहत तुम कहा बीकतरी मटुकी उतार धखोरी	
निकट देख्यो कान (श्याम) खडोरी-एहां साँवरासे-	३
घेर जाउं तो मेरी सास लडत है गोरस कहा कीयोरी-एरी०	
लाजकी मारी चलीघर अपुने हृदय में आय बस्योरी	
लगाई मोय प्रेमकी दोरी-एहां साँवरासे-	४
गई दधि बेचन आप बिकानी तें दधि भलो बीक्योरी-एरी०	
सूरस्याम प्रभु प्रेमके फगुवा मांगत है कर झोरी	
मील्यो जाको भाग्य बडोरी-एहां साँवरासे-	५

नित्य प्रति अती गुण गावे श्याम तेरो नित्य०
हरि गुण गावे गोपाल रिझावे गुम गुम घुघरु बजावेरे
ता गलता मा गलता तनननननन तान में तान मिलावेरे०
प्यारे तान में तान मिलावेरे-नित्यप्रति०

नौतम शृङ्गार सज्यो ब्रजसुन्दरी श्यामकुं रिझावन आवेरे
 धीधीकार धीधीकार धीकल धीकलधुम ताथेइ ताथेइ गावेरे-प्यारे
 मोर मुकुट मकराकृत कुण्डल गले मोतिनकी मालारे
 श्री पुरुषोत्तम प्रभुकी छवि नीरखत तन मन गोद खिलावे-प्यारे

हालरकी लकरी हरि मेरी हालरकी लकरी
 मन कर्म बचन यही नन्दनन्दन हठ करके पकरी-हरी
 जागत सोवत रेन दिन स्वप्ने कान्ह कान्ह जकरी
 जोग तो मोये फीके रे लागत ज्यों कडवी ककडी-हरी
 एसो बेपार तिहारे ऊधो देखियत सुनी न कहीं
 सूरदास जोग ताही दीजे जाको मन चकरी-हरी
 ललितलाल श्रीगोपाल सोइये न प्रातःकाल
 जसोमति मैया लेत बलैया भोर भयो प्यारे

उठो देव करुं सेव जागीये देवाधी देव
 नन्दराय दुही गाय पीजीये यह प्यारे
 रविकी किरन प्रगट भई, उठो लाल निशावही
 ठोर ठोर ग्वाल दुहत धेनु गावत गुन तिहारे
 नन्दकुंवर उठे हरखी कृपा दृष्टी सबपे वरखी
 चरण कमल जुगल ऊपर परमानन्द वारे ललित०

प्रात समे नव कुंजद्वारतें ललिता ललित बजायो बीना
 पोढे सुनत श्याम श्यामा दम्पती चतुरन बनीन बीना
 अती अनुराग सुहाग भरे दोऊ कोककल प्रवीन प्रवीना
 बिहारीदास बलीबली बानिक पर तन मन धन न्योछावरकीना ॥-

ना जानुं संकेत सखी हुं
 कानन सुन्यो नेनन देख्यो
 कारोहै के सफेद, सखी हुं
 ले ले नाम श्याम, सुन्दरको
 दोष सबनको देत
 परमानन्द दासको ठाकुर
 जेसो जाको हेतु, सखी हुं

॥ श्री सातस्वरूपके दोहा ॥

दक्षण कर कटिपे धरे धरे ऊर्ध्व कर वाम	
श्याम रूप <u>श्रीजी</u> सदा निरखुं आठो जाम ॥	१
शोभित <u>श्रीनवनीतप्रिय</u> गौर वरण मुख हस्त	
घुटुरन चलत सुदे सबे भाव अनेक प्रसिद्ध ॥	२
शंख चक्र गदा पद्म धरे चार भुजा वपु श्याम	
ए <u>श्रीमथुरेशजी</u> भक्तन पूरण काम	३
गौरश्याम जुग हस्त कटि श्रीस्वामिनीजी संग	
<u>श्रीमद्विठ्ठलनाथजी</u> करे मदन मन भंग	४
कृष्ण वरण चारों भुजा राजत है सुख सदन	
धरे श्री <u>द्वारिकानाथजी</u> शंख शक्र गदा पद्म	५
एक कर कटि एक गिरिधरे जुगल स्वामिनीजी साथ	
दो कर बन्सी बाजत है गोरे <u>श्रीगोकुलनाथ</u>	६
श्यामवरण भुज जुगल है मोहत वेणु तरंग	
श्रीमद् <u>गोकुलचन्द्रमा</u> निरखुं अंग त्रिभंग	७
जुगल त्रीया संग राजत हैं दो कर गौरस्वरूप	
<u>श्रीमदनमोहन</u> मोहित प्रिया बन्सी बजाई अनूप	८
माट लीचे माखन लीचे नेपुर बाजत पांय	
नृत्यत <u>नटवरलालसों</u> मुदत जशोदा माय	९
झूलत पलने मोदसों श्रीबालकृष्ण सुखदाई	
मारी शकट उंचो कखो रस चाल्यो चुचाइ	१०

श्रीमहाप्रभुजीकी ८४ बैठकें.

- १ श्रीमद्गोकुलमें ठकुराणीगोविन्दघाटपें छोकरके नीचे दण्डवत् पहोंचे
- २ श्रीमहाप्रभुजीकी बड़ी बैठक जहां भोजन करते तहां "
- ३ श्रीद्वारिकानाथजीके श्यामन्दिरमें "
- ४ श्रीवृन्दावनमें बन्सीबटके चोक के पास "
- ५ श्रीमथुराजीमें विश्रान्तघाटपें "

६ श्रीमधुवनमें कृष्णकुण्डपें	११
७ श्रीबहुलावनमें	११
८ श्रीकमोदवनमें कमलकुण्डके श्यामतमालके वृक्ष नीचे	११
९ श्रीराधाकृष्ण कुण्डपें	११
१० श्रीमानसीगंगापर चक्रकुण्डपें	११
११ श्रीपरासोलीमें चन्दसरोवरपें	११
१२ श्रीग्रान्योरमें सहुपांडेके घरमें	११
१३ श्रीगोविन्दकुण्डपें	११
१४ श्रीगोपालपुरमें सींदुरीशीलाके सामें	११
१५ श्रीगिरिराजजीमें श्रीनाथजीके मन्दिरके सामें जहां— चोतरा है तहां	११
१६ श्रीकामवनमें सुरभीकुण्डपें	११
१७ श्रीबरसानेके पास घेवरवनमें	११
१८ श्रीसङ्केतवनमें	११
१९ श्रीनन्दगाममें पानसरोवरके ऊपर	११
२० श्रीकोकिलावनमें	११
२१ श्रीभाण्डीरवनमें	११
२२ श्रीमानसरोवरपें	११
२३ श्रीसोरमजीके घाटपें	११
२४ श्रीचित्रकूटमें कात्यायनीपर्वतपें	११
२५ श्रीअयोध्यामें सरयुनदीके तीरपें	११
२६ श्रीनैमिशारण्यक्षेत्रमें	११
२७ श्रीकाशीमें शेठ पुरुषोत्तमदास के घरमें	११
२८ श्रीहनुमानघाटपें	११
२९ श्रीहरिहरक्षेत्रमें भगवानदासके घरमें	११
३० श्रीजनकपुरमें	११
३१ गंगासागरमें कपिलमुनीके आश्रममें कपिलकुण्डपें	११
३२ चम्पारण्य अग्निके कुण्डपें श्रीयमुनाजीकी बालुकाको— चालीस हाथको चोतरा है तहां	११
३३ चम्पारण्यमें छट्टी पूजनेकुं महानदीके तीरपें	११
३४ श्रीपुरुषोत्तमपुरीमें श्रीजगन्नाथरायजीके उत्तर दरवाजेपें	११
३५ पंढरपुरमें भीमरथी नदीके तीरपें	११

३६ नाशीक पञ्चवटी में गोदावरीके तीरपें	११
३७ लक्ष्मणबालाजीमें शेषाचलपर्वतपें	११
३८ पन्नानृसिंहमें	११
३९ श्रीरंगजीमें कावेरीनदीके तीरपें	११
४० श्रीविष्णुकाश्मीमें काश्मीरनदीके तीरपें	११
४१ श्रीसेतुबन्धरामेश्वरमें	११
४२ मलियाचलपर्वतपें	११
४३ लोहगढमें	११
४४ ताम्रपर्णी नदीके तीरपें	११
४५ कृष्णानदीके तीरपें	११
४६ पम्पासरोवरपें	११
४७ जनार्दनमें	११
४८ पद्मनाभमें	११
४९ विद्यानगरमें विद्याकुण्डपें	११
५० त्रिलोकाभानमें	११
५१ तोताद्रिपर्वतपें	११
५२ ध्रुसेनमें	११
५३ सूरतमें तापीनदीके तीरपें अश्विनीकुमारके आश्रममें	११
५४ भरुचमें नर्मदानदीके तीरपें दधीचिक्रविके आश्रममें	११
५५ मोरबीमें कदमके नीचे	११
५६ नवानगरमें नागमतीनदीके तीरपें	११
५७ खंभालीयामें राणके वृक्षनीचे	११
५८ पिण्डतारकमें छोकरके नीचे	११
५९ मूलगोमतामें	११
६० श्रीद्वारिकामें गोमतीजीके घाटपें	११
६१ गोपीतलाईपें छोकरके नीचे	११
६२ शङ्खोद्धारमें शङ्खतराईपें	११
६३ नारायणसरोवरके कुण्डपें	११
६४ जूनागढमें रेवतीकुण्डपें	११
६५ माधवपुरमें कदमखण्डीके छोकरके नीचे	११
६६ प्रभासक्षेत्रमें देवसर्गतीर्थपें	११
६७ गुप्तप्रागमें प्रागकुण्डके ऊपर	११

६८ नरोडामें गोपालदासके घरमें	११
६९ त्रगढीमें	११
७० गोधरामें राणाव्यासके घरमें	११
७१ खेरालुमें	११
७२ सिद्धपुरपाटणमें बिन्दुसरोवरमें	११
७३ अवन्तिकामें गोमतीकुण्डमें	११
७४ पुष्करजीमें बल्लभघाटमें	११
७५ कुरुक्षेत्रमें कुरुकुण्डमें	११
७६ हरिद्वारमें कनखलक्षेत्रमें	११
७७ बद्रीकाश्रममें	११
७८ केदारनाथमें केदारकुण्डमें	११
७९ व्यासाश्रममें	११
८० व्यासगंगाके तीरमें	११
८१ हिमाचलपर्वतमें	११
८२ मन्द्राचलपर्वतमें	११
८३ अडेलमें सातलालजी; श्रीगोपीनाथजीको प्राकट्य है तहां	११
८४ चरणाटमें श्रीगुसांईजीको प्राकट्य है तहां	११

॥ श्रीहरिः ॥

ब्रज मेरे मन भाई, एसी ब्रज मेरे मन भाई	
विश्रान्तघाट श्रीयमुनाजी न्हायकें नीके नेम लेवाई	
केशवरायके दर्शन करके श्रीमहाप्रभुजी दर्शाई	१
मधुवन ताल कमोद बहोला बन शान्तन कुण्डमें नाई	
राधा कृष्ण कुण्डकी महिमा मोपें बरनी न जाई	२
गोवर्धन की दे परिक्लृप्ता मानसी गंगा नाई	
कुसुमोत्तर ओर चन्दसरोवर गोविन्दकुण्डमें नाई	३
अन्योर और अष्टराकुण्ड होय जतिपुरामें आई	
परमदरा और आदि बद्री अलक गंगा प्रगटाई	४
कामा काम सकल परिपूरण चित्र विचित्र मन भाई	
बरसानो ओर नन्दगाम होय कोकिला बनमें आई	५

जाओबठेन और अञ्जन यन होय गाम करेला आई	
प्रेम सरोवर ओर पीसायो पाण्डव गंगा बाई	६
वट सङ्केत खीद्र बन होयके जब तन तपत बुजाई	
शेष नाग छाया हरि ऊपर पोढे यादव राई	७
खेलन बन ओर चीर घाट होय नन्द घाट गड प्याई	
बच्छ बन बेल सद्रभाण्डीर वन मान सरोवर आई	८
कर अस्नान लोह बन होयके श्रीबलदाऊ सुखदाई	
फेर महाबन श्रीगोकुलकी गत सारद नहीं पाई	९
धन्य मथुरा धन्य श्रीवृन्दावन धन्य धन्य यशोदामाई	
जाकी महिमा अगम निगम है प्रगटे कुँवर कन्हवाई	१०
बारे बन बारे उपवनकी लीला गाय सुनाई	
श्रीपुरुषोत्तम प्रभु करत सकल बन आवा गमन मिटाई	११
व्रज मेरे मन भाई एसी व्रज मेरे मन भाई	

श्रीवृन्दावन वृन्दावन कहोरे
 श्रीवृन्दावनकी रजकी शरण क्यों न गयोरे १
 भटकयो मन देश देश भेख क्यों लजायो
 कुञ्जनके खुणे बैठ जूगल क्यों न गायो २
 चतुर तुहीं जान चिन्त चिन्त ले सवेरो
 अपने हाथ करले प्यारे आपनो निवेडो ३
 राख भरोसो दृढ पोसे तोय राधा
 सूरश्याम चरण ग्रहे मिटे भव बाधा श्रीवृन्दावन० ४

गोकुल आज गईरी सखिरी हुं गोकुल आज गईरी
 छिन छिन बारंवार सखिरी दूजको चन्दा भईरी १
 साँवरो सो ढोटा काहुको सो मुरली अधर लई
 परमानन्ददास को ठाकुर सो बहे गई प्रेममई ॥ सखिरी० २

केसैं कीजे वेद कह्यो केसैं कीजे वेद कह्यो
 श्रीमुख निरखत बदी निशंक नाहीन ठोर रह्यो १
 दुखको मित्र स्नेह सखिरी सो उर पेसगयो
 परमानन्ददासको ठाकुर पङ्खो सो लीन भयो ॥ केसेकीजे० २

वे सरोवर जाय चल प्रिया वे सरोवर जाय
 वे सरोवर कमल कमला रवि बिना विकसाय १
 हंस पङ्क्त महा उज्ज्वल सङ्ग हिल मिल नहाय
 मुख तें मुख तालमोति सबें चुग चुग खाय २
 सघन बनमें पेंठ के हो भ्रमर होय लपटाय
 मन्मनोरथ रसही पीवे रसहीमे जो समाय ३
 छांड सागर चल चलोरी समझले मनमाय
 सूर प्यारे ऐसे उडो बोर उडवो नाय ॥ चलप्रिया० ४
 चिडीयां के चांच सुनत जागी प्यारी दुलरी ॥
 सासु नणंदकी आन जान बडी प्रभात जागी १
 रुमक झुमक जाके जशोदाके पाय लागी ॥ चिडीयांके चांच २
 जशोदा राणी दे आशिष सकल स्वाग तेरो
 सुंदरसी जाडे जोके कंसराज मेरो १
 सुखकी करने दुःखकी हरने कीर्ति जुकी जाई
 सूर श्याम कुलकी भुवन पूर्वे पुन पाई ॥ चिडीयां के चांच २
 तुम बिन रह्यो न जाय श्री वल्लभ ॥ तुम बिन
 जल बिन मीन, वर्षा बिन चातक
 ज्यों मेरो जीव अकुलाय ॥ श्री वल्लभ तुम बिन ॥ १
 जा दिनसे तुम ते हम बिछरे ता दिन ते पस्ताय २
 तुम हो दया निधान ॥ श्री वल्लभ तुम बिन ॥ १
 निरखुं तो श्री वल्लभ निरखुं
 या छवि पर सूरदास बलजाय ॥ श्री वल्लभ तुम बिन ॥ २

॥ रसिया ॥

अब तुम जाय बसे मैवाड नाथ कब व्रजमे आओगे ।
 गोवर्धन पर्वतके उपर कब धेनु चराओगे ॥ १
 ग्वाल बाल न संग लुंठ लुंठ कब माखन खाओगे ॥ अब तुम ॥ २
 चीरघाट पर आप नाथ कब चीर चूराओगे ।
 बैठ कदम पर सखीयनको कब स्वांगदिखावोगे ३
 वृन्दावन की कुञ्ज गलनमें कब रास रचाओगे ।
 मीठी धुनसे कबु मनोहर बंसी बजाओगे ॥ अब ॥ ४

अखियां तरस रही दरशनको कब दरस दिखाओगे ।
धासीराम कों दे दरसन कब नैन मीलाओगे ॥ अब तुम ॥ ५

॥ नंदनंदन ॥

नंदनंदन जगत वंदन, चरण रज सूरतातरी ।
रजतमोथी नीसरीने, शुद्ध सत्वे जइ ठरी ॥ १ ॥
राग द्वेष ने मोह माया, काम क्रोधे दूरगया ।
कनककामिनी त्याग करतां, कृष्ण दर्शन दूर रह्या ॥ २ ॥
वेद वादे योग यागे, नंद नंदन नहि मले ।
दीनता धारण कर्याथी, तरत ए आवी मले ॥ ३ ॥
छे सुलभ आ कलिकालमांहे, नाम ए ब्रजचंदनु ।
स्वर्गनुं सुख आपतुं आन वृथा ए ईन्द्रनुं ॥ ४ ॥
जो माणवी छे मोजतो शरणे प्रभुने आवजो ।
तन मन धनेथी लीन थावा “पुत्रदारा” लावजो ॥ ५ ॥
श्रीनाथजी छे हृदयमां पण पट पड्यो आडो अरे ।
श्रीमहाप्रभुना वचनथी ते खुलशे पलमां खरे ॥ ६ ॥
पुष्टि सुधारस पान करी ल्यो भाग्यशाली हरीजनो ।
सहु शरण जइ गुरु देवने आ भव विषे निर्भय बनो ॥ ७ ॥
विठ्ठल वदे वृजनाथजी हो आप चरणे चित्त छे ।
दासना पण दासनी, कंइ पूर्वनी ए प्रीत छे ॥ ८ ॥
श्री कृष्ण “शरणं मम” कह्यो सदा शान्ति राखवी
“श्री कृष्णाश्रय” ग्रंथने पढी सदा भक्ति मागवी ॥ ९ ॥
“श्री मद्बल्लभ” छे गुरु सकलना तारनारा प्रभु
गाजे “षोडशग्रंथ” मां समयने एना वडे हुं नभुं ॥ १० ॥



